

आनन्दाश्रमसंस्कृतग्रन्थावलिः ।

ग्रन्थाङ्कः ४२

पदपाठयुता

कृष्णयजुर्वेदीयतैत्तिरीयसंहिता

श्रीमत्सायणाचार्यविरचितभाष्यसभेता ।

(तत्र प्रथमकाण्डगतचतुर्थप्रपाठकस्थत्रयोदशानुवाकमारभ्य
चतुर्थप्रपाठकशेषः, पञ्चमषष्ठप्रपाठकौ, सप्तमप्रपाठकान्त-
र्गता नवानुवाकाश्चेत्येवंरूपो द्वितीयो भागः)

एतत्पुस्तकं

वे० शा० रा० रा० “ काशीनाथ शास्त्री आग्राशे ”
इत्येतैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

THE KUPPUSWAMI SASTRI
RESEARCH INSTITUTE
MADRAS-4

शालिवाहनशकाब्दाः १८२२

ख्रिस्ताब्दाः १९०१

(अस्य सर्वेऽधिकारा राजशासनानुसारेण स्वायत्तीकृताः)

मूल्यं पादोनरूपाकपञ्चकम् (४६१२) ।

प्रपा० ४ अनु० १३] . कृष्णयजुर्वेदीयतैत्तिरीयसंहिता ।

(ध्रुवप्रहाभिधानम्)

(अथ प्रथमाष्टके चतुर्थप्रपाठके त्रयोदशोऽनुवाकः ।)

मूर्धानं दिवो अरतिं पृथिव्या वैश्वानरम्
तायं जातमग्निम् । कविं स भ्राजमतिथिं जना-
नामासन्ना पात्रं जनयन्त देवाः । उपयामगृ-
हीतोऽस्यग्नेयं त्वा वैश्वानरायं ध्रुवोऽसि ध्रुव-
क्षितिर्ध्रुवाणां ध्रुवतमोऽच्युतानामच्युतक्षित्तम
एष ते योनिरग्नेयं त्वा वैश्वानरायं (१) ॥

(मूर्धानं पञ्चत्रिंशत् ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके त्रयोदशोऽनुवाकः ॥ १३ ॥

(अथ प्रथमाष्टके चतुर्थप्रपाठके त्रयोदशोऽनुवाकः ।)

मूर्धानम् । दिवः । अरतिम् । पृथिव्याः । वैश्वा-
नरम् । ऋतायं । जातम् । अग्निम् । कविम् । स भ्रा-
जमितिं सम्—राजम् । अतिथिम् । जनानाम् ।
आसन् । एतिं । पात्रम् । जनयन्त । देवाः । उप-
यामगृहीत इत्युपयाम—गृहीतः । असि । अग्नेयं ।
त्वा । वैश्वानरायं । ध्रुवः । असि । ध्रुवक्षितिरिति
ध्रुव—क्षितिः । ध्रुवाणाम् । ध्रुवतम इति ध्रुव—तमः ।
अच्युतानाम् । अच्युतक्षित्तम इत्यच्युतक्षित्—तमः ।

एषः । ते । योनिः । अग्नये । त्वा । वैश्वान-
रायं (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके त्रयोदशोऽनुवाकः ॥ १३ ॥

(अथ प्रथमकाण्डे चतुर्थप्रपाठके त्रयोदशोऽनुवाकः ।)

कल्पः—“ मूर्धानं दिवो अरतिं पृथिव्या इति स्थाल्या ध्रुवं पूर्णं गृह्णाति
एष ते योनिरग्नये त्वा वैश्वानरायति हिरण्ये सादयेत् ” इति ।

पाठस्तु—

मूर्धानं दिवो अरतिं पृथिव्या वैश्वानरमृताय
जातमग्निम् । कविं सम्राजमतिथिं जनाना-
मासन्ना पात्रं जनयन्त देवाः । उपयामगृ-
हीतोऽस्यग्नये त्वा वैश्वानराय ध्रुवोऽसि ध्रुव-
क्षितिर्ध्रुवाणां ध्रुवतमोऽच्युतानामच्युतक्षित्तम
एष ते योनिरग्नये त्वा वैश्वानराय ॥ , इति ॥

अत्र गृहीत्वा ध्रुवोऽसीत्यादिकं पठेत् । तदुक्तं बौधायनेन—“ अथैनमधि-
वदते ध्रुवोऽसीति ” इति । मूर्धानमिति मन्त्रे स्तुम इति पदमध्याहृत्याग्निं वयं
स्तुम इति योजनीयम् । कीदृशमग्निम् । दिवा मूर्धानं शिरोवदुन्नतदेशे सूर्यरू-
पेणावस्थाय ब्रुलोकस्य भासकम् । अरतिं पृथिव्या रतिरूपरतिस्तद्रहितम् ।
न हि पृथिव्या उपरि कदाचिदग्निरूपरमते किं तु दाहपाकप्रकाशः सर्वाननु-
गृह्णन्सर्वदा वर्तेत । स चाग्निर्वैश्वानरनाम्नः । यथा दिवि नाको नामाग्नी
रक्षोहेत्याम्नातं तथा पृथिव्यां वैश्वानरः । तथा पृथिव्यामृताय जातं यज्ञि-
माहवनीयादिरूपेणोत्पन्नम् । कविं स्वभक्ताननुग्रहीतुमभिज्ञम् । सम्राजं सम्प-
ग्दीप्यमानम् । जनानां यजमानानामतिथिं हविर्भिः सत्कारयोग्यम् । आसन्,
ईदृशस्याशेरास्ये होतुं देवाः पात्रं सोमग्रहचमसरूपमाजनयन्त सर्वत एन्द्र-

(ध्रुवग्रहमिधानम्)

वायवादिस्थानेपूत्पादितवन्तः । हे सोम स्थालीरूपेणोपयामेन गृहीतोऽसि । वैश्वानरायाग्रये त्वां गृह्णामि । हे ग्रह त्वं ध्रुवोऽसि ध्रुवनामकोऽसि । ध्रुवक्षितिः स्थिरनिवासः । आवैश्वदेवशंसनमवस्थानात् । ध्रुवाणामादित्य-स्थाल्यादीनां मध्येऽतिशयेन ध्रुवः । तस्यैव व्याख्यानमच्युतानामच्युतक्षि-त्तम इति । एषोऽनुषोप्तदेशस्तव स्थानं तत्र वैश्वानरायाग्रये त्वां सादयामि ॥

ध्रुवग्रहं विधत्ते—

“ आयुर्वा एतद्यज्ञस्य यद्भ्रुव उत्तमो ग्रहाणां गृह्यते तस्मादायुः प्राणा-नामुत्तमम् ” [सं० का० ६ प्र० ५ अ० २] इति ।

ऐन्द्रवायवादयो यथा यज्ञस्य वागादिप्राणरूपास्तथा ध्रुवोऽप्यायुःस्वरूपः । स च ध्रुवोऽन्तर्यामैन्द्रवायवादीनां धाराग्रहाणामुत्तमश्चरमो यथा भवति तथा गृहीतव्यः । अत एव ध्रुवग्रहप्रस्तावे सूत्रकारेणोक्तम्—“ अत्र धारा विर-मति ” इति । यस्मादायुःस्थानीयो ध्रुवो ग्रहाणामुत्तमस्तस्माद्वागादीनां प्राणा-नां मध्ये जीवनरूपमायुरुत्तमम् । सति हि जीवने प्राणाः शोभन्ते ॥

मन्त्रे मूर्धानमित्यादिशब्दप्रयोगेण ज्ञातीनां मध्ये यजमानं श्रेष्ठं करोती-त्याह—

“ मूर्धानं दिवो अरतिं पृथिव्या इत्याह मूर्धानमेवैनं समानानां करोति ” [सं० का० ६ प्र० ५ अ० २] इति ॥

आयुषो वैश्वानराभिमानिदेवत्वादायुस्थानीयध्रुवस्य ग्रहणे वैश्वानरशब्दो युक्त इत्याह—

“ वैश्वानरमृताय जातमग्निमित्याह वैश्वानरं हि देवतयाऽऽयुः ” [सं० का० ६ प्र० ५ अ० २] इति ॥

अस्यामृच्युपरितने यजुषि च वैश्वानरशब्दप्रयोगो नाभेरूर्ध्वाधोवर्तिप्राण-साम्यायेत्याह—

“ उभयतोवैश्वानरो गृह्यते तस्मादुभयतः प्राणा अधस्ताच्चोपरिष्ठाच्च ” [सं० का० ६ प्र० ५ अ० २] इति ॥

यथा वाक्चक्षुरादय उपरिवर्तिनो मूकत्वान्धत्वबधिरत्वादिकृतानल्पान्वय-वहारनिरोधान्वारयन्तो देहस्यार्धं कृत्यं निर्वहन्ति अधोभागवर्ती तु प्राणो मल-

मूत्रनिरोधं महान्तं निवारयन्नर्धकृत्यं निर्वहति तथैवान्ये ग्रहा यज्ञस्यार्धं निर्वहन्ति ध्रुवस्त्वर्धमिति प्रशंसति—

“अर्धिनोऽन्ये ग्रहा गृहान्तेऽर्धा ध्रुवस्तस्मादर्धवाङ्म्राणोऽन्येषां प्राणानाम् ” [सं० का० ६ प्र० ५ अ० २] इति ।

अर्धित्वमिति शेषः ॥

ध्रुवस्येतरविलक्षणं सादनस्थानं विधत्ते—

“उपोत्तेऽन्ये ग्रहाः साद्यन्तेऽनुपोत्ते ध्रुवस्तस्मादस्थानाऽन्याः प्रजाः प्रतितिष्ठन्ति मांसेनान्याः ” [सं० का० ६ प्र० ५ अ० २] इति ।

मृदमुपोप्य खरीकृते प्रदेशे ग्रहान्तरसादनं, केवलभूम्यां ध्रुवस्य सादनम् । यस्मादेवं वैलक्षण्यं तस्माल्लोकेऽपि अन्या गवादिरूपाः प्रजा अस्थिवत्कठिनखुरेण भूमौ तिष्ठन्ति, अन्यास्तु मनुष्यरूपाः प्रजाः पादतलगतेन मांसेनावतिष्ठन्ते ॥

भूमौ साद्यमानस्य ध्रुवस्योत्तरहविर्धानसमीपदेशं विधत्ते—

“असुरा वा उत्तरतः पृथिवीं पर्याचिकीर्षन्तां देवा ध्रुवेणादृहन्तद्भ्रुवस्य ध्रुवत्वं यद्भ्रुव उत्तरतः साद्यते धृत्यै ” [सं०का० ६ प्र० ५ अ० २] इति ।

पर्याचिकीर्षन्पर्याकर्तुमुत्तरत आक्रष्टुमैच्छन् । ध्रुवस्योत्तरदेशे सादनेन पृथिवी धृता भवति । अत्र सूत्रम्—“ उत्तरस्य हविर्धानस्याग्नेणोपस्तम्भनमनुपोत्ते ध्रुवस्थालीम् ” इति ॥

ध्रुवेऽवस्थितस्य सोमस्य होतृचमसेऽवनयनं विधत्ते—

“आयुर्वा एतद्यज्ञस्य यद्भ्रुव आत्मा होता यद्दोतृचमसे ध्रुवमवनयत्यात्मन्नेव यज्ञस्याऽऽयुर्दधमति ” [सं० का० ६ प्र० ५ अ० २] इति ।

अवनयनस्य कालं विधित्सुर्मतान्तराण्युपम्यस्यति—

“पुरस्तादुक्थस्यावनीय इत्याहुः पुरस्ताद्ध्यायुपो भुङ्क्ते मध्यतोऽवनीय इत्याहुर्मध्यमेन ह्यायुपो भुङ्क्ते उत्तरार्धेऽवनीय इत्याहुरुत्तमेन ह्यायुपो भुङ्क्ते ” [सं० का० ६ प्र० ५ अ० २] इति ।

उक्थं शस्त्रम् । तच्च त्रेधा विभज्य पूर्वभागे शस्यमानेऽवनयेत् । एवमितरयोरपि । आयुषः पूर्वभागे वाल्ये बहुकृत्वो भुज्यते । मध्यमे भागे बहुअं भुज्यते । उत्तमे भागे शक्यभावेऽपि बहु भोक्तुमिच्छति ॥

(ऋतुप्रहाभिधानम्)

इदानीं विधत्ते—

“ वैश्वदेव्यामृचि शस्यमानायामव नयति वैश्वदेव्यो वै प्रजाः प्रजास्वे-
वाऽऽयुर्दधाति ” [सं० का० ६ प्र० ५ अ० २] इति ॥

उत नोऽहिर्वुद्भिः शृणोत्वित्येषा वैश्वदेवी ।

मूर्धानं दिव इत्येषा त्रिष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे चतुर्थप्रपाठके
त्रयोदशोऽनुवाकः ॥ १३ ॥

(अथ प्रथमाष्टके चतुर्थप्रपाठके चतुर्दशोऽनुवाकः ।)

मधुश्च माधवश्च शुक्रश्च शुचिश्च नभश्च
नभस्यश्चेषश्चोर्जश्च सहश्च सहस्यश्च तपश्च
तपस्यश्चोपयामगृहीतोऽसि सꣳसर्पोऽस्यꣳह-
स्पत्याय त्वा (१) ॥

(मधुस्त्रिंशत् ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके चतुर्दशोऽनुवाकः ॥ १४ ॥

(अथ प्रथमाष्टके चतुर्थप्रपाठके चतुर्दशोऽनुवाकः ।)

मधुः । च । माधवः । च । शुक्रः । च । शुचिः । च ।
नभः । च । नभस्यः । च । इषः । च । ऊर्जः । च ।
सहः । च । सहस्यः । च । तपः । च । तपस्यः ।
च । उपयामगृहीत इत्युपयाम—गृहीतः । असि ।

स॒स॒र्प इति॑ सं—स॒र्पः । अ॒सि । अ॒ह॒स्प॒त्यायेत्य॑-
हृः—प॒त्याय॑ । त्वा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके चतुर्दशोऽनुवाकः ॥ १४ ॥

(अथ प्रथमकाण्डे चतुर्थप्रपाठके चतुर्दशोऽनुवाकः ।)

कल्पः—“ ऋतुग्रहैः प्रचरतो द्रोणकलशाद्गृह्यन्ते न साद्यन्ते पूर्वेप
शेषेषूत्तरानभिगृहीतः पूर्वोऽध्वर्युर्गृह्णाति जघन्यः प्रतिप्रस्थातोपयामगृही
तोऽसि मधुश्चेत्येतैः प्रतिमन्त्रं स॒ स॒र्पोऽस्य॑ हस्पत्याय त्वेति त्रयोदशचतुर्दशौ
गृह्येते ” इति ।

मन्त्रपाठस्तु—

मधुश्च माधवश्च शुक्रश्च शुचिश्च नभश्च
नभस्यश्चेषश्चोर्जश्च सहश्च सहस्यश्च
तपश्च तपस्यश्चापयामगृह्णांतांसांसे स॒-
स॒र्पोऽस्य॑ हस्पत्याय त्वा ॥ , इति ॥

अत्र मध्वादिशब्दाः क्रमेण चैत्रादिमासानां वाचकाः । संसर्पाहस्पतिशब्द-
योरर्थोऽन्यत्र दर्शितः—

“ असंक्रान्तावेकवर्षे द्वौ चेत्संसर्प आदिमः ।

क्षयमासो द्विसंक्रान्तः स चाहस्पतिसंज्ञकः ” इति ॥

मन्त्रादानुपयामेति प्रमुञ्जीति । हे सोम त्वमुपयामगृहीतो मधुश्चासि । एवम-
न्यत्रापि योज्यम् ॥

ऋतुग्रहं वि(हान्वि)धत्ते—

“ यज्ञेन वै देवाः सुवर्गं लोकमायन्तेऽमन्यन्त मनुष्या नोऽन्वाभविष्य-
न्तीति ते संवत्सरेण योपयित्वा सुवर्गं लोकमायन्तमृषय ऋतुग्रहैरेवानु प्राजा-
नन्यदृतुग्रहा गृह्यन्ते सुवर्गस्य लोकस्य प्रज्ञात्यै ” [सं० का० ६ प्र० ५
अ० ३] इति ।

(ऋतुप्रहाभिधानम्)

संवत्सरेण योपयित्वा कालविलम्बेन मोहयित्वा । यत ऋपयो मनुष्येष्व-
भिज्ञाः ॥

संख्यां विधत्ते—

“ द्वादश गृह्यन्ते द्वादश मासाः संवत्सरः संवत्सरस्य प्रज्ञात्यै ” [सं०
का० ६ प्र० ५ अ० ३] इति ।

द्वादशचतुर्दशयोरप्येतदुपलक्षणम् । अत एव सूत्रकार आह—“ द्वादश
दश चतुर्दश वा गृह्यन्ते ” इति ॥

आदावन्ते च द्वयोर्ग्रहणं विधत्ते—

“ सह प्रथमौ गृह्येते सहोत्तमौ तस्माद्द्वौद्वावृत् ” [सं० का० ६ प्र० ५
अ० ३] इति ।

मधुश्च माधवश्चेत्येतौ प्रथमौ । तपश्च तपस्यश्चेत्येतावुत्तरौ । यस्माद्द्वयोः साहि-
त्यमत्र विहितं तस्माद्द्वौद्वा मासावृत्त्ववयवौ ॥

पात्रस्थसोमं वद्वौ स्रावयितुं विलस्य पार्श्वयोर्द्वे मुखे विधत्ते—

“ उभयतोमुखमृतुपात्रं भवति को हि तद्वेद यत ऋतूनां मुखम् ” [सं०
का० ६ प्र० ५ अ० ३] इति ।

ऋतूनां मुखमृतुधर्मप्रवृत्त्यारम्भो यतो यस्मात्कालादारभ्य भवति तत्को
नाम वेद । तस्माद्दुपात्रस्य मुखद्वयं कुर्यात् ॥

अध्वर्युप्रतिप्रस्थात्रोः प्रैषमन्त्रावुत्पादयति—

“ ऋतुना प्रेष्येति पदकृत्व आह पद्वा ऋतव ऋतूनेव प्रीणात्पृतुभिरिति
चतुश्चतुष्पद एव पशून्प्रीणाति द्विः पुनर्ऋतुनाऽऽह द्विपद एव प्रीणाति ”
[सं० का० ६ प्र० ५ अ० ३] इति ।

हे मैत्रावरुण ऋतुना निमित्तेन होतारं प्रेष्य । तमिमं मन्त्रं प्रथमतृतीयपञ्च-
मेष्वध्वर्युर्ब्रूयात् । द्वितीयचतुर्थपष्ठेषु प्रतिप्रस्थाता ब्रूयात् । एवं षट्कृत्वस्तद्व-
चनम् । तेन भवत्यृतूनां प्रीतिः । ऋतुभिः प्रेष्येति सप्तमनवमयोरध्वर्युर्ब्रूयात् ।
अष्टमदशमयोः प्रतिप्रस्थाता । तेन चतुरावर्तनेन पशूनां प्रीतिः । ऋतुना
प्रेष्येत्यध्वर्युरेकादशे ब्रूयात् । प्रतिप्रस्थाता द्वादशे । तेन द्विरावर्तनेन मनु-
ष्याणां पक्षिणां च प्रीतिः ।

पूर्वाक्तामेव पदचतुर्द्विसंख्यामुपजीव्योपजीवकभावेन प्रशंसति—

“ ऋतुना प्रेष्येति पदकृत्व आहर्तुभिरिति चतुस्तस्माच्चतुष्पादः पशव

ऋतुनुप जीवन्ति द्विः पुनर्ऋतुनाऽऽह तस्माद्विपादश्चतुष्पदः पशूनुप जीवन्ति ”
[सं० का० ६ प्र० ५ अ० ३] इति ।

गवूदयश्चतुष्पादः शीतोष्णादीनृतुधर्मानुपजीवन्ति । मनुष्याश्च द्विपादः
पशुगतक्षीरादीनुपजीवन्ति ॥

स्वर्गारोहणसोपानरूपेण प्रशंसति—

“ ऋतुना प्रेष्येति षट्कृत्व आर्हुर्भिरिति चतुर्द्विः पुनर्ऋतुनाऽऽहाऽऽक्रम-
णमेव तत्सेतुं यजमानः कुरुते सुवर्गस्य लोकस्य समष्ट्यै ” [सं० का० ६
प्र० ५ अ० ३] इति ।

आक्रम्यते प्राप्यते स्वर्गोऽनेनेत्याक्रमणः सेतुः । यथा सेतोरधोभागो
विशाल ऊर्ध्वभागः संकुचितस्तथैवात्र षट्चतुर्द्विसंख्या द्रष्टव्या । सोपानेष्व-
प्येतत्समानम् ॥

अध्वर्युप्रतिप्रस्थात्रोर्युगपद्गमनं निषेधति—

“ नान्योऽन्यमनु प्र पद्येत यदन्योऽन्यमनुप्रपद्येतर्तुर्ऋतुमनु प्र पद्येतर्तवो
मोहुकाः स्युः ” [सं० का० ६ प्र० ५ अ० ३] इति ।

अध्वर्युप्रतिप्रस्थातृभ्यां प्रथमद्वितीयौ ग्रहौ सह गृहीतौ । ततो हविर्धाना-
न्निष्क्रम्य गत्वाऽऽहवनीये हुत्वा पुनः प्रत्यागत्य हविर्धाने ग्रहान्तरं ग्रहीत-
व्यम् । तत्रैकः पुरतोऽन्यः पृष्ठत इत्येवं युगपन्न गन्तव्यं किं तु पर्यायेण ।
यद्यृतुग्रहे तयोः सहगमनं स्यात्तदानीमेकमृतुमन्योऽनुप्रविशेत् । तदा सांक्र-
र्याद्वतवो मोहहेतवो भवेयुः ॥

कालभेदवदुभयोर्मार्गभेदं विधत्ते—

“ प्रसिद्धमेवाध्वर्युर्दक्षिणेन प्र पद्यते प्रसिद्धं प्रतिप्रस्थातोत्तरेण तस्मादा-
दित्यः षण्मासो दक्षिणेनैति षट्त्तरेण ” [सं० का० ६ प्र० ५ अ० ३] इति ।

प्रथमतः सिद्धं प्रसिद्धमादितं आरभ्येत्यर्थः । यस्मादृत्विजोर्दक्षिणोत्तरौ
द्वौ मार्गौ तस्मादादित्यस्यापि दक्षिणायनोत्तरायणे भवतः । अत्र सूत्रम्—

“ ग्रहावादायोपनिष्क्रामतो दक्षिणमेवाध्वर्युर्द्वार्वारुं निश्रयमाण उपनिष्क्राम-
त्युत्तरं प्रतिप्रस्थातां द्वार्वारुं निश्रयमाण उपरमत्यथाध्वर्युराश्रावयन्ति आश्रा-
वयास्तु श्रौषड्ऋतुना प्रेष्येति षट्कृते जुहोति निष्क्रामत्येवं प्रतिप्रस्थाता
प्रपद्यते तथाऽध्वर्युः ” इति । यदा हविर्धानात्प्रतिप्रस्थाता निष्क्रामति तदाऽ-
ध्वर्युर्दक्षिणं प्रविशतीत्येवं व्यत्ययेनोभयोर्गमनम् ॥

(ऐन्द्राग्रवैश्वदेवग्रहयोरभिधानम्)

मधुश्चेत्यादिमन्त्रैरेव द्वादशमासानां प्रीतत्वात्संसर्पमन्त्रस्य निर्विपयत्वमा-
शङ्क्य व्याचष्टे—

“ उपयामगृहीतोऽसि स० स० स० हस्पत्याय त्वेत्याहास्ति त्रयोदशो
मास इत्याहुस्तमेव तत्प्रीणाति ” [सं० का० ६ प्र० ५ अ० ३] इति ।

अधिकमासस्त्रयोदशः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे चतुर्थप्रपाठके
चतुर्दशोऽनुवाकः ॥ १४ ॥

(अथ प्रथमाष्टके चतुर्थप्रपाठके पञ्चदशोऽनुवाकः ।)

इन्द्रा॑ग्नी॒ आ ग॑त॒ सु॒तं गी॒र्भिर्न॑भो॒ वरे॑-
ण्यम् । अ॒स्य पा॑तं धि॒येपि॒ता । उ॒पया॑मगृ॒ही-
तोऽसी॑न्द्रा॒ग्निभ्यां॑ त्वैष ते॒ योनि॑रिन्द्रा॒ग्निभ्यां॑
त्वा (१) ॥

(इन्द्रा॑ग्नी वि० श॒तिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके पञ्चदशोऽनुवाकः ॥ १५ ॥

(अथ प्रथमाष्टके चतुर्थप्रपाठके पञ्चदशोऽनुवाकः ।)

इन्द्रा॑ग्नी इतीन्द्रं—अ॒ग्नी । ए॒ति । ग॒तम् । सु॒तम् ।
गी॒र्भिः । न॑भः । वरे॑ण्यम् । अ॒स्य । पा॒तम् । धि॒या ।
इ॒पि॒ता । उ॒पया॑मगृ॒हीत॑ इत्यु॒पया॑म—गृ॒हीतः॑ ।
अ॒सि । इन्द्रा॑ग्निभ्यामितीन्द्राग्नि—भ्याम् । त्वा ।

एषः । ते । योनिः । इन्द्राग्निभ्यामितीन्द्राग्नि—भ्याम् ।
त्वा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके पञ्चदशोऽनुवाकः ॥ १५ ॥

(अथ प्रथमाष्टके चतुर्थप्रपाठके षोडशोऽनुवाकः ।)

ओमांसश्चर्षणीधृतो विश्वे देवास आ गत ।
दाश्वांसो दाशुषः सुतम् । उपयामगृहीतोऽसि
विश्वेभ्यस्त्वा देवेभ्य एष ते योनिर्विश्वेभ्यस्त्वा
देवेभ्यः (१) ॥

(ओमांसो विश्वे शतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके षोडशोऽनुवाकः ॥ १६ ॥

(अथ प्रथमाष्टके चतुर्थप्रपाठके षोडशोऽनुवाकः ।)

ओमांसः । चर्षणीधृत इति चर्षणि—धृतः ।
विश्वे । देवासः । एति । गत । दाश्वांसः । दाशुषः ।
सुतम् । उपयामगृहीत इत्युपयाम—गृहीतः । असि ।
विश्वेभ्यः । त्वा । देवेभ्यः । एषः । ते । योनिः ।
विश्वेभ्यः । त्वा । देवेभ्यः (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके षोडशोऽनुवाकः ॥ १६ ॥

(ऐन्द्राग्रवैश्वदेवग्रहयो रभिधानम्)

(अथ प्रथमकाण्डे चतुर्थप्रपाठके पञ्चदशपोडशानुवाकौ ।)

कल्पः—“ अभक्षितेन पात्रेणाध्वर्युरैन्द्राग्रं गृह्णातीन्द्राग्री आ गतः सुतमिति ग्रहणसादनौ ” इति ।

पाठस्तु—

इन्द्राग्री आ गतः सुतं गीर्भिर्नभो
वरेण्यम् । अस्य पातं धियेषिता ।
उपयामगृहीतोऽसीन्द्राग्निभ्यां त्वेष ते
योनिरिन्द्राग्निभ्यां त्वा ॥ , इति ॥

हे इन्द्राग्री सुतमभिपुतं सोमं प्रत्यागतमागच्छतम् । कीदृशं सोमम् । गीर्भिः स्तुतिभिर्युक्तमिति शेषः । नभो नभोवस्थितैः स्वर्गनिवासिभिर्देवैर्वरेण्यं प्रार्थनीयम् । अस्य सोमस्य संबन्धिनं स्वकीयमंशं पातं युवां पिवतम् । कीदृशौ युवाम् । धिया बुद्ध्येपिता प्रार्थितौ । स्पष्टमन्यत् ॥

कल्पः—“ वैश्वदेवं शुक्रपात्रेण गृह्णात्योमासश्वर्षणीधृत इति ग्रहणसादनौ ” इति ।

पाठस्तु—

ओमासश्वर्षणीधृतो विश्वे देवास आ
गत । दाश्वांसो दाशुषः सुतम् । उप-
यामगृहीतोऽसि विश्वेभ्यस्त्वा देवेभ्य एष
ते योनिर्विश्वेभ्यस्त्वा देवेभ्यः ॥ , इति ॥

हे विश्वे देवा आगताऽऽगच्छत । कीदृशाः । ओमासो रक्षितारः । चर्षणीधृतो मनुष्यपोषकाः । अनिष्टनिवारणं रक्षणम् । इष्टप्रापणं पोषणम् । सुतमभिपुतं दाशुषो दत्तवतो यजमानस्य दाश्वांसः फलं पूर्वं दत्तवन्तः । स्पष्टमन्यत् ॥

मन्त्रानुपेक्ष्यैन्द्राग्रग्रहं विधत्ते—

“ सुवर्गाय वा एते लोकाय गृह्यन्ते यदतुग्रहा ज्योतिरिन्द्राग्री यदैन्द्राग्र-

मृतुपात्रेण गृह्णाति ज्योतिरेवास्मा उपरिष्ठाद्दधाति सुवर्गस्य लोकस्यानुख्यात्यै
[सं० का० ६ प्र० ५ अ० ४] इति ।

यदेतद्मृतुपात्रमध्वर्युहस्ते भक्षणीयेन सोमेनोपेतं तेनैन्द्राग्रं गृह्णीयात् । तत्र
सत्युत्तुग्रहैः प्राप्तः स्वर्ग इन्द्राग्निज्योतिषा प्रकाशितो भवति ॥

बलप्रदत्वेनैन्द्राग्रं प्रशंसति—

“ ओजोभृतौ वा एतौ देवानां यदिन्द्राग्नी यदैन्द्राग्रो गृह्यत ओज एवा
रुन्धे ” [सं० का० ६ प्र० ५ अ० ४] इति ॥

ग्रहान्तरं विधत्ते—

“ वैश्वदेवः शुक्रपात्रेण गृह्णाति वैश्वदेव्यो वै प्रजा असावादित्यः शुक्र
यद्वैश्वदेवः शुक्रपात्रेण गृह्णाति तस्मादसावादित्यः सर्वाः प्रजाः प्रत्यङ्कुन्दे
तस्मात्सर्व एव मन्यते मां प्रत्युदगादिति ” [सं० का० ६ प्र० ५ अ० ४] इति

शुक्रग्रहस्य यत्पात्रं तेन वैश्वदेवं गृह्णीयात् । वैश्वदेवीः सर्वाः प्रजाः प्रा
शुक्रग्रहाभिमान्यादित्यः प्रत्यङ्प्रत्येकमभिमुख उदेति । तदेतत्सर्वस्याप्यनुभ
सिद्धम् ॥

तेजःप्रदत्वेन वैश्वदेवं प्रशंसति—

“ वैश्वदेवः शुक्रपात्रेण गृह्णाति वैश्वदेव्यो वै प्रजास्तेजः शुक्रो यद्वैश्वं
वः शुक्रपात्रेण गृह्णाति प्रजास्वेव तेजो दधाति ” [सं० का० ६ प्र०
अ० ४] इति ॥

इन्द्राग्नी ओमास इत्येते गायत्र्यौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

पञ्चदशोऽशौवनुवाकौ ॥ १५ ॥ १६ ॥

(अथ प्रथमाष्टके चतुर्थप्रपाठके मत्तदशोऽनुवाकः ।)

मरुत्वंन्त वृषभ वां वृधानमकवारिं दिव्यं
शासमिन्द्रं । विश्वामाहमवंमे नृतनायोग्रं
सहोदामिह तः हुवेम । उपयामगृहीतोऽसी-

(मरुत्वतीयमाहेन्द्रप्रहाभिधानम्)

न्द्राय त्वा मरुत्वंत एष ते योनिरिन्द्राय त्वा
मरुत्वंते (१) ॥

(मरुत्वन्तं पइविंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके सप्तदशोऽनुवाकः ॥ १७ ॥

(अथ प्रथमाष्टके चतुर्थप्रपाठके सप्तदशोऽनुवाकः ।)

मरुत्वन्तम् । वृषभम् । वात्रयानम् । अकवारि-
मियकवा—अरिम् । दिव्यम् । शासम् । इन्द्रम् ।
विश्वासाहमिति विश्व—साहम् । अवसे । नूतनाय ।
उग्रम् । सहोदामिति सहः—दाम् । इह । तम् ।
हुवेम । उपयामगृहीत इत्युपयाम—गृहीतः । असि ।
इन्द्राय । त्वा । मरुत्वंते । एषः । ते । योनिः ।
इन्द्राय । त्वा । मरुत्वंते (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके सप्तदशोऽनुवाकः ॥ १७ ॥

(अथ प्रथमाष्टके चतुर्थप्रपाठकेऽष्टादशोऽनुवाकः ।)

इन्द्रं मरुत्व इह पाहि सोमं यथा शार्यते
अपिबः सुतस्य । तव प्रणीती तव शूर शर्मन्ना
विवासन्ति कवयः सुयज्ञाः । उपयामगृहीतोऽ-

सिन्द्राय त्वा मरुत्वंत एष ते योनिरिन्द्राय त्वा
मरुत्वंते (१) ॥

(इन्द्रं मरुत्व एकात्रिंशत् ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठकेऽष्टादशोऽनुवाकः ॥ १८ ॥

(अथ प्रथमाष्टके चतुर्थप्रपाठकेऽष्टादशोऽनुवाकः ।)

इन्द्रं । मरुत्वः । इह । पाहि । सोमंम् । यथा ।
शायति । अपिबः । सुतस्य । तवं । प्रणीतीति
प्र—नीती । तवं । शूर । शर्मन् । एति । विवासन्ति ।
कवयः । सुयज्ञा इति सु—यज्ञाः । उपयामगृहीत
इत्युपयाम—गृहीतः । अभि । इन्द्राय । त्वा । मरु-
त्वंते । एषः । ते । योनिः । इन्द्राय । त्वा । मरु-
त्वंते (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठकेऽष्टादशोऽनुवाकः ॥ १८ ॥

(अथ प्रथमाष्टके चतुर्थप्रपाठकेऽष्टादशोऽनुवाकः ।)

मरुत्वाः इन्द्र वृषभो रणाय पिबा सोमं-
मनुष्वधं मदाय । आ सिञ्चस्व जठरं मध्वं
ऊर्मिं त्वः राजाऽसि प्रदिवः सुतानाम् । उप-

(मरुत्वतीयमाहेन्द्रग्रहाभिधानम्)

या॒म॒गृ॒ही॒तोऽसीन्द्राय॑ त्वा मरु॒त्वंत॑ ए॒ष॒ ते॒
यो॒नि॒रिन्द्राय॑ त्वा मरु॒त्वंते॑ (१) ॥

(मरुत्वानेकान्त्रिंशत् ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठक एकोनविंशोऽनुवाकः ॥ १९ ॥

(अथ प्रथमाष्टके चतुर्थप्रपाठके एकोनविंशोऽनुवाकः ।)

मरु॒त्वान् । इन्द्र॑ । वृ॒षभः॑ । रणा॑य । पिब॑ ।
सोम॑म् । अनु॒प्व॒धमि॒त्यनु॑—स्व॒धम् । मदा॑य । एति॑ ।
सि॒ञ्च॒स्व । ज॒ठरं॑ । मध्वः॑ । ऊ॒र्मि॒म् । त्वम् । राजा॑ ।
अ॒सि । प्र॒दिव॑ इति॑ प्र—दिवः॑ । सु॒ताना॑म् । उ॒प॒या॒
म॒गृ॒ही॒त इत्यु॑प॒याम॑—गृ॒ही॒तः । अ॒सि । इन्द्राय॑ ।
त्वा । मरु॒त्वंते॑ । ए॒षः । ते॒ । योनिः॑ । इन्द्राय॑ ।
त्वा । मरु॒त्वंते॑ (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठक एकोनविंशोऽनुवाकः ॥ १९ ॥

(अथ प्रथमाष्टके चतुर्थप्रपाठके विंशोऽनुवाकः ।)

महा॑ इन्द्रा॑ य आजसा॑ पर्जन्यो॑ वृष्टि॑मा॑
इ॒व । स्तोमै॑र्वत्सस्य॑ वावृ॒धे । उप॒याम॑गृ॒ही-

तोऽसि महेन्द्राय त्वैष ते योनिर्महेन्द्राय
त्वा (१) ॥

(महानेकात्रविंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके विशोऽनुवाकः ॥ २० ॥

(अथ प्रथमाष्टके चतुर्थप्रपाठके विशोऽनुवाकः ।)

महान् । इन्द्रः । यः । ओजसा । पर्जन्यः । वृष्टि-
मानिति वृष्टि—मान् । इव । स्तोमैः । वत्सस्य ।
वावृधे । उपयामगृहीत इत्युपयाम—गृहीतः । असि ।
महेन्द्रायेति महा—इन्द्राय । त्वा । एषः । ते ।
योनिः । महेन्द्रायेति महा—इन्द्राय । त्वा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके विशोऽनुवाकः ॥ २० ॥

(अथ प्रथमाष्टके चतुर्थप्रपाठके एकविंशोऽनुवाकः ।)

महा० इन्द्रो नृवदा चर्षणिप्रा उत द्विवर्ही
अमिनः सहोभिः । अस्माद्रियग्वावृधे वीर्या-
योरुः पृथुः सुकृतः कर्तृभिर्भृत् । उपयामगृ-
हीतोऽसि महेन्द्राय त्वैष ते योनिर्महेन्द्राय
त्वा (१) ॥

(महान्नृवत्पद्द्विंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके एकविंशोऽनुवाकः २१ ॥

(मरुत्वतीयमाहेन्द्रप्रहाभिधानम्)

(अथ प्रथमाष्टके चतुर्थप्रपाठक एकविंशोऽनुवाकः ।)

महान् । इन्द्रः । नृवदिति नृ-वत् । एति । चर्ष-
णिप्रा इति चर्षणि-प्राः । उत । द्विबर्हा इति द्वि-
बर्हाः । अमिनः । सहोभिरिति सहः-भिः । अस्म-
द्रियगियस्म-द्रियक् । वात्रथे । वीर्याय । उरुः ।
पृथुः । सुकृत इति सु-कृतः । कर्तृभिरिति कर्तृ-
भिः । भूत् । उपयामगृहीत इत्युपयाम-गृहीतः ।
असि । महेन्द्रायेति महा-इन्द्राय । त्वा ।
एषः । ते । योनिः । महेन्द्रायेति महा-इन्द्राय ।
त्वा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठक एकविंशोऽनुवाकः ॥ २१ ॥

(अथ प्रथमकाण्डे चतुर्थप्रपाठके सप्तदशाष्टादशैकोनविंशविंशैकविंशानुवाकाः)

कल्पः—“ मरुत्वन्तमिति स्वेनर्तुपात्रेणाध्वर्युः पूर्वं मरुत्वतीयं गृह्णातीन्द्र
मरुत्व इति स्वेन प्रतिप्रस्थातोर्त्तरम् ” इति ।

पाठस्तु—

मरुत्वन्तं वृषभं वाश्रुधानमकवारिं दिव्यं
शासमिन्द्रम् । विश्वासाहमवसे नूतनायोग्रं
सहोदामिह तं हुवेम । उपयामगृहीतोऽसी-
न्द्राय त्वा मरुत्वत एष ते योनिरिन्द्राय त्वा

मरुत्वते ॥ इन्द्र मरुत्व इह पाहि सोमं यथा
शार्याते अपिबः सुतस्य । तव प्रणीती तव
शूर शर्मन्ना विवासन्ति कवयः सुयज्ञाः । उप-
यामगृहीतोऽसिन्द्राय त्वा मरुत्वत एष ते
योनिरिन्द्राय त्वा मरुत्वते ॥ , इति ॥

इहास्मिन्कर्मणि तमिन्द्रमाह्वयाम । कीदृशम् । मरुद्रुणैरुपेतं जलस्य वर्षितारं
कामानां वर्धयितारमकुत्सितारिं वृत्रादीनां शत्रूणामतिप्रबलत्वात्, दिवि भवं
दुष्टानां शासितारं विश्वं पालयितुं सहिष्णुमनलसमित्यर्थः । अवसे रक्षणाय ।
नूतनायोग्रम्, इदानींतनेभ्यो वैरिभ्यो यजमानं रक्षितुं तद्वैरिपूग्रमित्यर्थः । सहोदां
बलप्रदम् । हे मरुद्रणयुक्तेन्द्र त्वमिहास्मिन्कर्मणि सोमं पाहि पिब । यथा शा(श)-
र्यातिनामकस्य यजमानस्य संबन्धिनि कर्मण्यभिमतस्य सोमस्यांशमपिबस्त-
द्वच्छूर तव प्रणीती प्रणयनेनानुज्ञया सुयज्ञाः पूर्वं कवयस्तव शर्मणि सुखे
निमित्तभूते सत्याभिमुख्येन विवासन्ति परिचय(र)न्ति तद्वदयमपि यजमान
इत्यर्थः । स्पष्टमन्यत् ॥

कल्पः—“ अभक्षितेन पात्रेणाध्वर्युस्त्वृतीयं मरुत्वतीयं गृह्णाति मरुत्वाꣳ
इन्द्रेति ग्रहणसादनौ ” इति ।

पाठस्तु—

मरुत्वाꣳ इन्द्र वृषभो रणाय पिबा सोममनुष्व-
धं मदाय । आ सिञ्चस्व जठरे मध्व ऊर्मि त्वꣳ
राजाऽसि प्रदिवः सुतानाम् । उपयामगृही-
तोऽसिन्द्राय त्वा मरुत्वत एष ते योनि-
रिन्द्राय त्वा मरुत्वते ॥ , इति ॥

हे इन्द्र मरुद्रियुक्तो वर्षिता च त्वं रणाय क्रीडार्थं सोमं पिब । कीदृशम् ।
अनुष्वधम् । स्वधाशब्दोऽन्नवाची सवनीयपुरोडाशानाचष्टे । तामनुसृत्य वर्तमान-
म् । किं च । मदाय हर्षाय मध्वो मधुरस्य पीतस्य सोमस्योर्मि सारं त्वदीये
जठर आसिञ्चस्व स्थापय । त्वं प्रदिवः प्राप्यस्य स्वर्गस्य सुतानां सोमानां च
राजाऽसि । अत एव प्राध्वर्यसे । स्पष्टमन्यत् ॥

(मरुत्वतीयमाहेन्द्रप्रहाभिधानम्)

कल्पः—“ माहेन्द्रं शुक्रपात्रेण गृह्णाति महा० इन्द्रो य ओजसेति ग्रहण-
सादनौ ” इति ।

पाठस्तु—

महा० इन्द्रो य ओजसा पर्जन्यो वृष्टिमा० इव ।
स्तोमैर्वत्सस्य वावृधे । उपयामगृहीतोऽसि
महेन्द्राय त्वेष ते योनिर्महेन्द्राय त्वा ॥, इति ॥

वृष्टिमान्पर्जन्य इव य इन्द्र ओजसा बलेन महान्त इन्द्रो वत्सस्थानीयस्य
यजमानस्य स्तोमैः स्तोत्रैर्वावृधे वर्धताम् । स्पष्टमन्यत् ॥

अस्मिन्नेव माहेन्द्रग्रहे विकल्पितं मन्त्रान्तरमेवमाप्नायते—

महा० इन्द्रो नृवदा चर्षणिप्रा उत द्विवर्हा
अमिनः सहोभिः । अस्मद्रियग्वावृधे वीर्यायोरुः
पृथुः सुकृतः कर्तृभिर्भूत् । उपयामगृहीतोऽसि
महेन्द्राय त्वेष ते योनिर्महेन्द्राय त्वा ॥, इति ॥

अयं महानिन्द्रो नृवन्मनुष्यवदाचर्षणिप्राश्चर्षणीन्मनुष्यान्प्रति अभीष्टभोगैः
पूरयतीति चर्षणिप्राः । यथा राजामात्यादिर्मनुष्यः सेवकानभीष्टभोगैरापूर-
यति तद्वत् । अपि चायं द्वयोः प्रकृतिविकृतिरूपयोः सोमयागयोर्वहो वृद्धिर्य-
स्येति द्विवर्हाः । सहोभिर्वलैरामिनोऽमित उपमानरहितः । अस्मद्रियगस्मत्स-
दृशो वावृधे वृद्धिं प्राप्तः । यथा वयमस्यानुग्रहाद्वृद्धिं प्राप्तास्तथैवायमप्यस्मदी-
यैर्हविर्भिविवृद्धः । एतदेव प्रपञ्चयते—वीर्याय सामर्थ्यसिद्धये कर्तृभिर्यजमानै-
रयं सुकृतो भूत्सुष्ठु वर्धितोऽभूत् । कीदृशी तस्य वृद्धिः । उरुर्यशसा विपुलः
पृथुर्वलेन विस्तृतः । स्पष्टमन्यत् । मन्त्रा उपेक्षिताः ॥

त्रीन्मरुत्वतीयग्रहान्विधत्ते—

“ इन्द्रो मरुद्भिः सांविद्येन माध्यंदिने सवने वृत्रमहन्यन्माध्यंदिने सवने
मरुत्वतीया गृह्णन्ते वार्त्रेणा एव ते यजमानस्य गृह्णन्ते ” [सं० का० ६ प्र०
१ अ० ५] इति ।

सांविद्यं संप्रतिपत्तिरैकमत्यम् ॥

तेषां ग्रहाणां पात्रं विधत्ते—

“ तस्य वृत्रं जघ्नुष ऋतवोऽगृह्यन्त्स ऋतुपात्रेण मरुत्वतीयानगृह्णात्ततो वै स ऋतून्प्राजानाद्यदतुपात्रेण मरुत्वतीया गृह्यन्त ऋतूनां प्रज्ञात्यै ” [सं० का० ६ प्र० ५ अ० ५] इति ॥

ग्रहत्रयं वज्ररूपेण प्रशंसति—

“ वज्रं वा एतं यजमानो भ्रातृव्याय प्र हरति यन्मरुत्वतीया उदेव प्रथमेन यच्छति प्र हरति द्वितीयेन स्तृणुते तृतीयेन ” [सं० का० ६ प्र० ५ अ० ५] इति ।

स्तृणुते हिनस्ति ॥

धनुःसंपादनरूपेण पुनः प्रशंसति—

“ आयुधं वा एतद्यजमानः सः स्फुरते यन्मरुत्वतीया धनुरेव प्रथमो ज्या द्वितीय इषुस्तृतीयः ” [सं० का० ६ प्र० ५ अ० ५] इति ॥

संपादितस्य धनुषः प्रयोगरूपेण पुनः प्रशंसति—

“ प्रत्येव प्रथमेन धत्ते वि सृजति द्वितीयेन विध्यति तृतीयेन ” [सं० का० ६ प्र० ५ अ० ५] इति ।

प्रतिधत्त एव वाणं संदधात्येव ॥

प्राणादिप्रीणयितृत्वरूपेण पुनः प्रशंसां कर्तुमाख्यायिकामाह—

“ इन्द्रो वृत्रं हत्वा परां परावतमगच्छदपाराधमिति मन्यमानः स हरितोऽभवत्स एतान्मरुत्वतीयानात्मस्पर्णानपश्यत्तानगृहीत प्राणमेव प्रथमेनास्पृणुतापानं द्वितीयेनाऽऽत्मानं तृतीयेन ” [सं० का० ६ प्र० ५ अ० ५] इति ।

प्रबलेनारिकुलेन सह विरोधरूपमपराधं कृतवानस्मीति भीत्या परां परावतमत्यन्तदूरं पलाय्य स हरितो विवर्णोऽभवत् । आत्मस्पर्णान्स्वस्य भीतिनिवारणेन प्रीणयितृन्प्रतिजग्राह प्राणापानक्षेत्रज्ञानां प्रीतिरभूत् ॥

इदानीं प्रशंसति—

“ आन्मस्पर्णा वा एते यजमानस्य गृह्यन्ते यन्मरुत्वतीयाः प्राणमेव प्रथमेन स्पृणुतेऽपानं द्वितीयेनाऽऽत्मानं तृतीयेन ” [सं० का० ६ प्र० ५ अ० ५] इति ॥

अथ माहेन्द्रग्रहं विधत्ते—

“ इन्द्रो वृत्रमहन्तं देवा अब्रुवन्महान्वा अयमभूद्यो वृत्रमनधीदिति तन्म-

(आदित्यप्रहाभिधानम्)

हेन्द्रस्य महेन्द्रत्वꣳ स एतं माहेन्द्रमुद्धारमुदहरत वृत्रꣳ हत्वाऽन्यासु देवतास्वधि यन्माहेन्द्रो गृह्यत उद्धारमेव तं यजमान उद्धारतेऽन्यासु प्रजास्वधि ” [सं० का० ६ प्र० ५ अ० ५] इति ।

उद्ध्रियते गृह्यत इत्युद्धारो ग्रहस्तमुदहरतागृह्यात् । वृत्रहननेनोद्धारैर्णैवाय-
मन्यासु देवतासु मध्येऽध्यधिकोऽभवत् ॥

माहेन्द्रस्य पात्रं विधत्ते—

“ शुक्रपात्रेण गृह्णाति यजमानदेवत्यो वै माहेन्द्रस्तेजः शुक्रो यन्माहेन्द्रꣳ
शुक्रपात्रेण गृह्णाति यजमान एव तेजो दधाति ” [सं० का० ६ प्र० ५
अ० ५ इति ॥

मरुत्वन्तमिन्द्र मरुत्वो मरुत्वान्महाꣳ इन्द्रो वृवदित्येतास्त्रिष्टुभः । महाꣳ
इन्द्रो य ओजसेति गायत्री ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे चतुर्थप्रपाठके सप्तदशाष्टादशैकोनविंश-
विंशैकविंशानुवाकाः ॥ १७ ॥ १८ ॥ १९ ॥
॥ २० ॥ २१ ॥

(अथ प्रथमाष्टके चतुर्थप्रपाठके द्वाविंशोऽनुवाकः ।)

कदा चन स्तरीरसि नेन्द्रं सश्वसि दाशुषे ।
उपोपेन्नु मंघवन्भूय इन्नु ते दानं देवस्यं पृच्यते ।
उपेयामगृहीतोऽस्यादित्येभ्यस्त्वा । कदा चन
प्र युच्छस्युभे नि पांसि जन्मनी । तुरीयाऽऽ-
दित्यं सर्वनं त इन्द्रियमा तंस्थावमृतं दिवि ।
यज्ञो देवानां प्रत्येति सुम्रमादित्यासो भवंता
मृडयन्तः । आ वोऽर्वाची सुमतिर्ववृत्यादꣳ हो-

श्रि॒द्या वरि॒वो॒वित्तरा॑ऽस॒त्र । वि॒वंस्व आदि॒-
त्यै॒ष ते॑ सो॒मपी॒थस्तेन॑ म॒न्दस्व॒ तेन॑ तृ॒प्य
तृ॒प्यास्मं॑ ते व॒यं तर्प॑यि॒तारो॒ या दि॒व्या वृष्टि॒-
स्तया॑ त्वा श्री॒णामि॑ (१) ॥

(वः सप्तविंशतिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके द्वाविंशोऽनुवाकः ॥ २२ ॥

(अथ प्रथमाष्टके चतुर्थप्रपाठके द्वाविंशोऽनुवाकः ।)

क॒दा । च॒न । स्त॒रीः । अ॒सि॒ । न । इ॒न्द्र । स॒श्व॒मि॒ ।
दा॒शु॒षे॑ । उ॒पो॒पेत्यु॒प—उ॒प । इ॒त्र । नु॒ । म॒घ॒व॒न्निति॑
म॒घ—व॒न् । भू॒यः । इ॒त्र । नु॒ । ते॒ । दा॒न॒म् । दे॒व॒स्य॑ ।
पृ॒च्य॒ते । उ॒प॒या॒म॒गृ॒ही॒त इ॒त्यु॒प॒या॒म—गृ॒ही॒तः । अ॒सि॒ ।
आ॒दि॒त्ये॒भ्यः॑ । त्वा॒ । क॒दा । च॒न । प्रे॒ति॑ । यु॒च्छ॒मि॒ ।
उ॒भे इति॑ । नी॒ति॑ । पा॒सि॒ । ज॒न्म॑नी॒ इति॑ । तु॒री॒य॑ ।
आ॒दि॒त्य॒ । स॒वं॒न॒म् । ते॒ । इ॒न्द्रि॒य॒म् । ए॒ति॑ । त॒स्थौ॑ ।
अ॒मृ॒त॒म् । दि॒वि॒ । य॒ज्ञः॑ । दे॒वा॒ना॒म् । प्र॒ती॒ति॑ ।
ए॒ति॑ । सु॒म्र॒म् । आ॒दि॒त्या॒सः॑ । भ॒वं॒त॑ । मृ॒ड॒य॒न्तः॑ ।
ए॒ति॑ । वः॒ । अ॒र्वा॒ची॑ । सु॒म॒ति॒रिति॑ सु—म॒तिः॑ ।
व॒वृ॒त्या॒त् । अ॒होः॑ । चि॒त्र॒ । या॒ । व॒रि॒वो॒वित्ते॒रिति॑
व॒रि॒वो॒वि॒त्र—त॒रा॑ । अ॒स॒त्र॒ । वि॒वंस्वः॑ । आ॒दि॒त्य॒ ।

(आदित्यप्रहाभिधानम्)

एषः । ते । सोमपीथ इति सोम—पीथः । तेन ।
मन्दस्व । तेन । तृप्य । तृप्यास्म । ते । वयम् ।
तर्पयितारः । या । दिव्या । वृष्टिः । तया । त्वा ।
श्रीणामि (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके द्वाविंशोऽनुवाकः ॥ २२ ॥

(अथ प्रथमकाण्डे चतुर्थप्रपाठके द्वाविंशोऽनुवाकः ।)

कल्पः—“ आदित्यपात्रेण य आदित्यस्थाल्यां द्विदेवत्यग्रहसंपातास्तेभ्यः
सोमं गृह्णाति कदा चन स्तरीरसीति कदा चन प्र युच्छसीति शृतातङ्क्यं दधि
पज्ञो देवानामिति पुनः सोमं गृहीत्वा विवस्व आदित्येति तस्मिन्प्रावाण-
पुपांशुसवनमवधाय तेनैनं मेलयित्वा या दिव्या वृष्टिस्तया त्वा श्रीणामीति
शृतातङ्क्येन दध्ना पयसा वा वृष्टिकामस्य श्रीत्वा तद्प्रावाणमुद्गृह्णाति यद्यु-
गृहीतस्य ताजग्बिन्दुः प्रस्कन्देद्वर्षुकः पर्जन्यः स्याद्यदि चिरमवर्षुको न
सादयति ” इति ।

प्रथममन्त्रपाठस्तु—

कदा चन स्तरीरसि' नेन्द्र सश्वसि · दाशुषे ।
उपोपेन्नु मघवन्भूय इन्नु ते दानं देवस्य पृ-
च्यते । उपयामगृहीतोऽस्यादित्येभ्यस्त्वा ॥ इति ।

हेन्द्रत्वं कदाचिदपि स्तरीर्हिसको न भवसि । किं तु दाशुषे हविर्दत्तवते
जमानाय फलप्रदानार्थं सश्वसि गच्छसि । कुत्र । उपोपेन्नु यजमानस्यात्यन्त-
मीप एव । हे मघवन्भूय इन्नु पुनरेव देवस्य तव दानं देयं हविः पृच्यते
बिध्यते यजमानेन हविर्दीयत इत्यर्थः । स्पष्टमन्यत् ॥

उत्तरमञ्चस्तु—

कदा चन प्र युच्छस्युभे नि पासि
जन्मनी । तुरीयाऽऽदित्य सवनं त
इन्द्रियमा तस्थावमृतं दिवि॥, इति ।

प्रशब्दो निषेधार्थः । युच्छिधातुः प्रमादार्थः । हे इन्द्र कदाचिदपि न प्रमा-
चसि किं तु वर्तमानमागामि चेत्युभे यजमानस्य जन्मनी निपासि नितरां
पालयसि । तृतीयमित्यस्मिन्नर्थे वर्णव्यत्ययेन तुरीयशब्दः प्रयुक्तः । हे
आदित्य तृतीयसवनं ते त्वदीयं, तस्मिन्सवन इन्द्रियाभिवृद्धिकारणममृतस-
मानं दधि दिवि ध्रुलोकसमाने हविर्धान आभिमुख्येन स्थितम् ॥

उत्तरमञ्चस्तु—

यज्ञो देवानां प्रत्येति सुम्रमादित्यासो भवता
मृडयन्तः । आ वोऽर्वाची सुमतिर्वृत्र्याद-
ःहोश्चिद्या वरिवोवित्तराऽसत् ॥, इति ।

अयं यज्ञपुरुषो देवानां सुम्रं सुखं प्रत्येति जानात्युत्पादयतीत्यर्थः । हे
आदित्या अस्मान्मृडयन्तः सुखयन्तो भवथ(न) । युष्माकं सुमतिरनुग्रहवृद्धि-
रर्वाचीनिष्वस्मासु प्रवृत्ता सत्यावृत्र्यादावर्तताम् । या सुमतिरर्वाहोश्चिदस्मदी-
यपापाद्वावर्तन(ते) पापं विनाशयतीत्यर्थः, सा सुमतिर्वरिवोवित्तराऽसदतिश-
येन परिचर्याभिज्ञा भवतु ॥

उत्तरमञ्चस्तु—

विवस्व आदित्यैष ते सोमपीथस्तेन मन्दस्व
तेन तृप्य तृप्यास्म ते वयं तर्पयितारः, इति ।

हे विवस्वो विशिष्टनिवासाऽऽदित्यं विवस्वन्नामक एष तृतीयस्त्व सोम-
पीथः पातव्यः सोमस्तेन सोमदर्शनेन मन्दस्व दृष्टो भव । तेन, सोमयानेन
वृप्तो भव । तव तर्पयितारो वयमपि वृप्ता भूयास्म ॥

उत्तरमञ्चस्तु—

या दिव्या वृष्टिस्तया त्वा श्रीणामि ॥, इति ॥
हे सोम दिव्यवृष्टिहेतुना दध्ना त्वां मिश्रयामि ॥

(आदित्यग्रहाभिधानम्)

अत्राऽऽदित्यग्रहं विधातुमाख्यायिकामाह—

“ अदितिः पुत्रकामा साध्येभ्यो देवेभ्यो ब्रह्मौदनमपचत्तस्या उच्छेषणम-
ददुस्तप्राश्नात्सा रेतोऽधत्त तस्यै चत्वार आदित्या अजायन्त ”, [सं०
का० ६ प्र० ५ अ० ६] इति ।

साध्येभ्यः साध्यनामकेभ्यः । आधानप्रकरणोक्तविधानेन संपादितो
ब्रह्मौदनः । उच्छेषणं हुतशिष्टम् ॥

पुत्रचतुष्टयेनाप्यनिवृत्ते कामे पुनः प्रयुक्तवतीत्याह—

“ सा द्वितीयमपचत्साऽमन्यतोच्छेषणान्म इमेऽज्ञत यदग्रे प्राशिष्यामीतो
मे वसीयाः सो जनिष्यन्त इति साऽग्रे प्राश्नात्सा रेतोऽधत्त तस्यै व्यृद्धमा-
ण्डमजायत ” [सं० का० ६ प्र० ५ अ० ६] इति ।

इमेऽज्ञत चत्वारोऽजायन्त । अत्यन्तधनिकपुत्रोत्पत्त्यपेक्षया होमात्प्रागेव
प्राशनेनैवापराधेन तस्या आण्डं गर्भस्थानं व्यृद्धं गर्भगून्यमभवत् ॥

व्यृद्धिनिवारणाय पुनः प्रयुक्तवतीत्याह—

“ साऽऽदित्येभ्य एव तृतीयमपचद्भोगाय म इदं श्रान्तमस्त्विति तेऽनु-
वन्वरं वृणामहे योऽतो जायाता अस्माकं स एकोऽसद्योऽस्य प्रजायामृद्ध्या-
ता अस्माकं भोगाय भवादिति ततो विवस्वानादित्योऽजायत तस्य वा इयं
प्रजा यन्मनुष्यास्तास्वेक एवद्धो यो यजते स देवानां भोगाय भवति ” [सं०
का० ६ प्र० ५ अ० ६] इति ।

इदमाण्डं श्रान्तं गर्भाभावेन पुरा संतप्तमासीत् । इदानीं मम गर्भधारणेना-
दितेर्भोगायास्त्वित्युक्त्वा ब्रह्मौदनमादित्येभ्योऽजुहोत् । त(अ)त आण्डाद्यो
जायते सोऽस्माकं मध्य एक आदित्योऽस्तु । अस्याऽऽदित्यस्य संवन्धिण्यां
प्रजायां यः समृद्धः सोऽस्माकं भोगाय भवत्विति वरः । तत आण्डाद्विवस्वन्ना-
मक आदित्य उत्पन्नः । ये मनुष्यास्ते तस्याऽऽदित्यस्य प्रजा वृष्टिद्वारेणोत्पा-
दकत्वात् । तासु प्रजासु यो यजते स एव समृद्धत्वाद्देवानां भोगाय भवति ॥

इत्थमाख्यायिकया ग्रहदेवतां निरूप्य ग्रहणापादानं निरूपयितुमाख्यायि-
कान्तरमाह—

“ देवा वै यज्ञाद्भ्रमन्तरायन्तस आदित्यानन्वाक्रमत ते द्विदेवत्यान्प्राप-
द्यन्त तान्न प्रति प्रायच्छन्तस्मादपि वध्यं प्रपन्नं न प्रति प्र यच्छन्ति ” [सं०
का० ६ प्र० ५ अ० ६] इति ।

देवा यज्ञं कुर्वन्तस्तस्मिन् यज्ञे रुद्रं विस्मृतवन्तः । स च रुद्र आदित्याननुपा-

प्याबाधत । तेन वाधिता आदित्या ऐन्द्रवायवादिग्रहाञ्छरणं प्रपन्नाः । ते च ग्रहदेवास्तानादित्यान्रुद्राय नैव प्रत्यर्पितवन्तः । तस्माच्छ्लोके परैर्वध्योऽपि चोरा-
दिर्यदि शरणं प्राप्नुयात्तदा तं परेभ्यो नैव प्रत्यर्पयन्ति ॥

आदित्यग्रहं विधत्ते—

“ तस्माद्धिदेवत्येभ्य आदित्यो निर्गृह्यते ” [सं० का० ६ प्र० ५, अ० ६] इति ।

यस्मादादित्या द्विदेवत्यग्रहान्प्रपन्नास्तस्माद्धिदेवत्यग्रहेभ्यो निषिच्याऽऽदि-
त्यग्रहं गृह्णीयात् ॥

आदित्यानां हुतशेषेण ब्रह्मौदनेनोत्पन्नत्वात्तेषां द्विदेवत्यशेषाद्ब्रह्मो युक्त
इत्याह—

“ यदुच्छेषणादजायन्त तस्मादुच्छेषणाद्ब्रह्मते ” [सं० का० ६ प्र० ५, अ० ६] इति ॥

ग्रहणं कदा चनेत्यादिमन्त्रान्विनियुक्तम्—

“ तिसृभिर्ऋग्भिर्गृह्णाति माता पिता पुत्रस्तदेव तन्मिथुनमुत्वं गर्भो जरायु
तदेव तन्मिथुनम् ” [सं० का० ६ प्र० ५ अ० ६] इति ।

मातापितृरूपं मिथुनं पुत्रेण सह तदेकं(व) त्रयात्मकम् । गर्भवेष्टनोदकमुत्वं,
तद्वेष्टनं पट्टसदृशं जरायुनामकम् । तदुभयरूपं मिथुनं गर्भेण सह त्रयात्मकम् ।
तेन सदृशमिदमृक्त्रयात्मकम् ॥

अस्मिन्ग्रहे दधिमेलनं विधत्ते—

“ पशवो वा एते यदादित्य ऊर्ध्वं दध्ना मध्यतः श्रीणान्यूर्ध्वमेव पशूनां
मध्यतो दधाति ” [सं० का० ६ प्र० ५ अ० ६] इति ।

आदित्यस्य ऋषिद्वारा पशूपकारित्वान्पशुत्वम् । दध्ना भोज्यत्वात्तद्रूपत्वम् ।
तेन दध्ना सोमं मध्ये मेलयेत् । प्रथममन्त्रेण सकृत्सोमं गृहीत्वा तृतीयमन्त्रेण
पुनर्गृहीप्यमाणो मध्यममन्त्रेण दधि प्रक्षिपेदित्यर्थः ॥

दध्नः किं(कं)चिद्रुणं विधत्ते—

“ शृणातङ्क्येन मेध्यत्वाय तस्मादामा पकं दुहे ” [सं० का० ६ प्र० ५, अ० ६] इति ।

शीते बुध्नमातनक्तीति वचनान्मानाख्यभाण्डे क्षीरे सम्यक्शीते सति पश्चा-
दातञ्जनीयम् । इह तृष्ण एव क्षीरे यदातञ्जनेन निष्पन्नं दधि तेन मेलनीयम् ।

(आदित्यग्रहाभिधानम्)

यस्मादत्र तप्तं क्षीरं तस्माच्छोकेऽपि आमा पाकरहिता गौः पक्वं धारोष्णरूपं क्षीरं दुहे दुग्धे प्रयच्छति ॥

ग्रहस्याऽऽच्छादनं विधत्ते—

“ पशवो वा एते यदादित्यः परिश्रित्य गृह्णाति प्रतिरुध्वैवास्मै पशून्गृह्णाति ” [सं० का० ६ प्र० ५ अ० ६] इति ।

अन्यतः पशून्निरुध्य यजमानार्थमेव तान्गृहीतवान्भवति । अत्र सूत्रम्—

“ दधैर्हस्तेन वाऽपिधायोत्तिष्ठति ” इति ॥

तद्देवदेवाऽऽदित्यग्रहपरिश्रयणमनूद्य प्रशंसति—

“ पशवो वा एते यदादित्य एष रुद्रो यदग्निः परिश्रित्य गृह्णाति रुद्रादेव पशून्तर्दधाति ” [सं० का० ६ प्र० ५ अ० ६] इति ।

अनेन ग्रहरूपाणां पशूनां घातकाद्गुद्राद्भवधानं भवति ॥

मन्त्रमादित्यपरं ग्रावपरतया व्याचष्टे—

“ एष वै विवस्वानादित्यां यदुपांशुमवनः स एतमेव सोमपीथं परि शय आ तृतीयसवनाद्विवस्व आदित्यैप ते सोमपीथ इत्याह विवस्वन्तमेवाऽऽदित्यं सोमपीथेन समर्धयति ” [सं० का० ६ प्र० ५ अ० ६] इति ।

विवस्वन्नामकस्याऽऽदित्यस्य ग्रहाभिमानित्वाद्ग्रावणस्तद्गृपत्वम् । स च ग्रावैतमेवाऽऽदित्यग्रहगतं सोमं तृतीयसवनसमाप्तिपर्यन्तं परितः शेते । अतो ग्रावविषयत्वं मन्त्रस्य युक्तम् ॥

काम्यदधिश्रयणं समन्त्रकं विधत्ते—

“ या दिव्या वृष्टिस्तया त्वा श्रीणामीति वृष्टिकामस्य श्रीणीयाद्वृष्टिमेवाव रुन्धे यदि ताजक्प्रस्कन्देद्वर्षुकः पर्जन्यः स्याद्यदि चिरमवर्षुकः ” [सं० का० ६ प्र० ५ अ० ६] इति ।

अस्यार्थः पूर्वमेव सूत्रे स्पष्टमुदाहृतः ॥

ग्रहान्तरवत्सादनादिप्रसक्तौ प्रतिषेधति—

“ न सादयत्यसन्नाद्धि प्रजाः प्रजायन्ते नानु वपद्करोति यदनुवपद्कुर्याद्दुद्रं प्रजा अन्ववसृजेन्न हुत्वाऽन्वीक्षेत यदन्वीक्षेत चक्षुरस्य प्रमायुकं स्यात्तस्मान्नान्वीक्षयः ” [सं० का० ६ प्र० ५ अ० ६] इति ।

एष ते योनिरिति मन्त्रस्यानाम्नातत्वान्नात्र गृह्णांतस्य सादनं सिद्धम् । किं तु तथैव प्रचारः । असन्नाद्गर्भाशयव्यतिरिक्तस्थानेऽपतितात् । यथा ग्रहान्तरं

१ ख. 'देवाऽऽ' । २ ख. 'त्र्यगतमादित्यपदं ग्रा' । ३ ख. 'सं पातुं त' । ४ क. घ. 'तु प्र' ।

श्रीमत्सायणाचार्यविरचितभाष्यसमेता— [१प्रथमकाण्डे—

(सावित्रवैश्वदेवप्रहाभिधानम्)

वषट्कारानुवषट्कारयोर्भिन्नं दूयते नात्र तथा । किं तु सकृदेव । अनुवषट्कारे
तु प्रजा अनुलक्ष्य रुद्रं क्रूरं प्रेरयेत् । अन्वीक्षणेऽध्वर्युरन्धो भवेत् । इत आरभ्य
च्छन्दो लक्षणग्रन्थादुन्नेतव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे चतुर्थप्रपाठके
द्वाविंशोऽनुवाकः ॥ २२ ॥

(अथ प्रथमाष्टके चतुर्थप्रपाठके त्रयोविंशोऽनुवाकः ।)

वा॒म॒म॒द्य॒ स॒वि॒त॒र्वा॒म॒मु॒ श्वो॒ । द्वा॒द॒व॒ वा॒म॒-
म॒स्म॒भ्य॑ꣳ सा॒वीः । वा॒म॒स्य॒ हि॒ क्षय॑स्य दे॒व
भू॒र॑ꣳया धि॒या वा॒म॒भा॒जः॒ स्या॑म । उ॒प॒या॒म॒-
गृ॒ही॒तोऽसि॑ दे॒वाय॑ त्वा स॒वि॒त्रे (१) ॥

(वामं चतुर्विंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके त्रयोविंशोऽनुवाकः ॥ २३ ॥

(अथ प्रथमाष्टके चतुर्थप्रपाठके त्रयोविंशोऽनुवाकः ।)

वा॒म॒म् । अ॒द्य॒ । स॒वि॒तः॒ । वा॒म॒म् । उ॒ । श्वः॒ ।
दि॒वे॒दि॒व॒ इति॑ दि॒वे—दि॒वे । वा॒म॒म् । अ॒स्म॒भ्य॒मि-
त्य॒स्म—भ्य॑म् । सा॒वीः । वा॒म॒स्य॑ । हि॒ । क्षय॑स्य ।
दे॒व । भू॒रः॑ । अ॒या । धि॒याः । वा॒म॒भा॒ज॒ इति॑ वा॒म—
भा॒जः । स्या॑म । उ॒प॒या॒म॒गृ॒ही॒त॒ इत्यु॑प॒या॒म—
गृ॒ही॒तः । अ॒सि॑ । दे॒वाय॑ । त्वा॒ । स॒वि॒त्रे (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके त्रयोविंशोऽनुवाकः ॥ २३ ॥

प्रपा० ४ अनु० २३-२६] कृष्णयजुर्वेदीयतैत्तिरीयसंहिता ।

(सावित्रवैश्वदेवप्रहाभिधानम्)

(अथ प्रथमाष्टके चतुर्थप्रपाठके चतुर्विंशोऽनुवाकः ।)

अद॑ब्धेभिः स॒वितः पा॒युभि॑ष्ट्वं शि॒वेभि॑र॒द्य
परि॑ पाहि नो ग॒यम् । हि॒रण्य॑जिह्वः सु॒वि-
ताय॑ नव्य॒से रक्षा॑ माकि॒र्नो अ॒घश॑ंस ईशत ।
उ॒प॒या॒म॒गृ॒हीतो॑ऽसि दे॒वाय॑ त्वा स॒वित्रे (१) ॥

(अद॑ब्धेभि॒स्त्रयो॑वि॒ंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके चतुर्विंशोऽनुवाकः ॥ २४ ॥

(अथ प्रथमाष्टके चतुर्थप्रपाठके चतुर्विंशोऽनुवाकः ।)

अद॑ब्धेभिः । स॒वि॒तः । पा॒युभि॑रिति पा॒यु—भिः ।
त्वम् । शि॒वेभिः । अ॒द्य । परी॑ति । पा॒हि । नः ।
ग॒यम् । हि॒रण्य॑जिह्व इति हि॒रण्य—जिह्वः । सु॒वि-
ताय॑ । नव्य॒से । रक्षा॑ । माकि॒र्नः । नः । अ॒घश॑ंस
इत्य॒घ—श॑ंसः । ईश॑त । उ॒प॒या॒म॒गृ॒हीत॑ इत्यु॒प॒या-
म—गृ॒हीतः । अ॒सि । दे॒वाय॑ । त्वा । स॒वि॒त्रे (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके चतुर्विंशोऽनुवाकः ॥ २४ ॥

(अथ प्रथमाष्टके चतुर्थप्रपाठके चतुर्विंशोऽनुवाकः ।)

हि॒रण्य॑पाणिमू॒तये॑ स॒वितार॑मुप॒ ह्वये॑ । स
THE KUPPUSWAMI SASTRI
RESEARCH INSTITUTE

चेत्तां देवतां पदम् । उपयामगृहीतोऽसि देवाय
त्वा सवित्रे (१) ॥

(हिरण्यपाणिं चतुर्दश ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके पञ्चविंशोऽनुवाकः ॥ २५ ॥

(अथ प्रथमाष्टके चतुर्थप्रपाठके पञ्चविंशोऽनुवाकः ।)

हिरण्यपाणिमिति हिरण्य—पाणिम् । ऊतये ।
सवितारम् । उपेति । ह्वये । सः । चेत्तां । देवतां ।
पदम् । उपयामगृहीत इत्युपयाम—गृहीतः । असि ।
देवाय । त्वा । सवित्रे (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके पञ्चविंशोऽनुवाकः ॥ २५ ॥

(अथ प्रथमाष्टके चतुर्थप्रपाठके पञ्चविंशोऽनुवाकः ।)

मुशर्माऽसि सुप्रातष्टानां बृहदुक्ष नम एष
ते योनिर्विश्वेभ्यस्त्वा देवभ्यः (१) ॥

(मुशर्मा द्वादश ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके पञ्चविंशोऽनुवाकः ॥ २६ ॥

(सावित्रवैश्वदेवप्रहाभिधानम्)

(अथ प्रथमाष्टके चतुर्थप्रपाठके पञ्चविंशोऽनुवाकः ।)

सुशर्मैति सु—शर्मा । असि । सुप्रतिष्ठान इति
सु—प्रतिष्ठानः । बृहत् । उक्षे । नमः । एषः । ते ।
योनिः । विश्वेभ्यः । त्वा । देवेभ्यः (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके पञ्चविंशोऽनुवाकः ॥ २६ ॥

(अथ प्रथमकाण्डे चतुर्थप्रपाठके त्रयोविंशचतुर्विंशपञ्चविंशपञ्चविंशानुवाकाः ।)

कल्पः—“ वाममद्य सवितरित्यन्तर्यामपात्रेण सावित्रमाग्रयणाद्गृहीत्वा न
सादयति ” इति ।

पाठस्तु—

वाममद्य सवितर्वाप्तु श्वो दिवेदिवे वाम-
मस्मभ्यः सावीः । वामस्य हि क्षयस्य
देव भूरेरया धिया वामभाजः स्याम । उप-
यामगृहीतोऽसि देवाय त्वा सवित्रे ॥, इति ॥

हे सवितरद्यास्मभ्यं वामं वननीयं कर्मफलं सावीः प्रेरय देहीत्यर्थः ।
श्वोऽपि वामं सावीः । तत ऊर्ध्वं दिने दिने वामं सावीः । हे देव वामस्य
वननीयस्य भूरेर्विस्तीर्णस्य क्षयस्य स्वर्गनिनासस्येच्छयाऽयाऽनया श्रद्धायु-
क्तया बुद्ध्या वामभाजो वननीयकर्मानुष्ठानवन्तः स्याम । स्पष्टमन्यत् ॥

अत्रैव विकल्पितो द्वितीयो मन्त्र एवमाह्नायते—

अदब्धेभिः सवितः पाण्डुभिश्च शिवेभिरद्य परि
पांहि नो गयम् । हिरण्यजिह्वः सुविताय
नव्यसे रक्षा माकिर्नो अघशःस ईशत । उप-
यामगृहीतोऽसि देवाय त्वा सवित्रे ॥, इति ॥

हे सवितस्त्वमदब्धेभिरहिंसितैः पायुभिः पालकैः शिवेभिर्मङ्गलैरनुग्रहवि-
शेषैर्नोऽस्माकं गयं गृहं परिपाहि सर्वतो रक्ष । हिरण्यजिह्वो हिता रमणीया
जिह्वा यस्य सोऽस्माकं हितं प्रियं च वदतीत्यर्थः । तादृशस्त्वं सुविताय सुष्टु-
गमनाय स्वर्गप्राप्तये नव्यसे नूतनाय तदिदं कर्म रक्ष । नोऽस्माकमघशंसः
पापापवादनन्दको भवान्माकिरीशत शक्तो मा भूत् ॥

तृतीयो मन्त्रो विकल्पित एवमाम्नायते—

हिरण्यपाणिमूतये सवितारमुप ह्वये ।
स चेत्ता देवता पदम् । उपयामगृही-
तोऽसि देवाय त्वा सवित्रे ॥, इति ॥

अस्मभ्यं दातुं हिरण्यं पाणौ यस्य स हिरण्यपाणिः । तादृशं सवितारमुप-
गम्य ह्वय आह्वयामि । किमर्थम् । उतये रक्षणाय । स सविता देवतारूपः
पदमस्मद्योग्यं स्थानं चेत्ता ज्ञाता ॥

कल्पः—“ एतेनैव सशेषेण वैश्वदेवं पूतभृतो गृह्णाति उपयामगृहीतोऽसि
सुशर्माऽसीति ग्रहणसादनौ ” इति ।

पाठस्तु—

सुशर्माऽमि सुप्रतिष्ठानो बृहदुक्षे नम एष
ते योनिर्विश्वेभ्यस्त्वा देवेभ्यः ॥, इति ॥

हे वैश्वदेवग्रह शोभनं शर्म यस्य तत्र स त्वं सुशर्माऽमि । सुष्टु प्रतिष्ठानं
पात्रे स्थितिर्यस्यासां सुप्रतिष्ठानोऽसि । उक्षे शस्त्रं शस्यमानाय तुभ्यं बृहन्न-
मोऽस्तु । स्पष्टमन्यन् ॥

सावित्रग्रहं विधत्ते—

“ अन्तर्यामपात्रेण सावित्रमाग्रयणाद्गृह्णाति प्रजापतिर्वा एष यदाग्रयणः
प्रजानां प्रजननाय ” [सं० का० ६ प्र० ५ अ० ७] इति ।

आग्रयणग्रहस्य कर्मनिष्पत्तिद्वारेण प्रजापालकत्वात्प्रजापतित्वादाग्रयणाद्ग्र-
हणं प्रजात्पत्तये भवति ॥

सादनादिकं पूर्ववन्निषेधनि—

“ न सादयत्यसन्नाद्धि प्रजाः प्रजायन्ते नानु वपदकरोति यदनुवपदकुर्या-
दुद्रे प्रजा अन्ववमृजेत् ” [सं० का० ६ प्र० ५ अ० ७] इति ॥

(सावित्रवैश्वदेवग्रहामिधानम्)

विहितं सावित्रग्रहं प्रशंसति—

“ एष वै गायत्रो देवानां यत्सवितैष गायत्रियै लोके गृह्यते यदाग्रयणो यदन्तर्यामपात्रेण सावित्रमाग्रयणाद्गृह्णाति स्वादेवैनं योनेर्निर्गृह्णाति ” [सं० का० ६ प्र० ५ अ० ७] इति ।

तत्सवितुर्वरेण्यमित्याम्नातत्त्वाद्देवानां मध्ये सविता गायत्रीसंबद्धः । आग्रयणश्च गायत्र्याः स्थाने प्रातःसवने गृह्यते ! अनेन संबन्धेनाऽऽग्रयणः सावित्रस्य स्वकीयो योनिः ॥

सावित्रस्य तृतीयसवनसंबन्धं विधत्ते—

“ विश्वे देवास्तृतीयसवनं नोदयच्छन्ते सवितारं प्रातःसवनभागसन्तं तृतीयसवनमभि पर्यणयन्ततो वै ते तृतीयसवनमुदयच्छन्त्यतृतीयसवने सावित्रो गृह्यते तृतीयस्य सवनस्योद्यत्यै ” [सं० का० ६ प्र० ५ अ० ७] इति ।

विश्वे देवाः स्वकीयं तृतीयसवनमुद्गोढुं नाशक्नुवन् । प्रातःसवने भागः सवितुर्युक्तस्तस्य गायत्रत्वात् । तादृशमपि सहकारित्वेन समानीय तृतीयसवनमुदवहन् । अतोऽत्र सावित्रो युक्तः ॥

वैश्वदेवग्रहं विधत्ते—

“ सवितृपात्रेण वैश्वदेवं कलशाद्गृह्णाति वैश्वदेव्यो वै प्रजा वैश्वदेवः कलशः सविता प्रसवानामीशे यत्सवितृपात्रेण वैश्वदेवं कलशाद्गृह्णाति सवितृप्रसूत एवास्मै प्रजाः प्र जनयति ” [सं० का० ६ प्र० ५ अ० ७] इति ।

यद्यपि पूर्वमन्तर्यामपात्रं तथाऽपीदानीं सवितृपात्रं संपन्नम् । कलशाद्गोणकलशात् । प्रजानां विश्वेर्देवैः पालयत्वेन वैश्वदेवत्वम् । सर्वदेवसाधारणसोमाधारत्वात्कलशस्य वैश्वदेवत्वम् ॥

सावित्रशेषे सोमे वैश्वदेवं विधत्ते—

“ सोमे सोममभि गृह्णाति रेत एव तद्गृह्णाति ” [सं० का० ६ प्र० ५ अ० ७] इति ॥

अत एव मन्त्रे सुप्रतिष्ठान इत्येतदुपपन्नमित्याह—

“ सुशर्माऽसि सुप्रतिष्ठान इत्याह सोमे हि सोममभिगृह्णाति प्रतिष्ठित्यै ” [सं० का० ६ प्र० ५ अ० ७] इति ॥

मन्त्रपदानां किञ्चिद्विशेषविषयत्वं दर्शयति—

“ एतस्मिन्वा अपि ग्रहे मनुष्येभ्यो देवेभ्यः पितृभ्यः क्रियते सुशर्माऽसि

सुप्रतिष्ठान इत्याह मनुष्येभ्य एवैतेन करोति बृहदित्याह देवेभ्य एवैतेन करोति नम इत्याह पितृभ्य एवैतेन करोत्येतावतीर्वै देवतास्ताभ्य एवैतेन सर्वाभ्यो गृह्णाति ” [सं० का० ६ प्र० ५ अ० ७] इति ।

अपि वैतस्मिन्नेव वैश्वदेवग्रहे मन्त्रपदैर्मनुष्यादीनां सूचितात्सर्वार्थमिदं ग्रहणम् । तत्र सुशर्मशब्देन समीचीनसुखार्थिनो मनुष्याः सूचिताः । बृहच्छब्देनाधिकमहिमोपेता देवाः । नमःशब्देन नमस्कारप्रियाः पितरः ॥

सादनमन्त्रे विश्वेभ्य इत्येतत्सर्वार्थत्वाद्युक्तमित्याह—

“ एष ते योनिर्विश्वेभ्यस्त्वा देवेभ्य इत्याह वैश्वदेवो ह्येषः ” [सं० का० ६ प्र० ५ अ० ७] इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डे चतुर्थप्रपाठके त्रयोविंशच्चतु-
र्विंशपञ्चविंशपञ्चविंशानुवाकाः ॥ २३ ॥

॥ २४ ॥ २५ ॥ २६ ॥

(अथ प्रथमाष्टके चतुर्थप्रपाठके सप्तविंशोऽनुवाकः ।)

बृहस्पतिमुतस्य त इन्दो इन्द्रियावतः
पत्नीवन्तं ग्रहं गृह्णाम्यग्नाइइ पत्नीवाइः सजू-
र्देवेन त्वष्ट्रा सोमं पिब स्वाहां (१) ॥

(बृहस्पतिमुनस्य पञ्चदश ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके सप्तविंशोऽनुवाकः ॥ २७ ॥

(अथ प्रथमाष्टके चतुर्थप्रपाठके सप्तविंशोऽनुवाकः ।)

बृहस्पतिमुतस्येति बृहस्पति—सुतस्य । ते ।
इन्दो इति । इन्द्रियावत इतीन्द्रिय—वतः । पत्नी-

(पात्नीवतप्रहाभिधानम्)

वन्तमिति पत्नीं—वन्तम् । ग्रहंम् । गृह्णामि । अग्ना३
इ । पत्नीवा३ इति पत्नीं—वा३ः । सजूरिति स—जूः ।
देवेन । त्वष्ट्रा । सोमंम् । पिब । स्वाहा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके सप्तविंशोऽनुवाकः ॥ २७ ॥

(अथ प्रथमकाण्डे चतुर्थप्रपाठके सप्तविंशोऽनुवाकः ।)

कल्पः—उपयामगृहीतोऽसि बृहस्पतिमुतस्य त इत्युपांशुपात्रेण पात्नीवत-
माग्रयणाद्गृहीत्वा न सादयत्यग्ना३इ पत्नीवा३ इति वपद्कृते जुहोति नानुवप-
दकरोत्यपि वोपांशु वपद्कुर्यात् ” इति ।

पाठस्तु—

बृहस्पतिमुतस्य त इन्दो इन्द्रियावतः
पत्नीवन्तं ग्रहं गृह्णाम्यग्ना३इ पत्नीवा३ः
सजूर्देवेन त्वष्ट्रा सोमं पिब स्वाहा॥, इति ॥

हे इन्दो सोम तव संबन्धिनं ग्रहं गृह्णामि । कीदृशम् । पत्नीवदेवताकम् ।
कीदृशस्य तव । इन्द्रियावतो वीर्यवतः । बृहस्पतिर्यजमानः । बृहतो यज्ञस्य
परिपालनात् । तेन सुतस्याभिषुतस्य । हे पत्नीवन्नमे त्वष्ट्रा देवेन सजूः सह
सोमं पिब स्वाहा हुतमिदमस्तु ॥

पात्नीवतस्य ग्रहस्य पात्रं विधत्ते—

“ प्राणो वा एष यदुपांशुर्दुपांशुपात्रेण प्रथमश्चोत्तमश्च ग्रहौ गृह्णते
प्राणमेवानु प्रयन्ति प्राणमनूद्यन्ति ” [सं० का० ६ प्र० ५ अ० ८] इति ।

उपांशोः प्राणत्वं पूर्वमुक्तम् । वाचस्पतये पवस्वेत्यनेन गृहीतः प्रथमो ग्रहः ।
बृहस्पतिमुतस्येति गृह्यमाणश्चोत्तमो ग्रहः । यद्यपि दधिग्रहः पूर्वभावी तथाऽपि
चासौ सोमग्रहः । अदाभ्यांशू सोमग्रहावपि न तौ नित्यौ । तस्मान्नित्येषु
सोमग्रहेषूप्रांशुरेव प्रथमः । हारियोजनस्य पश्चाद्भावित्वेऽप्यग्निष्टोमसाञ्चि समाप्ते
क्षिति-यज्ञशेषत्वेनानुष्ठानम् । तस्मादग्निष्टोमापेक्षया पात्नीवतस्योत्तमत्वम् ।

तयोः प्रथमोत्तमयोरुपांगुपात्रेण ग्रहणं कुर्यात् । तथा सति प्राणमेवानुसृत
प्रयन्ति प्रारभन्ते । उद्यन्ति समापयन्ति ॥

पात्नीवतग्रहं विधत्ते—

“ प्रजापतिर्वा एष यदाग्रयणः प्राण उपाङ्गुः पत्नीः प्रजाः प्र जनयन्ति
यदुपाङ्गुपात्रेण पात्नीवतमाग्रयणाद्गृह्णाति प्रजानां प्रजननाय तस्मात्प्राण
प्रजा अनु प्र जायन्ते ” [सं० का० ६ प्र० ५ अ० ८] इति ।

पत्नीरिति प्रथमा । प्राणमनु प्राणयुक्ताः प्रजा उत्पद्यन्ते ॥

विहितं ग्रहं प्रशंसति—

“ देवा वा इतइतः पत्नीः सुवर्गं लोकमजिगांसन्ते सुवर्गं लोकं न
प्राजानन्त एतं पात्नीवतमपश्यन्तमगृह्णन्त ततो वै ते सुवर्गं लोकं प्राजानन्य-
त्पात्नीवतो गृह्यते सुवर्गस्य लोकस्य प्रज्ञात्स्यै ” [सं० का० ६ प्र० ५
अ० ८] इति ।

[देवाः] पत्नीरित इतः पात्नीवतग्रहमुपेक्ष्यान्यस्माद्गृह्णात् [स्वर्गं ज्ञानु-
मिच्छन्तोऽपि न प्रज्ञातवन्तः । पात्नीवतग्रहणेन तु प्रज्ञातवन्तः] इत्येतद्गृहो
गृह्यते ॥

एतद्गृहे घृतमेलनं विधत्ते—

“ स सोमो नातिष्ठत स्त्रीभ्यो गृह्यमाणस्तं घृतं वच्रं कृत्वाऽग्रन्तं निरि-
न्द्रियं भूतमगृह्णन्तस्मान्स्त्रियो निरिन्द्रिया अदायादीरपि पापान्पुंसम उपस्ति-
तरं वदन्ति यद्घृतेन पात्नीवतं श्रीणाति वच्रेणैवेनं वशे कृत्वा गृह्णाति ”
[सं० का० ६ प्र० ५ अ० ८] इति ।

नातिष्ठत स्त्रीदेवताकञ्चमसहमानः स्वान्मानं न प्रकाशितवान् । अत्रन्नता-
दयन् । निरिन्द्रियं भूतं निर्वीर्यं जातम् । यस्मान्स्त्रीदेवताभ्यो गृह्यमाणः सोमो
निःसामर्थ्यस्तस्माद्लोकं स्त्रियः सामर्थ्यरहिता अपत्येषु दायभाजा न भवन्ति ।
पापात्पतितादपि पुंसोऽप्युपस्तितरं क्षीणतरं स्त्रीस्वरूपं वदन्ति ॥

आम्नानस्य वृहस्पतिमुतस्त्रेण मन्त्रस्य शेषं पूगयित्वा व्याचष्टे—

“ उपयामगृहीतोऽसीत्याद्वेयं वा उपयामस्तस्मादिमां प्रजा अनु प्र जायन्ते ”
[सं० का० ६ प्र० ५ अ० ८] इति ।

उपेताः प्रजा यच्छति उत्पादनधारणादिना व्यवस्थापयतीत्युपयामो
भूभागविशेषः ॥

(पात्नीवतग्रहभिधानम्)

बृहस्पतिशब्दस्यैव प्रयोगेऽभिप्रायमाह—

“ बृहस्पतिसुतस्य त इत्याह ब्रह्म वै देवानां बृहस्पतिर्ब्रह्मणैवास्मै प्रजाः प्र जनयति ” [सं० का० ६ प्र० ५ अ० ८] इति ॥

इन्दुशब्दो द्रवत्वसाम्येन रेत उपलक्षयतीत्याह—

“ इन्दो इत्याह रेतो वा इन्द्रू रेत एव तदधाति ” [सं० का० ६ प्र० ५ अ० ८] इति ।

इन्द्रियशब्देन तत्कार्यभूताः प्रजा उपलक्षयन्त इत्याह—

“ इन्द्रियाव इत्याह प्रजा वा इन्द्रियं प्रजा एवास्मै प्र जनयति ” [सं० का० ६ प्र० ५ अ० ८] इति ॥

अग्निशब्दपत्नीवच्छब्दयोरभिप्रायं दर्शयति—

“ अग्नौ इत्याहाग्निर्वै रेतोधाः पत्नीव इत्याह मिथुनत्वाय ” [सं० का० ६ प्र० ५ अ० ८] इति ॥

त्वष्टृशब्दप्रयोजनमाह—

“ सजूर्देवेन त्वष्ट्रा सोमं पिबेत्याह त्वष्ट्रा वै पशूनां मिथुनानां रूपकद्रूपमेव पशुषु दधाति ” [सं० का० ६ प्र० ५ अ० ८] इति ॥

पात्नीवतग्रहस्य होममन्त्रे त्वष्टुः परामर्शो न युक्त इति शङ्कां वारयति—

“ देवा वै त्वष्टारमजिघांसन्त्स पत्नीः प्रापद्यत तं न प्रति प्रायच्छन्तस्मादपि वध्यं प्रपन्नं न प्रति प्र यच्छन्ति तस्मात्पात्नीवते त्वष्ट्रेऽपि गृह्यते ” [सं० का० ६ प्र० ५ अ० ८] इति ।

यस्मात्पत्नीः शरणं गतस्तस्मात्त्वष्ट्रा पत्नीरनुभागी भवति ॥

सादनस्य प्रसक्तौ तद्वारयति—

“ न सादयत्यसन्नाद्धि प्रजाः प्रजायन्ते ” [सं० का० ६ प्र० ५ अ० ८] इति ॥

अनुवपट्कारे तूपांशुत्वगुणं विधत्ते—

“ नानु वपट्करोति यदनुवपट्कुर्याद्दुद्रं प्रजा अन्ववसृजेद्यन्नानुवपट्कुर्यादशान्तमग्नीत्सोमं भक्षयेदुपांश्वनु वपट्करोति न रुद्रं प्रजा अन्ववसृजति शान्तमग्नीत्सोमं भक्षयति ” [सं० का० ६ प्र० ५ अ० ८] इति ।

अन्ववसृजेदनुप्राप्य सृष्टिं वारयेत् । अशान्तमनिष्टकरम् ॥

अग्नीन्नेष्टुरध्वर्योः प्रैषमैत्रमुत्पादयति—

“ अग्नीन्नेष्टुरुपस्थमा सीद नेष्टुः पत्नीमुदानयेत्याहाग्नीदेव नेष्टुरि रेतो दधाति नेष्ट्रा पत्नियाम् ” [सं० का० ६ प्र० ५ अ० ८] इति ।

हे आग्नीध्र नेष्टुः समीपमागत्योपविश । हे नेष्टुः पत्नीमुत्थाप्येहाऽऽनय ।
अनेन प्रैषद्वयेन रेतः प्रजोत्पादनसामर्थ्योपेतं स्थापितं भवति ॥

नेष्टुकारयितृकमुद्गातृकर्तृकं पत्नीविषयं दर्शनं विधत्ते—

“ उद्गात्रा सं खयापयति प्रजापतिर्वा एष यदुद्गाता प्रजानां प्रजननाय ”
[सं० का० ६ प्र० ५ अ० ८] इति ॥

पत्नीकर्तृकं पश्वेजनीसंज्ञकजलस्य प्रवर्तनं विधत्ते—

“अप उप प्र वर्तयति रेत एव तत्सिञ्चति” [सं०का०६प्र०५अ०८] इति ॥

प्रवर्तनाय तज्जलप्रक्षेपस्य स्थानं विधत्ते—

“ ऊरुणोप प्र वर्तयत्यूरुणा हि रेतः सिच्यते ” [सं० का० ६ प्र० ५
अ० ८] इति ॥

ऊरुप्रदेशे स्नावितं जलं गुह्यपर्यन्तं प्रवर्तते । लोकेऽप्यूरुसहितेन प्रजननेन
रेतः सिच्यते ॥

ऊरुप्रदेशे वस्त्रापनयनं विधत्ते—

“ नग्रंकृत्योरुमुप प्र वर्तयति यदा हि नग्र ऊरुर्भवत्यथ मिथुनी भवतोऽथ
रेतः सिच्यतेऽथ प्रजाः प्र जायन्ते ” [सं० का० ६ प्र० ५ अ० ८] इति ॥

अथ मीनांसा ।

तृतीयाध्यायस्य द्वितीयपादे चिन्तितम्—

“ द्विदेवशेष आदित्यस्थाल्या आग्रयणाभिधाम् ।

स्थालीं प्राप्तस्ततः पात्नीवतस्य ग्रहणे सति ॥

तद्भक्षणे द्विदेवाः किं सार्धं पात्नीवतेन ते ।

उपलक्ष्या न वा पूर्वन्यायेनास्तूपलक्षणम् ॥

अन्य आग्रयणात्पात्नीवतो नैतस्य विद्यते ।

आकाङ्क्षा पूर्वदेवेषु पत्नीवानेव लक्ष्यते ॥ ” इति ॥

ऐन्द्रवायवादयो द्विदेवत्याः । तेषां शेष आदित्यस्थालीमार्गच्छति । पुन-
रपि तस्याः स्थाल्या आग्रयणस्थालीमार्गच्छति । तस्या आग्रयणस्थाल्याः
पात्नीवतो गृह्यते । तस्य पात्नीवतस्य भक्षणं ऐन्द्रवायवादय उपलक्षणीयाः ।
पूर्वाधिकरणे यथा मित्रावरुणादिभिः सँद्देन्द्र उपलक्षितस्तद्वदिति प्राप्ते ब्रूमः—
“ यदुपांशुपात्रेण पात्नीवतमाग्रयणाद्ब्रूहानि ” इत्याग्रयणपात्रस्यापादानन्वश्रव-

१ क. 'कं स्वप' । ख. 'कं स्वगुह्ये प' । २ क. ऐन्द्रवायवादय । ३ क. 'धा मंत्रा' ।
४ क. सँद्देन्द्र ।

णात्ततो निःसृतस्य सोमरसस्य तत्संबन्धेऽपेते सति पश्चात्पत्नीवद्देवतायै ग्रहणं भवति । तथा सत्यत्यन्तभिन्नस्य पात्नीवतस्य पूर्वदेवेष्वकाङ्क्षा नास्ति । पूर्वाधिकरणोक्तस्तु पुनरभ्युन्नीतः सोम ऐन्द्रशेषेण संसृष्टः । तस्य संसृष्टस्य भक्षणे मित्रावरुणादीनामिवेन्द्रस्यापि संबन्धो नापैतीति वैषम्यम् । तस्मात्पात्नीवत-भक्षण इन्द्रैवाद्यादयो नोपलक्षणीयाः ।

तत्रैवान्यच्चिन्तितम्—

“ सह पत्नीवता त्वष्टा तैद्गहे लक्ष्यते न वा ।
सह त्वष्टा पिबेत्युक्तेर्देवत्वात्सोऽपि लक्ष्यते ॥
सहत्वमात्रं त्वष्टुः स्यान्न पातृत्वमैशब्दनात् ।
चोदनायो अभावाच्च न देवोऽतो न लक्ष्यते ॥ ” इति ॥

तस्मिन्नेव पात्नीवतग्रहे शेषभक्षणमन्त्रे पत्नीवता सह त्वष्टाऽप्युपलक्षणीयः । कुतः । त्वष्टुरपि तद्देवत्वात् । तच्च होममन्त्रादवगतम् । “ अग्रा ३इ पत्नीवा ३ः सज्रुर्देवेन त्वष्टा सोमं पिब स्वाहा ” इत्यस्मिन्मन्त्रे पत्नीवन्तमग्निं घृतान्तेन पदेन संबोध्य त्वष्टा देवेन सह पिबेत्यभिधानात्पातृत्वेन पत्नीवत इव त्वष्टु-स्तद्देवत्वम् । ततः पत्नीवत्त्वष्टुपीतस्येत्युपलक्षणमिति प्राप्ते ब्रूमः—पानकाले सहावस्थानमात्रं त्वष्टुः सज्रुरित्यनेन पदेन प्रतीयते न तु पातृत्वम् । असंबो-धितस्य त्वष्टुः पिबेत्यनेन शब्देन सामानाधिकरण्याभावात् । न च पातृसह-भावमात्रेण पातृत्वं, “ सहैव दशभिः पुत्रैर्भारं वहति गर्दभी ” इत्यत्र पुत्राणां बोद्धृत्वाददर्शनात् । आस्तां मन्त्रः, विधिवलात्त्वष्टुर्देवत्वमिति चेन्न । “ पात्नीव-तमाग्रयणाद्ब्रह्माति ” इत्यत्र त्वष्टुरप्रतीतिः । तस्माददेवत्वात्त्वष्टा नोपलक्षणीयः ।

(*तत्रैवान्यच्चिन्तितम्—

“ पत्नीवन्तस्त्रयस्त्रिंशद्देवास्तान्मादयेत्यमी ।
लक्ष्या न वा याज्ययोक्तेर्देवत्वाद्दुपलक्षणम् ॥
एकोऽग्निर्यजमानेन मादितोऽन्ये तु वह्निना ।
अतोऽग्नेरेव देवत्वान्मान्येषामुपलक्षणम् ॥

तस्यैव पात्नीवतग्रहस्य याज्यायामग्निं संबोध्य पत्नीवन्नामधारिणस्त्रयस्त्रिंश-द्देवान्मादयेत्यभिधीयते—“ पत्नीवतस्त्रिंशतं त्रींश्च देवाननुष्वधमावह माद-

* धनुश्चिह्नान्तर्गतं ख. पुस्तक एव ।

यस्य ” इति । अनुष्वधमनुप्रदानम् । अत्र ह्यमानेन सोमरसेन मादनीयत्वा-
त्रयस्त्रिंशतां तद्देवत्वम् । अतस्तेऽपि भक्षणे लक्षणीया इति चेत्, न । यजमा-
नेन मादनीयस्याधेरेव तद्देवत्वात् । त्रयस्त्रिंशद्देवास्तु वह्निना माद्यन्त इति न
तेषामत्र देवत्वम् । तस्मान्नोपलक्षणम् ॥)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे चतुर्थप्रपाठके
सप्तविंशोऽनुवाकः ॥ २७ ॥

(अयं प्रथमाष्टके चतुर्थप्रपाठकेऽष्टाविंशोऽनुवाकः ।)

हरि॑र॒सि हारि॑योज॒नो ह॒र्योः॑ स्था॒ता वज्र॑स्य
भ॒र्ता पृ॒थ्वः प्रे॒ता तस्य॑ ते दे॒व सोमे॒ष्टय॑जुषः
स्तु॒तस्तो॑मस्य श॒स्तोक्थ॑स्य ह॒रि॑वन्तं॒ ग्रहं
गृह्णामि ह॒रिः स्थ॒ ह॒र्यो॑र्धा॒नाः स॒हसो॑मा॒ इन्द्रा॑य
स्वाहा॑ (१) ॥

(हरिः पइविंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठकेऽष्टाविंशोऽनुवाकः ॥ २८ ॥

(अयं प्रथमाष्टके चतुर्थप्रपाठकेऽष्टाविंशोऽनुवाकः ।)

हरिः । अ॒मि । हा॒रि॒यो॒ज॒न इति॑ हा॒रि—यो॒ज॒नः ।
ह॒र्योः॑ । स्था॒ता । वज्र॑स्य । भ॒र्ता । पृ॒थ्वः । प्रे॒ता ।
तस्य॑ । ते । दे॒व । सो॒म । इ॒ष्टय॑जुष इति॑ष्ट—य॒जुषः ।
स्तु॒तस्तो॑मस्येति॑ स्तु॒त—स्तो॑मस्य । श॒स्तोक्थ॑स्येति॑

(हारियोजनप्रहाभिधानम्)

शस्त—उक्थस्य । हरिवन्तमिति हरि—वन्तम् ।
ग्रहम् । गृह्णामि । हरीः । स्थ । हर्योः । धानाः ।
सहसोमा इति सह—सोमाः । इन्द्राय । स्वाहा (१)॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठकेऽष्टाविंशोऽनुवाकः ॥ २८ ॥

(अथ प्रथमकाण्डे चतुर्थप्रपाठकेऽष्टाविंशोऽनुवाकः ।)

कल्पः—“ परिधिषु प्रहृतेषून्नेता हारियोजनं गृह्णाति उपयामगृहीतोऽसि
हरिरसीति द्रोणकलशेन सर्वमाग्रयणं गृहीत्वा न सादयति बह्वीभिर्धानाभिः
श्रीत्वा हरीः स्थ हर्योर्धाना इति वषट्कृतानुवपट्कृते हुत्वा हरति भक्षम् ”
इति ।

पाठस्तु—

हरिरसि हारियोजनो हर्योः स्थाता
वज्रस्य भर्ता पृश्नेः प्रेता तस्य ते देव
सोमिष्टयजुषः स्तुतस्तोमस्य शस्तोक्थस्य
हरिवन्तं ग्रहं गृह्णामि हरीः स्थ हर्यो-
र्धानाः सहसोमा इन्द्राय स्वाहा ॥ , इति ॥

हे सोम त्वं हरिरसि हरितवर्णोऽसि । हरितमश्वं युनक्तीति हरियो-
जन इन्द्रस्तस्य संबन्धी हारियोजनः । इन्द्रदेवताक इत्यर्थः । हर्योर-
श्वयोः स्थाता हरिभ्यामश्वभ्यां युक्ते रथे तिष्ठतीत्यर्थः । यद्यपीन्द्र
एव रथे तिष्ठति तथाऽपि तदीयत्वात्सोमोऽपि तिष्ठतीत्युपचर्यते । इन्द्रेण
पेयत्वादिन्द्रभेदेन वज्रस्य पोषकः । पृश्निरन्नं तस्य प्रेता यागसाधन-
द्वारेण प्रेरयिता । हे सोम देव तस्य ते तादृशस्य तव संबन्धिनं ग्रहं गृह्णामि ।
कीदृशम् । हरिवन्तमिन्द्रदेवताकम् । कीदृशस्य । इष्टयजुषः । इष्टं यज्ञसाधनत्वेन
प्रयुक्तं ग्रहणसादनादिमन्त्ररूपं यजुर्व्यस्य सोऽयमिष्टयजुः । स्तुतास्त्रिवृत्पञ्चदश-

सप्तदशैकविंशनामकाः स्तोमा यस्यासौ स्तुतस्तोमः । शस्तानि उक्थानि प्रजगाज्यनिष्केवल्यमरुत्वतीयवैश्वदेवाग्निमारुतनामकानि शस्त्राणि यस्यासौ शस्तोक्थः । भृष्टास्तण्डुला धानाः । हे धाना यूयं हर्योरिन्द्ररथवाहकाश्वयोः संबन्धित्वेन हरीर्हरिशब्दार्थेन रूढाः स्थ । सोमेन मिश्रितत्वात्सहसोमाः स्थ । तादृशमिदं हविरिन्द्राय स्वाहा हुतमस्तु ॥

हारियोजनग्रहविधिमर्थवादेनोन्नयति—

“ इन्द्रो वृत्रमहन्तस्य शीर्षकपालमुदौब्जत्स द्रोणकलशोऽभवत्तस्मात्सोमः समस्रवत्स हारियोजनोऽभवत् ” [सं० का० ६ प्र० ५ अ० ९] इति ।

उदौब्जदुत्तानमभवत् । तस्माद्वृत्रशिरसो निष्पन्नाद्द्रोणकलशात्सूतः सोमरसो हारियोजनोऽभवत् । तस्माद्द्रोणकलशेन हारियोजनं गृह्णीयात् ॥

धानामेलनं विधत्ते—

“ तं व्यचिकित्सज्जुह्वानी ३ मा हौपा ३मिति सोऽमन्यत यद्दोप्याम्यामं होप्यामि यन्न होप्यामि यज्ञवेशसं करिष्यामीति तमध्रियत हातुं सोऽग्निरब्रवीन्न मय्यामं होप्यसीति तं धानाभिरश्रीणात्तं शृतं भूतमजुहोद्यद्धानाभिर्हारियोजनं श्रीणानि शृतत्वाय शृतमेवं भूतं जुहोति ” [सं० का० ६ प्र० ५ अ० ९] इति ।

तं हारियोजनं ग्रहं प्रति । आमपक्कम् । यज्ञवेशमं यज्ञविद्यानम् । स इन्द्रस्तं ग्रहं हातुमध्रियत निश्चयमकरोत् । न होप्यसि मा हौपीः । शृतं भूतं पक्कं जातम् ॥

धानानां बाहुल्यं विधत्ते—

“ वहीभिः श्रीणात्प्रेतावतीरेवास्यामुष्मिँहोके कामदुघा भवन्त्यथो खलवाहुरेता वा इन्द्रस्य पृश्नयः कामदुघा यद्धारियोजनीरिति तस्माद्ब्रह्मीभिः श्रीणीयात् ” [सं० का० ६ प्र० ५ अ० ९] इति ।

संख्यया यावत्यां धानास्तावत्यां यजमानस्य स्वर्गे कामधेनवो भवन्ति । किंच हारियोजनीर्धाना इन्द्रस्य कामधेनवः । पृश्नयोऽल्पतनवः ॥

सवनीयस्य पशोः परिधिषु प्रहृतेषु हारियोजनकाल इत्येतद्विधत्ते—

“ ऋक्सामे वा इन्द्रस्य हरीं सोमपानां तयोः परिधय आधानं यदप्रहृत्य परिधीञ्जुह्यादन्तगधानाभ्यां ग्रामं प्र यच्छेत्प्रहृत्य परिधीञ्जुहोति निराधानाभ्यामव ग्रामं प्र यच्छति ” [सं० का० ६ प्र० ५ अ० ९] इति ।

(हारियोजनप्रहाभिधानम्)

ऋक्सामवेदात्मकाविन्द्रस्याश्वौ । तावप्यत्र सोमं पिबतः । अत एव हयोर्यो-
र्धाना इत्युक्तम् । सवनीयपश्वङ्गभूता ये परिधयोऽग्निं परित आवृत्य तिष्ठन्ति ते
तयोरश्वयोरधिधानम् । आधीयते मुखे प्रक्षिप्यतेऽश्वं नियन्तुमित्याधानं खली-
नम् । मुखस्यान्तः स्थितमाधानं ययोरश्वयोस्ताभ्यामन्तराधानाभ्याम् । परि-
धिप्रहरणादूर्ध्वं होमे निराधानत्वात्सुखेनैव र्यासमत्तुं *शक्यते ॥

नात्राध्वर्योर्होमः किं तून्नेतुरित्यमुमर्थं विधत्ते—

“ उन्नेता जुहोति यातयामेव ह्येतर्ह्यध्वर्युः स्वगाकृतो यदध्वर्युर्जुहुयाद्यथा
विमुक्तं पुनर्युनक्ति तादृगेव तत् ” [सं० का० ६ प्र० ५ अ० ९] इति ।

एतस्मिन्कालेऽध्वर्युर्यस्मात्स्वगाकृतः स्वाधीनगतिः कृतः प्रधानग्रहाणां समा-
प्तत्वेन पारतन्व्याभावात्तस्मादयं गतसाररूप इव । तथा सत्यध्वर्योर्होमे विमु-
क्तस्य वलीवर्दस्य श्रान्तस्य पुनः शकटे योगे इव भवति ॥

गृहीतस्य हारियोजनस्य होमात्पूर्वं शिरसि धारणं विधत्ते—

“ शीर्षन्नधिनिधाय जुहोति शीर्षतो हि स समभवत् ” [सं० का० ६
प्र० ५ अ० ९] इति ।

अत्र सूत्रम्—“ वहीभिर्धानाभिः श्रित्वा शीर्षन्नधिनिधायोपनिष्क्रम्य ”
इति ॥

होमकालेष्वश्रावणदेशादीपत्पुरतो बलनं कृत्वा होतव्यमिति विधत्ते—

“ विक्रम्य जुहोति विक्रम्य हीन्द्रो वृत्रमहन्तसमृद्धयै ” [सं० का० ६ प्र०
५ अ० ९] इति ॥

भक्षणकाले हारियोजनधानानां मानसं चर्वणं विधत्ते—

“ पशवो वै हारियोजनीर्यत्संभिन्त्यादल्पा एनं पशवो भुञ्जन्त उप तिष्ठे-
रन्यन्न संभिन्त्याद्ब्रह्म एनं पशवोऽभुञ्जन्त उप तिष्ठेरन्मनसा सं वाधत उभयं
करोति ब्रह्म एवैनं पशवो भुञ्जन्त उप तिष्ठन्ते ” [सं० का० ६ प्र० ५
अ० ९] इति ।

पशुप्राप्तिहेतुत्वाद्धानाः पशवः । संभिन्त्यादन्तैः खण्डयेत् । तथा सति
कतिचिदेव पशव एनं यजमानं क्षीरदानादिभिः पालयन्तः प्राप्नुयुः । असं-
भेदे ब्रह्म प्राप्नुवन्तोऽपि क्षीरादिभिर्न पालयन्ति । मानसचर्वणे तु संभेदन-
मसंभेदनं चेत्युभयस्य कृतत्वात्पशूनां नालपत्वं नापि क्षीरादिराहित्यम् ॥

* भावे लट् । अत्र निराधानाभ्यामितिकर्तृपदाध्याहारः ।

उन्नेतृहस्तगतं हुतशेषं सर्वे भक्षयितुमुन्नेतुरनुज्ञामपेक्षेरन्निति विधत्ते—

“उन्नेतर्युपहवमिच्छन्ते य एव तत्र सोमपीथस्तमेवाव रुन्धते” [सं० का० ६ प्र० ५ अ० ९] इति ॥

सर्वभक्षितावशेषाणां द्रोणकलशगतसोमानां निनयनं विधत्ते—

“उत्तरवेद्यां नि वपति पशवो वा उत्तरवेदिः पशवो हारियोजनीः पशु-
ष्वेव पशून्प्रति घ्रापयन्ति” [सं० का० ६ प्र० ५ अ० ९] इति ॥

ग्रहहोमे परिसमाप्ते सति ग्रहान्प्रशंसति—

“ग्रहान्वा अनु प्रजाः पशवः प्र जायन्ते” [सं० का० ६ प्र० ५ अ० १०] इति ॥

एतदेव विस्पष्टयति—

“उपा० ध्वन्तर्यामावजावयः शुक्रामन्थिनौ पुरुषा ऋतुग्रहानेकशफा आदि-
त्यग्रहं गावः” [सं० का० ६ प्र० ५ अ० १०] इति ॥

आदित्यग्रहस्य गवां च सादृश्यप्रैकटनेन ग्रहमनु गवां जन्मोपपादयति—

“आदित्यग्रहो भूयिष्ठाभिर्ऋग्भिर्गृह्यते तस्माद्गावः पशूनां भूयिष्ठाः” [सं० का० ६ प्र० ५ अ० १०] इति ।

कदा चन स्तरीरसीत्यादिका ऋचो भूयिष्ठाः ॥

पांशुग्रहमनु जातानामजानां ग्रहेण सह त्रित्वसाम्यं दर्शयान्ते—

“यत्रिरुपा० शु० हस्तेन विगृह्णाति तस्माद्द्वौ त्रीनजा जनयति” [सं० का० ६ प्र० ५ अ० १०] इति ।

द्वौ वा त्रीन्वा न तु त्रिभ्योऽधिकमपत्यं सा सह जनयति ॥

यस्मादन्तर्यामग्रहे संकोचकसंख्याविशेषो न श्रुतस्तस्मात्तमनु जायमानाना-
मवीनां भूयिष्ठत्वं युगपैद्युक्तमित्याह—

“अथावयो भूयसीः” [सं० का० ६ प्र० ५ अ० १०] इति ॥

अथ कथंचिदाग्रयणसोमः क्षीयेत तदा द्रोणकलशात्तद्ग्रहणं विधत्ते—

“पिता वा एष यदाग्रयणः पुत्रः कलशा यदाग्रयण उपदस्येत्कलशाद्दृ-
क्षीयाद्यथा पिता पुत्रं क्षित उपधावति तादृगेव तन्” [सं० का० ६ प्र० ५ अ० १०] इति ।

प्रथमोत्पन्नत्वादाग्रयणः पिता । पश्चाद्भावितया कलशः पुत्रः । क्षितः
क्षीणवृत्तिः । उपधावति जीवनार्थमुपमर्षति ॥

(हारियोजनग्रहाभिधानम्)

कलशसोमक्षये वैपरीत्यं विधत्ते—

“ यत्कलश उपदस्येदाग्रयणाद्गृह्णीयाद्यथा पुत्रः पितरं क्षित उपधावति तादृगेव तत् ” [सं० का० ६ प्र० ५ अ० १०] इति ॥

कलशन्यायं ग्रहेऽपि दर्शयति—

“ आत्मा वा एष यज्ञस्य यदाग्रयणो यद्गृहो वा कलशो वोपदस्येदाग्रयणाद्गृह्णीयादात्मन एवाधि यज्ञं निष्करोति ” [सं०का० ६ प्र० ५ अ० १०] इति ।

यज्ञमध्यवर्तित्वादाग्रयणो यज्ञस्याऽऽत्मा । दृष्टान्तत्वेन कलशस्य पुनरुपादानम् । नष्टं यज्ञमनेन ग्रहणेनाऽऽत्मन उपरि पुनः संदधाति ॥

अथ स्थाल्या होमसाधनत्वाभावेन तां निन्दन्निव होमसाधनं दारुपात्रं प्रशंसति—

“ अविज्ञातो वा एष गृह्यते यदाग्रयणः स्थाल्या गृह्णाति वायव्येन जुहोति तस्माद्गर्भेणाविज्ञातेन ब्रह्महा ” [सं० का० ६ प्र० ५ अ० १०] इति ।

आ वायो भूषेत्यादिग्रहणमन्त्रेषु यथा देवता स्वनामविशेषेण विज्ञायते न तथा ये देवा दिव्येकादश स्थेत्यत्र, नामविशेषाश्रुतेः । तस्मादविज्ञात आग्रयणः स्थाल्या मृन्मय्या गृह्णात्येव न तु जुहोति । वायव्येन तु दारुपात्रेण जुहोति । यस्माद्ये देवा इतिमन्त्रोक्ताविज्ञातनामकांस्त्रयस्त्रिंशतो देवानुद्दिश्य स्थाल्या गृहीतः सोमो ग्रहणमात्रेण तद्देवतातृप्तावपि होमाभावात्परित्यक्त इव तस्माद्लोकेऽप्यविज्ञातेन गर्भेण ब्रह्महा भवति । प्रोषिते भर्तारि जारजन्यो गर्भो भर्तारं प्रत्यविज्ञातस्तेन गर्भेणोत्पन्नं ब्रह्म जहाति परित्यजतीति ब्रह्महा । अविज्ञातयोर्गर्भाग्रयणयोः परित्यागस्तुल्यः । तं च स्थालीगतं सोमं पुनर्दारुमयेऽन्तर्यामपात्रे सवित्रर्थं गृहीत्वा जुहोति । ततो दारुपात्रं प्रशस्तम् ॥

प्रकाशन्तरेण दारुपात्राणि प्रशंसति—

“ अवभृथमव यन्ति परा स्थालीरस्यन्त्युद्रायव्यानि हरन्ति तस्मात्स्त्रियं जातां पराऽस्यन्त्युत्पुमांसं हरन्ति ” [सं० का० ६ प्र० ५ अ० १०] इति ।

यदाऽवभृथं गच्छन्ति तदानीमाग्रयणोक्थ्यधुवादित्यस्थालीश्चतस्रो वेद्यामेव परास्यन्ति परित्यजन्ति । वायव्यानि दारुपात्राण्युद्धरन्त्यवभृथदेशे नयन्ति । तस्मात्स्थालीवल्लोकेऽपि स्त्रियं दुहितरं विवाहेन वरकुले परित्यजन्ति । पुमांसं वायव्यवदुद्धरन्ति सम्यक्पोषयन्ति ॥

पुरोरुचं ग्रहणं सादनं च क्रमेण प्रशंसति—

“यत्पुरोरुचमाह यथा वस्यस आहरति तादृगेव तद्यद्ग्रहं गृह्णाति यथा वस्यस आहृत्य प्राऽऽह तादृगेव तद्यत्सादयति यथा वस्यस उपनिधायापक्रामति तादृगेव तत्” [सं० का० ६ प्र० ५ अ० १०] इति ।

उपयामगृहीतोऽसीत्येतस्मात्पूर्वं पठ्यमानत्वादा वायो भूषेत्यादिका पुरोरुक् । वस्यसे वसुमत्तमाय राजामात्यादिकाय । यथा लोके धनिकायोपायनमाहृत्यैतदेव ममेत्युक्त्वा पुरतो निधाय गच्छन्ति तथा पुरोरुगादित्रयं द्रष्टव्यम् ॥

यजुःसामनी निन्दन्निव पुरोरुचं प्रशंसति—

“यद्वै यज्ञस्य साम्ना यजुषा क्रियते शिथिलं तद्यदृचा तद्वृहं पुरस्तादुपयामा यजुषा गृह्यन्त उपरिष्ठादुपयामा ऋचा यज्ञस्य धृत्यै” [सं० का० ६ प्र० ५ अ० १०] इति ।

यज्ञसंबन्धि यदङ्गं यजुःसामभ्यां क्रियते तद्वि शिथिलमिव । वेदेषु सर्वत्र विश्वासाय तदेतदृचाऽभ्युक्तमित्यृच एवोदाहरणात् । उपयामगृहीतोऽस्यन्तर्यच्छ मघवन्नित्यादिमन्त्रैर्गृह्यमाणाः पुरस्तादुपयामाः । आ वायो भूषेत्यादिभिस्तूपरिष्ठादुपयामाः । तत्र यजुषो दाह्यार्थमुपयामपूर्वत्वम् । ऋचस्तु स्वयमेव दृढत्वान्न तत्पूर्वत्वम् । तदुभयं यज्ञस्य धृत्यै भवति ॥

सोमपात्राणि प्रशंसितुं द्वेषा विभजति—

“प्रान्यानि पात्राणि युज्यन्ते नान्यानि” [सं० का० ६ प्र० ५ अ० ११] इति ।

कानिचित्पात्राणि प्रकर्षेण युज्यन्तेऽनुष्ठीयन्ते पुनरावर्त्यन्त इत्यर्थः । यथा—उपांश्वन्तर्यामपात्रयोः प्रातःसवने प्रयुक्तयोः पुनस्तृतीयसवनेऽपि प्रयोगः । “यदुपांशुपात्रेण पान्नीवतमाग्रयणाद्गृह्णाति” “अन्नर्यामपात्रेण सावित्रमाग्रयणाद्गृह्णाति” इत्याम्नातन्वात् । अन्यानि तु नाऽऽवर्त्यन्ते किं तु सकृदेवानुष्ठीयन्ते । तद्यथा—द्विदन्वयग्रहादीनि, तेषु सकृदनुष्ठीयन्ते स्वर्गजयः ॥

आवृत्तेस्त्वेतल्लोकजय इति प्रशंसति—

“यानि पराचीनानि प्रयुज्यन्तेऽमुमेव तैर्लोकमभि जयति पराङ्घ्रि ह्यसौ लोको यानि पुनः प्रयुज्यन्त इममेव तैर्लोकमभि जयति पुनःपुनरिव ह्ययं लोकः” [सं० का० ६ प्र० ५ अ० ११] इति ।

पराचीनान्यनिवृत्तानि । स्वर्गः पराङ्घ्रिवानावृत्त इव । स्वर्गे स्थितस्यापि,

१ ख. तच्छिथि । २ क. ग. घ. ड. त्यै । मी । ३ ख. त्यदधिप्र । ४ क. ग. घ. ड. 'नुष्ठानात्स्वर्ग' ।

(हारियोजनग्रहाभिधानम्)

पुनर्जन्मान्तरेऽपि स्वर्गं प्राप्तुमुद्योगासंभवात् । मनुष्यलोके स्थितस्य पुनरेतदर्थं मुद्यमोऽस्तीति तस्य पौनःपुन्यम् ॥

प्रकारान्तरेण प्रशंसति—

“ प्रान्यानि पात्राणि युज्यन्ते नान्यानि यानि पराचीनानि प्रयुज्यन्ते तान्यन्वोपधयः परा भवन्ति यानि पुनः प्रयुज्यन्ते तान्यन्वोपधयः पुनरा भवन्ति ” [सं० का० ६ प्र० ५ अ० ११] इति ।

फलपाके विनाशः पराभवः । संवत्सरान्ते तदुत्पत्तिः पुनराभवनम् ॥

प्रकारान्तरेण प्रशंसति—

“ प्रान्यानि पात्राणि युज्यन्ते नान्यानि यानि पराचीनानि प्रयुज्यन्ते तान्यन्वारण्याः पशवोऽरण्यमप यन्ति यानि पुनः प्रयुज्यन्ते तान्यनु ग्राम्याः पशवो ग्राममुपावयन्ति ” [सं० का० ६ प्र० ५ अ० ११] इति ।

आरण्या व्याघ्रादयोऽरण्यमेवो(वा)पयन्ति न कदाचिदपि ग्रामम् । ग्राम्यास्तु गवाद्यस्तृणमत्तुमरण्यं गत्वा पुनर्ग्रामं प्रत्यागच्छन्ति ॥

शस्त्रं प्रशंसति—

“ यो वै ग्रहाणां निदानं वेद निदानवान्भवत्याज्यमित्युक्थं तद्वै ग्रहाणां निदानं यदुपांशु शंसति तदुपांश्वन्तर्यामयोर्यदुच्चैस्तदितरेषां ग्रहाणामेतद्वै ग्रहाणां निदानं य एवं वेद निदानवान्भवति ” [सं० का० ६ प्र० ५ अ० ११] इति ।

आज्यमित्युक्थमाज्यप्रउगादिनामकं शस्त्रं, प्रशंसाद्वारा ग्रहानुष्ठानप्रयोजकत्वाद्ग्रहाणां निदानं मूलकारणम् । तदेतद्यो वेद स निदानवांश्चिरजीविभिर्मर्तापितृस्वामिभिः संयुक्तो भवति । शस्त्रेष्वपि यदुपांशु शस्यते तद्वयोर्ग्रहयोर्निदानं, यदुच्चैस्तदितरेषां सर्वेषामित्येवं विशेषं जानतोऽपि तदेव फलम् ॥

स्थालीवायव्यरूपं द्वंद्वं प्रशंसति—

“ यो वै ग्रहाणां मिथुनं वेद प्र प्रजया पशुभिर्मिथुनैर्जायते स्थालीभिरन्ये ग्रहा गृह्यन्ते वायव्यैरन्य एतद्वै ग्रहाणां मिथुनं य एवं वेद प्र प्रजया पशुभिर्मिथुनैर्जायते ” [सं० का० ६ प्र० ५ अ० ११] इति ।

आग्रयणोक्त्यादिग्रहाः स्त्रीरूपाभिर्मृन्मयस्थालीभिर्गृह्यन्ते । उपांश्वन्तर्यामादिग्रहास्तु पुरुषरूपैर्वायव्यैः । वेदने तु मनुष्यमिथुनैः पशुमिथुनैश्च प्रजायते युक्तो भवति । य एवं वेदेति पुनरभिधानमुपसंहारार्थम् ॥

अथ सवनीयपुरोडाशान्विधत्ते—

“ इन्द्रस्त्वष्टुः सोममभीषहाऽपिबत्स विष्वङ्ख्याच्छत्स आत्मन्नारमणं नाविन्दत्स एताननुसवनं पुरोडाशानपश्यत्तान्निरवपत्तैर्वै स आत्मन्नारमणमकुरुत् तस्मादनुसवनं पुरोडाशा निरुप्यन्ते तस्मादनुसवनं पुरोडाशानां प्राश्रीयादात्मन्नेवाऽऽरमणं कुरुते नैनं सोमोऽति पवते ” [सं० का० ६ प्र० ५ अ० ११] इति ।

इन्द्रेण विश्वरूपाभिधे त्वष्टुः पुत्रे हते सति कुपितस्त्वष्टा विनेन्द्रं सोमयागं कर्तुं प्रवृत्तस्तदानीमिन्द्रोऽभीषहा बलादेवापिवत् । स इन्द्रः सहसा पीतस्य सोमस्योदरमध्य इतस्ततो विधावनाद्ब्याच्छद्विधिवार्तिमाप्नोत् । तेनाऽऽर्तः स इन्द्रः स्वात्मनि सुखं नालभत । ततस्त्रिष्वपि सवनेषु सवनीयपुरोडाशैः सुखं प्राप्तवान् । तस्मात्पुरोडाशान्निरुप्य तच्छेषभक्षणेन सुखं भवति । सोमश्चैनं नातिपवते नेतस्ततः संचारेण बाधते ॥

तेषु सवनीयपुरोडाशेषु पञ्चद्रव्यविधिपर्यवादेनोन्नयति—

“ ब्रह्मवादिनो वदन्ति नर्चा न यजुषा पङ्क्तिराप्यतेऽथ किं यज्ञस्य पाङ्कत्वमिति धानाः करम्भः परिवापः पुरोडाशः पयस्या तेन पङ्क्तिराप्यते तद्यज्ञस्य पाङ्कत्वम् ” [सं० का० ६ प्र० ५ अ० ११] इति ।

पञ्चाक्षरा पङ्क्तिरित्याम्नानात्पञ्चसंख्यायोगेन पाङ्कत्वं वक्तव्यम् । ऋचो यजुषो वा नास्ति काचिन्नियता पञ्चसंख्या । न च मा भूत्पाङ्कत्वमिति वाच्यम् । पाङ्को यज्ञ इति सर्वत्राद्दोषणात् । अतः किं पाङ्कत्वमिति प्रश्नः । धानादिद्रव्येषु नियतया पञ्चसंख्याया पाङ्कत्वमित्युत्तरम् । भ्र(भृ)ष्टा यवा धानाः । आज्यसंयुक्ताः सक्तवः करम्भः । व्रीहिजन्या लाजाः परिवापः । पिष्टविकारः पुरोडाशः । क्षीरविकारः पयस्या ॥

. अथ मीमांसा ।

तृतीयाध्यायस्य पञ्चमपादे चिन्तितम्—

“ किं स्यान्नममिनामेव हारियोजनभक्षणम् ।
सर्वेषां वाऽग्निमस्तेषां पूर्ववाक्येन(ण) संनिधेः ॥
लिप्सन्ते सर्व एवेति हारियोजनवाक्यतः ।
ग्रावस्तुतोऽप्यस्ति भक्षश्चमसित्वमकारणम् ” इति ॥

हारिरसि हारियोजन इत्यनेन मन्त्रेण गृह्यमाणो ग्रहो हारियोजनः । होतृ-

(अतिप्राक्प्रोडशिप्रहाभिधानम्)

ब्रह्मादयश्चमसिनः । यस्तु चतुर्णां होतॄणां मध्ये चतुर्थो ग्रावस्तुन्नामकोऽस्ति नासौ चमसी । तत्र चमसिनामेव हारियोजनभक्षणम् । कुतः । यथाचमस-
मन्यांश्चमसांश्चमसिनो भक्षयन्ति, अथैतस्य हारियोजनस्य सर्व एव लिप्सन्त
इत्यत्र पूर्ववाक्ये चमसिनां संनिहितत्वेनोत्तरवाक्ये सर्वशब्देन तेषामेवाभिधा-
तुव्यत्वात् । अतो नास्ति ग्रावस्तुतस्तत्र भक्ष इति प्राप्ते ब्रूमः—अथशब्देनैव-
कारेण च चमसिमात्रशङ्कामपोह्य वाक्येन विहितस्य सर्वभक्षणस्य संनिधिमा-
त्रेण संकोचायोगादस्ति ग्रावस्तुतोऽपि भक्षः । तस्माच्चमसित्वं न भक्षण
कारणम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठकेऽ-

ष्टाविंशोऽनुवाकः ॥ २८ ॥

(अथ प्रथमाष्टके चतुर्थप्रपाठके एकोनत्रिंशोऽनुवाकः ।)

अ॒ग्न आ॒यू॒षि॑ प॒वस॑ आ॒ सु॒वो॒र्ज॒मिषं॑ च
नः । अ॒रे बा॒धस्व॑ दु॒च्छु॒नाम् । उ॒प॒या॒म॒गृही॑-
तोऽस्य॒ग्रये॑ त्वा तेज॒स्वत॑ ए॒ष ते॒ योनि॑र्ग॒ग्रये॑
त्वा तेज॒स्वते॑ (१) ॥

(अग्ने ऋयोविशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके

चतुर्थप्रपाठके एकोनत्रिंशोऽनुवाकः ॥ २९ ॥

(अथ प्रथमाष्टके चतुर्थप्रपाठके एकोनत्रिंशोऽनुवाकः ।)

अ॒ग्ने॑ । आ॒यू॒षि॑ । प॒व॒से॑ । ए॒ति॑ । सु॒व॒ । ऊ॒र्ज॑म् । इ॒ष॑म् ।

च । नः । अरे । बाधस्व । दुच्छुनाम् । उपयामगृ-
हीत इत्युपयाम—गृहीतः । असि । अग्नये । त्वा ।
तेजस्वते । एषः । ते । योनिः । अग्नये । त्वा । तेज-
स्वते (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके एकोनत्रिंशोऽनुवाकः ॥ २९ ॥

(अथ प्रथमाष्टके चतुर्थप्रपाठके त्रिंशोऽनुवाकः ।)

उत्तिष्ठन्नोजसा सह पीत्वा शिप्रे अवेपयः ।
सोममिन्द्र चमू सुतम् । उपयामगृहीतोऽसि-
न्द्राय त्वौजस्वत एष ते योनिरिन्द्राय त्वौज-
स्वते (१) ॥

(उत्तिष्ठन्नेकंविंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके त्रिंशोऽनुवाकः ॥ ३० ॥

(अथ प्रथमाष्टके चतुर्थप्रपाठके त्रिंशोऽनुवाकः ।)

उत्तिष्ठन्नित्युव—तिष्ठन् । ओजसा । सह ।
पीत्वा । शिप्रे इति । अवेपयः । सोमम् । इन्द्र ।
चमू इति । सुतम् । उपयामगृहीत इत्युपयाम—

(अतिप्राण्योडशिप्रहाभिधानम्)

गृहीतः । असि । इन्द्राय । त्वा । ओजस्वते । एषः ।
ते । योनिः । इन्द्राय । त्वा । ओजस्वते (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके त्रिंशोऽनुवाकः ॥ ३० ॥

(अथ प्रथमाष्टके चतुर्थप्रपाठक एकत्रिंशोऽनुवाकः ।)

तरणिर्विश्वदर्शतो ज्योतिष्कृदांसि सूर्य ।
विश्वमा भांसि रोचनम् । उपयामगृहीतोऽसि
सूर्याय त्वा भ्राजस्वत एष ते योनिः सूर्याय
त्वा भ्राजस्वते (१) ॥

(तरणिर्वि० शतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठक एकत्रिंशोऽनुवाकः ३१ ॥

(अथ प्रथमाष्टके चतुर्थप्रपाठक एकत्रिंशोऽनुवाकः ।)

तरणिः । विश्वदर्शत इति विश्व—दर्शतः । ज्यो-
तिष्कृदिति ज्योतिः—कृत् । आंसि । सूर्ये । विश्वम् ।
एति । भांसि । रोचनम् । उपयामगृहीत इत्युपयाम—
गृहीतः । असि । सूर्याय । त्वा । भ्राजस्वते । एषः ।
ते । योनिः । सूर्याय । त्वा । भ्राजस्वते (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठक एकत्रिंशोऽनुवाकः ॥ ३१ ॥

आ प्यायस्व मदिन्तम सोम विश्वाभिरू-
तिभिः । भवां नः सप्रथंस्तमः (१) ॥

(आ नवं ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके द्वात्रिंशोऽनुवाकः ॥ ३२ ॥

(अथ प्रथमाष्टके चतुर्थप्रपाठके द्वात्रिंशोऽनुवाकः ।)

एति । प्यायस्व । मदिन्तम । सोमं । विश्वाभिः ।
ऊतिभिरित्यूति—भिः । भवं । नः । सप्रथंस्तम इति
सप्रथः—तमः (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके द्वात्रिंशोऽनुवाकः ॥ ३२ ॥

(अथ प्रथमाष्टके चतुर्थप्रपाठके त्रयस्त्रिंशोऽनुवाकः ।)

ईयुष्टे ये पूर्वतरामपश्यन्व्युच्छन्तीमुषसं
मर्त्यासः । अस्माभिरू नु प्रतिचक्ष्याऽभूदो ते
यन्ति ये अपरीषु पश्यान् (१) ॥

(ईयुरेकान्नविक्रं शतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके त्रयस्त्रिंशोऽनुवाकः ॥ ३३ ॥

(अतिप्राण्योडशिप्रहाभिधानम्)

(अथ प्रथमाष्टके चतुर्थप्रपाठके त्रयस्त्रिंशोऽनुवाकः ।)

ईयुः । ते । ये । पूर्वतरामिति पूर्व—तराम् ।
 अपश्यन् । व्युच्छन्तीमिति वि—उच्छन्तीम् । उष-
 सम् । मर्यासः । अस्माभिः । उ । नु । प्रतिचक्ष्येति
 प्रति—चक्ष्या । अमून् । ओ इति । ते । यन्ति । ये ।
 अपरीषु । पश्यान् (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थप्रपाठके त्रयस्त्रिंशोऽनुवाकः ॥ ३३ ॥

(अथ प्रथमाष्टके चतुर्थप्रपाठके चतुस्त्रिंशोऽनुवाकः ।)

ज्योतिष्मतीं त्वा सादयामि ज्योतिष्कृतं त्वा
 सादयामि ज्योतिर्विदं त्वा सादयामि भास्वतीं
 त्वा सादयामि ज्वलन्तीं त्वा सादयामि मल्म-
 लाभवन्तीं त्वा सादयामि दीप्यमानां त्वा
 सादयामि रोचमानां त्वा सादयाम्यजस्रां त्वा
 सादयामि बृहज्ज्योतिषं त्वा सादयामि बोध-
 यन्तीं त्वा सादयामि जाग्रतीं त्वा साद-
 यामि (१) ॥

(ज्योतिष्मती ५ पट्त्रिं ५ शत् ।)

इति कृष्णयजुर्वेदीयतैत्तिरीयसंहितायां प्रथमाष्टके
 चतुर्थप्रपाठके चतुस्त्रिंशोऽनुवाकः ॥ ३४ ॥

ज्योतिष्मतीम् । त्वा । सादयामि । ज्योतिष्कृत-
 मिति ज्योतिः—कृतम् । त्वा । सादयामि । ज्योति-
 विदमिति ज्योतिः—विदम् । त्वा । सादयामि ।
 भास्वतीम् । त्वा । सादयामि । ज्वलन्तीम् । त्वा ।
 सादयामि । मल्मलाभवंतीमिति मल्मला—भव-
 न्तीम् । त्वा । सादयामि । दीप्यमानाम् । त्वा ।
 सादयामि । रोचमानाम् । त्वा । सादयामि । अज-
 स्नाम् । त्वा । सादयामि । बृहज्ज्योतिषमिति बृह-
 त्—ज्योतिषम् । त्वा । सादयामि । बोधयन्तीम् ।
 त्वा । सादयामि । जाग्रतीम् । त्वा । साद-
 यामि (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थप्रपाठके चतुस्त्रिंशोऽनुवाकः ॥ ३४ ॥

(अथ प्रथमाष्टके चतुर्थप्रपाठके पञ्चत्रिंशोऽनुवाकः ।)

प्रयासाय स्वाहाऽऽयासाय स्वाहा विया-
 साय स्वाहा संयासाय स्वाहाद्यासाय स्वाहाऽ-
 वयासाय स्वाहा शुचे स्वाहा शोकाय स्वाहा

(अतिप्राख्यषोडशिप्रहाभिधानम्)

तप्यत्वै स्वाहा तपते स्वाहा ब्रह्महत्यायै स्वाहा
सर्वस्मै स्वाहा (१) ॥

(प्रयासाय चतुर्विंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके पञ्चत्रिंशोऽनुवाकः ॥ ३५ ॥

(अथ प्रथमाष्टके चतुर्थप्रपाठके पञ्चत्रिंशोऽनुवाकः ।)

प्रयासायेति प्र-यासाय । स्वाहा । आयासाये-
त्या-यासाय । स्वाहा । वियासायेति वि-या-
साय । स्वाहा । संयासायेति सं-यासाय । स्वाहा ।
उद्यासायेत्युव-यासाय । स्वाहा । अवयासायेत्यव-
यासाय । स्वाहा । शुचे । स्वाहा । शोकाय । स्वाहा ।
तप्यत्वै । स्वाहा । तपते । स्वाहा । ब्रह्महत्याया
इति ब्रह्म-हत्यायै । स्वाहा । सर्वस्मै । स्वाहा(१)॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके पञ्चत्रिंशोऽनुवाकः ॥ ३५ ॥

(अथ प्रथमाष्टके चतुर्थप्रपाठके पञ्चत्रिंशोऽनुवाकः ।)

चित्तं संतानेन भवं यक्रा रुद्रं तनिम्ना
पशुपतिं स्थूलहृदयेनाग्निं हृदयेन रुद्रं लोहि-

तेन शर्वे मतंस्त्राभ्यां महादेवमन्तःपार्श्वेनौ-
षिष्ठहनं शिङ्गीनिकोश्याभ्याम् (१) ॥

(चित्तमष्टादश ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके षट्त्रिंशोऽनुवाकः ॥ ३६ ॥

(अथ प्रथमाष्टके चतुर्थप्रपाठके षट्त्रिंशोऽनुवाकः ।)

चित्तम् । संतानेनेति सं—तानेन । भवम् । यक्रा ।
रुद्रम् । तनिम्ना । पशुपतिमिति पशु—पतिम् ।
स्थूलहृदयेनेति स्थूल—हृदयेन । अग्निम् । हृदयेन ।
रुद्रम् । लोहितेन । शवम् । मतंस्त्राभ्याम् । महा-
देवमिति महा—देवम् । अन्तःपार्श्वेनेत्यन्तः—पा-
र्श्वेन । ओषिष्ठहनमित्योषिष्ठ—हनम् । शिङ्गीनि-
कोश्याभ्यामिति शिङ्गी—निकोश्याभ्याम् (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके षट्त्रिंशोऽनुवाकः ॥ ३६ ॥

(अथ प्रथमाष्टके चतुर्थप्रपाठके षट्त्रिंशोऽनुवाकः ।)

आ तिष्ठ वृत्रहन्त्रयं युक्ता ते ब्रह्मणा हरी ।
अर्वाचीनसु ते मनो ग्रावा कृणोतु वग्नुना ।

(अतिप्राग्यषोडशिमहाभिधानम्)

उपयामगृहीतोऽसीन्द्राय त्वा षोडशिनं एष ते
योनिर्गिन्द्राय त्वा षोडशिनं (१) ॥

(आ तिष्ठ षड्विंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके सप्तत्रिंशोऽनुवाकः ॥३७॥ (३१)

(अथ प्रथमाष्टके चतुर्थप्रपाठके सप्तत्रिंशोऽनुवाकः ।)

एति । तिष्ठ । वृत्रहन्निति वृत्र—हन् । रथम् ।
युक्ता । ते । ब्रह्मणा । हरी इति । अर्वाचीनम् ।
स्विति । ते । मनः । ग्रावा । कृणोतु । वगनुना ।
उपयामगृहीत इत्युपयाम—गृहीतः । असि । इन्द्राय ।
त्वा । षोडशिनं । एषः । ते । योनिः । इन्द्राय ।
त्वा । षोडशिनं (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके सप्तत्रिंशोऽनुवाकः ॥३७॥ (३१)

(अथ प्रथमाष्टके चतुर्थप्रपाठकेऽष्टात्रिंशोऽनुवाकः ।)

इन्द्रमिद्धरीं वहतोऽप्रतिधृष्टशवसमृषीणां च स्तु-
तीरुपं यज्ञं च मानुषाणाम् । उपयामगृहीतोऽ-

सीन्द्राय त्वा षोडशिनं एष ते योनिरिन्द्राय
त्वा षोडशिने (१) ॥

(इन्द्रं त्रयोविंशतिः ।)

इति कृष्णयजुर्वेदीयतैत्तिरीयसंहिताया प्रथमाष्टके
चतुर्थप्रपाठकेऽष्टात्रिंशोऽनुवाकः ॥३८॥ (३२)

(अथ प्रथमाष्टके चतुर्थप्रपाठकेऽष्टात्रिंशोऽनुवाकः ।)

इन्द्रम् । इत् । हरं इति । वहतः । अप्रतिधृष्टश-
वसमित्यप्रतिधृष्ट—शवसम् । ऋषीणाम् । च ।
स्तुतीः । उपेति । यज्ञम् । च । मानुषाणाम् । उप-
यामगृहीत इत्युपयाम—गृहीतः । असि । इन्द्राय ।
त्वा । षोडशिने । एषः । ते । योनिः । इन्द्राय ।
त्वा । षोडशिने (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठकेऽष्टात्रिंशोऽनुवाकः ॥ ३८॥ (३२)

(अथ प्रथमाष्टके चतुर्थप्रपाठके एकोनचत्वारिंशोऽनुवाकः ।)

असांवि सोम इन्द्र ते शविष्ठ धृष्णवा
गंहि । आ त्वां पृणक्त्वन्द्रियं रजः सूर्यं न
रश्मिभिः । उपयामगृहीतोऽसीन्द्राय त्वा

(अतिप्राह्वषोडशिप्रहाभिधानम्)

षोडशिनं एष ते योनिरिन्द्राय त्वा षोड-

(१) ॥

(असांवि सप्तविंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके चतुर्थ-
प्रपाठक एकोनचत्वारिंशोऽनुवाकः ॥३९॥ (३३)

(अथ प्रथमाष्टके चतुर्थप्रपाठक एकोनचत्वारिंशोऽनुवाकः ।)

असांवि । सोमः । इन्द्र । ते । शविष्ठ । धृष्णो ।
एति । गहि । एति । त्वा । पृणक्तु । इन्द्रियम् ।
रजः । सूर्यम् । न । रश्मिभिरिति रश्मि—भिः । उप-
यामगृहीत इत्युपयाम—गृहीतः । असि । इन्द्राय ।
त्वा । षोडशिनं । एषः । ते । योनिः । इन्द्राय । त्वा ।
षोडशिनं (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके चतुर्थ-
प्रपाठक एकोनचत्वारिंशोऽनुवाकः ॥ ३९ ॥ (३३)

(अथ प्रथमाष्टके चतुर्थप्रपाठके चत्वारिंशोऽनुवाकः ।)

सर्वस्य प्रतिशीवरी भूमिस्त्वोपस्थ आऽ-
धित । स्योनाऽस्मै सुषदा भव यच्छास्मै
शर्म सप्रथाः । उपयामगृहीतोऽसीन्द्राय त्वा

षोडशिनं एष ते योनिरिन्द्राय त्वा षोड-
शिने (१) ॥

(सर्वस्य षड्विंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके चतुर्थप्र-
पाठके चत्वारिंशोऽनुवाकः ॥ ४० ॥ (३४)

(अथ प्रथमाष्टके चतुर्थप्रपाठके चत्वारिंशोऽनुवाकः ।)

सर्वस्य । प्रतिशीवरीतिं प्रति—शीवरी । भूमिः ।
त्वा । उपस्थ इत्युप—स्थे । एति । अधित ।
स्योना । अस्मै । सुषदेति सु—सदा । भव । यच्छ ।
अस्मै । शर्म । सप्रथा इति स—प्रथाः । उपयामगृ-
हीत इत्युपयाम—गृहीतः । असि । इन्द्राय । त्वा ।
षोडशिने । एषः । ते । योनिः । इन्द्राय । त्वा ।
षोडशिने (१) ॥

कृष्णयजुर्वेदीयतैत्तिरीयसंहितापदपाठे प्रथमाष्टके चतुर्थप्र-
पाठके चत्वारिंशोऽनुवाकः ॥ ४० ॥ (३४)

(अथ प्रथमाष्टके चतुर्थप्रपाठके एकचत्वारिंशोऽनुवाकः ।)

महाः इन्द्रो वज्रबाहुः षोडशी शर्म
यच्छतु । स्वस्ति नो मघवा करोतु हन्तु
पाप्मानं योऽस्मान्द्वेष्टि । उपयामगृहीतोऽसी-

(अतिप्राख्यषोडशिप्रहाभिधानम्)

न्द्राय त्वा षोडशिनं एष ते योनिरिन्द्राय त्वा
षोडशिने (१) ॥

(महान्पद्भिविशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके चतुर्थप्र-
पाठक एकचत्वारिंशोऽनुवाकः ॥ ४१ ॥ (३५)

(अथ प्रथमाष्टके चतुर्थप्रपाठक एकचत्वारिंशोऽनुवाकः ।)

महान् । इन्द्रः । वज्रं बाहुरिति वज्रं—बाहुः ।
षोडशी । शर्म । यच्छतु । स्वस्ति । नः । मघ-
वेति मघ—वा । करोतु । हन्तु । पाप्मानंम् । यः ।
अस्मान् । द्वेष्टि । उपयामगृहीत इत्युपयाम—गृ-
हीतः । अग्नि । इन्द्राय । त्वा । षोडशिने । एषः ।
ते । योनिः । इन्द्राय । त्वा । षोडशिने (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके चतुर्थप्र-
पाठक एकचत्वारिंशोऽनुवाकः ॥ ४१ ॥ (३५)

(अथ प्रथमाष्टके चतुर्थप्रपाठके द्विचत्वारिंशोऽनुवाकः ।)

सजोषां इन्द्र सगणो मरुद्भिः सोमं पिब
वृत्रहञ्छूर विद्वान् । जहि शत्रूँरप मृधो
नुदस्वाथाभयं कृणुहि विश्वतो नः । उपया-

मगृहीतोऽसिन्द्राय त्वा षोडशिनं एष ते
योनिरिन्द्राय त्वा षोडशिनं (१) ॥

(सजोपास्त्रिंशत् ।)

इति कृष्णयजुर्वेदीयतैत्तिरीयसंहितायां प्रथमाष्टके चतुर्थप्र-
पाठके द्विचत्वारिंशोऽनुवाकः ॥ ४२ ॥ (३६)

(अथ प्रथमाष्टके चतुर्थप्रपाठक द्विचत्वारिंशोऽनुवाकः ।)

सजोषा इति स—जोषाः । इन्द्र । सगण इति
स—गणः । मरुद्भिरिति मरुत्—भिः । सोमम् ।
पिब । वृत्रहन्निति वृत्र—हन् । शूर । विद्वान् । जहि ।
शत्रून् । अपेति । मृधः । नुदस्व । अश्व । अभयम् ।
कृणुहि । विश्वतः । नः । उपयामगृहीत इत्युपया-
म—गृहीतः । असि । इन्द्राय । त्वा । षोड-
शिनं । एषः । ते । योनिः । इन्द्राय । त्वा । षोड-
शिनं (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके द्विचत्वारिंशोऽनुवाकः ॥ ४२ ॥ (३६)

(अथ प्रथमकाण्डे चतुर्थप्रपाठक एकोनत्रिंशत्त्रिंशैकत्रिंशद्वात्रिंशत्त्रयस्त्रिंशत्-
तुस्त्रिंशत्त्रिंशत्त्रिंशानुवाकाः ।)

कल्पः—“ त्रीनग्निष्टोमेऽतिग्राह्यान्गृह्णात्याग्नेयमैन्द्रं सौर्यमित्यग्र आयूँष्यु-
त्तिष्ठंस्तरणिरिति ग्रहणसादनाः ” इति ।

(अतिप्राक्पाठशिग्रहाभिधानम्)

प्रथममन्त्रपाठस्तु—

अग्न आयूँषि पवस आ सुवोर्जमिष
चनः । आरे बाधस्व दुच्छुनाम् । उप-
यामगृहीतोऽस्यग्नये त्वा तेजस्वत एष
ते योनिरग्नये त्वा तेजस्वते ॥ , इति ॥

हेऽग्ने त्वं भक्तानामायूंषि पवसे शोधयसि वर्धयसीत्यर्थः । अस्माकमिषमन्न-
मूर्जं बलमांसुव प्रयच्छ । दुच्छुनां वैरिसेनापारे दूरं यथा स्यात्तथा बाधस्व ।
स्पष्टमन्यत् ॥

द्वितीयमन्त्रपाठस्तु—

उत्तिष्ठन्नोजसा सह पीत्वा शिप्रे अवे-
पयः । सोममिन्द्र चमू सुतम् । उप-
यामगृहीतोऽसीन्द्राय त्वौजस्वत एष
ते योनिरिन्द्राय त्वौजस्वते ॥ , इति ॥

हे इन्द्र सुतं सोमं पीत्वौजसा बलेन सहोत्तिष्ठंश्चमू भक्षणकरणभूते शिप्रे हनू
अवेपयश्चालय । तच्चालनलिङ्गेन तुष्टमात्मानमस्माकं दर्शयेत्यर्थः । स्पष्ट-
मन्यत् ॥

तृतीयमन्त्रपाठस्तु तरणिरित्यादिरारण्यके समान्नातत्वान्नात्र व्याख्येयः ॥

कल्पः—“ आग्रयणग्रहं गृहीत्वाऽथ षोडशिनं गृह्णाति आ तिष्ठ वृत्रहन्नि-
त्यनुद्गत्योपयामगृहीतोऽसीन्द्राय त्वां षोडशिने जुष्टं गृह्णामीति परिमृज्याऽऽ-
सादयति एष ते योनिरिन्द्राय त्वा षोडशिने इति ” इति ।

पाठस्तु—

आ तिष्ठ वृत्रहन्रथं युक्ता ते ब्रह्मणा हरी ।
अर्वाचीनं सु ते मनो ग्रावा कृणोतु वग्नुना ।
उपयामगृहीतोऽसीन्द्राय त्वा षोडशिने एष
ते योनिरिन्द्राय त्वा षोडशिने ॥ , इति ॥

हे वृत्रहन्निन्द्र तव हरी अश्वौ ब्रह्मणा मन्त्रेण युक्ता रथयोजितौ । अतो रथमातिष्ठाऽऽरोह । अयं ग्रावा वयुना वचनेनाभिषवध्वनिना त्वन्मनोऽभिषुते सोमेऽर्वाचीनमभिमुखं करोतु । षोडशसंख्यापूरकं स्तोत्रं शस्त्रं च यस्येन्द्रस्यास्त्यसौ षोडशी । स्पष्टमन्यत् ॥

अस्मिन्नेव ग्रहे पञ्च मन्त्रा विकल्पन्ते । तत्र प्रथमः—

इन्द्रमिद्वरी वहतोऽप्रतिधृष्टशवसमृषीणां
च स्तुतीरुप यज्ञं च मानुषाणाम् । उप-
यामगृहीतोऽसीन्द्राय त्वा षोडशिन एष
ते योनिरिन्द्राय त्वा षोडशिने ॥, इति ॥

ऋषीणां मन्त्राणां स्तुतीश्च मानुषाणां यज्ञं चोपेत्याप्रतिधृष्टशवसं केनाप्यतिरस्कृतबलमिन्द्रमेव हरी रथेन वहतः ॥

अथ द्वितीयः—

असावि सोम इन्द्र ते शविष्ठ धृष्णवा
गहि । आ त्वा पृणकित्वन्द्रियं रजः
सूर्यं न रश्मिभिः । उपयामगृहीतोऽ-
सीन्द्राय त्वा षोडशिन एष ते
योनिरिन्द्राय त्वा षोडशिने ॥, इति ॥

हे शविष्ठातिशयेन बलवन्निन्द्र ते त्वदर्थं सोमोऽसावि सुतः । हे धृष्णो धार्ष्ययुक्ताऽऽगह्यागच्छ । इन्द्रियशक्तिस्त्वामापृणक्तु आपूरयतु । किमिव । रश्मिभिः स्वीकृतं रजं उदकं सूर्यमिव । एतच्चान्यत्राऽऽन्नातम्—“ आपः सूर्ये समाहिताः । अभ्राण्यपः प्रपद्यन्ते ” इति ॥

अथ तृतीयः—

सर्वस्य प्रतिशीवरी भूमिस्त्वोपस्थ आऽधित ।
स्योनाऽस्मै सुषदा भव यच्छास्मै शर्म सप्रथाः ।
उपयामगृहीतोऽसीन्द्राय त्वा षोडशिन एष
ते योनिरिन्द्राय त्वा षोडशिने ॥, इति ॥

(अतिप्राह्यपोडशिग्रहाभिधानम्)

सर्वस्य भूतजातस्य प्रतिशीवर्याभिमुख्यशायिनी भूमिस्त्वामिन्द्रोपस्थ उप-
रितनस्थान आधिताऽऽदधातु । हे भूमेऽस्मा इन्द्राय स्योना सुखप्रदा सुपदा
शोभननिवासस्थाना च भव । अस्मै यजमानाय सप्रथा अतिविस्तृता सती
शर्म सुखं प्रयच्छ ॥

अथ चतुर्थः—

महाः इन्द्रो वज्रबाहुः षोडशी शर्म यच्छतु ।
स्वस्ति नो मघवा करोतु हन्तु पाप्मानं योऽ-
स्मान्द्वेष्टि । उपयामगृहीतोऽसीन्द्राय त्वा षोड-
शिन एष ते योनिरिन्द्राय त्वा षोडशिने ॥, इति ॥

स्पष्टोऽर्थः ॥

अथ पञ्चमः—

सजोषा इन्द्र सगणो मरुद्भिः सोमं पिब वृत्र-
हञ्छ्वर विद्वान् । जहि शत्रूँरप मृथो नुद-
स्वाथाभयं कृणुहि विश्वतो नः । उपयामगृ-
हीतोऽसीन्द्राय त्वा षोडशिन एष ते
योनिरिन्द्राय त्वा षोडशिने ॥ , इति ॥

हे षुत्रहञ्छ्वरेन्द्र सजोषाः प्रीतिसहितो मरुद्भिर्युक्ततया सगणस्त्वं यजमान-
भक्तिं विद्वान्सोमं पिब । अस्माकं मारणोद्यताञ्जशत्रून्मारय । इतरान्मृधो वैरि-
णोऽपनुदस्व । अनन्तरमस्माकं सर्वतो भयराहित्यं कुरु ॥

अथ विनियोगसंग्रहः—

“ ऐन्द्रवायव आ वायो इन्द्र तस्य पुनर्ग्रहः ।
मैत्रावरुणकेऽयं वामाश्विने द्वौ विकल्पितौ ॥ १ ॥
शुक्रे मन्थिनि चैकैकः प्रागिवाऽऽग्रयणे द्वयम् ।
एकैक उक्थ्यधुत्रयोश्चतुर्दश तु मन्त्रकाः ॥ २ ॥
ऋतुग्रहेपूपयामः सर्वेष्वदा प्रयुज्यते ।
ऐन्द्राग्रो वैश्वदेवश्च त्रयो मारुत्वतग्रहाः ॥ ३ ॥
वैकल्पिकौ द्वौ माहेन्द्रे कदाऽऽदित्यग्रहस्तथा ।
कदा दधिग्रहस्तत्र यज्ञः सोमं पुनः क्षिपेत् ॥ ४ ॥

विव ग्राव्णाऽऽलोडयेद्या काम्यो दध्नः प्रतिश्रयः ।

त्रयो विकल्प्याः सावित्रे वैश्वदेवे परो ह्यसौ ॥ ५ ॥

पात्नीवतग्रहस्यास्य होमोऽग्रा इतिमन्त्रतः ।

हारियोजननाम्नस्तु हरीः स्थेति हुतिर्भवेत् ॥ ६ ॥

अग्नेऽतिग्राह्य आग्नेय उत्तिष्ठन्ग्राह्य ऐन्द्रकः ।

षड्विकल्प्याः षोडशानि ग्रहकाण्डं समाप्यते ॥ ७ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे चतुर्थप्रपाठके एकोनत्रिंशमारम्य षट्त्रिंश-
पर्यन्ता अष्टानुवाकाः ॥ २९ ॥ ३० ॥ ३१ ॥ ३२ ॥
॥ ३३ ॥ ३४ ॥ ३५ ॥ ३६ ॥

(अथ प्रथमाष्टके चतुर्थप्रपाठके त्रिचत्वारिंशोऽनुवाकः ।)

उदु त्यं जा॒तवे॑दसं दे॒वं व॑हन्ति के॒तवः॑ ।
दृ॒शे वि॒श्वाय॑ सूर्य॑म् । चि॒त्रं दे॒वाना॑मुद॒गाद॑-
नी॒कं चक्षु॑र्मि॒त्रस्य॑ वरु॒णस्या॑ग्नेः । आऽप्रा
द्यावा॑पृथि॒वी अ॒न्तरि॑क्ष॒ः सूर्य॑ आ॒त्मा जग॑तस्त-
स्थुष॑श्च । अग्ने॑ नय॑ सु॒पथा॑ रा॒ये अ॒स्मान्नि॒श्वानि॑
देव॑ व॒युना॑नि वि॒द्वान् । यु॒योध्य॑स्मज्जु॒हुराण॑-
मे॒नो भूयि॑ष्ठां ते नम॑उक्तिं विधेम । दि॒वं गच्छ॑
सु॒वः पत॑ रूपेण॑ (१) को रूप॑म॒भ्यैमि॑ वयंसा
वयः॑ । तु॒थो वां वि॒श्ववे॑दा वि भंजतु॑ वर्षि॑ष्ठे
अधि॑ नाके । ए॒तत्ते अग्ने॑ राध॒ ऐति॑ सोम॑च्युतं
तन्मि॒त्रस्य॑ प॒था न॑य॒र्तस्य॑ प॒था प्रेतं॑ च॒न्द्रद॑-

(दक्षिणावर्णनम्)

क्षिणा यज्ञस्य पथा सुविता नयन्ती ब्राह्मणमद्य
 राध्यासमृषिमार्षेयं पितृमन्तं पैतृमत्यं सुधा-
 तुदक्षिणं वि सुवः पश्य व्यन्तरिक्षं यतस्व
 सदस्यैरस्मद्वात्रा देवत्रा गच्छत मधुमतीः
 प्रदातारमा विशतानवहायास्मान्देवयानेन
 पथेत सुकृतां लोके सीदत तन्नः सस्कृ-
 तम् (२) ॥

(रूपेण सदस्यैरष्टादश च ।)

इति कृष्णयजुर्वेदीयतैत्तिरीयसंहितायां प्रथमाष्टके चतुर्थ-
 प्रपाठके त्रिचत्वारिंशोऽनुवाकः ॥ ४३ ॥

(अथ प्रथमाष्टके चतुर्थप्रपाठके त्रिचत्वारिंशोऽनुवाकः ।)

उदिति । उ । त्यम् । जातवेदसमिति जात—वे-
 दसम् । देवम् । वहन्ति । केतवः । दृशे । विश्वाय ।
 सूर्यम् । चित्रम् । देवानाम् । उदिति ।
 अगात्र । अनीकम् । चक्षुः । मित्रस्य । वरुणस्य ।
 अग्नेः । एति । अप्राः । द्यावापृथिवी इति द्यावा—
 पृथिवी । अन्तरिक्षम् । सूर्यः । आत्मा । जगतः ।
 तस्थुषः । च । अग्ने । नय । सुपथेति सु—पथा । राये ।
 अस्मान् । विश्वानि । देव । वयुनानि । विद्वान् ।

युयोधि । अस्मत् । जुहुराणम् । एनः । भूयिष्ठाम् ।
 ते । नमउक्तिमिति नमः—उक्तिम् । विधेम ।
 दिवम् । गच्छ । सुवः । पत । रूपेण । (१) वः ।
 रूपम् । अभि । एति । एमि । वयसा । वयः ।
 तुथः । वः । विश्ववेदा इति विश्व—वेदाः ।
 वीति । भजतु । वर्षिष्ठे । अधीति । नाके । एतत् ।
 ते । अग्ने । राधः । एति । एति । सोमच्युतमिति
 सोम—च्युतम् । तत् । मित्रस्य । पथा । नय ।
 ऋतस्य । पथा । प्रेति । इत् । चन्द्रदक्षिणा इति
 चन्द्र—दक्षिणाः । यज्ञस्य । पथा । सुविता । नय-
 न्तीः । ब्राह्मणम् । अद्य । राध्यासम् । ऋषिम् ।
 आर्षेयम् । पितृमन्तमिति पितृ—मन्तम् । पैतृमत्य-
 मिति पैतृ—मत्यम् । सुधातुदक्षिणमिति सुधातु-
 दक्षिणम् । वीति । सुवः । पश्य । वीति । अन्तरि-
 क्षम् । यतस्व । सदस्यैः । अस्मदात्रा इत्यस्मत्—
 दात्राः । देवत्रेति देव—त्रा । गच्छत । मधुमतीरिति
 मधु—मतीः । प्रदातारमिति प्र—दातारम् । एति ।
 विशत । अनवहायेत्यनव—हाय । अस्मान् । देवया-
 नेनेति देव—यानेन । पथा । इत् । सुकृतामिति

(दक्षिणावर्णनम्)

सु—कृताम् । लोके । सीदत । तत्र । नः । स॒स्क्रु-
तम् (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके चतुर्थम-
पाठके त्रिचत्वारिंशोऽनुवाकः ॥ ४३ ॥

(अथ प्रथमकाण्डे चतुर्थप्रपाठके सप्तत्रिंशोऽनुवाकः ।)

षट्त्रिंशोऽनुवाके ग्रहाः समापिताः । सप्तत्रिंशे दक्षिणा वर्ण्यते ।

कल्पः—“प्रचरण्या दाक्षिणानि जुहोति हिरण्यं प्रवध्य घृतेऽवधायोदु त्वं
चित्रमिति द्वाभ्यां गार्हपत्ये जुहोति ” इति ।

तत्र प्रथमा—

उदु त्यं जातवेदसं देवं वहन्ति
केतवः । दृशे विश्वाय सूर्यम् ॥ , इति ॥

केतवो रश्मयस्त्यं जातवेदसं तमग्निसदृशं सूर्यं देवमुद्रहन्ति ऊर्ध्वदेश एव
प्रापयन्ति । किमर्थम् । विश्वाय कृत्स्नस्य जगतः सूर्यं दृशे द्रष्टुम् ॥

अथ द्वितीया—

चित्रं देवानामुदगादनीकं चक्षुर्भिन्नस्य वरु-
णस्याग्नेः । आऽप्रा द्यावापृथिवी अन्तरि-
क्षं सूर्य आत्मा जगतस्तस्थुषश्च ॥, इति ॥

चित्रं रक्तश्वेतादिविविधवर्णं देवानां रश्मीनामनीकं सैन्यसदृशं मण्डलमु-
दगादुदयं गच्छति । कीदृशम् । मित्रादिदेवोपलक्षितस्य कृत्स्नस्य प्राणिजात-
स्येन्द्रियाधिष्ठातृत्वाच्चक्षुस्थानीयं तन्मण्डलस्यः सूर्यो जगतो जङ्गमस्य तस्थुषः
स्थावरस्य चाऽऽत्मा सङ्लोकत्रयमाप्राः पूरितवान् ॥

कल्पः—“ अग्ने नयेत्याग्नीध्रमेत्य जुहोति ” इति ।

पाठस्तु—

अग्ने नय सुपथा राये अस्मान् विश्वानि देव

वयुनानि विद्वान् । युयोध्यस्मज्जुहुराण-
मेनो भूयिष्ठां ते नमउक्तिं विधेम ॥, इति ॥

हेऽग्ने राये पारलौकिकधनप्राप्त्यर्थमस्माञ्शोभनेन मार्गेण नय । हे देव त्वं विश्वानि वयुनानि सर्वान्मार्गान्विद्वान्जानासि । जुहुराणं कुटिलमेनः पापमस्स-
द्युयोधि वियोजय । तुभ्यं भूयिष्ठां नमस्कारोक्तिं विधेम कुर्याम ॥

दाक्षिणहोमं विधत्ते—

“ सुवर्गाय वा एतानि लोकाय ह्यन्ते यदाक्षिणानि ” [सं० का० ६
प्र० ६ अ० १] इति ।

दक्षिणां दित्सुना होतव्यानि दाक्षिणानि ॥

होमाधिकरणं विधत्ते—

“ द्वाभ्यां गार्हपत्ये जुहोति द्विपाद्यजमानः प्रतिष्ठित्या आग्नीध्रे जुहोत्यन्त-
रिक्ष एवाऽऽक्रमते ” [सं० का० ६ प्र० ६ अ० १] इति ।

द्वाभ्यां वक्ष्यमाणाभ्याम् ॥

आग्नीध्रहोमादूर्ध्वं सदःप्रवेशं विधत्ते—

“ सदोऽभ्यैति सुवर्गमेवैनं लोकं गमयति ” [सं० का० ६ प्र० ६
अ० १] इति ॥

मन्त्रान्विनियुक्ते—

“ सौर्याभ्यामृग्भ्यां गार्हपत्ये जुहोत्यमुमेवैनं लोकं समारोहयति नयवत्य-
र्चाऽऽग्नीध्रे जुहोति सुवर्गस्य लोकस्याभिनीत्यै ” [सं० का० ६ प्र० ६
अ० १] इति ।

उदु त्वं चित्रमित्येते सौर्यौ । अग्ने नय सुपथेति नयवती ॥

दिवं गच्छ सुवः पत—

कल्पः—“ दिवं गच्छ सुवः पतेति हिरण्यं हुत्वोद्गृह्णाति ” इति ।

हे हिरण्य त्वमाकाशं प्रति गच्छ, ततः स्वर्गं प्राप्नुहि ॥

अनेन यजमानस्य स्वर्गप्राप्तिरित्याह—

“ दिवं गच्छ सुवः पतेति हिरण्यं हुत्वोद्गृह्णाति सुवर्गमेवैनं लोकं गम-
यति ” [सं० का० ६ प्र० ६ अ० १] इति ।

यद्विरण्यं प्रबध्य घृतेऽवहितं तद्विरण्यं घृतहोमादूर्ध्वं हस्तेनोद्धरेत् ॥

कल्पः—“ रूपेण वो रूपमभ्यैतीति दक्षिणा अभ्यैति ” इति ।

(दक्षिणावर्णनम्)

पाठस्तु—

रूपेण वो रूपमभ्यैमि वयसा वयः॥, इति ।

हे दक्षिणा अनेनोद्धृतहिरण्यरूपेण वेदेर्दक्षिणभागेऽवस्थितानां युष्माकं रूपमाभिमुख्येन प्राप्नोमि । कीदृशेन हिरण्यरूपेण । वयसा कमनीयेन । कीदृशं युष्मद्रूपम् । वयः कमनीयम् ॥

रूपेणेत्ययं शब्दो हिरण्यपर इत्येतद्दर्शयति—

“ रूपेण वो रूपमभ्यैमीत्याह रूपेण ह्यासा रूपमभ्यैति यद्विरण्येन ” [सं० का० ६ प्र० ६ अ० १] इति ।

हिरण्येन यद्रूपमभ्यैति तद्रूपेण वो रूपमिति मन्त्रेणाच्यत इत्यर्थः ॥

कल्पः—“ तुथो वो विश्ववेदा वि भजत्विति ता यजमानश्चतुर्धा कृष्णाजिने व्युद्धृत्य चतुर्थमध्वर्युभ्यो विभजति यावदध्वर्यवे ददाति तस्यार्थं प्रतिप्रस्थान्ने तृतीयं नेष्ट्रे चतुर्थमुन्नेत्रे, एतेनेतरेषां दानमुक्तम् ” इति ।

पाठस्तु—

तुथो वो विश्ववेदा वि भजतु वर्षिष्ठे अधि नाके॥, इति ।

हे दक्षिणा वृद्धतमे स्वर्गेऽधिरूढस्तुथनामको देवः सर्वज्ञो युष्मान्यथोचितं विभजतु ॥

एतमेवार्थं स्पष्टयति—

“ तुथो वो विश्ववेदा वि भजत्वित्याह तुथो ह स्म वै विश्ववेदा देवानां दक्षिणा वि भजति तेनैवैना वि भजति ” [सं० का० ६ प्र० ६ अ० १] इति ॥

कल्पः—“ एतत्ते अग्ने राध इति दक्षिणानिनयने ” इति । मन्त्र इति शेषः ।

पाठस्तु—

एतत्ते अग्ने राध ऐति सोमच्युतं तन्मित्रस्य पथा नयर्तस्य पथा प्रेत चन्द्रदक्षिणा यज्ञस्य पथा सुविता नयन्तीः, इति ॥

हेऽग्ने दक्षिणाद्रव्याणि ते राधस्तत्र समृद्धिकारणं सोमच्युतं सोमयागे प्राप्तमेतद्दक्षिणाद्रव्यमैत्यागच्छति । तद्रव्यं मित्रस्य पथा शान्तस्य तव मार्गेण नय । हे चन्द्रदक्षिणाः सुवर्णादिद्रव्यरूपा ऋतस्य सत्यस्य पथा मार्गेण प्रेत

प्रकर्षेण गच्छत सत्यफलकेन देवेन यथायथं विभक्ता गच्छतेत्यर्थः । कीदृश्य-
श्चन्द्रदक्षिणाः । सुविता शोभनगमनयुक्तेन यज्ञस्य पथा यज्ञपुरुषस्य मार्गेण
सदोगार्हपत्ययोर्मध्यवर्तिना नयन्तीर्दक्षिणदेशादुत्तरदेशे नीयमानाः । अत्र
सूत्रम्—“ हिरण्यपाणिरग्रेण गार्हपत्यं नयति जघनेन सदोऽन्तराऽऽग्नीध्रं च
सदश्च ता उदीचीः ” इति ॥

दक्षिणाद्रव्यस्य सोमच्युतत्वं प्रशस्तमित्याह—

“ एतत्ते अग्ने राध ऐति सोमच्युतमित्याह सोमच्युतं ह्यस्य राध ऐति ”
[सं० का० ६ प्र० ६ अ० १] इति ॥

मित्रशब्दप्रयोजनमाह—

“ तन्मित्रस्य पथा नयेत्याह शान्त्यै ” [सं०का०६प्र०६अ०१] इति ।
तुथो रुद्रोऽग्निरिति श्रुतत्वाद्गुद्रस्य पथा चेदशान्तिः स्यादतो मित्रस्ये-
त्युच्यते ॥

ऋतशब्दो नात्र यज्ञवाची किं तु सत्यवाचीत्याह—

“ऋतस्य पथा प्रेत चन्द्रदक्षिणा इत्याह सत्यं वा ऋतं सत्येनैवैना ऋतेन
वि भजति ” [सं० का० ६ प्र० ६ अ० १] इति ।

मुख्यस्याधिनिस्तृतीयिनः पादिनश्चत्विजां यथोचितं विभजतीत्यर्थः ॥

दक्षिणानां सदोगार्हपत्ययोर्मध्यवर्तिना यज्ञमार्गेण गमनं प्रसिद्धमित्याह—

“ यज्ञस्य पथा सुविता नयन्तीरित्याह यज्ञस्य ह्येताः पथा यन्ति यद्-
क्षिणाः ” [सं० का० ६ प्र० ६ अ० १] इति ॥

कल्पः—“ ब्राह्मणमद्य राध्यासमित्यात्रेयाय प्रथमाय हिरण्यं ददाति
द्वितीयाय तृतीयाय वा तद्भावे य आपर्येयः संनिहितस्तस्मै दद्यात् ” इति ।

त्रिविधा आत्रेयाः प्रवरे पठिता अतः प्रथमायेत्यादिविशेषणम् ।

पाठस्तु—

ब्राह्मणमद्य राध्याममृषिमार्षेयं पितृ-
मन्तं पैतृमत्यं सुधातुदक्षिणम् , इति ॥

अद्यास्मिन्यज्ञदिने ब्राह्मणमग्निगोत्रोत्पन्नं राध्यासं हिरण्येन साधयानि
तोषयाणीत्यर्थः । कीदृशम् । ऋषिं वेदार्थज्ञम् । आपर्येयं वेदार्थविदः पुत्रम् ।
पितृमन्तं पित्रा सम्यगनुशिष्टम् । पैतृमत्यं पितृमत्याः सम्यगनुशिष्टायाः पतित्र-

(दक्षिणावर्णनम्)

सायाः पुत्रम् । शोभनो धातुः सर्वधातुभ्य उत्तमं हिरण्यं दक्षिणा यस्यासौ
सुधातुदक्षिणस्तादृशम् ॥

ब्राह्मणादिशब्दैर्वेदशास्त्रपारं गतो विवक्षित इति दर्शयति—

“ ब्राह्मणमद्य राध्यासमृषिमार्षेयमित्याहैष वै ब्राह्मण ऋषिरार्षेयो
यः शुश्रुवान्तस्मादेवमाह ” [सं० का० ६ प्र० ६ अ० १] इति ॥

कल्पः—“ सद एत्य वि सुवः पश्येत्यनुवीक्षते ” इति ।

एतदेवाभिप्रेत्य सदोऽभ्यैतीति पूर्वं विहितम् ।

पाठस्तु—

वि सुवः पश्य व्यन्तरिक्षं यतस्व सदस्यैः, इति ।

हे यजमान स्वर्गं विपश्यान्तरिक्षं च विपश्य । सदस्यवस्थितैर्विषैः सह
यतस्वानुतिष्ठ ॥

सुवः पश्येत्यस्याभिप्रायं दर्शयति—

“ वि सुवः पश्य व्यन्तरिक्षमित्याह सुवर्गमेवैनं लोकं गमयति ” [सं०
का० ६ प्र० ६ अ० १] इति ॥

सदस्यैरित्यनया सहार्थे तृतीयया मित्रताऽभिहितेत्याह—

“ यतस्व सदस्यैरित्याह मित्रत्वाय ” [सं० का० ६ प्र० ६ अ० १] इति ॥

कल्पः—“ अस्मद्वात्रा देवत्रा गच्छतेति नीता अनुमन्त्र्य ” इति ।

पाठस्तु—

अस्मद्वात्रा देवत्रा गच्छत मधुमतीः प्रदाता-

रमा विशतानवहांयास्मान्देवयानेन पथेत

सुकृतां लोके सीदत तन्नः संस्कृतम् ॥, इति ।

हे दक्षिणा अस्माभिर्दत्ताः सत्यो देवेषु ऋत्विक्षु गच्छत । हे गात्रो मधुर-
क्षीरोपेताः सत्यः परलोके प्रदातारं यजमानं रूपान्तरेणाऽऽविशत । अस्मान-
नवहांयापरित्यज्य देवयानेन पथेत सुकृतां मार्गेण गच्छत । गत्वा च पुण्य-
कृतां स्थाने सीदत । तत्स्थानं नोऽस्मदर्थं संस्कृतं सम्यगुपभोगयोग्यतया
निष्पादितम् ॥

प्रदातारमाविशतेत्यस्यार्थमाह—

“ अस्मद्वात्रा देवत्रा गच्छत मधुमतीः प्रदातारमा विशतेत्याह वयमिह

प्रदातारः स्मोऽस्मानमुत्र मधुमतीरा विशतेति वावैतदाह ” [सं० का० ६ प्र० ६ अ० १] इति ॥

प्रथमतो दातव्यं विधत्ते—

हिरण्यं ददाति ज्योतिर्वै हिरण्यं ज्योतिरेव पुरस्ताद्धत्ते सुवर्गस्य लोकस्या-
नुख्यात्यै ” [सं० का० ६ प्र० ६ अ० १] इति ॥

तस्य प्रतिग्रहीतृसंबन्धं विधत्ते—

“ अग्नीधे ददात्यग्निमुखानेवर्तून्प्रीणाति ” [सं० का० ६ प्र० ६ अ० १] इति ।

अग्निमुखानग्निसहितानाधानकालवसन्ताद्यृतून् । अत्र सूत्रम्—“ हिरण्यं
पूर्णपात्रमुपबर्हणं सार्वसूत्रमित्यग्नीधे ददाति ” इति ॥

ऋत्विगन्तरे दानं विधत्ते—

“ ब्रह्मणे ददाति प्रसूत्यै होत्रे ददात्यात्मा वा एष यज्ञस्य यद्धोताऽऽ-
त्मानमेव यज्ञस्य दक्षिणाभिः समर्धयति ” [सं० का० ६ प्र० ६ अ० १] इति ।

प्रसूत्या अनुज्ञानाय । होतुर्वहुमन्त्रपाठेन यज्ञात्मत्वम् । एवमृत्विगन्तरे
दानमुन्नेयम् ॥

अत्र विनियोगसंग्रहः—

“ उदुत्रिभिर्दक्षिणानां होमो दिवमतो घृतात् ।

हिरण्यमुद्गृह्य रूपे दक्षिणा अभिगच्छति ॥ १ ॥

तुथो वो विश्ववेदेति भिन्द्याच्चर्मणि दक्षिणाः ।

एतत्ता निनयेद्ब्राह्म हेमाऽऽत्रेयाय यच्छति ॥ २ ॥

वि सुवः सद आलोक्य ह्यस्मद्वात्राऽनुमन्त्रणम् ।

सप्तत्रिंशेऽनुवाकेऽस्मिन्दश मन्त्रा उदीरिताः ॥ ३ ॥ ” इति ॥

अथ मीमांसा ।

दशमाध्यायस्य द्वितीयपादे चिन्तितम्—

“ ऋत्विग्दानमदृष्टार्थमानत्यै वाऽग्निमः श्रुतेः ।

वैरूप्यान्नियमान्मैवं दृष्टत्वादानंतः श्रुतिः ॥

भृतौ च नियमादेतददृष्टं स्याद्विरूपता ।

वचनात्तेन सत्रेषु स्वामित्वान्न भृतिः क्वचित् ” ॥ इति ॥

ऋत्विग्भ्यो दक्षिणां ददातीति प्रकृतौ श्रूयते । तत्किमदृष्टार्थमानत्यर्थं वेति

संशयः । भृत्या परिक्रीय वशीकार आनतिः । अदृष्टार्थं तत्स्यात् । अन्नहिर-
ण्यादीनामदृष्टार्थं त्यागे दानशब्दस्य प्रसिद्धत्वात् । यद्येतदानं भृतिः स्यात्त-
दानीमल्पाधिककर्मानुरूपेण द्रव्यं देयम् । वैरूप्यं त्वत्र दृश्यते—स्वल्पकर्मणि
त्रैधातवीये सहस्रं देयम् । अधिके कर्मण्यृतपेये स्वल्पं सोमचमसमात्रं दीयते ।
तथा द्वादशशतादिपरिमाणनियमो मन्त्रनियमश्च भृतौ नोपपद्यते । कर्मकरानु-
मत्या न्यूनाधिकभावसंभवात्क्षरजकादिभृतौ मन्त्रादर्शनाच्च । तस्माददृष्टार्थमित्य-
ग्निमः पक्षः प्राप्नोति । भैवम् । आनतेर्दृष्टप्रयोजनत्वात् । दानश्रुतिस्तु दृष्टार्थ-
भृतावप्यस्ति । भृतिर्देयेति प्रयोगात् । परिमाणमन्त्रनियमाददृष्टमस्तु । दृष्टस्या-
भावात् । वैरूप्यं तु वचनबलादभ्युपगम्यते । दक्षिणायां भृतिरूपत्वं प्रत्यक्षवे-
दवाक्यादप्यवगम्यते—“ दीक्षितमदीक्षिता दक्षिणापरिक्रीता ऋत्विजो या-
जयेयुः ” इति । तस्मादृत्विग्दानमानत्यर्थम् । एवं च सति सत्र ऋत्विजां
यजमानत्वाद्भृतिरूपा दक्षिणा न कापि देयेत्येतद्विचारफलं द्रष्टव्यम् ॥

तत्रैव तृतीयपादे चिन्तितम्—

“ दक्षिणा द्वादशशतं तस्येत्येतद्वादिषु ।
सर्वेषु केषुचिद्वाऽऽद्ये प्रत्येकं मिलितेषु वा ॥
संख्यागुणस्य प्रत्येकं गवाद्यन्वयतोऽग्निमः ।
वाक्यभेदान्न तर्त्तिकं तु मिलितेषु समुच्चयात् ॥
*प्रस्थाद्यौचित्यतो धान्ये सर्वेषां न समुच्चयः ।
असर्वेष्विति पक्षेऽपि पशवो वैकमेव वा ॥
संख्यौचित्येन पशवो नैतत्तस्येत्यनन्वयात् ।
एकत्वेऽप्यत्र यत्त्किचिन्माषा वा गाव एव वा ॥
यत्त्किचिन्नियमाभावात्माषाः संनिहितत्वतः ।
माषा निराकृता गावः प्राथम्याच्चोपकारतः ॥
तस्येति वाक्याद्बोद्रव्यं न युक्तः प्रकृतः ऋतुः ।
•संख्यान्तरं चैद्विकृतौ स्याद्गवां बाध्यतामियम् ॥ ” इति ॥

ज्योतिषोमे देयद्रव्याण्यनुक्रम्य संख्याविशिष्टा दक्षिणा विधीयते—
“ गौश्चाश्वश्चाश्वर्त्तरश्च गर्दभश्चाजाश्चावयश्च व्रीहयश्च यवाश्च तिलाश्च माषाश्च
तस्य द्वादशशतं दक्षिणा ” इति । द्वादशाधिकं शतं द्वादशशतम् । तत्र संशयः—

* जैमिनीयन्यायमालाविस्तरे तु संख्यानौचित्यत इति पाठः ।

येयं संख्या सा किं गवादिसर्वद्रव्यविषया किं वा कतिपयविषया । सर्वपक्षेऽपि प्रतिद्रव्यमियं संख्या, उत मिलितानाम् । तत्र गवादिद्रव्याणि प्रधानानि, संख्या तु तद्गतो गुणः । प्रतिप्रधानं गुणावृत्तिर्न्याय्या । तस्माद्गवादिद्रव्येषु सर्वेषु प्रत्येकमियं संख्येति प्रथमपक्षगते प्रथमे संख्याविकल्पे प्राप्ते ब्रूमः—नैतद्युक्तं वाक्यभेदप्रसङ्गात् । अतो मिलितानामियं संख्येति द्वितीयः संख्याविकल्पोऽभ्युपगन्तव्यः । तथा सति समुच्चयवाचिनश्चशब्दा अनुगृह्यन्ते । एतदप्ययुक्तमनौचित्यात् । न त्रीहियवादिधान्येषु द्वादशाधिकशतान्तर्गता द्वित्रादिसंख्याोचिता । परिक्रीतस्यत्विजो द्वित्रैर्त्रीहिवीजैः प्रयोजनाभावात्प्रस्थाधिकखार्यादिसंख्या तत्रोचिता । न चेषमत्र श्रुता । तस्मान्मिलितानां सर्वेषां समुच्चय इत्ययं पक्षो न युक्तः । कतिपयद्रव्यविषया संख्येत्यस्मिन्नपि पक्षे किं गवाद्याः षड्विधाः पशवः किं वा दशसु गवादिद्रव्येष्वेकं द्रव्यम् । तत्र पशुषु श्रूयमाणायाः संख्याया उचितत्वात्पशव इति प्राप्ते ब्रूमः—नैतद्युक्तम् । तस्य द्वादशशतं दक्षिणेत्यत्र तस्येत्यनेनैकवचनान्तेन षण्णां गवादिपशूनामन्वेतुमयोग्यत्वात् । एकत्वपक्षेऽपि यत्किंचिदेकं किं वा मापद्रव्यमुत गोद्रव्यम् । तत्र नियामकाभावाद्यत्किंचिदिति प्राप्तम् । तन्न । संनिधेर्बिनामकत्वात् । माषाश्च तस्य द्वादशशतं दक्षिणेति मापाः संनिहिताः । तर्ह्यस्तु माषद्रव्यमिति चेत् । न । प्रस्थादिपरिमाणसंख्यौचित्येन निराकृतत्वात् । तस्माद्गोद्रव्यमिति पक्षः परिशिष्यते । प्रथमश्रुतत्वोपकारौ तत्र नियामकौ । अस्ति हि महानुपकारः । ऋत्विजः प्रतिग्रहीतुर्गव्यैराज्यक्षीरादिभिरग्निहोत्रदर्शपूर्णमासादिसिद्धेः । ननु तस्य प्रकृतस्य क्रतोर्द्वादशशतं दक्षिणेत्यन्यथाद्गोद्रव्यं न प्रतीयत इति चेत् । न । यद्गोद्रव्यं तस्य द्वादशशतमिति वाक्येन तत्प्रतीतेः । वाक्यं हि प्रकरणाद्वलीयः । तस्माद्गवां द्वादशशतमिति सिद्धान्तः । विकृतिषु यत्र गोदक्षिणायाः संख्यान्तरं श्रुतं तत्रास्याः संख्याया बाधो विचारफलम् ॥

तत्रैवान्यच्चिन्तितम्—

“ गोदाने विहिते स्वेच्छा नियतिर्वाऽन्तिमेऽपि किम् ।

अविभागो विभागो वा नियमानुक्तितोऽग्रिमः ॥

अविभागो बहुत्वोक्तेर्वहुत्वं न विवक्षितम् ।

विभागः स्यात्परस्वत्वसिद्धेर्लिङ्गं च दृश्यते ” इति ॥

पूर्वोक्त एव गवां दाने संशयः । ऋत्विग्भ्यो देयानामुक्तसंख्यानां गवां

(समिष्टयजुर्होमः)

विभागाविभागयोर्यजमानेच्छैव प्रयोजिका, उतास्त्यन्यतरनियतिः । यदाऽपि नियतिस्तदाऽप्यविभागो विभागो वा । तत्र नियामकस्यानुक्तत्वादिच्छेति तावत्प्राप्तम् । ऋत्विग्भ्यो दक्षिणां ददातीति बहुवचनश्रवणेन समूहस्य प्रतिग्रहीतृत्वादविभाग इति पक्षान्तरम् । ग्रहैकत्ववदुद्देश्यगतत्वाद्बहुवचनं न विवक्षितमित्येकैकः प्रतिग्रहीता । तथा सति विभागोऽवश्यं भवति । समूहाय दत्ते सत्येकैकस्य स्वामित्वाभावात्परस्वत्वापादनलक्षणो दानशब्दार्थो न सिध्यति । किं च—“ तुथो वो विश्वेदा वि भजतु ” इति मन्त्रे विभागलिङ्गं दृश्यते । तस्माद्विभागनियमो राद्धान्तः ॥

तत्रैवान्यच्चिन्तितम्—

“ स विभागः समो नो वा विशेषाश्रवणात्समः ।

वैषम्यं स्याद्यथार्थसमेवं तत्स्यात्समाख्याया ” इति ॥

पूर्वोक्तः स विभागः समः स्यात् । वैषम्यहेतोर्विशेषस्याश्रवणात् । साम्यहेतुस्तु लौकिको न्यायः । लोके हि पुत्राणां पितृधने समविभागो दृष्टः । तस्मात्सम इत्येकः पक्षः । कर्मकरेषु प्रयासानुरूपे(प्ये)ण भृतितारतम्यं दृष्टं तद्वदत्रापीति द्वितीयः पक्षः । द्वादशाहे दीक्षायामेवं समाख्यायते—“ अधिनो दीक्षयन्ति पादिनो दीक्षयन्ति ” इति । अर्थं येषामृत्विजां तेऽधिनः । एवं पादिनो योजनीयाः । तद्विशेषो याज्ञिकमुखादवगन्तव्यः । ततः श्रौतसमाख्यानुरूपे(प्ये)ण केषांचिदर्धं केषांचित्पाद इत्यादिर्विषमो विभाग इति राद्धान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये प्रथमकाण्डे चतुर्थप्रपाठके सप्तत्रिंशोऽनुवाकः ॥ ३७ ॥

(अथ प्रथमाष्टके चतुर्थप्रपाठके चतुश्चत्वारिंशोऽनुवाकः ।)

धातां रातिः संवितेदं जुषन्तां प्रजापतिर्निधिपतिर्नो अग्निः । त्वष्टा विष्णुः प्रजयां सरराणां यजमानाय द्रविणं दधातु । समिन्द्रो मनसा नेषि गोभिः सः सूरिभिर्मघवन्त्सः

स्वस्त्या । सं ब्रह्मणा देवकृतं यदस्ति सं देवानां
सुमत्या यज्ञियानाम् । सं वर्चसा पर्यसा सं
तनूभिरगन्महि मनसा सः शिवेन । त्वष्टा
नो अत्र वरिवः कृणोतु (१) अनुं माष्टु
तनुवो यद्विलिष्टम् । यद्य त्वां प्रयति यज्ञे
अस्मिन्नग्ने होतारमवृणीमहीह । ऋधंगयाडृधं-
गुताशमिष्ठाः प्रजानन्यज्ञमुप याहि विद्वान् ।
स्वगा वो देवाः सदनमकर्म य आजगम सर्व-
नेदं जुषाणाः । जक्षिवांसः पपिवांसश्च
विश्वेऽस्मे धत्त वसवो वसूनि । यानाऽवह
उशतो देव देवान्तान् (२) प्रेरय स्वे अग्ने
सधस्थे । वहमाना भरमाणा हवींषि वसुं
धर्म दिवमा तिष्ठतानुं । यज्ञं यज्ञं गच्छ यज्ञपतिं
गच्छ स्वां योनिं गच्छ स्वाहृष ते यज्ञो यज्ञपते
सहसूक्तवाकः सुवीरः स्वाहा देवा गातुविदो
गातुं वित्त्वा गातुमित् मनसस्पत इमं नो
देव देवेषु यज्ञं स्वाहा घाचि स्वाहा वाते
धाः (३) ॥

(कृणोतु तानष्टाचत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके चतुश्चत्वारिंशोऽनुवाकः ॥ ४४ ॥

(समिष्टयजुर्होमः)

(अथ प्रथमाष्टके चतुर्थप्रपाठके चतुश्चत्वारिंशोऽनुवाकः ।)

धा॒ता । रा॒तिः । स॒वि॒ता । इ॒दम् । जु॒ष॒न्ता॒म् ।
 प्र॒जाप॑ति॒रिति॑ प्र॒जा—प॒तिः । नि॒धि॒प॒ति॒रिति॑ नि॒धि—
 प॒तिः । नः । अ॒ग्निः । त्व॒ष्टा । वि॒ष्णुः । प्र॒ज॒येति॑
 प्र—ज॒या । स॒श॒रा॒ण इति॑ सं—र॒राणः । य॒ज॑मा॒नाय॑ ।
 द्र॒वि॒णम् । द॒धा॒तु । स॒मि॒ति । इ॒न्द्र । नः । म॒न॑सा ।
 ने॒षि । गो॒भिः । स॒मि॒ति । स॒ूरि॒भि॒रिति॑ स॒ूरि—भिः ।
 म॒घ॒व॒न्नि॒ति म॒घ—व॒न् । स॒मि॒ति । स्व॒स्त्या । स॒मि॒ति ।
 ब्र॒ह्म॒णा । दे॒व॒कृ॒त॒मि॒ति दे॒व—कृ॒तम् । यत् । अ॒स्ति ।
 स॒मि॒ति । दे॒वा॒ना॑म् । सु॒म॒त्येति॑ सु—म॒त्या । य॒ज्ञि॒-
 या॑ना॒म् । स॒मि॒ति । वर्च॑सा । प॒र्य॑सा । स॒मि॒ति । त॒नू॒-
 भिः । अ॒ग॒न्म॒हि । म॒न॑सा । स॒मि॒ति । शि॒वे॒न ।
 त्व॒ष्टा । नः । अ॒त्र । व॒रि॑वः । कृ॒णो॒तु । (१)
 अ॒न्वि॑ति । मा॒ष्टु । त॒नु॒वः । यत् । वि॒लि॑ष्ट॒मि॒ति वि—
 लि॒ष्टम् । यत् । अ॒द्य । त्वा । प्र॒य॒तीति॑ प्र—य॒ति । य॒ज्ञे ।
 अ॒स्मि॒न् । अ॒ग्ने । हो॒ता॒रम् । अ॒वृ॑णी॒महि॑ । इ॒ह ।
 ऋ॒ध॑क् । अ॒या॒द् । ऋ॒ध॑क् । उ॒त । अ॒श॑मि॒ष्टाः ।
 प्र॒जा॒न॒न्नि॒ति प्र—जा॒न॒न् । य॒ज्ञम् । उ॒पेति॑ । या॒हि ।
 वि॒द्वान् । स्व॒गेति॑ स्व—गा । वः । दे॒वाः । स॒द॑न॒म् ।

अकर्म । ये । आजग्मेत्या—जग्म । सर्वना । इदम् ।
जृषाणाः । जक्षिवाःसः । पपिवाःसः । च । विश्वे ।
अस्मे इति । धत्त । वसवः । वसूनि । यान् । एति ।
अवहः । उशतः । देव । देवान् । तान् । (२) प्रेति ।
ईरय । स्वे । अग्ने । सधस्थ इति सध—स्थे ।
वहमानाः । भरमाणाः । हवीर्षि । वसुम् । घर्मम् ।
दिवंम् । एति । तिष्ठत । अनु । यज्ञ । यज्ञम् ।
गच्छ । यज्ञपतिमिति यज्ञ—पतिम् । गच्छ ।
स्वाम् । योनिम् । गच्छ । स्वाहा । एषः । ते ।
यज्ञः । यज्ञपत इति यज्ञ—पते । सहसूक्तवाक इति
सहसूक्त—वाकः । सुवीर इति सु—वीरः । स्वाहा ।
देवाः । गातुविद इति गातु—विदः । गातुम् ।
वित्त्वा । गातुम् । इत । मनसः । पते । इमम् ।
नः । देव । देवेषु । यज्ञम् । स्वाहा । वाचि । स्वाहा ।
वाते । धाः । (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थप्रपाठके चतुश्चत्वारिंशोऽनुवाकः ॥ ४४ ॥ (३८)

(अथ प्रथमकाण्डे चतुर्थप्रपाठकेऽष्टात्रिंशोऽनुवाकः)

सप्तत्रिंशोऽनुवाके दक्षिणा निरूपिता । अष्टात्रिंशे समिष्टयजुर्होमो निरूप्यते ।

(समिष्टयजुर्होमः)

कल्पः—“ जुह्वां नवगृहीतं गृहीत्वा धाता रातिरित्यन्तर्वेद्यूर्ध्वस्तिष्ठन्सं-
ततं समशो नव समिष्टयजूषि जुहोति ” इति ।

तत्र षट्चस्त्रीणि यजूषि जुहोति ॥

षट्सु प्रथमा तावदेवं पठिता—

धाता रातिः सवितेदं जुषन्तां प्रजापतिर्निधि-
पतिर्नो अग्निः । त्वष्टा विष्णुः प्रजया संर-
राणो यजमानाय द्रविणं दधातु ॥, इति ॥

धाता सविता प्रजापतिरग्निस्त्वष्टा विष्णुश्चेत्येते षड्देवा नोऽस्माकमिदं
हविर्जुषन्ताम् । कीदृशो धाता । रातिर्दानशीलः । कीदृशः प्रजापतिः । निधि-
पतिः, महाशङ्खखर्वादिनामकानां नवानां निधीनां पालयिता । सोऽयं देव-
गणो यजमानसंबन्धिन्या प्रजया संरराणः सम्यग्रममाणस्तथा यजमानार्थं
द्रविणं दधातु पोषयतु ॥

अथ द्वितीया—

समिन्द्र णो मनसा नेषि गोभिः सः सूरि-
भिर्मवन्त्सः स्वस्त्या । सं ब्रह्मणा देवकृतं
यदस्ति सं देवानां सुमत्या यज्ञियानाम् ॥, इति ।

हे इन्द्र त्वमनुग्रहयुक्तेन मनसा नोऽस्मान्गोभिः संनेषि संयोजय । सूरिभि-
र्विद्वद्भिर्होतृप्रमुखैः संयोजय । हे मघवन्स्वस्त्या क्षेमेण संयोजय । ब्रह्मणा वेदे-
नार्थज्ञानसहितेन देवकृतं देवार्थं कर्म यदस्ति तेन संयोजय । यज्ञसंबन्धिनां
देवानां सुमत्याऽनुग्रहबुद्ध्या संयोजय ॥

अथ तृतीया—

सं वर्चसां पयसा सं तनूभिरगन्महि मनसा
सः शिवेन । त्वष्टा'नो अत्र वरिवः कृणोतु
अनु माष्टु तनुवो यद्विलिष्टम् ॥, इति ॥

वर्यं देवतानुग्रहबलाद्वर्चसा बलेन तद्धेतुना च पयसा क्षीरादिना समगन्महि
संगेताः स्मः । तनूभिः शरीरैः शोभनैः संगताः । शिवेन श्रद्धालुना मनसा

संगताः । त्वष्टा देवो नोऽस्माकमत्रास्मिन्कर्मणि वरिवो वरणीयं धनं कृणोतु करोतु । किं च तनुवः शरीराणि अनुमार्ष्टु शोधयतु । यद्विलिष्टं पापं तदप्यनुमार्ष्टु ॥

अथ चतुर्थी—

यदद्य त्वा प्रयति यज्ञे अस्मिन्नग्ने होता-
रमवृणीमहीह । ऋधगयाडृधगुताशमि-
ष्टाः प्रजानन्यज्ञमुप याहि विद्वान्॥, इति ॥

हेऽग्ने यद्यस्मात्कारणादद्यास्मिन्दिन इह देवयजनदेशेऽस्मिन्यज्ञे प्रयति प्रवर्तमाने सति त्वां होतारं होमनिष्पादकमवृणीमहीह तस्मात्कारणादृधक्समृद्धं यथा भवति तथाऽयाडयाक्षीः । उतापि च त्वमृधक्समृद्धं प्रजानन्नशमिष्टा अस्मद्विघ्नशान्तिमकार्षीः । अतस्त्वं विद्वानस्मद्भक्तिं जानन्नमं यज्ञमुपयाहि प्राप्नुहि ॥

अथ पञ्चमी—

स्वगा वो देवाः सदनमकर्म य आजग्म सव-
नेदं जुषाणाः । जक्षिवांसः पपिवांस-
सश्च विश्वेऽस्मे धत्त वसवो वसूनि॥, इति ।

हे देवा ये यूयं जुषाणाः प्रीयमाणा इदं सवना इमानि त्रीणि सवनानि आजग्माऽऽगतास्तेषां वः सदनं स्थानं स्वगा स्वाधीनमकर्म वयमकार्षम । विश्वे ते सर्वे यूयं जक्षिवांसः सवनीयपुरोडाशान्भक्षितवन्तः पपिवांसः सोमं पीतवन्तश्च । हे वसवो निवासहेतवो यूयमस्मे अस्मासु वसूनि धनानि धत्त स्थापयत ॥

अथ षष्ठी—

यानाऽवह उशतो देव देवान्ताम्प्रेरय स्वे अग्ने
सधस्थे । वहमाना भरमाणा हवींश्चि
वसुं धर्मं दिवमा तिष्ठतानु॥, इति ॥

हेऽग्ने देवोऽशतो हवींश्चि कामयमानान्यान्देवानावहो वर्णव्यत्ययादाहव आहूतवानसि, तान्देवान्स्वे स्वकीये सधस्थे सहनिवासस्थाने प्रेरय । हे देवा

(समिष्टयजुर्होमः)

हवींषि वहमाना रथादिभिर्नयन्तो भरमाणाः पोषयन्तो वसुं जगन्निवासहेतुं
घर्ममादित्यमातिष्ठताऽऽगच्छत । अन्वनन्तरं दिवं स्वर्गमागच्छत ॥

अथ त्रयाणां यजुषां मध्ये प्रथमं यजुः—

यज्ञ यज्ञं गच्छ यज्ञपतिं गच्छ

स्वां योनिं गच्छ स्वाहा, इति ॥

हे यज्ञ त्वं स्वप्रतिष्ठार्थं यज्ञनामकं विष्णुं गच्छ । फलप्रदानार्थं यज्ञ-
पतिं यजमानं गच्छ । स्वनिष्पत्त्यर्थं स्वां योनिं स्वकारणभृतां वायोः क्रिया-
शक्तिं गच्छ । स्वाहा हुतमस्तु ॥

अथ द्वितीयम्—

एष ते यज्ञो यज्ञपते सहसूक्त-

वाकः सुवीरः स्वाहा, इति ॥

हे यज्ञपते यज्ञस्वामिन्नेपोऽनुष्ठीयमानस्ते यज्ञः सूक्तवाकैः स्तोत्रैः सहितः,
शोभना वीराः कर्मकुशला ऋत्विजो यस्यासौ सुवीरः । तत इदमाज्यं त्वया
स्वाहा हुतमस्तु ॥

अथ तृतीयम्—

देवा गातुविदो गातुं विच्चा गातुमित

मनसस्पत इमं नो देव देवेषु यज्ञः

स्वाहा वाचि स्वाहा वाते धाः॥, इति ॥

हे गातुविदो मार्गज्ञा देवा गातुं विच्चा भवदागमनमार्गं ज्ञात्वा यज्ञे समाप्ते
सति गातुमित पुनस्तमेव मार्गं गच्छत । हे मनसस्पते देव परमेश्वर नोऽस्माक-
मिमं यज्ञं देवेषु हविर्भुक्षु स्वाहा प्रथमं स्थापय । ततो वाचि मन्त्ररूपायां
वाग्देवतायां स्थापय । ततो वाते क्रियाप्रवर्तके देवे धाः स्थापय ॥

यथोक्तमन्त्रसाध्यं होमं विधत्ते—

“समिष्टयजूंषि जुहोति यज्ञस्य समिष्ट्यै यद्वै यज्ञस्य क्रूरं यद्विलिष्टं यद-
त्येति यन्नात्येति यदतिकरोति यन्नापि करोति तदेव तैः प्रीणाति ” [सं०
का० ६ प्र० ६ अ० २] इति ।

सम्यग्यजनं समिष्टं युज्यन्ते प्रयुज्यन्त इति धाता रातिरित्यादयो मन्त्रा

यजूषि । समिष्टार्थानि यजूष्युच्चार्याऽऽज्यं जुहुयात् । तच्च यज्ञस्य सम्यगनु-
ष्ठित्यै संपद्यते । क्रूरादिदोषाणां होमेन समाहितत्वात् । क्रूरं पशुहिंसादि ।
विलिष्टं विहितस्य दक्षिणादिद्रव्यस्याल्पीभावः । अत्ययानत्ययौ कालकृतौ ।
तथा हि—पाशुकानां प्रयाजानां चोदकवशेन हविरासादनादूर्ध्वमनुष्ठानं प्राप्तं
तत्तु तिष्ठन्तं पशुं प्रयजन्तीति वचनेन पशुविशसनात्प्रागपकृष्टं, तदनादृत्य चोद-
कवशेनैवानुष्ठानमशास्त्रीयः कालात्ययः । तथा तृतीयसवनोपक्रमे सवनीयपशो-
रङ्गप्रचारानन्तरमेवानूयाजाश्चोदकवशेन प्राप्तास्ते त्वाग्निमारुतादूर्ध्वमनूयाजैश्च-
रन्तीति वचनेन तृतीयसवनस्य समाप्तिकाल उत्कृष्टाः, तदनादृत्योपक्रम एव
तदनुष्ठानमशास्त्रीयः काला[न]त्ययः । अपवर्हिषः प्रयाजान्यजतीति वचनेना-
वभृथे बर्हिर्नामकश्चतुर्थप्रयाजो निषिद्धः । तन्निषेधमतिक्रम्य तस्यानुष्ठानमति-
करणम् । विहितस्य कस्यचिदङ्गस्य विस्मृतिरकरणम् । अपिशब्दः क्रूरादीनां
समुच्चयार्थः । तच्च क्रूरादिकं तैरेव होमैः प्रीणाति समादधाति ॥

आहुतिसंख्यां विधत्ते—

“ नव जुहोति नव वै पुरुषे प्राणाः पुरुषेण यज्ञः संमितो यावानेव
यज्ञस्तं प्रीणाति ” [सं० का० ६ प्र० ६ अ० २] इति ।

प्राणास्तदाधारच्छिद्राणि ॥

नवसु मन्त्रेषु ऋग्यजुषोरान्तरसंख्यां विधत्ते—

“ पङ्कग्नियणि जुहोति पङ्वा ऋतव ऋतूनेव प्रीणाति त्रीणि यजूषि
त्रय इमे लोका इमानेव लोकान्प्रीणाति ” [सं०का०६प्र०६अ०२] इति ॥

यज्ञस्य यजमानप्राप्तिः स्वकारणप्राप्तिश्च मन्त्रपाठादेव संपद्यत इत्याह—

“ यज्ञ यज्ञं गच्छ यज्ञपतिं गच्छेत्याह यज्ञपतिमेवैनं गमयति स्वां योनिं
गच्छेत्याह स्वामेवैनं योनिं गमयति ” [सं०का० ६ प्र० ६ अ० २] इति ॥

सुवोरशब्देन वांयेप्राप्तः सूच्यत इत्याह—

“ एष ते यज्ञो यज्ञपते सहसूक्तवाक्ः सुधीर इत्याह यजमान एव वीर्यं
दधाति ” [सं० का० ६ प्र० ६ अ० २] इति ॥

देवा गातुविद इत्येतन्मन्त्रप्रशंसार्थमारुयायिकामाह—

“ वासिष्ठो ह सात्यहव्यो देवभागं पप्रच्छ यत्सृञ्जयान्वहुयाजिनोऽयी-
यजो यज्ञे यज्ञं प्रत्यतिष्ठिषा ३ यज्ञपता ३ इति स होवाच यज्ञपताविति सत्याद्वै
सृञ्जयाः परा बभूवुरिति होवाच यज्ञे वाव यज्ञः प्रतिष्ठाप्य आसीद्यजमान-

(अवभृथाभिधानम्)

स्यापराभावायेति देवा गातुविदो गातुं विच्चा गातुमितेत्याह यज्ञ एव यज्ञं प्रति घ्रापयति यजमानस्यापराभावाय ” [सं०का०६प्र०६अ०२] इति ।

वसिष्ठगोत्रोत्पन्नः सत्यहवस्य पुत्रो देवभागनामानं मुनिं पप्रच्छ, यदा सृञ्जयाख्यदेशस्थान्वहुविधसोमयागानुग्रायिनो याजितवानसि तदा किं यज्ञं स्वाहेत्येवं यज्ञलिङ्गके देवा गातुविद् इत्येतस्मिन्मन्त्रे यज्ञं समिष्टयजुर्होमं समापितवानसि, उत यज्ञपतिं गच्छेत्येवं यज्ञपतिलिङ्गके यज्ञ यज्ञं गच्छेत्येतस्मिन्मन्त्र इति । तत्र द्वितीयपक्षे सति यस्मात्सत्याद्यज्ञात्पराभवंस्तस्मात्प्रथमपक्ष एवोपादेय इत्युत्तरम् ॥

अत्र विनियोगसंग्रहः—

“ धातानुवाके सर्वस्मिन्समिष्टाख्ययज्ञंपि हि ।

ऋचः पडाद्याः शेषाणि यजूंष्येतैर्जुहोति हि ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठकेऽ-

ष्टात्रिंशोऽनुवाकः ॥ ३८ ॥

(अथ प्रथमाष्टके चतुर्थप्रपाठके पञ्चचत्वारिंशोऽनुवाकः ।)

उरु॑ ाहं राजा वरुणश्चकार सूर्या॑य पन्था॒-
मन्वे॑तवा उं । अप॒द्रु॑ पादा॒ प्रति॑धातवेऽकरु॒ता-
प॒वक्ता॑ हृदयाविधंश्चित् । शतं॑ ते राजन्भिषजः
सहस्र॑मुर्वी गम्भीरा सु॒मति॑ष्ठे अस्तु । बाधं॑स्व
द्वेषो॑ निर्ऋ॒तिं परा॑चैः कृतं चि॒देनः॑ प्र मु॒मु-
ग्ध्य॑स्मत् । अभि॑ष्ठितो वरुणस्य पाशोऽग्नेर-
नीक॑मप आ विवेश । अपां॑ नपात्प्रतिरक्षन्न-

सु॒र्यं॑ दे॒मे॒द॒मे (१) स॒मि॒धं॑ य॒क्ष्य॒ग्ने॑ । प्र॒ति॑ ते
 जि॒ह्वा घृ॒तमु॒च्च॑र॒ण्ये॒त्समु॒द्रे॒ ते हृ॒दय॑म॒प्स्व॑न्तः ।
 सं त्वां॑ वि॒श॒न्त्वो॒षधी॑रू॒ताऽऽपो॑ य॒ज्ञस्य॑ त्वा
 य॒ज्ञप॑ते ह॒विभिः॑ । सू॒क्त॒वा॒के न॑मो॒वा॒के वि॒धे-
 माव॑भृथ निच॒ङ्कुण॑ निच॒रुर॑सि निच॒ङ्कुणा॑व
 दे॒वैर्दे॒वकृ॑तमे॒नोऽया॒डव॒ म॒र्त्यैर्म॒र्त्यकृ॑तमु॒रोरा॑ नो
 दे॒व रि॒षस्पा॑हि सु॒मि॒त्रा न॒ आप॒ ओष॑धयः(२)
 स॒न्तु दु॒र्मि॒त्रास्त॑स्मै॒ भूया॑सु॒र्योऽस्मान्द्वेष्टि॑ यं
 च॒ वयं॑ द्वि॒ष्मो दे॒वीरा॑प ए॒ष वो॒ गर्भ॑स्तं वः
 सु॒प्री॑तः सु॒भृत॑मकर्म दे॒वेषु॑ नः सु॒कृ॒तो ब्रू॑तात्प्र-
 ति॒यु॒तो वरु॑णस्य पा॒शः प्र॒त्य॑स्तो वरु॑णस्य
 पा॒श ए॒धोऽस्ये॑धिषीमहि॒ समि॑दंसि॒ तेजो॑ऽसि
 तेजो॑ म॒रिधे॑ ह्य॒पो अ॒न्व॑चा॒रिषः॑ रसे॒न॒ समं-
 सृ॒क्ष्महि॑ । प॒यस्वा॑ अ॒ग्र आऽग॑मं॒ तं मा॒ सः
 सृ॒ज॒ व॒र्चसा॑ ॥ (३)

(देमेदमे ओषधय आ पृच ।)

ति कृष्णयजुर्वेदीयतैत्तिरीयसंहितायां प्रथमाष्टके चतुर्थप्र-
 पाठके पञ्चचत्वारिंशोऽनुवाकः ॥ ४५ ॥ (३९)

(अथ प्रथमाष्टके चतुर्थप्रपाठके पञ्चचत्वारिंशोऽनुवाकः ।)

उ॒रुम् । हि । राजा॑ । वरु॑णः । च॒कारं॑ । सू॒र्या॑य ।

(अवभृथाभिधानम्)

पन्थाम् । अन्वेतवा इत्यनु—एतवै । उ । अपदे ।
 पादा । प्रतिधातव इति प्रति—धातवे । अकः ।
 उत । अपवक्त्यप—वक्ता । हृदयाविध इति हृद-
 य—विधः । चित्र । शतम् । ते । राजन् । भिषजः ।
 सहस्रम् । उर्वा । गम्भीरा । सुमतिरिति सु—मतिः ।
 ते । अस्तु । बाधस्व । द्वेषः । निऋतिमिति निः—
 ऋतिम् । पराचैः । कृतम् । चित्र । एनः । प्रेति । मुमु-
 ग्धि । अस्मत् । अभिष्ठित इत्यभि—स्थितः । वरु-
 णस्य । पाशः । अग्नेः । अनीकम् । अपः । एति ।
 विवेश । अपाम् । नपात् । प्रतिरक्षन्निति प्रति—र-
 क्षन् । असुर्यम् । दमेदम इति दमे—दमे । (१)
 समिधमिति सम्—इधम् । यक्षि । अग्ने । प्रतीति ।
 ते । जिह्वा । घृतम् । उदिति । चरण्येत् । समुद्रे ।
 ते । हृदयम् । अप्स्वित्यप्—सु । अन्तः । समिति ।
 त्वा । विशन्तु । ओषधीः । उत । आपः । यज्ञस्य ।
 त्वा । यज्ञपत इति यज्ञ—पते । हविर्भिरिति हविः—
 भिः । सूक्तवाक इति सूक्त—वाके । नमोवाक इति
 नमः—वाके । विधेम । अवभृथेत्यव—भृथ । निच-
 ङ्कुणेति नि—चङ्कुण । निचेरुरिति नि—चेरुः ।
 असि । निचङ्कुणेति नि—चङ्कुण । अवेति ।

देवैः । देवकृतमिति देव—कृतम् । एनः । अयाद् ।
 अवेति । मर्त्यैः । मर्त्यकृतमिति मर्त्य—कृतम् ।
 उरोः । एति । नः । देव । रिषः । पाहि । सुमित्रा
 इति सु—मित्राः । नः । आपः । ओषधयः । (२)
 सन्तु । दमित्रा इति दुः—मित्राः । तस्मै । भूयासुः ।
 यः । अस्मान् । द्वेष्टि । यम् । च । वयम् । द्विष्मः ।
 देवीः । आपः । एषः । वः । गर्भः । तम् । वः ।
 सुप्रीतमिति सु—प्रीतम् । सुभृतमिति सु—भृतम् ।
 अकर्म । देवेषु । नः । सुकृत इति सु—कृतः ।
 ब्रूताद् । प्रतिद्युत इति प्रति—द्युतः । वरु-
 णस्य । पाशः । प्रत्यस्त इति प्रति—अस्तः । वरु-
 णस्य । पाशः । एधः । असि । एधिषीमहि । समि-
 दिति सम्—इत् । अमि । तेजः । अमि । तेजः ।
 मयि । धेहि । अपः । अन्विति । अचारिषम् ।
 रसेन । समिति । असृक्षमहि । पयस्वान् । अग्ने ।
 एति । अगमम् । तम् । मा । समिति । सृज ।
 वर्चसा (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थप्रपाठके पञ्चचत्वारिंशोऽनुवाकः ॥ ४५ ॥

(अवभृथाभिधानम्)

(अथ प्रथमकाण्डे चतुर्थप्रपाठक एकोनचत्वारिंशोऽनुवाकः ।)

अष्टात्रिंशोऽनुवाके समिष्टयजुर्होमोऽभिहितः । एकोनचत्वारिंशोऽनुवाकेऽव-
भृथो वर्ण्यते ।

कल्पः—“ उरुं हि राजा वरुणश्चकारेति वेद्या अभिप्रयान्तो वदन्ति
चात्वालाद्वा ” इति ।

पाठस्तु—

उरुं हि राजा वरुणश्चकार सूर्याय पन्था-
मन्वेतवा उ । अपदे पादा प्रतिधात-
वेऽकरुतापवक्ता हृदयाविधश्चिन् ॥, इति ॥

उशब्दोऽवधारणे । वरुण एव राजा सूर्याय सूर्यस्यान्वेतवै, अनुक्रमेण
गन्तुमपदे निरालम्बेऽन्तरिक्ष उरुं पन्थां विस्तीर्णं मार्गं यस्माच्चकार तस्माद्-
स्माकमपि पादा प्रतिधातवे पादं प्रक्षेप्तुं मार्गमकः करोतु । उतापि च यः शत्रु-
रपवक्ता निन्दको यश्च हृदयाविधो हृदयोपलक्षितं शरीरं ताडयति, चिच्छब्दः
समुच्चये, सोऽपि प्रतिबन्धमकृत्वा मार्गं करोत्वित्यर्थः ॥

कल्पः—“ शतं ते राजन्भिषजः सहस्रमित्यपो दृष्ट्वा जपति ” इति ।

पाठस्तु—

शतं ते राजन्भिषजः सहस्रमुर्वी गम्भीरा
सुमतिष्ठे अस्तु । बाधस्व द्वेषो निर्ऋतिं
पराचैः कृतं चिदेनः प्रमुमुग्ध्यस्मत् ॥, इति ॥

हे राजन्वरुण तव शतसहस्रसंख्याका भिषजोऽस्मदुपद्रवनिवारकाः सन्ति ।
तस्मादस्मासु तव सुमतिरनुग्रहवृद्धिरस्तु । कीदृशी । उर्वी विपुला सार्वकालि-
कीत्यर्थः । गम्भीराऽऽदरयुक्तेत्यर्थः । द्वेषो द्वेषिणो बाधस्व । निर्ऋतिं यज्ञवि-
घातिनीं पराचैः कुरु तिरस्कुर्वित्यर्थः । अस्माभिः कृतमपि पापमस्मत्तः
प्रमोचये ॥*

अभिष्टितो वरुणस्य पाशः—

कल्पः—“अभिष्टितो वरुणस्य पाश इत्युदकान्तर्मभितिष्ठेन्ने(ति)” इति ।

१ ख. 'न्ति । अस्मा' । २ ख. 'की । ग' । ३ ख. 'राचैस्तिर' । ४ ख. 'मधिति' । ५ क.
'ष्ठन्ति' इ' ।

जलमध्यवर्ती सूक्ष्मतन्त्वाकारो बन्धनहेतुर्जीवविशेषो वरुणस्य पाशः ।
सोऽयमभिष्टितः पादाक्रमणेन तिरस्कृतः ॥

कल्पः—“ अग्नेरनीकमप आ विवेशेति स्तुच्यमाधारयति ” इति ।

पाठस्तु—

अग्नेरनीकमप आ विवेश । अपां नपात्प्र-
तिरक्षन्नसुर्यं दमेदमे समिधं यक्ष्यमे ।
प्रति ते जिह्वा घृतमुच्चरण्येत् ॥, इति ॥

अग्नेरनीकं मुखमप्सु प्रविष्टम् । हेऽपां नपादेतन्नामकाग्ने दमेदमे तत्तद्बृहेऽ-
सुर्यमसुरैः कृतं यज्ञविघ्नं प्रतिरक्षन्प्रतिनिवर्त्य यज्ञं पालयन्समिधं समिन्धनसा-
धनं घृतं यक्षि संगतं कुरु । ते तव जिह्वा घृतं प्रत्युच्चरण्येदुद्युक्ता भवतु ॥

उरु५ हि राजेत्यादिमन्त्रान्वयाचिख्यासुः प्राचीनमनुष्ठानं विधत्ते—

“ अवभृथयजू५पि जुहोति यदेवार्वाचीनमेकहायनादेनः करोति तदेव
तैरव यजते ” [सं० का० ६ प्र० ६ अ० ३] इति ।

अवभृथाख्यं कर्म कर्तुमुदकसमीपं जिगमिपुरायुर्दा इत्यौदीनि यजूषि जुहु-
यात् । तथा च सूत्रम्—“ आयुर्दा अग्ने हविषो जुषाण इत्यवभृथमवैष्यञ्जुहु-
यादवभृथ निचङ्कुणोति च, नमो रुद्राय वास्तोष्पतये, आयने विद्रवणे, उद्याने
यत्परायणे, आवर्तने विवर्तने, यो गोपायति त५ हुवे ” इति । इतः पूर्वमेक-
स्मिन्संवत्सरे यत्कृतं पापं तदेव तैरवयजते विनाशयति ॥

अवभृथमुद्दिश्योदकसमीपे गमनं विधत्ते—

“ अपोऽवभृथमवैत्यप्सु वै वरुणः साक्षादेव वरुणमव यजते ” [सं०
का० ६ प्र० ६ अ० ३] इति ।

अपां प्राप्त्या तदभिमानिनं वरुणं साक्षादव्यवधानेनैवावयजते पूजयति ॥
प्रस्तोतुः साम्नाऽनुयानं विधत्ते—

“ वर्त्मना वा अन्वित्य यज्ञ५ रक्षा५सि जिघा५सन्ति साम्ना प्रस्तोताऽ-
न्वैति साम वै रक्षोहा रक्षसामपहत्यै ” [सं०का० ६ प्र० ६ अ० ३] इति ।

त्रित्वसंख्यां विधत्ते—

१ ख. 'वर्तिसू' । २ ख. 'त्यादिभिन्निभिर्मन्त्रं जुहु' । ३ ख. 'तैर्होमैर' । ४ ख. 'ति । गमन-
काले प्र' । ५ ख. सामगानं । ६ ख. 'ति । गीयमानेन साम्ना सह गच्छेयुरिति शेषः । साम्नाऽ-
न्तेऽवस्थितस्य निधननामकस्य भागस्य त्रिराश्रुति त्रि' । ७ ख. 'ख्यां च वि' ।

(अवभृथाभिधानम्)

“ त्रिर्निधनमुपैति त्रय इमे लोका एभ्य एव लोकेभ्यो रक्षाः स्यप हन्ति ” [सं० का० ६ प्र० ६ अ० ३] इति ॥

सर्वेषां निधनोच्चारणं विधत्ते—

“ पुरुषः पुरुषो निधनमुपैति पुरुषः पुरुषो हि रक्षस्वी रक्षसामपहत्यै ” [सं० का० ६ प्र० ६ अ० ३] इति ।

रक्षस्वी सर्वेषां प्रत्येकं बाधकं रक्षोऽस्तीत्यर्थः । अत्र सूत्रम्—“ सर्वे सपत्नीकास्त्रिः सान्नो निधनमुपयन्त्यर्धाध्वे द्वितीयं प्राप्य तृतीयम् ” इति ॥

मन्त्रोक्तो मार्गविस्तारः पादप्रतिष्ठार्थं इत्याह—

“ उरुः हि राजा वरुणश्चकारेत्याह प्रतिष्ठित्यै ” [सं० का० ६ प्र० ६ अ० ३] इति ॥

भिषक्शब्देन यजमानस्य पापोपद्रवपरिहारः सूच्यत इत्याह—

“ शतं ते राजन्भिषजः सहस्रमित्याह भेषजमेवास्मै करोति ” [सं० का० ६ प्र० ६ अ० ३] इति ॥

मन्त्रेणैव वरुणपाशः परिहियत इत्याह—

“ अभिष्ठितो वरुणस्य पाश इत्याह वरुणपाशमेवाभि तिष्ठति ” [सं० का० ६ प्र० ६ अ० ३] इति ॥

अप्सु बर्हिः प्रक्षिप्य तस्योपरि जुहुयादिति विधत्ते—

“ बर्हिरभि जुहोत्याहुतीनां प्रतिष्ठित्या अथो अग्निवत्येव जुहोति ” [सं० का० ६ प्र० ६ अ० ३] इति ॥

“ अग्निवान्वै दर्भस्तम्बः ” इति श्रुतेरग्नियुक्तत्वम् । अत्र सूत्रम्—“ तृणं प्रहृत्य स्रौत्रमाधारयति । यदि वौ पुरा तृणं स्यात्तस्मिजुहुयात् ” इति ।

चोदकप्राप्तेषु पञ्चसु प्रयाजेषु बर्हिर्नामकं चतुर्थं प्रयाजं निषेधति—

“ अपबर्हिपः प्रयाजान्यजति प्रजा वै बर्हिः प्रजा एव वरुणपाशान्मुञ्चति ” [सं० का० ६ प्र० ६ अ० ३] इति ॥

यज्ञप्यन्नाऽऽज्यभागौ चोदकादेव प्राप्तौ तथाऽपि मन्त्रविशेषमभिप्रेत्य पुनर्विधत्ते—

“ आज्यभागौ यजति यज्ञस्यैव चक्षुषी नान्तरेति ” [सं० का० ६ प्र० ६ अ० ३] इति ।

आज्यभागोर्यज्ञक्षुद्रमन्यत्र श्रुतम्—“चक्षुषी वा एते यज्ञस्य यदाज्य-
भागौ यदाज्यभागौ” इति । प्रकृतावग्निरृत्राणीत्यादिके पुरोनुवाक्ये । इह
तु अप्सव्ये सधिष्ठवेत्यादिके । तथा च सूत्रम्—“अप्सुमन्तावाज्यभागौ यज-
ति अप्सव्य इत्येषाऽप्सु मे सोमो अब्रवीत्” इति ॥

प्रधानदेवतां विधत्ते—

“वरुणं यजति वरुणपाशादेवैनं मुञ्चति” [सं० का० ६ प्र० ६
अ० ३] इति ॥

स्विष्टकृद्देवतां विधत्ते—

“अग्नीवरुणौ यजति साक्षादेवैनं वरुणपाशान्मुञ्चति” [सं० का० ६
प्र० ६ अ० ३] इति ।

साक्षाच्छीघ्रमेवेत्यर्थः ॥

चोदकप्राप्तेषु त्रिष्वनूयाजेषु वर्हिर्नामकं प्रथमानूयाजं निषेधति—

“अपवर्हिषावनूयाजौ यजति प्रजा वै वर्हिः प्रजा एव वरुणपाशान्मुञ्चति”
[सं० का० ६ प्र० ६ अ० ३] इति ॥

प्रयाजानूयाजान्प्रशंसति—

“चतुरः प्रयाजान्यजति द्वावनूयाजौ षट्सं पद्यन्ते पद्वा ऋतव ऋतु-
ष्वेव प्रति तिष्ठति” [सं० का० ६ प्र० ६ अ० ३] इति ॥

समुद्रे ते हृदयमप्स्वन्तः । सं त्वा विश-
न्त्वोपधीरुताऽऽपो यज्ञस्य त्वा यज्ञपते
हविर्भिः । सूक्तवाके नमोवाके विधेम—

बौधायनः—“अथाप्सु स्रुचं प्रतिष्ठापयति समुद्रे ते हृदयमप्स्वन्तरित्यथै-
नामाद्भिः प्रयति सं त्वा विशन्त्वोपधीरुताऽऽप इत्यप्स्वेवापो जुहोति यज्ञस्य
त्वा यज्ञपते हविर्भिः सूक्तवाके नमोवाके विधेमेति” इति ।

आपस्तम्बस्त्वेकमन्नतामाह—“ऋजीपस्य स्रुचं पूरयित्वाऽप्सूपमारयति
समुद्रे ते हृदयमप्स्वन्तरिति ततो यो विन्दुरुपप्लवते तमुपस्पृशेत्” इति ।

हे जुहु ते हृदयं विलं समुद्रसमास्वप्स्वन्तर्मध्ये प्रतितिष्ठतु । ऋजीपरूपा
ओपधयस्त्वां सम्यक्प्रविशन्तु । अपि चाऽऽपो विशन्तु । अथ वा वरुणं
संबोध्य व्याख्येयम् । “इदं द्यावापृथिवी” इत्यादिको मन्त्रः सूक्तवाकः ।

(अवभृथाभिधानम्)

“ नमो वाचे या चोदिता ” इत्यादिको मन्त्रो नमोवाकः । हे यज्ञपते यजमान त्वदीयैर्हविर्भिर्देवताः संतर्प्य त्वां सूक्तवाकनमोवाकद्वयोक्तफले विधेम स्थापयामः ॥

अवभृथ निचङ्कुण निचेरुरसि निचङ्कुणाव देवैर्देवकृतमेनोऽयाडव मर्त्यैर्मर्त्यकृतमुरोरा नो देव रिपस्पाहि—

वौधायनः—“ अथैतमवभृथं संकिरन्ति यत्किंच सोमलिप्तं भवत्यवभृथ निचङ्कुण निचेरुरसि निचङ्कुणाव देवैर्देवकृतमेनोऽयाडव मर्त्यैर्मर्त्यकृतमुरोरा नो देव रिपस्पाहीति ” इति ॥

आपस्तम्बस्तु—आयुर्दा अग्ने नमो रुद्राय वास्तोष्पतय इत्येताभ्यां मन्त्राभ्यां सहेतं मन्त्रं होमे विनियुक्तवान् । तच्च पूर्वमुदाहृतम् । हेऽवभृथाभिमानिन्वरुण *निचङ्कुण राक्षसभर्त्सनार्थं नितरां ध्वनिं कारितवानसि । निचेरुरसि अस्मद्रक्षार्थं निगूढत्वेन चरणशीलोऽसि । हे निचङ्कुणास्माभिर्देवेषु कृतमेनोऽपराधं तैर्देवैः सह त्वमवायाइविनाशय । मर्त्येषु ऋत्विक्षु कृतं तत्तैर्मर्त्यैः सहावायाइविनाशय । हे देवोरोरधिकाद्रिपो देवमर्त्यकृतहिंसनान्नोऽस्माना समन्तात्पाहि ॥

पाठक्रमनादृत्यैतन्मन्त्रमादौ व्याचष्टे—

“ अवभृथ निचङ्कुणेत्याह यथोदितमेव वरुणमव यजते ” [सं० का० ६ प्र० ६ अ० ३] इति ।

निचेरुनिचङ्कुणादिशब्दोदितं वरुणमवयजत उपचरति । धातूनामनेकार्थत्वाद्यथोचितं व्याख्येयम् ॥

वरुणसंबोधनपक्षमाश्रित्य व्याचष्टे—

“ समुद्रे ते हृदयमप्स्वन्तरित्याह समुद्रे ह्यन्तर्वरुणः ” [सं० का० ६ प्र० ६ अ० ३] इति ॥

संशब्देभ्य यजमानस्याद्भिरोपधीभिश्च समृद्धिः सूच्यत इत्याह—

“ सं त्वा विशन्त्वोपधीरुताऽऽप इत्याहाद्भिरेवैनमोपधीभिः सम्यञ्चं दधाति ” [सं० का० ६ प्र० ६ अ० ३] इति ॥

* विभक्तिलोपदछान्दसो ज्ञेयः ।

सुमित्रा न आप ओषधयः सन्तु दुर्मित्रास्तस्मै
भूयासुर्योऽस्मान्द्वेष्टि यं च वयं द्विष्मः—

बौधायनः—“ अथाञ्जलिनाऽप उपसंगृह्य सुमित्रा न आप ओषधयः
सन्तिवति तां दिशं निरुक्षति यस्यां दिश्यस्य द्वेष्यो भवति दुर्मित्रास्तस्मै भूया-
सुर्योऽस्मान्द्वेष्टि यं च वयं द्विष्म इति ” इति ।

आपस्तम्बस्यैक एव मन्त्रः—“ सुमित्रा न आप ओषधय इत्यपः प्रगाह्य”
इति ।

स्पष्टो मन्त्रार्थः ॥

कल्पः—“ देवीराप इत्यवभृथं यजमानोऽभिमन्त्र्य ” इति ।

पाठस्तु—

देवीराप एष वो गर्भस्तं वः सुप्रीतं सुभृ-
तमकर्म देवेषु नः सुकृतो ब्रूतात्, इति ॥

हे आपो देव्य एष वरुणो युष्माकं गर्भवदन्तरवस्थितोऽतो वो युष्माकं
परितोपाय तं वरुणं हविषा सुप्रीतं सुभृतं सुष्टु पुष्टं चाकर्म वयं कृतवन्तः । स
वरुणो नोऽस्मान्सुकृतः सम्यगनुष्टातृन्ब्रवीतु ॥

स्पष्टार्थत्वात्सुमित्रा न इति मन्त्रमुपेक्ष्य देवीराप इत्यस्य स्पष्टार्थतामाह—

“ देवीराप एष वो गर्भ इत्याह यथायजुरेवैतत् ” [सं० का० ६ प्र० ६
अ० ३] इति ॥

ऋजीपस्याप्सु प्रहारेणोद्धतानां विन्दूनां भक्षणाभक्षणयोर्दोषसद्भावात्त-
त्परिहारायोपस्पर्श विधत्ते—

“ पशवो वै सोमो यद्भिन्दूनां भक्षयेत्पशुमान्त्स्याद्वरुणस्त्वेनं गृह्णीयाद्यन्न
भक्षयेदपशुः स्यान्नैनं वरुणो गृह्णीयादुपस्पृश्यमेव पशुमान्भवति नैनं वरुणो
गृह्णाति ” [सं० का० ६ प्र० ६ अ० ३] इति ।

सोमस्य पशुप्राप्तिसाधनत्वात्पशुत्वम् । भिद्यन्त इति भिन्दूनां जलकणाः ।
वरुणग्रहणं नाम महोदराख्यरोगोत्पत्तिः ॥

प्रतियुतो वरुणस्य पाशः

प्रत्यस्तो वरुणस्य पाशः—

कल्पः—“ अथापामन्तं प्रतियौति प्रतियुतो वरुणस्य पाशः प्रत्यस्तो वरु-
णस्य पाश इति ” इति ।

(अवभृथामिधानम्)

बन्धनस्य हेतुर्वरुणस्य पाशः प्रतियुतः पृथक्कृतः । प्रत्यस्तो विनाशितः ॥

मन्त्रस्यार्थस्तथैव फलतीत्याह—

“ प्रतियुतो वरुणस्य पाश इत्याह वरुणपाशादेव निर्मुच्यते ” [सं० का० ६ प्र० ६ अ० ३] इति ॥

जलान्निर्गत्य पुनस्तज्जलमदृष्ट्वैव देवयजनदेशे गन्तव्यमिति विधत्ते—

“ अपतीक्षमा यन्ति वरुणस्यान्तर्हित्यै ” [सं० का० ६ प्र० ६ अ० ३] इति ।
अन्तर्हितिरदर्शनम् ॥

कल्पः—“ एधोऽस्येधिपीमहीत्याहवनीये समिध आधायपो अन्वचारिष-
मित्युपतिष्ठन्ते ” इति ।

पाठस्तु—

एधोऽस्येधिपीमहि समिदमि तेजोऽसि
तेजो मयि धेह्यपो अन्वचारिषः रसेन
समसृक्षमहि । पयस्वाः अग्न आऽ-
गमं तं मा सः सृज वर्चसा ॥, इति ॥

हे समिधेधोऽसि वृद्धिहेतुरसि । अतो वयमेधिपीमहि अभिवृद्धिं प्राप्ताः ।
अयमाद्यो मन्त्रः । समित्समिन्धनसाधनमसीति द्वितीयः । तेजः कान्तिसाधन-
मसि । कान्तिं मयि धेहि स्थापयेति तृतीयः । एतैस्तिस्त्रः समिध आदध्यात् ।
अपोऽनु जलमनुप्राप्याचारिषमवभृथकर्मानुष्ठितवानस्मि । रसेन फलेन समसृ-
क्षमहि संगतोऽस्मि । हेऽग्ने पयस्वान्क्षीरादिसमृद्धियुक्त आगममिहाऽऽगतोऽस्मि ।
तं मा वर्चसा बलेन संयोजय

समिदाधानेन वह्निः पूज्यत इत्याह—

“ एध्मेऽस्येधिपीमहीत्याह समिधैवाग्निं नमस्यन्त उपायन्ति ” [सं० का०
६ प्र० ६ अ० ३] इति ।

नमस्यन्तः पूजयन्तः ॥

मयि धेहीत्यस्याभिप्रायमाह—

“ तेजोऽसि तेजो मयि धेहीत्याह तेज एवाऽऽत्मन्धत्ते ” [सं० का० ६
प्र० ६ अ० ३] इति ।

अवशिष्टः स्पष्टत्वादुपेक्षितः ॥

अत्र विनियोगसंग्रहः—

“ उरुं वदन्ति गच्छन्तः सर्वेऽप्यवभृथं प्रति ।
शतं दृष्ट्वा जले जप्यमभ्याक्रामति तज्जलम् ॥ १ ॥
अग्नेः स्रुचाऽऽधारयेत्तु समृजीषं जलं क्षिपेत् ।
अवेति गमने होमः सुमित्रा अवगाहनम् ॥ २ ॥
देवीरित्यभिमन्व्याथ प्रत्युद्गच्छति तज्जलात् ।
एधः समित्तेज एतैर्होम आहवनीयके ॥
अपो अग्नेरुपस्थानमिति मन्त्रास्त्रयोदश ॥ ३ ॥ ” इति ॥

यद्यप्येतावता सौमिकमन्त्रकाण्डं तद्व्याख्यानरूपं ब्राह्मणं च समाप्तं तथाऽपि सन्ति ब्राह्मणशेषा अष्टावनुवाकास्ते त्वत्रैव विव्रियन्ते । तेष्वनुवाकेषु क्रमेणै-
तेऽर्थाः प्रतिपाद्यन्ते—यूपैकादशिनी पश्वेकादशिनी पात्नीवतः पशुः सौम्य-
चर्वादिरतिग्राहोऽदाभ्योऽशुः षोडशी चेति । तत्र समनन्तरानुवाकप्रति-
पाद्या यूपैकादशिन्येकयूपेन सह विकल्पिता । तथा चान्यत्र श्रूयते—“ एक-
यूपो वैकादशिनी वा । अन्येषां यज्ञानां यूपा भवन्ति । एकविंशिन्यश्वमे-
धस्य ” इति ।

अग्निष्टोमै यः सवनीयः पशुस्तेन सहोपरितनानुवाके वक्ष्यमाणा एकाद-
शिनाः पशवो विकल्पिताः । तथा च सूत्रम्—“ ऋतुपशव एकादशिनाश्च
विकल्पन्ते ” इति ।

तत्रैकादशिनपश्वर्था यूपैकादशिनी, तां विधत्ते—

“ स्फयेन वेदिमुद्दन्ति रथाक्षेण वि मिमीते यूपं मिनोति त्रिवृतमेव वज्रं
संभृत्य भ्रातृव्याय प्र हरति स्तृत्यै ” [सं० का० ६ प्र० ६ अ० ४] इति ।

भूमेरुपरितनमपेध्यमपहन्तुं वेदिस्थानमुद्दन्त्यात् । तस्मिन्स्थाने वेदिरेकयूप-
पक्षे पदैर्विमिता । तथा च पूर्वमुदाहृतम्—“ त्रिंशत्पदानि पश्चात्तिरश्ची ”
इत्यादि । एकादशिनीपक्षे त्ववकाशस्य पर्याप्तये रथाक्षेण वेदिर्मातव्या । तथा
च सूत्रम्—“ यत्प्राग्वेदिसंमानात्तत्कृत्वा दशरथाक्षामेकादशोपरां रज्जुं
मीत्वा ” इति । उपरशब्देन प्रादेशपरिमिता यूपावट्देशा विवक्षिताः । द्वयो-
र्द्वयोरवट्देशयोर्मध्यदेशो रथाक्षेण परिमितस्तादृश्या वेदेर्दक्षिणांसमारभ्योत्त-
रांसपर्यन्तेषु पङ्क्तिरूपेणावस्थितेष्वेकादशस्ववटेषु यूपानुच्छयेत् । यूपमिति

१ ख. °स्य । सुवर्गस्य लोकस्याभिजित्यै ” इ° । २ क. ग. घ. ङ. °मे स° । ३ ग. घ. ङ.
°श्व समं वि° । ४ ख. °कल्प्यन्ते । ५ ख. °विमातव्या । त° ।

प्रपा० ४ अनु० ४९ (३९)] कृष्णयजुर्वेदीयतैत्तिरीयसंहिता ।

६८१

(यूपैकादशिन्यभिधानम्)

जातावेकवचनम् । स्फयरथाक्षयूपास्त्रयो वज्रस्य भागाः । तथा चाऽऽन्नातम्—
“ इन्द्रो वृत्राय वज्रं प्राहरत्स त्रेधा व्यभवत्स्फयस्तृतीयं रथस्तृतीयं यूपस्तृ-
तीयम् ” इति । तेषां त्रयाणामत्र मेलनाद्ब्रह्मिद्वत्संपद्यते । स्तृत्यै हिंसायै ॥

यूपावटस्यार्धं वेद्यामर्धं वहिश्चेत्येवं तदेशं विधत्ते—

“ यदन्तर्वेदिं मिनूयाद्देवलोकमभि जयेद्यद्बहिर्वेदि मनुष्यलोकं वेद्यन्तस्य
संधौ मिनोत्युभयोलोकयोरभिजित्यै ” [सं० का० ६ प्र० ६ अ० ४] इति ।

अन्तः समीपदेशः । वेदिश्चान्तश्च वेद्यन्तं तत्संधावुच्छ्रयेत् ॥

उच्छ्रयं कांश्चित्काम्यान्विशेषान्विधत्ते—

“ उपरसंमितां मिनूयात्पितृलोककामस्य रश्नसंमितां मनुष्यलोककामस्य
चपालसंमितामिन्द्रियकामस्य सर्वान्तसमान्प्रतिष्ठाकामस्य ये त्रयो मध्यमास्ता-
न्तसमान्पशुकामस्य ” [सं० का० ६ प्र० ६ अ० ४] इति ।

तक्षणरहितानि यूपमूलानि उपराणि तैरेकादशिनी संमिता सदृशी । एक-
स्योपरस्य यावानायामस्तावानेवेतरेषां दशानामित्यर्थः । रश्नादेशस्थौल्येन
समाना रश्नसंमिता । चपालविस्तारेण समाना चपालसंमिता । अत एव
सूत्रकारेणोक्तम्—“ आयामत उपराणि समानि स्युस्तिर्यक्तो मध्यानि रश्-
नाश्च प्रथिन्नश्चपालानि ” इति । सर्वानुपररश्नादेशचपालविस्तारान् ।
एकादशसु पष्ठो मध्यमस्तत्पार्श्ववर्तिनौ द्वौ तेषां त्रयाणामेवोपरादिसाम्यनि-
यमो नेतरेषाम् । तथा च सति पशुप्राप्तिः ॥

तामेव पशुप्राप्तिं दर्शयति—

“ एतान्वा अनु पशव उप तिष्ठन्ते पशुमानेव भवति ” [सं० का० ६ प्र० ६
अ० ४] इति ॥

एतान्समाननु यजमानं पशवः प्राप्नुवन्ति ॥

त्रिभ्योऽतिरिक्तेष्वष्टास्वन्योन्यस्पर्शं विधत्ते—

“ व्यतिषज्जदितरान्प्रजयैवेनं पशुभिव्यतिषजति ” [सं० का० ६ प्र० ६
अ० ४] इति ॥

यूपैकादशिन्याः कामनाभेदेन दक्षिणदेशप्रवणत्वं निन्दित्वोत्तरदेशप्रवणत्वं
विधत्ते-

“ यं कामयेत प्रमायुकः स्यादिति गर्तमितं तस्य मिनूयादुत्तरार्धं वर्षिष्ठ-
मथ हसीयाऽसमेषा वै गर्तमिद्यस्यैवं मिनोति ताजकप्र मीयते दक्षिणार्धं

वर्षिष्ठं मितुयात्सुवर्गकामस्याथ हसीयाः समाक्रमणमेव तत्सेतुं यजमानः कुरुते सुवर्गस्य लोकस्य समष्टौ ” [सं० का० ६ प्र० ६ अ० ४] इति ।

गर्तशब्देन दक्षिणदेशनिम्नश्मशानं विवक्षितम् । गर्तवन्मीयन्ते यूपा अस्या-
मेकादशिन्यामिति गर्तमित्तादृशीमुच्छ्रयेत् । अग्निष्ठनामको यो मध्यमो यूपस्त-
स्मादुत्तरार्धे स्थितं यूपपञ्चकं वर्षिष्ठमत्युन्नतम् । दक्षिणार्धे स्थितं पञ्चकं हसी-
यांसं ह्रस्वम् । ईदृश्येकादशिनी गर्तमित्तस्यामुच्छ्रितायां तदानीमेव म्रियते ।
स्वर्गार्थमुक्तवैपरीत्यं कुर्यात् । आक्रम्यत आरुह्यते स्वर्गोऽनेन सेतुनेत्याक्रमणः ॥

लौकिकदृष्टान्तेन रशनाद्वयं विधत्ते—

“ यदेकस्मिन्यूपे द्वे रशने परिव्ययति तस्मादेको द्वे जाये विन्दते यन्नै-
काः रशनां द्वयोर्यूपयोः परिव्ययति तस्मान्नैका द्वौ पती विन्दते ” [सं०
का० ६ प्र० ६ अ० ४] इति ।

अत्र सूत्रम्—“ अग्निष्ठं द्वाभ्यां रशनाभ्यां परिवीय ” इति ॥

रशनाद्वयस्यान्तयोर्भेलनं प्रवेष्टनं च कामनाभेदेन विधत्ते—

“ यं कामयेत स्यस्य जायेतेत्युपान्ते तस्य व्यतिपजेत्स्येवास्य जायते
यं कामयेत पुमानस्य जायेतेत्यान्तं तस्य प्र वेष्टयेत्पुमानेवास्य जायते ” [सं०
का० ६ प्र० ६ अ० ४] इति ।

अन्तयोः समीप उपान्ते । अन्तेन सहितमान्तं रशनाद्वयभागम् ॥

एकादशभ्योऽतिगिक्तमुपशयाख्यं यूपं विधत्ते—

“ अमुरा वै देवान्दक्षिणत उपानयन्तान्देवा उपशयेनैवापानुदन्त तदु-
पशयस्योपशयत्वं यदक्षिणत उपशय उपशये भ्रातृव्यापनुच्यै ” [सं० का० ६
प्र० ६ अ० ४] इति ॥

पुरा कदाचिदसुरा देवान्स्ववशान्कृत्वाऽग्निष्ठोत्पादक्षिणभागे समानयन् ।
तानसुरान्देवा उपशयेनैकादशिनीसमीपे शयानेन यूपेनापानुदन्त । समीपशय-
नादुपशयनाम संपन्नम् । उपशय उपशेते शयानत्वेन पातयेदित्यर्थः । अत्र
सूत्रम्—“ उपशयं द्वाभ्यां परिवीयाग्रेण दक्षिणं यूपं निर्दिधाति ” इति ॥

द्वेष्यं पशुत्वेन निर्दिशेदिति विधत्ते—

“ सर्वे वा अन्ये यूपाः पशुमन्तोऽथोपशय एवापशुस्तस्य यजमानः पशुर्यन्न
निर्दिशेदार्तिमाच्छेद्यजमानोऽसौ ते पशुरिति निर्दिशेद्यं द्विष्याद्यमेव द्वेष्टि तम-
स्मै पशुं निर्दिशति ” [सं० का० ६ प्र० ६ अ० ४] इति ।

(पश्वेकादशिन्यभिधानम्)

अग्निष्ठादय एकादश यूपा वक्ष्यमाणैराग्नेयादिपशुभिरुपेताः । उपशये तु पश्वन्तराभावाद्यजमानस्याऽऽर्तिप्राप्तिर्द्वेष्यं निर्दिश्य तद्वारयेत् ॥

द्वेष्याभावे मूपकं निर्दिशेदिति विधत्ते—

“ यदि न द्विष्यादाखुस्ते पशुरिति ब्रूयान्न ग्राम्यान्पशून्निहन्स्ति नाऽऽर-
प्यान् ” [सं० का० ६ प्र० ६ अ० ४] इति ॥

विहितामेकादशिनीं प्रशंसति—

“ प्रजापतिः प्रजा असृजत सोऽन्नाद्येन व्याधृत स एतामेकादशिनीमप-
श्यत्तया वै सोऽन्नाद्यमवारुन्ध यद्दश यूपा भवन्ति दशाक्षरा विराडन्नं विराड्-
विराजैवान्नाद्यमव रुन्धे य एकादशः स्तन एवास्यै स दुह एवैनां तेन ” [सं०
का० ६ प्र० ६ अ० ४] इति ॥

दशयूपानां विराडूपत्वेन धेनुत्वादेकादशो यूपः स्तनो भवति ॥

पात्नीवताख्यं त्रयोदशं यूपं विधत्ते—

“ वज्रो वा एषा सं मीयते यदेकादशिनी मेश्वरा पुरस्तात्प्रत्यध्वं यज्ञं
संमर्दितोर्यत्पात्नीवतं मिनोति यज्ञस्य प्रत्युत्तद्ध्वं सयत्वाय ” [सं० का० ६
प्र० ६ अ० ४] इति ।

सैकादशिनी वज्ररूपा सती पुरस्तादवस्थाय प्रत्यगवस्थितं यज्ञं संमर्दितुमी-
श्वरा भवति । मर्दितस्य पुनः समाधानं प्रत्युत्तद्ध्विः । सयो बन्धः । पिञ्च-
न्धन इत्यस्माद्धातोरुत्पन्नत्वात् । सयत्वाय दृढत्वायेत्यर्थः ॥

यूपैकादशिनी निरूपिता । अथ पश्वेकादशिनीं विधत्ते—

“ प्रजापतिः प्रजा असृजत स रिरिचानोऽमन्यत स एतामेकादशिनीम-
पश्यत्तया वै स आयुरिन्द्रियं वीर्यमात्मन्नधत्त प्रजा इव खलु वा एष सृजते
यो यजते स एतर्हि रिरिचान इव यदेषैकादशिनी भवत्यायुरेव तयेन्द्रियं वीर्यं
यजमान आत्मन्धत्ते ” [सं० का० ६ प्र० ६ अ० ५] इति ।

प्रजासृष्ट्या वीर्यादिक्षयाद्रिक्तोऽहमिति धीः । तथा यज्ञप्रयासेनापि । पश्वे-
कादशिन्या तत्समाधानम् । ते च पशुविशेषा देवतासहिता अश्वमेधप्रकरणे
सामान्नाताः—“ आग्नेयः कृष्णग्रीवः सारस्वती मेषी बभ्रुः सौम्यः पौष्णः
श्यामः शितिपृष्ठो बार्हस्पत्यः शिल्पो वैश्वदेव ऐन्द्रोऽरुणो मारुतः कल्माष
प्रेन्द्राग्रः संहितोऽधोरामः सावित्रो वारुणः पेतवः ” इति । कृष्णग्रीवत्वा-
दिभिर्विशेषिताः सर्वेऽप्यजाः । मेषी त्वेकैवान्यजातिः । विशेषणानि च
तस्मिन्नेव प्रकरणे व्याख्यास्यन्ते ॥

तानेतानत्र पशून्विशेषेण प्रशंसन्विशेषविधिमुन्नयति—

“ प्रैवाऽऽग्नेयेन वापयति मिथुनं सारस्वत्या करोति रेतः सौम्येन दधाति प्र जनयति पौष्णेन बार्हस्पत्यो भवति ब्रह्म वै देवानां बृहस्पतिर्ब्रह्म-
णैवास्मै प्रजाः प्र जनयति वैश्वदेवो भवति वैश्वदेव्यो वै प्रजाः प्रजा एवास्मै
प्र जनयतीन्द्रियमेवैन्द्रेणाव रुन्धे विशं मारुतेनौजो बलमैन्द्राग्नेन प्रसवाय
सावित्रो निर्वरुणत्वाय वारुणः ” [सं० का० ६ प्र० ६ अ० ५] इति ।

प्रवापयति बीजं स्वतः संपादयति । आग्नेयस्य पुंसः सारस्वत्या स्त्रिया सह
मिथुनीकरणम् । सौम्येन योषिति रेतोधारणम् । पौष्णेन प्रजोत्पत्तिः । बार्ह-
स्पत्येन ब्रह्मण उत्पत्तिसाधनत्वम् । वैश्वदेवेन प्रजानां तद्देवतानुग्रहः । ऐन्द्रे-
णेन्द्रियपाठवम् । मारुतेन जनपदप्राप्तिः । ऐन्द्राग्नेन पुष्टिर्बलं च । सावित्रेणानु-
ष्ठाने प्रेरणम् । वारुणेनोपद्रवराहित्यम् ॥

अत्र षष्ठसप्तमाष्टमानां पशूनां वैश्वदेवैन्द्रमारुतानामितरपशुवत्पाठत एव
क्रमो यद्यपि प्राप्तस्तथाऽपि तं क्रममनुच्य प्रशंसति—

“ मध्यत ऐन्द्रमा लभते मध्यत एवेन्द्रियं यजमाने दधाति पुरस्तादैन्द्रस्य
वैश्वदेवमा लभते वैश्वदेवं वा अन्नमन्नमेव पुरस्ताद्धत्ते तस्मात्पुरस्तादन्नमद्यत
ऐन्द्रमालभ्य मारुतमा लभते त्रिड्वै मरुतो विशमेवास्मा अनु वध्नाति ” [सं०
का० ६ प्र० ६ अ० ५] इति ।

वैश्वदेवमारुतयोर्मध्यमैन्द्रस्य स्थानम् । तेन मध्यम एव वयसि बलाधिक्यं
यजमाने स्थापयति । विश्वे देवा अन्नाभिमानिनः । वैश्वदेवस्य पुरस्तादनुष्ठी-
तत्वात्तत्संबद्धमन्नमत्तुं पुरस्तादेव स्थापयति । तच्चान्नं पुरस्तान्मुखेनाद्यते ।
मारुतस्यैन्द्रमनु वर्तमानत्वान्मरुद्रूपा ग्रामनिवासिप्रजा अस्य यजमानस्यानुकूलाः
करोति ॥

कामनाविशेषेण क्रमव्यत्यासं विधत्ते—

“ यदि कामयेत योऽवगतः सोऽप रुध्यतां योऽपरुद्धः सोऽव गच्छत्वित्य-
न्द्रेण लोके वारुणमा लभेत वारुणस्य लोक ऐन्द्रं य एवावगतः सोऽप
रुध्यते योऽपरुद्धः सोऽव गच्छति ” [सं० का० ६ प्र० ६ अ० ५] इति ।

अवगतः प्राप्तैश्वर्यः । अपरुध्यतामैश्वर्यात्क्लिश्यताम् । अयमेकः कामः ।
एतद्विपर्ययोऽन्यः कामः । तस्मिन्नुभयविधेऽपि कामे सप्तमैकादशस्थानयोरैन्द्र-
वारुणयोः स्थानव्यत्ययं कुर्यात् ॥

(पात्नीवतपश्रभिधानम्)

प्रजानां व्याकुलीभावं चेत्कामयेत तदानीमेकादशानां पशूनां क्रमसांकर्यं विधत्ते—

“ यदि कामयेत प्रजा मुह्येयुरिति पशून्व्यतिषजेत्प्रजा एव मोहयति ” [सं० का० ६ प्र० ६ अ० ५] इति ॥

उदक्प्रवणत्वेन स्थापिताया एकादशयूपपङ्केर्दक्षिणयूपे वारुणस्याऽऽलम्भं विधत्ते—

“ यदभिवाहतोऽपां वारुणमालभेत प्रजा वरुणो गृह्णीयादक्षिणत उद-
श्चमा लभतेऽपवाहतोऽपां प्रजानामवरुणग्राहाय ” [सं० का० ६ प्र० ६ अ० ५] इति ।

अपामभिवाहस्तत्प्रवाहस्थानभूतो निम्नो देशः । तत्रावस्थित उत्तरयूपे वारुणालम्भेन प्रजानां वरुणग्रहरूपो रोगः स्यात् । दक्षिणयूपे पशोरुदङ्खुख-
त्वेनाऽऽलम्भे रोगो न भवति । दक्षिणयूपस्योन्नतदेशवर्तित्वेनापामपवाहतः
प्रवाहस्थानाभावादित्यर्थः । अत्र सूत्रम्—“ आग्नेयं कृष्णग्रीवमग्निष्ठ उपाक-
सेति उत्तरे सारस्वतीं मेर्षीं दक्षिणे सौम्यं वध्रुमेवं व्यत्यासं दक्षिणापवर्गा-
न्पशूनुपाकरोति वारुणमन्ततो दक्षिणत उदक्षम् ” इति ॥

पश्वेकादशिनी निरूपिता । अथ पात्नीवतपशुं विधत्ते—

“ इन्द्रः पत्निया मनुमयाजयत्तां पर्यग्निकृतामुदसृजत्तया मनुराध्वोद्यत्पर्य-
ग्निकृतं पात्नीवतमुत्सृजति यामेव मनुर्ऋद्धिमाध्वोत्तामेव यजमान ऋध्नोति ” [सं० का० ६ प्र० ६ अ० ६] इति ।

अत्र पत्नीशब्देन पात्नीवतसंज्ञके यूप उपाकृतस्त्वष्टृदेवताकः पशुरुपलक्ष्यते ।
शाखान्तरे तथा विधानात् । पश्वेकादशिनीगतपत्नीसंयाजानन्तरभावित्वा-
दस्य यूपस्य पात्नीवतत्वम् । अत्र सूत्रम्—“ जाघनीभिश्च पत्नीः संयाज-
यन्ति अनूषन्ध्यावपायां हुतायामग्नेण शालामुखीयं पात्नीवतं मिनोति यथाऽ-
धोनाभिर्मनवस्तीर्णे चषालं तस्मिंस्त्वाष्ट्रं साण्डं लोमशं पिङ्गलं पशुमुपाकृत्य
पर्यग्निकृतमुत्सृज्याऽऽज्येन शेषं संस्थापयेत्, यावन्ति पशोरवदानानि स्युस्ताव-
त्कृत्व आज्यस्यावद्येत्पशुधर्माऽऽज्यं भवति शालामुखीये प्रचरन्तीति विज्ञा-
यते ” इति । तस्मादिन्द्रः पात्नीवतयूपे नियुक्तेन पशुना मनुमयाजयदिति
व्याख्येयम् ॥

पर्यग्निकृते पशावुत्सृष्टे सति कर्मशेषस्याऽऽज्येन समाप्तिं विधत्ते—

“ यज्ञस्य वा अपमतिष्ठिताद्यज्ञः परा भवति यज्ञं पराभवन्तं यजमानोऽनु

परा भवति यदाज्येन पात्नीवित५ स५स्थापयति यज्ञस्य प्रतिष्ठित्यै यज्ञं प्रति-
तिष्ठन्तं यजमानोऽनु प्रति तिष्ठति ” [सं० का० ६ प्र० ६ अ० ६] इति ।

अप्रतिष्ठितादसंस्थापनात् ॥

अस्य पशोः कालं विधत्ते—

“ इष्टं वपया भवत्यनिष्टं वशयाऽथ पात्नीवितेन प्र चरति तीर्थ एव, प्र
चरत्यथो एतर्होवास्य यामः ” [सं० का० ६ प्र० ६ अ० ६] इति ।

वशा वन्ध्या, सा चानूवन्ध्येत्यनेन नाम्नोच्यते । तदीयवपाहोमादूर्ध्वं हृदया-
द्यज्ञहोमात्प्रागेतस्य पात्नीवितपशोः कालः । स च तीर्थमुचितं स्थानम् ।
किं चैतस्मिन्कालेऽनूवन्ध्याख्यस्य पशोर्याम उपरमः समाप्तिर्भवति । तस्य
चान्तिमपशुत्वात्समाप्तेः प्रागेव पात्नीवितप्रचारो युक्तः ॥

देवतां विधत्ते—

“ त्वाष्ट्रो भवति त्वष्टा वै रेतसः सिक्तस्य रूपाणि वि करोति तमेव वृषाणं
पत्नीष्वपि सृजति सोऽस्मै रूपाणि वि करोति ” [सं० का० ६ प्र० ६
अ० ६] इति ।

विकरोति विविधानि करोति ॥

पात्नीवितपशुर्निर्वापतः । अथ सौम्यं चरुं विधत्ते—

“ घ्नन्ति वा एतत्सोमं यदभिपुण्वन्ति यत्सौम्यो भवति यथा मृतायानु-
स्तरणीं घ्नन्ति तादृगेव तत् ” [सं० का० ६ प्र० ६ अ० ७] इति ।

सोमस्याभिषवो वधस्थानीयोऽतोऽनुस्तरणीस्थानीयः सौम्यश्चरुः कर्तव्यः ।
मृतं दीक्षितमनु स्तीर्यते हन्यत इत्यनुस्तरणी काचिर्द्राः । दीक्षितशवस्यावय-
वेषु हृदयहस्तादिषु गोशवस्य हृदयाद्यवयवान्संस्थाप्य तं दीक्षितं दहेत् । तदर्थं
काचिर्द्राह्न्यते ॥

चरोर्होमस्थानं विधत्ते—

“ यदुत्तरार्धे वा मध्ये वा जुहुयाद्देवताभ्यः समदं दध्याद्दीक्षिणार्धे जुहो-
त्येषा वै पितृणां दिक्स्वायामेव दिशि पितृन्निरवदयते ” [सं० का० ६ प्र० ६
अ० ७] इति ॥

बहुरूत्तरार्धमध्यदेशयोर्देवाहुतिस्थानत्वात्तत्र पित्र्ये होमे देवताभिः सह
पितृणां समदं कलहं कुर्यात् । अतो निरवदयते देवदेशान्निष्कृप्य पितृन्यजते ॥

१ ख. अत्र । २ ख. रीतात्यर्थः । पात्नीवितपशोस्त्वाष्ट्रवे सति तमेव यजमानं त्वष्टा
वृषाणं रेतः सिक्न्यजमानस्य पत्नीष्वपि संयोजयति । स चास्मै यजमानार्थं रूपाणि विकरोति
विविधानि करोतीति । इति पा० ।

(सौम्यचर्वाद्यभिधानम्)

चरुशेषस्य दानं विधत्ते—

“ उद्गातृभ्यो हरन्ति सामदेवत्यो वै सौम्यो यदेव साम्नश्छम्बत्कुर्वन्ति तस्यैव स शान्तिः ” [सं० का० ६ प्र० ६ अ० ७] इति ।

सामैव सौम्यचरोरभिमानिदेवता । तथा सति सामवेदसंबन्धि यदङ्गमुद्गाता इत्थं छम्बत्कुर्वन्ति विनष्टं कुर्वन्ति तस्य दोषस्य स चरुः प्रतीकारः ।

तस्मिन्नाज्यपूर्णे चरावुद्गातृभिः स्वदेहच्छाया द्रष्टव्येति विधत्ते—

“ अवेक्षन्ते पवित्रं वै सौम्य आत्मानमेव पवयन्ते ” [सं० का० ६ प्र० ६ अ० ७] इति ।

सौम्यचरोः शुद्धिहेतुत्वात्तन्प्रेक्षणेनोद्गातारः स्वदेहं शोधयन्ति । अत्र सूत्रम्—“ आज्येन चरुमभिपूर्योद्गातृभ्यो हरन्ति तमुद्गातारोऽवेक्षन्ते ” इति ॥

आज्यस्यापर्याप्तौ पुनरप्यन्यत्पूरणं विधत्ते—

“ य आत्मानं न परिपश्येदित्तासुः स्यादभिददिं कृत्वाऽवेक्षेत तस्मिन्हात्मानं परिपश्यत्यथो आत्मानमेव पवयते ” [सं० का० ६ प्र० ६ अ० ७] इति ।

इतासुर्गतप्राणः । अभितो दीयते प्रक्षिप्यत आज्यमस्मिंश्चरावित्यभिददिः ॥

काम्येऽवेक्षणे मन्त्रविशेषं विधत्ते—

“ यो गतमनाः स्यात्सोऽवेक्षेत यन्मे मनः परागतं यद्वा मे अपरागतम् । राज्ञा सोमेन तद्रयमस्मासु धारयामसीति मन एवाऽऽत्मन्दाधार न गतमना भवति ” [सं० का० ६ प्र० ६ अ० ७] इति ।

गतमना अव्यवस्थितचित्तः । उद्गातृणां मध्ये गतमना यन्मे मन इत्यादि-मन्त्रेणावेक्षेत । मदीयं मनो यदि मत्तो निष्क्रान्तं यदि वा निष्क्रमणोन्मुखं तदिदानीं निष्क्रान्तस्य सोमस्य राज्ञः प्रसादादयं तन्मनोऽस्मास्वेव धारयामः । मन्त्रसामर्थ्याच्चित्तसमाधानं भवति ॥

अग्नाविष्णु महि धाम प्रियं वामित्यनयर्चा घृतयागं विधत्ते—

“ अप वै तृतीयसवने यज्ञः क्रामतीजानादनीजानमभ्याग्नावैष्णव्यर्चा घृतस्य यजत्यग्निः सर्वा देवता विष्णुर्यज्ञो देवताश्चैव यज्ञं च दाधार ” [सं० का० ६ प्र० ६ अ० ७] इति ॥

ईजानादिष्टवतो यजमानादनीजानं पुरुषमभिलक्ष्य यज्ञोऽपक्रामति तत्समाधानायाऽऽग्नावैष्णवमन्त्रयागः ॥

तत्र नीचध्वनिं विधत्ते—

“ उपांशु यजति मिथुनत्वाय ” [सं० का० ६ प्र० ६ अ० ७] इति ।

सौम्यचरुगतेनोच्चध्वनिना सहोपांशुध्वनेर्भिथुनत्वम् ॥

अनूबन्ध्यां विधत्ते—

“ ब्रह्मवादिनो वदन्ति मित्रो यज्ञस्य स्विष्टं युवते वरुणो दुरिष्टं क्व तर्हि यज्ञः क्व यजमानो भवतीति यन्मैत्रावरुणीं वशामालभते मित्रेणैव यज्ञस्य स्विष्टं शमयति वरुणेन दुरिष्टं नाऽऽर्तिमाच्छति यजमानः ” [सं० का० ६ प्र० ६ अ० ७] इति ।

यज्ञस्य यदङ्गं सम्यगिष्टं तस्याधिपतिर्मित्रः स्वयमनाराधितस्तदङ्गं दुरिष्टेन मिश्रयति । दुरिष्टस्याङ्गस्याधिपतिर्वरुणश्चानाराधितस्तदुरिष्टं संपाद्य स्विष्टेन मिश्रयति । तथा सत्युभाभ्यां स्विष्टस्य विनाशितत्वाद्यज्ञः क्वावतिष्ठेत । यज्ञाभावे यजमानोऽपि कुत्र फलोपेतो भवेत् । वशालम्भेन तुष्टो मित्रः स्विष्टं पालयति । वरुणो दुरिष्टं नाशयति । ततो यज्ञस्य सुस्थितत्वान्निष्फलस्वरूपामार्तिं यजमानो न प्राप्नोति । अत्र सूत्रम्—“ मैत्रावरुणीं गां वशामनूबन्ध्यामालभेत ” इति ॥

तामनूबन्ध्यां प्रशंसति—

“यथा वै लाङ्गलेनोर्वरां प्रभिन्दन्त्येवमृक्सामे यज्ञं प्र भिन्दतो यन्मैत्रावरुणीं वशामालभते यज्ञायैव प्रभिन्नाय मत्यमन्ववास्यति शान्त्यै ” [सं० का० ६ प्र० ६ अ० ७] इति ।

सर्वसस्योपेता भूमिरूर्वरा तस्यां कृष्टायां कर्षणमनु तत्र मत्स्यं क्षिपन्ति । शक्त्याधानसाधनं गोमयादिद्रव्यं मत्स्यं, मतमभिमतं फलमर्हतीति मत्स्यम् । तद्वद्वक्सामाभ्यां कर्षणवद्योग्यतामापादितस्य यज्ञस्य वशालम्भेन मत्स्यप्रक्षेपवत्फलजननशक्तिर्भवति । तेन चाशक्तिलक्षणस्य दोषस्य शान्तिर्भवति ॥

पुनरपि वशां प्रशंसति—

“ यातयामानि वा एतस्य छन्दांसि य ईजानश्छन्दसामेष रसो यद्वशा यन्मैत्रावरुणीं वशामालभते छन्दांस्येव पुनरा प्रीणात्ययातयामत्वायाथो छन्दःस्वेव रसं दधाति ” [सं० का० ६ प्र० ६ अ० ७] इति ।

ईजानो यज्ञं कृतवान् । एतस्य च्छन्दांसि गतसाराणि भवन्ति । वशा तु च्छन्दसां सारः । वपट्कारदेवतया गायत्रीदेवतायाः शिरसि च्छिन्ने पति-तेन रसेनोत्पन्नत्वात् । एतच्च काम्यपशुकाण्डे समाम्नातम् । अतो वशालम्भेन

(अतिग्राह्याविधिः)

च्छन्दसां गतसारत्वाभावात्पीतिर्भवति । प्रत्युत च्छन्दःसु विशेषरसः स्थाप्यते ॥

सौम्यचरुघृतयागानूबन्ध्या निरूपिताः । अथातिग्राह्यान्विधत्ते—

“ देवा वा इन्द्रियं वीर्यं व्यभजन्त ततो यदत्यशिष्यत तदतिग्राह्या भवन्तदतिग्राह्याणामतिग्राह्यत्वं यदतिग्राह्या गृह्यन्त इन्द्रियमेव तद्वीर्यं यजमान आत्मन्धत्ते ” [सं० का० ६ प्र० ६ अ० ८] इति ।

इन्द्रवायुमित्रावरुणादिदेवैरिन्द्रियगतसामर्थ्यहेतौ सोमरसे विभक्ते सत्यतिरिक्ताद्रसादेते गृह्यन्ते । तद्ग्रहणेन सामर्थ्यं यजमाने स्थाप्यते ॥

विहितानामतिग्राह्याणामग्न्यादिदेवतासंबन्धं विधत्ते—

“ तेज आग्नेयेनेन्द्रियमैन्द्रेण ब्रह्मवर्चसः सौर्येण ” [सं० का० ६ प्र० ६ अ० ८] इति ।

यजमान आत्मन्धत्त इत्यनुवर्तते । तेजः कान्तिः । इन्द्रियं बलम् । ब्रह्मवर्चसं श्रुताध्ययनसंपत्तिः । प्रातःसवन आग्रयणसादनादूर्ध्वमेते त्रयो ग्रहीतव्याः । अत्र सूत्रम्—“ एष ते योनिर्विश्वेभ्यस्त्वा देवेभ्य इति सादयित्वा प्रीनग्निष्टोमेऽतिग्राह्यान्गृह्यात्याग्नेयमैन्द्रः सौर्यमित्यग्र आदूःप्युत्तिष्ठःस्तरणिरिति ग्रहणसादनाः ” इति ।

व्यतिरेकमुखेन(ण) पृष्ठ्यषडहे तानतिग्राह्यान्विधत्ते—

“ उपस्तम्भनं वा एतन्नस्य यदतिग्राह्याश्चक्रे पृष्ठानि यत्पृष्ठ्ये न गृह्णीयात्प्राञ्चं यज्ञं पृष्ठानि सः गृणीयुः ” [सं० का० ६ प्र० ६ अ० ८] इति ।

यज्ञरूपस्य रथस्यातिग्राह्या उत्तम्भनकाष्ठस्थानीयाः । षट्सु दिनेषु क्रमेण रथंतरबृहद्वैरूपवैराजशाकररैवतसामनामकैः साध्यानि पृष्ठ्य(ष्ठ)स्तोत्राणि चक्रस्थानीयानि । ततः पृष्ठ्यषडहेऽतिग्राह्यरूपोत्तम्भनाभावे तानि पृष्ठानि तं यज्ञरथं पुरः पातयित्वा संगृणीयुर्विनाशयेयुः । तस्मात्तान्गृह्णीयादित्यर्थः ॥

उक्थ्ये चोदकप्रप्तानतिग्राह्यान्प्रतिषेधति—

“ यदुक्थ्ये गृह्णीयात्प्रत्यञ्चं यज्ञमतिग्राह्याः सः गृणीयुः ” [सं० का० ६ प्र० ६ अ० ८] इति ।

उत्तम्भनमन्तरेणैव पुरत उन्नतसदृश उक्थ्यस्तस्मिन्गृहीता अतिग्राह्याः पुरस्तादस्यौन्नत्यमापाद्य यज्ञरथं प्रत्यञ्चं पातयित्वा विनाशयेयुः । तस्मात्तान्गृह्णीयादित्यर्थः ॥

पृष्ठ्यषडहेऽप्युक्थ्यसद्भावादेतं प्रतिषेधं वारयितुं पूर्ववाक्येनै(णै)ते विहि-

तास्तद्विभजिद्यागस्याप्युक्थयसंस्थस्य शाखान्तरे सद्भावात्तत्रापि निषेधं वारयितुं विधत्ते—

“ विश्वजिति सर्वपृष्ठे ग्रहीतव्या यज्ञस्य सर्वीर्यत्वाय ” [सं० का० ६ प्र० ६ अ० ८] इति ।

रथंतरादीनि षडपि पृष्ठथ(ष्ठ)स्तोत्राणि यस्मिन्सन्ति स सर्वपृष्ठः ॥

अग्निष्टोमे तान्विधत्ते—

“ प्रजापतिर्देवेभ्यो यज्ञान्व्यादिशत्स प्रियास्तनूरप न्यधत्त तदतिग्राह्या अभवन्वितनुस्तस्य यज्ञ इत्याहुर्यस्यातिग्राह्या न गृह्यन्त इत्यप्यग्निष्टोमे ग्रहीतव्या यज्ञस्य सतनुत्वाय ” [सं० का० ६ प्र० ६ अ० ८] इति ।

व्यादिशद्विभज्य दत्तवान् । तदा स प्रजापतिर्यज्ञसंबन्धिनीः प्रियास्तनूरपन्यधत्तापनीय क्वचिद्गोपितवान् । तास्तनवोऽतिग्राह्याः । तस्मादग्निष्टोमस्य सतनुत्वाय तान्गृह्णीयात् । अत्रातिग्राह्याणां पृष्ठथषडहादिविकृतिसंबन्धप्रतीतेः प्रकृतावग्निष्टोमेऽपि विधीयन्ते ॥

व्यावृत्तिकामस्य तान्विधत्ते—

“ देवता वै सर्वाः सदृशीरासन्ता न व्यावृतमगच्छन्ते देवा एत एतान्ग्रहानपश्यन्तानगृह्णताऽऽग्नेयमग्निरेन्द्रमिन्द्रः सौर्यं सूर्यस्ततो वै तेऽन्याभिर्देवताभिर्व्यावृतमगच्छन्त्यस्यैवं विदुष एते ग्रहा गृह्यन्ते व्यावृतमेव पाप्मना भ्रातृव्येण गच्छति ” [सं० का० ६ प्र० ६ अ० ८] इति ।

सदृशीस्तुल्यैश्वर्याः । व्यावृतमैश्वर्याधिक्यलक्षणम् । इतरंभ्यो व्यावृतं भ्रातृव्यादैश्वर्याधिक्यमेतैरतिग्राह्यैः प्राप्नोति ॥

तानतिग्राह्यान्प्रशंसति—

“ इमे लोका ज्योतिष्मन्तः समावद्वीर्याः कार्या इत्याहुराग्नेयेनास्मिँल्लोके ज्योतिर्धत्त एन्द्रेणान्तरिक्ष इन्द्रवायू हि सयुजौ सौर्येणामुष्मिँल्लोके ज्योतिर्धत्ते ज्योतिष्मन्तोऽस्मा इमे लोका भवन्ति समावद्वीर्यानेनान्कुरुते ” [सं० का० ६ प्र० ६ अ० ८] इति ।

इमे पृथिव्यन्तरिक्षद्युलोकास्ते चाग्न्यादिदेवतानुग्रहेण ज्योतिष्मन्तस्तुल्यसामर्थ्याः । अन्तरिक्षस्य वायुर्देवता न त्विन्द्र इति चेन्न, इन्द्रवायवोः सहावस्थानादैन्द्रवायवग्रहे तद्दर्शनात् ॥

प्रकारान्तरेण तान्प्रशंसति—

“ एतान्वै ग्रहान्वम्बाविश्ववयसाववित्तां ताभ्यामिमे लोकाः पराश्वशार्वा-

(अदाभ्यग्रहविधिः)

अथ प्राभुर्यस्यैवं विदुष एते ग्रहा गृह्यन्ते प्रास्मा इमे लोकाः पराश्चशार्वाश्चश्च भान्ति ” [सं० का० ६ प्र० ६ अ० ८] इति ।

बम्बाश्च विश्ववयाश्च तयोरतिग्राह्यमहिमाभिज्ञत्वात्तदर्थमुत्तमा अधमाश्चमे लोकाः प्राभुः प्रभावन्तः ॥

• अतिग्राह्या निरूपिताः । अथादाभ्यग्रहं विधत्ते—

“ देवा वै यद्यज्ञेऽकुर्वत तदसुरा अकुर्वत ते देवा अदाभ्ये छन्दांसि सवनानि समस्थापयन्ततो देवा अभवन्पराऽसुरा यस्यैवं विदुषोऽदाभ्यो गृह्यते भवत्यात्मना पराऽस्य भ्रातृव्यो भवति ” [सं० का० ६ प्र० ६ अ० ९] इति ।

असुरा मात्सर्येण देवैरनुष्ठितं यज्ञाङ्गं स्वयमप्यनुष्ठितवन्तः । तदाऽसुरवञ्चनेन देवा गायत्रीत्रिष्टुब्जगतीभिर्निष्पाद्यानि त्रीणि सवनान्यदाभ्यग्रहे समापितवन्तः । तत्र हि “ वसवस्त्वा प्रवृहन्तु गायत्रेण छन्दसा ” इत्यादिभिस्त्रिभिर्मन्त्रैस्त्रयः सोमांशवः पृथक्कर्तव्याः । अत्र सूत्रम्—“ उपनद्धस्य राज्ञस्त्रीनश्शून्यप्रवृहन्ति वसवस्त्वा प्रवृहन्तु गायत्रेण छन्दसेत्येतैः प्रतिमन्त्रं तैरेनं चतुराधूनोति ” इति । तदिदं छन्दसां सवनानां च समापनम् । तेन देवानां विभूतिरसुराणां पराभवश्चाभूत् । तद्वदन्यस्याप्यदाभ्यग्रहणेन भवति ॥

निर्वचनेन प्रशंसति—

“ यद्वै देवा असुरानदाभ्येनादभ्नुवन्तददाभ्यस्यादाभ्यत्वम् ” [सं० का० ६ प्र० ६ अ० ९] इति ।

अदभ्नुवन्निहसितवन्तः । असुरदम्भनहेतुरयं ग्रहः स्वयमन्येन केनचिदपि दम्भितुमशक्यत्वाददाभ्यः ॥

एतद्वेदनं प्रशंसति—

“ य एवं वेद दध्नोत्येव भ्रातृव्यं नैनं भ्रातृव्यो दध्नोति ” [सं० का० ६ प्र० ६ अ० ९] इति ॥

अथादाभ्यस्य कालं विधत्ते—

“ एषा वै प्रजापतेरतिमोक्षिणी नाम तनूर्यददाभ्य उपनद्धस्य गृह्णात्यतिमुक्त्यै ” [सं० का० ६ प्र० ६ अ० ९] इति ।

अतिशयेन पापान्मोक्षोऽतिमोक्षः । सोऽस्या अस्तीत्यतिमोक्षिणी । प्रजापतेस्तादृश्रूपोऽयमदाभ्यः । तस्मादुपनद्धस्य वस्त्रेण बद्धस्य सोमस्य बन्धनादतिमुक्त्यर्थं गृह्णीयात् । शकटादवरोपितो वस्त्रबद्धसोमोऽधिषवणफल-

कयोरुपर्यवतिष्ठते । तस्य च सोमस्य बन्धमुपांशुग्रहकाले विस्रस्येन्द्राय त्वा वृत्रघ्न इत्यादिभिर्मन्त्रैः सोमं मिमीते । तस्माद्विस्रसनात्प्रागेवादाभ्यो ग्रहीतव्य इत्यर्थः ॥

एतद्वेदनं प्रशंसति—

“ अति पाप्मानं भ्रातृव्यं मुच्यते य एवं वेद ” [सं० का० ६ प्र० ६ अ० ९] इति ।

पापरूपं वैरिणमुक्त्रम्य तत्कृतोपद्रवान्मुच्यते ॥

अदाभ्यस्य सोमव्यतिरिक्तं द्रव्यं विधत्ते—

“ व्रन्ति वा एतत्सोमं यदभिषुष्वन्ति सोमे हन्यमाने यज्ञो हन्यते यज्ञे यजमानो ब्रह्मवादिनो वदन्ति किं तद्यज्ञे यजमानः कुरुते येन जीवन्त्सुवर्गं लोकमेतीति जीवग्रहो वा एष यददाभ्योऽनभिषुतस्य गृह्णाति जीवन्तमेवैनं सुवर्गं लोकं गमयति ” [सं० का० ६ प्र० ६ अ० ९] इति ।

अभिषवेण सोमस्य हतत्वाद्यज्ञे हते यजमानो हतप्रायो भवति । तादृग्वध-मन्तरेण स्वर्गप्राप्तावुपायान्ब्रह्मवादिनो विचार्यादाभ्यं निश्चितवन्तः । स च जीवोपेतो ग्रहः । तस्मादनभिषुतस्याभिषवरूपवधरहितस्य द्रव्यस्य रसं तत्र गृह्णीयात् । अत्र सूत्रम्—“ अंशुमदाभ्यं वा प्रथमं गृह्णाति शुक्रं ते शुक्रेण गृह्णामीति दध्नः पयसो निग्राभ्याणां वा ” इति ॥

अदाभ्यग्रहस्याऽऽधवनहेतूनां सोमांशूनां त्रयाणां सवनत्रयगतेषु त्रिषु महा-भिषवेषु मेलनं विधत्ते—

“ वि वा एतद्यज्ञं छिन्दन्ति यददाभ्ये सः स्थापयन्त्यः शूनपि सृजति यज्ञस्य संतत्यै ” [सं० का० ६ प्र० ६ अ० ९] इति ।

अमुरवञ्चनाय वसवस्त्वेत्यादिमन्त्रैरंशुत्रयं (य)पृथक्करणरूपसवनत्रय[स]-मापनं देवैः कृतं तद्वदन्त्येनापि कृते सत्युपांश्वतर्यामादीनाम[न?]नुष्ठानाद्यज्ञो विच्छिद्यते, तत्परिहाराय पृथक्कृतानंशूनभिषवेषु मेलयेत् । अत्र सूत्रम्—“ आधवनानंशूनप्रज्ञातान्निधायोशिक्षत्वं देव सोम गायत्रेण छन्दसेत्येतैः प्रति-मन्त्रमनुसवनमेकैकं महाभिषवेष्वपिसृजति ” इति ॥

अदाभ्यो निरूपितः । अथांशुग्रहं विधत्ते—

“ देवा वै प्रवाहुग्रहानगृह्णत स एतं प्रजापतिरंशुमपश्यत्तमगृह्णीत तेन वै स आर्धोद्यस्यैवं विदुषोऽंशुगृह्णत ऋध्नोत्येव ” [सं० का० ६ प्र० ६ अ० १०] इति ।

(अंशुग्रहविधिः)

प्रवाहुक्तुल्यस्वभावान् । प्रजापतिस्तु समृद्धयर्थं विलक्षणमंगुग्रहं गृहीत्वा समृद्धोऽभवत् ॥

इतरग्रहवैलक्षण्यं क्रमेण दर्शयन्नभिपवस्याऽऽवृत्त्यभावं विधत्ते—

“ सकृदभिपुतस्य गृह्णाति सकृद्धि स तेनाऽऽध्नोत् ” [सं० का० ६ प्र० ६ अ० १०] इति ।

अष्टौ कृत्वोऽग्रेऽभिपुणोतीत्यादिना ग्रहान्तरेऽभिपवावृत्तिः श्रुता न त्वत्र तथा कुर्यात्किं तु सकृदेव । यस्मात्स प्रजापतिः सकृदेवाभिपुत्य तेन ग्रहेण सम्यक्समृद्धिं गतः ॥

ग्रहणमन्त्रस्योच्चारणं निवारयितुं मानसमनुसंधानं विधत्ते—

“ मनसा गृह्णाति मन इव हि प्रजापतिः प्रजापतेराप्त्यै ” [सं० का० ६ प्र० ६ अ० १०] इति ।

संकल्पमात्रेण जगत्सर्जनात्प्रजापतेर्मनःसादृश्यम् ॥

ग्रहणपात्रं विधत्ते—

“ औदुम्बरेण गृह्णात्यूर्वा उदुम्बर उर्जमेवाव रुन्धे ” [सं० का० ६ प्र० ६ अ० १०] इति ॥

पात्रस्याऽऽकारं विधत्ते—

“ चतुःस्रक्ति भवति दिक्ष्वेव प्रति तिष्ठति ” [सं० का० ६ प्र० ६ अ० १०] इति ।

चतुष्कोणमित्यर्थः

वामदेवेन दृष्टस्य कया नांश्चित्र आ भुवांदेत्यस्यामृच्युत्पन्नस्य साम्नां ग्रहणमन्त्रतामाह—

“ यो वा अशोरायतनं वेदाऽऽयतनवान्भवति वामदेव्यमिति साम तद्वा अस्याऽऽयतनं मनसा गायमानो गृह्णात्यायतनवानेव भवति ” [सं० का० ६ प्र० ६ अ० १०] इति ।

गृह्वानित्यर्थः ॥

अनुच्छ्वास ग्रहणकाल विधत्ते—

“ यदध्वर्युरंशुं गृह्णन्नार्धयेदुभाभ्यां नर्धयेताध्वर्यवे च यजमानाय च यदध्वर्येदुभाभ्यामृध्येतानवानं गृह्णाति सैवास्यर्द्धिः ” [सं० का० ६ प्र० ६ अ० १०] इति ।

अंशुं नार्धयेत्समृद्धं न कुर्यात् । तदानीमध्वर्युयजमानयोः समृद्धिर्न स्यात् ।

अनुच्छ्वासगृहीतिरेवांशोः समृद्धिः । अत्र सूत्रम्—“ अंशुं गृह्णन्नेकग्रहा-
याऽऽप्तं राजानमुपरे न्युप्य सकृदभिषुत्य वामदेव्यं मनसा गायमानोऽनवानं
गृह्णाति ” इति ।

कथंचिवुच्छ्वासश्चेत्तद्दोषनिवारणाय विधत्ते—

“ हिरण्यमभि व्यनित्यमृतं वै हिरण्यमायुः प्राण आयुषैवामृतमभि
धिनोति ” [सं० का० ६ प्र० ६ अ० १०] इति ।

हिरणस्याऽऽभिमुख्येन श्वासं कुर्यात् । तथा सत्यायुःस्वरूपेणैव प्राणवा-
युना हिरण्यरूपममृतमभिप्रीणयति ॥

हिरण्यस्येयत्तां विधत्ते—

“ शतमानं भवति शतायुः पुरुषः शतेन्द्रिय आयुष्येवेन्द्रिये प्रति तिष्ठति ”
[सं० का० ६ प्र० ६ अ० १०] इति ।

शतनिष्कपरिमितं शतमानपरिमितं वा हिरण्यं भवति । दशानां ज्ञानकर्मे-
न्द्रियाणामेकैकस्य दशनाडीषु संचाराच्छतेन्द्रियत्वम् । अत्र सूत्रम्—“ यदि
व्यवाने(न्या)दा नः प्राण एतु परावत इति शतमानं हिरण्यमभि व्यनी-
या(न्या)तामध्वर्युयजमानश्च ” इति । अंशुग्रहादाभ्यग्रहयोः पौर्वापर्यं
विकल्पितम् । अत एव सूत्रकारेणोक्तम्—“ अंशुमदाभ्यं वा प्रथमं
गृह्णाति ” इति ॥

अंशुग्रहो निरूपितः । अथ षोडशिशग्रहं विधत्ते—

“ प्रजापतिर्देवभ्यो यज्ञान्व्यादिशत्स रिरिचानोऽमन्यत स यज्ञानां षो-
डशभेन्द्रियं वीर्यमात्मानमभि समक्खिदत्तत्षोडश्यभवन्न वै षोडशी नाम
यज्ञोऽस्ति यद्वाव षोडशं स्तोत्रं षोडशं शस्त्रं तेन षोडशी तत्षोडशिनः
षोडशित्वं यत्षोडशी गृह्यत इन्द्रियमेव तद्वीर्यं यजमान आत्मन्धत्ते ” [सं०
का० ६ प्र० ६ अ० ११] इति ।

देवभ्यो यज्ञान्विभज्य दत्त्वा स्वार्थस्य कस्याप्यभावादिरिक्तोऽहमिति मन्य-
मानः स्वात्मानमभिलक्ष्य सर्वयज्ञसंबन्धिनमिन्द्रियसामर्थ्यप्रदभंशं षोडशभेद-
भिन्नं समक्खिदत्तसमुपादाय श्रान्तोऽभवत् । तच्च सामर्थ्यं षोडशिनामकः
ऋतुरभवत् । स च सोमयागव्यतिरिक्तो यज्ञः कश्चिन्नूतनो न ॥

प्रकारान्तरेण प्रशंसति—

“ देवभ्यो वै सुवर्गो लोको न प्राभवत्त एतं षोडशिनमपश्यन्तमगृह्णत
ततो वै तेभ्यः सुवर्गो लोकः प्राभवद्यत्षोडशी गृह्यते सुवर्गस्य लोकस्याभि-
जित्यै ” [सं० का० ६ प्र० ६ अ० ११] इति ।

(षोडशप्रहविधिः)

न प्राभवन्न स्वाधीनः ॥

पुनः प्रकारान्तरेण प्रशंसति—

“ इन्द्रो वै देवानामानुजावर आसीत्स प्रजापतिमुपाधावत्तस्मा पत५ षोडशिनं प्रायच्छत्तमगृह्णीत ततो वै सोऽग्रं देवतानां पर्यैद्यस्यैवं विदुषः षोडशी गृह्यतेऽग्रमेव समानानां पर्येति ” [सं० का० ६ प्र० ६ अ० ११] इति ।

अनुजेभ्यो निकृष्टेभ्योऽवरोऽत्यन्तनिकृष्टः । आनुजेति दीर्घश्छान्दसः । अग्रं श्रेष्ठयम् ॥

कालं विधत्ते—

“ प्रातःसवने गृह्णाति वज्रो वै षोडशी वज्रः प्रातःसवन५ स्वादेवैनं योने- निर्गृह्णाति ” [सं० का० ६ प्र० ६ अ० ११] इति ।

वज्रवदनिष्टनिवारकत्वाद्दुभयोर्वज्रत्वम् । तस्मादेव साम्यात्प्रातःसवनं वज्रस्य स्वयोनिः ॥

पक्षान्तरमाह—

“ सवनेसवनेऽभि गृह्णाति सवनात्सवनादेवैनं प्र जनयति ” [सं० का० ६ प्र० ६ अ० ११] इति ।

अत्र सूत्रम्—“ षोडशिनो ग्रहणं प्रातःसवन उत्तमो धाराग्रहाणा५ सवने सवने वा ” इति ॥

नित्यत्वेन विहितस्यैव काम्यत्वमपि विधत्ते—

“ तृतीयसवने पशुकामस्य गृह्णीयाद्ब्रजो वै षोडशी पशवस्तृतीयसवनं वज्रेणै- वास्मै तृतीयसवनात्पशून्व रुन्धे ” [सं० का० ६ प्र० ६ अ० ११] इति ।

यथा खादिरो यूपो भवति खादिरं वीर्यकामस्य यूपं कुर्वीतेति वचनद्वया- देकस्यैव नित्यत्वं काम्यत्वं च तद्वत् ॥

उक्थ्यक्रतावपि शाखान्तरानुसारेण प्रसक्तं प्रतिषेधति—

“ नोक्थ्ये गृह्णीयात्प्रजा वै पशव उक्थानि यदुक्थ्ये गृह्णीयात्प्रजां पशू- नस्य निर्दहेत् ” [सं० का० ६ प्र० ६ अ० ११] इति ।

उक्थ्यक्रतुगतानां शस्त्राणां प्रजापशुरूपत्वाद्ब्रजरूपेण षोडशिना दाहः स्यात् । शाखान्तरे विधानादिह निषेधाच्च विकल्पः सूत्रे दर्शितः—“ नोक्थ्ये गृह्णीयाद्ब्रह्मीयाद्वा ” इति ॥

*षोडशिक्रताविवातिरात्रक्रतावपि काम्यग्रहं विधत्ते—

“ अतिरात्रे पशुकामस्य गृह्णीयाद्वज्रो वै षोडशी वज्रेणैवास्मै पशूनवरुध्य रात्रियोपरिष्ठाच्छमयति ” [सं० का० ६ प्र० ६ अ० ११] इति ।

वज्रषोडशिमा पशूनामवरोधेऽपि नास्ति बाधः । षोडशिशस्त्रस्योपरिष्ठादनुष्ठेयेन रात्रिशब्दोपलक्षितेन शस्त्रसमूहेन तद्बाधोपशमनात् । पशुकामस्तेति विशेषणादन्यस्यातिरात्रे षोडशिग्रहो नास्ति ॥

अधिकारिविशेषेण ग्रहं विधत्ते—

“ अप्यग्निष्टोमे राजन्यस्य गृह्णीयाद्वावृत्कामो हि राजन्यो यजते ” [सं० का० ६ प्र० ६ अ० ११] इति ।

द्वादशभिः स्तोत्रैः शस्त्रैश्चोपेतोऽग्निष्टोमो वर्णत्रयसाधारणः । राजन्यस्तु विप्रवैश्याभ्यां व्यावृत्तिमुत्कर्ष कामयते तदर्थं गृह्णीयात् ॥

अस्मिन्षोडशिग्रहस्तोत्रस्यैकविंशनामकं स्तोमं विधत्ते—

“ साह एवास्मै वज्रं गृह्णाति स एनं वज्रो भूत्या इन्धे निर्वा दहत्येक-
विंशत् स्तोत्रं भवति प्रतिष्ठित्यै ” [सं० का० ६ प्र० ६ अ० ११] इति ।

अह्ना सह वर्तत इति एकदिवसनिष्पाद्यः सोमयागः साहः । तस्मिन्नेव यजमानार्थमध्वर्युः षोडशिरूपं वज्रं गृह्णाति । स च वज्रो वैरिविनाशाय प्रयुक्त एनं यजमानमैश्वर्यार्थं प्रकाशयति । अथ वा प्रयोगकर्तृशलाभावादस्मिन्नेव यजमाने परीतो निःशेषेणैनमेव दहति । अतः पाक्षिकदाहनिवृत्त्या यजमानस्य प्रतिष्ठार्थमेकविंशस्तोत्रं संपादयेत् । प्रगीतमन्त्रसाध्यस्तुतिः स्तोत्रम् । तच्च गानं तृचे कर्तव्यम् । एकं साम तृचे क्रियते स्तोत्रीयमिति विधानात् । षोडशिस्तोत्रस्यासावि सोम इन्द्र त इत्यृक्प्रथमा । इन्द्रमिद्धरी बहत इति द्वितीया । आ तिष्ठ वृत्रहन्निति तृतीया । सोऽयं तृचस्त्रिभिः पर्यायैरावृत्तिविशेषो (षेण) गीयमान एकविंशत्यृगात्मकं (को) भवति । प्रथमे पर्याये प्रथमद्वितीययोर्ऋचोस्त्रिस्त्रिर्गानम् । तृतीयस्याः सकृद्गानम् । द्वितीयपर्याये प्रथमायाः सकृद्गानम् । तृतीयपर्याये मध्यमायाः सकृद्गानम् । तथा च च्छन्दोगब्राह्मण आम्नायते—
“ सप्तभ्यो हिं करोति स तिसृभिः स तिसृभिः स एकया सप्तभ्यो हिं करोति स एकया स तिसृभिः स तिसृभिः सप्तभ्यो हिं करोति स तिसृभिः स एकया स तिसृभिः सप्तसप्तमेकविंशस्य विष्टुतिः ” इति । सप्तभ्यः सप्तभि-

ड. पुस्तके “ षोडशिनमितरकर्ता ” इति शोधितः पाठः ।

(षोडशप्रहविधिः)

ऋग्भिर्हि करोति गायेत् । यथोक्तावृत्तिविशिष्टेयमेकविंशनामकस्य स्तोमस्य संबन्धिनी विशिष्टा स्तुतिः । तस्याश्च सप्तसप्तमिति नामधेयमित्यर्थः ॥

षोडशशस्त्रं विधत्ते—

“ हरिवच्छस्यत इन्द्रस्य प्रियं धामोपाऽऽप्नोति ” [सं० का० ६ प्र० ६ अ० ११] इति ।

हरिशब्दोऽस्मिन्नस्तीति हरिवच्छस्त्रम् । इन्द्रमिद्वरी वहत इत्यादिपृष्ठशु हरिशब्दो बहुलमुपलभ्यते । तेन शस्त्रेणेन्द्रस्य परितोपात्तदीयो लोकः प्राप्यते । तच्च शस्त्रं द्विविधं विहृतमविहृतं च । नानाविधच्छन्दसामृचां संमेलनेन निष्पादितं विहृतम् । त(य)थावस्थितमविहृतम् ॥

तत्र विहरणप्रकारं विधत्ते—

“ कनीयाऽसि वै देवेषु छन्दाऽस्यासङ्ख्यायाऽस्यसुरेषु ते देवाः कनीयसा छन्दसा ज्यायश्छन्दोऽभि व्यशऽसन्ततो वै तेऽसुराणां लोकमवृञ्जत यत्कनीयसा छन्दसा ज्यायश्छन्दोऽभि विशऽसति भ्रातृव्यस्यैव तल्लोकं वृक्के ” [सं० का० ६ प्र० ६ अ० ११] इति ।

सन्त्यस्मिञ्शस्त्रे बहूनि छन्दांसि । तान्याश्वलायनेनोदाहृतानि—“ आ त्वा वहन्तु हरय इति तिस्रो गायत्र्यः । उपो पु शृणुही गिरः सुसंहशं त्वा वयं मघवन्नित्येका द्वे च पङ्की । यदिन्द्र पृतनाज्येऽयं ते अस्तु हर्यत इत्यौष्णिहवार्हतौ तृचौ ” इत्यादिना । तत्र चतुर्विंशत्यक्षरा गायत्री । अष्टाविंशत्यक्षरोष्णिक् । अनयोरल्पाक्षरत्वेन कनीयस्त्वाद्देवच्छन्दस्त्वम् । अष्टाक्षरपादैः पञ्चभिश्चत्वारिंशदक्षरा पङ्क्तिः । पट्त्रिंशदक्षरा बृहती । अनयोरधिकाक्षरत्वेन भूयस्त्वादसुरच्छन्दस्त्वम् । एवं छन्दोन्तरेष्वप्युन्नेयम् । तत्र देवा गायत्रीछन्दसा पङ्क्तिच्छन्दोऽभितो विहृत्य शस्त्रमपठन् । विहार आश्वलायनेन दर्शितः—“ तदेव शंस्यं विहरेत्पादान्वयवधायार्धचशः शंसत्पूर्वासां पूर्वाणि पदानि गायत्र्यः पङ्क्तिभिः पङ्कीनां तु द्वे द्वे पदे शिष्येते ताभ्यां प्रहिणुयादुष्णिहो बृहतीभिः ” इत्यादिना । अस्यायमर्थः—अविहृतं यच्छस्त्रं तदेव विहृतं कुर्यात् । तद्यथा—गायत्र्याः प्रथमं पादं पङ्क्तेः प्रथमपादेन संयोज्यैकमर्धर्चं संपादयेत् । एवं द्वितीयबृतीयपादसंयोगेन पुनरर्धर्चद्वयं संपादयेत् । पङ्क्तेरवशिष्टं पादद्वयमेकोऽर्धर्चस्तस्यान्ते प्रणवं कुर्यात् । तैरतैश्चतुर्भिरर्धर्चद्वावद्वे अ)नुष्टुभौ संपद्येते । एवं गायत्र्यः पङ्क्तिभिः संयोज्याः । अनया विशंसति विहरेदिति । तेन विहृतेन शस्त्रेण भ्रातृव्यस्थानं विनाशयति ॥

संख्यानंतरमभिप्रेत्य विहरणं दर्शयति—

“ षडक्षराण्यति रेचयन्ति षड्वा ऋतव ऋतूनेव प्रीणाति चत्वारि पूर्वा-
ण्यव कल्पयन्ति चतुष्पद एव पशून्व रुन्धे द्वे उत्तरे द्विपद एवाव रुन्धे”
[सं० का० ६ प्र० ६ अ० ११] इति ।

काचिद्दृष्टाविंशद(त्य)क्षराऽन्या त्वष्टात्रिंशदक्षराऽन्या त्रिंशदक्षरा । तत्र
मध्यमायाः षडक्षराण्यनुष्टुभोऽतिरिच्यन्ते । तस्या ऋच आदौ चत्वारि पूर्व-
स्यामृचि संयोज्यानि । अन्तिमं द्वयमुत्तरस्यामृचि संयोज्यम् ॥

विहरणे फलितं दर्शयति—

“ अनुष्टुभमभि सं पादयन्ति वाग्वा अनुष्टुप्स्मात्प्राणानां वागुत्तमा ”
[सं० का० ६ प्र० ६ अ० ११] इति ।

आश्वलायनः—“अनुष्टुप्प्रकारं शंसेर्द्ध्वं स्तोत्रियानुरूपाभ्यामतो विहृतः ”
इति ॥

स्तोत्रोपाकरणस्य कालं विधत्ते—

“ समयाविपिते सूर्ये षोडशिनः स्तोत्रमुपाकरोत्येतस्मिन्वै लोक इन्द्रो वृत्र-
महन्त्साक्षादेव वज्रं भ्रातृव्याय प्र हरति ” [सं० का० ६ प्र० ६ अ० ११] इति ।
समयाविपितोऽर्धास्तमितस्तस्मिन्नेवार्धास्तमयकाले पूर्वमिन्द्रो भूलोके वृत्रं
जघान ॥

षोडशिनो योग्यां दक्षिणां विधत्ते—

“ अरुणपिशङ्गोऽश्वो दक्षिणैतद्वै वज्रस्य रूपं समृद्ध्यै ” [सं० का० ६
प्र० ६ अ० ११] इति ।

अरुणमिश्रपिशङ्गवर्णः । तदेवं ब्राह्मणशेषाणामनुवाकानामर्था निरूपिताः ॥

अथ मीमांसा

चतुर्थाध्यायस्य द्वितीयपादे चिन्तितम्—

“ पात्रस्यावभृथे सोमलिप्तस्य नयनं तु किम् ।

साधनं प्रतिपत्तिर्वा यन्ति तेनेत्यतः श्रुतेः ॥

प्राप्ता साधनता मैवं पुरोडाशद्विष्टृतः ।

पात्रस्य तदसंबन्धात्प्रक्षेपः प्रतिपत्तये ” इति ॥

ज्योतिष्टोमे श्रूयते—“ *वरुणं गृहीतं वा एतद्ग्नस्य यदृजीपं यद्वावाणो

* चतुर्गृहीतमिति अमिर्नायन्यायमालाविस्तरं पाठः ।

+यदौदुम्बर्यधिषवणफलके तस्माद्यत्किञ्चित्सोमलिप्तं द्रव्यं तेनावभृथं यन्ति ” इति । निष्पीडितस्य सोमस्य नीरसो भाग ऋजीपम् । तदेतदृजीपग्रावादिकं सोमाभिषवादाँ सोमेन लिप्यते । तस्य लिप्तस्य सर्वस्य द्रव्यस्यावभृथसाधनत्वमभ्युपेयम् । कुतः । तेनावभृथं यन्तीति तृतीयाश्रुत्याऽवभृथसाधनत्वावगमात् । तस्मात्सोमलिप्तं द्रव्यमवभृथे हविष्ट्रेण नीयत इति चेन्मैवम् । वारुणेनैव कपालेनावभृथमवयन्तीत्यनेनोत्पत्तिवाक्यशिष्टपुरोडाशहविषाऽवरुद्धेऽवभृथे सोमलिप्तस्य पात्रस्य हविष्ट्रेण संबन्धासंभवात् । तथा सत्यवभृथशब्देन तर्हीयं देशं लक्षयित्वा तस्मिन्देसे सोमलिप्तस्य पात्रस्य नयनमत्र विधीयते । तच्च नयनं प्रतिपत्तये भवति । पात्रस्य पूर्वमुपयुक्तत्वात् । तस्मादेतत्प्रतिपत्तिकर्म ॥

दशमाध्यायस्य सप्तमपादे चिन्तितम्—

“ किं स्यादवभृथे वर्हिर्वर्जं सर्वमुताऽऽचरेत् ।

यावदुक्तं प्रयाजानुयाजवर्हिर्निषेधतः ॥

आद्योऽप्सुमन्तावित्याज्यभागोक्त्या परिसंख्यया ।

अन्येनात्र गुणप्राप्तेरपूर्वत्वेन वाऽन्तिमः ” इति ॥

ज्योतिष्टोमावभृथे चतुर्थप्रयाजप्रथमानुयाजरूपौ वर्हिर्यागौ वर्जयित्वा शिष्टं चोदकप्राप्तं सर्वमनुष्ठेयम् । कुतः । अपवर्हिषः प्रयाजान्यजत्यपवर्हिषावनूयाजौ यजतीति वर्हियागद्वयमात्रवर्जनावगमादिति प्राप्ते ब्रूमः—अप्सुमन्तावाज्यभागौ यजतीति परिसंख्यानादुक्तमेवानुष्ठेयम् । अथोच्येत चोदकप्राप्तावाज्यभागान्-द्याप्सुमच्छब्दोपेतमत्रद्वयरूपस्य गुणस्यात्र विधानान्न परिसंख्येति । मैवम् । लिङ्गक्रमाभ्यामेव मन्त्रयोः प्राप्तत्वात् । अतः परिसंख्यया गृहमेधीयवदुपसद्-
र्तमत्वेन वा यावदुक्तमनुष्ठेयम् ।

एकादशाध्यायस्य द्वितीयपादे चिन्तितम्—

“ क्रिमप्स्ववभृथे मुख्यमात्रं साङ्गमुताग्रिमः

मुख्यत्वेनान्वयान्मैवं प्रयोगेण तदन्वयात् ” इति ॥

इदं श्रूयते—अप्स्ववभृथेन चरन्तीति । तत्र वारुण एककपालोऽवभृथशब्द-
वाच्यत्वान्मुख्यं कर्म तेन मुख्येनापामन्वयः श्रूयते । अतोऽत्र द्रव्यदेवतावदपां
मुख्यमात्राङ्गत्वात्प्रधानस्यैवाप्स्वनुष्ठानम् । आघाराज्यभागादीन्याहवनीयेऽनुष्ठे-

+ ‘ दुम्बरी, यदाधि ’ इति जै० न्या० विस्तरे पाठः ।

यानीति प्राप्ते ब्रूमः—स्यादेतदेवम् । यद्यप्स्ववभृथ इत्येतावदेव श्रूयेत । इह त्वप्सु चरन्तीति श्रवणादवभृथप्रयोगेणापामन्वयात्साङ्गं प्रधानमप्सु कर्तव्यम् । एतद्विचारत्रयमवभृथयजूषि जुहोतीत्यास्मिन्ननुवाके द्रष्टव्यम् ।

पञ्चमाध्यायस्य द्वितीयपादे चिन्तितम्—

“ यूपान्नादिरेकैकः संघो वाऽनुसमीयते ।

एकैकः पूर्ववन्मैवं वचनात्काण्डसंगतेः ” इति ॥

ज्योतिष्टोमेऽग्नीषोमीयपशौ यूपस्य घृतेनाञ्जनमुच्छ्रयणमवटस्य पर्यूहणं यूप-
मूलस्य हंहणं मध्ये रशनया परिव्ययणमित्येते पदार्था आम्राताः । ते चैकयू-
पपक्षे तथैव कर्तव्याः । एकयूपस्य च विकल्पः श्रूयते—“ एकयूपो वैकाद-
शिनी वा । अन्येषां यज्ञानां यूपा भवन्ति । एकविंशं शिन्धुश्वमेधस्य ” इति ।
तत्र बहुयूपेष्वञ्जनादिरेकैकः पदार्थः प्राजापत्यपशूपाकरणादिवदनुसमेतव्य
इति प्राप्ते ब्रूमः—अञ्जनादिपरिव्ययणान्तं यजमानो यूपं नावसृजेदिति वच-
नेन यजमानस्य यूपत्यागनिषेधोऽञ्जनादिकाण्डस्यानुसमये सत्युपपद्यते । तस्मा-
न्नात्र पदार्थानुसमयः ।

सप्तमाध्यायस्य तृतीयपादे चिन्तितम्—

“ संस्कारः स्यादुपशये न वा यूपोक्तितोऽग्निमः ।

न स्यान्नियोजनाभावात्तूष्णीच्छेदेन यूपता ” इति ॥

यूपैकादशिन्यां श्रूयते—“ उपशयो यूपो भवति ” इति । एकादशानां
यूपानां समूह एकादशिनी । तत्र दक्षिणतोऽवस्थापितो द्वादशो यूप उपशयः ।
तथा च श्रूयते—“यद्दक्षिणत उपशयः” इति । तस्मिन्नुपशये परिव्ययणादिको
यूपसंस्कारोऽस्ति, संस्कारनिमित्तस्यैकस्य यूपशब्दस्य तत्र प्रयुक्तत्वादिति
चेन्मैवम् । संस्कारप्रयोजनस्यात्राभावात् । पशुं नियोक्तुं यूपः संस्क्रियते ।
तैश्च नियोजनमितरेष्वैकादशसु यूपेष्वस्ति न तु द्वादश उपशये । तथा च
तैत्तिरीयकब्राह्मणम्—“ सर्वे वा अन्ये यूपाः पशुमन्तोऽथोपशय एवापशुः ”
इति । परिव्ययणादिसंस्काराभावेऽप्यमन्त्रच्छेदनादयः केचिद्द्रमास्तत्र वाच-
निका विद्यन्ते । तावताऽल्पेन सादृश्येन गौणी तत्र यूपोक्तिः । तस्मान्न यूप-
शब्दो धर्मानतिदिशतीति । एतद्विचारद्वयं स्फयेन वेदिमुद्धन्तीत्येतस्मिन्ननुवाके
द्रष्टव्यम् ।

१ ख. 'रद्वय' । २ ख. 'ण्डतेरिता' इ' । ३ ख. 'स्य परिहं' । ४ ख. 'स्यात्प्रयो' । ५ क.
घ. ड. तत्र नि' । ६ क. घ. ड. गौणेन ।

अष्टमाध्यायस्य प्रथमपादे चिन्तितम्—

“ स्यादैकादशिने दैक्षात्सौत्याद्वाऽऽद्योऽस्तु पूर्ववत् ।
रशनाद्वयसौत्यत्वविशेषाल्लिङ्गतोऽन्तिमः ” इति ॥

एकादशिनाः पशव एवमात्रायन्ते—“ आग्नेयः कृष्णग्रीवः सारस्वती मेषी
वभ्रुः सौम्यः पौष्णः श्यामः शितिपृष्ठो बार्हस्पत्यः शिल्पो वैश्वदेव ऐन्द्रोऽ-
रुणो मारुतः कल्माष ऐन्द्राग्रः स० हितोऽधोरामः सावित्रो वारुणः पेतवः ”
इति । यद्यप्यश्वमेधप्रकरण एते पठितास्तथाऽपि ज्योतिष्टोमप्रकरणेऽप्येते विधी-
यन्ते—“ प्रैवाऽऽग्नेयेन वापयति मिथुन० सारस्वत्या करोति रेतः सौम्येन
दधाति प्रजनयति पौष्णेन ” इत्यादिना । तेष्वैकादशिनेषु दैक्षादग्नीषोमी-
याद्विध्यन्तातिदेशः स्यात् । कुतः । अग्नीषोमीयस्य पशुप्रकृतित्वेन पूर्वाधिकरणे
निर्णीतत्वादिदं चेन्मैवम् । सौत्यगतविशेषाल्लिङ्गदर्शनात् । सुत्याकाले भवः
सौत्यः सवनीयः पशुः । तत्र चोदकप्राप्ता रशनैका वाचनिकी द्वितीया ।
एतच्च तृतीये निर्णीतम् । तदेतद्रशनाद्वयमग्नीषोमीयपशावसंभवात्सवनीयस्य
विशेषाल्लिङ्गमेकं सुत्याकालीनत्वं द्वितीयम् । ते च द्वे लिङ्गे एकादशिनेषु दृश्येते ।
तत्रेदमात्रायते—“ द्वे द्वे रशने आदाय द्वाभ्यां द्वाभ्यां रशनाभ्यामेकैकं यूपं परि-
व्ययति ” इति । सुत्याकालीनत्वं च तेष्वस्ति । ततः सौत्यध(त्याद्ध)र्मातिदेशः ।

नवमाध्यायस्य तृतीयपादे चिन्तितम्—

“ कृष्णग्रीवादिके नोह ऊहो वाऽस्ति न पूर्ववत् ।
देवत्वं न गणस्यात ऊहो बह्वभिधित्सया ” इति ॥

यूपैकादशिन्यामग्न्यादिदेवताकाः पशव आत्राताः—“ प्रैवाऽऽग्नेयेन वाप-
यति मिथुन० सारस्वत्या करोति रेतः सौम्येन दधाति प्रजनयति पौष्णेन ”
इत्यादिना । ते च स्वनामभिरन्यत्राऽऽत्राताः—“ आग्नेयः कृष्णग्रीवः सार-
स्वती मेषी वभ्रुः सौम्यः पौष्णः श्यामः ” इत्यादिना । तत्राप्येकवचनान्तस्य
मेधपतिशब्दस्याऽऽदित्येष्विव नोह इति, चेन्मैवम् । वैपम्यात् । आदित्यग-
णस्य तत्र देवत्वम् । इह त्वेकैकस्य पृथग्देवत्वम् । अतो बहून्देवानभिधातुं
बहुवचनान्तेनोहनीयम् ।

एकादशाध्यायस्य द्वितीयपादे चिन्तितम्—

“ एकादशिनैके(गे) तन्नं वसाहोमेऽथ भिन्नता ।
तन्नं शक्यं(क्य)त्वतो भेदः प्रधानार्धर्चभेदतः ” इति ॥

१ ख. 'दैक्ष्यात्सौ' । २ ख. 'दैक्ष्याद' । ३ ख. 'वाऽस्त्य न' । ४ ख. 'त्रास्यैक' । ५ ख.
'न्तत्वंमूहं' । ६ ख. 'नकं तं' ।

ऐकादशिनेष्वग्नेयसारस्वतसौम्यादिपशुषु वसाहोमस्य सह कर्तुं शक्यत्वा-
त्तन्नमिति प्राप्ते ब्रूमः—देवताभेदेन प्रधानभेदात्तद्यज्यार्थर्चान्तकालानां
भिन्नत्वेनानुष्ठानयौगपद्यासंभवाद्भेदः ।

तत्रैवान्यच्चिन्तितम्—

“ यूपैकादशिनीयूपाहुतेर्भेदोऽथ तन्नता ।

सामीप्यभेदादाद्योऽन्त्यः सामीप्यं दृष्टिगं यतः ” इति ॥

यूपैकादशिन्यां चोदकप्राप्ता यूपाहुतिः प्रतियूपं भिद्यते । कुतः । यूपस्या-
न्तिकेऽग्निं मथित्वा यूपाहुतिं जुहोतीति तद्विधानात्सामीप्यानां च भेदादिति
प्राप्ते ब्रूमः—न तावदत्यन्तसामीप्यं संभवति यूपदाहप्रसङ्गात् । अतो यावता
व्यवधानेन यूपा दृष्टिगोचरा भवन्ति तावतो देशस्य समीपत्वमभ्युपेतव्यम् ।
तथा सति देशैक्यादाहुतेस्तन्नता ।

तत्रैव चतुर्थपादे चिन्तितम्—

“ किमैकादशिनेष्वस्य कुम्भ्यादेर्भिन्नता न वा ।

असंदेहाय भेदो न लिङ्गादेवास्य सिद्धितः ” इति ॥

भिन्नदेवताकेष्वैकादशिनेषु पशुष्वेककुम्भीपाके सति किमङ्गं कां देवतां
प्रत्युपाकृतस्य पशोः संवन्धीति संदेहे सति प्रदानं संकीर्यते । तस्मात्कुम्भ्या-
देरावाप(भेद) इति चेन्मैवम् । चिह्नकरणमात्रेण संदेहापगमसिद्धौ लाघवात् ।
तस्मादत्र तन्नता ।

तत्रैवान्यच्चिन्तितम्—

“ तत्तन्नं हेयमुन नो चिह्नं नास्ति वसास्वतः ।

हेयं नो प्रतिपत्तित्वात्सांकर्येष्वाप्यदोषतः ” इति ॥

ऐकादशिनेषु कुम्भ्यादेर्यत्तन्नं निर्णीतं तत्परित्याज्यमङ्गानामिव वसानां
चिह्नकरणासंभवेन सांकर्यप्रसङ्गादिति चेन्मैवम् । वसाहोमस्य प्रतिपत्तिकर्मत्वेन
द्रव्यं प्रत्यपि प्रयोजकत्वाभावेन तद्रव्यश्रपणार्थं कुम्भीभेदप्रयोजकत्वंस्य
दूरापेतत्वात् । न चात्र द्रव्यसांकर्यं दोषाय भवति, व्यवस्थापकप्रमाणा-
भावात् । ननु तत्तद्देवताविषययाज्यार्थर्चान्तेषु भिन्ना होमाः पूर्वं निर्णीताः ।
षाढं, तथैकादशकृत्वो ह्यतां किमायातं द्रव्यसांकर्यं । तस्मात्कुम्भ्यादेस्तन्नं
न त्याज्यम् । इदं पदकं प्रजापतिः प्रजा अमृजतेत्यस्मिन्ननुवाके द्रष्टव्यम् ।

१ ख. 'दः । अत्र' । २ ख. 'तावता' । ३ ख. घ. ड. 'व्यासंभवादा' । ४ क. घ. ड. 'तथैव ।
५ क. 'त्वस्यान्तरित' । ६ ख. 'थैवार्थर्चान्ते तद्रव्य' ।

द्वितीयाध्यायस्य तृतीयपादे चिन्तितम् —

पर्यग्निकृतः पात्नीवत उत्सृज्यत इत्यसौ ।

यागो गुणो वा यागः स्यादन्वयाव्यवधानतः ॥

प्रत्यभिज्ञान(त)मालभ्यमनूद्योत्सर्गशब्दतः ।

गुणं पर्यग्निकृत्याख्यं वक्त्युत्तरनिवृत्तये ॥

न दुष्टा परिसंख्याऽत्र चोदकात्प्राग्बिधौ सति ।

पर्यग्निकरणान्ताङ्गरीतिः कृप्नोपकारतः ” इति ॥

“ त्वाष्ट्रं पात्नीवतमालभेत ” इति प्रकृत्यैवमात्रातम्—“ पर्यग्निकृतं पात्नीवतमुत्सृजति ” इति । तत्र पर्यग्निकृतशब्देन संस्कृतपशुद्रव्यस्य पात्नीवतशब्देन पत्नीवन्नामकदेवतासंबन्धस्य च प्रतीयमानत्वादयं यागविधिः । एवं सति पर्यग्निकृतपात्नीवतशब्दयोरव्यवहितान्वयो लभ्यते । सिद्धान्ते तु पर्यग्निकृतमुत्सृजतीत्यन्वयं वाञ्छन्ति । तदा व्यवहितान्वयो दुर्वारः । तस्माद्वायव्यपशुवद्यागविधिरिति प्राप्तौ ब्रूमः—अनारभ्याधीतत्वान्नास्ति वायव्ये प्रकृतप्रत्यभिज्ञा । इह त्वालभ्यत्वेन प्रकृतः पशुः पात्नीवतशब्देन प्रत्यभिज्ञायते । तमनूद्य पर्यग्निकृतशब्दान्वितेनोत्सृजतीत्याख्यातेन पर्यग्निकरणाख्यो गुणो विधीयते । न च प्रकृतिगतस्य पर्यग्निकरणस्य विकृतौ चोदकेन प्राप्तत्वादनर्थकोऽयं विधिरिति वाच्यम् । उपरितनाङ्गनिवृत्तेर्विधिप्रयोजनत्वात् । नन्वेवं सति परिसंख्या स्यात् । सा च दोषत्रयदुष्टा । स्वार्थत्यागोऽन्यार्थस्वीकारः प्राप्तबाधश्चेति त्रयो दोषाः । पर्यग्निकरणवाक्ये स्वार्थो विधिस्त्यज्येत । अन्यार्थो निषेधः स्वी क्रियेत । चोदकप्राप्तान्युपरितनान्यङ्गानि बाध्येरन् । भैवम् । पर्यग्निकरणोत्तरभावीन्यङ्गानि नानुष्ठेयानीत्येतस्याः परिसंख्याया अनङ्गीकारात् । कथं तर्हि तन्निवृत्तिः । आर्थिकीति ब्रूमः । चोदकप्रवृत्तेः प्रागेवायं विधिः प्रवर्तते । प्रत्यक्षोपदेशस्य शीघ्रबुद्धिजनकतया कल्प्यातिदेशात्प्रवलत्वात् । तथा सत्युपदिष्टैरेवाङ्गैर्निराकाङ्क्षायां विकृतौ चोदकस्याप्रवृत्त्यैवोपरितनान्यङ्गानि न प्राप्यन्ते । न चानेन न्यायेन पर्यग्निकरणात्प्राचीनानामप्यप्राप्तिरिति वाच्यम् । विधीयमानस्य पर्यग्निकरणस्य नूतनत्वे सत्युपकारकल्पनापच्या प्रकृतौ यत्कृप्नोपकारं पर्यग्निकरणं तदवस्थापन्नस्यैवात्र विधेयत्वात् । प्रकृतौ च प्राचीनाज्ञानन्तरभाविन एवोपकारः कृप्न इत्यत्रापि तादृशस्यैव विधानात्पर्यग्निकरणान्ताङ्गरीतिः सिध्यति । एवं च सत्युत्सृजतीत्याख्यातेन यथोक्तपर्यग्निकरणविधावर्थसिद्ध उपरितनाङ्गोत्सर्गो धातुनाऽनूद्यते । तदेवमत्र गुणविधिः ।

१ ख. 'नाज्ञानमुट्' । २ ख. 'वित्तेनैवो' ।

नवमाध्यायस्य चतुर्थपादे चिन्तितम्—

“ आज्येन शेषमित्युक्तौ द्रव्यप्रतिनिधिर्भवेत् ।
कर्मान्यद्वाऽग्निमस्त्यागशेषसंस्थापनोक्तिभिः ॥
अङ्गरीत्या समाप्तत्वाद्देवतोक्त्यनुवर्तनात् ।
साम्याच्छेषः संस्थितिस्तु याग आलम्भनादिवत् ” इति ॥

“ त्वाष्ट्रं पात्नीवतमालभेत ” इति प्रकृत्य “ पर्यग्निकृतं पात्नीवतमुत्सृ-
जति ” इति श्रुतम् । तत्र पुनः श्रूयते—“आज्येन शेषं संस्थापयेत्” इति ।
तदिदमाज्यं पशुद्रव्यस्य प्रतिनिधिर्भवेत् । कुतः । उत्सर्गशेषसंस्थापनशब्दैस्त-
दवगमात् । पर्यग्निकरणादूर्ध्वं पशुद्रव्यस्य त्यागमभिधायाऽऽज्येनेति द्रव्यान्तरं
पशुस्थानीयं साधनभूतमुपदिश्य चोदकप्राप्तमुत्तरकालीनमङ्गजातं तेन द्रव्येण
समापनीयमिति विधीयत इति प्राप्ते ब्रूमः—पूर्वाधिकरणन्यायेनाङ्गरीत्या
पात्नीवतः पशुः समाप्तः । यदि पात्नीवतमालभेतेति विहितस्य कर्मणः
समाप्तिर्न स्यात्, केवलं पशुद्रव्यत्यागः क्रियेत तदा विहितो द्रव्यदेवतासंब-
न्धरूपो यागो नानुष्ठितः स्यात् । ततो देवतामुद्दिश्य त्यागोऽवश्यं कर्तव्यः ।
तथा सति पशुसाधनके यागे मुख्येन पशुनैव साधिते कुतः प्रतिनिधिः । देव-
तोद्देशत्यागस्य चोत्पत्तिवाक्येनैव सिद्धत्वात् । पर्यग्निकरणोत्सर्गवाक्येना(णा)-
ङ्गरीतिविधाने संस्थापनीयः शेषो न कोऽप्यस्ति । तस्मादाज्यवाक्येन कर्मा-
न्तरं विधीयते । देवता तु पात्नीवतशब्दस्यानुवृत्त्या लभ्यते । कर्मान्तरस्यापि
शेषत्वमुपचर्यते । पश्चाज्यद्रव्यक्रयोः पूर्वोत्तरकर्मणोः पत्नीवदाख्याया देव-
ताया एकत्वेनाव्यवहितानुष्ठानेन चोपक्रमोपसंहारसदृशत्वात् । संस्थितिक्रि-
यया चाऽऽलम्भननिर्वापादिवद्यागो लक्ष्यते । लिङ्प्रत्ययश्चापूर्वभावनामभि-
धत्ते । तस्मादाज्यद्रव्यकं पत्नीवद्देवताकं शेषवत्पशुयागसमनन्तरोत्तरभाविक-
र्मान्तरमत्र विधीयते । एतदुभयमिन्द्रः पत्नियेत्यनुवाके द्रष्टव्यम् ।

द्वादशाध्यायस्य द्वितीयपादे चिन्तितम्—

“ अस्त्याहुतिश्चरौ सौम्ये नास्ति वा पशुपाकतः ।
निवृत्तत्वादस्ति मवमनिवृत्तेः पुरोत्थितः ” इति ॥

तृतीयसवर्नीये ये सौम्यचर्वादयस्तेषु हविष्कृदाह्वानं पुनः कर्तव्यम् ।
पश्वर्थमाहृतायास्तस्याः पशुपाके निष्पन्ने सति निवृत्तत्वादिति चेन्मैवम् ।

१ क. घ. ड. 'त्र श्रु' । २ घ. ड. 'पयति' इ' । ३ क. घ. ड. 'मुद्दिश्य' । ४ क.
घ. ड. 'रणेना' । ५ ख. 'तिर्वधाप' । ६ क. घ. ड. 'दाज्येन' । ७ क. घ. ड. 'रत्वस्या' ।

प्रकृतौ पत्नीसंयाजेभ्य ऊर्ध्वं हविष्कृतः पत्न्या उत्थानं वाक्येन विहितम् ।
पशावपि ततः पूर्वं निवृत्त्यभावात् । तस्मात्तत्कालीनेषु सौम्यचर्वादिषु नास्ति
पुनराह्वानम् । एतच्च ग्रन्थि वा एतत्सोममित्यनुवाके द्रष्टव्यम् ।

पञ्चमाध्यायस्य प्रथमपादे चिन्तितम्—

“ उक्थ्योत्कर्षे षोडशी नोत्कृष्येतोत्कृष्यतेऽथ वा ।

स्तोत्रकालाय नोत्कर्षः पूर्ववत्षोडशिग्रहे ॥

ग्रहं पराञ्चमुक्थ्येभ्य इत्यङ्गाङ्गित्वभासनात् ।

स स्तोत्रे ग्रह उत्कृष्टे स्तोत्रकालः प्रवाध्यताम् ” इति ॥

ज्योतिष्टोमे षोडशिग्रहं प्रकृत्य श्रूयते—“ तं पराञ्चमुक्थ्येभ्यो निर्गृह्णाति”
इति । तृतीयसवने सूर्यास्तमयात्प्रागोक्थ्यग्रहास्त्रयो गृह्यन्ते । तेभ्यः परस्तादयं
षोडशी विहितः । यदि कदाचिद्देवादुक्थ्यग्रहा अस्तमयाद्ूर्ध्वमुत्कृष्येरस्तदा
तत ऊर्ध्वं विहितस्यापि षोडशिग्रहस्य नास्त्युत्कर्षः । कुतः । पूर्वन्यायेन
कालस्यानुसरणीयत्वात् । कालोऽप्येवमाह्नातः—“ समयोऽविधिते सूर्ये
षोडशिनः स्तोत्रमुपाकरोति ” इति । समयोऽस्तमयस्तं प्राप्ते सूर्ये
स्तोत्रप्रारम्भकालः । सोऽयमुत्कर्षे सति बाध्यते । तच्चायुक्तं, पूर्वमग्निहोत्रस्य
स्वकालमवाधितुमेष्वेष्टिमध्येऽनुष्ठानाङ्गीकारादिति प्राप्ते ब्रूमः—पराञ्चमिति
शब्देनोक्थ्येभ्य उत्तरकालः षोडशिग्रहाङ्गत्वेन विधीयते । ततो मुख्यग्रहस्य
कालमवाधितुमुपसर्जनस्य स्तोत्रस्य कालं वाधित्वा सस्तोत्रग्रह उत्कृष्टव्यः ।

दशमाध्यायस्य पञ्चमपादे चिन्तितम्—

“ विकृतौ प्रकृतौ वा स्यात्षोडश्युत्कर्षतोऽग्निमः ।

अत्रिरुद्धेन वाक्येनानुत्कर्षात्प्रकृतावसौ ” इति ॥

ज्योतिष्टोमप्रकरणे श्रूयते—“ य एवं विद्वान्षोडशिनं गृह्णाति ” इति ।
सोऽयं षोडशिग्रहो विकृतौ निविशते । कुतः । प्रवलेन वाक्येन तस्य ग्रहस्य
प्रकरणादुत्कृष्यमाणत्वात् । “ उत्तरेऽह्निद्विरात्रस्य गृह्यते मध्यमेऽह्निस्रिरात्रस्य ”
इति हि वाक्यम् । द्विरात्रादीनां च विकृतित्वं प्रसिद्धम् । अतः प्रकरणं बाधित्वा
विकृतौ-निवेशे इति प्राप्ते ब्रूमः—“ अप्यग्निष्टोमे राजन्यस्य गृह्णीयात् ” इत्य-
न्यद्वाक्यमस्ति । तेन प्रकृतिभूतेऽग्निष्टोमे निविशते । न चात्र प्रकरणबाधः ।
अग्निष्टोमस्य ज्योतिष्टोमावान्तरसंस्थारूपत्वेन ततोऽनन्यत्वात् । न चैवं सति

१ क. घ. ड. 'स्थानकालत्वेन प' । २ क. घ. ड. 'स्मात्तत्' । ३ च. 'निर्गृह्णा' । ४ क. घ.
ड. 'गृह्णाति' इ' । ५ ख. च. 'हनि द्विरा' । ६ ख. च. 'मेऽहनि त्रिरा' ।

चोदकेनैव द्विरात्रादिषु प्राप्तत्वात्पुनर्विधिवाक्यं व्यर्थमिति शङ्कनीयम् । अह-
विशेषसंबन्धाय राजन्यादिनिमित्तनैरपेक्षया च तदुपपत्तेः । तस्मात्प्रकृतौ
निवेशः ।

तत्रैवान्यच्चिन्तितम्—

“ उक्थयाग्रयणतः स स्यात्केवलाग्रयणादुत ।

आद्य उक्तिद्वयादन्य उक्थयोर्ध्वत्वविधित्वतः ” इति ॥

स पूर्वोक्तः षोडशी वचनद्वयबलेनोक्थयपात्रादाग्रयणपात्राच्च ग्रहीतव्यः ।
“ उक्थयान्निगृह्णाति षोडशिनम् ” इत्येकं वाक्यम् । “ आग्रयणाद्गृह्णाति
षोडशिनम् ” इति द्वितीयं वाक्यम् । अत्रोच्यते—आग्रयणपात्रादेव ग्रही-
तव्यः । कुतः । उक्थयवाक्यस्योत्तरकालविधिपरत्वात् । “ तं पराश्वमुक्थयान्नि-
गृह्णाति ” इत्यूर्ध्वकालवाचिनः परावशब्दस्य प्रयोगात् । ततो नोभयस्माद्ग्र-
हणम् ।

तत्रैवान्यच्चिन्तितम्—

“ सवनेषु तृतीये वा स त्रयोक्त्या भवेत्त्रिषु ।

द्वे निन्दित्वा तृतीयस्य विधेस्तत्रैव गृह्यताम् ” इति ॥

स पूर्वोक्तः षोडशिग्रहस्त्रिषु सवनेषु भवेत् । कुतः । सवनत्रयस्योक्तत्वात् ।
षोडशिनं प्रकृत्याऽऽभ्रायते—“ प्रातःसवने ग्राह्यो माध्यंदिनसवने ग्राह्यस्तृ-
तीयसवने ग्राह्यः ” इति । नैतद्युक्तम् । सवनद्वयस्यार्थवाद्त्वेन तृतीयसवनं-
स्योक्तत्वात् । अत एव वाक्यशेषे सवनद्वयं निन्दित्वा तृतीयसवनं विधी-
यते । यत्प्रातःसवन इत्यादिना सवनद्वये वज्रपातदोषोऽभिहितः । तृतीय-
सवने ग्राह्यो न सर्वेषु सवनेषु गृह्णातीति प्रशंसापूर्वकं विहितम् । तस्मात्तृतीय-
सवन एव षोडशिग्रहः ।

पुनरप्यन्यत्तत्रैव चिन्तितम्—

“ अग्निष्टोमोक्थयसंबन्धी षोडश्यस्तुतशस्त्रकः ।

तद्युक्तो वाऽग्निमः प्राप्तस्तत्र संस्थामवाधितुम् ॥

स्तात्रं भवत्येकविंशं हरिवच्छस्यते ततः ।

इप्यने ह्यन्यमंस्थात्वं स्तुतशस्त्रयुनस्ततः ” इति ॥

षोडशिनं प्रकृत्याऽऽभ्रायते—“ अप्यग्निष्टोमे राजन्यस्य गृह्णीयादप्युक्थये
ग्राह्यः ” इति । षोडश्याग्निष्टोमोक्थयसंस्थयोर्विहितः षोडशिग्रहः स्तुतशस्त्रव-
र्जितो भवितुमर्हति । अन्यथा तदीयाभ्यां स्तुतशस्त्राभ्यां क्रतुसमाप्तां षोडशि-

(काम्ययाज्यापुरोनुवाक्याः)

संस्थात्वं प्रसज्येत, अग्निष्टोमसंस्थात्वमुक्थ्यसंस्थात्वं च वाध्येत्, तत्संवन्धिस-
माप्त्यभावादिति प्राप्ते ब्रूमः—“एकविंशं स्तोत्रं भवति प्रतिष्टित्यै हरिवच्छ-
स्यते ” इति षोडशिनि प्रत्यक्षविधिना स्तुतशस्त्रे विहिते । किं च “ ग्रहं वा
गृहीत्वा चमसं वीक्ष्य स्तोत्रमुपाकरोति ” इति ग्रहग्रहणचमसोन्नयनयोः
स्तोत्रनिमित्तत्वं श्रुतम् । न हि सति निमित्ते नैमित्तिकं त्यक्तुं शक्यम् ।
तस्मात्पूर्वसंस्थात्वहानिमन्यसंस्थात्वं चाभ्युपेत्य रनुतशस्त्रयुतत्वं द्रष्टव्यम् ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठक

एकोनचत्वारिंशोऽनुवाकः ॥ ३९ ॥

(अथ प्रथमाष्टके चतुर्थप्रपाठके पञ्चत्वारिंशोऽनुवाकः ।)

यस्त्वां हृदा कांरणा मन्यमानोऽमर्त्ये
मर्त्यो जोहवीमि । जातवेदो यशो अस्मासुं
धेहि प्रजाभिरग्ने अमृतत्वमंश्याम् । यस्मै त्वं
सुकृते जातवेद उ लोकमग्ने कृणवः स्योनम् ।
अश्विनं स पुत्रिणं वीरवन्तं गोमन्तं रथिं
नेशते स्वस्ति । त्वे सु पुत्र शवसोऽष्टत्रन्काम-
कातयः । न त्वामिन्द्रातिं रिच्यते । उक्थ-
उक्थे सोम इन्द्रं ममाद नीथेनीथे मघवानम्
(१) सुतासः । यदीं सबाधः पितरं न
पुत्राः समानदक्षा अवसे हवन्ते । अग्ने रसेन
तेजसा जातवेदो वि रोचसे । रक्षोहाऽमीव-

चातनः । अपो अन्वचारिषः रसेन सममृ-
क्षमहि । पयस्वाः अग्र आऽगमं तं मा सः
सृज वर्चसा । वसुर्वसुपतिर्हिकमस्यग्ने विभा-
वसुः । स्याम ते सुमतावपि । त्वामग्ने वसु-
पतिं वसूनामभि प्र मन्दे (२) अध्वरेषु
राजन् । त्वया वाजं वाजयन्तो जयेमाभि
ष्याम पृत्सुतीर्मर्यानाम् । त्वामग्ने वाजसातमं
विप्रां वर्धन्ति सुष्टुतम् । स नो रास्व सुवी-
र्यम् । अयं नो अग्निर्वरिवः कृणोत्वयं मृधः
पुर एतु प्रभिन्दन् । अयः शत्रूञ्जयतु जहृषा-
णोऽयं वाजं जयतु वाजसातौ । अग्निनाऽग्निः
समिध्यते कविर्गृहपतिर्युवा । हव्यवाङ्जुहा-
स्यः । त्वः ह्यग्ने अग्निना विप्रो विप्रेण
सन्त्सता । सखा सख्या समिध्यसे । उदग्ने
शुचयस्तव वि ज्योतिषा (३) ॥

(मववानं मन्दे ह्यग्ने चतुर्दश च ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके षट्चत्वारिंशोऽनुवाकः ॥४६॥ (४०)

(काम्ययाज्यापुरोनुवाक्याः)

(आ ददे वाचस्पतय उपयामगृहीतोऽस्या वायो अयं वां या वां प्रात-
र्युजावयं वेनस्तं प्रत्नथा ये देवास्त्रिंशदुपयामगृहीतोऽसि मूर्धानं मधुश्चेन्द्राग्नी
ओमासो मरुत्वन्तमिन्द्रं मरुत्वो मरुत्वान्महान्महाद्भुवत्कदा वाममदब्धेभिर्हरि-
ण्यपाणिं सुशर्मा बृहस्पतिर्हरिरस्यग्र उत्तिष्ठन्तरणिरा प्यायस्वेयुष्टे ये ज्योति-
ष्मता प्रयासाय चित्तमा तिष्ठेन्द्रमसांवि सर्वस्य महान्सजोषा उदु त्यं धातो-
रुं हि यस्त्वा षट्चत्वारिंशत् ॥ ४६ ॥)

(आं ददे ये देवा महानुत्तिष्ठन्तसर्वस्य सन्तु दुर्मित्राश्चतुःप(तुष्प)श्वा-
शत् ॥ ५४ ॥)

हरिः ॐ ॥

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थः प्रपाठकः ॥ ४ ॥

(अथ प्रथमाष्टके चतुर्थप्रपाठके षट्चत्वारिंशोऽनुवाकः ।)

यः । त्वा । हृदा । कीरिणा । मन्यमानः । अमं-
र्यम् । मर्यः । जोहवीमि । जातवेद इति जात-
वेदः । यशः । अस्मासु । धेहि । प्रजाभिरिति प्र-
जाभिः । अग्ने । अमृतत्वमित्यमृत-त्वम् । अश्याम् ।
यस्मै । त्वम् । सुकृत इति सु-कृतम् । जातवेद इति
जात-वेदः । उ । लोकम् । अग्ने । कृणवः । स्योनम् ।
अश्विनम् । सः । पुत्रिणम् । वीरवन्तमिति वीर-वन्तम् ।
गोमन्तमिति गो-मन्तम् । रयिम् । नशते । स्वस्ति ।
त्वे इति । स्विति । पुत्र । शवसः । अष्टत्रन् । काम-

कातय इति कामं—कातयः । न । त्वाम् । इन्द्र ।
 अतीतिं । रिच्यते । उक्थउक्थ इत्युक्थे—उक्थे ।
 सोमः । इन्द्रम् । ममाद् । नीथेनीथ इति नीथे—
 नीथे । मघवानमिति मघ—वानम् । (१) सुतासः ।
 यत् । ईम् । सबाध इति स—बाधः । पितरम् । न ।
 पुत्राः । समानदक्षा इति समान—दक्षाः । अवसे ।
 हवन्ते । अग्ने । रसेन । तेजसा । जातवेद् इति
 जात—वेद्ः । वीतिं । रोचसे । रक्षोहेति रक्षः—हा ।
 अमीवचातन इत्यमीव—चातनः । अपः । अन्वितिं ।
 अचारिषम् । रसेन । समितिं । असृक्षमहि । पयं-
 स्वान् । अग्ने । एतिं । अगमम् । तम् । मा ।
 समितिं । सृज । वर्चसा । वसुः । वसुपतिरिति
 वसु—पतिः । हिकम् । असिं । अग्ने । विभावंसुरिति
 विभा—वसुः । स्यामं । तं । सुमतावितिं सु—मतौ ।
 अपिं । त्वाम् । अग्ने । वसुपतिमिति वसु—पतिम् ।
 वसूनाम् । अभि । प्रेतिं । मन्दे । (२) अध्वरेषु ।
 राजन् । त्वया । वाजम् । वाजयन्त इति वाज—
 यन्तः । जयेम । अभीतिं । स्याम । पृत्सुतीः । मर्या-
 नाम् । त्वाम् । अग्ने । वाजसातममिति वाज—सा-
 तमम् । विप्राः । वर्धन्ति । सुष्टुतमिति सु—स्तुतम् ।

(काम्ययाज्यापुरोनुवाक्याः)

सः । नः । रास्व । सुवीर्यमिति सु—वीर्यम् । अयम् ।
 नः । अग्निः । वरिवः । कृणोतु । अयम् । मृधः ।
 पुरः । एतु । प्रभिन्दन्निति प्र—भिन्दन् । अयम् ।
 शत्रून् । जयतु । जहृषाणः । अयम् । वाजम् ।
 जयतु । वाजंसाताविति वाजं—सातौ । अग्निना ।
 अग्निः । समिति । इध्यते । कविः । गृहपतिरिति
 गृह—पतिः । युवा । हव्यवाडिति हव्य—वाद् ।
 जुह्वस्य इति जुह्व—आस्यः । त्वम् । हि । अग्ने ।
 अग्निना । विप्रः । विप्रेण । सन् । सता । सखा ।
 सरुया । समिध्यस इति सम्—इध्यसे । उदिति ।
 अग्ने । शुचयः । तव । वीति । ज्योतिषा (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थप्रपाठके पञ्चत्वारिंशोऽनुवाकः ॥ ४६ ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थः प्रपाठकः ॥ ४ ॥

* (अथ प्रथमकाण्डे चतुर्थप्रपाठके चत्वारिंशोऽनुवाकः ।)

एकोनचत्वारिंशोऽनुवाकं सोमयागः समापतः । अथास्य प्रपाठकस्यान्ति-
 मेऽनुवाकं काम्ययाज्यापुरोनुवाक्या उच्यन्ते ।

इष्टिकाण्डे द्विहविष्का काचिदिष्टिरेवमान्नायते—

“ अग्रये पुत्रवते पुरोडाशमष्टाकपालं निर्वपेदिन्द्राय पुत्रिणे पुरोडाशमेकाद-
 शकपालं प्रजाकामोऽग्निरेवास्यै प्रजां प्रजनयति वृद्धामिन्द्रः प्र यच्छति” [सं०
 का० २ प्र० २ अ० ४] इति ।

वृद्धां पुत्रपौत्रेणाभिवृद्धाम् ॥

तत्राऽऽग्नेयस्य पुरोनुवाक्यामाह—

यस्त्वा हृदा कीरिणा मन्यमानोऽमर्त्यं
मर्त्यो जोहवीमि । जातवेदो यशो अस्मासु
धेहि प्रजाभिरग्ने अमृतत्वमश्याम् ।, इति ॥

हे जातवेदो योऽहं मर्त्यः सन्कीरिणा गुणकीर्तनशीलेन हृदा मनसा त्वाम-
मर्त्यं मरणरहितं मन्यमान आह्वयामि, तादृशेष्वप्मासु पुत्रपौत्रादिरूपप्रजा-
भिर्निष्पादितं यशः कीर्तिं निधेहि । हेऽग्ने त्वत्प्रसादादमृतत्वं देवत्वमश्यां
प्राप्नुयाम् ॥

अथ याज्यामाह—

यस्मै त्वं सुकृते जातवेद उ लोकमग्ने
कृणवः स्योनम् । अश्विनं स पुत्रिणं वीर-
वन्तं गोमन्तं रयिं नशते स्वस्ति ।, इति ॥

शोभनं कर्म करोतीति सुकृत् । जातं जगद्वेत्तीति जातवेदाः । हे जातवेदोऽग्ने
त्वं सुकृते यस्मै यजमानाय स्योनं सुखकरमुत्कृष्टं स्थानं कृणवः करोषि स
यजमानो रयिं धनं स्वस्ति नशते सम्यक्प्राप्नोति । कीदृशं धनम् । अश्विनः पुत्रैः
शूरभटैर्गोभिश्च संयुतम् ॥

ऐन्द्रस्य पुरोनुवाक्यामाह—

त्वे सु पुत्र शवसोऽवृत्रन्कामकातयः ।
न त्वामिन्द्राति रिच्यते ।, इति ॥

त्वे त्वयि । शवसो बलस्य । स्ववृत्रन्सुष्टु वर्तन्ते । कामा भोगाः काम्यन्ते
याभिः स्तुतिभिस्ताः कामकातयः । इन्द्रस्यातिप्रबलत्वाच्छवमः पुत्रेत्युपच-
र्यते । हे शवसः पुत्रेन्द्रास्मदीयस्तुनयस्त्वयि सुष्टु वर्तन्ते, काचिदपि स्तुतिस्त्वां
नातिरिच्यते । सर्वस्य स्तुतिवाक्यस्य त्वयि विद्यमानत्वान् ॥

अथ याज्यामाह—

उक्थउक्थे सोम इन्द्रं ममाद् नीथेनीथे मव-

(काम्ययाज्यापुरोनुवाक्याः)

वानः सुतासः । यदीः सबाधः पितरं न
पुत्राः समानदक्षा अवसे हवन्ते ।, इति ॥

उक्थउक्थे सोमयागवर्तिनि तत्तच्छस्त्रे स सोम इन्द्रं ममाद् हर्षयामास ।
नीयत आहूयत इन्द्रोऽत्रेति नीथो यागप्रदेशः । समानदक्षास्तुल्येषु यजमानेषु
कुशलाः सुतासः पुत्रस्थानीया यजमानाः पितृस्थानीयं मघवानं नीथेनीथे तत्त-
द्यागप्रदेशेऽवसे रक्षार्थं हवन्त आह्वयन्ति । यदीं सबाधो यस्मादीदृश आहूतो
मघवा विरोधिष्वसुरेषु बाधकारी तस्मादाह्वयन्ते । पुत्राः पितरं न पितरमिव ।
यथा बाला अन्यैस्ताड्यमाना रक्षार्थं पितरमाह्वयन्ति तद्वत् ॥

इष्ट्यन्तरं विधत्ते—

“ अग्रये रसवतेऽजक्षीरे चरुं निर्वपेद्यः कामयेत रसवान्स्यामित्यग्निमेव
रसवन्तः स्वेन भागधेयेनोप धावति स एवैनः रसवन्तं करोति रसवानेव
भवत्यजक्षीरे भवत्याग्नेयी वा एषा यदजा साक्षादेव रसमव हन्थे ” [सं०
का० २ प्र० २ अ० ४] इति ।

रसवान्क्षीरदध्यादिरसोपेतः । अजाया अग्निवत्प्रजापतिमुखादुत्पन्नत्वादाये-
यत्वम् । साक्षादव्यवधानेन शीघ्रमित्यर्थः ॥

तत्र पुरोनुवाक्यामाह—

अग्ने रसेन तेजसा जातवेदो वि
रोचसे । रक्षोहाऽमीवचातनः ।, इति ॥

अपो अन्वचारिषः रसेन समसृष्टमहि । पय-
स्वाः अग्न आऽगमं तं मा सः सृज वर्चसा ।, इति ॥

हे जातवेदोऽग्ने रसेनास्मान्योजय । तेजसा विशेषेण प्रकाशसे । कीदृश-
त्वम् । यागदेशे रक्षसां हन्ता । शरीरेऽमीवस्याऽऽन्तररोगस्य चातनो
नाशकः ।

याज्यं लिखिता । उरुः हि राजा वरुणश्चकारेत्यस्मिन्ननुवाके व्याख्यातो
न्नः ॥

इष्ट्यन्तरं विधत्ते—

“ अग्रये वसुमते पुरोडाशमष्टाकपालं निर्वपेद्यः कामयेत वसुमान्स्यामित्य-

ग्रिमेव वसुमन्तः स्वेन भागधेयेनोप धावति स एवैनं वसुमन्तं करोति वसुमानेव भवति ” [सं० का० २ प्र० २ अ० ४] इति ॥

तत्र पुरोनुवाक्यामाह—

वसुवसुपतिर्हिकमस्यग्रं विभावसुः ।

स्याम ते सुमतावपि ।, इति ॥

हेऽग्ने हिकं यस्मात्कारणाच्चं वसुलोकानां वासि(सयि)ता धनपतिः प्रजायुक्त(तिस्तेजोधन)श्चासि तस्माद्वयमपि तवानुग्रहबुद्धाववस्थिता भवेम ॥

याज्यामाह—

त्वामग्ने वसुपतिं वसूनामभि प्र मन्दे

अध्वरेषु राजन् । त्वया वाजं वाजयन्तो

जयेमाभि ष्याम पृत्सुतीर्मर्त्यानाम्, इति ॥

हे राजन्दीप्तिमन्त्रेऽध्वरेषु अशेषु त्वामभिप्रमन्दे सर्वतः प्रकर्षेण तोषयामि । कीदृशं त्वाम् । वसूनां वसुपतिं धनानां मध्ये यानि श्रेष्ठानि धनानि तेषामधिपतिमित्यर्थः । वाजयन्तोऽन्नमिच्छन्तो वयं त्वत्प्रसादेन वाजमन्नं जयेम । विरोधिनां मनुष्याणां पृत्सुतीः सेना अभिष्यामाभिभवितुं शक्ता भवेम ॥

इष्ट्यन्तरं विधत्ते—

“ अग्रये वाजसृते पुरोडाशमष्टाकपालं निर्वपेत्सङ्ग्रामे संयत्ते वाजं वा एष सिसीर्षति यः सङ्ग्रामं जिगीषत्यग्निः खलु वै देवानां वाजसृदग्रिमेव वाजसृत्स्वेन भागधेयेनोप धावति धावति वाजः हन्ति वृत्रं जयति तः सङ्ग्राममथो अग्निरिव न प्रतिधृषे भवति ” [सं०का० २ प्र० २ अ० ४] इति ।

वाजमन्नं सरति प्राप्नोतीति वाजसृत् । लोके युद्धं जेतुमिच्छुर्जयादूर्ध्वं वैरि-संबद्धमन्नं कृत्स्नं प्राप्नुमिच्छति । अतो वाजसृदिति विशेषणं युक्तम् । वाजं धावति प्राप्नोति तदर्थं वृत्रं शत्रुं हन्ति युद्धं च जयति । किं चाग्निरिवायमन्येः प्रतिधृषे तिरस्कर्तुं शक्नो न भवति ॥

तत्र पुरोनुवाक्यामाह—

त्वामग्ने वाजसातमं विप्रा वर्धन्ति सुष्टु-

तम् । स नो रास्व सुवीर्यम्, इति ॥

प्रपा० ४ अनु० ४६ (४०)] कृष्णयजुर्वेदीयतैत्तिरीयसंहिता ।

(काम्ययाज्यापुरोनुवाक्याः)

हेऽग्ने त्वां विप्रा यजमाना अभिवृद्धिं प्रापयन्ति । कीदृशं त्वाम् । वाजसातममतिशयेनान्नप्रदं सुष्टुतं स्तोत्रैर्हि सुष्टु स्तुतम् । स तादृशस्त्वं नोऽस्माकं सुष्टु सामर्थ्यं राख देहि ॥

याज्यामाह—

अयं नो अग्निर्वरिवः कृणोत्वयं मृधः
पुर एतु प्रभिन्दन् । अयं शन्नूञ्जयतु
जर्हृषाणोऽयं वाजं जयतु वाजसातौ । इति ॥

अयमग्निस्माकं वरिवः परिचारकं भृत्यवर्गं संपादयतु । मृधो वैरिणो विदारयन्नोऽस्माकं पुरतो गच्छतु । जर्हृषाणः प्रहरञ्शन्नूञ्जयतु । वाजसातावन्नदाननिमित्तं परकीयमन्नं जयतु ॥

इष्ट्यन्तरं विधत्ते—

“ अग्नयेऽग्नित्वे पुरोडाशमष्टाकपालं निर्वपेद्यस्याग्नावग्निमभ्युद्धरेयुर्निर्दिष्टभागो वा एतयोरन्योऽनिर्दिष्टभागोऽन्यस्तौ संभवन्तौ यजमानमभि संभवतः स ईश्वर आर्तिमार्तोर्यदग्नयेऽग्नित्वे निर्वपति भागधेयेनैवैनौ क्षमयति नाऽऽर्तिमाच्छति यजमानः ” [सं० का० २ प्र० २ अ० ४] इति ।

गार्हपत्यादाहवनीयेऽग्निं प्रक्षिप्य तत्राग्निहोत्रं हूयते । तथा सति यस्य यजमानस्य संबन्धिनः पुरुषा विस्मृत्योद्धृत आहवनीयाग्नौ पुनरन्यमग्निमुद्धरेयुः स यजमानोऽग्नियुक्तायाग्नये निर्वपेत् । तत्र विशेष्यरूपोऽग्निर्निर्दिष्टभागो विशेषणरूपस्त्वनिर्दिष्टभागस्तावुभौ परस्परं संसृज्यमानौ यजमानं भक्षयितुमभिलक्ष्य संभवतः । ततः स यजमान आर्तिमार्तोरीश्वरो विनाशं प्राप्तुं संप्रभवति । तावग्नी अनयेष्ट्या शाम्यतः ॥

तत्र पुरोनुवाक्यामाह—

अग्निनाऽग्निः समिध्यते कविर्गृह-
पतिर्युवा । हव्यवाड्जुह्वास्यः । इति ॥

पश्चात्प्रक्षिप्तेनाग्निना पूर्वस्थितोऽग्निः सम्यग्दीप्यते । सोऽग्निर्विशेषणैः कविरित्यादिभिर्विशिष्टः ॥

१ क. घ. ङ. च. प्राप्नुवन्ति । २ क. घ. ङ. च. : । स । ३ क. घ. ङ. च. प्राप्तो भ ।

प्रिये^१ याज्यामाह—

त्व॑ ह्यग्ने अग्निना विप्रो विप्रेण सन्त्स-
ता । सखा सख्या समिध्यसे ।, इति ॥

हे पूर्वस्थिताग्ने पश्चात्प्रक्षिप्तेनाग्निना त्वं समिध्यसे । तादृशस्त्वं ब्राह्मणजा-
त्यभिमानी सन्मार्गवर्ती प्रियश्च । इतरोऽपि तादृश एव ॥

इष्ट्यन्तरं विधत्ते—

“ अग्नये ज्योतिष्मते पुरोडाशमष्टाकपालं निर्वपेद्यस्याग्निरुद्धृतोऽहुतेऽग्नि-
होत्र उद्वायेत् ” [सं० का० २ प्र० २ अ० ४] इति ।

यस्य यजमानस्याग्निहोत्रार्थमुद्धृतोऽग्निर्होमात्पूर्वमेवोपशाम्यति स एता-
मिष्टिं निर्वपेत् ॥

अत्र शाखान्तरानुसारिणां मतं पूर्वपक्षत्वेनोपन्यस्यति—

“ अपर आदीप्यानूद्धृत्य इत्याहुः ” [सं० का० २ प्र० २ अ० ४] इति ।

अपरोऽग्निर्गार्हपत्ये प्रदीप्य पूर्वोद्धरणमनु पुनरुद्धरणीय इति तन्मतम् ॥

तदिदं दूषयति—

“ तत्तथा न कृत्यं यद्भागधेयमभि पूर्वं उद्ध्रियते किमपरोऽभ्युद्ध्रिये-
तेति ” [सं० का० २ प्र० २ अ० ४] इति ।

अग्निहोत्रहविलक्षणो(णं) यद्भागधेयमभिलक्ष्य पूर्वं वह्निरुद्धृतस्तमेव भाग-
मभिलक्ष्यापरो वह्निः किमुद्ध्रियेत तदनुचितम् । इतिसंबन्धो हेतो । तस्मान्न
कार्यम् ॥

सिद्धान्तं विधत्ते—

“ तान्येवावज्ञाणानि संनिधाय मन्येत् ” [सं० का० २ प्र० २ अ०
४] इति ।

यान्युत्पुकानि शान्तानि तान्येवाभ्रस्तादवस्थाँप्यारणीभ्यामग्निमन्थनं कुर्यात् ॥

मन्थने मन्त्रमुत्पादयति—

“ इतः प्रथमं जज्ञे अग्निः स्वाद्योनेरधि जातवेदाः । स गायत्रिया त्रिष्टुभा
जगत्या देवेभ्यो हव्यं वहतु प्रजानन्निति ” [सं० का० २ प्र० २ अ० ४] इति ।

अग्निः पूर्वमितो दग्धकाष्ठादुत्पन्न इदानीमपि स जातवेदा गायत्र्यादिभि-
श्छन्दोभिरनुगृहीतः स्वाद्योनेर्दग्धकाष्ठादधिजायताम् । जातश्च तं तं देवं प्रजा-
नन्देवेभ्यो हव्यं वहतु ॥

प्रपा० ४ अनु० ४६ (४०)] कृष्णयजुर्वेदीयतैत्तिरीयसंहिता ।

(काम्ययाज्यापुरोनुवाक्याः)

मन्त्रस्य तात्पर्यं व्याचष्टे—

“ छन्दोभिरैवै न स्वाद्योनेः प्र जनयति ” [सं० का० २ प्र० २ अ० ४] इति ॥

नन्वस्मिन्सिद्धान्तेऽपि पूर्वपक्षान्तपरोऽग्निः प्रसज्येतेत्याशङ्क्याऽऽह—

“ एष वाव सोऽग्निरित्याहुः ” [सं० का० २ प्र० २ अ० ४] इति ।

स्वकारणादुत्पन्नत्वादेव एव पूर्वोऽग्निर्न तु भेदोऽस्तीति सिद्धान्तिन आहुः ॥

किमर्था तर्हीयमिष्टिरित्याशङ्क्याऽऽह—

“ ज्योतिस्त्वा अस्य परापतितमिति यदग्नये ज्योतिष्मते निर्वपति यदे-
वास्य ज्योतिः परापतितं तदेवाव रुन्धे ” [सं० का० २ प्र० २ अ० ४] इति ।

अस्य पूर्वाग्नेर्ज्योतिरेव विनष्टं न त्वग्निर्विनष्टः । तच्च ज्वालारूपं ज्योतिरिष्ट्या
संपाद्यते ॥

तत्र याज्यापुरोनुवाक्ययोर्ऋचोः प्रतीकं(के) दर्शयति—

उदग्ने शुचयस्तव वि ज्योतिषा ॥, इति ॥

उदग्ने शुचयस्तव शुक्रा भ्राजन्त इत्ययं मन्त्रस्त्वमग्ने रुद्र इत्यस्मिन्ननुवाके
व्याख्यातः । वि ज्योतिषा बृहतेत्ययं मन्त्रः कृणुष्व पाज इत्यस्मिन्ननुवाके
व्याख्यातः ॥

अत्र विनियोगसंग्रहः—

“ यस्त्वा याज्या पुत्रवत्यामिष्टौ त्वे पुत्रयागके ।

अग्ने रसवद्यागे तु वसुर्वसुमतीप्यते ॥ १ ॥

त्वामग्ने वाजसृद्यागे ह्यग्निनाऽग्निवतीप्यते ।

उदविज्योतिषे ज्योतिष्मत्ये तत्र चतुर्दश ॥ २ ॥ ” इति ॥

अथ मीमांसा ।

नवमाध्यायस्य चतुर्थपादे चिन्तितम्—

“ ज्योतिष्मती भवेन्नो वा दर्शाद्युद्धृतलोपने ।

निमित्तसत्त्वात्स्यान्नाग्निहोत्रार्थोद्धृतिवर्जनात् ” इति ॥

अग्निहोत्रप्रक्रियायामिदमाह्नायते—“ अग्नये ज्योतिष्मते पुरोडाशमष्टाक-
पालं निर्वपेद्यस्याग्निरुद्धृतोऽहुतेऽग्निहोत्र उद्वायेत् ” इति । प्रतिदिनमग्निहोत्रं
होतुं गार्हपत्यादुद्धृत्याऽऽहवनीयेऽग्निः प्रक्षिप्यते सोऽयमुद्धृतोऽग्निः कदाचिद्
हुतेऽग्निहोत्रे यदि शाम्येत्तदानीमियमिष्टिः प्रायश्चित्तमित्यर्थः । तत्र दर्शपूर्ण

क्षिर्भुङ्क्षुतस्याप्यग्नेः शान्तौ सेयं ज्योतिष्मतीष्टिर्भवेत् । कुतः । अग्न्युद्दानस्य निमित्तस्य सद्भावादिति चेन्मैवम् । अग्निहोत्रार्थोद्भूतस्यैवाग्नेरुद्दानं निमित्तमिति प्रकरणादवगम्यते । अनया चेष्ट्याऽग्निहोत्रार्थैवाग्निः पुनरुत्पाद्यते । तथा सत्य-
ग्निहोत्रस्येयमिष्टिः सामवायिकमङ्गं भवति । अतोऽग्निहोत्रार्थोद्भूतोद्दानस्य निमि-
त्तस्याभावान्नैमित्तिकीष्टिर्न प्रवर्तते ।

तत्रैवान्यच्चिन्तितम्—

“ धार्योद्दाने साऽस्ति नो वा सर्वार्थत्वेन विद्यते ।

गतश्रीत्वनिमित्तं तत्सर्वार्थत्वं न विद्यते ” इति ॥

इदमाम्नायते—“ धार्यो गतश्रिय आहवनीयः ” इति । गतश्रीशब्दार्थ-
स्त्वेवं श्रूयते—“त्रयो वै गतश्रियः शुश्रुवान्ग्रामणी राजन्यः ” इति । और्वो
गौतमो भारद्वाज इति कल्पसूत्रकारः । गतश्रीभिर्धार्यमाणस्याऽऽहवनीयस्य
सर्वकर्मार्थत्वे सत्यग्निहोत्रार्थत्वमप्यस्तीति तदुद्दाने सा ज्योतिष्मतीष्टिर्विद्यत
इति चेन्मैवम् । न ह्यस्य धारणेऽग्निहोत्रं निमित्तं किं तु गतश्रीत्वम् । सर्वकर्म-
समुदायस्य चोदनया कयाचिदप्यचोदितत्वात्सर्वार्थत्वं शङ्कितुमप्यशक्यम् ।
गतश्रीत्वं निमित्तिकृत्य धृतोऽग्निः प्रसङ्गात्सर्वकर्मसूपकुर्वन्नग्निहोत्रेऽप्युपकरो-
तीति चेत् । उपकरोतु नाम, नैतावता प्रायश्चित्तस्य निमित्तत्वं लभ्यते ।
अग्निहोत्रार्थमुद्भूतस्योद्दानं तन्निमित्तं, न चात्र तदस्ति । किं त्वन्यस्य यस्य-
कस्यचित्कर्मणोऽर्थे समुद्भूतस्य गतश्रीत्वनिमित्तं धारणं क्रियते । तस्मान्निमि-
त्ताभावान्नास्ति सेष्टिः ॥

इति श्रीमत्सायणाचार्यविरचिते माधवाय्ये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

चत्वारिंशोऽनुवाकः ॥ ४० ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरवृक्कमहाराजस्याऽऽज्ञापारिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

प्रथमकाण्डे चतुर्थः प्रपाठकः ॥ ४ ॥

(अथ प्रथमाष्टके पञ्चमः प्रपाठकः ।)

(तत्र प्रथमोऽनुवाकः ।)

ह॒रिः ॐ ।

दे॒वा॒सु॒राः सं॒य॑त्ता आ॒स॒न्ते दे॒वा वि॑-
 ज॒य॒मु॒प॒य॒न्तोऽग्नौ॑ वा॒सं व॒सु सं न्य॑द॒ध॒ते॒द॒मुं
 नो भ॒विष्य॑ति॒ यदि॑ नो जे॒ष्य॒न्तीति॑ तद॒ग्नि-
 न्यै॒काम॑य॒त तेना॑पा॒क्राम॑त्तद्दे॒वा वि॒जि॒त्या॒व॒रु॒-
 त्स॒माना॑ अ॒न्वा॒य॒न्त॒दस्य॑ स॒हसा॑ऽदि॒त्सन्त॑ सोऽ-
 रो॒दी॒द्य॒दरो॑दी॒त्तद्दु॒द्रस्य॑ रु॒द्रत्वं यद॑श्च॒शी॒य॒त तत्र॑
 (१) र॒ज॒तः॑ हि॒र॒ण्य॑म॒भव॑त्तस्मा॒द्र॒ज॒तः॑ हि॒र॒-
 ण्य॑म॒दक्षि॑ण्यम॒श्रु॒जः॑ हि यो ब॒र्हिषि॑ ददा॒ति
 पु॒राऽस्य॑ सं॒वत्स॑रा॒द्रुहे॑ रु॒दन्ति॑ तस्मा॒द्ब॒-
 र्हिषि॑ न दे॒यः॑ सोऽग्नि॑र॒ब्रवी॑द्भाग्य॑सा॒न्यथ॑ व
 इ॒दमि॑ति॒ पुन॑रा॒धेयं॑ ते॒ के॒वल॑मित्य॒ब्रुव॑न्बृ॒ध्नव॑-
 त्ख॒लु स इत्य॑ब्रवी॒द्यो स॒द्दे॒व॒त्य॑म॒ग्नि॑मा॒दधा॑ता
 इति॑ तं पू॒षाऽध॑त्त॒ तेन॑ (२) पू॒षाऽऽर्ध्नो॑त्त-
 स्मा॒त्पौ॒ष्णाः प॒शव॑ उच्यन्ते॒ तं त्व॑ष्टाऽध॑त्त॒
 तेन॑ त्व॒ष्टाऽऽर्ध्नो॑त्तस्मा॒त्त्वा॒ष्टाः प॒शव॑ उच्यन्ते॒ तं
 म॒नु॒राऽध॑त्त॒ तेन॑ म॒नु॒रा॒ध्नो॑त्तस्मा॒न्मान॑व्यः

प्रजा उच्यन्ते तं धाताऽर्धत्त तेन धाताऽऽध्नी-
त्संवत्सरो वै धाता तस्मात्संवत्सरं प्रजाः पश-
शवोऽनु प्र जायन्ते य एवं पुनराधेयस्यर्द्धिं
वेदं (३) ऋघ्नोत्येव योऽस्यैवं बन्धुतां वेद
बन्धुमान्भवति भागधेयं वा अग्निराहित इच्छ-
मानः प्रजां पशून्यजमानस्योप दोद्रावोद्वास्य
पुनरा दधीत भागधेयेनैवैनं समर्धयत्यथो
शान्तिरेवास्यैषा पुनर्वस्वोरा दधीतैतद्वै पुनरा-
धेयस्य नक्षत्रं यत्पुनर्वसू स्वायामेवैनं देवता-
यामाधाय ब्रह्मवर्चसी भवति दर्भैरा दधात्यया-
तयामत्वाय दर्भैरा दधात्यभ्य एवैनमोषधी-
भ्योऽवरुध्याऽऽ धत्ते पञ्चकपालः पुरोडाशो
भवति पञ्च वा ऋतवं ऋतुभ्य एवैनमवरुध्याऽऽ
धत्ते (४) ॥

(अशीयत् तत्तेन वेदं दर्भैः पञ्चविंशतिश्च)

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठके प्रथमोऽनुवाकः ॥ १ ॥

(अथ प्रथमाष्टके पञ्चमः प्रपाठकः ।)

(तत्र प्रथमोऽनुवाकः ।)

द॒वा॒सु॒रा इति देव—अ॒सु॒राः । संय॑त्ता

(पुनराधानम्)

इति सं—यत्ताः । आसन् । ते । देवाः । विजयमिति
वि—जयम् । उपयन्त इत्युप—यन्तः । अग्नौ ।
वामम् । वसु । सम् । नीति । अदधत् । इदम् । उ ।
नः । भविष्यति । यदि । नः । जेष्यन्ति । इति ।
तत् । अग्निः । नीति । अकामयत् । तेन । अपेति ।
अकामत् । तत् । देवाः । विजित्येति वि—जित्यं ।
अवरुहत्समाना इत्येव—रुहत्समानाः । अन्विति ।
आयन् । तत् । अस्य । सहसा । एति । अदित्सन्त ।
सः । अरोदीत् । यत् । अरोदीत् । तत् । रुद्रस्य ।
रुद्रत्वमिति रुद्र—त्वम् । यत् । अश्रुं । अशीयत् ।
तत् । (१) रजतम् । हिरण्यम् । अभवत् । तस्मात् ।
रजतम् । हिरण्यम् । अदक्षिण्यम् । अश्रुजमित्यं-
श्रु—जम् । हि । यः । बर्हिषि । ददाति । पुरा ।
अस्य । संवत्सरादिति सं—वत्सरात् । गृहे । रुद-
न्ति । तस्मात् । बर्हिषि । न । देषम् । सः । अग्निः ।
अब्रवीत् । भागी । असानि । अथ । वः । इदम् ।
इति । पुनराधेयमिति पुनः—आधेयम् । ते । केवलम् ।
इति । अब्रुवन् । ऋध्रवत् । खलुं । सः । इति ।
अब्रवीत् । यः । मद्देवस्यमिति मत्—देवस्यम् ।
अग्निम् । आदधाता इत्या—दधातै । इति । तम् ।

पूषा । एति । अधत्त । तेन । (२) पूषा । आध्नोत् ।
 तस्मात् । पौष्णाः । पशवः । उच्यन्ते । तम् ।
 त्वष्टा । एति । अधत्त । तेन । त्वष्टा । आध्नोत् ।
 तस्मात् । त्वाष्ट्राः । पशवः । उच्यन्ते । तम् । मनुः ।
 एति । अधत्त । तेन । मनुः । आध्नोत् । तस्मात् । मान-
 व्यः । प्रजा इति प्र—जाः । उच्यन्ते । तम् । धाता ।
 एति । अधत्त । तेन । धाता । आध्नोत् । संवत्सर
 इति सं—वत्सरः । वै । धाता । तस्मात् । संवत्सर-
 मिति सं—वत्सरम् । प्रजा इति प्र—जाः । पशवः ।
 अनु । प्रेति । जायन्ते । यः । एवम् । पुनराधेय-
 स्येति पुनः—आधेयस्य । ऋद्धिम् । वेद । (३)
 ऋध्नोति । एव । यः । अस्य । एवम् । बन्धुताम् ।
 वेद । बन्धुमानिति बन्धु—मान् । भवति । भागधेय-
 मिति भाग—धेयम् । वै । अग्निः । आहित इत्या—हितः ।
 इच्छमानः । प्रजामिति प्र—जाम् । पशून् । यजमानस्या
 उपेति । दोद्राव । उद्दास्येत्युत्—वास्यं । पुनः ।
 एति । दधीत । भागधेयेनेति भाग—धेयेन । एव ।
 एनम् । समिति । अर्धयति । अथो इति । शान्तिः ।
 एव । अस्य । एषा । पुनर्वस्वोरिति पुनः—वस्वोः ।
 एति । दधीत । एतत् । वै । पुनराधेयस्येति पुनः—

आधेयस्य । नक्षत्रम् । यत् । पुनर्वसू इति पुनः—
वसू । स्वायाम् । एव । एनम् । देवतायाम् । आधा-
येत्या—धायं । ब्रह्मवर्चसीति ब्रह्म—वर्चसी । भवति ।
दर्भैः । एति । दधाति । अयांतयामत्वायेत्या-
तयाम—त्वाय । दर्भैः । एति । दधाति । अभ्य
इत्यत्—भ्यः । एव । एनम् । ओषधीभ्य इत्यो-
षधि—भ्यः । अवरुध्येत्यव—रुध्यं । एति । धत्ते ।
पञ्चकपाल इति पञ्च—कपालः । पुरोडाशः ।
भवति । पञ्च । वै । ऋतवः । ऋतुभ्य इत्यृतु—भ्यः ।
एव । एनम् । अवरुध्येत्यव—रुध्यं । एति ।
धत्ते (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके पञ्चम-
प्रपाठके प्रथमोऽनुवाकः ॥ १ ॥

(अथ प्रथमकाण्डे पञ्चमप्रपाठके प्रथमोऽनुवाकः ।)

यस्य निश्चसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥ १ ॥
अध्वर्योः प्रकृतौ मन्त्राः प्रपाठकचतुष्टये ।
वर्णिताः पुनराधेयं पञ्चमाद्ये प्रवक्ष्यते ॥ २ ॥
आधानादूर्ध्वमेवैषा वक्तव्या पुनराहितिः ।
तथाऽप्यध्ययनस्यायं क्रमो वरवृत्तत्वतः ॥ ३ ॥
सरस्वती स्वपुत्राय तद्बुद्धिस्थे क्रमे वरम् ।
दर्दौ तेन क्रमेणैव पठन्त्यन्येऽपि पाठकाः ॥ ४ ॥

एकादशानुवाकाः स्युः पञ्चमेऽस्मिन्पपाठके ।

तत्राऽऽदौ पुनराधेयमनुवाकचतुष्टये ॥ ५ ॥

ततः षट्केऽग्न्युपस्थानं काम्ययाज्यास्तथाऽन्तिमे ।

विधीयतेऽनुवाकेऽस्मिन्नादिमे पुनराहितः ॥ ६ ॥

उद्वास्य पुनरादधीतेति विधास्यति । तत्र पुनराधेयस्याग्निदेवतां विधातुभ-
ग्निविषयमुपाख्यानमुदाहरन्प्रसङ्गाद्रजतस्य यज्ञे दक्षिणात्वं निषेधति—

देवासुराः संयत्ता आसन्ते देवा विजयमुपय-
न्तोऽग्नौ वामं वसु सं न्यदधतेदमु नो भवि-
ष्यति यदि नो जप्यन्तीति तदग्निर्न्यकामयत
तेनापाक्रामत्तद्देवा विजित्यावरुत्समाना अ-
न्वायन्तदस्य सहसाऽदित्सन्त सोऽरोदीद्यदरो-
दीत्तद्बुद्रस्य रुद्रत्वं यदश्वशीयत तद्रजतं
हिरण्यमभवत्तस्माद्रजतं हिरण्यमदक्षिण्यम-
श्रुजं हि यो बर्हिषि ददाति पुराऽस्य संवत्स-
राद्गृहे रुदन्ति तस्माद्बर्हिषि न देयम्, इति ।

देवाश्चासुराश्च संयत्ता युद्धयुक्ताः । विजयं प्राप्नुवन्तो देवास्तदा तेभ्योऽसु-
रेभ्योऽपहृतं मणिमुक्तादिकं श्रेष्ठं वसु रक्षणायाग्नौ निक्षिप्तवन्तः । कथंचिद्-
सुराणां विजये सत्येत्द्धनमस्माकमापद्युपयुज्येतेति देवानामाशयः । तद्धनमग्नि-
र्न्यकामयतेच्छां कृतवान् । तेन धनेन सहापाक्रामत्पलायनमकुरुत । देवाः
पुण्यवशेनासुरान्विजित्य तद्धनमवरुत्समाना अवरोद्धुमिच्छावन्तोऽनु अग्नेः
पश्चादायंस्तद्धनं बलात्कारेणाऽऽदानुमिच्छावन्तः । सोऽग्निररोदीद्रोदनं कृत-
वान् । प्रसङ्गाद्बुद्रशब्दस्य प्रवृत्तिनिमित्तं विधत्ते—यतो रोदनं कृतवांस्ततो
रुद्रस्य रुद्रत्वम् । यदश्व नेत्रात्सकाशाद्भिन्वुरशीयत भूमावपत्तद्रजतं हिरण्य-
मभवद्रजतरूपं धनमभवत् । अत्र हिरण्यशब्दस्य धनसामान्यवाचित्वाद्भजतं
हिरण्यमित्यविरुद्धम् । तस्याश्रुजत्वेन दक्षिणां प्रत्ययोग्यत्वात्तद्दाने संवत्सरा-
दवर्गितद्गृहे किंचिद्रोदननिमित्तं भवति । तस्माद्बर्हिषि यज्ञे तन्न दद्यात् ॥

(पुनराधानम्)

अग्निदेवतां पुनराधेये विदधाति—

सोऽग्निरब्रवीद्भाग्यसान्यथ व इदमिति पुनरा-
धेयं ते केवलमित्यब्रुवन्नृधनवत्खलु स इत्य-
ब्रवीद्यो मद्देवत्यमग्निमादधाता इति, इति ।

आदावसाधारणेन भागेन युक्तो भवानि, पश्चादिदं वसु युष्मभ्यं दास्या-
मीत्यग्निनोक्ता देवास्तत्रैतत्पुनराधेयमिति भागं ददुः । तेन तुष्टोऽग्निरिदम-
ब्रवीद्यो मद्देवत्यं हविः कृत्वाऽग्निं पुनरादध्यात्स खलु समृद्धिमानिति । तस्मा-
त्समृद्ध्यर्थं पुनराधेयं हविरग्निदैवतं कुर्यादित्यर्थः ॥

तामेव समृद्धिमुदाहरणेन स्पष्टयति—

तं पूषाऽधत्त तं पूषाऽऽधर्नोत्तस्मात्पौष्णाः
पशव उच्यन्ते तं त्वष्टाऽधत्त तेन त्वष्टाऽऽधर्नो-
त्तस्मात्त्वाप्राः पशव उच्यन्ते तं मनुराऽधत्त
तेन मनुराधर्नोत्तस्मान्मानव्यः प्रजा उच्यन्ते तं
धाताऽधत्त तेन धाताऽऽधर्नोत्संवत्सरो वै धाता
तस्मात्संवत्सरं प्रजाः पशवोऽनु प्र जायन्ते, इति ।

पूषत्वष्टृमनुसंवत्सराभिमानिधातृभिः पश्चादिसमृद्धिर्लब्धा ॥

समृद्धिवेदनं प्रशंसति—

य एवं पुनराधेयस्यर्द्धिं वेदधर्नोत्येव, इति ।

पूषादिरूपस्याग्निवन्धुसमूहस्य वेदनं प्रशंसति—

योऽस्यैवं बन्धुतां वेद बन्धुमान्भवति, इति ।

पुनराधेयं विधत्ते—

भागधेयं वा अग्निराहित इच्छमानः
प्रजां पशून्यजमानस्योप दोद्वा-
वोद्वास्य पुनरा दधीत भागधेयेनैवै-
न० समर्धयत्यथो शान्तिरेवास्थैषा, इति ।

प्रथमाधानेनाऽऽहितोऽग्निरसाधारणभागवाञ्छयाऽधिकोपद्रवं चकार, तच्छान्तिरनेन भवति । तस्मादुद्गासनेष्ट्या पूर्वाग्निमुद्गास्य पुनरप्यग्निमादध्यात् । इष्टिमुद्गासनं च सूत्रकारो दर्शयति—“ आग्नेयमष्टाकपालं निर्वपेद्वैश्वानरं द्वादशकपालं वारुणं दशकपालमग्नेयेऽप्सुमतेऽष्टाकपालं मैत्रं चरुमग्निमुद्गासयिष्यन् ” इति । “ पौर्णमासीमिष्ट्या ज्वलतोऽग्नीनुत्सृजति ” इति च ॥

कालं विधत्ते—

पुनर्वस्वोरा दधीतैतद्वै पुनराधेयस्य
नक्षत्रं यत्पुनर्वसू स्वायामेवैनं देव-
तायामाधाय ब्रह्मवर्चसी भवति, इति ।

पुनरावर्तते वामं वस्वनयोरिति पुनर्वसू । ततो नक्षत्रात्मिका देवता स्वकीया ॥

पुनराधेयस्य प्रथमाधानविकृतित्वात्काष्ठैराधानप्राप्तावपोऽत्र दर्भान्विधत्ते—
दर्भैरा दधात्ययातयामत्वाय, इति ।

अत्रापि काष्ठैराधाने गतसारत्वं स्यात् । अत एव सूत्रकार आह—
“ आयतनेषु पुराणान्दर्भान्सस्तीर्य भूमिर्भून्नेति सर्पराज्ञीभिर्गार्हपत्यमादधाति ” इति ॥

दर्भविधिमनूय प्रशंसति—

दर्भैरा दधात्यभ्य एवैनमोषधीभ्योऽवरुध्याऽऽधत्ते, इति ।

इन्द्रो वृत्रमहन्नित्यादौ दार्शिकब्राह्मणे च दर्भानामपकार्यत्वाभिधानाद्ब्रह्मपत्वमोषधिरूपत्वं च विस्पष्टम् ॥

अस्मिन्पुनराहितेऽग्नौ कर्तव्याया इष्टेरग्निदेवता पूर्वं विहिता । अथ द्रव्यं विधत्ते—

पञ्चकपालः पुरोडाशो भवति पञ्च वा

ऋतव ऋतुभ्य एवैनमवरुध्याऽऽधत्ते ॥, इति ।

बह्वृचब्राह्मणे द्वादश मासाः पञ्चर्तवो हेमन्तशिशिरयोः समासेनेत्याम्नानादृत्तूनां पञ्चसंख्या ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहितामाष्ये प्रथमकाण्डे पञ्चमप्रपाठके

प्रथमोऽनुवाकः ॥ १ ॥

परा वा एष यज्ञं पशून्वपति योऽग्निमुद्वासयते पञ्चकपालः पुरोडाशो भवति पाङ्क्तो यज्ञः पाङ्क्ताः पशवो यज्ञमेव पशून्व रुन्धे वीरहा वा एष देवानां योऽग्निमुद्वासयते न वा एतस्य ब्राह्मणा ऋतायवः पुराऽन्नमक्षन्पङ्क्तयो याज्यानुवाक्या भवन्ति पाङ्क्तो यज्ञः पाङ्क्तः पुरुषो देवानेव वीरं निरवदायाग्निं पुनरा (१) धत्ते शताक्षरा भवन्ति शतायुः पुरुषः शतेन्द्रिय आयुष्येवेन्द्रिये प्रति तिष्ठति यद्वा अग्निराहितो नर्ध्यते ज्यायो भागधेयं निकामयमानो यदाग्नेयं सर्वं भवति सैवास्यर्द्धिः सं वा एतस्य गृहे वाक्सृज्यते योऽग्निमुद्वासयते स वाचं सः सृष्टां यजमान ईश्वरोऽनु पराभवितोर्विभक्तयो भवन्ति वाचो विधृत्यै यजमानस्यापराभावाय (२) विभक्तिं करोति ब्रह्मैव तदकरुपांशु यजति यथा वामं वसुं विविदानो गूहति तादृगेव तदाग्निं प्रति स्विष्टकृतं निराह यथा वामं वसुं विविदानः

प्रकाशं जिगमिषति तादृगेव तद्विभक्तिमुक्त्वा
 प्रयाजेन वषट्करोत्यायतनादेव नैति यजमानो
 वै पुरोडाशः पशवं एते आहुती यदभितः पुरो-
 डाशमेते आहुती (३) जुहोति यजमानमे-
 वोभयतः पशुभिः परि गृह्णाति कृतयजुः संभृ-
 तसंभार इत्याहुर्न संभृत्याः संभारा न यजुः
 कर्तव्यमित्यथो खलु संभृत्या एव संभाराः
 कर्तव्यं यजुर्यज्ञस्य समृद्धयै पुनर्निष्कृतो रथो
 दक्षिणा पुनरुत्स्यूतं वासः पुनरुत्सृष्टोऽनुद्वा-
 न्पुनराधेयस्य समृद्धयै सप्त तै अग्ने समिधः सप्त
 जिह्वा इत्यग्निहोत्रं जुहोति यत्रयत्रैवास्य न्यक्तं
 ततः (४) एवैनमव रुन्धे वीरहा वा एष
 देवानां योऽग्निमुद्वासयते तस्य वरुण एवर्ण-
 यादाग्निवारुणमेकादशकपालमनु निर्वपेद्यं चैव
 हन्ति यश्चास्यर्णयात्तौ भागधेयेन प्रीणाति
 नाऽऽर्तिमाच्छेति यजमानः (५) ॥

(आऽपराभावाय पुरोडाशमेते आहुती ततः पट्त्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 पञ्चमप्रपाठके द्वितीयोऽनुवाकः ॥ २ ॥

(पुनराधानसंबन्धयज्ञातनिरूपणम्)

(अथ प्रथमाष्टके पञ्चमप्रपाठके द्वितीयोऽनुवाकः ।)

प॒रोति॑ । वै । ए॒षः । य॒ज्ञम् । प॒शून् । व॒पति॑ ।
 यः । अ॒ग्निम् । उ॒द्दा॒सय॑त इत्यु॒व—वा॒सय॑ते । प॒ञ्च-
 क॒पाल॒ इति॑ प॒ञ्च—क॒पालः । पु॒रोडा॑शः । भ॒वति॑ ।
 पा॒ङ्क्तः॑ । य॒ज्ञः । पा॒ङ्क्ताः॑ । प॒शवः॑ । य॒ज्ञम् । ए॒व ।
 प॒शून् । अ॒वेति॑ । रु॒न्धे । वी॒रहे॑ति वीर—हा । वै ।
 ए॒षः । दे॒वाना॑म् । यः । अ॒ग्निम् । उ॒द्दा॒सय॑त इत्यु॒व-
 व—वा॒सय॑ते । न । वै । ए॒तस्य॑ । ब्रा॒ह्मणाः॑ । ऋ॒ता-
 य॒व इत्यु॑व—यवः । पु॒रा । अ॒न्नम् । अ॒क्षन् । प॒ङ्-
 क्त॒चः । या॒ज्यानु॒वाक्या॑ इति॑ या॒ज्या—अ॒नुवा॒क्याः ।
 भ॒वन्ति॑ । पा॒ङ्क्तः॑ । य॒ज्ञः । पा॒ङ्क्तः॑ । पु॒रुषः॑ ।
 दे॒वान् । ए॒व । वी॒रम् । नि॒स्वदा॑येति॑ निः—अ॒वदा॑य ।
 अ॒ग्निम् । पु॒नः । ए॒ति । (१) ध॒त्ते । श॒ताक्ष॑रा इति॑
 श॒त—अ॒क्षराः॑ । भ॒वन्ति॑ । श॒तायु॑रिति॑ श॒त—आ॒युः ।
 पु॒रुषः॑ । श॒तेन्द्रि॑य इति॑ श॒त—इन्द्रि॑यः । आ॒युषि॑ ।
 ए॒व । इन्द्रि॑ये । प्र॒तीति॑ । ति॒ष्ठति॑ । यत् । वै ।
 अ॒ग्निः । आ॒हित॑ इत्या—हि॒तः । न । ऋ॒ध्यते॑ ।
 ज्यायः॑ । भा॒गधे॑यमिति॑ भा॒ग—धेय॑म् । नि॒काम॑य-
 मान॑ इति॑ नि—काम॑यमानः । यत् । आ॒ग्नेय॑म् ।
 सर्व॑म् । भ॒वति॑ । सा । ए॒व । अ॒स्य । ऋ॒द्धिः ।

समितिं । वै । एतस्य । गृहे । वाक् । सृज्यते । यः ।
 अग्निम् । उद्वासयत इत्युत्—वासयते । सः । वाचम् ।
 संसृष्टामिति सं—सृष्टाम् । यजमानः । ईश्वरः ।
 अन्विति । पराभवितोरिति परा—भवितोः । विभं-
 क्तय इति वि—भक्तयः । भवन्ति । वाचः । विधृत्या
 इति वि—धृत्यै । यजमानस्य । अपराभावायेत्यप-
 रा—भावाय । (२) विभक्तिमिति वि—भक्तिम् ।
 करोति । ब्रह्म । एव । तत् । अकः । उपाश्वित्युप—
 अशु । यजति । यथा । वामम् । वसुं । विविदानः ।
 गृह्णति । तादृक् । एव । तत् । अग्निम् । प्रतीतिं ।
 स्विष्टकृतमिति स्विष्ट—कृतम् । निरितिं । आह ।
 यथा । वामम् । वसुं । विविदानः । प्रकाशमिति
 प्र—काशम् । जिगमिषति । तादृक् । एव । तत् ।
 विभक्तिमिति वि—भक्तिम् । उक्त्वा । प्रयाजेनेति
 प्र—याजेन । वर्षट् । करोति । आयतनादित्या—य-
 तनात् । एव । न । एति । यजमानः । वै । पुरो-
 डाशः । पशवः । एते इति । आहुती इत्या—हुती ।
 यत् । अभितः । पुरोडाशम् । एते इति । आहुती
 इत्या—हुती । (३) जुहोति । यजमानम् । एव ।
 उभयतः । पशुभिरिति पशु—भिः । परीतिं । गृह्णाति ।

(पुनराधानसंबन्धयङ्गजातनिरूपणम्)

कृतयजुरिति कृत—यजुः । संभृतसंभार इति संभृत—
संभारः । इति । आहुः । न । संभृत्या इति सं—
भृत्याः । संभारा इति सं—भाराः । न । यजुः । कर्त-
व्यम् । इति । अथो इति । खलु । संभृत्या इति
सं—भृत्याः । एव । संभारा इति सं—भाराः । कर्त-
व्यम् । यजुः । यज्ञस्य । समृद्ध्या इति सम्—
ऋद्ध्यै । पुनर्निष्कृत इति पुनः—निष्कृतः । रथः ।
दक्षिणा । पुनरुत्स्यूतमिति पुनः—उत्स्यूतम् । वासः ।
पुनरुत्सृष्ट इति पुनः—उत्सृष्टः । अनड्वान् । पुन-
राधेयस्येति पुनः—आधेयस्य । समृद्ध्या इति सम्—
ऋद्ध्यै । सप्त । ते । अग्ने । समिध इति सम्—इयः ।
सप्त । जिह्वाः । इति । अग्निहोत्रमित्याग्नि—होत्रम् ।
जुहोति । यत्रयत्रेति यत्र—यत्र । एव । अस्य । न्य-
क्तमिति नि—अक्तम् । ततः । (४) एव । एनम् ।
अवेति । रुन्धे । वीरहेति वीर—हा । वै । एषः ।
देवानाम् । यः । अग्निम् । उद्दासयत इत्युत्र—वास-
यते । तस्य । वरुणः । एव । ऋणयादित्यृण—यात् ।
आग्निवारुणमित्याग्नि—वारुणम् । एकादशकपाल-
मित्येकादश—कपालम् । अनुं । निरिति । वपेत् ।
यम् । च । एव । हन्ति । यः । च । अस्य । ऋण-

यादित्यृण—यात् । तौ । भागधेयेनेति भाग—धे-
येन । प्रीणाति । न । आर्तिम् । एति । ऋच्छति ।
धजमानः (५) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
पञ्चमप्रपाठके द्वितीयोऽनुवाकः ॥ २ ॥

(अथ प्रथमकाण्डे पञ्चमप्रपाठके द्वितीयोऽनुवाकः ।)

द्वितीयानुवाके याज्याद्यङ्गजातं विधित्सुः पूर्वोक्तं द्रव्यविधिमनूद्य प्रशंसति—

परा वा एष यज्ञं पशून्वपति योऽग्नि-
मुद्वासयते पञ्चकपालः पुरोडाशो
भवति पाङ्क्तो यज्ञः पाङ्क्ताः
पशवो यज्ञमेव पशून्व रुन्धे, इति ।

परावपति विनाशयति । धानादिभिर्हविर्भिर्यज्ञः पाङ्क्तः । पङ्क्तिच्छन्दसः
पशुहेतुत्वात्पशवोऽपि पाङ्क्ताः ॥

याज्यानुवाक्ये विधत्ते—

वीरहा वा एष देवानां योऽग्निमुद्वासयते
न वा एतस्य ब्राह्मणा ऋतायवः पुराऽ-
न्नमक्षन्पङ्क्तयो याज्यानुवाक्या भवन्ति
पाङ्क्तो यज्ञः पाङ्क्तः पुरुषो देवानेव
वीरं निरवदायार्भिं पुनरा धत्ते, इति ।

देवानां मध्ये वीरोऽग्निः । तद्वधकारिणो यजमानस्यान्नमृतायवः सत्यमि-
च्छन्तो ब्राह्मणाः पुरा नैवाक्षन्नेव भुक्तवन्तः । “अश भोजने” इत्यस्य रूपम् ।
अग्रे तमद्याश्वं न इत्यादयश्चतस्र ऋचः पङ्क्तयः । तामु प्रधानहविषो द्वे स्विष्ट-
कृतो द्वे । ताश्चाग्निकाण्डे—अग्निर्भूयत्यनुवाक इष्टकोपधानार्थत्वेनाऽऽम्नाताः ।

(पुनराधानसंबन्धयङ्गजातनिरूपणम्)

इह तु वाचनिकस्तद्विधिः । शाखान्तरे तु याज्याप्रस्तावे समान्नाताः । पुरुषस्य
हंस्तद्वयपादद्वयशिरोभिः पञ्चभिः पाङ्कत्वम् । देवानेव देवानामेव मध्ये वीरमग्निं
निरवदायोत्सर्जनलक्षणवधभयान्निष्कृष्य ॥

चतसृष्ट्वक्षु विद्यमानाक्षरसंख्यां प्रशंसति—

शताक्षरा भवन्ति शतायुः पुरुषः शते-
न्द्रिय आयुष्येवेन्द्रिये प्रति तिष्ठति, इति ।

अग्ने तमद्येत्येषा प्रथमा चतुर्विंशत्यक्षरा । अथा ह्यग्ने क्रतोः, आभिष्टे अद्ये-
त्युभयोरेकैका पञ्चविंशत्यक्षरा । एभिर्नो अर्कैरित्यन्त्या षड्विंशत्यक्षरेति संभूय
शतमक्षराणि । अण्डाभिमानिनो ब्रह्मणः स्वप्रमाणेन शतसंवत्सरायुष्ट्वात्तत्सं-
ततिपतितस्यापि सामान्येन शतायुष्ट्वं, धर्माधर्माभ्यां तूत्कर्पापकर्पां भवतः ।
शतनाडीषु संचाराद्देशेन्द्रियेषु शतसंख्या ॥

प्रधानकर्मणं इव प्रयाजाज्यभागान्नामप्याग्नयत्वं विधत्—

यद्वा अग्निराहितो नर्ध्यते ज्यायो
भागधेयं निकामयमानो यदाग्ने-
यः सर्वं भवति सैवास्यर्द्धिः, इति ।

यजमानस्य समृद्ध्यभावादग्नेः समृद्ध्यभावोऽनुमेयः ॥

समिधो अग्न आज्यस्य वियन्त्रित्यादिषु चतुर्षु प्रयाजमन्त्रेषु संबुद्ध्यन्ताद-
ग्निशब्दात्पूर्वं संबुद्धिसप्तमीतृतीयाद्वितीयाविभक्त्यन्तानामग्निशब्दानां क्रमेण
प्रयोगं विधत्ते—

सं वा एतस्य गृहे वाक्सृज्यते योऽग्निमु-
द्वासयते स वाचः सः सृष्टां यजमान ईश्व-
रोऽनु पराभावितोर्विभक्तयो भवन्ति वाचो
विधृत्यै यजमानस्यापराभावाय , इति ।

अग्निमुद्वासयितुरेतस्य वाग्गृहेऽवस्थितानां स्त्रीशूद्रादीनां वाग्भिः संसृज्यते
तत्समा भवति । तां वाचमनु यजमानोऽपीतरवैलक्षण्यरूपस्योत्कर्षस्याभावा-
त्पराभूतो भवति । एताभिस्तु विभक्तिभिः पुनराधेयस्याग्न्याधेयाद्वैलक्षणे
सति यजमानस्य विलक्षणत्वेन वाग्निधृतौ सत्यां पराभवः शाम्यति । विभ-

(पुनराधानसंबन्धयङ्गजातनिरूपणम्)

क्तयः सूत्रे दर्शिताः—“ अग्नेऽग्नेऽग्नावग्नेऽग्निनाऽग्नेऽग्निमग्न इति चतुर्षु प्रयाजेषु चतस्रो विभक्तीर्दधाति ” इति । तथा चैवं मन्त्रपाठः संपद्यते—“ समिधोऽग्नेऽग्न आज्यस्य वियन्तु । तनूनपादग्नावग्न आज्यस्य वेतु । इडो अग्निनाऽग्न आज्यस्य वियन्तु । बार्हिरग्निमग्न आज्यस्य वेतु ” इति ॥

यथोक्तविभक्तिविधिमनूय प्रशंसति—

विभक्तिं करोति ब्रह्मैव तदकः, इति ।

तत्पुनराधेयं ब्रह्मैवाग्न्याधेयात्परिवृढमेव करोति ॥

अत्र मन्त्राणां नीचध्वनिं विधत्ते—

उपांशु यजति यथा वामं वसु

विविदानो गूहति तादृगेव तत्र, इति ।

यथा लोके श्रेष्ठं वसु लब्धवान्पुरुषो गोपायति तद्वत् ॥

स्विष्टकृत्युच्चध्वनिं विधत्ते—

अग्निं प्रति स्विष्टकृतं निराह यथा वामं वसु विवि-

दानः प्रकाशं जिगमिषति तादृगेव तत्र, इति ।

निराह निःशेषध्वनिं कुर्यात् । यथा लोके श्रेष्ठं वसु लब्धवान्द्रव्यपतिः प्रसिद्धिं गन्तुमिच्छति तद्वत् ॥

पूर्वं विहितानां विभक्तीनां प्रयाजमन्त्रसंबन्धं विधत्ते—

विभक्तिमुक्त्वा प्रयाजेन वषट्क-

रोत्यायतनादेव नैति, इति ।

विभक्तिवचनप्रकारो दांशतः । तदुक्तसहितेन प्रयाजमन्त्रेण वषट्कारपूर्वं यजेत । तथा सति पूर्वोक्तवाक्संसर्गकृतपराभवरहित आयतनात्स्वगृहान्नैति न निगच्छति, किं तु स्वगृहे प्रातिनिष्ठति ॥

पुनरूर्जा निवर्तस्व, सह रय्या निवर्तस्वेत्याभ्यां मन्त्राभ्यामाग्नेयपुरोडाशस्याधस्तादुपरिष्ठाच्चाऽऽहुतिद्वयं विधत्ते—

यजमानो वै पुरोडाशः पशव एते आहुती

यदभितः पुरोडाशमेते आहुती जुहोति यज-

मानमेवोभयतः पशुभिः परि गृह्णाति, इति ।

(पुनराधानसंबन्धज्ञातरूपणम्)

अत्र चोदकप्राप्तान्संभारानाधानमन्त्रांश्च वाजसनेयादिशाखान्तरमनुसृत्य पूर्वपक्षरूपेण निराचष्टे—

कृतयजुः संभृतसंभार इत्याहुर्न संभृ-
त्याः संभारा न यजुः कर्तव्यमिति, इति ।

यजुःशब्देन सर्पराज्ञीप्रभृतय आधानमन्त्रा विवक्षिताः । संभारशब्देन सिकतोषादिसप्तमृद्विशेषाः सप्त विवक्षिताः । प्रथमाधाने यजुषामुच्चारितत्वात्संभाराणां च संपादितत्वादस्यापि कर्मविशेषस्याऽऽधानादत्यन्तभेदाभावेन यजुःसंभारयोः सिद्धत्वात्तदुभयं पुनर्न कर्तव्यमिति पूर्वः पक्षः । प्रथमाधाने वाजसनेयिमतं सूत्रकार उदाजहार—“ सप्त पार्थिवान्संभारानाहरत्येवं वानस्पत्यान्पञ्च पञ्च वा भूयसो वा पार्थिवान्संभारान्संभरेदिति वाजसनेयकम् ” इति ॥

सिद्धान्तमाह—

अथो खलु संभृत्या एव संभाराः
कर्तव्यं यजुर्यज्ञस्य समृद्धयै, इति ।

अथोशब्दः पूर्वपक्षव्यावृत्त्यर्थः । अत्र सूत्रकारः पक्षद्वयमुदाजहार—
“ कृताकृताः संभारा यजूःपि च भवन्त्यपि वा पञ्च पार्थिवान्संभारानाहरत्येवं वानस्पत्यान् ” इति ॥

दक्षिणां विधत्ते—

पुनर्निष्कृतो रथो दक्षिणा पुनरुत्स्यूतं वासः
पुनरुत्सृष्टोऽनड्वान्पुनराधेयस्य समृद्धयै, इति ।

भग्नः सैन्दवीकृतः पुनर्निष्कृतः । छिन्नं सत्सूचीतन्तुभ्यां स्यूतं पुनरुत्स्यूतम् । दौर्वल्येन भारं बोहुमशक्ततया परित्यक्तः सैन्कथंचित्पोषणेन शक्तीकृतः पुनरुत्सृष्टः ॥

तूष्णीमेव होतव्यमिति प्रथमाधानस्यामन्त्रत्वेन यदग्निहोत्रं विहितं तदत्र चोदकप्राप्तं तदपोद्य समन्त्रकं विधत्ते—

सप्त ते अग्ने समिधः सप्त जिह्वा

* १ ख. 'शेषाश्च वि' । २ ख. 'ति । आदौ रथो भ' । ३ ख. 'सन्पुनर्द्वि' । ४ ख. 'तः । एतादृशो रथो दक्षिणा । दक्षिणेति सर्वत्र योजनायम् । छि' । ५ ख. 'सन्केनचि' । ६ ख. 'न पुनः श' ।

इत्यग्निहोत्रं जुहोति यत्रयत्रैवास्य
न्यक्तं तत एवैनमव रुन्धे, इति ।

मन्त्रस्तूपारिष्ठाद्याख्यास्यते । अत्र(स्य) पुनराधेयदेवस्याग्नेर्यद्यदङ्गं यस्मिन्य-
स्मिन्नदेशे न्यक्तं निमग्नं विस्मृतं तत एव प्रदेशात्साङ्गमेनमग्निं संपादयति ॥

अनुनिर्वाप्यं हविर्विधत्ते—

वीरहा वा एष देवानां योऽग्निमुद्वासयते तस्य
वरुण एवर्णयादाग्निवारुणमेकादशकपालमनु
निर्वपेद्यं चैव हन्ति यश्चास्यर्णयात्तौ भागधेयेन
प्रीणाति नाऽऽर्तिमाच्छति यजमानः॥, इति ॥

ऋणिनमिव यातयति पीडयतीत्युणयात् । तौ वध्याग्निपीडयित्वरुणौ
तोषयति ॥

अथ मीमांसा ।

दशमाध्यायस्य तृतीयपादे चिन्तितम्—

“ एकादिना समुच्चयं पुनर्निष्कृत इत्यदः ।

बाधकं वा समुच्चयेमुभयीरित्युदीरणात् ॥

आधानदक्षिणोपेतमुभयीरित्यनूद्यते ।

ददातीत्यविधायित्वात्कार्यैक्याद्बाधकं भवेत् ” इति ॥

आधाने विकल्पिता गोद्रव्यदक्षिणा द्रव्यान्तरदक्षिणाश्च बहवः श्रूयन्ते—

“ एका देया पद्देया द्वादश देयाः ” इत्यादिना । पुनराधेये तु पुनर्निष्कृतो
रथ इत्यादि श्रुतम् । भग्नः सन्पुनः समाहितः पुनर्निष्कृतः । सेयं पुनर्निष्कृ-
तादिदक्षिणा किमतिदिष्ट्यैकादिदक्षिणया समुच्चयत उत तां बाधत इति
संशयः । उभयीर्दक्षिणा ददात्याग्न्याधेयिकीः पौनराधेयिकीश्चेत्युक्तत्वात्समु-
च्चय इति पूर्वः पक्षः । ददातीति वर्तमाननिर्देशस्य विधित्वाभावादाधानकाले
पूर्वं दत्तं पुनराधानकाले दीयमानं च मिलित्वोभयीरित्यनूद्यते । दक्षिणात्वरू-
पस्य कार्यस्यैकत्वादुपदिष्टमतिदिष्टस्य बाधकम् ॥

इति श्रीमत्सायणाचार्यविरचिते माध्ववीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठके

द्वितीयोऽनुवाकः ॥ २ ॥

(पुनराधानमन्त्राः)

(अथ प्रथमाष्टके पञ्चमप्रपाठके तृतीयोऽनुवाकः ।)

भूमिर्भूम्ना द्यौर्वरिणाऽन्तरिक्षं महित्वा ।
 उपस्थे ते देव्यदितेऽग्निमन्नादमन्नाद्यायाऽऽ
 दधे । आऽयं गौः पृश्निरकमीदसन्मातरं
 पुनः । पितरं च प्रयन्त्सुवः । त्रिंशद्वाम
 वि राजति वाक्पतङ्गाय शिश्रिये । प्रत्यंस्य
 वह ह्युभिः । अस्य प्राणादपानत्यन्तश्चरति
 रोचना । व्यस्यन्महिषः सुवः । यत्त्वा (१)
 क्रुद्धः परोवपं मन्युना यदवर्त्या । सुकल्पमग्ने
 तत्तव पुनस्त्वोद्दीपयामसि । यत्ते मन्युपरो-
 मस्य पृथिवीमनुं दध्वसे । आदित्या विश्वे
 तद्देवा वसवश्च समाभरन् । मनो ज्योतिर्जुष-
 तामाज्यं विच्छिन्नं यज्ञं समिमं दधातु ।
 बृहस्पतिस्तनुतामिमं नो विश्वे देवा इह माद-
 यन्ताम् । सप्त ते अग्ने समिधः सप्त जिह्वाः
 सप्त (२) ऋषयः सप्त धामं प्रियाणि । सप्त
 होत्राः सप्तधा त्वा यजन्ति सप्त योनीरा पृण-
 स्वा घृतेन । पुनरूर्जा नि वर्तस्व पुनरग्न
 इषाऽऽयुषा । पुनर्नः पाहि विश्वतः । सह रघ्या
 नि वर्तस्वाम्ने पिन्वस्व धारया । विश्वप्सिया

विश्वतस्परि । लेकः सलेकः सुलेकस्ते न
 आदित्या आज्यं जुषाणा वियन्तु केतः सकेतः
 सुकेतस्ते न आदित्या आज्यं जुषाणा वियन्तु
 विवस्वाꣳ अदितिर्देवजूतिस्ते न आदित्या
 आज्यं जुषाणा वियन्तु (३) ॥

(त्वा जिह्वाः सप्त सुकेतस्ते नखयोदश च ।)

इति कृष्णयजुर्वेदीयतैत्तिरीयसंहितायां प्रथमाष्टके
 पञ्चमप्रपाठके तृतीयोऽनुवाकः ॥ ३ ॥

(अथ प्रथमाष्टके पञ्चमप्रपाठके तृतीयोऽनुवाकः ।)

भूमिः । भूम्ना । द्यौः । वरिणा । अन्तरिक्षम् ।
 महित्वेति महि—त्वा । उपस्थ इत्युप—स्थे । ते ।
 देवि । अदिते । अग्निम् । अन्नादमित्यन्न—अदम् ।
 अन्नाद्यायेत्यन्न—अद्याय । एति । दधे । एति ।
 अयम् । गौः । पृश्निः । अक्रीत् । असनत् । मात-
 रम् । पुनः । पितरम् । च । प्रयन्निति प्र—यन् ।
 सुवः । त्रिंशत् । धाम । वीति । राजति । वाक् ।
 पतङ्गाय । शिश्रिये । प्रतीति । अस्य । वह । द्युभि-
 रिति द्यु—भिः । अस्य । प्राणादिति प्र—अनात् ।
 अपानतीत्यप—अनती । अन्तः । चरति । रोचना ।
 वीति । अख्यत् । महिषः । सुवः । यत् । त्वा । (१)

(पुनराधानमन्त्राः)

क्रुद्धः । परोवपेति परा—उवपं । मन्युनां । यत्र । अव-
 त्या । सुकल्पमिति सु—कल्पम् । अग्ने । तत्र । तवं । पुनः ।
 त्वा । उदिति । दीपयामसि । यत्र । ते । मन्युपरो-
 प्तस्येति मन्यु—परोप्तस्य । पृथिवीम् । अन्विति ।
 दध्वसे । आदित्याः । विश्वे । तत्र । देवाः । वसवः ।
 च । समाभरन्निति सम्—आभरन् । मनः । ज्योतिः ।
 जुषताम् । आज्यम् । विच्छिन्नमिति वि—च्छिन्नम् ।
 यज्ञम् । समिति । इमम् । दधातु । बृहस्पतिः ।
 तनुताम् । इमम् । नः । विश्वे । देवाः । इह । माद-
 यन्ताम् । सप्त । ते । अग्ने । समिध इति सम्—इधः ।
 सप्त । जिह्वाः । सप्त । (२) ऋषयः । सप्त । धामं ।
 प्रियाणि । सप्त । होत्राः । सप्तधेति सप्त—धा । त्वा ।
 यजन्ति । सप्त । योनीः । एति । पृणस्व । घृतेन ।
 पुनः । ऊर्जा । नीति । वर्तस्व । पुनः । अग्ने ।
 इषा । आयुषा । पुनः । नः । पाहि । विश्वतः ।
 सह । रय्या । नीति । वर्तस्व । अग्ने । पिन्वंस्व ।
 धारया । विश्वप्स्येति विश्व—प्सिया । विश्वतः ।
 परि । लेकः । सलेक इति स—लेकः । सुलेक इति
 सु—लेकः । ते । नः । आदित्याः । आज्यम् ।
 जुषाणाः । वियन्तु । केतः । सकेत इति स—केतः ।

सुकेत इति सु—केतः । ते । नः । आदित्याः ।
 आज्यम् । जुषाणाः । वियन्तु । विवंस्वान् । अदि-
 तिः । देवजूतिरिति देव—जूतिः । ते । नः । आदि-
 त्याः । आज्यम् । जुषाणाः । वियन्तु (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके पञ्चम-
 प्रपाठके तृतीयोऽनुवाकः ॥ ३ ॥

(अथ प्रथमकाण्डे पञ्चमप्रपाठके तृतीयोऽनुवाकः ।)

प्रथमद्वितीययोः पुनराधेयस्य प्रधानविधिस्तदङ्गानि च निरूपितानि ।
 तृतीये त्वाधानमन्त्रा आम्रायन्ते ।

कल्पः—“ भूमिर्भूम्नेति-सर्पराज्ञीभिर्गार्हपत्यमादधाति यच्चा क्रुद्धः परोव-
 पेति दक्षिणाग्निं यत्ते मन्युपरोत्स्येतीतरान् ” इति ।

आहवनीयसभ्यावसध्यानित्यर्थः । त एते षण्मन्त्राः ॥

तत्र प्रथम-एवं-पठ्यते—

भूमिर्भूम्ना द्यौरिणाऽन्तरिक्षं महित्वा । उपस्थे
 ते देव्यदितेऽग्निमन्नादमन्नाद्यायाऽऽ दधे ॥, इति ॥

हे गार्हपत्यप्रदेश त्वं लोकत्रयात्मकोऽसि । तत्र भूम्ना बाहुल्येन भूमि-
 रसि । वरिणा वरिम्णा श्रेष्ठत्वेन द्यौरसि । महित्वा महत्त्वेनान्तरिक्षमसि ।
 हेऽदिते भूमे तत्प्रदेशरूपे देवि तवोत्सङ्गेऽन्नभोक्तारं गार्हपत्याग्निं यजमानस्या-
 दनयोग्यान्नसिद्धयर्थमादधे ॥

अथ द्वितीयः—

आऽयं गौः पृथ्विरक्रीदसनन्मातरं
 पुनः । पितरं च प्रयन्त्सुवः ॥, इति ॥

अयं गार्हपत्य आदित्यरूपेण गौर्गमनशीलः प्रथिः श्वेतवर्णो जगदाक्र-
 भीत् । आक्रमणप्रकार एव स्पष्टी क्रियते—पुनर्मातरं पृथिवीमसनदासीदत्त्वा-

(पुनराधानमन्त्राः)

मोदित्यर्थः । सुवः स्वर्गरूपं पितरं च प्रयन्प्रकर्षेण गच्छन्नवस्थितः । द्यौः पिता पृथिवी मातेति श्रुत्यन्तरात्तयोर्मातापितृत्वम् ॥

अथ तृतीयः—

त्रिंशद्धाम वि राजति वाक्पतङ्गाय
शिश्त्रिये । प्रत्यस्य वह द्युभिः॥, इति ॥

आदित्यरूपस्य गार्हपत्यस्य संबन्धि त्रिंशत्संख्याकं धाम मुहूर्तरूपं तेजे विशेषेण राजते । अह्नः पञ्चदश मुहूर्ता रात्रेः पञ्चदश । किं च वैदिकस्तुतिरूपा वाक्पतङ्गाय पक्षिवदाकाशसंचारिणमादित्यं शिश्त्रिय आश्रितवतीत्यर्थः । अत एवान्यत्राऽऽम्नायते—“ ऋग्भिः पूर्वाह्ने दिवि देव ईयते ” इत्यादि । हे तादृग्गार्हपत्य त्वां प्रति यदस्माभिरुद्गासनरूपं प्रतिकूलमाचरितं तत्सर्वमस्य प्रतिक्षिप मनसि मा कृथाः । द्युभिर्ज्वालारूपाभिर्वहास्मदीयं हविर्देवेषु प्रापय ॥

अथ चतुर्थः—

अस्य प्राणादपानत्यन्तश्चरति रो-
चना । व्यख्यन्महिषः सुवः॥, इति ॥

अस्याऽऽदित्यस्य रोचना दीप्तिः प्राणादुच्छ्वाससदृशादुदयादपानती नि-
श्वास्तुल्यमस्तमयं गच्छन्ती द्यावापृथिव्योरन्तश्चरति । महति मण्डले सीद-
तीति महिष आदित्यः सुवः स्वर्गं व्यख्यन्नजमानेभ्यः प्रकाशितवान् । आदि-
त्यरूपेण स्तूयमान हे गार्हपत्य त्वामादधाभीत्यभिप्रायः ॥

अथ पञ्चमः—

यत्त्वा क्रुद्धः परोवपं मन्युना यदवर्त्या । सुक-
ल्पमग्ने तत्तव पुनस्त्वोद्दीपयामसि, इति ।

हे दक्षिणाग्ने क्रुद्धः कोपपराधीनोऽहं तेन मन्युना त्वां परोवप । उवपेति लिङ्गुत्तमपुरुषः । परोप्तवानुद्गासितवानस्मीति यद्यच्चावर्त्या समृद्ध्यभावलक्षणेन दारिद्रेणोद्गासितवानस्मीति हेऽग्ने तव प्रसादात्तत्सुकल्पं सुष्ठु कृतमस्तु । पुन-
रपि त्वां वयमुद्दीपयामः ॥

अथ षष्ठः—

यत्ते मन्युपरोप्तस्य पृथिवीमनु दध्वसे । आदि-
त्या विश्वे तद्देवा वसवश्च समाभरन्॥, इति ॥

हे आहवनीय मदीयकोपेनोद्वासितस्य तव यत्तेजः पृथिवीमनुप्रविश्य ध्वस्तं तत्तेज आदित्यादयः समाहरन्तु ॥

कल्पः—“ मनो ज्योतिर्जुषतामिति बृहस्पतिवत्यर्चोपतिष्ठते ” इति ।

पाठस्तु—

मनो ज्योतिर्जुषतामाज्यं विच्छिन्नं यज्ञं
समिमं दधातु । बृहस्पतिस्तनुतामिमं
नो विश्वे देवा इह मादयन्ताम् ॥, इति ॥

उद्वासनापराधपरिहाराय मनो माननीयमग्नेर्ज्योतिर्हव्यमाज्यं सेवताम् । विच्छिन्नमिमं यज्ञं संदधातु । बृहस्पतिरस्माकमिमं यज्ञं विस्तीर्णं करोतु । सर्वेऽपि देवा इह कर्मणि मादयन्तां तृप्तियुक्ता भवन्तु ॥

कल्पः—“ सप्त ते अग्ने समिधः सप्त जिह्वा इत्यग्निहोत्रं जुहोति ” इति ।

पाठस्तु—

सप्त ते अग्ने समिधः सप्त जिह्वाः
सप्त ऋषयः सप्त धाम प्रियाणि ।
सप्त होत्राः सप्तधा त्वा यजन्ति
सप्त योनीरा पृणस्वा घृतेन ॥, इति ॥

हेऽग्ने तव समिधः सप्तसंख्याका अश्वत्थोदुम्बरपलाशशमीविकङ्कताशनिह-
तवृक्षपुष्करपर्णरूपाः । अत एव सूत्रकारो यथोक्तान्संभारान्समन्त्रकाननुक्रम्य,
इति वानस्पत्या इत्युपसंजहार । ज्वालारूपा जिह्वाश्च सप्त । तथा चाऽऽथर्व-
णिका आमनन्ति—

“ काली कराली च मनोजवा च सुलोहिता या च सुधूम्रवर्णा ।

स्फुलिङ्गिनी विश्वरुची च देवी लेलायमाना इति सप्त जिह्वाः ” ॥

[मुण्ड० १-२-४] इति ।

ऋषयो मन्त्राः । ते च यथोक्तसमित्संपादनार्थाः सप्तसंख्याका
अश्वो रूपं कृत्वा यदश्वत्थेऽतिष्ठ इत्यादयः समान्नाताः ।
प्रियाणि धाम स्थानान्याहवनीयगार्हपत्यदक्षिणाग्निसभ्यावसथ्यप्राजहिताग्नी-
ध्रीयाख्यानि(णि) सोमयागं वह्निभारकाणि सप्तसंख्याकानि । होत्रा होतृम-
मुखा वषट्कर्तारो होता प्रशास्ता ब्राह्मणाच्छंसी पोता नेष्टाऽऽग्नीध्रोऽच्छावा-

(पुनराधानमन्त्राः)

कश्चेति सप्तसंख्याकाः । त्वां यजमानाः सप्तधा यजन्ति । अग्निष्टोमोऽत्यग्नि-
ष्टोम उक्थयः षोडश्यतिरात्रोऽप्तोर्यामो वाजपेयश्चेति सप्त प्रकाराः । तादृशस्त्वं
सप्त योनीराहवनीयादिस्थानानि घृतेन सर्वतः पूरय ॥

कल्पः—“ पुनरूर्जा सह रय्येत्यभितः पुरोडाशमाहुती जुहोति पुनरू-
र्जेति वा पुरस्तात्प्रयाजानां सह रय्येत्युपरिष्ठादनूयाजानाम् ” इति ।

प्रथममन्त्रपाठस्तु—

पुनरूर्जा नि वर्तस्व पुनरग्न इषाऽऽ-
युषा । पुनर्नः पाहि विश्वतः॥, इति ॥

हेऽग्ने त्वं मयोद्वासितोऽप्यूर्जा क्षीरादिरसेन सह पुनर्निवर्तस्वान्नाऽऽगच्छ ।
इषाऽग्नेनाऽऽयुषा च सह पुनरागच्छ । अस्मान्पुनः पुनः कृताद्विश्वतः सर्व-
स्मादपराधात्पाहि ॥

द्वितीयमन्त्रपाठस्तु—

सह रय्या नि वर्तस्वाग्ने पिन्वस्व
धारया । विश्वप्सिया विश्वतस्परि॥, इति ॥

हेऽग्ने रय्या धनेन सह निवर्तस्व । प्सा भक्षण इति धातुः । विश्वेन प्सायते
भक्ष्यते पीयत इति विश्वप्स्यी । तादृश्या वृष्टिधारया विश्वतस्परि सर्वेषां
तृणधान्यलतापादपानामुपरि पिन्वस्व सिञ्च ॥

कल्पः—“ यस्तृतीयमादधीत स एतान्होमाञ्जुहुयाल्लेकः सलेक इति ” इति ।

मन्त्रत्रयपाठस्तु—

लेकः सलेकः सुलेकस्ते न आदित्या
आज्यं जुषाणा वियन्तु केतः सकेतः
सुकेतस्ते न आदित्या आज्यं जुषाणा
वियन्तु विवस्वाः अदितिर्देवजूतिस्ते
न आदित्या आज्यं जुषाणा वियन्तु॥, इति ॥

नवसंख्याका लेकादिनामका य आदित्यास्ते सर्वे जुषाणाः प्रीयमाणा
अस्माकमाज्यं वियन्तु पिबन्तु ॥

अत्र विनियोगसंग्रहः—

“ चतुर्भिर्भूमिरित्याद्यैरादध्यात्पश्चिमानलम् ।
दक्षिणाग्निं तु यस्वेति यदित्याहवनीयकम् ॥ १ ॥
मनस्तूपस्थितिः सप्त जुहुयादाग्निहोत्रकम् ।
पुनर्द्वाभ्यां पुरोडाशमभितो जुहुयादथ ॥ २ ॥
तृतीयमादधानस्य लेकाद्या होममन्त्रकाः ॥ ३ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे पञ्चमप्रपाठके
तृतीयोऽनुवाकः ॥ ३ ॥

(अथ प्रथमाष्टके पञ्चमप्रपाठके चतुर्थोऽनुवाकः ।)

भूमिर्भूम्ना द्यौरिणेत्याहाऽऽशिषैवैनमा
धत्ते सर्पा वै जीर्यन्तोऽमन्यन्त स एतं कंस-
र्णारः काद्रवेयो मन्त्रमपश्यत्ततो वै ते जीर्णा-
स्तनूरपाद्गत सर्पराज्ञियां ऋग्भिर्गाहंपत्यमा
दधाति पुनर्नवमेवैनमजरं कृत्वाऽऽ धत्तेऽथो
पृतमेव पृथिवीमन्नाद्यं नोपानमत्सैतम् (१)
मन्त्रमपश्यत्ततो वै तामन्नाद्यमुपानमद्यत्सर्परा-
ज्ञियां ऋग्भिर्गाहंपत्यमादधात्यन्नाद्यस्यावरु-
द्ध्या अथो अस्यामेवैनं प्रतिष्ठितमा धत्ते
यत्त्वां क्रुद्धः परोवपेत्याहापह्लुत एवास्मै तत्पुन-
स्त्वोद्दीपयामसीत्याह समिन्ध एवैनं यत्तं मन्यु-
परोमस्येत्याह देवताभिरेव (२) एनं सं

(पूर्वानुवाकोक्तमन्त्रव्याख्यानम्)

भरति वि वा एतस्य यज्ञश्छिद्यते योऽग्निमु-
 द्वासयते बृहस्पतिवत्यर्चोपं तिष्ठते ब्रह्म वै
 देवानां बृहस्पतिर्ब्रह्मणैव यज्ञं सं दधाति
 विच्छिन्नं यज्ञं समिमं दधात्वित्याह संतत्यै
 विश्वे देवा इह मादयन्तामित्याह संतत्यैव यज्ञं
 देवेभ्योऽनुं दिशति सप्त ते अग्ने समिधः सप्त
 जिह्वाः (३) इत्याह सप्तसप्त वै सप्तधाऽग्नेः
 प्रियास्तनुवस्ता एवावं रुन्धे पुनरूर्जा सह
 रथ्येत्यभितः पुरोडाशमाहुती जुहोति यजमा-
 नमेवोर्जा च रथ्या चोभयतः परि गृह्णात्या-
 दित्या वा अस्माल्लोकादमुं लोकमायन्तेऽमु-
 ष्मिल्लोके व्यतृष्यन्त इमं लोकं पुनरभ्यवेत्या-
 ग्निमाधायैतान्होमानजुहवुस्त आर्ध्नुवन्ते सुवर्ग
 लोकमायन्यः पराचीनिं पुनराधेयादग्निमाद-
 धीत स एतान्होमाञ्जुहुयाद्यामेवाऽऽदित्या
 ऋद्धिर्माध्नुवन्तामेवध्नीति (४) ॥

(सैतं देवताभिरेव जिह्वा एतान्पञ्चविंशतिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 पञ्चमप्रपाठके चतुर्थोऽनुवाकः ॥ ४ ॥

भूमिः । भूम्ना । द्यौः । वरिणा । इति । आह ।
 आशिषेत्यां—शिषां । एव । एनम् । एति । धत्ते ।
 सर्पाः । वै । जीर्यन्तः । अमन्यन्त । सः । एतम् ।
 कमर्णीरः । काद्रवेयः । मन्त्रम् । अपश्यत् । ततः ।
 वै । ते । जीर्णाः । तनूः । अपेति । अघ्नत । सर्परा-
 ज्ञिया इति सर्प—राज्ञियाः । ऋग्भिरित्यृक्—भिः ।
 गार्हपत्यमिति गार्ह—पत्यम् । एति । दधाति । पुन-
 न्वमिति पुनः—नवम् । एव । एनम् । अजरम् ।
 कृत्वा । एति । धत्ते । अथो इति । पूतम् । एव ।
 पृथिवीम् । अन्नाद्यमित्यन्न—अद्यम् । न । उपेति ।
 अनमत् । सा । एतम् । (१) मन्त्रम् । अपश्यत् ।
 ततः । वै । ताम् । अन्नाद्यमित्यन्न—अद्यम् । उपेति ।
 अनमत् । यत् । सर्पराज्ञिया इति सर्प—राज्ञियाः ।
 ऋग्भिरित्यृक्—भिः । गार्हपत्यमिति गार्ह—पत्यम् ।
 आदधातीत्यां—दधाति । अन्नाद्यस्येत्यन्न—अद्यस्य ।
 अवरुद्ध्या इत्यव—रुद्ध्यै । अथो इति । अस्याम् ।
 एव । एनम् । प्रतिष्ठितमिति प्रति—स्थितम् । एति ।
 धत्ते । यत् । त्वा । क्रुद्धः । परोवपेति परा—उ-

(पूर्वानुवाकोक्तमन्त्रव्याख्यानम्)

दपं । इति । आह । अपेति । हनुते । एव । अस्मै ।
 तत्र । पुनः । त्वा । उदिति । दीपयामसि । इति ।
 आह । समिति । इन्धे । एव । एनम् । यत्र । ते ।
 मन्युपरोप्तस्येति मन्यु—परोप्तस्य । इति । आह ।
 देवताभिः । एव । (२) एनम् । समिति । भरति ।
 वीति । वै । एतस्य । यज्ञः । छिद्यते । यः ।
 अग्निम् । उद्वासयत इत्युत्र—वासयते । बृहस्पति-
 वत्येति बृहस्पति—वत्या । ऋचा । उपेति । तिष्ठते ।
 ब्रह्म । वै । देवानाम् । बृहस्पतिः । ब्रह्मणा । एव ।
 यज्ञम् । समिति । दधाति । विच्छिन्नमिति वि—
 छिन्नम् । यज्ञम् । समिति । इमम् । दधातु ।
 इति । आह । संतत्या इति सं—तत्यै । विश्वे ।
 देवाः । इह । मादयन्ताम् । इति । आह । संत-
 त्येति । सं—तत्यै । एव । यज्ञम् । देवेभ्यः । अ-
 न्विति । दिशति । सप्त । ते । अग्ने । समिध इति ।
 सम्—इधः । सप्त । जिह्वाः । (३) इति । आह । सप्त-
 सप्तेति सप्त—सप्त । वै । सप्तधेति सप्त—धा ।
 अग्नेः । प्रियाः । तनुवः । ताः । एव । अवेति । रुन्धे ।
 पुनः । ऊर्जा । सह । रय्या । इति । अभितः । पुरो-
 ङाशम् । आहुती इत्या—हुती । जुहोति । यजमा-

नम् । ए॒व । ऊ॒र्जा । च॒ । र॒य्या । च॒ । उ॒भ॒य॒तः ।
 प॒री॒तिं । गृ॒ह्णा॒ति । आ॒दि॒त्याः । वै । अ॒स्मात् ।
 लो॒कात् । अ॒मुम् । लो॒कम् । आ॒यन् । ते । अ॒मु॒-
 ष्मिन् । लो॒के । वी॒तिं । अ॒तृ॒ष्यन् । ते । इ॒मम् ।
 लो॒कम् । पु॒नः । अ॒भ्य॒वे॒त्येत्य॑भि—अ॒वे॒त्यं । अ॒ग्निम् ।
 आ॒धा॒ये॒त्या—धा॒यं । ए॒तान् । हो॒मान् । अ॒जु॒ह॒वुः ।
 ते । आ॒ध्नु॒वन् । ते । सु॒व॒र्ग॒मि॒तिं सु॒वः—गम् । लो॒कम् ।
 आ॒यन् । यः । प॒रा॒ची॒र्नम् । पु॒न॒रा॒धे॒या॒दि॒तिं पु॒नः—
 आ॒धे॒यात् । अ॒ग्निम् । आ॒द॒धी॒ते॒त्या—द॒धी॒त ।
 सः । ए॒तान् । हो॒मान् । जु॒हु॒यात् । या॒म् । ए॒व ।
 आ॒दि॒त्याः । ऋ॒द्धि॑म् । आ॒ध्नु॒वन् । ता॒म् । ए॒व ।
 ऋ॒ध्नो॒ति (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 पञ्चमप्रपाठके चतुर्थोऽनुवाकः ॥ ४ ॥

(अथ प्रथमकाण्डे पञ्चमप्रपाठके चतुर्थोऽनुवाकः ।)

चतुर्थानुवाके पूर्वोक्ता मन्त्रा व्याख्यायन्ते । तत्रान्नाद्यायेत्येतस्य मन्त्रपद-
 स्याभिप्रायमाह—

भूमिर्भृन्ना द्यौर्वरिणेत्याहाऽऽशिषैवैनमा धत्ते, इति ।

आशिषाऽन्नं प्राप्तुमिच्छया ॥

चतसृभिर्ऋग्भिराधानं विधत्ते—

सर्पा वै जीर्यन्तोऽमन्यन्त स एतं कस-

(पूर्वानुवाकोक्तमन्त्रव्याख्यानम्)

र्णारः काद्रवेयो मन्त्रमपश्यत्ततो वै ते
जीर्णास्तनूरपाघ्नत सर्पराज्ञिया ऋग्भि-
र्गार्हपत्यमा दधाति पुनर्नवमेवैनम-
जरं कृत्वाऽऽ धत्तेऽथो पूतमेव, इति ।

जीर्यन्तो जरां प्राप्नुवन्तोऽमन्यन्त कोऽस्या जरायाः प्रतीकार इति विचारितवन्तः । तदा कसर्णारनामकः कद्रुपुत्रो भूमिरित्यादिकं मन्त्रसंघमपश्यत् । तन्मन्त्रसामर्थ्यात्ते सर्पा जीर्णाः शरीरत्वचोऽपहत्य कौमलास्त्वचः प्राप्नुवन् । सर्पाणां राज्ञी भूमिः । इयं वै सर्पतो राज्ञीत्यन्यत्राऽऽम्नानात् । तस्या ऋचो भूमिर्भूम्नेत्यादयस्ताभिरादितो बह्विर्जरां परित्यज्य नूतनः पूतश्च भवति ॥

तमेव विधिमनूद्य प्रशंसति—

पृथिवीमन्नाद्यं नोपानमत्सैतं मन्त्रमपश्य-
त्ततो वै तामन्नाद्यमुपानमद्यत्सर्पराज्ञिया
ऋग्भिर्गार्हपत्यमादधात्यन्नाद्यस्यावरुद्ध्या
अथो अस्यामेवैनं प्रतिष्ठितमा धत्ते, इति ।

अन्नाद्यायेत्युक्तत्वात्तत्प्राप्तिः । उपस्थे ते देवीत्युक्तत्वाद्भूमौ प्रतिष्ठितत्वम् । यदाह(दहं)परोवप तत्सुकल्पमित्युक्तिर्वालस्पेवाग्नेः सान्त्वनायापलाप इत्याह—

यत्त्वा क्रुद्धः परोवपेत्याहाप ह्नुत एवास्मै तव, इति ।

उद्दीपयामसीत्यस्याभिप्रायमाह—

पुनस्त्वोद्दीपयामसीत्वाह समिन्ध एवैनम्, इति ।

आदित्या विश्वे तदित्यादेरभिप्रायमाह—

यत्ते मन्युपरोत्स्येत्याह देवता-

भिरेवैनं सं भंरति, इति ।

उपस्थानं विधत्ते—

वि वा एतस्य यज्ञश्छिद्यते योऽग्निमुद्वासयते
बृहस्पतिवत्यर्चोप तिष्ठते ब्रह्म वै देवानां
बृहस्पतिर्ब्रह्मणैव यज्ञं सं दधाति, इति ।

बृहस्पतिशब्दोऽस्यामस्तीति बृहस्पतिवती ॥

तं शब्दं प्रशस्य संदधात्वितिशब्दस्याभिप्रायमाह —

विच्छिन्नं यज्ञं समिमं दधात्वित्याह संतर्यै, इति ।

देवसंबोधनस्योपयोगमाह—

विश्वे देवा इह मादयन्तामित्याह संत-
र्यैव यज्ञं देवेभ्योऽनु दिशति, इति ।

यज्ञं संततं कृत्वा देवेभ्यस्तत्कथनाय संबोधनम् ॥

समिदादिषु सप्तसंख्याया उपयोगमाह—

सप्त ते अग्ने समिधः सप्त जिह्वा
इत्याह सप्तसप्त वै सप्तधाऽग्नेः
प्रियास्तनुवस्ता एवाव रुन्धे, इति ।

समिदादयः सर्वे पदार्थाः प्रत्येकं सप्त सप्त विनिर्दिश्यन्ते । यस्मात्सप्तधाऽ-
वस्थिताः पदार्था अग्नेः प्रियास्तनुवस्तस्मात्तदवरोधाय सप्तसंख्या ॥

द्वितीयानुवाके विहितयोरानुव्याख्यानं विनियुक्ते—

पुनरूर्जा सह रथ्येत्यभितः पुरोडा-
शमाहुती जुहोति यजमानमेवोर्जा च
रथ्या चोभयतः परि गृह्णाति, इति ।

तृतीयाधाने होमान्विधत्ते—

आदित्या वा अस्माल्लोकादमुं लोकमाय-
न्तेऽमुष्मिँल्लोके व्यतृष्यन्त इमं लोकं पुनर-
भ्यवेत्याग्निमाधायैतान्होमानजुहवुस्त आर्धु-
वन्ते सुवर्गं लोकमायन्यः पराचीनं पुनरा-
धेयादाग्निमादधीत स एतान्होमाञ्जुहुयाद्यामे-
वाऽऽदित्या ऋद्धिमार्धुवन्तामेवधोति॥, इति ॥

आदित्या आधानपुनराधाने अनुष्ठाय सुवर्गं गत्वा तत्र व्यतृष्यन्विशेषेण

(अग्न्युपस्थानम्)

तृषां प्राप्ताः । समृद्धिर्न पर्याप्तेति मत्वा भूमावागत्य लेकादिमञ्चैर्हुत्वाऽतिश-
येन समृद्धिं गताः । ततः पुनराधेयाद्भूर्ध्रमग्निमाधाय लेकादिभिर्जुहुयात् ॥

इति श्रीमत्सायणाचार्यविरचिते माधव्याये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठके

चतुर्थोऽनुवाकः ॥ ४ ॥

(अथ प्रथमाष्टके पञ्चमप्रपाठके पञ्चमोऽनुवाकः ।)

उपप्रयन्तो अध्वरं मन्त्रं वोचेमाग्नये । आरे
अस्मे च शृण्वते । अस्य प्रत्नामनु द्युतं
शुकं दुदुहे अह्यः । पयः सहस्रसामृषिम् ।
अग्निर्मूर्धा दिवः ककुत्पतिः पृथिव्या अयम् ।
अपां रेतांसि जिन्वति । अयमिह प्रथमो
धायि धातृभिर्होता यजिष्ठो अध्वरेष्वीज्यः ।
यमप्रवानो भृगवो विरुरुचुर्वनेषु चित्रं विभुवं
विशेविशे । उभा वामिन्द्राग्नी आहुवध्यै (१)
उभा राधंसः सह मादयध्यै । उभा दातारा-
विषां रयीणामुभा वाजस्य सातये हुवे वाम् ।
अयं ते योनिर्ऋत्वियो यतो जातो अरोचथाः ।
तं जानन्नग्ना रोहाथा नो वर्धया रयिम् ।
अग्ने आयूषि पवस आ सुवोर्जमिषं च नः ।
आरे बाधस्व दुच्छुनाम् । अग्ने पवस्व स्वपां
अस्मे वर्चः सुवीर्यम् । दधत्पोषं रयिम् (२)

मयि । अग्ने पावक रोचिषा मन्द्रया देव
जिह्वया । आ देवान्वाक्षि यक्षि च । स नः
पावक दीदिवोऽग्ने देवाः इहाऽऽ वह । उप
यज्ञः हविश्च नः । अग्निः शुचित्रततमः शुचि-
र्विप्रः शुचिः कविः । शुचीं रोचत आहुतः ।
उदग्ने शुचयस्तव शुक्रा भ्राजन्त ईरते । तव
ज्योतीःप्यर्चयः । आयुर्दा अग्नेऽस्यायुर्मे (३)
देहि वर्चोदा अग्नेऽसि वर्चो मे देहि तनूपा
अग्नेऽसि तनुवं मे पात्यग्ने यन्मे तनुवा ऊनं
तन्म आ पृण चित्रावसो स्वस्ति ते पारम-
शीयेन्धानास्त्वा शतः हिमा द्युमन्तः समि-
धीमहि वयस्वन्तो वयस्कृतं यशस्वन्तो यश-
स्कृतः सुवीरांसो अदाभ्यम् । अग्ने सपत्नद-
म्भनं वर्षिष्ठे अधि नाके । सं त्वमग्ने सूर्यस्य
वर्चसाऽगथाः समृषीणाः स्तुतेन सं प्रियेण
धाम्ना । त्वमग्ने सूर्यवर्चा असि सं मामायुषा
वर्चसा प्रजया सृज (४) ॥

(आहुवध्यै पोषः रयि मे वर्चसा सप्तदश च ।)

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठके पञ्चमोऽनुवाकः ॥ ५ ॥

(अग्न्युपस्थानम्)

(अथ प्रथमाष्टके पञ्चमप्रपाठके पञ्चमोऽनुवाकः ।)

उपप्रयन्त इत्युप—प्रयन्तः । अध्वरम् । मन्त्रम् ।
 वोचेम । अग्रये । आरे । अस्मे इति । च । शृण्वते ।
 अस्य । प्रत्नाम् । अन्विति । द्युतम् । शुक्रम् ।
 दुदुहे । अहंयः । पयः । सहस्रसामिति सहस्र—
 साम् । ऋषिम् । अग्निः । मूर्धा । दिवः । ककुव ।
 पतिः । पृथिव्याः । अयम् । अपाम् । रेतसि ।
 जिन्वति । अयम् । इह । प्रथमः । धायि । धातृ-
 भिरिति धातृ—भिः । होता । यजिष्ठः । अध्वरेषु ।
 ईड्यः । यम् । अप्रवानः । भृगवः । विरुरुचुरिति
 वि—रुरुचुः । वनेषु । चित्रम् । विभुवमिति वि—भु-
 वम् । विशेषिश इति विशेषे—विशे । उभा । वाम् ।
 इन्द्राग्नी इतीन्द्र—अग्नी । आहुवध्यै । (१) उभा ।
 राधसः । सह । मादयध्यै । उभा । दातारौ । इषाम् ।
 रयीणाम् । उभा । वाजस्य । सातये । हुवे । वाम् ।
 अयम् । ते । योनिः । ऋत्विथः । यतः । जातः ।
 अरोचथाः । तम् । जानन् । अग्ने । एति । रोह ।
 अथ । नः । वर्धय । रयिम् । अग्ने । आयुंषि ।
 पवसे । एति । सुव । उर्जिम् । इषम् । च । नः ।
 आरे । बाधस्व । दुच्छुनाम् । अग्ने । पवस्व । स्वपा

इति सु—अपाः । अस्मे इति । वर्चः । सुवीर्यमिति
 सु—वीर्यम् । दधत् । पोषम् । रयिम् । (२) मयि ।
 अग्ने । पावक । रोचिषा । मन्द्रया । देव । जिह्वया ।
 एति । देवान् । वक्षि । यक्षि । च । सः । नः ।
 पावक । दीदिवः । अग्ने । देवान् । इह । एति ।
 वह । उपेति । यज्ञम् । हविः । च । नः । अग्निः ।
 शुचिं व्रततम इति शुचिं व्रत—तमः । शुचिः । विप्रः ।
 शुचिः । कविः । शुचिः । रोचते । आहुत इत्या—हुतः ।
 उदिति । अग्ने । शुचयः । तव । शुक्राः । भ्राजन्तः ।
 ईरते । तव । ज्योतींषि । अर्चयः । आयुर्दा इत्या-
 युः—दाः । अग्ने । अमि । आयुः । मे । (३) देहि ।
 वर्चोदा इति वर्चः—दाः । अग्ने । अमि । वर्चः ।
 मे । देहि । तनूपा इति तनू—पाः । अग्ने । अमि ।
 तनुवम् । मे । पाहि । अग्ने । यत् । मे । तनुवाः ।
 ऊनम् । तत् । मे । एति । पृण । चित्रावसो इति
 चित्रं—वसो । स्वस्ति । ते । पारम् । अशीय ।
 इन्धानाः । त्वा । शतम् । हिमाः । द्युमन्त इति
 द्यु—मन्तः । समिति । इधीमहि । वयस्वन्तः । वय-
 स्कृतमिति वयः—कृतम् । यशस्वन्तः । यशस्कृत-
 मिति यशः—कृतम् । सुवीरांस इति सु—वीरांसः ।

(अग्न्युपस्थानम्)

अदाभ्यम् । अग्ने । सपत्नदम्भनमिति सपत्न—
दम्भनम् । वर्षिष्ठे । अधीति । नाके । समिति ।
त्वम् । अग्ने । सूर्यस्य । वर्चसा । अगथाः । समिति ।
ऋषीणाम् । स्तुतेन । समिति । प्रियेण । धाम्ना ।
त्वम् । अग्ने । सूर्यवर्चा इति सूर्य—वर्चाः । अग्नि ।
समिति । माम् । आयुषा । वर्चसा । प्रजयेति प्र—
जया । सृज (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके पञ्चम-
प्रपाठके पञ्चमोऽनुवाकः ॥ ५ ॥

(अथ प्रथमकाण्डे पञ्चमप्रपाठके पञ्चमोऽनुवाकः ।)

चतुर्भिरनुवाकैः पुनराधानं समापितम् । अथ पञ्चममारभ्य दशमस्य पूर्वो-
र्धपर्यन्तैरनुवाकैरग्न्युपस्थानमुच्यते ।

कल्पः—“ अग्न्युपस्थानं व्याख्यास्याम उपतिष्ठत इति चोद्यमान आह-
वनीयमेवोपतिष्ठत वचनादन्यमुत्तरामाहुतिमुपोत्थाय कवातिर्यङ्ङिवोपतिष्ठेतो-
पप्रयन्तो अध्वरमिति षड्भिः ” इति ।

तत्र प्रथमा—

उपप्रयन्तो अध्वरं मन्त्रं वोचेमाग्रये ।

आरे अस्मे च शृण्वते, इति ।

अध्वरं यज्ञमुपप्रयन्तः प्राप्नुवन्तो वयमग्रयेऽग्निंसंतोपार्थमुपस्थानमन्त्रं वोचेम
वक्तारो भूयस्म । कीदृशायाग्रये । दूरादप्यनुग्रहेणास्मदीयं वचः शृण्वते ॥

अथ द्वितीया—

अस्य प्रत्नामनु द्युतं शुक्रं दुदुहे अ-
हरयः । पयः सहस्रसामृषिम्, इति ।

अस्याग्नेः प्रत्नां पुरातनीमनुद्युतमनुकूलदीप्तिं गोस्थानीयामहयो लज्जाम-
कुर्वन्त ऋत्विजः पयः क्षीरस्थानीयं शुक्रं ज्योतिर्दुद्दुहे दुहन्ति । कीदृशं
शुक्रम् । सहस्रसां बहुधनप्रदमृषिं कर्मप्रवर्तकम् ॥

अथ तृतीया—

अग्निमूर्धा दिवः ककुत्पातः पृथिव्या अय-
म् । अपां रेतांसि जिन्वति ।, इति ।

अयमग्निरादित्यरूपेण दिवो ध्रुलोकस्य ककुटुच्छ्रितो मूर्धा शिरस्थानीयः ।
पृथिव्याः पतिर्दाहपाकादिकारित्वेन पालकोऽप्ययम् । किं च—अपां रेतांसि
उदककार्याणि स्थावरजङ्गमशरीराणि जठराग्निरूपेण जिन्वति प्रीणयति ॥

अथ चतुर्थी—

अयमिह प्रथमो धायि धातृभिर्होता यजि-
ष्ठो अध्वरेष्वीड्यः । यमप्रवानो भृगवो वि-
रुरुचुर्वनेषु चित्रं विभुवं विशेविशे ।, इति ।

अयमग्निरिह कर्मणि प्रथमः प्रधानभूतो धातृभिर्धारणाय प्रयतमानैरस्मा-
भिर्धायि धार्यते । कीदृशोऽग्निः । होता देवानामाहाता यजिष्ठो मनुष्येभ्योऽ-
तिशयेन यष्टाऽध्वरेषु यागेषु ईड्यः स्तुत्यः । किं च । अम्रवानसंज्ञको भृगुसं-
ज्ञकाश्च मुनयो वनेषु स्वाश्रमेषु विशेविशे तत्तत्प्रजाभ्युदयार्थं यमग्निं चित्रं
बहुयागाधारत्वेन विचित्रं विभुवं व्याप्तं विरुरुचुर्विशेषेण दीपितवन्तः ॥

अथ पञ्चमी—

उभा वामिन्द्राग्नी आहुवध्या उभा राधसः
सह मादयध्वै । उभा दाताराविषां रयी-
णामुभा वाजस्य सातये हुवे वाम् ।, इति ।

इयं च प्रथमप्रपाठके व्याख्याता । हे इन्द्राग्नी युवामुभावप्याभिमुख्येन
होतुमिच्छामि । पुनरपि युवामुभौ सह राधसोऽन्नेन मादयितुमिच्छामि ।
यस्माद्युवामुभावन्नानां धनानां च दातारां तस्मादन्नस्य लाभाय युवामुभावा-
हयामि ॥

(अग्न्युपस्थानम्)

अथ षष्ठी—

अयं ते योनिर्ऋत्वियो यतो जातो
अरोचथाः । तं जानन्नग्र आ रो-
हाथा नो वर्धया रयिम् ।, इति ।

हेऽग्नेऽयमाहवनीयप्रदेशस्ते योनिस्तव स्थानम् । स च योनिर्ऋत्विय ऋतु-
संबन्धात्सर्वास्मिन्नप्यृतावनेन होमनिष्पत्तेः । यत आहवनीयप्रदेशाज्जात उद्भू-
तस्त्वमरोचथा दीप्यसे तं प्रदेशं जानन्मम स्थानमित्यवगच्छन्नारोह । अनन्तर-
मस्माकं धनं वर्धय ॥

कल्पः—“ अग्र आयूँषि पवस इति षड्भिः संवत्सरे संवत्सरे सदा
वा ” इति ।

उपतिष्ठत इति शेषः । एतास्त्वमग्ने रुद्र इत्यत्र व्याख्याताः ।
तत्र प्रथमा—

अग्र आयूँषि पवस आ सुवोर्जमिषं
च नः । आरे बाधस्व दुच्छुनाम् ।, इति ।

हेऽग्ने त्वमस्मदायूँषि पवसे शोधयसि निर्दोषाणि करोषि । अस्माकं रस-
मन्नं चाऽऽनय, वैरिसेनां दूरे बाधस्व ॥

अथ द्वितीया—

अग्ने पवस्व स्वपा अस्मे वर्चः सुवी-
र्यम् । दधत्पोषूँ रयिं मयि ।, इति ।

हेऽग्ने स्वपाः शोभनकर्मा त्वमस्मासु ब्रह्मवर्चसं सभीचीनसामर्थ्यं च पवस्व
शोधय । किं कुर्वन् । पुष्टिं धनं च मयि धारयन् ॥

अथ तृतीया—

अग्ने पावक रोचिषा मन्द्रया देव जि-
ह्वया । आ देवान्वक्षि यक्षि च ।, इति ।

हे पावकाग्ने देव रोचमानया मादायिष्या जिह्वया देवानावक्षि यक्षि च ॥

अथ चतुर्थी—

स नः पावक दीदिवोऽग्ने देवाः इहाऽऽ
वह । उप यज्ञः हविश्च नः ।, इति ।

हे पावकाग्ने दीदिवो दीप्यमानः स त्वं देवानिहाऽऽनय । अस्मदीयं यज्ञं
हविश्चोपगच्छ ॥

अथ पञ्चमी—

अग्निः शुचिव्रततमः शुचिर्विप्रः शुचिः
कविः । शुची रोचत आहुतः ।, इति ।

अयमग्निरतिशुद्धव्रतयुक्तः, विप्राभिमानित्वादपि शुचिः, विद्वदभिमानित्वा-
दपि शुचिः, अस्माभिः सर्वत्राऽऽहुतः शुद्धो दीप्यते ॥

अथ षष्ठी—

उदग्ने शुचयस्तव शुक्रा भ्राजन्त
ईरते । तव ज्योतीःष्यर्चयः ।, इति ।

हेऽग्ने तव शुचयः शुद्धाः शुक्रा रश्मयो भ्राजन्तो दीप्यमाना उद्गच्छन्ति ।
अर्चयितारस्तव ज्योतीषि प्रामुवन्तीति शेषः ॥

कल्पः—“ आयुर्दा अग्न इति सिद्धमा चित्रावसो^१ स्वस्तीति चित्रावसुना
सायमुपतिष्ठते ” इति ।

पाठस्तु—

आयुर्दा अग्नेऽस्यायुर्मे देहि वर्चोदा अग्नेऽसि
वर्चो मे देहि तनूपा अग्नेऽसि तनुवं मे पाह्यग्ने
यन्मे तनुवा ऊनं तन्म आ पृण ; इति ।

आपूरयत्यथः । चतुर्वेतेषु यजुःषु स्पष्टमन्यत् ॥

अथ यजुरन्तरम्—

चित्रावसो स्वस्ति ते पारमशीय, इति ।

हे चित्रावसो रात्रे तव पारं समाप्तिं स्वस्ति क्षेमेण प्राप्तवानि ॥

कल्पः—“ त्रिरर्वाग्वसुना प्रातरर्वाग्वसो स्वस्ति ते पारमशीयेन्धानास्त्वा
शतः हिमा इत्युपस्थाय ” इति ।

(अग्न्युपस्थानम्)

अर्वागित्यादिः शाखान्तरमन्त्रः ।

अत्रत्यमन्त्रपाठस्तु—

इन्धानास्त्वा शतं हिमा द्युमन्तः समिधी-
महि वयस्वन्तो वयस्कृतं यशस्वन्तो यश-
स्कृतं सुवीरासो अदाभ्यम् । अग्ने सप-
त्नदम्भनं वर्षिष्ठे अघि नाके ।, इति ।

हेऽग्ने त्वां समिद्धिरिन्धाना वयं शतसंख्याकान्हेमन्तोपलक्षितसंवत्सरान्द्यु-
मन्तो दीप्तिमन्तः समिधीमहि लोके सम्यक्प्रख्याता भूयास्म । कीदृशं त्वां,
वयस्कृतमन्नस्य कर्तारम् । यशस्कृतं कीर्तिप्रदम् । अदाभ्यं केनाप्यतिरस्कार-
र्यम् । वर्षिष्ठेऽधिनाकेऽतिप्रौढस्वर्गविषये सपत्नदम्भनं विरोधिविनाशनम् ।
कीदृशा वयं, वयस्वन्तोऽन्नवन्तः । यशस्वन्तः कीर्तिमन्तः । सुवीरासः शोभ-
नपुत्रादियुक्ताः ॥

कल्पः—“ चतस्रः समिध एकैकस्मिन्नाधाय सं त्वमग्ने सूर्यस्य वर्चसाऽ-
गथा इत्यनुवाकशेषेणोपस्थाय ” इति ।

पाठस्तु—

सं त्वमग्ने सूर्यस्य वर्चसाऽगथाः समृषीणां
स्तुतेन सं प्रियेण धाम्ना । त्वमग्ने सूर्यवर्चा
असि सं मामायुषा वर्चसा प्रजया सृज॥, इति ॥

हेऽग्ने त्वं सूर्यस्य वर्चसा तेजसा समगथाः संगतोऽसि । ऋषीणां स्तोत्रेण
संगतोऽसि । प्रियेण स्थानेनाऽऽहवनीयदेशलक्षणेन संगतोऽसि । हेऽग्ने त्वं
सूर्यसमानतेजा असि । मामायुरादिभिः संयोजय ॥

अत्र विनियोगसंग्रहः—

“ पूर्वस्याग्नेरुपस्थानमुपप्रेत्यनुवाकतः ॥ १ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे पञ्चमप्रपाठके

पञ्चमोऽनुवाकः ॥ ९ ॥

(गार्हपत्याहवनीययोरुपस्थानम्)

(अथ प्रथमाष्टके पञ्चमप्रपाठके षष्ठोऽनुवाकः ।)

सं पश्यामि प्रजा अहमिडं प्रजसो मानवीः ।
 सर्वा भवन्तु नो गृहे । अम्भः स्थाम्भो वो
 भक्षीय महः स्थ महो वो भक्षीय सहः स्थ
 सहो वो भक्षीयोर्जः स्थोर्जो वो भक्षीय रेवंती
 रमध्वमस्मिँल्लोकेऽस्मिन्गोष्ठेऽस्मिन्क्षयेऽस्मिन्यो-
 नाविहैव स्तेतो माऽपं गात बह्वीमे भूयास्त(१)
 संहिताऽसिं विश्वरूपीरा मोर्जा विशाऽऽ गौप-
 त्येनाऽऽ रायस्पोषेण सहस्रपोषं वंः पुप्यासं
 मयि वो रायः श्रयन्ताम् । उपं त्वाऽग्ने दिवे-
 दिवे दोषावस्तर्धिया वयम् । नमो भरन्त
 एमंसि । राजन्तमध्वराणां गोपामृतस्य दीदि-
 विम् । वर्धमानं स्वे दमे । स नः पितेवं
 सूनवेऽग्ने सूपायनो भव । सचस्वा नः स्वस्तये ।
 अग्ने (२) त्वं नो अन्तमः । उत त्राता
 शिवो भव वरूध्यः । तं त्वां शोचिष्ठ दीदिवः ।
 सुम्नाय नूनमीमहे सखिभ्यः । वसुंरग्निर्वसु-
 श्रवाः । अच्छां नक्षि द्युमत्तमो रयिं दाः ।
 ऊर्जा वंः पश्याम्यूर्जा मां पश्यत रायस्पोषेण
 वः पश्यामि रायस्पोषेण मा पश्यतेडाः स्थ

(गार्हपत्याहवनीययोरुपस्थानम्)

मधुकृतः स्योना माऽऽ विशतेरा मदः । सह-
स्रपोषं वः पुष्यासम् (३) मयि वो रायः
श्रयन्ताम् । तत्संवितुर्वरेण्यं भर्गो देवस्य
धीमहि । धियो यो नः प्रचोदयात् । सोमा-
नः स्वरणं कृणुहि ब्रह्मणस्पते । कक्षीर्वन्तं य
औशिजम् । कदा च न स्तरीरंसि नेन्द्रं सश्वसि
दाशुषे । उपोपेक्षु मघवन्भूय इक्षु ते दानं
देवस्य पृच्यते । परि त्वाऽग्ने पुरं वयं विप्रः
सहस्य धीमहि । धृषद्वर्णं दिवेदिवे भेत्तारं
भङ्गुरावतः । अग्ने गृहपते सुगृहपतिरहं
त्वया गृहपतिना भूयासः सुगृहपतिर्मया त्वं
गृहपतिना भूयाः शतः हिमास्तामाशिषमा
शासे तन्तवे ज्योतिष्मतीं तामाशिषमा शासेऽ-
मुष्मै ज्योतिष्मतीम् , (४) ॥

(भूयास्त स्वस्तयेऽग्ने पुष्यासं धृषद्वर्णमेकान्नत्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठके षष्ठोऽनुवाकः ॥ ६ ॥

(अथ प्रथमाष्टके पञ्चमप्रपाठके षष्ठोऽनुवाकः ।)

समिति । पश्यामि । प्रजा इति प्र—जाः । अहम् ।

इडंप्रजस इतीडं—प्रजसः । मानवीः । सर्वाः ।
 भवन्तु । नः । गृहे । अम्भः । स्थ । अम्भः । वः ।
 भक्षीय । महः । स्थ । महः । वः । भक्षीय । सहः ।
 स्थ । सहः । वः । भक्षीय । ऊर्जः । स्थ । ऊर्जम् ।
 वः । भक्षीय । र्वेतीः । रमध्वम् । अस्मिन् । लोके ।
 अस्मिन् । गोष्ठ इति गो—स्थे । अस्मिन् ।
 क्षये । अस्मिन् । योनौ । इह । एव । स्त ।
 इतः । मा । अपेति । गात । बह्वीः । मे । भूयास्त ।
 (१) स॒ हितेति सं—हिता । अमि । विश्वरूपी-
 रिति विश्व—रूपीः । एति । मा । ऊर्जा । विश ।
 एति । गौपत्येन । एति । रायः । पोषेण । सहस्र-
 पोषमिति सहस्र—पोषम् । वः । पुण्यामम् । मयि ।
 वः । रायः । श्रयन्ताम् । उपेति । त्वा । अग्ने ।
 दिवेदिव इति दिवे—दिवे । दोषावस्तरिति दोषा—
 वस्तः । धिया । वयम् । नमः । भरन्तः । एति ।
 इममि । राजन्तम् । अध्वराणाम् । गोपामिति गो—
 पाम् । ऋतस्ये । दीदिविम् । वर्धमानम् । स्वे ।
 दमे । सः । नः । पिता । इव । सूनवे । अग्ने ।
 सूपायन इति सु—उपायनः । भव । सचस्व । नः ।
 स्वस्तये । अग्ने । (२) त्वम् । नः । अन्तमः । उत । त्राता ।

(गार्हपत्याहवनीययोरुपस्थानम्)

शिवः । भव । वरूथ्यः । तम् । त्वा । शोचिष्ठ ।
दीदिवः । सुन्नायं । नूनम् । ईमहे । सखिभ्य इति
सखि—भ्यः । वसुः । अग्निः । वसुश्रवा इति वसु—
श्रवाः । अच्छे । नक्षि । द्युमत्तम इति द्युमत्—
तमः । रयिम् । दाः । ऊर्जा । वः । पश्यामि ।
ऊर्जा । मा । पश्यत । रायः । पोषेण । वः । पश्या-
मि । रायः । पोषेण । मा । पश्यत । इडाः । स्थ ।
मधुकृत इति मधु—कृतः । स्योनाः । मा । एति ।
विशत । इराः । मदः । सहस्रपोषमिति सहस्र—पो-
षम् । वः । पुष्यासम् । (३) मयि । वः । रायः ।
श्रयन्ताम् । तत् । सवितुः । वरेण्यम् । भर्गः । देव-
स्य । धीमहि । वियः । यः । नः । प्रचोदयादिति
प्र—चोदयात् । सोमानम् । स्वरणम् । कृणुहि ।
ब्रह्मणः । पते । कक्षीवन्तमिति कक्षी—वन्तम् । यः ।
औशिजम् । कदा । चन । स्तरीः । असि । न ।
इन्द्र । सश्वसि । दाशुषे । उपोपेत्युप—उप । इत् ।
नु । मघवन्निति मघ—वन् । भूयः । इत् । नु । ते ।
दानम् । देवस्य । पृच्यते । परीति । त्वा । अग्ने ।
पुरम् । वयम् । विप्रम् । सहस्य । धीमहि । धृषद्व-
र्णमिति धृषत्—वर्णम् । दिवेदिव इति दिवे—

दिवे । भेत्तारंम् । भङ्गरावंत इति भङ्गर—वतः ।
 अग्ने । गृहपत इति गृह—पते । सुगृहपतिरिति
 सु—गृहपतिः । अहम् । त्वया । गृहपतिनेति गृह—
 पतिना । भूयासम् । सुगृहपतिरिति सु—गृहपतिः ।
 मया । त्वम् । गृहपतिनेति गृह—पतिना । भूयाः ।
 शतम् । हिमाः । ताम् । आशिषमित्या—शिषम् ।
 एति । शासे । तन्तवे । ज्योतिष्मतीम् । ताम् ।
 आशिषमित्या—शिषम् । एति । शासे । अमुष्मै ।
 ज्योतिष्मतीम् । (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 पञ्चमप्रपाठके षष्ठोऽनुवाकः ॥ ६ ॥

(अथ प्रथमकाण्डे पञ्चमप्रपाठके षष्ठोऽनुवाकः ।)

षष्ठोऽनुवाके गार्हपत्यस्य पुनरप्याहवनीयस्य चोपस्थानं सपरिकरमभिधीयते ।

कल्पः—“ सं पश्यामि प्रजा अहमिति गृहान्प्रेक्षते ” इति ।

पाठस्तु—

सं पश्यामि प्रजा अहमिडप्रजसो
 मानवीः । सर्वा भवन्तु नो गृहे॥, इति ।

अहं मनुष्यप्रजा इडप्रजसश्च सम्यक्पश्यामि । इडा धेनुस्तस्याः प्रजा अप-
 त्यानीडप्रजसो मनुष्यरूपाश्च सर्वाः प्रजा अस्माकं गृहे तिष्ठन्तु ॥

कल्पः—“ अम्भः स्थाम्भो वो भक्षीयेति गोष्ठमुपतिष्ठते ” इति ।

पाठस्तु—

अम्भः स्थाम्भो वो भक्षाय महः स्थ

(गार्हपत्याहवनीययोरुपस्थानम्)

महो वो भक्षाय सहः स्थ सहां वां
भक्षीयोजः स्थोजे वो भक्षीय , इति ।

अम्भः पीतोदकसारं महः पूज्यं सर्वैरादरणीयं सहो बलकरमूर्जे स्वादुत-
मरुसरूपं यत्क्षीरादि तत्कारणत्वेन हे पशवस्तदूपाः स्थ । ततो युष्मदीयं
तत्क्षीरादिकमस्माकं भक्षयमस्तु ॥

कल्पः—“ रेवती रमध्वमित्यन्तराऽग्नी तिष्ठञ्जपति ” इति ।

पाठस्तु—

रेवती रमध्वमस्मिँल्लोकेऽस्मिन्गोष्ठेऽ-
स्मिन्क्षयेऽस्मिन्योनाविहैव स्तेतो माऽ-
प गात बह्वीर्मे भूयास्त , इति ।

हे रेवतीः पशवोऽस्मिन्भूलोके गोष्ठे व्रजविशेषे क्षये गृहविशेषे योनौ
स्थानविशेषे रमध्वं क्रीडध्वम् । इहैव योनौ स्त सर्वदा तिष्ठत । इतः स्थानान्माऽ-
पगात माऽपगच्छत । मे मर्दर्थमपत्यपरम्परया बहवो भूयास्त ॥

कल्पः—“ संहिताऽसि विश्वरूपीरिति वत्समभिमृशति ” इति ।

पाठस्तु—

संहिताऽसि विश्वरूपीरा मोजा विशाऽऽ
गौपत्येनाऽऽ रायस्पोषेण सहस्रपोषं वः
पुष्यासं मयि वो रायः श्रयन्ताम् ॥, इति ।

हे वत्स त्वं संहिताऽसि मात्रा संयुक्तोऽसि । विश्वरूपीरादरेण स्तनं पातुं
वामतो दक्षिणतश्च पुनः पुनर्धावन्बहुरूपवदवभाससे । तादृक्त्वमूर्जा क्षीरादि-
रसनिमित्तेन मामाविश मत्समीपमागच्छ । गौपत्येन मदीयं बहुपशुस्त्रामित्वं
निमित्तीकृत्य मामाविश । रायस्पोषेण धनपुष्टिनिमित्तेनापि मामाविश । सह-
स्रसंख्यया पुष्टिर्यथा भवति तथा युष्मान्पुष्यासम् । मयि युष्मदीयानि क्षीरा-
दिधनान्याश्रयन्ताम् ॥

कल्पः—“ उप त्वाऽग्ने दिवेदिव इति तिस्रभिर्गायत्रीभिर्गार्हपत्यमुपतिष्ठ-
तेऽग्ने त्वं नो अन्तम इति चतस्रभिश्च द्विपदाभिः स नो बोधि श्रुधी हवमुरुष्या
णो अघायतः समस्मादित्येषा चतुर्थी भवति ” इति ।

तत्र प्रथमा गायत्री—

उप त्वाऽग्ने दिवेदिवे दोषावस्तर्धिया
वयम् । नमो भरन्त एमसि॥ , इति ।

हेऽग्ने प्रतिदिनं वयं त्वामुपेमसि उपगच्छामः । किं कुर्वन्तः । दोषावस्तः
सायं प्रातश्च धिया नमो भरन्तो नमस्कारं संपादयन्तः ॥

अथ द्वितीया—

राजन्तमध्वराणां गोपामृतस्य दीदि-
विम् । वर्धमानं स्वे दमे॥ , इति ।

कीदृशं त्वाम् । अध्वराणां राजन्तं यज्ञराजं, गोपां गवां पालकम्, ऋतस्य
दीदिविं सत्येन द्योतमानं, स्वे दमे स्वकीयेऽग्निहोत्रगृहे हविर्भिवर्धमानम् ॥

अथ तृतीया—

स नः पितेव सूनवेऽग्ने सूपायनो
भव । सचस्वा नः स्वस्तये ॥, इति ।

हेऽग्ने स तादृशस्त्वं नोऽस्मदर्धं सूपायनः प्राप्तुं शक्यो भव । यथा पुत्रार्थं
पिता सूपायनस्तद्वदस्माकं स्वस्तये क्षेमाय सचस्व समवेतो भव ॥

अथ प्रथमा द्विपदा—

अग्ने त्वं नो अन्तमः । उत
त्राता शिवो भव वरूथ्यः॥, इति ।

हेऽग्ने त्वं नोऽस्माकमन्तमोऽन्तिकतमो भव । उतापि च त्राता शिवश्च सन्व-
रूथ्यो वरूथे गृहे नित्यं संनिहितो भव ॥ •

अथ द्वितीया—

तं त्वा शोचिष्ठ दीदिवः । सुम्रा-
य नूनमीमहे सखिभ्यः॥, इति ।

हे वहे शोचिष्ठ दीदिवः शुद्धतम दीप्यमान सखिभ्यः सखीनामस्माकं
सुम्राय सुखाय नूनं तं पूर्वोक्तगुणयुक्तं त्वामीमहे प्रामुषः ॥

अथ तृतीया—

वसुराग्नेर्वसुश्रवाः । अच्छा
नक्षि द्युमत्तमो रयिं दाः॥, इति

(गार्हपत्याहवनीययोरुपस्थानम्)

वसुर्वसुमानयमश्रिर्वसुरुद्रादिदेवैरादरेणैव श्रूयत इति वसुश्रवाः । हे तादृग-
ग्रेऽच्छास्पदभिमुखो नक्षि प्राप्नुहि । द्युमत्तमोऽतिशयेन दीप्यमानो रयिं दा धनं
देहि । चतुर्थी तु शाखान्तरगता ॥

कल्पः—“ ऊर्जा वः पश्याम्यूर्जा मा पश्यतेति गृहान्पेक्षते पशून्वा” इति ।

माठस्तु—

ऊर्जा वः पश्याम्यूर्जा मा पश्यत रायस्पोषेण
वः पश्यामि रायस्पोषेण मा पश्यतेडाः स्थ
मधुकृतः स्योना माऽऽ विशतेरा मदः । सहस्र-
पोषं वः पुष्यासं मयि वो रायः श्रयन्ताम् ॥, इति ।

हे गृहगताः पशवः क्षीरादिरसनिमित्तेन धनपुष्टिनिमित्तेन[च] युष्मानहं
पश्यामि । यूयमपि तथा मां पश्यत । हे इडा गावो यूयं मधुकृतो मधुरघृतका-
रिण्यः स्थ । स्योनाः सुखकरा इरा अन्नवत्यो मदो मादयिच्यो मामाविशत ।
सहस्रसंख्यया पुष्टिर्यथा भवति तथा युष्मान्पुष्यासम् । युष्माकं धनानि क्षीरा-
दीनि मयि श्रयन्ताम् ॥

कल्पः—“तत्सवितुर्वरेण्यं सोमानं स्वरणं मित्रस्य चर्षणीधृतः प्र स मित्र
कदा चन स्तरीरसि कदा चन प्रयुच्छसि परि त्वाऽग्रे पुरं वयमित्युपस्थाय ”
इति । आहवनीयमिति लभ्यते ।

तत्र प्रथमैवमाज्ञाता—

तत्सवितुर्वरेण्यं भर्गो देवस्य धीमहि ।

धियो यो नः प्रचोदयात् ॥, इति ।

यः सविताऽस्माकं बुद्धीः प्रेरयति तस्य सवितुर्देवस्य वरणीयं तद्भर्गस्तेजो
ध्यायेम ॥

अथ द्वितीया—

सोमानं स्वरणं कृणुहि ब्रह्मण-

स्पते । कक्षीवन्तं य औशिजम् ॥, इति ।

ब्रह्मणः परिवृढस्य कर्मणः पते स्वामिन्नग्रे यस्त्वामौशिजमुशिजः पुत्रं
कक्षीवन्तमृषिं कर्मप्रवर्तकं कृतवानसीत्यध्याहारः । तादृशस्त्वं मामपि
सोमानं सोमयागानां स्वरणमुपदेष्टारं कुरु । मित्रस्य प्र स मित्रेति द्वयं नात्राऽऽ-
ज्ञातम् ॥

अथ पञ्चमी—

कदा चन स्तरीरसि नेन्द्र सश्वसि
दाशुषे । उपोपेक्षु मघवन्भूय इन्नु
ते दानं देवस्य पृच्यते॥, इति ।

हे इन्द्र परमैश्वर्ययुक्ताग्रे कदाचिदापि स्तरीर्हिसको नासि । किं तु दाशुषे हविर्दत्तवते यजमानार्थमुपोपेक्षु अत्यन्तसमीप एव सश्वसि समवेतोऽसि । हे मघवन्निन्द्रसदृशाग्रे भूय इन्नु पुनरपि देवस्य ते तव दानं पृच्यते फलदानार्थमस्माभिः संयुज्यते । कदा चन प्रयुच्छसीत्येषाऽन्यत्राऽऽम्नाता ॥

अथ सप्तमी—

परि त्वाऽग्ने पुरं वयं विप्रः सहस्य धीमहि ।
धृषद्वर्णं दिवेदिवे भेत्तारं भङ्गुरावतः ॥, इति ।

सहसि बले भवः सहस्यः । हे सहस्य बलवन्नाग्रे वयं त्वां प्रतिदिनं परिधीमहि परितो धारयाम । कीदृशं त्वाम् । पुरमभिमतानां पूरकं, विप्रं ब्राह्मणाभिमानिनं, धृषद्वर्णं वैरिणम् । धृषन्नभिवन्वर्ण आकारो यस्य तादृशम् । भङ्गुरावतो भङ्गनशीलव्यापारोपेतस्य रक्षसो भेत्तारम् ॥

कल्पः—“ अग्न आर्युंषि पत्रम इत्याग्निपावमानीभ्यां गार्हपत्यमुपनिष्ठतेऽग्रे गृहपत इति च पुत्रस्य नाम गृह्णाति तामाशिषमाशासे तन्तव इत्यजातस्यामुष्मा इति जातस्य ” इति ।

आग्निपावमान्यौ त्वन्यत्राऽऽम्नाते ।

मन्त्रान्तरपाठस्तु—

अग्ने गृहपते सुगृहपतिरहं त्वया गृहपतिना
भूयासः सुगृहपतिर्मया त्वं गृहपतिना भूयाः
शतः हिमास्तामाशिषमा शासे तन्तवे ज्यो-
तिष्मतीं तामाशिषमा शामेऽमुष्मै ज्योतिष्म-
तीम् ॥, इति ।

हे गृहपालकाग्रे गृहपतिना त्वयाऽनुगृहीतोऽहं शोभनो गृहपतिर्भूयासम् ।

(पञ्चमानुवाकोक्तमश्रव्याख्यानम्)

तथा गृहपतिना मया पूजितस्त्वं गृहस्वामी भूयाः । कियन्तं कालम् । शतं हिमाः । हिमशब्दोपलक्षितहेमन्तर्तुसंहिताञ्जतसंवत्सरान् । अहं तन्त्र उत्पत्स्यमानपुत्रसंतानाय ज्योतिष्मतीं ब्रह्मवर्चसयुक्तां तामाशिषमायुरारोग्यैश्वर्याभिवृद्धिरूपामाशासे । एवममुष्मै जाताय देवदत्तादिनाम्ने ॥

• अत्र विनियोगसंग्रहः—

“ सं प प्रेक्ष्य गृहानम्भः स्थ गोष्ठमुपतिष्ठते ।
रेवान्तराऽग्नी जपति संहिता वत्सकं स्पृशेत् ॥ १ ॥
उप त्वा पश्चिमं वह्निं षण्मस्रैरुपतिष्ठते ।
ऊर्जा प्रेक्ष्य गृहांस्तत्सचतुर्भिः पूर्वावाकम् ।
उपस्थायान्न इत्यस्मात्पश्चिमं चोपतिष्ठते ॥ २ ॥ ” इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये प्रथमकाण्डे पञ्चमप्रपाठके षष्ठोऽनुवाकः ॥ ६ ॥

(अथ प्रथमाष्टके पञ्चमप्रपाठके सप्तमोऽनुवाकः ।)

अयंज्ञो वा एष योऽसामोपप्रयन्तां अध्वर-
मित्याह स्तोभमेवास्मै युनक्त्युपेत्याह प्रजा
वै पशव उपेमं लोकं प्रजामेव पशूनिमं लोक-
मुपैत्यस्य प्रत्नामनु द्युतमित्याह सुवर्गो वै
लोकः प्रत्नः सुवर्गमेव लोकः समारोहत्यग्नि-
मूर्धा दिवः ककुदित्याह मूर्धानम् (१) एवै-
नः समानानां करोत्यथो देवल्लोकादेव मनु-
ष्यलोके प्रति तिष्ठत्ययमिह प्रथमो धायि
धातृभिरित्याह मुख्यमेवैनं करोत्युभा वामि-

न्द्राग्नी आहुवध्या इत्याहौजो बलमेवाव
 रुन्धेऽयं ते योनिर्ऋत्विय इत्याह पशवो वै
 रयिः पशूनेवाव रुन्धे षड्भिरुपं तिष्ठते षड्वै
 (२) ऋतव ऋतुष्वेव प्रति तिष्ठति षड्भि-
 रुत्तराभिरुपं तिष्ठते द्वादश सं पद्यन्ते द्वादश
 मासाः संवत्सरः संवत्सर एव प्रति तिष्ठति
 यथा वै पुरुषोऽश्वो गौर्जीर्यत्येवमग्निराहितो
 जीर्यति संवत्सरस्य परस्तादाग्निपावमानीभि-
 रूपं तिष्ठते पुनर्नवमेवैनमजरं करोत्यथो पुना-
 त्येषोपं तिष्ठते योगं एवास्यैष उपं तिष्ठते (३)
 दमं एवास्यैष उपं तिष्ठते याच्ञैवास्यैषोपं
 तिष्ठते यथा पापीयाञ्छ्रेयंस आहृत्य नमस्यति
 तादृगेव तदायुर्दा अग्नेऽस्यायुर्मे देहीत्याहाऽऽ-
 युर्दा ह्येष वर्चोदा अग्नेऽमि वर्चो मे देहीत्याह
 वर्चोदा ह्येष तनूपा अग्नेऽमि तनुवं मे पाही-
 त्याह (४) तनूपा ह्येषोऽग्ने यन्मे तनुवा
 ऊनं तन्म आ पृणेत्याह यन्मे प्रजायै पशूना-
 मूनं तन्म आ पूरयेति वावैतदाह चित्रावसो
 स्वस्ति ते पारमंशयित्याह रात्रिर्वै चित्रावसु-
 रव्युष्ट्यै वा एतस्यै पुरा ब्राह्मणा अभैषुर्व्युष्टि-

(पञ्चमानुवाकोक्तमन्त्रव्याख्यानम्)

मेवावँ रुन्ध इन्धानास्त्वा शतम् (५) हिमा
इत्याह शतायुः पुरुषः शतेन्द्रिय आयुष्येवे-
न्द्रिये प्रति तिष्ठत्येषा वै सूर्मा कर्णकावत्ये-
तया ह स्म वै देवा असुराणां शततर्हांस्तृ-
हन्ति यदेतया समिधमादधाति वज्रमेवैतच्छ-
तर्घ्नीं यजमानो भ्रातृव्याय प्र हरति स्तृत्या
अच्छम्बट्कारं सं त्वमग्ने सूर्यस्य वर्चसाऽगथा
इत्याहेतत्त्वमसीदमहं भूयासमिति वावैतदाह
त्वमग्ने सूर्यवर्चा असीत्याहाऽऽशिषमेवैतामा
शास्ते (६) ॥

(मूर्धानं* पश्वा एष उपं तिष्ठते पाहीत्याह शतमह* षोडश च ।)

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठके सप्तमोऽनुवाकः ॥ ७ ॥

(अथ प्रथमाष्टके पञ्चमप्रपाठके सप्तमोऽनुवाकः ।)

अयंज्ञः । वै । एषः । यः । असामा । उपप्र-
यन्त इत्युप—प्रयन्तः । अध्वरम् । इति । आह ।
स्तोमंम् । एव । अस्मै । युनक्ति । उपेति । इति ।
आह । प्रजेति प्र—जा । वै । पशवंः । उपेति ।
इमम् । लोकम् । प्रजामिति प्र—जाम् । एव । पशून् ।

इ॒मम् । लो॒कम् । उ॒पेति॑ । ए॒ति । अ॒स्य । प्र॒त्नाम् ।
 अ॒न्विति॑ । द्यु॒तम् । इति॑ । आ॒ह । सु॒वर्ग॑ इति॑ सु॒वः—
 गः । वै । लो॒कः । प्र॒त्नः । सु॒वर्ग॑मिति॑ सु॒वः—गम् ।
 ए॒व । लो॒कम् । स॒मारो॑ह॒तीति॑ स॒म्—आ॒रो॒हति॑ ।
 अ॒ग्निः । मूर्धा॑ । दि॒वः । क॒कुत् । इति॑ । आ॒ह ।
 मूर्धा॑नम् । (१) ए॒व । ए॒नम् । स॒मा॒ना॒ना॒म् । क॒रो॒ति ।
 अ॒थो इति॑ । दे॒व॒लो॒का॒दिति॑ दे॒व—लो॒कात् । ए॒व ।
 म॒नु॒ष्य॒लो॒क इति॑ म॒नु॒ष्य—लो॒के । प्र॒तीति॑ । ति॒ष्ठति॑ ।
 अ॒यम् । इ॒ह । प्र॒थ॒मः । धा॒यि । धा॒तृभि॑रिति॑
 धा॒तृ—भिः । इति॑ । आ॒ह । मु॒र्त्यम् । ए॒व । ए॒नम् ।
 क॒रो॒ति । उ॒भा । वा॒म् । इ॒न्द्रा॒ग्नी इती॑न्द्र—अ॒ग्नी ।
 आ॒हु॒व॒र्धे॑ । इति॑ । आ॒ह । ओ॒जः । ब॒लम् । ए॒व ।
 अ॒वेति॑ । रु॒न्धे । अ॒यम् । ते । यो॒निः । ऋ॒त्वि॒यः ।
 इति॑ । आ॒ह । प॒श॒वः । वै । र॒यिः । प॒शून् । ए॒व ।
 अ॒वेति॑ । रु॒न्धे । ष॒ड्भि॑रिति॑ षट्—भिः । उ॒पेति॑ ।
 ति॒ष्ठते॑ । षट् । वै । (२) ऋ॒त॒वः । ऋ॒तु॒षु । ए॒व ।
 प्र॒तीति॑ । ति॒ष्ठति॑ । ष॒ड्भि॑रिति॑ षट्—भिः । उ॒त्तरा॑-
 भि॒रित्यु॒त्—तरा॑भिः । उ॒पेति॑ । ति॒ष्ठते॑ । द्वा॒द॒श ।
 स॒मिति॑ । प॒द्य॒न्ते । द्वा॒द॒श । मा॒साः । सं॒व॒त्सर॑ इति॑
 सं—व॒त्सरः । सं॒व॒त्सर॑ इति॑ सं—व॒त्सरे॑ । ए॒व ।

(पञ्चमानुवाकोक्तमन्त्रव्याख्यानम्)

प्रतीतिं । तिष्ठति । यथा । वै । पुरुषः । अश्वः ।
 गौः । जीर्यति । एवम् । अग्निः । आहित इत्या—
 हितः । जीर्यति । संवत्सरस्येति सं—वत्सरस्य ।
 परस्तात् । अग्निपावमानीभिरित्याग्नि—पावमा—
 नीभिः । उपेति । तिष्ठते । पुनर्नवमिति पुनः—
 नवम् । एव । एनम् । अजरम् । करोति । अथो
 इति । पुनाति । एव । उपेति । तिष्ठते । योगः । एव ।
 अस्य । एषः । उपेति । तिष्ठते । (३) दमः । एव ।
 अस्य । एषः । उपेति । तिष्ठते । याच्ञा । एव ।
 अस्य । एषा । उपेति । तिष्ठते । यथा । पापीयान् ।
 श्रेयसे । आहृत्येत्या—हृत्य । नमस्यति । तादृक् ।
 एव । तत् । आयुर्दा इत्यायुः—दाः । अग्ने । अग्नि ।
 आयुः । मे । देहि । इति । आह । आयुर्दा इत्यायुः—
 दाः । हि । एषः । वर्चोदा इति वर्चः—दाः । अग्ने ।
 अग्नि । वर्चः । मे । देहि । इति । आह । वर्चोदा इति
 वर्चः—दाः । हि । एषः । तनूपा इति तनू—पाः ।
 अग्ने । अग्नि । तनुवम् । मे । पाहि । इति । आह ।
 (४) तनूपा इति तनू—पाः । हि । एषः । अग्ने ।
 यत् । मे । तनुवाः । ऊनम् । तत् । मे । एति ।
 पृण । इति । आह । यत् । मे । प्रजाया इति प्र—

जायै । प॒शूनाम् । ऊ॒नम् । तत् । मे । ए॒ति । पू॒रय ।
 इति । वाव । ए॒तत् । आ॒ह । चि॒त्रा॒वसो॒ इति॒ चि॒त्र—
 व॒सो । स्व॒स्ति । ते । पा॒रम् । अ॒शीय॒ । इति॒ । आ॒ह ।
 रा॒त्रिः । वै । चि॒त्रा॒व॒सुरि॒ति चि॒त्र—व॒सुः । अ॒व्यु॒-
 ष्ट्या॒ इत्य॒वि—उ॒ष्ट्यै । वै । ए॒तस्यै॑ । पु॒रा । ब्रा॒ह्म॒णाः ।
 अ॒भैषुः । व्यु॒ष्टिमि॒ति वि—उ॒ष्टिम् । ए॒व । अ॒वेति॑ ।
 रु॒न्धे । इ॒न्धा॒नाः । त्वा । श॒तम् । (५) हि॒माः । इति॑ ।
 आ॒ह । श॒तायु॒रिति॑ श॒त—आ॒युः । पु॒रुषः । श॒तेन्द्रि॒य
 इति॑ श॒त—इन्द्रि॒यः । आ॒युषि॑ । ए॒व । इन्द्रि॒ये ।
 प्र॒तीति॑ । ति॒ष्ठति॑ । ए॒षा । वै । सू॒र्मा । क॒र्णका॒वती॒ति
 क॒र्णक—व॒ती । ए॒तया॑ । ह । स्म । वै । दे॒वाः । अ॒सु॒-
 रा॒णाम् । श॒त॒त॒र्हानि॒ति श॒त—त॒र्हान् । तृ॒हन्ति॑ ।
 यत् । ए॒तया॑ । स॒मिध॒मिति॑ स॒म्—इ॒धम् । आ॒दधा॒ती॒-
 त्या—दधा॑ति । व॒ज्रम् । ए॒व । ए॒तत् । श॒त॒घ्नीमि॒ति
 श॒त—घ्ना॑म् । य॒ज॒मानः । भ्रातृ॒व्याय॑ । प्रेति॑ । ह॒रा॒न्ते ।
 स्तृ॒त्यै । अ॒च्छ॒म्बट्कार॑मित्य॒च्छ॒म्बट्—कार॑म् । स॒मिति॑ ।
 त्वम् । अ॒ग्ने । सू॒र्यस्य॑ । व॒र्चसा॑ । अ॒ग॒थाः । इति॑ ।
 आ॒ह । ए॒तत् । त्वम् । अ॒सि । इ॒दम् । अ॒हम् । भू॒या॒-
 स॒म् । इति॑ । वाव । ए॒तत् । आ॒ह । त्वम् । अ॒ग्ने ।
 सू॒र्यव॒र्चा इति॑ सू॒र्य—व॒र्चाः । अ॒सि । इति॑ । आ॒ह ।

(पञ्चमानुवाकोक्तमन्त्रव्याख्यानम्)

आशिषमित्यां—शिषम् । एव । एताम् । एति ।
शास्ते (६) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके पञ्चम-
प्रपाठके सप्तमोऽनुवाकः ॥ ७ ॥

(अथ प्रथमकाण्डे पञ्चमप्रपाठके सप्तमोऽनुवाकः ।)

सप्तमेऽनुवाके पञ्चमानुवाकोक्ता मन्त्रा व्याख्यायन्ते । उपप्रेत्यादिमन्त्रसं-
घोपस्थानेन ज्योतिष्टोमे त्रिवृत्पञ्चदशादिस्तोमवदग्निहोत्रेऽपि स्तोमयोग उप-
चर्यत इत्याह—

अयज्ञो वा एष योऽसामोपप्रयन्तो अध्व-
रमित्याह स्तोममेवास्मै युनक्ति, इति ।

यः सामरहितः स यज्ञ एव न भवति । ऋग्भेदादावृत्तिभेदाच्च निष्पन्नः
सामसंघः स्तोमः । तं चास्मिन्नग्निहोत्रे मन्त्रसंघेन संपादयति ॥

उपशब्दसूचितं दर्शयति—

उपेत्याह प्रजा वै पशव उपेमं लोकं
प्रजामेव पशूनिमं लोकमुपैति, इति ।

प्रजाः पशवश्च भूलोकमुपगच्छति । तस्माद्यजमानोऽप्युपशब्दसामर्थ्या-
त्प्रजां पशून्शोपेत्य तद्युक्तं भूलोकमुपैति ॥

प्रत्नशब्दसूचितमाह—

अस्य प्रत्नामनु द्युतमित्याह सुवर्गो वै लोकः

प्रत्नः सुवर्गमेव लोकः समारोहति, इति ।

स्वर्गलोकस्य चिरंतनत्वेन प्रत्नशब्दसूचितत्वात्तेन शब्देन स्वर्गारोहो भवति ॥
सूर्यशब्दपृथिवीशब्दाभ्यां सूचितं दर्शयति—

अग्निर्मूर्धा दिवः ककुदित्याह मूर्धानमे-
वैनः समानानां करोत्यथो देवलो-
कादेव मनुष्यलोके प्रति तिष्ठति, इति ।

मूर्धानं श्रेष्ठमेनं यजमानं समानानां समानजातीयानां मध्ये करोति । अपि च देवलोकादागत्य मनुष्यलोक एव प्रतिष्ठितो भवतीत्यर्थः ॥

प्रथमशब्दसूचितं दर्शयति—

अयमिह प्रथमो धायि धातृभिरि-
त्याह मुख्यमेवैनं करोति, इति ।

इन्द्रस्य बलाभिमानित्वादग्नेश्च तेजोभिमानित्वाच्छब्दद्वयेनोभयप्राप्तिः सूच्यत इत्याह—

उभा वामिन्द्राग्नी आहुवध्या इत्या-
हौजो बलमेवाव रुन्धे, इति ।

मन्त्रगतं रयिशब्दं व्याचष्टे—

अयं ते योनिर्ऋत्विय इत्याह पशवो
वै रयिः पशूनेवाव रुन्धे, इति ।

पूर्वोत्तरपदकाभ्यां प्रतिदिनमुपस्थानं विधत्ते—

षड्भिरुप तिष्ठते षड्वा ऋतव ऋतुष्वेव
प्रति तिष्ठति षड्भिरुत्तराभिरुप तिष्ठते
द्वादश सं पद्यन्ते द्वादश मासाः संव-
त्सरः संवत्सर एव प्रति तिष्ठति, इति ।

उपप्रयन्त इत्यादिकं पूर्वपदकम् । अग्न आयूंषीत्यादिकमुत्तरपदकम् ॥

पूर्वपदकेन यथा प्रतिदिनमुपस्थानं तद्वदुत्तरेणापि प्राप्ते कालविशेषं विधत्ते—

यथा वै पुरुषोऽश्वो गौर्जीर्यत्येवमग्नि-
राहितो जीर्यति संवत्सरस्य परस्ता-
दाग्निपावमानीभिरुप तिष्ठते पुनर्नवमे-
वैनमजरं करोत्यथो पुनात्येव, इति ।

पुरुषादीनां चिरकालेनेवाग्नेः संवत्सरे प्राप्तां जरां निवार्य नूतनशरीरं शोधयितुं संवत्सराद्दूर्ध्वमुपस्थानम् । अग्निदेवतायाः पवमानदेवतायाश्च संब-

(पञ्चमानुवाकोक्तमश्विन्याह्यानम्)

न्धिन्य ऋच आग्निपात्रमान्यः । यद्यप्यग्निरेव शोधकत्वात्पवमानस्तथाऽपि शोधकत्वोपाधेरन्यत्वमभिप्रेत्य निर्देशभेदः ॥

विहितमुपस्थानं चतुर्वारमनूद्य प्रशंसति—

उप तिष्ठते योग एवास्यैष उप तिष्ठते
दम एवास्यैष उप तिष्ठते याच्चैवा-
स्यैषोप तिष्ठते यथा पापीयाञ्छ्रेयस
आहृत्य नमस्यति तादृगेव तत्र , इति ।

उपतिष्ठत इति यदेप एवास्याग्नेर्योगो यजमानेन सहानुग्राह्यानुग्राहकरूपः संबन्धः । तथा दमो दाहादिलक्षणोपद्रवनिवारणम् । तथा धनादियाच्चा । किञ्च—यथा लोके कश्चिद्भ्रिद्रो धनिकाय किञ्चिदुपायनमानीय नमस्कारं करोति तादृगिदमुपस्थानम् । अयमिह प्रथमो धायि धातृभिरिति योग उक्तः । आरे बाधस्व दुच्छुनामिति अनिष्टनिवारणम् । अथा नो वर्धया रयिमिति याच्चा । मन्त्रं बोचेमाग्नय इत्युपायनम् ॥

त्रयाणां यजुषामर्थमैसिद्धिं दर्शयति—

आयुर्दा अग्नेऽस्यायुर्मे देहीत्याहाऽऽयुर्दा
ह्येष वर्चोदा अग्नेऽसि वर्चो मे देही-
त्याह वर्चोदा ह्येष तनूपा अग्नेऽसि तनुवं
मे पाहीत्याह तनूपा ह्येषः , इति ।

तनुशब्देन प्रजा पशवश्चोपलक्षिता इत्यभिप्रेत्य व्याचष्टे—

अग्ने यन्मे तनुवा ऊनं तन्म आ
पृणेत्याह यन्मे प्रजायै पशूनामूनं
तन्म आ पूरयेति वावैतदाह , इति ॥

चित्रात्प्रमुपदस्यार्थं वाक्यतात्पर्यं च दर्शयति—

चित्रावसो स्वस्ति ते पारमशीयेत्याह
रात्रिर्वै चित्रावसुरव्युष्ट्यै वा एतस्यै पुरा

ब्राह्मणा अभैषुर्व्युष्टिमेवाव रुन्धे, इति ।

नक्षत्रादिरूपं चित्रमभिव्यक्ततया वसत्यस्यामिति रात्रिश्चित्रावसुः ।
अव्युष्टिः प्रभातान्तः । हेमन्तर्तौ रात्रेर्दीर्घत्वेन प्रभातं न भविष्यत्येवेति कदा-
चिद्ब्राह्मणा भीता अतः पारमशीयेति प्रार्थनया प्रभातं लभते ॥

शतसख्यां प्रशंसति—

इन्धानास्त्वा शतं हिमा इत्याह शतायुः पुरुषः
शतेन्द्रिय आयुष्येवेन्द्रिये प्रति तिष्ठति , इति ।

अस्य मन्त्रस्योपस्थाने समिदाधाने च विनियोगद्वयं सूत्रकार उदाजहार—
“ इन्धानास्त्वा शतं हिमा इत्युपस्थायेन्धानास्त्वा शतं हिमा अग्नेः समि-
दस्यभिशस्त्या मा पाहि सोमस्य समिदसि परंस्याम एधि यमस्य समिदसि
मृत्योर्मा पाहीति चतस्रः समिध एकैकस्मिन्नाधाय ” इति । तत्रोपस्थानान्त्रे-
प्रस्तावेन मन्त्रो व्याख्यातः ॥

अथ तस्यैव समिदाधानाङ्गत्वं विधत्ते—

एषा वै सूर्मी कर्णकावत्येतया ह स्म वै देवा
असुराणां शततर्हास्तृहन्ति यदेतया समि-
धमादधाति वज्रमेवैतच्छतर्त्रीं यजमानो भ्रातृ-
व्याय प्र हरति स्तृत्या अच्छम्बट्कारम् , इति ।

ज्वलन्ती लोहमयी स्थूणा सूर्मी । सा च कर्णकावती छिद्रवती । अन्तरपि
ज्वलन्तीत्यर्थः । तत्समानेयमृक् । एकेन प्रहारेण शतसंख्याकान्मारयन्तः
शूराः शततर्हाः । असुराणां मध्यं तादृशानेतयर्चा देवा हिंसन्ति । अनया
समिदाधानेन शतर्त्रीमेनामृचं वज्रं कृत्वा वैरिणं हन्तुं प्रहरति । अच्छम्बट्कारं
स्वस्य विनाशो यथा न भवति तथेत्यर्थः । स्तृत्यै नाशाभावेन विस्तीर्ण-
ताया इत्यर्थः ॥

सं त्वमग्ने इत्यर्धेनाग्नेर्गुणकथनं स्वस्यापि तत्प्रार्थनायेत्याह—

सं त्वमग्ने सूर्यस्य वर्चमाऽगथा इत्याहैतत्त्वम-
सीदमहं भूयासमिति वावैतदाह , इति ।

(पष्ठानुवाकोक्तमन्त्रन्याह्यानम्)

द्वितीयार्धे सं मामायुषेति प्रार्थनामिति दर्शयति—

त्वमग्ने सूर्यवर्चा असीत्याहाऽऽ-
शिषमेवैतामा शास्ते ॥ , इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डे पञ्चमप्रपाठके
सप्तमोऽनुवाकः ॥ ७ ॥

(अथ प्रथमाष्टके पञ्चमप्रपाठकेऽष्टमोऽनुवाकः ।)

सं पश्यामि प्रजा अहमित्याह यावन्त एव
ग्राम्याः पशवस्तानेवावं रुन्धेऽम्भः स्थाम्भो
वो भक्षीयेत्याहाम्भो ह्येता महः स्थ महो वो
भक्षीयेत्याह महो ह्येताः सहः स्थ सहो वो
भक्षीयेत्याह सहो ह्येता ऊर्जः स्थोर्जे वो भक्षी-
येति (१) आहोर्जे ह्येता रेवती रमध्वमि-
त्याह पशवो वै रेवतीः पशूनेवाऽऽत्मत्रमयत
, इहैव स्तेतो माऽपं गातेत्याह ध्रुवा एवैना अन-
पगाः कुरुत इष्टकचिद्वा अन्योऽग्निः पशुचि-
द्ग्न्यः संहिताऽसि विश्वरूपीरिति वत्समभि
मृशत्युपैवेने धत्ते पशुचितमेनं कुरुते प्र (२)
वा एषोऽस्माल्लोकाच्च्यवते य आहवनीयमुप-
तिष्ठते गार्हपत्यमुपं तिष्ठतेऽस्मिन्नेव लोके प्रति

तिष्ठत्यथो गार्हिपत्यायैव नि ह्नते गायत्रीभिरुप
 तिष्ठते तेजो वै गायत्री तेज एवाऽऽत्मन्ध-
 त्तेऽथो यदेतं तृचमन्वाह संतत्यै गार्हिपत्यं वा
 अनु द्विपादो वीराः प्र जायन्ते य एवं विद्वा-
 न्द्विपादाभिर्गार्हिपत्यमुपतिष्ठते (३) आऽस्य
 वीरो जायत ऊर्जा वः पश्याम्यूर्जा मां पश्यते-
 त्याहाऽऽशिषमेवैतामा शास्ते तत्संवितुर्वरेण्य-
 मित्याह प्रसूत्यै सोमान् स्वरेणमित्याह
 सोमपीथमेवावं रुन्धे कृणुहि ब्रह्मणस्पत
 इत्याह ब्रह्मवर्चसमेवावं रुन्धे कदा चन स्तरी-
 रसीत्याह न स्तरीः रात्रिं वसति (४) य
 एवं विद्वानग्निमुपतिष्ठते परिं त्वाऽग्ने पुरं वय-
 मित्याह परिधिमेवैतं परिं दधात्यस्कन्दायाग्ने
 गृहपत इत्याह यथायजुरेवैतच्छतः हिमा
 इत्याह शतं त्वां हेमन्तानिन्धिपीयेति वावै-
 तदाह पुत्रस्य नाम गृह्णात्यन्नादमेवैनं करोति
 तामाशिषमा शाप्ते तन्तवे ज्योतिष्मतीमिति
 ब्रूयाद्यस्य पुत्रोऽजातः स्यात्तेजस्व्येवास्य ब्रह्म-
 वर्चसी पुत्रो जायते तामाशिषमा शाप्तेऽमुष्मै

(षष्ठानुवाकोक्तमन्त्रव्याख्यानम्)

ज्योतिष्मतीमिति ब्रूयाद्यस्य पुत्रो जातः स्यात्ते-
ज एवास्मिन्ब्रह्मवर्चसं दधाति (५) ॥

(ऊर्जं वो भक्षीयेति प्र गार्हपत्यमुपतिष्ठते वसति ज्योतिष्मतीमेकात्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठकेऽष्टमोऽनुवाकः ॥ ८ ॥

(अथ प्रथमाष्टके पञ्चमप्रपाठकेऽष्टमोऽनुवाकः ।)

समिति । पश्यामि । प्रजा इति प्र—जाः ।
अहम् । इति । आह । यावन्तः । एव । ग्राम्याः ।
पशवः । तान् । एव । अवेति । रुन्धे । अम्भः ।
स्थ । अम्भः । वः । भक्षीय । इति । आह ।
अम्भः । हि । एताः । महः । स्थ । महः । वः ।
भक्षीय । इति । आह । महः । हि । एताः । सहः ।
स्थ । सहः । वः । भक्षीय । इति । आह । सहः ।
हि । एताः । ऊर्जः । स्थ । ऊर्जम् । वः । भक्षीय ।
इति । (१) आह । ऊर्जः । हि । एताः । रेवतीः ।
रमध्वम् । इति । आह । पशवः । वै । रेवतीः ।
पशून् । एव । आत्मन् । रमयते । इह । एव । स्त ।
इतः । मा । अपेति । गात । इति । आह । ध्रुवाः ।
एव । एनाः । अनपगा इत्यनप—गाः । कुरुते ।

इष्टकचिदितीष्टक—चित्र । वै । अन्यः । अग्निः ।
 पशुचिदिति पशु—चित्र । अन्यः । संहितेति सं—
 हिता । असि । विश्वरूपीरिति विश्व—रूपीः । इति ।
 वत्सम् । अभीति । मृशति । उपेति । एव । एनम् ।
 धत्ते । पशुचितमिति पशु—चितम् । एनम् ।
 कुरुते । प्रेति । (२) वै । एषः । अस्मात् । लोकात् ।
 च्यवते । यः । आहवनीयमित्या—हवनीयम् । उप-
 तिष्ठत् इत्युप—तिष्ठते । गार्हपत्यमिति गार्ह—पत्यम् ।
 उपेति । तिष्ठते । अस्मिन् । एव । लोके । प्रतीति ।
 तिष्ठति । अथो इति । गार्हपत्यायेति गार्ह—पत्याय ।
 एव । नीति । हनुते । गायत्रीभिः । उपेति । तिष्ठते ।
 तेजः । वै । गायत्री । तेजः । एव । आत्मन् । धत्ते ।
 अथो इति । यत् । एतम् । तृचम् । अन्वाहेत्य-
 नु—आहं । संतत्या इति सं—तर्यै । गार्हपत्यमिति
 गार्ह—पत्यम् । वै । अन्विति । द्विपाद् इति द्वि—
 पादः । वीराः । प्रेति । जायन्ते । यः । एवम् ।
 विद्वान् । द्विपदाभिरिति द्वि—पदाभिः । गार्हपत्य-
 मिति गार्ह—पत्यम् । उपतिष्ठत् इत्युप—तिष्ठते । (३)
 इति । अस्य । वीरः । जायते । ऊर्जा । वः ।
 पश्यामि । ऊर्जा । मा । पश्यत । इति । आह ।

(षष्ठानुवाकोक्तमन्त्रव्याख्यानम्)

आशिषमित्या—शिषम् । एव । एताम् । एति ।
 शास्ते । तत्र । सवितुः । वरेण्यम् । इति । आह ।
 प्रसृत्या इति प्र—सृत्यै । सोमानम् । स्वरणम् ।
 इति । आह । सोमपीथमिति सोम—पीथम् । एव ।
 अवेति । रुन्धे । कृणुहि । ब्रह्मणः । पते ।
 इति । आह । ब्रह्मवर्चसमिति ब्रह्म—वर्चसम् । एव ।
 अवेति । रुन्धे । कदा । चन । स्तरीः । असि ।
 इति । आह । न । स्तरीम् । रात्रिम् । वसतिः(४)
 यः । एवम् । विद्वान् । अग्निम् । उपतिष्ठत इत्यु-
 प—तिष्ठते । परीति । त्वा । अग्ने । पुरम् । वयम् ।
 इति । आह । परिधिमिति परि—धिम् । एव ।
 एतम् । परीति । दधाति । अस्कन्दाय । अग्ने ।
 गृहपत इति गृह—पते । इति । आह । यथायजु-
 रिति यथा—यजुः । एव । एतत् । शतम् । हिमाः ।
 इति । आह । शतम् । त्वा । हेमन्तान् । इन्धि-
 षीय । इति । वाव । एतत् । आह । पुत्रस्य ।
 नाम । गृह्णाति । अन्नादमित्यन्न—अदम् । एव ।
 एनम् । करोति । ताम् । आशिषमित्या—शिषम् ।
 एति । शासे । तन्तवे । ज्योतिष्मतीम् । इति ।
 ब्रूयात् । यस्य । पुत्रः । अजातः । स्यात् । तेजस्वी । एव ।

अस्य । ब्रह्मवर्चसीति ब्रह्म—वर्चसी । पुत्रः । जायते ।
ताम् । आशिषमित्यां—शिषम् । एति । शासे ।
अमुष्मै । ज्योतिष्मतीम् । इति । ब्रूयात् । यस्य ।
पुत्रः । जातः । स्यात् । तेजः । एव । अस्मिन् । ब्रह्म-
वर्चसमिति ब्रह्म—वर्चसम् । दधाति (५) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
पञ्चमप्रपाठकेऽष्टमोऽनुवाकः ॥ ८ ॥

(अथ प्रथमकाण्डे पञ्चमप्रपाठकेऽष्टमोऽनुवाकः ।)

अष्टमेऽनुवाके पष्ठानुवाकोक्ता मन्त्रा व्याख्यायन्ते । तत्रेदप्रजस इत्यनेन
पदेन गवाश्वादयो विवक्षिता इत्यभिप्रेत्याऽऽह—

सं पश्यामि प्रजा अहमित्याह यावन्त एव
ग्राम्याः पशवस्तानेवाव रुन्धे , इति ॥

अम्भोमहःसहऊर्जशब्दैर्गवामुपलक्षणं युक्तमित्याह—

अम्भः स्थाम्भो वो भक्षीयेत्याहाम्भो ह्येता
महः स्थ महो वो भक्षीयेत्याह महो ह्येताः
सह स्थ सहो वो भक्षीयेत्याह सहो ह्येता ऊर्जः
स्थोर्जो वो भक्षीयेत्याहोर्जो ह्येताः , इति ॥

रेवतीशब्देन विवक्षितं क्षीरादिधनमासामस्तीति व्युत्पत्तिमभिप्रेत्य व्या-
चष्टे—

रेवती रमध्वमित्याह पशवो वै
रेवतीः पशूनेवाऽऽत्मन्नमयते, इति ।

आत्मन्स्वकीयगृह इत्यर्थः ॥

(पष्ठानुवाकोक्तमन्त्रव्याख्यानम्)

स्तेत्यनेन ध्रुवजीवनं माऽप गातेत्यनेन वियोगाभावश्च प्रार्थयत इत्याह—

इहैव स्तेतो माऽप गातेत्याह ध्रुवा
एवैना अनपगाः कुरुते, इति ॥

वत्सस्पर्श विधत्ते—

इष्टकचिद्वा अन्योऽग्निः पशुचिदन्यः संहि-
ताऽसि विश्वरूपीरिति वत्समग्नि मृशत्युपै-
वनं धत्ते पशुचितमेनं कुरुते, इति ।

इष्टकामुपधाय यथा कश्चिदग्निश्चीयते तथा पशुमुपधायान्योऽग्निश्चीयत इत्यु-
त्पेक्षते । तथा सति वत्सस्पर्शेन पशुमुपधायान्निश्चितो भवति ॥

गार्हपत्योपस्थानं विधत्ते—

प्र वा एषोऽस्माल्लोकाच्च्यवते य आहवनी-
यमुपतिष्ठते गार्हपत्यमुपतिष्ठतेऽस्मिन्नेव लोके
प्रति तिष्ठत्यथो गार्हपत्यायैव नि ह्नुते, इति ।

“सुवर्गो लोक आहवनीयः” इति श्रुत्यन्तरात्तदुपस्थानादेतल्लोकप्रच्युतिः ।
सा च गार्हपत्योपस्थानेन समाधीयते । किं चाऽऽहवनीय एव तात्पर्योपेतं गार्ह-
पत्यमुपतिष्ठमानः स्वप्रतिष्ठासिद्धयर्थं केवलं तमपलपति ॥

उप त्वाऽग्न इत्याद्यास्तिस्र ऋचो विधत्ते—

गायत्रीभिरुप तिष्ठते तेजो वै गायत्री तेज एवाऽऽ-
त्मन्धत्तेऽथो यदेतं तृचमन्वाह संतरथै, इति ।

प्रजापतिमुखादग्निना सहोत्पन्नत्वाद्गायत्र्यास्तेजस्त्वम् । तृचानुवचनमवि-
च्छेदार्यम् ॥

अग्ने त्वं न इत्याद्यास्तिस्रो द्विपदा विधत्ते—

गार्हपत्यं वा अनु द्विपादो वीराः प्र
जायन्ते य एवं विद्वान्द्विपदाभिर्गार्हपत्यमुप-
तिष्ठत आऽस्य वीरो जायते, इति ॥

पश्यतेति लोहाशीरर्थत्वं दर्शयति—

ऊर्जा वः पश्याम्यूर्जा मा पश्यते-
त्याहाऽऽशिषमेवैतामा शास्ते, इति ॥

सवितृसोमब्रह्मशब्दानामभिप्रायमाह—

“ तत्सवितुर्वरेण्यमित्याह प्रसूत्यै सोमानः स्वर-
णमित्याह सोमपीथमेवाव रुन्धे कृणुहि ब्रह्म-
णस्पत इत्याह ब्रह्मवर्चसमेवाव रुन्धे, इति ॥

स्तरীরसि नेति निषेधस्याभिप्रायमाह—

कदा चन स्तरীরसीत्याह न स्तरीः रात्रिं
वसति य एवं विद्वानग्निमुपतिष्ठते, इति ।

अन्धकारयुक्ता रात्रिश्वोरवृश्चिकादिवाधयुक्ततया स्तरीरित्युच्यते। विद्वानुप-
स्थाता तादृशीं रात्रिं नाधिवसति किं तु सुखकरीमित्यर्थः ॥

परि भीमहीतिलिङ्गान्मन्त्र एवाग्नेरस्कन्दनार्थः परिधिरित्याह—

परि त्वाऽग्ने पुरं वयमित्याह परिधि-
मेवैतं परि दधात्यस्कन्दाय, इति ॥

मन्त्रस्य स्पष्टार्थतां दर्शयति—

अग्ने गृहपत इत्याह यथायजुर्गैतव, इति ॥

हिमशब्दो हेमन्तवाचीत्याह—

शतः हिमा इत्याह शतं त्वा हेम-
न्तानिन्धिषीयेति वावैतदाह, इति ।

तन्तवेऽमुष्मा इत्यत्र नामग्रहणं विधत्ते—

पुत्रस्य नाम गृह्णात्यन्नादमेवैनं करोति, इति ।

एनं पुत्रम् ॥

अनुत्पन्नपुत्रविषयस्तन्नुशब्द उत्पन्नपुत्रविषयोऽदःशब्द इति व्यवस्थां दर्श-
यति—

त्तामाशिषमा शासे तन्तवे ज्योतिष्मतीमिति

(षष्ठानुवाकोक्तमन्त्रव्याख्यानम्)

ब्रूयाद्यस्य पुत्रोऽजातः स्यात्तेजस्व्येवास्य ब्रह्म-
वर्चसी पुत्रो जायते तामाशिषमा शासेऽमुष्मै
ज्योतिष्मतीमिति ब्रूयाद्यस्य पुत्रो जातः
स्यात्तेज एवास्मिन्ब्रह्मवर्चसं दधाति ॥, इति ॥

अथ मीमांसा ।

तृतीयाध्यायस्य तृतीयपादे चिन्तितम्—

“ ऐन्द्र्योपस्थीयतां वह्निरितिन्द्राग्न्योर्विकल्पनम् ।
समुच्चयो वोत शक्र एकोऽग्निः केवलोऽथ वा ॥
विकल्पः श्रुतिलिङ्गाभ्यां गुणावृत्त्या समुच्चयः ।
श्रुतिः शक्त्यनुसारेति शक्र एकोऽत्र लिङ्गतः ॥
शक्तिरुक्ता श्रुतिः शीघ्रा लिङ्गं श्रुत्यनुमापकम् ।
नैराकाङ्क्षयात्मके वाधे श्रुत्याऽग्नौ केवले स्थितिः ” इति ॥

“ऐन्द्र्या गार्हपत्यमुपतिष्ठते” इति श्रूयते । “कदा चन स्तरीरसि नेन्द्र सश्वसि दाशुषे” इत्यसावृगैन्द्री । तत्रेन्द्रस्य प्रकाशनात् । हे इन्द्र त्वं कदाचिदपि घातको न भवसि किं त्वाहुतिं दत्तवते यजमानाय प्रीयस इत्यर्थः । तत्रेन्द्रप्रकाशनसामर्थ्यरूपालिङ्गान्मन्त्रस्येन्द्रविषयक्रियासाधनत्वं गम्यते । यद्यसौ मन्त्र इन्द्रप्रधानक्रियायाः साधनं न भवेत्तदानीमनेन मन्त्रेणेन्द्रप्रकाशनं व्यर्थं स्यात् । तस्मादेतन्मन्त्रकरणक्रियां प्रतीन्द्रः प्रधानमित्येतादृशबुद्ध्युत्पादनं लिङ्गविनियोगः । काऽसौ क्रियेति विशेषजिज्ञासायामैन्द्र्योपतिष्ठत इत्यनेनाविरुद्धपदद्वयरूपेण वाक्येनोपस्थानक्रियायां पर्यवसानं क्रियते । तथा सत्यैन्द्रमन्त्रेणेन्द्रमुपतिष्ठत इत्ययमर्थः पर्यवस्यति । तथा गार्हपत्यमित्यनया द्वितीयान्तपदरूपया श्रुत्या गार्हपत्यस्य प्राधान्यं गम्यते । तच्च गुणभूतां यत्किञ्चित्करणक्रियामन्तरेण न संभवति । ततस्तादृशीं काञ्चित्क्रियां प्रति गार्हपत्यप्राधान्यमित्येतादृशबुद्ध्युत्पादनं श्रुतिविनियोगः । ऐन्द्र्योपतिष्ठत इति पदद्वयेन मन्त्रविशेषक्रियाविशेषयोः पर्यवसानं भवति । तथा सत्यैन्द्रेण मन्त्रेण गार्हपत्यमुपतिष्ठत इत्यर्थो भवति । तदेवं श्रुतिलिङ्गयोर्विरोधे सति प्रमाणत्वाविशेषाद्ब्रवीहियववद्विकल्प इत्येकः पूर्वपक्षः । इन्द्रगार्हपत्ययोः प्रधानत्वाविशेषाद्दुपस्थानस्य गुणत्वात्प्रतिप्रधानं गुणावृत्तिरिति न्यायेनोपस्थानावृत्त्या श्रुतिलिङ्गयोः समुच्चय इति

(पूर्वोक्तोपस्थानस्याग्निहोत्राङ्गताप्रदर्शनम्)

द्वितीयः पूर्वपक्षः। श्रुतिर्विनियुञ्जाना वस्तुसामर्थ्यमनुसृत्यैव विनियुङ्के। अन्यथा वह्निना सिञ्चेत्, वारिणा दहेदित्यपि विनियुज्येत। तत उपजीव्यत्वेन लिङ्गस्य प्रबलत्वादिन्द्र एव मन्त्रेणोपस्थेय इति तृतीयः पूर्वपक्षः। ऐन्द्रमन्त्रस्य गार्हपत्ये मुख्यदृष्ट्या शक्यत्वावेऽपि गौणवृत्त्या शक्तिरस्तीति निवेशन इत्यस्मिन्नुदाहरणे पूर्वमेव दर्शितम्। तथा सति सामर्थ्याभावकृतप्रतिबन्धाभावान्निर्विघ्ना श्रुतिः शीघ्रं विनियुङ्के। लिङ्गं तु विलम्बते। मन्त्रपदान्यादौ स्वाभिधेयमर्थं प्रतिपादयन्ति। तत ऊर्ध्वं मन्त्रस्य सामर्थ्यं निरूप्यते। पश्चात्सामर्थ्यवशात्साधनत्ववाचिनी प्राधान्यवाचिनी च श्रुतिः कल्पते। सा च श्रुतिर्मन्त्रेणन्द्रमुपतिष्ठेति विनियुङ्के। तथा च प्रत्यक्षश्रुतौ स्वाभिधेयप्रतिपादनविनियोगयोर्मध्यवर्तिनौ सामर्थ्यनिरूपणश्रुतिकल्पनव्यापारौ न स्त इति प्रावल्यात्तया लिङ्गं बाध्यते। न च प्रत्यक्षश्रुतिविनियोगवेलायामलब्धात्मकत्वेनाप्राप्तं लिङ्गं कथं बाध्येतेति शङ्कनीयम्। भविष्यत्प्राप्तिप्रतिबन्धस्यैवात्र बाधत्वात्। श्रुत्या विनियुक्तस्य मन्त्रस्य पुनर्विनियोगाकाङ्क्षाया अनुदयाद्विनियोजकं लिङ्गं कथं प्राप्स्यति। तस्माद्गार्हपत्योपस्थाने मन्त्रः प्रत्यक्षश्रुत्या विनियुज्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णखूर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

(अथ प्रथमाष्टके पञ्चमप्रपाठके नवमोऽनुवाकः ।)

अग्निहोत्रं जुहोति यदेव किं च यजमानस्य
स्वं तस्यैव तद्रेतः मिञ्चति प्रजनने प्रजननं
हि वा अग्निरथोपधीरन्तंगता दहति तास्ततो
भूयमीः प्र जायन्ते यत्सायं जुहोति रेतं एव
तत्सिञ्चति प्रैव प्रातस्तनेन जनयति तद्रेतः
संक्तं न त्वप्राऽविकृतं प्र जायतं यावच्छा वं

(पूर्वोक्तोपस्थानस्याग्निहोत्राहताप्रदर्शनम्)

रेतसः सित्तस्य (१) त्वष्टा रूपाणि विकरोति
 तावच्छो वै तत्र जायत एष वै दैव्यस्त्वष्टा या
 यजते बह्वीभिरुप तिष्ठते रेतस एव सित्तस्य
 बहुशो रूपाणि विकरोति स प्रैव जायते
 श्वःश्वो भूयान्भवति य एवं विद्वानग्निमुपति-
 ष्टतेऽहर्देवानामासीद्रात्रिसुंराणां तेऽसुरा यद्दे-
 वानां वित्तं वेद्यमासीत्तेन सह (२) रात्रि
 प्राविशन्ते देवा हीना अमन्यन्त तेऽपश्यन्ना-
 ग्नेयी रात्रिराग्नेयाः पशवं इममवाग्नेः स्तवाम
 स नः स्तुतः पशून्पुनर्दास्यतीति तेऽग्निमस्तु-
 वन्त्स एभ्यः स्तुतो रात्रिया अर्ध्यहरग्नि पशू-
 न्निर्गर्जते देवाः पशून्विच्चा कामाः अकुर्वत य
 एवं विद्वानग्निमुपतिष्ठते पशुमान्भवति (३)
 आदित्यो वा अस्माल्लोकादमुं लोकमैत्सोऽमुं
 लोकं गत्वा पुनरिमं लोकमभ्यध्यायत्स इम
 लोकमागत्य मृत्योरविभेन्मृत्युसंयुत इव ह्ययं
 लोकः सोऽमन्यतेममेवाग्निः स्तवानि स मा
 स्तुतः सुवर्गं लोकं गमयिष्यतीति सोऽग्निम-
 स्तौत्स एनः स्तुतः सुवर्गं लोकमगमयद्यः (४)

एवं विद्वानग्निमुपतिष्ठते सुवर्गमेव लोकमेति ।
 सर्वमायुरेयमि वा एषोऽग्नी आ रोहति य
 एनावुपतिष्ठते यथा खलु वै श्रेयानभ्यारूढः
 कामयते तथा करोति नक्तमुप तिष्ठते न प्रातः
 सः हि नक्तं व्रतानि सृज्यन्ते सह श्रेयाश्च
 पापीयाश्चाऽऽसाते ज्योतिर्वा अग्निस्तमो
 रात्रिर्यत्र (५) नक्तमुपतिष्ठते ज्योतिषैव तम-
 स्तरत्युपस्थेयोऽग्नीर्नोपस्थेयाश्च इत्याहुर्मनु-
 ष्यायेन्नै योऽहंरहराहृत्यार्थेन याचति स इन्नै
 तमुपाच्छेत्त्यथ को देवानहंरहर्याचिष्यतीति
 तस्मान्नोपस्थेयोऽथो खल्वाहुराशिषे वै कं
 यजमानो यजत इत्येषा खलु वै (६) आहि-
 ताग्नेराशीर्यदग्निमुपतिष्ठते तस्मादुपस्थेयः प्रजा-
 पतिः पशूनंसृजत ते सृष्टा अहोरात्रे प्रावि-
 शन्ताञ्छन्दोभिरन्वाविन्दद्यच्छन्दोभिरुपतिष्ठते
 स्वमेव तदन्विच्छति न तत्र जाम्यंस्तीत्याहु-
 र्योऽहंरहरुपतिष्ठत इति यो वा अग्निं प्रत्यङ्-
 ङुपतिष्ठते प्रत्येनमोषति यः पराङ्गविष्वङ्प्र-
 जयां पशुभिरेति कवातिर्यङ्ङिवोपतिष्ठते

(पूर्वोक्तोपस्थानस्यामिहोत्राङ्गताप्रदर्शनम्)

नैनं प्रत्योषति न विष्वङ्प्रजयां पशुभि-
रेति (७) ॥

(सिक्तस्य सह भवति यो यत्खलु वै पशुभिस्त्रयोदश च ।)

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठके नवमोऽनुवाकः ॥ ९ ॥

(भय प्रथमाष्टके पञ्चमप्रपाठके नवमोऽनुवाकः ।)

अग्निहोत्रामेत्याग्नि—हात्रम् । जुहोति । यत् ।
एव । किम् । च । यजमानस्य । स्वम् । तस्य ।
एव । तत् । रेतः । सिञ्चति । प्रजनन इति प्र—ज-
नने । प्रजननमिति प्र—जननम् । हि । वै । अग्निः ।
अथ । औषधीः । अन्तगता इत्यन्त—गताः । दहति ।
ताः । ततः । भूयसीः । प्रेति । जायन्ते । यत् ।
सायम् । जुहोति । रेतः । एव । तत् । सिञ्चति ।
प्रेति । एव । प्रातस्तनेनेति प्रातः—तनेन । जनयति ।
तत् । रेतः । सिक्तम् । न । त्वष्टा । अविंकृतमि-
त्यवि—कृतम् । प्रेति । जायते । यावच्छ इति याव-
त्—शः । वै । रेतसः । सिक्तस्य । (७) त्वष्टा ।
रूपाणि । विकरोतीति वि—करोति । तावच्छ इति
तावत्—शः । वै । तत् । प्रेति । जायते । एषः ।
वै । दैव्यः । त्वष्टा । यः । यजते । बह्वीभिः ।

उपेति । तिष्ठते । रेतसः । एव । सित्तस्य । बहुश
 इति बहु—शः । रूपाणि । वीति । करोति । सः ।
 प्रेति । एव । जायते । श्वःश्व इति श्वः—श्वः । भूयान् ।
 भवति । यः । एवम् । विद्वान् । अग्निम् । उपति-
 ष्ठत इत्युप—तिष्ठते । अहः । देवानाम् । आसीत् ।
 रात्रिः । असुराणाम् । ते । असुराः । यत् । देवा-
 नाम् । वित्तम् । वेद्यम् । आसीत् । तेन । मह । (२)
 रात्रिम् । प्रेति । अविशन् । ते । देवाः । हीनाः ।
 अमन्यन्त । ते । अपश्यन् । आग्नेयी । रात्रिः ।
 आग्नेयाः । पशवः । इमम् । एव । अग्निम् । स्त-
 वाम । सः । नः । स्तुतः । पशून् । पुनः । दास्यति ।
 इति । ते । अग्निम् । अस्तुवन् । सः । एभ्यः ।
 स्तुतः । रात्रियाः । अधीति । अहः । अभीति ।
 पशून् । निरिति । आर्जत् । ते । देवाः । पशून् ।
 विच्चा । कामान् । अकुर्वत । यः । एवम् । विद्वान् ।
 अग्निम् । उपतिष्ठत इत्युप—तिष्ठते । पशुमानिति
 पशु—मान् । भवति । (३) आदित्यः । वै । अस्मात् ।
 लोकात् । अमुम् । लोकम् । एत् । सः । अमुम् ।
 लोकम् । गत्वा । पुनः । इमम् । लोकम् । अभीति ।
 अध्यायत् । सः । इमम् । लोकम् । आगत्येत्या—

(पूर्वोक्तोपस्थानस्याग्निहोवाङ्गताप्रदर्शनम्)

ग॒त्यं । मृ॒त्योः । अ॒वि॒भे॒त् । मृ॒त्यु॒सं॒यु॒त इति॑ मृ॒त्यु—
सं॒यु॒तः । इ॒व । हि । अ॒यम् । लो॒कः । सः । अ॒म॒
न्य॒त । इ॒मम् । ए॒व । अ॒ग्नि॒म् । स्त॒वा॒नि । सः
मा । स्तु॒तः । सु॒व॒र्ग॒मि॒ति॑ सु॒वः—गम् । लो॒कम्
ग॒म॒यि॒ष्य॒ति॑ । इति॑ । सः । अ॒ग्नि॒म् । अ॒स्तौ॒त्
सः । ए॒नम् । स्तु॒तः । सु॒व॒र्ग॒मि॒ति॑ सु॒वः—गम्
लो॒कम् । अ॒ग॒म॒य॒त् । यः । (४) ए॒वम् । वि॒द्वान्
अ॒ग्नि॒म् । उ॒प॒ति॒ष्ठ॒न्त॒ इत्यु॑प—तिष्ठ॑न्ते । सु॒व॒र्ग॒मि॒ति॑
सु॒वः—गम् । ए॒व । लो॒कम् । ए॒ति॒ । सर्वा॑म् । आ॒युः ।
ए॒ति॒ । अ॒भी॒ति॑ । वै । ए॒षः । अ॒ग्नी॑ इति॑ । ए॒ति॑ ।
रो॒ह॒ति॑ । यः । ए॒नौ । उ॒प॒ति॒ष्ठ॒न्त॒ इत्यु॑प—तिष्ठ॑न्ते ।
यथा॑ । ख॒लु॒ । वै । श्रे॒या॒न् । अ॒भ्या॒रू॒ढ इत्य॑भि—आ॒
रू॒ढः । का॒म॒य॑न्ते । तथा॑ । क॒रो॒ति॑ । न॒क्तम् । उ॒पे॒ति॑ ।
ति॒ष्ठ॒न्ते । न । प्रा॒तः । स॒मि॒ति॑ । हि । न॒क्तम् ।
व्र॒ता॒नि॑ । सृ॒ज्य॒न्ते॑ । स॒ह । श्रे॒या॒न् । च । पा॒पी॒या॒न् ।
च । आ॒सा॒ते॑ इति॑ । ज्यो॒तिः॑ । वै । अ॒ग्निः । त॒मः ।
रा॒त्रिः । यत् । (५) न॒क्तम् । उ॒प॒ति॒ष्ठ॒न्त॒ इत्यु॑प—ति॒
ष्ठ॑न्ते । ज्यो॒ति॑षा । ए॒व । त॒मः । त॒र॒ति॑ । उ॒प॒स्थे॒य
इत्यु॑प—स्थे॒यः । अ॒ग्नी॑श्च । न । उ॒प॒स्थे॒या ३ इत्यु॑
प—स्थे॒याश्च॑ । इति॑ । आ॒हुः । म॒नु॒ष्या॑य । इत् । नु ।

वै । यः । अह॑रह॒रित्यहः—अहः । आ॒हृत्येत्यां—
 हृत्यं । अथं । ए॒नम् । याचं॑ति । सः । इत् । नु ।
 वै । तम् । उपेति॑ । ऋ॒च्छति॑ । अथं । कः । दे॒वान् ।
 अह॑रह॒रित्यहः—अहः । या॒चिष्य॑ति । इति॑ । तस्मा॑-
 त् । न । उ॒प॒स्थेय॑ इत्यु॒प—स्थेयः॑ । अथो॑ इति॑ ।
 खलु॑ । आ॒हुः । आ॒शिष॑ इत्यां—शिषे॑ । वै । कम् ।
 यज॑मानः । य॒जते॑ । इति॑ । ए॒षा । खलु॑ । वै । (६)
 आहि॑ताग्नेरित्याहि॑त—अग्नेः॑ । आ॒शीरि॑त्यां—शीः ।
 यत् । अ॒ग्निम् । उ॒पति॑ष्ठत इत्यु॒प—तिष्ठते॑ । तस्मा॑त् ।
 उ॒प॒स्थेय॑ इत्यु॒प—स्थेयः॑ । प्र॒जाप॑तिरिति॑ प्र॒जा—
 पतिः॑ । प॒शून् । अ॒सृज॑त । ते । सृ॒ष्टाः । अ॒होरा॑त्रे
 इत्यहः—रा॒त्रे । प्रेति॑ । अ॒विश॑न् । तान् । छ॒न्दोभि॑-
 रिति॑ छ॒न्दः—भिः । अ॒न्विति॑ । अ॒विन्द॑त् । यत् ।
 छ॒न्दोभि॑रिति॑ छ॒न्दः—भिः । उ॒पति॑ष्ठत इत्यु॒प—ति-
 ष्ठते॑ । स्वम् । ए॒व । तत् । अ॒न्विति॑ । इ॒च्छति॑ । न ।
 तत्र॑ । जा॒मि । अ॒स्ति । इति॑ । आ॒हुः । यः । अह॑-
 रह॒रित्यहः—अहः॑ । उ॒पति॑ष्ठत इत्यु॒प—तिष्ठते॑ । इति॑ ।
 यः । वै । अ॒ग्निम् । प्र॒त्यङ् । उ॒पति॑ष्ठत इत्यु॒प—तिष्ठते॑ ।
 प्रतीति॑ । ए॒नम् । ओ॒षति॑ । यः । परा॑ङ् । वि॒ष्वङ् ।
 प्र॒जयेति॑ प्र—जया॑ । प॒शुभि॑रिति॑ प॒शु—भिः । ए॒ति ।

(पूर्वोक्तोपस्थानस्याग्निहोत्राङ्गताप्रदर्शनम्)

कवा॒तिर्य॒ङ्ङिति॒ कवा॑—तिर्य॒ङ्ङ । इ॒व । उपेति॑ ।
ति॒ष्ठे॒त । न । ए॒नम् । प्र॒त्योष॒तीति॑ प्रति—ओ-
षति॑ । न । वि॒ष्वंङ् । प्र॒जयेति॑ प्र—जया॑ । प॒शु-
भि॒रिति॑ प॒शु—भिः । ए॒ति । (७) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके पञ्चम-
प्रपाठके नवमोऽनुवाकः ॥ ९ ॥

(अथ प्रथमकाण्डे पञ्चमप्रपाठके नवमोऽनुवाकः ।)

नवमेऽनुवाके पूर्वोक्तोपस्थानस्याग्निहोत्राङ्गता प्रदर्श्यते । तत्र तावदग्निहोत्रं
विधत्ते—

अग्निहोत्रं जुहोति यदेव किं च यज-
मानस्य स्वं तस्यैव तत्र, इति ।

वाक्यान्तरविहितेन पयोदधियवाग्वादिद्रव्येणाग्निहोत्रनामकं होमं कुर्यात् ।
यजमानस्य क्षीरप्रभृतिकं यत्स्वमग्नौ हुतं न तद्विनश्यति किं तु तस्यैव यजमा-
नस्य तत्स्वं भूत्वाऽवतिष्ठते ॥

तदवस्थानं दृष्टान्तेनोपपादयति—

रेतः सिञ्चति प्रजनने प्रजननं हि वा अग्निः, इति ।

यथा प्रजोत्पादके योनौ सिक्तं रेतोऽवतिष्ठते तथाऽग्नेः प्रजननरूपत्वात्त-
स्मिन्हुतमवतिष्ठते ॥

ननु वह्निसमीपे प्राप्तानां द्रव्याणां दाहः प्रत्यक्षेणोपलभ्यत इत्याशङ्क्याऽऽह—

अथौषधीरन्तगता दहति तास्ततो भूयसीः प्र जायन्ते, इति ।

यद्यपि धर्मकाले दावाग्निः स्वसमीपं प्राप्ता ओषधीर्दहति तथाऽपि दग्धा-
स्ता ओषधयो वृष्टिकाले भूयस्यः प्रजायन्ते । तस्मात्प्रजननोऽग्निः ॥

कालद्वयं विधत्ते—

यत्सायं जुहोति रेत एव तत्सिञ्चति
प्रैव प्रातस्तनेन जनयति तत्र, इति ।

सायंकालीनहोमेन सेचनम् । प्रातःकालीनहोमेनोत्पादनम् ।

विहितस्याग्निहोत्रस्याङ्गमुपस्थानं विधत्ते—

रेतः सिक्तं न त्वष्ट्राऽविकृतं प्र जायते यावच्छो
वै रेतसः सिक्तस्य त्वष्टा रूपाणि विकरोति
तावच्छो वै तत्प्र जायत एष वै दैव्य-
स्त्वष्टा यो यजते बह्वीभिरुप तिष्ठते रेतस
एव सिक्तस्य बहुशो रूपाणि वि करोति, इति ।

लोके योनौ सिक्तं रेतो विश्वकर्मणा यदि न विक्रियेत तदा नैव प्रजोत्प-
त्तिरस्ति । स च त्वष्टा यावन्ति रूपाण्युद्दिश्य रेतो विविधं करोति तावन्त्यु-
त्पद्यन्ते । अत्रापि यजमानो देवैरनुगृहीतस्त्वष्टा ततो विविधरूपकरणाय बह्वी-
भिरुपतिष्ठते । अयमुपस्थानकर्मविधिः । एतदनुवादेन षड्भिरुपतिष्ठत इत्यादि-
मन्त्रविधिः ॥

उपस्थानं प्रशंसति—

स प्रैव जायते श्वःश्वो भूयान्भवति

य एवं विद्वानग्निमुपतिष्ठते, इति ।

उपस्थाता प्रजामुत्पाद्य प्रतिदिनमुत्तरोत्तरं धनादिभिर्वर्धते ॥

प्रकारान्तरेण प्रशंसति—

अहर्देवानामासीद्रात्रिरसुराणां तेऽसुरा यदे-
वानां वित्तं वेद्यमासीत्तेन सह रात्रिं प्रावि-
शन्ते देवा हीना अमन्यन्त तेऽपश्यन्नाग्नेयी
रात्रिराग्नेयाः पशव इममेवाग्निं स्तवाम स नः
स्तुतः पशून्पुनर्दास्यतीति तेऽग्निमस्तुवन्त्स
एभ्यः स्तुतो रात्रिया अध्यहरभि पशून्नि-
रार्जते देवाः पशून्वित्त्वा कामाः अकुर्वत य
एवं विद्वानग्निमुपतिष्ठते पशुमान्भवति, इति ।

वित्तं पूर्वलब्धं पशुरूपं धनं, वेद्यमतः परं लब्धुं योग्यं, तदुभयं देवद्रव्यम-

(पूर्वोक्तोपस्थानस्याग्निहोत्राङ्गताप्रदर्शनम्)

पहृत्य तेन सहासुरा रात्रिं प्राविशन्नन्धकारे कापि गताः । ततः पशुहीना वय-
मिति खिद्यन्तो देवा उपायमपश्यन् । रात्रावग्नेः प्रकाशाधिक्याद्वात्रिराग्नेयी ।
अग्नेः पशुस्वामित्वात्पशवोऽप्याग्नेयाः । स्तुतः सोऽग्निरेभ्यो देवार्थं रात्रेरध्याह-
त्याहरभिलक्ष्य तान्पशून्निरार्जन्निरगमयत् । कामान्भोगान् ॥

पुनः प्रकारान्तरेण प्रशंसति—

आदित्यो वा अस्माल्लोकादमुं लोकमैत्सोऽमुं
लोकं गत्वा पुनरिमं लोकमभ्यध्यायत्स
इमं लोकमागत्य मृत्योरविभेन्मृत्युसंयुत
इव ह्ययं लोकः सोऽमन्यतेममेवाग्निं स्त-
वानि स मा स्तुतः सुवर्गं लोकं गमयि-
ष्यतीति सोऽग्निमस्तौत्स एनं स्तुतः सुवर्गं
लोकमगमयद्य एवं विद्वानग्निमुपतिष्ठते
सुवर्गमेव लोकमेति सर्वमायुरेति, इति ॥

पुनरपि प्रकारान्तरेण प्रशंसति—

अग्नि वा एषोऽग्नी आ रोहति य
एनावुपतिष्ठते यथा खलु वै श्रेयानभ्या-
रूढः कामयते तथा करोति, इति ।

एनाव्राहवनीयगार्हपत्यौ य उपतिष्ठत एषोऽग्नी उभावभ्यारोहति स्ववशौ
करोति । यथा लोके कश्चित्पूर्वमधमः सन्नेवं कामयतेऽहं विद्यादिना श्रेष्ठ उत्त-
मं पदमभ्यारूढो भविष्यामीति तथाऽयं यजमान उपस्थानेन स्वस्योत्तमं पदं
करोति । तस्मादुपस्थानं प्रशस्तमित्यर्थः ॥

अत्र केचित्प्रातरग्निर्नोपस्थेय इत्याहुः । अन्ये तु न कदाचिदप्युपस्थेय
इति । सिद्धान्तिनस्तु सर्वदाऽप्युपस्थेय इति । तत्र प्रथमं पूर्वपक्षं दर्शयति—

नक्तमुप तिष्ठते न प्रातः स हि नक्तं व्रतानि
सृज्यन्ते सह श्रेयाश्च पापीयाश्चाऽऽ-
साते ज्योतिर्वा अग्निस्तमो रात्रिर्यन्न-
क्तमुपतिष्ठते ज्योतिषैव तमस्तरति, इति ।

(पूर्वोक्तोपस्थानस्याग्निहोत्राङ्गताप्रदर्शनम्)

रात्रौ व्रतान्यनुष्ठेयानि कर्माणि संसृज्यन्ते संकीर्णानि भवन्ति । अन्धकारे केन कथमनुष्ठितमिति न ज्ञायते । यथाशास्त्रमनुष्ठितो व्रतविशेषः श्रेयांस्तद्विपरीतश्चेत्पापीयान् । तावुभौ सहैव तिष्ठतः । तत्राग्नावुपस्थिते सत्याग्निना ज्योतिषा रात्रिप्रयुक्तं तमोदोषं तरति । तस्मान्नक्तमुपस्थेयः । अहनि तु तमोदोषाभावान्नोपस्थेय इत्येकः पूर्वपक्षः ॥

द्वितीयपूर्वपक्षं विचारपुरःसरं दर्शयति—

उपस्थेयोऽग्नीर्नोपस्थेयाश्च इत्याहुमनुष्ठेयान्येवै याऽहरहराहृत्याथैनं याचांते स इन्वै तमुपाच्छत्यथ को देवानहरहर्याचिष्यतीति तस्मान्नोपस्थेयः, इति ।

सुतिर्विचारार्था । लोके मनुष्ठेयैव तावद्राज्ञे यः कोऽपि दरिद्रो यत्किञ्चिज्जम्बीरफलादिकमुपायनमाहृत्य ततः प्रतिदिनमेनं राजानं प्रति क्षेत्रधनादिकं यदि याचति तदा स याचकस्तं राजानं पीडयत्येव । तथा सति को नाम महाप्रभावान्देवान्प्रतिदिनं याचितुमर्हति । याच्ञारूपं चेदमुपस्थानम् । आयुर्दा अग्नेऽस्यायुर्म देहीत्यादिमन्त्रेषु तत्प्रतीतेः । तस्मादग्निः कदाचिदपि नोपस्थेय इति द्वितीयः पूर्वपक्षः ॥

सिद्धान्तं दर्शयति—

अथो खल्वाहुराशिषे वै कं यजमानो यजत इत्येषा खलु वा आहिताग्नेराशीर्यदाग्निमुपतिष्ठते तस्मादुपस्थेयः, इति ।

अथोशब्दः पूर्वपक्षव्यावृत्त्यर्थः । आशिषे वै स्वापेक्षितं सर्वमाशासितुमेव कं प्रजापतिसदृशं सर्वदेवात्मकमग्निं प्रति यजमानो यजत इत्यभिज्ञा आहुः । लोकेऽपि राज्ञिश्चित्तवृत्तिमविज्ञायाक्काण्डे देहि देहीन्युक्ते सत्युपरोधो भवति । यदा तु प्रशंसया विनोदेन वा परिनोपमुत्पाद्य याचते तदानीमुत्साहयुक्तो याचितादप्यत्यन्तमधिकमेव ददाति, तद्वदाहिताग्नेर्मन्त्रैरुपस्थानमेव याच्ञा । सा च बहुविधप्रशंसापूर्वकत्वान्नोपरोधाय भवति किं त्वत्यन्तपरितोपायैव । तस्मात्सायं प्रातश्च वह्निरुपस्थेय एव ॥

ऋग्भिरुपस्थानं प्रशंसति—

प्रजापतिः पशूनसृजत ते सृष्टा अहोरात्रे

(प्रवत्स्यतो यजमानस्थोपस्थानमन्त्रा दशपूर्णमाहाहमन्त्राश्च)

प्राविशन्ताञ्छन्दाभिरन्वविन्दद्यच्छन्दो-
भिरुपतिष्ठते स्वमेव तदन्विच्छति, इति ।

अहोरात्रदेवताभ्यामन्तर्धापिताः पशवश्छन्दोयुक्तमन्त्रैरन्विष्टाः सन्तो ल-
ब्धाः । तस्माच्छन्दोभिरुपस्थानं विनष्टवस्त्वन्वेपणाय भवति ॥

तदुपस्थानस्य प्रतिदिनकर्तव्यतामुन्नयति—

न तत्र जाम्यस्तीत्याहुर्योऽ-
हरहरुपतिष्ठत इति, इति ।

उपस्थातुरभोप्रार्थनासद्भावादुपस्थेयस्य स्तुतिसद्भावाच्च तत्रोपस्थाने क-
स्यापि जाम्यालस्यं नास्ति ॥

उपस्थानवेलायामीपत्तिरश्वीनमुग्वत्वं विधत्ते—

यो वा अग्निं प्रत्यङ्मुषति प्रत्येनमोषति
यः पराङ्विष्वङ्प्रजया पशुभिरेति कवा-
तिर्यङ्ङिवोप तिष्ठेत नैनं प्रत्योषति
न विष्वङ्प्रजया पशुभिरेति ॥, इति ॥

[प्रत्यङ्] प्रत्यङ्मुखः । तथा सत्यग्निरैनं यजमानं प्रत्योषति प्रातिकूल्येन
दहति । [पराङ्] पराङ्मुखः । तथा सति यजमानः प्रजया पशुभिश्च विष्व-
ङ्ङेति वियुक्तो भवति । कवातिर्यङ्ङिवेपत्तिरश्वीन इव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठके

नवमोऽनुवाकः ॥ ९ ॥

(अथ प्रथमाष्टके पञ्चमप्रपाठके दशमोऽनुवाकः ।)

मम नामं प्रथमं जातवेदः पिता माता चं
दधतुर्यदग्ने । तत्त्वं बिभृहि पुनरा मदैतोस्त-
वाहं नामं बिभरण्यग्ने । मम नाम त्वं च
जातवेदो वासंसी इव विवसानौ ये चरावः ।

आ॒र्यु॒षे त्वं जी॒वसे॒ वयं॑ यथा॒यथं॑ वि परि॒ दधा॒
 वहै॒ पुन॒स्ते । नमो॑ऽग्नेयेऽप्रति॒विद्वा॒य नमो॑ऽ-
 ना॒धृष्टाय॑ नमः॒ सम्रा॒जे । अषा॑ढः (१)
 अ॒ग्निर्बृ॒हद्व॑या वि॒श्वजि॒त्सह॑न्त्यः श्रेष्ठो॑ गन्ध॒र्वः ।
 त्वत्पि॑तारो अग्ने दे॒वास्त्वामा॑हुतय॒स्त्वद्वि॑वा-
 चनाः । सं मामा॑र्युषा॒ सं गौ॑पत्येन सुहि॒ते मा
 धाः । अ॒यम॒ग्निः श्रेष्ठ॑तमोऽयं भग॑वत्तमोऽयं
 सह॑स्रसा॒तमः । अ॒स्मा अ॑स्तु सु॒वीर्य॑म् । मनो॑
 ज्योति॑र्जुषता॒माज्यं॑ विच्छि॒न्नं य॒ज्ञं समि॑मं
 द॑धातु । या इ॒ष्टा उ॒षसो॑ नि॒मृच॑श्च ताः सं
 द॑धामि ह॒विषा॑ वृ॒तेन॑ । प॒र्यस्व॑तीरोप॒धयः॑ (२)
 प॒र्यस्व॑द्वीरु॒वां प॒र्यः । अ॒पां प॒र्यसो॑ यत्प॒य-
 स्तेन॑ मामिन्द्र॒ सः सृ॒ज । अ॒ग्ने व्र॑तपते व्र॒तं
 च॑रिष्यामि॒ तच्छे॑केयं . तन्मे॑ रा॒ध्यता॑म् ।
 अ॒ग्निः हो॑तारमि॒ह तः ह्रु॑ये दे॒वान्य॒ज्ञिया॑निह
 या॒न्हवा॑महे । आ य॑न्तु दे॒वाः सु॑मन॒स्यमा॑ना
 वि॒यन्तु॑ दे॒वा ह॒विषो॑ मे अ॒स्य । क॒स्त्वा यु॑नक्ति॒
 स त्वा॑ यु॒नक्तु॑ यानि॒ घ॒र्मे क॒पाला॑न्युप॒चि-
 न्वन्ति॑ (३) वे॒धसः॑ । पू॒ष्णस्ता॑न्यपि॒ व्रत॑
 इन्द्र॑वा॒यू वि मु॑ञ्चताम् । अ॒भिन्नो॑ घ॒र्मो जी॒र-

(प्रवत्स्यतो यजमानस्योपस्थानमन्त्रा दर्शपूर्णमासाङ्गमन्त्राश्च)

दानुर्यत आत्तस्तदंगन्पुनः । इध्मो वेदिः पार-
 धयश्च सर्वे यज्ञस्याऽऽयुरनु सं चरन्ति । त्रय-
 स्त्रिंशत्तन्तवो ये वितन्तिरे य इमं यज्ञं स्व-
 धया ददन्ते तेषां छिन्नं प्रत्येतद्दधामि स्वाहा
 घर्मो देवाः अप्येतु (४) ॥

(अर्पाद् ओषधय उपचिन्वन्ति पञ्चचत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 पञ्चमप्रपाठके दशमोऽनुवाकः ॥ १० ॥

(अथ प्रथमाष्टके पञ्चमप्रपाठके दशमोऽनुवाकः ।)

ममं । नामं । प्रथमम् । जातवेद इति जात—
 वेदः । पिता । माता । च । दधतुः । यत् । अग्नें ।
 तत् । त्वम् । बिभृहि । पुनः । एति । मत् । ऐतो-
 रित्या—एतोः । तव । अहम् । नामं । बिभराणि ।
 अग्ने । ममं । नामं । तव । च । जातवेद इति
 जात—वेदः । वासंसी इति । इव । विवसानाविति
 वि—वसानौ । ये इति । चरावः । आयुषे । त्वम् ।
 जीवसे । वयम् । यथायथमिति यथा—यथम् ।
 वि । परीति । दधावहे । पुनः । ते इति । नमः ।
 अग्नये । अप्रतिविद्धायेत्यप्रति—विद्धाय । नमः ।

अनाधृष्टायेत्यना—धृष्टाय । नमः । सम्राज इति
 सम्—राजे । अषाढः । (१) अग्निः । बृहद्व्या इति
 बृहत्—व्याः । विश्वजिदिति विश्व—जित् । सह-
 न्त्यः । श्रेष्ठः । गन्धर्वः । त्वत्पितार इति त्वत्—
 पितारः । अग्ने । देवाः । त्वामाहुतय इति त्वाम्—
 आहुतयः । त्वद्विवाचना इति त्वत्—विवाचनाः ।
 समिति । माम् । आयुषा । समिति । गौपत्येन ।
 सुहित इति सु—हिते । मा । धाः । अयम् ।
 अग्निः । श्रेष्ठतम इति श्रेष्ठ—तमः । अयम् । भग-
 वत्तम इति भगवत्—तमः । अयम् । महस्र्मातम
 इति सहस्र—सातमः । अस्मै । अस्तु । सुवीर्य-
 मिति सु—वीर्यम् । मनः । ज्योतिः । जुपताम् ।
 आज्यम् । विच्छिन्नमिति वि—च्छिन्नम् । यज्ञम् ।
 समिति । इमम् । दधातु । याः । इष्टाः । उपसः ।
 निमृच इति नि—मृचः । च । ताः । समिति । दधामि ।
 हविषा । घृतेन । पर्यस्वतीः । ओपंधयः । (२)
 पर्यस्वत् । वीर्याम् । पर्यः । अपाम् । पर्यसः ।
 यत् । पर्यः । तेन । माम् । इन्द्र । समिति । सृज ।
 अग्ने । व्रतपत इति व्रत—पते । व्रतम् । चरिप्यामि ।
 तत् । शक्यम् । तत् । मे । राध्यताम् । अग्निम् ।

(प्रवत्स्यतो यजमानस्थोपस्थानमन्त्रा दशपूर्वमासाङ्गमन्त्राश्च)

हो॒ता॒र॒म् । इ॒ह । त॒म् । हु॒वे । दे॒वान् । य॒ज्ञिया॑न् ।
 इ॒ह । या॑न् । ह॒वा॒म॒हे । ए॒ति । य॒न्तु॑ । दे॒वाः । सु॒म॒न॒स्य॑मा॒ना इति॑ सु—म॒न॒स्य॑मा॒नाः । वि॒य॒न्तु॑ । दे॒वाः ।
 ह॒विषः॑ । मे । अ॒स्य । कः । त्वा । यु॒नक्ति॑ । सः ।
 त्वा । यु॒नक्तु॑ । या॒नि । घ॒र्भे । क॒पाला॑नि । उ॒पचि॒न्वन्ती॑त्यु॒प—चि॒न्वन्ति॑ । (३) वे॒धसः॑ । पू॒ष्णः ।
 ता॒नि । अ॒पीति॑ । व्र॒ते । इन्द्र॑वा॒यू इतीन्द्र॑—वा॒यू ।
 वी॒ति । मु॒ञ्चता॑म् । अ॒भिन्नः॑ । घ॒र्भः । जी॒रदा॑नु॒रिति॑
 जी॒र—दा॑नुः । य॒तः । आ॒त्तः । तद् । अ॒गन् । पु॒नः ।
 इ॒ध्मः । वेदिः॑ । प॒रिध॑य इति॑ प॒रि—ध॑यः । च ।
 से॒वे । य॒ज्ञस्य॑ । आ॒युः । अ॒नु । स॒मिति॑ । च॒रन्ति॑ ।
 त्र॒यस्त्रि॑ंश॒दिति॑ त्र॒यः—त्रि॑ंश॒त् । त॒न्तवः॑ । ये ।
 वि॒त॒स्त्रि॑ इति॑ वि—त॒स्त्रि॑रे । ये । इ॒मम् । य॒ज्ञम् ।
 स्व॒धये॑ति॒ स्व—ध॑या । दृ॒द॒न्ते । ते॒षाम् । छि॒न्नम् ।
 प्र॒तीति॑ । ए॒तद् । द॒द्या॒मि । स्वाहा॑ । घ॒र्भः । दे॒वान् ।
 अ॒पीति॑ । ए॒तु (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

पञ्चमप्रपाठके दशमोऽनुवाकः ॥ १० ॥

(अथ प्रथमकाण्डे पञ्चमप्रपाठके दशमोऽनुवाकः ।)

दशमानुवाकस्य पूर्वभागे प्रवत्स्यतो यजमानस्याग्नुपस्थानमन्त्रा उत्तरभागे

(प्रवत्स्यतो यजमानस्योपस्थानमन्त्रा दर्शपूर्णमासाङ्गमन्त्राश्च)

केचिद्दर्शपूर्णमासाङ्गमन्त्राश्चाभिधीयन्ते । कल्पे—“ प्रवसथमेष्यन्नाहाग्नींसमाधे-
हीति ज्वलत उपतिष्ठते ” इत्युपक्रम्योक्तं “ पशून्मे शस्स्य पाहि तान्मे गोपा-
यास्माकं पुनरागमादित्याहवनीयं मम नाम प्रथमं जातवेद इति च ” इति ।

तत्र पशूनित्यादिमन्त्रः शाखान्तरगतः । मन्त्रान्तरपाठस्तु—

मम नाम प्रथमं जातवेदः पिता माता
च दधतुयर्दश्रे । तत्त्वं विभृहि पुनरा
मदैतोस्तवाहं नाम बिभराण्यग्ने, इति ।

ब्राह्मणस्य नामद्वयं विद्यते देवदत्तयज्ञदत्तादिकमेकमुपाध्यायदीक्षितादिक-
मपरम् । अत एव श्रूयते “ तस्माद्विनामा ब्राह्मणोऽर्धुकः ” इति । तत्राध्या-
पनादेरूर्ध्वं प्रवृत्तत्वादुपाध्यायादिकं चरमम् । अग्रे जन्मकाले मातापितृभ्यां
कृतत्वाद्देवदत्तादिकं प्रथमम् । हे जातवेदो मम यत्प्रथमं नाम तत्त्वं धारय ।
कियन्तं कालम् । पुनरा मदैतोः, आ मदीयपुरागमनात् । अहमापि तव नाम
धारयाणि । त्वमत्र वैकल्यं निर्हरन्मदीयं कार्यं कुरु । त्वन्नामधारिणो मम
गन्तव्यदेशे वैकल्यमेव न संभवतीत्यर्थः ॥

कल्पे—“ अभ्येत्याहाग्नींसमाधेहीति ज्वलत उपतिष्ठते ” इत्युपक्रम्योक्तं
“ मम नाम तव च जातवेद इति चतस्रभिराहवनीयम् ” इति ।

तत्र प्रथमा—

मम नाम तव च जातवेदो वाससी इव विव-
सानौ ये चरावः । आयुषे त्वं जीवसे वयं
यथायथ वि परि दधावहै पुनस्ते ।, इति ।

हे जातवेदो मम देवदत्तादि नाम तव च बह्व्यादि नामेत्येवं ये नामनी
विपरिवृत्यान्योन्यवाससी विपर्ययेण वसानाविवेदानीमात्रां चरावः । अत
ऊर्ध्वं ते नामनी त्वं चाहं च पुनरपि यथायथं त्वदीयं बह्व्यादिनाम तवैव
मदीयं च देवदत्तादिनाम मदीयमेव यथा भवति तथा विपरिवृत्य परिद-
धावहै । एवं सत्यायुर्वृद्धिर्नादिसंपत्त्या प्रशस्तजीवनं च भवति ।

अथ द्वितीया—

नमोऽग्नेऽप्रतिविद्धाय नमोऽनाधृष्टाय
नमः सम्राजे । अपाठोऽग्निर्वृहद्वया
विश्वजित्सहन्यः श्रेष्ठा गन्धर्वः ।, इति ।

(प्रवत्स्यतो यजमानस्योपस्थानमन्त्रा दर्शपूर्णमासाहमन्त्राश्च)

अप्रतिविद्धाय केनचिदताडिताय । अनाधृष्टाय केनाप्यतिरस्कृताय । सम्राजे संहतदीप्तये । अपाढः शत्रूणां सोढुमशक्यः । बृहद्रथा अपरिमितान्नः । विश्व-जित्सर्वस्य जेता । सहन्त्यः स्वयं सहिष्णुः । श्रेष्ठो गन्धर्वः संगीतादिकलाविद्यास्वतिकुशलः ॥

अथ तृतीया—

त्वत्पितारो अग्ने देवास्त्वामाहुतयस्त्वद्विवाचनाः ।

सं मामायुषा सं गौपत्येन सुहिते मा धाः, इति ।

त्वमेव पिता पालको येषां देवानां ते त्वात्पितारः । त्वां प्राप्ता आहुतया येषां देवानां ते त्वामाहुतयः । त्वयि हुताः सत्यो देवास्तर्पयन्तीत्यर्थः । त्वमेव विशेषेण वाचन्प्रख्यापयिता येषां ते त्वद्विवाचनाः । हेऽग्ने मां दीर्घायुषा संधाः संयोजय । गौपत्येन गवां स्वामित्वेन संयोजय । सुहिते सुष्टु पुरुषार्थे मा धाः, मां स्थापय ॥

अथ चतुर्थी—

अयमग्निः श्रेष्ठतमोऽयं भगवत्तमोऽयं सहस्र-

सातमः । अस्मा अस्तु सुवीर्यम् ।, इति ।

प्रशस्यानां मध्येऽतिशयेन श्रेष्ठः । पुनरपि तादृशानां मध्येऽतिशयेन श्रेष्ठः श्रेष्ठतमः । भगवच्छब्दः पौराणिकैर्व्याख्यातः—

“एश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव पण्णां भग इतीरणा ” इति ॥

उत्पत्तिं प्रलयं चैव भूतानामगतिं गतिम् ।

वेत्ति विद्यामविद्यां च स वाच्यो भगवानिति ” इति ॥

अतिक्रमेण भगवान्भगवत्तमः । सहस्रसंख्याकस्य धनस्य सनितारो दातार-स्तेष्वतिशयेन दाता सहस्रसातमः । तादृशस्याग्नेः प्रसादादस्मै यजमानाय मह्यं शोभनं सामर्थ्यमस्तु ॥

कल्पः—“ नवमीं चेदति प्रवसेन्मित्रो जनान्यातयति प्रजानन्निति मैत्र्यो-पस्थाय मनो ज्योतिर्जुपतामित्याहुतिं जुहुयात् ” इति ।

निर्गमनतिथिमारभ्य नवमीं तिथिमतिक्रम्य प्रवासे सत्येतदवगन्तव्यम् तत्र मित्रो जनानिति मित्रोऽन्यत्राऽऽम्नातः ।

मन्त्रान्तरपाठस्तु—

मनो ज्योतिर्जुषतामाज्यं विच्छिन्नं यज्ञं
समिमं दधातु । या इष्टा उपसो निञ्चु-
चश्च ताः सं दधामि हविषा घृतेना, इति ।

पूर्वार्धे भूमिर्भूम्नेत्यनुवाके व्याख्यातम् । या उपसः प्रातःकालोपलक्षिता आहुतयः, याश्च निञ्चुचोऽस्तमयकालोपलक्षिता आहुतय इष्टा इतरैर्यजमानै-
रनुष्ठिता मया त्वन्तरितास्ताः सर्वा आहुतीरनेन घृतेन हविषा संदधामि
अविच्छिन्नाः करोमि ॥

अग्न्युपस्थानमंत्रविषयः पूर्वभागो गतः । अथ दार्शिकयजमानमन्त्रादि-
विषय उत्तरभाग उच्यते ।

कल्पः—“ पयस्वतीरोपधय इत्यप आचामत्युपस्पृशति वा ” इति ।

पाठस्तु—

पयस्वतीरोपधयः पयस्वद्वीरुधां पयः । अपां
पयसा यत्पयस्तेन मामिन्द्र सः सृज ।, इति ।

सारवाची पयःशब्दः । ओपधयः पयस्वत्यः सारस्वत्यः । वीरुधां लतानां
संबन्धि यत्पयो निर्गतं क्षीरं तदपि पयस्वत्सारवत् । अपां मध्ये यत्पयः
सारं यच्च पयसो गवादिक्षीरस्य पयः सारं तेन सारेण सर्वेण हे इन्द्र मां
संसृज संयोजय ॥

अग्ने व्रतपते व्रतं चरिष्यामि

तच्छक्रेयं तन्मे राध्यताम् ॥

कल्पः—“ दक्षिणेनाऽऽहवनीयमवस्थाय व्रतमुपप्यन्समुद्रं मनसा ध्याय-
त्यथ जपति अग्न व्रतपते व्रतं चरिष्यामीति ब्राह्मणः ” इति ।

मन्त्रशेषस्तु—“ तच्छक्रेयं तन्मे राध्यताम् ” इति ।

तद्व्रतमनुष्ठानुं शक्तो भूयामं, मदीयं तद्व्रतं समृद्धं भवतु ॥

अग्निः होतारमिह तः हुवे देवान्यज्ञिया-
निह यान्हवामहे । आ यन्तु देवाः सुम-
नरयमाना वियन्तु देवा हविषो मे अस्य ।

(प्रवत्स्यतो यजमानस्योपस्थानमन्त्रा दर्शपूर्णमासाहमन्त्राश्च)

कल्पः—“ अग्निं होतारमिह तं हुव इति हविर्निरूप्यमाणमभिमन्त्रयते हविर्निर्वपणं वा पात्रमभिमृशन्व्यभि वा मन्त्रयते ” इति ।

मन्त्रशेषस्तु—“ देवान्यज्ञियानिह यान्दवामहे । आ यन्तु देवाः सुमनस्यमाना वियन्तु देवा हविषो मे अस्य ” इति ।

इह कर्मणि देवानामाह्वानारं तमग्निमहमाह्वयामि । इह कर्मणि यान्देवानुद्दिश्य जुहुमस्तानपि यज्ञियान्देवानाह्वयामि । आह्वनाश्च ते देवाः सौमनस्यं प्राप्ता आगच्छन्तु । आगत्य च मेऽस्य हविषो मदीयमिदं हविर्वियन्तु भक्षयन्तु ॥

कस्त्वा युनक्ति स त्वा युनक्तु—

कल्पः—“ अथ यज्ञं युनक्ति कस्त्वा युनक्ति स त्वा युनक्तिवति सर्वं विहारमनुवीक्षते ” इति ।

हे यज्ञ कः प्रजापतिः सर्वत्र त्वां युनक्ति योग्यं करोति । तस्मादत्रापि स एव त्वां युनक्तु ॥

कल्पः—“ उभौ कपालविमोचनं जपतः ” इति । उभावध्वर्युयजमानौ । मन्त्रपाठस्तु—

यानि घर्मे कपालान्बुपचिन्वन्ति वेधमः । पूष्ण-
स्तान्यपि व्रत इन्द्रवायू वि मुञ्चताम् । , इति ।

अयं मन्त्रोऽप्यध्वर्युकाण्ड आम्नातत्वात्प्रथमप्रपाठके व्याख्यातः । वेधसो ब्रह्मसमाः पूष्णः पोषका ऋत्विजो यानि कपालानि बह्नावुपस्थापयन्ति तानि सर्वाण्यपि व्रते समाप्ते सतीन्द्रवायू विमुञ्चताम् ॥

अभिन्नो घर्मो जीरदानुर्यत आत्तस्तद-
गन्पुनः । इध्मो वेदिः परिधयश्च सर्वे
यज्ञस्याऽऽयुर्नु भं चरन्ति ।

अथ प्रायश्चित्तम् । तत्र कल्पः—“ यदि कपालं भिद्येत गार्गत्रिया त्वा शताक्षरया •संद्धानीति तत्संधायोपरि गार्हपत्ये धार्यमाणमभिजुहुयान्मनो ज्योतिर्जुपतामित्यथैनदपोऽभ्यवहरेदभिन्नो घर्मो जीरदानुरिति ” इति ।

मन्त्रशेषस्तु—“ यत आत्तस्तदगन्पुनः । इध्मो वेदिः परिधयश्च सर्वे यज्ञ-
स्याऽऽयुर्नुसंचरन्ति ” इति ।

‘घर्मो दीप्तः संतप्तोऽयं कपालविशेषः स्वयं भिन्नत्वेन प्रतीयमानोऽपि मन्त्र-

(प्रवत्स्यतो यजमानस्थोपस्थानमन्त्रा दर्शपूर्णमासाङ्गमन्त्राश्च)

सामर्थ्यादभिन्न एव भिन्नत्वदोषं नाऽऽवहति । यस्मादयं जीरदानुः । जीरं जीवनं पुरोडाशद्वारेण यज्ञस्य ददातीति जीरदानुः । यो ह्यन्यं जीवयति स कथं स्वयं भिन्नो भवेत् । अभिन्नत्वे तदाकारः कुतो न भातीत्याशङ्क्योत्तरमुच्यते—यतो यस्मान्मृद्द्रुपात्कारणादात्त उत्पन्नः पुनस्तत्कारणमगन्नाप्नोदतः कारणरूपमृदाकार एव प्रतीयते न तु कार्याकारः । तदप्रतीतावपीध्मादयः स्वस्वाकारेण प्रतीयमाना यज्ञपुरुषस्याऽऽयुरर्तुकृत्य संचरन्ति ॥

त्रयांस्त्र्यंशत्तन्तवा य वितत्तिरे य इम
यज्ञं स्वधया ददन्ते तेषां छिन्नं प्रत्ये-
तद्दधामि स्वाहा घर्मो देवां अप्येतु ॥

कल्पः—“अथान्यत्संस्कृत्य कपालेष्वैतिसृजेन्नयस्त्रिंशत्तन्तव इति” इति ।

मन्त्रशेषस्तु—“ये वितत्तिरे य इमं यज्ञं स्वधया ददन्ते तेषां छिन्नं प्रत्ये-
तद्दधामि स्वाहा घर्मो देवां अप्येतु” इति ।

चतुर्थकाण्डे प्रजापतिर्मनसाऽन्धोऽच्छेत इत्यस्मिन्ननुवाक इष्टकोपधानार्था यज्ञतनुनामकास्त्रयस्त्रिंशन्मन्त्रा आम्राताः । तन्मन्त्रप्रतिपाद्या यज्ञतनव इह तन्तुस्थानीयाः । यथा तन्तुभिः पटो निष्पाद्यते तथा तास्तनवो यज्ञं विस्तारयन्ति । ते तन्तवो यज्ञनिष्पादकाः । येऽप्यृन्विगादयः स्वधया हविषेमं यज्ञं ददन्तेऽनुतिष्ठन्ति तेषां प्रजापत्यादीनां यज्ञाभिमानिदेवानामृन्विगादियज्ञाङ्गानां च मध्ये यन्स्वरूपं विच्छिन्नं तदेतन्प्रतिमं दधामि । अंतः स्वाहा सुष्टु प्रतिसंहितो घर्मो दीप्तो यज्ञाङ्गविशेषो देवानप्येतु प्राप्नोतु ॥

अत्र विनियोगसंग्रहः—

“ मम प्रवन्त्यन्पूर्वाग्निं मन्त्रयेत्पुनरागतः ।

ममेत्याद्यैश्चतुर्भ्रमंस्तत्र जुहोति हि ॥ १ ॥

गनमग्नैरुपस्थानं मन्त्राः प्रामाङ्गिका अथ ।

पयेत्याचामति स्वामी दर्शपूर्णमयोरपः ॥ २ ॥

अग्ने प्रागग्निपार्श्वस्थो जपेदग्निं हविस्तथा ।

निरुप्यमाणं संमन्त्र्य कस्त्वा यज्ञं युनक्ति हि ॥ ३ ॥

यार्त्नानि मुच्यमानानि कपालान्यनुमन्त्रयेत् ॥

(काम्ययाज्यापुरोनुवाक्याभिधानम्)

अभिन्नोऽप्सु क्षिपेद्भिन्नं कपालं त्रय इत्यतः ।

कपालान्तरमादध्यादिति प्रासङ्गिका गताः ॥ ४ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे पञ्चमप्रपाठके
दशमोऽनुवाकः ॥ १० ॥

(अथ प्रथमाष्टके पञ्चमप्रपाठके एकादशोऽनुवाकः ।)

वैश्वानरो न ऊत्याऽऽ प्र यातु परावतः ।
अग्निरुक्थेन वाहसा । ऋतावानं वैश्वानरमृ-
तस्य ज्योतिषस्पतिम् । अजस्रं घर्ममीमहे ।
वैश्वानरस्य दंसनाभ्यो बृहदरिणादेकः स्वप-
स्यया कविः । उभा पितरा महयन्नजायता-
ग्निर्धावापृथिवी भूरिरेतसा । पृष्टो दिवि पृष्टो
अग्निः पृथिव्यां पृष्टो विश्वा ओषधीरा विवेश ।
वैश्वानरः सहसा पृष्टो अग्निः स नो दिवा सः
(१) रिषः पातु नक्तम् । जातो यदग्ने भुवना
व्यख्यः पशुं न गोपा इर्यः परिज्मा । वैश्वा-
नर ब्रह्मणे विन्द गातुं यूयं पात स्वस्तिभिः
सदा नः । त्वमग्ने शोचिषा शोशुचान आ
रोदसी अपृणा जायमानः । त्वं देवाः अभि-
शस्तेरमुञ्चो वैश्वानर जातवेदो महित्वा ।
अस्माकमग्ने मघवत्सु धारयानामि क्षत्रमजरं

सु॒वीर्य॑म् । व॒यं ज॑येम श॒तिनः॑ सह॒स्रिणं॑ वै॒श्वान॑-
 नर (२) वाज॑मग्ने तवो॒तिभिः॑ । वै॒श्वान॑रस्य
 सु॒म॒तौ स्या॑म राजा॒ हिकं॑ भुव॒नाना॑मभि॒श्रीः ।
 इतो॒ जा॒तो वि॒श्वमि॑दं वि च॒ष्टे वै॒श्वान॑रो य॒तते॒
 सूर्ये॑ण । अ॒व ते॒ हे॒डो वरु॑ण॒ नमो॑भि॒रव॑ य॒ज्ञे-
 भि॒रीम॑हे ह॒विर्भिः॑ । क्ष॒यन्न॒स्मभ्य॑मसुर॒ प्रचे॑तो
 राज॒न्नेनाः॑ सि शि॒श्रथः॑ कृ॒तानि॑ । उ॒दु॒त्त॒मं
 वरु॑ण पा॒शम॒स्मद॑वा॒धमं॑ वि म॒ध्यमः॑ श्र॒थाय॑ ।
 अथा॑ व॒यमा॑दित्य (३) व्र॒ते त॒वाना॑ग॒सो
 अ॒दि॒तये॑ स्याम । द॒धिक्रा॑व्णो॑ अ॒कारि॑षं जि-
 ष्णो॒रश्व॑स्य वा॒जिनः॑ । सु॒रभि॑ नो मु॒खां क॑रत्प्र
 ण आ॒यूःषि॑ तारिषत् । आ द॒धिकाः॑ श॒वसा॑
 पञ्च॑ कृ॒ष्टीः सूर्ये॑ इव॒ ज्योति॑षाऽप॒स्त॒तान॑ ।
 सह॒स्र॒साः श॑त॒सा वा॒ज्य॒वी पृ॒णक्तु॑ म॒ध्वा स॒मि-
 मा व॑चाः॑ सि । अ॒ग्नि॒र्मूर्धा॑ भुवः । मरु॑तो॒ यद्द॑
 वो दि॒वः सु॒म्रा॒यन्तो॑ ह॒वाम॑हे । आ तू नः
 (४) उ॒पं ग॑न्त॒न । या वः॑ श॒र्म श॑श॒मा-
 ना॒य स॑न्ति॒ त्रि॒धातू॑नि दा॒शुषे॑ यच्छ॒ताधि॑ ।
 अ॒स्मभ्य॑ तानि॒ मरु॑तो॒ वि य॑न्त॒ रयि॑ नो॒ धत्त॑
 वृष॑णः सु॒वीर्य॑म् । अ॒दि॒तिर्न॑ उरु॒ष्य॒त्वदि॑तिः

(काम्ययाज्यापुरोनुवाक्याभिधानम्)

शर्मं यच्छतु । अदितिः पात्व९ हंसः । महीमू
षु मातर९ सुव्रतानामृतस्य पत्नीमवंसे ह्रुवेम ।
तुविक्षत्रामजरन्तीमुरूची९ सुशर्माणमदिति९
सुप्रणीतिम् । सुत्रामाणं पृथिवीं घामनेहस९
सुशर्माणमदिति९ सुप्रणीतिम् । देवीं नाव९
स्वरित्रामनांगसमस्रवन्तीमा रुहेमा स्वस्तये ।
इमा९ सु नावमाऽरुह९ शतारित्रा९ शत-
स्फयाम् । अच्छिद्रां पारयिष्णुम् (५) ॥

(दिवा स संहस्त्रिणं वैश्वानराऽऽदित्य तू नोऽनेहस९ सुशर्माणमेकान्नावि९ शतिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
पञ्चमप्रपाठक एकादशोऽनुवाकः ॥ ११ ॥

देवासुराः परा भूमिर्भूमिरुपप्रयन्तः सं पश्यान्वयज्ञः सं पश्यामीत्याहा-
मिहोत्रं मम नाम वैश्वानर एकादश ॥ ११ ॥

देवासुराः क्रुद्धः सं पश्यामि सं पश्यामि नक्तमुपं

गन्तनैकपञ्चाशत् ॥ ५१ ॥

हरिः ॐ ॥

इति कृष्णयजुर्वेदीयतैत्तिरीयसंहितायां प्रथ-
माष्टके पञ्चमः प्रपाठकः ॥ ५ ॥

(भय प्रथमाष्टके पञ्चमप्रपाठक एकादशोऽनुवाकः ।)

वैश्वानरः । नः । ऊत्या । आ । प्रेतिं । यातु ।

परावत इति परा—वतः । अग्निः । उक्थेन ।
 वाहंसा । ऋतावांनांमेत्यूत—वानम् । वैश्वानरम् ।
 ऋतस्य । ज्योतिषः । पतिम् । अजंस्रम् । घर्मम् ।
 इमहे । वैश्वानरस्यं । दंसनाभ्यः । बृहत् । अरि-
 णात् । एकः । स्वपस्ययेति सु—अपस्यया । कविः ।
 उभा । पितरां । महयन् । अजायत । अग्निः ।
 द्यावापृथिवी इति द्यावा—पृथिवी । भूरिरेतसेति
 भूरि—रेतसा । पृष्टः । दिवि । पृष्टः । अग्निः । पृथि-
 व्याम् । पृष्टः । विश्वाः । ओषधीः । एति । विवेश ।
 वैश्वानरः । सहंसा । पृष्टः । अग्निः । सः । नः ।
 दिवा । सः । (१) रिषः । पातु । नक्तम् । जातः ।
 यत् । अग्ने । भुवना । व्यख्य इति वि—अख्यः ।
 पशुम् । न । गोपा इति गो—पाः । इर्यः । परि-
 ज्मेति परि—ज्मा । वैश्वानर । ब्रह्मणे । विन्द ।
 गातुम् । यूयम् । पात । स्वस्तिभिरिति स्वांस्त—भिः ।
 सदा । नः । त्वम् । अग्ने । शोचिषा । शोशुचानः ।
 एति । रोदंसी इति । अपृणाः । जायमानः । त्वम् ।
 देवान् । अभिशंस्तेरित्यभि—शस्तेः । अमुञ्च । वैश्वा-
 नर । जातवेद इति जात—वेदः । महित्वेति महि-
 त्वा । अस्माकम् । अग्ने । मघवत्स्विति मघवत्—सु ।

(काम्ययाज्यापुरोनुवाक्याभिधानम्)

धा॒रय॒ । अना॑मि । क्ष॒त्रम् । अ॒जर॑म् । सु॒वीर्य॑मिति
सु—वी॒र्य॑म् । व॒यम् । ज॒येम॒ । श॒ति॒न॑म् । स॒हस्रि॑-
ण॑म् । वैश्वान॑र । (२) वा॒ज॑म् । अ॒ग्ने॒ । त॒व॑ ।
ऊ॒तिभि॑रित्यूति—भिः । वैश्वान॑रस्य॑ । सु॒म॒ता॒वि॒तिं
सु—म॒तौ । स्या॑म । रा॒जा॑ । हि॒क॑म् । भु॒व॒ना॒ना॑म् ।
अ॒भि॒श्री॑रित्यभि—श्रीः । इ॒तः । जा॒तः । वि॒श्व॑म् ।
इ॒दम् । वी॒तिं । च॒ष्टे । वैश्वान॑रः । य॒त॒ते॒ । सू॒र्ये॑ण ।
अ॒वे॒तिं । ते । हे॒डः । व॒रु॑ण । न॒मो॑भि॒रिति॑ न॒मः—भिः ।
अ॒वे॒तिं । य॒ज्ञेभिः॑ । ई॒म॒हे । ह॒विभि॑रिति॑ ह॒विः—भिः ।
क्ष॒य॑न् । अ॒स्म॒भ्य॒मित्य॑स्म—भ्यम् । अ॒सुर॑ । प्र॒चे॒त
इति॑ प्र—चे॒तः । रा॒ज॑न् । ए॒ना॑ंसि । शि॒श्र॒थः ।
कृ॒ता॒नि॑ । उ॒दि॒तिं । उ॒त्त॒म॒मित्यु॑त्—त॒मम् । व॒रु॑ण ।
पा॒श॑म् । अ॒स्मत् । अ॒वे॒तिं । अ॒ध॒मम् । वी॒तिं ।
म॒ध॒य॒मम् । श्र॒था॒य॒ । अ॒थ॑ । व॒यम् । आ॒दि॒त्य॒ । (३)
व्र॒ते॒ । त॒व॑ । अ॒ना॑गसः । अ॒दि॒त॒ये॒ । स्या॑म । द॒धि-
क्रा॒व्ण॒ इति॑ द॒धि—क्रा॒व्णः । अ॒का॒रि॒ष॒म् । जि॒ष्णोः॑ ।
अ॒श्व॑स्य॒ । वा॒जि॒नः॑ । सु॒र॒भि॒ । नः॑ । मु॒खा॑ । क॒र॒त् ।
प्रे॒तिं । नः॑ । आ॒यू॑षि । ता॒रि॒ष॒त् । ए॒तिं । द॒धि॒क्रा
इति॑ द॒धि—क्राः॑ । श॒वं॒सा॑ । प॒ञ्च॑ । कृ॒ष्टीः॑ । सू॒र्यः॑ ।
इ॒व॒ । ज्यो॑ति॒षा॒ । अ॒पः॑ । त॒ता॒न॒ । स॒हस्र॑सा

इति सहस्र—साः । शतसा इति शत—साः । वाजी ।
 अर्वा । पृणक्तु । मध्वा । समिति । इमा । वर्चांसि ।
 अग्निः । मूर्धा । भुवः । मरुतः । यत् । ह । वः ।
 दिवः । सुम्रायन्त इति सुम्र—यन्तः । ह्वा-
 महे । एति । तु । नः । (४) उपेति । गन्तन ।
 या । वः । शर्म । शशमानाय । सन्ति । त्रिधातू-
 नीति त्रि—धातूनि । दाशुषे । यच्छत । अधि ।
 अस्मभ्यमित्यस्म—भ्यम् । तानि । मरुतः । वीति ।
 यन्त । रयिम् । नः । धत्त । वृषणः । सुवीरमिति
 सु—वीरम् । अदितिः । नः । उरुष्यतु । अदितिः ।
 शर्म । यच्छतु । अदितिः । पातु । अंहसः । महीम् ।
 उ । स्विति । मातरम् । सुव्रतानामिति सु—व्रता-
 नाम् । ऋतस्य । पत्नीम् । अवसे । हुवेम । तुवि-
 क्षत्रामिति तुवि—क्षत्राम् । अजरन्तीम् । उरुचीम् ।
 सुशर्माणमिति सु—शर्माणम् । अदितिम् । सुप्रणी-
 तिमिति सु—प्रणीतिम् । सुत्रामाणमिति सु—त्रामा-
 णम् । पृथिवीम् । द्याम् । अनेहसम् । सुशर्माणमिति
 सु—शर्माणम् । अदितिम् । सुप्रणीतिमिति सु—प्रणी-
 तिम् । देवीम् । नावम् । स्वरित्रामिति सु—अरि-
 त्राम् । अनागसम् । अक्षवन्तीम् । एति । रुहेम ।

(काम्ययाज्यापुरोनुवाक्याभिधानम्)

स्वस्तये । इमाम् । स्विति । नावम् । एति । अरु-
हम् । शतारित्रामिति शत—अरित्राम् । शतस्फ्यामिति
शत—स्फ्याम् । अच्छिद्राम् । पारयिष्णुम् । (५) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके पञ्चम-
प्रपाठक एकादशोऽनुवाकः ॥ ११ ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
पञ्चमः प्रपाठकः ॥ ५ ॥

(अथ प्रथमकाण्डे पञ्चमप्रपाठक एकादशोऽनुवाकः ।)

अथान्तिम एकादशानुवाके काम्या याज्या[पुरोनुवाक्या] उच्यन्ते ।
इष्टिकाण्डे त्रिहविष्का काचिदिष्टिराम्नायते—

“ वैश्वानरं द्वादशकपालं निर्वपेद्वारुणं चरुं दधिक्राव्णे चरुमभिशस्यमानो
यद्वैश्वानरो द्वादशकपालो भवति संवत्सरो वा अग्निर्वैश्वानरः संवत्सरेणैवैनं
स्वदयत्यप पापं वर्णं हते वारुणेनैवैनं वरुणपाशान्मुञ्चति दधिक्राव्णा
पुनाति ” [सं० का० २ प्र० २ अ० ५] इति ।

अभिशस्यमानः पातकारोपेण दूष्यमाणः । वैश्वानरशब्देन संवत्सराभि-
मानी कश्चिदग्निरुच्यते । तेनैव संवत्सराभिमानिनैनमभिशस्तं स्वात्मानं स्वद-
यति बन्धुभ्यो रोचयति । वर्णं वर्ण्यमानमारोप्यमाणं पापमपहते विनाशयति ।
पापिनं बद्ध्वा नेतुं प्रसारितो यो वरुणपाशस्तस्मादेनं स्वात्मानं वारुणयागेन
मोचयति । दधिक्रावदेवकेन यागेन स्वात्मानं पूतं करोति ॥

चोदकप्राप्तां दक्षिणां बाधितुं दक्षिणान्तरं विधत्ते—

“ हिरण्यं दक्षिणा पवित्रं वै हिरण्यं पुनात्येवैनमाद्यमस्यान्नं भवति ”
[सं० का० २ प्र० २ अ० ५] इति ।

आद्यमत्तुं योग्यं मृदन्नम् ॥

अस्यामिष्टौ प्रथमहविषो याज्यापुरोनुवाक्यायुग्मानि चत्वारि विकल्पितानि । तत्र प्रथमयुग्मे पुरोनुवाक्यामाह—

वैश्वानरो न ऊत्याऽऽ प्र यातु परा-
वतः । अग्निरुक्थेन वाहसा ।, इति ।

विश्वेषां नराणामुपकारी वैश्वानरोऽग्निरूत्या रक्षणनिमित्तं परावतो दूरा-
दपि देशाद्वाहसा प्रापणसमर्थेनोक्थेनोत्थानपूर्वकेणाऽऽगमनेन नोऽस्मान्प्रायातु
प्रागच्छतु ॥

याज्यामाह—

ऋतावानं वैश्वानरमृतस्य ज्योतिषस्प-
तिम् । अजस्रं घर्ममिहे ।, इति ।

वैश्वानरमीमहे वयं प्राप्नुमः । कीदृशम् । ऋतावानं सत्यवन्तम् । ऋतस्य
यज्ञस्य ज्योतिषोऽभीष्टफलप्रकाशकस्य पतिं पालकम् । अजस्रं घर्मं निरन्तरं
दीप्यमानम् ॥

द्वितीययुग्मे पुरोनुवाक्यामाह—

वैश्वानरस्य दंसनाभ्यो बृहदारिणादेकः
स्वपस्यया कविः । उभा पितरा मह-
यन्नजायताग्निर्द्यावापृथिवी भूरिरेतसा ।, इति ।

कविर्बुद्धिमानेको यजमानो वैश्वानरसंबन्धिनीभ्यो दंसनाभ्यः क्रियाभ्यो
बृहन्महाफलमरिणात्प्राप्नोत् । अपःशब्दः कर्मवाची । शोभनमपः स्वपः ।
स्वपसो भावः स्वपस्यं तेन स्वपस्येन वैश्वानरयागस्य शोभनकर्मत्वेनेत्यर्थः ।
छान्दसो लिङ्गव्यत्ययः । अयमग्निर्द्युभूमिरूपौ प्रभूतरेतस्कौ स्वकीयमातापि-
तराबुभौ महयल्लोकपूज्यौ कुर्वन्स्वयमजायत । तस्मादेतदीयकर्मणो महाफलं
युक्तमित्यर्थः ॥

याज्यामाह—

पृष्टो दिवि पृष्टो अग्निः पृथिव्यां पृष्टो विश्वा
ओषधीरा विवेश । वैश्वानरः सहसा पृष्टो
अग्निः स नो दिवा स गिषः पात नक्तम ।, इति ।

(काम्ययाज्यापुरोनुवाक्याभिधानम्)

पृष्ट इत्यत्र सकारलोपश्छान्दसः । अयमग्निर्दिवि सृष्ट आदित्यरूपेणाव-
स्थितः पृथिव्यां दाहपाकप्रकाशकारित्वेनावस्थितस्तथा फलपाककारी सन्स्पृष्टः
संबद्धः सर्वा अप्योपधीराविवेश । वैश्वानरोऽग्निः सहसा बलेन सृष्टः संबद्धः ।
स तादृशो नोऽस्मान्दिवा रिपो हिंसकात्पापान्नक्तं रात्रावपि सोऽस्मान्पातुं ॥
तृतीययुग्मे पुरोनुवाक्यामाह—

जातो यदग्ने भुवना व्यख्यः पशुं न गोपा
इर्यः परिज्मा । वैश्वानर ब्रह्मणे विन्द गातुं
यूयं पात स्वस्तिभिः सदा नः ।, इति ।

हेऽग्ने त्वं जातमात्र एव भुवनानि व्यख्यः स्वतेजसा विशेषेण रव्यापित-
वानसि । गोपाः पशुं न पशुमिव । यथा गोपालकोऽनायासेनैव पशुरेतदीय
इति ख्यापयति तद्वत् । कीदृशस्त्वम् । इर्य इरामन्नमर्हसि । परिज्मा परितो
गन्ता । यद्यस्मादेवंविधस्त्वं ततो हे वैश्वानर ब्रह्मणे परिदृष्टायास्मै कर्मणे गातुं
मार्गं विन्द लभस्व । यूयं स्वस्तिभिः श्रेयोभिः सदा नोऽस्मान्पात रक्षत । यूय-
मिति बहुवचनं पूजार्थम् ॥

याज्यामाह—

त्वमग्ने शोचिषा शोशुचान आ रोदसी
अपृणा जायमानः । त्वं देवाः अभिशस्ते-
रमुञ्चो वैश्वानर जातवेदो महित्वा ।, इति ।

हेऽग्ने त्वं शोशुचानो भृशं दीप्यमानो जायमान एव रोदसी द्यावापृ-
थिव्यौ शोचिषा दीप्त्याऽऽपृणाः सर्वतः पूरितवानसि । हे जातवेद उत्पन्नजग-
द्रेदिन्वैश्वानर त्वं महित्वा स्वमहिम्ना देवानृत्विजोऽभिशस्तेः पापाद्मुञ्चो
मोचितवानसि ॥

चतुर्थयुग्मे पुरोनुवाक्यामाह—

अस्माकमग्ने मघवत्सु धारयानामि क्षत्रम-
जरं सुवीर्यम् । वयं जयेम शतिनं सह-
स्त्रिणं वैश्वानर वाजमग्ने तवोतिभिः ।, इति ।

हेऽग्नेऽस्माकं क्षत्रं पालकं पुरुषं मघवत्सु धारयेन्द्रेषु स्थापयेन्द्रसमानं कुरु ।
कीदृशं क्षत्रम् । अनाम्यनमनशीलं कस्यचिदपि नमस्कारं न करोतीत्यर्थः ।

अजरं जरारहितम् । सुवीर्यमभग्नसामर्ध्यम् । हे वैश्वानर तवोतिभिस्त्वदीयैः
पालनैर्वयमपि शतसहस्रसंख्योपेतं वाजमन्त्रं जयेम ॥

याज्यामाह—

वैश्वानरस्य सुमतौ स्याम राजा हिकं भुव-
नानामभिर्श्रीः । इतो जातो विश्वमिदं
वि चष्टे वैश्वानरो यतते सूर्येण ।, इति ।

वयं वैश्वानरस्य सुमतावनुग्रहबुद्धौ स्याम तिष्ठेम । अभिप्राप्तश्रीरयं वैश्वा-
नरः सर्वेषां भुवनानां राजा हिकं प्रकाशकः खलु । इत एव कारणाज्जातमात्र
एवेदं विश्वं विचष्टे विशेषेण प्रख्यापयति । अयं वैश्वानरः सूर्यरूपेण यतते
दिवा प्रवर्तते । अत एवान्यत्राऽऽम्नातम्—“ उद्यन्तं वावाऽऽदित्यमग्निरनु
समारोहति ” इति । तान्येतानि चत्वारि युग्मानि श्रूयमाणेषु सर्वेष्वपि वैश्वा-
नरयोगेषु इच्छया विकल्पन्ते । वैश्वानरलिङ्गस्य साधारणत्वाद्विशेषलिङ्गानां
च स्पष्टानामदर्शनात् । यदि कश्चित्स्वबुद्ध्या विशेषलिङ्गं सूक्ष्ममुत्पेक्षेत तदा
तदनुसारेण व्यवस्थाऽस्तु ॥

द्वितीयहविषः पुरोनुवाक्यामाह—

अव ते हेडो वरुण नमांभिरव यज्ञाभिरां-
महे हविर्भिः । क्षयन्नस्मभ्यमसुर प्रचेतो
राजन्नेनांसि शिश्रथः कृतानि ।, इति ।

हे वरुण ते हेडस्त्व क्रोधं नमस्कारैरवेमहे शमयामः । यज्ञेभिर्यज्ञविशेषैर्ह-
विर्भिश्च पुरोडाशादिभिरवेमहे शमयामः । हेऽसुर शत्रुनिरसनक्षम हे प्रचेतः
प्रकृष्टचित्त हे राजन्दीप्यमानास्मभ्यमस्मदनुग्रहार्थं क्षयन्निह निवसन्नस्माभिः
कृतान्येनांसि शिश्रथः श्रथय ॥

याज्यामाह—

उदुत्तमं वरुण पाशमस्मदवाधमं वि
मध्यमं श्रथाय । अथा वयमादित्य
व्रते तवानागमो अदितये स्याम ।, इति ।

हे वरुणात्तममुत्तमाङ्गे शिरसि स्थापितं तदीयं पाशमुन्कृष्य श्रथय विन्ना-

(काम्ययाज्यापुरोनुवाक्याभिधानम्)

शय । अधममधमाङ्गे पादप्रदेशे स्थापितं पाशमवकृष्य विनाशय । मध्यमं मध्यप्रदेशे स्थापितं पाशं विच्छेदय । अथ पाशत्रयविनाशानन्तरं हे आदित्य सूर्यसदृश वरुण वयमनागसः पापरहिताः सन्तस्तव व्रते स्वकीयकर्मणि अदि-
तयेऽखण्डितत्वाय स्याम योग्या भवेम ॥

तृतीयस्य हविषः पुरोनुवाक्यामाह—

दधिक्राव्णो अकारिषं जिष्णोरश्वस्य वाजिनः । सुरभि
नो मुखा करत्प्र ण आयूँषि तारिषत् ।, इति ।

दधि क्रामति प्राप्नोतीति दधिक्रावा, एतन्नामको दधिप्रियः कश्चिद्देववि-
शेषः । अग्निरित्यन्ये । तस्य देवस्याकारिषमहं कर्म कृतवानस्मि । कीदृशस्य ।
जिष्णोर्जयशीलस्याश्वस्य व्यापिनो वाजिनोऽन्नवतः । स देवो नोऽस्माकं मुखं
सुरभि करत्कर्पूरादिद्रव्यसमृद्धिप्रदानेन सुगन्धोपेतं करोतु । अस्माकमायूँषि
च प्रतारिषत्प्रवर्धयतु ॥

याज्यामाह—

आ दधिकाः शवसा पञ्च कृष्टीः सूर्य इव
ज्योतिषाऽपस्ततान । सहस्रसाः शतसा
वाज्यर्वा पृणक्तु मध्वा समिमा वचांसि, इति ।

अयं दधिकाः पञ्च कृष्टीर्निषादपञ्चमैश्वर्तुर्भिर्वर्णैः पञ्चविधान्मनुष्यानाततान
सर्वतो विस्तारयति । किं कृत्वा । शवसाऽन्नेन संयोज्य । यथा सूर्यो ज्योतिषा
रश्मिना भूरसमादाय वर्षर्तावपो विस्तारयति तद्वत् । कीदृशो दधिकाः ।
सहस्रसंख्याकं धनं सनोति ददातीति सहस्रसाः । तथा शतसाः । वाज्यन्न-
वान् । अर्वा कर्मभूमौ गमनवान् । तादृशो देवो मध्वा मधुराणि मदीयानीमानि
स्तुतिरूपाणि वचांसि संपृणक्तवङ्गी करोतु ॥

पूर्वोक्तामेव त्रिहविष्कामिष्टिं फलान्तराय विधत्ते—

“एताभैव निर्वपेत्प्रजाकामः संवत्सरो वा एतस्याशान्तो योर्नि प्रजायै
पशूनां निर्दहति योऽलं प्रजायै सन्प्रजां न विन्दते यद्वैश्वानरो द्वादशक-
पालो भवति संवत्सरो वा अग्निर्वैश्वानरः संवत्सरमेव भागधेयेन शमयति
सोऽस्मै शान्तः स्वाद्योनेः प्रजां प्र जनयति वारुणेनैवैनं वरुणपाशान्मुञ्चति

दधिक्रावणा पुनाति हिरण्यं दक्षिणा पवित्रं वै हिरण्यं पुनात्येवैनं विन्दते प्रजाम् ” [सं० का० २ प्र० २ अ० ५] इति ।

यौवनादिसंपत्त्या प्रजामुत्पादयितुं योग्यो यः प्रजां न लभत एतस्य प्रजार्थं प्रवृत्तां योनिं गर्भधारणस्थानमशान्तः संवत्सरो देवो वैश्वानरो निःशेषेण दहति । एवं पशुष्वपि योज्यम् । द्वादशकपालेन तु शान्तो योनिं समाधाय प्रजामुत्पादयति ॥

तस्यै पूतत्वादिफलार्थमेकहविष्कामिष्टिं विधत्ते—

“ वैश्वानरं द्वादशकपालं निर्वपेत्पुत्रे जाते यदष्टाकपालो भवति गायत्रि-थैवैनं ब्रह्मवर्चसेन पुनाति यन्नवकपालस्त्रिवृत्तैवास्मिन्तेजो दधाति यद्दशकपालो विराजैवास्मिन्नन्नाद्यं दधाति यदेकादशकपालस्त्रिष्टुभैवास्मिन्निन्द्रियं दधाति यद्द्वादशकपालो जगत्सैवास्मिन्पशुन्दधाति यस्मिञ्जात एतामिष्टिं निर्वपति पूत एव तेजस्व्यन्नाद इन्द्रियावी पशुमान्भवति ” [सं० का० २ प्र० २ अ० ५] इति ।

द्वादशत्वसंख्यान्तर्गताभिरष्टत्वादिसंख्याभिर्गायत्र्यादिसाम्यैमापाद्य प्रशंसति ॥

एतामेवेष्टिं दर्शाद्यत्ययप्रायश्चित्तार्थं विधत्ते—

“ अव वा एष सुवर्गाऽलोकाच्छिद्यते यो दर्शपूर्णमासयाजी सन्नमावास्यां वा पौर्णमासीं वाऽतिपादयति सुवर्गाय हि लोकाय दर्शपूर्णमासाविज्येते वैश्वानरं द्वादशकपालं निर्वपेदमावास्यां वा पौर्णमासीं वाऽतिपाद्य संवत्सरो वा अग्निर्वैश्वानरः संवत्सरमेव प्रीणत्यथो संवत्सरमेवास्मा उपदधाति सुवर्गस्य लोकस्य समष्ट्या अथो देवता एवान्वारभ्य सुवर्गं लोकमेति ” [सं० का० २ प्र० २ अ० ५] इति ।

यदा संवत्सरमेवोपदधाति विच्छेदरहितं करोति तदा संवत्सरस्यावयवयोर्दर्शपूर्णमादिनयोरनुष्ठानस्य कुतोऽत्ययः । किं च संवत्सरे प्रीते सर्वदेवतानां प्रीतित्वात्ता देवता आश्रित्य तदनुग्रहेण स्वर्गं प्राप्नोति ॥

आधानेन समृद्धिरहितो योऽग्निमुद्रासयिष्यति तस्य द्विहविष्कामिष्टिं विधत्ते—

“ वीरहा वा एष देवानां योऽग्निमुद्रासयते न वा एतस्य ब्राह्मणा ऋता-यवः पुराऽन्नमक्षन्नाग्नेयमष्टाकपालं निर्वपेद्वैश्वानरं द्वादशकपालमग्निमुद्रासयिष्य-न्यदष्टाकपालो भवत्यष्टाक्षरा गायत्री गायत्रोऽग्निर्गावानेवाग्निस्तस्मा आतिथ्यं

(काम्ययाज्यापुरोनुवाक्याभिधानम्)

करोत्यथो यथा जनं यतेऽवसं करोति तादृगेव तद्वादशकपालो वैश्वानरो भवति द्वादश-मासाः संवत्सरः संवत्सरः खलु वा अग्नेर्योनिः स्वामेवैनं योनिं गमयत्याद्यमस्यान्नं भवति ” [सं० का० २ प्र० २ अ० ५] इति ।

अष्टवसंख्यया गायत्रीद्वारा तत्सहोदरस्याग्नेः सर्वस्याप्यातिथ्यं कृतं भवति । किं च यथा लोके दूरदेशवर्तिनं पितृभ्रात्रादिरूपं जनं प्रति यते गच्छते पुरुषायावसं रक्षकं पाथेयं करोति तादृशमिदमुद्रासयिष्यमाणायाग्नये पुरोडाशप्रदानम् । द्वादशसंख्यया मासद्वारा संवत्सररूपां स्वयोनिमेवाग्निं गमयति । अग्नेरनुग्रहेणास्य समीचीनमन्नं भवति ॥

अत्राऽऽग्नेये हविषि याज्यापुरोनुवाक्ययोः प्रतीकद्वयमाह—

अग्निर्मूर्धा भुवः ।, इति ।

अनयोरग्निर्मूर्धेत्यसौ पुरोनुवाक्या । सा चोपप्रयन्त इत्यनुवाके व्याख्याता । भुवो यज्ञस्येत्यसौ याज्या । सा तु चतुर्थकाण्ड आम्नातत्वात्तत्रैव व्याख्यास्यते ॥

प्रजाभिः समृद्धं ग्रामं कामयमानस्य द्विहविष्कामिष्टिं विधत्ते—

“ वैश्वानरं द्वादशकपालं निर्वपेन्मारुतं सप्तकपालं ग्रामकामः ” [सं० का० २ प्र० २ अ० ५] इति ॥

प्रकृतावष्टाकपालैकादशकपालयोर्हविषोरेकस्मिन्नेवाग्नावधिश्चितत्वादत्रापि तत्प्राप्तावपवदति—

“ आहवनीये वैश्वानरमधि श्रयति गार्हपत्ये मारुतं पापवस्यसस्य विधृत्यै ” [सं० का० २ प्र० २ अ० ५] इति ।

वसीयोऽत्यधिकं यत्पापं तत्पापवस्यसं तस्य ग्रामप्राप्तिप्रतिबन्धकपापस्य विधृत्यै त्रियोजनायेत्यर्थः ॥

द्वादशत्वसंख्ययां प्रशंसति—

“ द्वादशकपालो वैश्वानरो भवति द्वादश मासाः संवत्सरः संवत्सरेणै-वास्यै सजाताऽश्वावयति ” [सं० का० २ प्र० २ अ० ५] इति ।

अस्यै यजमानार्थं सजातान्समानकुले समुत्पन्नान्मनुष्यांश्वावयति प्रद्वी-भूताभकरोति ॥

मरुद्देवतां प्रशंसति—

“ मारुतो भवति मरुतो वै देवानां विशो देवविशेनैवास्यै मनुष्यविशमव-रुन्धे ” [सं० का० २ प्र० २ अ० ५] इति ।

विशः करप्रदाः प्रजाः । दैविकप्रजानुग्रहेण मानुषप्रजासमृद्धिं संपादयति ॥

सप्तसंख्यां प्रशंसति—

“ सप्तकपालो भवति सप्तगणा वै मरुतो गणश एवास्मै सजातानव रुन्धे ”

[सं० का० २ प्र० २ अ० ५] इति ।

ईदृच्चान्यादृच्चेत्यादिनामधारिणां सप्तानां समूहः प्रथमो गणः । शुक्र-
ज्योतिश्चेत्यादिको द्वितीयः । ऋतजिच्चेत्यादिकस्तृतीयः । ऋतश्चेत्यादिक-
श्चतुर्थः । ईदृक्षास इत्यादिकः पञ्चमः । मितासश्चेत्यादिकः षष्ठः । गणान्तरं
शाखान्तरे द्रष्टव्यम् । वैदिकगणानुग्रहेणैव ज्ञातिगणान्वहून्संपादयति ॥

प्रकृतौ हविःष्वासादितेषु पश्चात्सामिधेनीप्रेषणे कृते ताः सामिधेन्योऽनू-
च्यन्ते तद्दत्त्रापि सामिधेनीभ्यः प्रागेवाऽऽसादनं वैश्वानरस्य क्रियते । मारु-
तासादनस्य तु सामिधेन्यनुवचनकालीनत्वं विधत्ते—

“ अनूच्यमान आ सादयति विशमेवास्मा अनुवर्तमानं करोति ” [सं०
का० २ प्र० २ अ० ५] इति ।

प्रजां यजमानानुगामिनीं करोतीत्यर्थः ॥

अत्र मारुतयागे पुरोनुवाक्यामाह—

मरुतो यद्द वा दिवः सुम्नायन्तां हवा-

महे । आ तू न उप गन्तन ।, इति ।

हे मरुतो यद्यस्मात्कारणाद्वयं सुम्नायन्तः सुखमिच्छन्तो दिवो, युल्लोकाद्वो
युष्मान्द्वामह आह्वयामस्तस्मादाहूता यूयं नोऽस्मानुपगन्तन प्राप्नुत ॥

याज्यामाह—

या वः शर्म शशमानाय सन्ति त्रिधातृनि

दाशुषे यच्छताधि । अस्मभ्यं तानि मरुतो

वि यन्त रयिं नो धत्त वृषणः सुवीरम् ।, इति ।

हे मरुतो वो युष्माञ्जशमानाय भजमानाय दातुं या शर्म यानि सुखानि
सन्ति संपादितानि विद्यन्ते, त्रिधातृनि त्रिस्थानानि लोकत्रयवर्तीनि यानि
सुखानि दाशुषे हविर्दत्तवतेऽभियच्छताधिकं यथा भवति तथा भवन्तः प्रय-
च्छन्ति तानि सर्वाण्यस्मभ्यं वियन्त प्रयच्छत । किं च वृषणोऽभिमतफ-

(काम्ययाज्यापुरोनुवाक्याभिधानम्)

लस्य वर्षितारो रयिं धनं नोऽस्मभ्यं धत्त संपादयत । सुवीरं शोभनपुत्रं च संपादयत ॥*

इष्ट्यन्तरं विधत्ते—

“ आदित्यं चरुं निर्वपेत्सङ्ग्राममुपप्रयास्यन्नियं वा अदितिरस्यामेव पूर्वं प्रतितिष्ठन्ति ” [सं० का० २ प्र० २ अ० ६] इति ।

उपप्रयास्यञ्जिगमिषुः । अनयेष्ट्या जितसङ्ग्रामाः पूर्वं पुरुषा भूमावेव प्रति-
तिष्ठन्ति तद्वदयमपीत्यर्थः ॥

अत्र युग्मद्वयमान्नातम् । तत्र प्रथमयुग्मे पुरोनुवाक्यामाह—

अदितिर्न उरुष्यत्वदितिः शर्म य-
च्छतु । अदितिः पात्वहसः ।, इति ।

उरुष्यतु शत्रुभ्यो रक्षतु । स्पष्टमन्यत् ॥

याज्यामाह—

महीमू षु मातरं सुव्रतानामृतस्य पत्नी-
मवसे हुवेम । तुविक्षत्रामजरन्तीमुरु-
चीं सुशर्माणमदितिं सुप्रणीतिम् ।, इति ।

अदितिमु अदितिदेवतामेवावसेऽस्मद्रक्षार्थं सुहुवेम सुष्टु आह्वयामः । कीदृ-
शीम् । महीं महनीयां, सुव्रतानां मातरं शोभनकर्मणां पुरुषाणां मातृवृद्धितका-
रिणीम्; ऋतस्य पत्नीं सत्यस्य पालयित्रीं, तुविक्षत्रां बहुराजपालिताम्,
अजरन्तीं सदा जरारहिताम्, उरुचीं विस्तीर्णगतिं, सुशर्माणं समीचीनसु-
खोपेतां, सुप्रणीतिं सुखेन कर्मणां प्रणेत्रीम् ॥

द्वितीययुग्मे पुरोनुवाक्यामाह—

सुत्रामाणं पृथिवीं द्यामनेहसं सुशर्माण-
मदितिं सुप्रणीतिम् । देवीं नावस्वस्व-
त्रामनागसमस्रवन्तीमा रुहेमा स्वस्तयो, इति ।

स्वस्तये क्षेमायादितिमारुहेम प्राप्नुयाम । कीदृशीम् । सुत्रामाणं सुष्टुत्रा-
त्रीम् । पृथिवीं विस्तीर्णाम् । द्यां द्योतमानाम् । अनेहसं कालात्मिकां चिर-
कालस्थायिनीमित्यर्थः । देवीं नावम् । यथा मनुष्यनिर्मिता नौः समुद्रस्यो-

परि तिष्ठति तथा देवनिर्मिता भूमिर्महाजलस्योपरि वर्तत इत्यर्थः । स्वारित्रां सुष्ठु शत्रुभ्यः पालयित्रीम् । अनागसं पापरहिताम् । अस्रवन्तीं छिद्ररहिताम् ॥

याज्यामाह—

इमां सु नावमाऽरुहं शतारित्रां शत-
स्फयाम् । अच्छिद्रां पारयिष्णुम् । , इति ।

इमां भूमिं नावं नौसदृशीं सुष्ठ्वारुहं प्राप्तवानस्मि । कीदृशीम् । शतसंख्या-
कान्यरित्राणि चोरेभ्यो रक्षकाण्यायुधानि यस्यां सा शतारित्रा तां दिक्पाल-
कैः पालितामित्यर्थः । शतसंख्याकाः स्फयसदृशास्तरणदण्डा यस्यां सा
शतस्फया ताम् । मण्डूककर्मादिभिर्जलस्योपरि धारितामित्यर्थः । अच्छिद्रा-
मधोभागे जलस्य प्रवेशच्छिद्ररहिताम् । पारयिष्णुमभीष्टफलस्य पारं नेतुं
समर्थाम् ॥

युद्धभूमिं प्राप्तस्य जयार्थिन इष्टिं विधत्ते—

“ वैश्वानरं द्वादशकपालं निर्वपेदायतनं गत्वा संवत्सरो वा अग्निर्वैश्वानरः
संवत्सरः खलु वै देवानामायतनमेतस्माद्वा आयतनाद्देवा असुरानजयन्त्यद्वैश्वान-
नरं द्वादशकपालं निर्वपति देवानामेवाऽऽयतने यतते जयति तं सङ्ग्रामम् ”
[सं० का० २ प्र० २ अ० ६] इति ।

यस्मिन्नायतने युद्धं भविष्यति तत्प्राप्य तस्मिन्प्रदेशे निर्वपेत् । संवत्सरदे-
वताया भूवल्लस्य स्वामित्वात्तया पालिते देशे देवानां जयस्तद्वदयमपि प्रयतते
तस्माज्जयति ॥

मारणादिपापार्थं प्रवृत्तयोः परस्परवैरिणोरन्नं यो भुङ्क्ते तस्य प्रायश्चित्तरू-
पाभिष्टिं विधत्ते—

“ एतस्मिन्वा एतौ मृजाते यो द्विद्विपाणयोरन्नमत्ति वैश्वानरं द्वादशकपालं
निर्वपेद्विद्विपाणयोरन्नं जग्ध्वा संवत्सरो वा अग्निर्वैश्वानरः संवत्सरस्वदितमे-
वात्ति नास्मिन्मृजाते ” [सं० का० २ प्र० २ अ० ६] इति ।

अविचारादिना परस्परमारणोद्युक्तां द्विद्विपाणां तावतां स्वकीयान्नभुजि
स्वकीयं पापं मृजाते लेपयतः । संवत्सरदेवेन स्वदितं निर्दोषीकृतमेवान्नमसा-
वत्ति । अतस्तां नास्मिन्लेपयतः ॥

(काम्ययाज्यापुरोनुवाक्याभिधानम्)

यावुभौ परस्परमद्रोहाय शपथं कुरुतस्तयोर्मध्ये प्रथमं द्रुह्यतः प्रायश्चित्ता-
येष्टिं विधत्ते—

“ संवत्सराय वा एतौ समपाते यौ समपाते तयोर्यः पूर्वोऽभिद्रुह्यति तं
वरुणो गृह्णाति वैश्वानरं द्वादशकपालं निर्वपेत्सममानयोः पूर्वोऽभिद्रुह्य संव-
त्सरो वा अग्निर्वैश्वानरः संवत्सरमेवाऽऽप्त्वा निर्वरुणं परस्तादभिद्रुह्यति नैनं
वरुणो गृह्णाति ” [सं० का० २ प्र० २ अ० ६] इति ।

संवत्सराय संवत्सरदेवं साक्षिणं कृत्वेत्यर्थः । समपाते सम्यक्शपथं
कुरुतः । वरुणग्रहणं नाम रोगोत्पत्तिः । निर्वरुणं रोगनिवारकं संवत्सरदे-
वमेव प्रथमतः प्राप्य पश्चात्तद्वलेन युक्तो द्रोहं कृतवान्भवति । ततो नास्य वरु-
णग्रहणं भवति ॥

अर्विं प्रतिगृहीतवतः पापपरिहारायेष्टिं विधत्ते—

“ आव्यं वा एष प्रतिगृह्णाति योऽर्विं प्रतिगृह्णाति वैश्वानरं द्वादशकपालं
निर्वपेदर्विं प्रतिगृह्य संवत्सरो वा अग्निर्वैश्वानरः संवत्सरस्वदितामेव प्रतिगृ-
ह्णाति नाऽऽव्यं प्रतिगृह्णाति ” [सं० का० २ प्र० २ अ० ६] इति ।

अवत्यस्मादित्याव्यं पापम् । श्लेष्मरोग इति केचित् । संवत्सरेण स्वदितां
निर्दोषीकृताम् ॥

अधस्तादुपरिष्ठाच्चोभयतो दन्तैर्युक्तं प्राणिस्वरूपं प्रतिगृहीतवतः पापपरिहा-
रायेष्टिं विधत्ते—

“ आत्मनो वा एष मात्रामामोति य उभयादत्प्रतिगृह्णात्यश्वं वा पुरुषं
वा वैश्वानरं द्वादशकपालं निर्वपेदुभयादत्प्रतिगृह्य संवत्सरो वा अग्निर्वैश्वानरः
संवत्सरस्वदितमेव प्रतिगृह्णाति नाऽऽत्मनो मात्रामामोति ” [सं० का० २ प्र० २
अ० ६] इति ।

मात्रां हिंसाम् । उभयतो दन्ता यस्य तत्स्वरूपमुभयादत् ॥

धनलाभमुद्दिश्य दातृसमीपं गमिष्यत इष्टिं विधत्ते—

“ वैश्वानरं द्वादशकपालं निर्वपेत्सनिमेष्यन्त्संवत्सरो वा अग्निर्वैश्वानरो यदा
खलु वै संवत्सरं जनतायां चरत्यथ स धनार्थो भवति यद्वैश्वानरं द्वादशकपालं
निर्वपति संवत्सरसातामेव सनिमभि प्रच्यवते दानकामा अस्मै प्रजा भवन्ति ”
[सं० का० २ प्र० २ अ० ६] इति ।

सनि धनलाभम् । लोके यो याचको दातृजनसमूहे संवत्सरं चरति तदा-

नीमसौ धनसमृद्धो भवति । संवत्सरदेवेन सातां दत्तामेव सन्नि धनलब्धि-
मभिप्राप्नोति । अस्य प्रजाश्च दानशीला भवन्ति ॥

तयेष्ट्या दातृसमीपे धनं लब्ध्वा गृहे समागतस्य नैमित्तिकीमिष्टिं विधत्ते—

“ यो वै संवत्सरं प्रयुज्य न विमुञ्चत्यप्रतिष्ठानो वै स भवत्येतमेव
वैश्वानरं पुनरागत्य निर्वपेद्यमेव प्रयुञ्जे तं भागधेयेन विमुञ्चति प्रतिष्ठित्यै ”
[सं० का० २ प्र० २ अ० ६] इति ।

संवत्सररूपं वैश्वानरं प्रयुज्य धनलाभार्थमिष्ट्या निर्वध्य यो न मुञ्चेत्सोऽ-
प्रतिष्ठितो भवति । पुनरिष्ट्या तदीयभागं दत्त्वा तं विमुञ्चति विसर्जितवा-
न्भवति ॥

तत्रैतिकर्तव्यतां कांचिद्विधत्ते—

“ यया रज्ज्वोत्तमां गामाजेत्तां भ्रातृव्याय प्रहिणुयान्निर्ऋतिमेवास्मै प्राहि-
णोति ” [सं० का० २ प्र० २ अ० ६] इति ।

दातृभ्यो लब्धासु गोषूत्तमां गां यया रज्ज्वा वद्ध्वा समानयति तां
रज्जुं भ्रातृव्यविनाशार्थं तदीयगोष्ठे प्रक्षिपेत् । तथा सति निर्ऋतिं दारिद्र्य-
रूपां राक्षसीमेव भ्रातृव्यार्थं प्रेषयति ॥

अत्र विनियोगसंग्रहः—

“अन्त्यानुवाक्या याज्या यागे वैश्वानराभिधे ।

वैश्वेत्यष्टौ विकल्पाः स्युरवद्रे वारुणे चरौ ॥ १ ॥

दधीति दध्यादिचरावग्न्युद्रासनयागके ।

अग्निर्भुव इति द्वे स्तः प्रतीके ते उभे मते ॥ २ ॥

मरुत्सप्तकपालेष्ट्यावदीत्यादियके चरौ ।

चतस्रः स्युर्विकल्पार्था इति प्रश्नोऽत्र पञ्चमः ॥३॥ ” इति ॥

अथ मीमांसा ।

प्रथमाध्यायस्य चतुर्थपादे चिन्तितम्—

“यद्वाद्दशकपालेष्टेवैश्वानर्या अनन्तरम् ।

श्रुतमष्टाकपालादि तद्गुणो नाम वा स्तुतिः ॥

अन्तर्भावादष्टानादेर्नाम स्यादग्निहोत्रवत् ।

द्रव्यं द्रव्यान्तरे नो चेद्गुणस्तर्हि फलत्यसौ ॥

वाक्यैक्यमुपसंहाराद्विस्पष्टं तत्तु वाध्यते ।

नानागुणविधौ तस्मादंशद्वारांशसिस्तुतिः ॥ ” इति ॥

(काम्ययाज्यापुरोनुवाक्याभिधानम्)

काम्येष्टिकाण्डे श्रूयते—“ वैश्वानरं द्वादशकपालं निर्वपेत्पुत्रे जाते यदष्टा-
कपालो भवति गायत्रियैवैनं ब्रह्मवर्चसेन पुनाति यन्नवकपालस्त्रिवृतैवास्मि-
न्तेजो दधाति यद्दशकपालो विराजंवास्मिन्नन्नाद्यं दधाति यदेकादशकपालस्त्रि-
ष्टुभैवास्मिन्निन्द्रियं दधाति यद्द्वादशकपालो जगत्यैवास्मिन्पशून् दधाति यस्मि-
ञ्जात एतामिष्टिं निर्वपति पूत एव तेजस्व्यन्नाद् इन्द्रियावी पशुमान्भवति ”
इति ।

अत्राष्टत्वादिसंख्यासामान्यात्पुरोडाशानां गायत्र्यादिरूपत्वकल्पना कृता ।
इष्टिविधायके वाक्ये येयं द्वादशसंख्या तस्यामष्टत्वादि संख्यानामन्तर्भावात्ताः
संख्या निमित्तीकृत्याग्निर्होत्रशब्दवदष्टाकपालादिशब्दाः कर्मनामधेयानीत्येकः
पक्षः । नात्र द्वादशकपालशब्दः संख्यापरः किं तु पुरोडाशद्रव्यपरः । द्वाद-
शसु कपालेषु संस्कृत इति व्युत्पत्तेः । एवमष्टाकपालादिशब्दा अपि । तथा
सति द्रव्यस्य द्रव्यान्तरेऽनन्तर्भावात्नामधेयस्य निमित्तं नास्तीति चेदेवं तर्हि
पुरोडाशद्रव्यरूपो गुणो विधीयताम् । न चोत्पत्तिशिष्टद्वादशकपालपुरोडाशा-
वरुद्धत्वादष्टाकपालादेरनवकाश इति वाच्यम् । ब्रह्मवर्चसादिफलाय तद्विध्यु-
पपत्तेरित्यपरः पक्षः । अयमप्यनुपपन्नः । बहूनां गुणानां त्रिधौ वाक्यभेदा-
पत्तेः । न च भिन्नान्येवैतानि वाक्यानीति वाच्यम् । वैश्वानरं द्वादशकपालं
निर्वपेदिति विहितस्य यस्मिञ्जात एतामित्युपसंहारेण वाक्यैकत्वावगमात् ।
तस्मादंशैरष्टाकपालादिभिरंशी द्वादशकपालः स्तूयते ।

चतुर्थाध्यायस्य तृतीयपादे चिन्तितम्—

“ वैश्वानरेष्ट्या पूतत्वं पितुः पुत्रस्य वाऽग्रिमः ।

कर्तुरेव फलं युक्तं कर्तृत्वं पितुरेव हि ॥

जाते यस्मिन्निष्टिमेतां निर्वपेत्तस्य पूतता ।

तच्चोपसृतं पितुस्तेन पिता तत्र प्रवर्तते ” इति ॥

काम्येष्टिकाण्डे वैश्वानरं द्वादशकपालं निर्वपेत्पुत्रे जात इति प्रकृत्य
श्रूयते—“ यस्मिञ्जात एतामिष्टिं निर्वपति पूत एव तेजस्व्यन्नाद् इन्द्रियावी
पशुमान्भवति ” इति । तत्र पितुः प्रबुद्धस्य कर्तृत्वं न तु मुग्धस्य पुत्रस्य ।
ततोऽनुष्ठानफलयोर्वैयधिकरणपरिहाराय पितुरेव पूतत्वादिफलमिति चेत्,
मैवम् । यस्मिञ्जाते निर्वपति स पूत इति वाक्येन फलस्य पुत्रसंबन्धावगमात् ।
न चात्र निष्फलस्य पितुः (तुर) प्रवृत्तिरिति वाच्यम् । पुत्रनिष्ठपूतत्वादेरी-
प्सितृत्वेन स्वफलबुद्ध्या प्रवृत्तिसंभवात् । तस्मात्पुत्रस्य पूतत्वादिकम् ।

तत्रैवान्यच्चिन्तितम्—

“ जन्मानन्तरमेवेष्टिर्जातकर्मणि वा कृते ।

निमित्तानन्तरं कार्यं नैमित्तिकमतोऽग्रिमः ॥

जातकर्मणि निर्वृत्ते स्तनप्राशनदर्शनात् ।

प्रागेष्टौ कुमारस्य विपत्तेरूर्ध्वमस्तु सा ” इति ॥

पुत्रजन्मनो वैश्वानरेष्टिनिमित्तत्वान्नैमित्तिकस्य कालविलम्बायोगाज्जन्मानन्तरमेवेष्टिरिति चेन्मैत्रम् । स्तनप्राशनं तावज्जातकर्मानन्तरं विहितम् । यदि जातकर्मणः प्रागेव वैश्वानरेष्टिर्निरूप्येत तदा स्तनप्राशनस्यात्यन्तविलम्बनात्पुत्रो विपद्येत । तथा सति पूर्तत्वादिकमिष्टफलं कस्य स्यात् । तस्मान्न जन्मानन्तरं किं तु जातकर्मण ऊर्ध्वं सेष्टिः ।

तत्रैवान्यच्चिन्तितम्—

“ जातकर्मानन्तरं स्यादाशौचेऽपगतेऽथवा ।

निमित्तसंनिधेराद्यः कर्तृशुद्ध्यर्थं उत्तरः ” इति ॥

यद्यपि जातकर्मानन्तरमेव तदनुष्ठाने निमित्तभूतं जन्म संनिहितं भवति तथाऽप्यशुचिना पित्राऽनुष्ठीयमानमङ्गविकलं भवेत् । जातकर्मणि तु विपत्तिपरिहाराय तात्कालिकी शुद्धिः शास्त्रेण दर्शिता । ततो मुख्यसंनिधेरवश्यंवाधितत्वाच्छुद्धिलक्षणाङ्गवैकल्यं वारयितुमाशौचादूर्ध्वमिष्टिं कुर्यात् ।

दादशाध्यायस्य तृतीयपादे चिन्तितम्—

“ वैश्वानरे पाथिकृते साहित्यं वा विकल्पनम् ।

साहित्यं स्याददृष्टाय विकल्पः स्यात्समाधये ” इति ॥

विहितयोर्दशपूर्णमासयोः कदाचिदननुष्ठाने प्रायश्चित्तं श्रूयते—“ वैश्वानरं द्वादशकपालं निर्वपेदमावास्यां वा पौर्णमासीं वाऽतिपाद्य ” इति, “ अग्नये पाथिकृते पुराडाशमष्टाकपालं निर्वपेद्यां दशपूर्णमासयाजी सन्नमावास्यां वा पौर्णमासीं वाऽतिपादयेत् ” इति च । अत्र पूर्वदृष्टप्रयोजनाभावाददृष्टार्थमुभयं समुच्चिन्त्यानुष्ठेयमिति चेन्न । यज्ञवैगुण्यसमाधेर्दृष्टप्रयोजनत्वादन्वोन्यनिरपेक्षयोर्द्वयोर्ब्रह्मिहियत्रवद्विकल्पः । एवमृग्यजुःसामवेदेषु विहितस्याननुष्ठानान्निषिद्धस्याऽऽचरणाद्वा यद्यज्ञवैगुण्यं तस्य वैगुण्यमात्रस्य सर्वस्य समाधानाय निरपेक्षाणि प्रायश्चित्तानि विहितानि—“ भूः स्वाहेति गार्हपत्ये जुहु-

(प्राधान्येनाऽऽज्यप्रहणानुमन्त्रणमन्त्राः)

यात्, भुवः स्वाहेति दक्षिणाशौ जुहुयात्, भूर्भुवः सुवः स्वाहेत्याह-
वनीये जुहुयात् ” इति । तान्येतानि विकल्पन्ते । प्रत्येकं वैगुण्यसमाधानक्ष-
मत्वात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे पञ्चमप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापारिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

प्रथमकाण्डे पञ्चमः प्रपाठकः ॥ ५ ॥

(अथ प्रथमाष्टके षष्ठः प्रपाठकः ।)

(तत्र प्रथमोऽनुवाकः ।)

हरिः ॐ ।

सं त्वां सिञ्चामि यजुषा प्रजामायुर्धनं
च । बृहस्पतिप्रसूतो यजमान इह मा रिषत् ।
आज्यमंसि सत्यमंसि सत्यस्याध्यक्षमसि हवि-
रंसि वैश्वानरं वैश्वदेवमुत्पूतशुष्मं सत्यौजाः
सहोऽसि सहमानमसि सहस्वारांतीः सहस्वा-
रातीयतः सहस्व पृतनाः सहस्व पृतन्यतः ।
सहस्रवीर्यमसि तन्मा जिन्वाऽऽज्यस्याऽऽज्य-
मसि सत्यस्य सत्यमंसि सत्यायुः (१) असि

सत्यशुष्ममसि सत्येन त्वाऽभि वार्यामि तस्य
 ते भक्षीय पञ्चानां त्वा वातानां यन्त्राय धर्त्राय
 गृह्णामि पञ्चानां त्वर्तूनां यन्त्राय धर्त्राय गृह्णामि
 पञ्चानां त्वा दिशां यन्त्राय धर्त्राय गृह्णामि
 पञ्चानां त्वा पञ्चजनानां यन्त्राय धर्त्राय
 गृह्णामि चरोस्त्वा पञ्चबिलस्य यन्त्राय धर्त्राय
 गृह्णामि ब्रह्मणस्त्वा तेजसे यन्त्राय धर्त्राय
 गृह्णामि क्षत्रस्य त्वोजसे यन्त्राय (२) धर्त्राय
 गृह्णामि विशे त्वा यन्त्राय धर्त्राय गृह्णामि
 सुवीर्याय त्वा गृह्णामि सुप्रजास्त्वाय त्वा
 गृह्णामि रायस्पोषाय त्वा गृह्णामि ब्रह्मवर्च-
 साय त्वा गृह्णामि भूरस्माकं हविर्देवानामा-
 शिषो यजमानस्य देवानां त्वा देवताभ्यो
 गृह्णामि कामाय त्वा गृह्णामि (३) ॥

(सत्यायुरोजसे यन्त्राय त्रयस्त्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 षष्ठप्रपाठके प्रथमोऽनुवाकः ॥ १ ॥

(अथ प्रथमाष्टके षष्ठः प्रपाठकः ।)

(तत्र प्रथमोऽनुवाकः ।)

समिति । त्वा । सिञ्चामि । यजुषा । प्रजामिति

(प्राधान्येनाऽऽज्यप्रहणानुमन्त्रणमन्त्राः)

प्र—जाम् । आयुः । धनम् । च । बृहस्पतिप्रसूत
इति बृहस्पति—प्रसूतः । यजमानः । इह । मा ।
रिषत् । आज्यम् । असि । सत्यम् । असि । सत्य-
स्यं । अर्धक्षमित्यर्थि—अक्षम् । असि । हविः ।
असि । वैश्वानरम् । वैश्वदेवमिति वैश्व—देवम् । उत्पू-
तशुष्मित्युत्पूत—शुष्मम् । सत्यौजा इति सत्य—
ओजाः । सहः । असि । सहमानम् । असि । सहस्व ।
अरातीः । सहस्व । अरातीयतः । सहस्व । पृतनाः ।
सहस्व । पृतन्यतः । सहस्रवीर्यमिति सहस्र—वीर्यम् ।
असि । तत्र । मा । जिन्व । आज्यस्य । आज्यम् ।
असि । सत्यस्यं । सत्यम् । असि । सत्यायुरिति
सत्य—आयुः । (१) असि । सत्यशुष्ममिति सत्य—
शुष्मम् । असि । सत्येन । त्वा । अभीति । धार-
यामि । तस्यं । ते । भक्षीय । पञ्चानाम् । त्वा ।
वार्तानाम् । यन्त्रायं । धर्त्रायं । गृह्णामि । पञ्चानाम् ।
त्वा । ऋतूनाम् । यन्त्रायं । धर्त्रायं । गृह्णामि । पञ्च-
नाम् । त्वा । दिशाम् । यन्त्रायं । धर्त्रायं । गृह्णामि ।
पञ्चानाम् । त्वा । पञ्चजनानामिति पञ्च—जनानाम् ।
यन्त्रायं । धर्त्रायं । गृह्णामि । चरोः । त्वा । पञ्चबिल-
स्येति पञ्च—बिलस्य । यन्त्रायं । धर्त्रायं । गृह्णामि ।

ब्रह्मणः । त्वा । तेजसे । यन्त्राय । धर्त्राय । गृह्णामि ।
 क्षत्रस्य । त्वा । ओजसे । यन्त्राय । (२) धर्त्राय ।
 गृह्णामि । विशे । त्वा । यन्त्राय । धर्त्राय । गृह्णामि ।
 सुवीर्यायेति सु—वीर्याय । त्वा । गृह्णामि । सुप्रजा-
 स्त्वायेति सुप्रजाः—त्वाय । त्वा । गृह्णामि । रायः ।
 पोषाय । त्वा । गृह्णामि । ब्रह्मवर्चसायेति ब्रह्म—व-
 र्चसाय । त्वा । गृह्णामि । भूः । अस्माकम् । हविः ।
 देवानाम् । आशिष इत्या—शिषः । यजमानस्य ।
 देवानाम् । त्वा । देवताभ्यः । गृह्णामि । कामाय ।
 त्वा । गृह्णामि (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

षष्ठप्रपाठके प्रथमोऽनुवाकः ॥ १ ॥

(अथ प्रथमकाण्डे षष्ठः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विश्वातीर्थमहेश्वरम् ॥ १ ॥

षष्ठे प्रपाठके ऐष्टिकयाजमानमन्त्रास्तद्ब्राह्मणानि चाऽऽन्नायन्ते । तद्विशो-
 पेस्तु विनियोगसंग्रहे दर्शितः—

“ षष्ठे प्रश्ने याजमानकाण्डे द्वादश वर्णिताः ।

अनुवाकाः पदसु मन्त्रा ब्राह्मणं पञ्चसूदितम् ॥

अन्ते याज्याः क्रमेणाऽऽज्यग्रहणाद्यनुमन्त्रणम् ।

आज्यग्रहो मुख्यहोमो भक्ष्यः शेषाद्दृतिस्तथा ॥

(प्राधान्येनाऽऽज्यग्रहणानुमन्त्रणमन्त्राः)

एतेऽनुमन्त्रणीयार्था मन्त्रा आप्यायनादिगाः ॥

• सूर्योपस्थित्यादिमन्त्रा ब्राह्मणे तु विभज्यते ।

परिग्रहो देवतानामायुधानां च संभृतिः ॥

द्वादशद्वंद्वसंपत्तिर्हविषां सादने विधिः ।

विधिराश्रावणादीनां याज्या इत्यनुवाकगाः” इति ॥

तत्र प्रथमानुवाक आज्यग्रहणानुमन्त्रणमन्त्राः प्राधान्येनाभिधीयन्ते ।

कल्पः—“ सं त्वा सिञ्चामीति तत्सं सिञ्चेदभि वा मन्त्रयेत् ” इति ।
तदिति स्कन्नमाज्यमुच्यते । यस्याऽऽज्यमनुत्पूतं स्कन्देदित्यादिना स्कन्द-
नस्य प्रकृतत्वात् । यदि शुद्धप्रदेशे स्कन्देत्तदानीमनेन मन्त्रेण पुनः पात्रे प्रक्षि-
पेत् । अशुचिप्रदेशे स्कन्दने त्वभिमन्त्रणम् ।

पाठस्तु—

सं त्वा सिञ्चामि यजुषा प्रजामायुर्धनं च । बृह-
स्पतिप्रसूतो यजमान इह मा रिषत् । , इति ।

हे स्कन्नाज्य बृहस्पतिप्रेरितोऽहं प्रजादीन्संपादयेयम् । त्वामनेन यजुषा
मन्त्रेण पात्रे सम्यक्सिञ्चामि । इह कर्मणि यजमानः स्कन्दनापराधेन मा
रिषन्मा हिंस्यताम् । अयं मन्त्र आध्वर्यवः । अतो यजमानस्यान्यत्वेनोक्तिर-
विरुद्धा ॥

कल्पः—“ आज्यमसि सत्यमसीत्यध्वर्युर्यजमानश्चाऽऽनिमीलयावेक्ष्यानु-
च्छ्वसन्तावांज्यमवेक्षेते ” इति ।

पाठस्तु—

आज्यमसि सत्यमसि सत्यस्याध्यक्षमसि
हविरसि वैश्वानरं वैश्वदेवमुत्पूतशुष्मं
सत्यौजाः सहोऽसि सहमानमसि सहस्वा-
सतीः सहस्वारातीयतः सहस्व पृतनाः
सहस्व पृतन्यतः । सहस्रवीर्यमसि तन्मा
जिन्वाऽऽज्यस्याऽऽज्यमसि सत्यस्य सत्य-
मसि सत्यायुरसि सत्यशुष्ममसि सत्येन
त्वाऽभि धारयामि तस्य ते भक्षीय,—इति ।

(प्राधान्येनाऽऽज्यप्रहणानुमन्त्रणमन्त्राः)

अत्र वैश्वानरमित्यादिभिश्चतुर्भिः पदैः प्रत्येकमन्वेतुमसीति पदमनुवर्तनी-
यम् । तथा सति तान्येतानि द्वाविंशतिर्वाक्यानि संपद्यन्ते । तैस्तेर्वाक्यैराज्यं
प्रशस्यते । अजिघातोर्गत्यर्थादुत्पन्न आज्यशब्दः । आज्यमसि प्रापकमसि ।
घृतेन हि होमाधारो ज्वलन्नग्निः प्राप्यते । सद्विद्यमानं कर्मफलं तदर्हतीति
सत्यम् । प्रसिद्धं ह्याज्यस्य कर्मफलसाधनत्वम् । सत्यस्याध्यक्षमसि सतां कर्म
सत्यम् । ज्योतिष्टोमे प्रवर्तमाना यजमानसप्तदशा ऋत्विजः सन्तः । ते हि
परस्परं द्रोहशङ्कामपनेतुं तानूनपत्रसंज्ञकमाज्यं स्पृशन्ति । सोऽयं स्पर्शः सतां
कर्म, तस्य कर्मणोऽध्यक्षं स्वामि । हविरसि प्राधान्येन ह्रूयमानमसि । पुरो-
डाशादीनां हविषां नाशेऽप्याज्येनैव तत्कर्मशेषसमापनात्प्राधान्यं द्रष्टव्यम् ।
विश्वेषां नराणां संबन्धि वैश्वानरम् । विश्वेषां देवानां संबन्धि वैश्वदेवम् ।
प्रसिद्धो ह्याज्यस्य भोज्यत्वेन हविष्टेन चोभयसंबन्धः । उत्पूतशुष्ममुत्पवनेनो-
द्दीपितवलम् । सत्यौजाः सत्यवलम् । आज्यस्य हि बलमवितथम् । अग्न्यु-
द्दीपनस्य प्रत्यक्षत एव दृश्यमानत्वात् । सहः शत्रूणामभिभवनसमर्थम् । सह-
मानं निरन्तरं तदभिभवेनैव वर्तमानम् । तादृक्त्वं सहस्वारातीरस्मदमित्रान-
भिभव । सहस्वारातीयतः, ये तु प्रत्यक्षं शात्रवं कर्तुमशक्ता मनसा शात्रवं
कर्तुमिच्छन्ति तानप्यभिभव । सहस्व पृतनाः शत्रुसेना अभिभव । सहस्व
पृतन्यतः सेनाः संपादयितुमिच्छतः शत्रूनप्यभिभव । सहस्ववीर्यमसि यथोक्ता-
भिभवविशेषान्कर्तुं बहुप्रकारमामध्योपेतं त्वमसि । तन्मा जित्वा तत्तादृक्स्व-
भाव त्वं मां यागद्वारेण प्रीणय । आज्यस्याऽऽज्यमसि लौकिकं यदाज्यं तदु-
त्पूतशुष्मं न भवति त्वं तूत्पूतशुष्मत्वांन्मुख्यमाज्यमसि । सत्यस्य सत्यमसि
लौकिकफलसाधनं कृप्यादिकं सत्यं तत्कदाचिद्ब्रह्माद्यभावेन व्यभिचारात्
मुख्यं सत्यं त्वं तु कदाचिदप्यव्यभिचारांन्मुख्यं सत्यमसि । सत्यायुरसि
सत्यभूतमायुरस्मिन्निति सत्यायुः । आज्यनिष्पन्नेन कर्मणा भाविदेहे यदायुः
प्राप्यते तच्च व्यभिचरनीन्यायुषः सत्यत्वम् । सत्यशुष्ममसि सत्यवलमसि ।
अग्न्युद्दीपनवलं सत्यौजःशब्देन पूर्वमुक्तम् । इह तु फलप्रदानवलमुच्यते ।
सत्येन त्वाऽभिघारयामि तादृशं त्वां चक्षुषा पश्यामीत्यर्थः । तथा च पौरो-
डाशिककाण्डे ममाभ्यायने—“ ब्रह्मवादिनो वदन्ति । यदाज्येनान्यानि
हवीं प्यभिघारयति । अथ केनाऽऽज्यमिति । सत्येनेति ब्रूयान् । सत्येनैव न-
दभिघारयति ” इति । चक्षुषः सत्यन्वमाधानब्राह्मणे प्रतिपादितम्—
“ अमृतं वै वाचा वदति । अमृतं मनसा ध्यायति । चक्षुर्वै सत्यम् ।

(प्राधान्येनाऽऽज्यग्रहणानुमन्त्रणमन्त्राः)

अद्राग्मित्याह । अदर्शमिति । तत्सत्यम् ” इति । तस्य ते भक्षीय तादृशं त्वां भजानि ॥

पञ्चानां त्वा वातानां यन्त्राय धर्त्राय गृह्णामि
 पञ्चानां त्वर्तूनां यन्त्राय धर्त्राय गृह्णामि पञ्चानां
 त्वा दिशां यन्त्राय धर्त्राय गृह्णामि पञ्चानां
 त्वा पञ्चजनानां यन्त्राय धर्त्राय गृह्णामि
 चरोस्त्वा पञ्चविलस्य यन्त्राय धर्त्राय गृह्णामि
 ब्रह्मणस्त्वा तेजसे यन्त्राय धर्त्राय गृह्णामि
 क्षत्रस्य त्वौजसे यन्त्राय धर्त्राय गृह्णामि विशे त्वा
 यन्त्राय धर्त्राय गृह्णामि सुवीर्याय त्वा गृह्णामि
 सुप्रजास्त्वाय त्वा गृह्णामि रायस्पोषाय त्वा
 गृह्णामि ब्रह्मवर्चसाय त्वा गृह्णामि भूरस्माकं
 हविर्देवानामाशिषो यजमानस्य देवानां त्वा
 देवताभ्यो गृह्णामि कामाय त्वा गृह्णामि ॥

कलनः—“आज्यग्रहणं गृहीतं गृहीतमनुमन्त्रयते पञ्चानां त्वा वातानां यन्त्राय धर्त्राय गृह्णामि पञ्चानां त्वर्तूनां यन्त्राय धर्त्राय गृह्णामि पञ्चानां त्वा दिशां यन्त्राय धर्त्राय गृह्णामि पञ्चानां त्वा पञ्चजनानां यन्त्राय धर्त्राय गृह्णामीति चतुर्भिर्जुहामष्टभिरुपभृति चरोस्त्वा पञ्चविलस्य यन्त्राय धर्त्राय गृह्णामि ब्रह्मणस्त्वा तेजसे यन्त्राय धर्त्राय गृह्णामि क्षत्रस्य त्वौजसे यन्त्राय धर्त्राय गृह्णामि विशे त्वा यन्त्राय धर्त्राय गृह्णामि सुवीर्याय त्वा गृह्णामि सुप्रजास्त्वाय त्वा गृह्णामि रायस्पोषाय त्वा गृह्णामि ब्रह्मवर्चसाय त्वा गृह्णामीति चतुर्भिर्ध्रुवायां भूरस्माकं हविर्देवानामाशिषो यजमानस्य देवानां त्वा देवताभ्यो गृह्णामीत्यभिर्पर्यमाणामनुमन्त्रयते कामाय त्वा गृह्णामीति ” इति ।

प्राच्यादिषूर्धान्तासु पञ्चसु दिक्षु वर्तमाना वायवः पञ्चसंख्याकाः । ते चाग्निचयनाङ्गेषु मन्त्रेष्वेवमात्रायन्ते—“ यत्ते रुद्र पुरो धनुस्तद्वातो अनु वातु ते यत्ते रुद्र दक्षिणा धनुस्तद्वातो अनु वातु ते यत्ते रुद्र पश्चाद्धनुस्तद्वातो अनु वातु ते यत्ते रुद्रोत्तराद्धनुस्तद्वातो अनु वातु ते यत्ते रुद्रोपरि धनुस्तद्वातो अनु

वातु ते ” इति । यद्वा शरीरमध्ये वर्तमानाः प्राणापानव्यानोदानसमानरूपाः पञ्च वातास्तेषां वातानां यन्त्राय स्वस्वव्यापारेषु नियमनाय धर्त्राय जगद्विधारणकुशलाय हे आज्य त्वां गृह्णामि । ऋतूनां पञ्चत्वमैतरेयब्राह्मणे प्रतिपादितम्—“ द्वादश मासाः पञ्चर्तवो हेमन्तशिशिरयोः समासेन ” इति । प्राच्यादीनामूर्ध्वान्तानां दिशां पञ्चत्वं प्रसिद्धम् । पञ्चजनशब्दः समस्तो देवमनुष्यासुररक्षोगन्धर्वेषु रूढः । ते च देवादयः पञ्चसंख्याकाः । चरुशब्दः पाकाधारभूतां स्थालीमाचष्टे । सा च क्वचित्पञ्चविलैर्युज्यते । तच्च पुरुषमेधावसाने कल्पसूत्रकार उदाजहार—“ पञ्चविलस्य चरोर्विज्ञायत आज्य आग्नेयः पूर्वस्मिन्विले, दधन्यैन्द्रो दक्षिणे, शृते प्रतिदुहिनीतमिश्रे वा वैश्वदेवः पश्चिमे, अप्सु मैत्रावरुण उत्तरे, पयासि बार्हस्पत्यो मध्यमे ” इति । तस्य पञ्चविलस्य चरोर्नियमनायेति योज्यम् । ब्रह्मणो ब्राह्मणजातः । तेजो ब्रह्मवर्चसं तस्य यन्त्राय । क्षत्रियजातेरोजो युद्धसामर्थ्यम् । वैश्यजातेः कृषिवाणिज्यादिषु नियमनम् । सुवीर्यं सर्वेषां स्वस्वव्यापारेषु सामर्थ्यातिशयः । सुप्रजास्त्वं शोभनापत्यत्वम् । रायस्पोषो धनपुष्टिः । ब्रह्मवर्चसं श्रुताध्ययनसंपत्तिः । ब्रह्मणस्त्वा तेजस इत्यत्र शिष्टाङ्गीकृतसाधुवेषरूपं [तेजो] द्रष्टव्यम् । भूरस्माकमित्याद्यो मन्त्रः । हविर्देवानामिति द्वितीयः । आशिपो यजमानस्येति तृतीयः । अवाशिष्टश्चतुर्थः । हे आज्य त्वमस्माकं श्रेयसे भव । देवानां हविर्भव । यजमानस्य या आशिपस्तद्रूपं भव । देवानां तर्पकं त्वां देवार्थं गृह्णामि । आपस्तम्बस्य तु भूरस्माकमित्यादिरेक एव मन्त्रः । हे आज्य हविर्भागिन्यो देवतास्त्वां यथा यथा कामयन्ते तथाविधकामाय त्वां गृह्णामि ॥

अत्र विनियोगसंग्रहः—

“स्यादर्शपूर्णमासस्थं काण्डं तु यजमानगम् ।

पष्टः प्रश्नस्तत्र सं त्वा स्कन्नाज्यं प्रक्षिपेत्स्रुचि ॥ १ ॥

आज्यमाज्यमवैक्षेत्. पञ्चानां त्वा चतुर्दश ।

स्रुक्वाज्यमन्त्रणे मन्त्रा इति मन्त्रास्तु षोडश ॥ २ ॥” [इति।।]

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे षष्ठप्रपाठके

प्रथमोऽनुवाकः ॥ १ ॥

(हविर्होमानुमन्त्रणम्)

(अथ प्रथमाष्टके षष्ठप्रपाठके द्वितीयोऽनुवाकः ।)

ध्रुवोऽसि ध्रुवोऽहः संजातेषु भूयासं धीर-
 श्वेत्ता वसुविदुग्रोऽस्युग्रोऽहः संजातेषु भूयास-
 मुग्रश्वेत्ता वसुविदंभिभूरस्यभिभूरहः संजातेषु
 भूयासमभिभूश्वेत्ता वसुविद्युनज्मिं त्वा ब्रह्मणा
 दैव्येन हव्यायास्मै वोढवे जातवेदः । इन्धा-
 नास्त्वा सुप्रजसः सुवीरा ज्योग्जीवेम बलि-
 हतो वयं ते । यन्मे अग्ने अस्य यज्ञस्य
 रिष्यात् (१) यद्वा स्कन्दादाज्यस्योत
 विष्णो । तेन हन्मि सपत्नं दुर्मरायुमैनं दधामि
 निर्ऋत्या उपस्थे । भूर्भुवः सुवरुच्छुष्मो अग्ने
 यजमानायैधि निशुष्मो अभिदासते । अग्ने
 देवेद्व मन्विद्व मन्द्रंजिह्वामर्त्यस्य ते होतमूर्धन्ना
 जिघर्मि रायस्पोषाय सुप्रजास्त्वायं सुवीर्याय
 मनोऽसि प्राजापत्यं मनसा मा भूतेनाऽऽ विश
 वागस्यैन्द्री संपत्क्षयणी (२) वाचा मेन्द्रि-
 षेणाऽऽ विश वसन्तमृतूनां प्रीणामि स मां
 प्रीतः प्रीणातु ग्रीष्ममृतूनां प्रीणामि स मां
 प्रीतः प्रीणातु वर्षा ऋतूनां प्रीणामि ता मां
 प्रीताः प्रीणन्तु शरदमृतूनां प्रीणामि सा मां

प्री॒ता प्री॒णातु हे॒मन्त॑शि॒शिरा॑वृ॒तूनां प्री॒णामि॑
 तौ मां प्री॒तौ प्री॒णीता॑म॒ग्नीषो॑म॒योर॒हं दे॒वय॑ज्यया
 चक्षु॑ष्मान्भूयासम॒ग्नेर॒हं दे॒वय॑ज्ययाऽन्ना॒दो भूया॑-
 सम् (३) द॒ब्धि॑र॒स्यद॑ब्धो भूयासम॒सुं द॑भे-
 यम॒ग्नीषो॑म॒योर॒हं दे॒वय॑ज्यया वृ॒त्रहा॑ भूयासमि-
 न्द्रा॒ग्नीयो॑र॒हं दे॒वय॑ज्ययेन्द्रि॒याव्य॑न्ना॒दो भूया॑स-
 मिन्द्र॑स्या॒हं दे॒वय॑ज्ययेन्द्रि॒यावी भूया॑सं महे-
 न्द्र॑स्या॒हं दे॒वय॑ज्यया जे॒मानं॑ महि॒मानं॑ गमेय-
 म॒ग्नेः स्वि॑ष्ट॒कृतोऽहं॑ दे॒वय॑ज्ययाऽऽयु॑ष्मान्य॒ज्ञेन॑
 प्रति॒ष्ठां ग॑मेयम् (४) ॥

(रिप्यात्सपन्नस्यण्यन्नादो भूयासश्च पत्रिश्च शच ।)

इति कृष्णयजुर्वेदीयतैत्तिरीयसंहितायां प्रथमाष्टके
 षष्ठप्रपाठके द्वितीयोऽनुवाकः ॥ २ ॥

(अथ प्रथमाष्टके षष्ठप्रपाठके द्वितीयोऽनुवाकः ।)

ध्रु॒वः । अ॒सि । ध्रु॒वः । अ॒हम् । स॒जा॒तेष्वि॒ति
 स—जा॒तेषु॑ । भू॒या॒सम् । धी॒रः । चे॒त्ता । व॒सु॒वि-
 दि॒ति व॒सु—वि॒त्र । उ॒ग्रः । अ॒सि । उ॒ग्रः । अ॒हम् ।
 स॒जा॒तेष्वि॒ति स—जा॒तेषु॑ । भू॒या॒सम् । उ॒ग्रः । चे॒त्ता ।
 व॒सु॒विदि॒ति व॒सु—वि॒त्र । अ॒भिभू॑रि॒त्यभि—भूः ।
 अ॒सि । अ॒भिभू॑रि॒त्यभि—भूः । अ॒हम् । स॒जा॒ते-

(हविर्होमानुमन्त्रणम्)

ष्विति स—जातेषु । भूयासम् । अभिभूरित्यभि—भूः ।
 चेत्ता । वसुविदिति वसु—वित् । युनज्मि । त्वा ।
 ब्रह्मणा । दैव्येन । हव्याय । अस्मै । वोढवे । जात-
 वेद इति जात—वेदः । इन्धानाः । त्वा । सुप्रजस
 इति सु—प्रजसः । सुवीरा इति सु—वीराः । ज्योक् ।
 जीवेम । बलिहृत इति बलि—हृतः । वयम् । ते ।
 यत् । मे । अग्ने । अस्य । यज्ञस्य । रिष्यात् । (१)
 यत् । वा । स्कन्दात् । आज्यस्य । उत । विष्णो
 इति । तेन । हन्मि । सपत्नम् । दुर्मरायुमिति दुः—
 मरायुम् । एति । एनम् । दधामि । निऋत्या इति
 निः—ऋत्याः । उपस्थ इत्युप—स्थे । भूः । भुवः ।
 सुवः । उच्छुष्म इत्युत्—शुष्मः । अग्ने । यजमानाय ।
 एधि । निशुष्म इति नि—शुष्मः । अभिदासंत इत्यं-
 भि—दासते । अग्ने । देवेद्वेति देव—इद्ध । मन्वि-
 द्वेति मनु—इद्ध । मन्द्रजिह्वेति मन्द्र—जिह्व । अमं-
 र्त्यस्य । ते । होतः । सूर्धन् । एति । जिघर्मि ।
 रायः न पोषाय । सुप्रजास्त्वायेति सुप्रजाः—त्वाय ।
 सुवीर्यायेति सु—वीर्याय । मनः । असि । प्राजाप-
 त्यमिति प्राजा—पत्यम् । मनसा । मा । भूतेन ।
 'एति । विश । वाक् । असि । ऐन्द्री । सपत्नक्षय-

णीति सपत्न—क्षयंणी । (२) वाचा । मा । इन्द्रियेण ।
 एति । विश । वसन्तम् । ऋतूनाम् । प्रीणामि ।
 सः । मा । प्रीतः । प्रीणातु । ग्रीष्मम् । ऋतूनाम् ।
 प्रीणामि । सः । मा । प्रीतः । प्रीणातु । वर्षाः ।
 ऋतूनाम् । प्रीणामि । ताः । मा । प्रीताः । प्रीणन्तु ।
 शरदम् । ऋतूनाम् । प्रीणामि । सा । मा । प्रीता ।
 प्रीणातु । हेमन्तशिशिराविति हेमन्त—शिशिरौ ।
 ऋतूनाम् । प्रीणामि । तौ । मा । प्रीतौ । प्रीणी-
 ताम् । अग्नीषोमयोरित्यग्नी—सोमयोः । अहम् ।
 देवयज्ययेति देव—यज्यया । चक्षुष्मान् । भूयामम् ।
 अग्नेः । अहम् । देवयज्ययेति देव—यज्यया । अन्नाद
 इत्यन्न—अदः । भूयामम् । (३) दब्धिः । असि ।
 अदब्धिः । भूयामम् । अमुम् । दभेयम् । अग्नीषो-
 मयोरित्यग्नी—सोमयोः । अहम् । देवयज्ययेति
 देव—यज्यया । वृत्रहेति वृत्र—हा । भूयामम् । इन्द्रा-
 ग्नियोरितिन्द्र—अग्नियोः । अहम् । देवयज्ययेति
 देव—यज्यया । इन्द्रियावी । अन्नाद इत्यन्न—अदः ।
 भूयामम् । इन्द्रस्य । अहम् । देवयज्ययेति देव—य-
 ज्यया । इन्द्रियावी । भूयामम् । महेन्द्रस्येति महा—
 इन्द्रस्य । अहम् । देवयज्ययेति देव—यज्यया ।

(हविर्होमानुमन्त्रणम्)

जे॒म॒नं॑म् । म॒हि॒मा॒नं॑म् । ग॒मे॒य॒म् । अ॒ग्नेः॑ । स्वि॒ष्ट-
कृत॑ इति स्विष्ट—कृतः । अ॒ह॒म् । दे॒व॒य॒ज्य॒येति॑ ।
दे॒व—य॒ज्य॒या । आ॒युं॑प्मान् । य॒ज्ञेन॑ । प्र॒ति॒ष्ठा॒मिति॑ ।
प्र॒ति—स्था॑म् । ग॒मे॒य॒म् (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके षष्ठ-
प्रपाठके द्वितीयोऽनुवाकः ॥ २ ॥

(अथ प्रथमकाण्डे षष्ठप्रपाठके द्वितीयोऽनुवाकः ।)

प्रथमानुवाके हविर्ग्रहणानुमन्त्रणमुक्तं, द्वितीयानुवाके हविर्होमानुमन्त्रणं
वक्तव्यम् । तत्र ह्यमानस्य हविषो वहिःस्कन्दननिवारणाय परिधीयमानानां
परिधीनामनुमन्त्रणमनुवाकादानुपवर्ण्यते ।

ध्रु॒वोऽसि॑ ध्रु॒वोऽह॑ꣳ स॒जा॒तेषु॑ भू॒यास॑ धी॒र-
श्व॒त्ता वसु॑विदु॒ग्रोऽस्यु॒ग्रोऽह॑ꣳ स॒जा॒तेषु॑ भू॒या-
स॒मु॒ग्रश्व॑त्ता वसु॑विद॒भिभूर॑स्य॒भिभूर॑हꣳ स॒जा-
तेषु॑ भू॒यास॑म॒भिभू॑श्व॒त्ता वसु॑वित्—

कल्पः—“परिधीन्परिधीयमानाननुमन्त्रयते ध्रुवोऽसि ध्रुवोऽहꣳ सजातेषु
भूयासं धीरश्वत्ता वसुविदिति मध्यममुग्रोऽस्युग्रोऽहꣳ सजातेषु भूयासमुग्रश्वत्ता
वसुविदिति दक्षिणमभिभूरस्यभिभूरहꣳ सजातेषु भूयासमभिभूश्वत्ता वसुवि-
दित्युत्तरम् ” इति ।

हे मध्यमपरिधे त्वं ध्रुवः स्थिरोऽसि । रक्षोभिरविचाल्यमानत्वात् । अत
एवाऽऽम्नायते—“ परिधीन्परिदधाति रक्षसामपहत्यै ” इति । तस्य ध्रुवस्य
त्वानुमन्त्रणेनाहमपि सजातेषु ज्ञातिषु ध्रुवः स्थिरो भूयासम् । किं च धीरो
धैर्यवान्, चेत्ता रक्षोपहननस्य ज्ञाता, वसुविद्वसुनो लब्धा भूयासम् । हे
दक्षिणपरिधे त्वं रक्षांस्यपहन्तुमुग्रोऽसि । त्वानुमन्त्रणेनाहमप्युग्रो भूयासम् ।

ज्ञातयो यथा मह्यमप्रतिवादिनो भवन्ति तथा संपादनमुग्रत्वम् । किं च वैरि-
णोऽपहन्तुमप्युग्रो भूयासम् । हे उत्तरपरिधे त्वं रक्षसामभिभविताऽसि । तवा-
नुमन्त्रणेनाहमपि ज्ञातीनां वैरिणां चाभिभविता भूयासम् । एतदीयस्य ब्राह्म-
णस्य समीपवर्तित्वेनात्यन्तबुद्धिविच्छेदाभावान्नात्र ब्राह्मणमुदाहृत्य व्याक्रि-
यते किं तु पाठक्रमेणैवोदाहृत्य व्याकरिष्यते ॥

युनज्मि त्वा ब्रह्मणा दैव्येन
हव्यायास्मै वोढवे जातवेदः ।

कल्पः—“ अथाग्निं योगेन युनक्ति युनज्मि त्वा ब्रह्मणा दैव्येन हव्या-
यास्मै वोढवे जातवेद इति ” इति ।

हे जातवेदो दैव्येन देवयोग्येन ब्रह्मणा मन्त्रेण त्वां युनज्मि अस्मिन्कर्मणि
युक्तं करोमि । किमर्थम् । इदं हविर्वोढुम् ॥

इन्धानास्त्वा सुप्रजसः सुवीरा
ज्योग्जीवेम बलिहृतो वयं ते ।

कल्पः—“ समिधोरभ्याश्रीयमानयोजपति-इन्धानास्त्वा सुप्रजसः सुवीरा
ज्योग्जीवेम बलिहृतो वयं त इति ” इति ।

हे जातवेदस्त्वामिन्धाना ज्वलयन्तो वयं सुप्रजसः शोभनापत्योपेताः
सुवीराः शोभनभृत्योपेता ज्योक्चिरं जीवेम । किं कुर्वन्तः । तव बलिं पूजा-
मुपहरन्तः ॥

यन्मे अग्ने अस्य यज्ञस्य रिप्याद्यद्वा
स्कन्दादाज्यस्योत विष्णो । तेन हन्मि सपत्नं
दुर्मरायुर्मनं दधामि निर्ऋत्या उपस्थे ।

कल्पः—“ अथान्तर्वेदि हवींष्यासन्नान्यभिमन्त्रयते यन्मे अग्ने अस्य यज्ञस्य
रिप्याद्यद्वा स्कन्दादाज्यस्योत विष्णो । तेन हन्मि सपत्नं दुर्मरायुर्मनं दधामि
निर्ऋत्या उपस्थे इति ” इति ।

हेअग्नेऽस्य मम यज्ञस्य संवन्धि यद्गहिरादिकं रिप्यान्नश्येद्रक्षःप्रभृतिभि-
र्विनाशितं स्यात्, आज्यस्यानाऽऽज्यस्यापि संवन्धि यद्वा युदल्पं विन्दुजातं
जाहवादिकं स्कन्दादधः पतेत्, हे विष्णो व्यापक तेन नष्टेन स्कन्नेन च वैरिणं

(हविर्होमानुमन्त्रणम्)

हन्मि । यः सपत्नो मारयितुमशक्य एनं दुर्मरायुं सपत्नं निर्ऋत्याः पापदेव-
ताया उपस्थ उत्सङ्ग आदधामि स्थापयामि ॥

भूर्भुवः सुवः—

कल्पः—“ अथ भूर्भुवः सुवरित्यग्निहोत्रमेताभिर्व्याहृतीभिरुपसादयेत् । अथ
वै भवति दर्शपूर्णमासावालभमान एताभिर्व्याहृतीभिर्हवींष्यसादयेत् ।
अथ वै भवति चातुर्मास्यान्यालभमान एताभिर्व्याहृतीभिर्हवींष्यसा-
दयेत् ” इति ।

भूरादयस्त्रयः शब्दा लोकत्रयवाचिनः । एतानि हवींषि लोकत्रयरूपा-
णीति स्तूयन्ते । इदं व्याहृतित्रयं यद्यपि याजमानकाण्डे पठितं तथाऽपि
प्रत्यक्षेण ब्राह्मणवाक्येनाऽऽध्वर्यवक्रियायां विनियुक्तत्वादुत्क्रष्टव्यम् ॥

उच्छुष्मो अग्ने यजमानार्यैधि निशुष्मो अभि-
दासते । अग्ने देवेद्द मन्विद्द मन्द्रजिह्व—

कल्पः—“ इधमभ्याधीयमानमनुमन्त्रयत उच्छुष्मो अग्ने यजमानार्यैधि
निशुष्मो अभिदासते । अग्ने देवेद्द मन्विद्द मन्द्रजिह्वेति ” इति ।

हेऽग्ने यजमानार्योच्छुष्म एधि उद्भूतवलो भव, यजमानकार्येष्वविष्कृ-
तवलो भव । अभिदासत उपक्षयते शत्रवे निशुष्म एधि न्यग्भूतवलो भव ।
उक्तक्रमेण यजमानमनुग्रहीतुं शत्रुं च निग्रहीतुं चतुर्भिः संबोधनैरग्निं प्रोत्सा-
हयति । हेऽग्नेऽङ्गनादिगुणयुक्त देवेद्द देवैर्दीप्ति मन्विद्द मनुना दीप्ति । एतच्च
पदद्वयं *निविद्ब्राह्मणेन व्याख्यातम्—“ देवेद्द इत्याह देवा हेतमैन्धत
मन्विद्द इत्याह मनुर्ज्ञेत्तमुत्तरो देवेभ्य ऐन्ध ” इति । मन्द्रजिह्व मन्द्रा हर्षहेतु-
र्जिह्वा यस्येति विग्रहः ॥

अमर्त्यस्य ते होतमूर्धन्ना जिवर्मि राय-
स्पोषाय सुप्रजास्त्वाय सुवीर्याय ।

कल्पः—“ प्रवरं प्रत्रियमाणमनुमन्त्रयते—अमर्त्यस्य ते होतमूर्धन्ना जिघर्मि
रायस्पोषाय सुप्रजास्त्वाय सुवीर्यायेति ” इति ।

हे होतर्देवानामाहातर्भरणरहितस्य तव मूर्धनि घृतादिकं क्षारयामि । किम-
र्थम् । यजमानस्य धनपुष्टिशोभनापत्यशोभनवीर्यार्थम् ॥

मनोऽसि प्राजापत्यं मनसा मा भूतेनाऽऽ विश—

कल्पः—“स्रौवाधारमाघार्यमाणमनुमन्त्रयते मनोऽसि, प्राजापत्यं मनसा मा भूतेनाऽऽ विशेति ” इति ।

हे स्रौवाधार त्वं मनोऽसि प्रजापतिसंबन्धि चासि । मनसा प्रजापतिं ध्यायताऽ-
ध्वर्युणा निष्पाद्यमानत्वात् । अत्र भूतशब्दः प्रजापतिसृष्टं यज्ञमाचष्टे । प्राजापत्यो
यज्ञ इति ब्राह्मणेन व्याख्यास्यमानत्वात् । तेन भूतेन प्रजापतिसृष्टेन यज्ञेन
तत्सार्धनेन मनसा च सह हे स्रौवाधार मामाविश ॥

वागस्यैन्द्री सपत्नक्षयणी वाचा मेन्द्रियेणाऽऽ विश—

कल्पः—“स्रुच्यमाघारमाघार्यमाणमनुमन्त्रयते वागस्यैन्द्री सपत्नक्षयणी
वाचा मेन्द्रियेणाऽऽ विशेति ” इति ।

हे स्रुच्याघार त्वं वागसि । वाचा मन्त्रमुच्चारयताऽध्वर्युणा निष्पाद्यमानत्वात् ।
कीदृशी वाक् । ऐन्द्रीन्द्रेण व्याकृतत्वात् । तच्चैन्द्रवायवग्रहब्राह्मणे समाम्नातम्—
“तामिन्द्रो मध्यतोऽवक्रम्य व्याकरोत्” इति । सा च वाक्सपत्नक्षयणी वैरि-
घातिनी । स्रुच्याघारमन्त्ररूपाया वाचः सपत्नघातिन्वं तद्ब्राह्मणेन सूचितम्—
“अहुतो यज्ञो यज्ञपतेरित्याहानार्त्वं ” इति । तादृश्या वाचन्द्रसृष्टेन चक्षुरा-
दीन्द्रियेण च सह हे स्रुच्याघार मामाविश ॥

वसन्तमृतूनां प्रीणामि स मा प्रीतः प्रीणातु ग्रीष्म-
मृतूनां प्रीणामि स मा प्रीतः प्रीणातु वर्षा ऋतूनां
प्रीणामि ता मा प्रीताः प्रीणन्तु शरदमृतूनां
प्रीणामि सा मा प्रीता प्रीणातु हेमन्तशिशिरावृ-
तूनां प्रीणामि तौ मा प्रीतौ प्रीणीताम्—

कल्पः—“प्रयाजानामिष्टमिष्टमनुमन्त्रयते वसन्तमृतूनां प्रीणामि स मा
प्रीतः प्रीणातु ग्रीष्ममृतूनां प्रीणामि स मा प्रीतः प्रीणातु वर्षा ऋतूनां प्रीणा-
मि ता मा प्रीताः प्रीणन्तु शरदमृतूनां प्रीणामि सा मा प्रीता प्रीणातु हेमन्त-
शिशिरावृतूनां प्रीणामि तौ मा प्रीतौ प्रीणीतामिति ” इति ।

ऋतुवाचर्कैर्वसन्तादिशब्दैः समिध्यागादिपञ्चप्रयाजाभिमानिदेवता विव-
क्ष्यन्ते । तांश्च वसन्तादीनहं तोषयाम । ते च तुष्टा मां तोषयन्तु ॥

अग्नीषोमयोरहं देवयज्यया चक्षुष्मान्भूयांसम्—

(हविर्होमानुमन्त्रणम्)

कल्पः—“आज्यभागाविष्टावनुमन्त्रयते—अग्नीषोमयोरहं देवयज्यया चक्षु-
ष्मान्भूयासमिति ” इति ।

उत्तरार्धेऽग्नये जुहोति दक्षिणार्धे सोमायेति श्रवणादग्नीषोमावाज्यभागयोर्दे-
वौ तयोः संबन्धिनी देवयज्या समन्नकाज्यभागाद्दुतिस्तयाऽध्वर्युनिष्पादितया
यजमानोऽहं चक्षुष्मांश्चक्षुर्युक्तो भूयासम् । युक्तं चेतत् । “चक्षुषी वा एते
यज्ञस्य यवाज्यभागौ ” इति ब्राह्मणे चक्षुष्टेन निरूपितत्वात् ॥

अग्नेरहं देवयज्ययाऽन्नादो भूयासम्—

कल्पः—“अग्निमिष्टं नुमन्त्रयते—अग्नेरहं देवयज्ययाऽन्नादो भूयास-
मिति ” इति ।

दर्शपूर्णमासयोराद्यस्य प्रधानयागस्याग्निर्देवता । स चान्नभक्षकः । “अग्निर्वै
देवानामन्नादः” इति श्रुतेः । अतस्तद्यागेन यजमानस्यान्नादत्वमुचितम् ॥

दब्धिरस्यदब्धो भूयासममुं दभेयम्—

कल्पः—“उपांशुयाजमिष्टमनुमन्त्रयते दब्धिरस्यदब्धो भूयासममुं दभेय-
मिति ” इति ।

अमुमित्यत्र यं यजमानो द्वेष्टि तं मनसा ध्यायतीति । उपांशुयाजस्य प्रजापति-
र्विष्णुरग्नीषोमौ वा विकल्पेन देवताः । हे उपांशुयाजदेव त्वं दब्धिरसि अस्मा-
भिर्द्रेष्यस्य त्वं हिंसकोऽसि । त्वत्प्रसादादहं वैरिभिरहिंसितो भूयासम् । अमुं
वैरिणं दभेयं मारयेयम् ॥

अग्नीषोमयोरहं देवयज्यया वृत्रहा भूयासम्—

कल्पः—“अग्नीषोमाविष्टावनुमन्त्रयते—अग्नीषोमयोरहं देवयज्यया वृत्रहा
भूयासमिति ” इति ।

पौर्णमास्यां तृतीययागस्याग्नीषोमौ देवता(ते) । तयोश्च वृत्रहत्यानिमित्तं त्वष्टा
हतपुत्र इत्यनुवाकं प्रपञ्चितम् । अतस्तद्यागेन यजमानस्य वैरिहन्तृत्वं युक्तम् ॥

इन्द्राग्नियोरहं देवयज्ययेन्द्रियाव्यन्नादो भूयासम्—

कल्पः—“इन्द्राग्नी इष्टावनुमन्त्रयते—इन्द्राग्नियोरहं देवयज्ययेन्द्रियाव्य-
न्नादो भूयासमिति ” इति ।

अमावास्यायापसोमयाजिनः सांनार्याभावे द्वितीयपुरोडाशस्येन्द्राग्नी दे-
वता(ते) । तत्रेन्द्रानुग्रहाद्यजमानस्येन्द्रियोपेतत्वमग्न्यनुग्रहाच्चान्नादत्वम् ॥

इन्द्रस्याहं देवयज्ययेन्द्रियावी भूयासम्—

कल्पः—“ इन्द्रमिष्टमनुमन्त्रयते—इन्द्रस्याहं देवयज्ययेन्द्रियावी भूया-
समिति ” इति ।

सांनाय्यस्येन्द्रो देवता तत्प्रसादादिन्द्रियावित्वम् ॥

महेन्द्रस्याहं देवयज्यया जमान माहमान गमेयम्—

कल्पः—“ महेन्द्रमिष्टमनुमन्त्रयते महेन्द्रस्याहं देवयज्यया जमानं महिमानं
गमेयमिति ” इति ।

केषांचित्सांनाय्यस्य महेन्द्रो देवता । तथा चाऽऽम्नायते—“ त्रयो वै
गतश्रियः शुश्रुत्रान्ग्रामणी राजन्यस्तेषां महेन्द्रो देवता ” इति । तत्रेन्द्रशब्दार्थ-
प्रयुक्त्या यजमानस्य जेतृत्वप्राप्तिः । महच्छब्दार्थप्रयुक्त्या यजमानस्य विद्यै-
श्वर्यादिगुणैर्महत्त्वप्राप्तिः ॥

अग्नेः स्विष्टकृतोऽहं देवयज्ययाऽऽयुष्मा-
न्यज्ञेन प्रतिष्ठां गमेयम् ॥

कल्पः—“ स्विष्टकृतमिष्टमनुमन्त्रयते—अग्नेः स्विष्टकृतोऽहं देवयज्ययाऽऽ-
युष्मान्यज्ञेन प्रतिष्ठां गमेयमिति ” इति ।

कश्चिदामः केनचिन्निमित्तेन रुद्रनामधेयमलभत । स च कदाचिदेवैराहुत्यां
तोषितः पूर्वमिष्टानां यागानां वैगुण्यं परिहृत्य स्विष्टत्वं कृतवान् । तथा च ब्रा-
ह्मणमाम्नायते—“ देवा वै यज्ञाद्भुद्रमन्तरायन्स यज्ञमविध्यत्तं देवा अभि-
समगच्छन्त कल्पतां न इदमिति तेऽब्रुवन्स्विष्टं वै न इदं भविष्यति यदिम-
राधयिष्याम इति तत्स्विष्टकृतः स्विष्टकृत्वम् ” इति । “यदग्नये स्विष्टकृतेऽवद्यति
भागधेयेनैव तद्भुद्रं समर्धयति ” इति च । स्विष्टकृच्छब्दस्य निर्वचनं सौत्रा-
मण्यां मैत्रावरुणप्रैपमन्त्रे विस्पष्टमाम्नायते—“ देवा अग्निः स्विष्टकृद्देवमिन्द्रमव-
र्धयत् । स्विष्टं कुर्वन्स्विष्टकृन् । स्विष्टमद्य करोतु नः ” इति । तत्राग्निशब्दार्थप्रयुक्तं
यजमानस्याऽऽयुष्मत्त्वम् । अत एव मन्त्रान्तरमेवमाम्नायते—“ अग्निरायुष्मान्स
वनस्पतिभिरायुष्मान्तेन त्वाऽऽयुषाऽऽयुष्मन्तं करोमि ” इति । स्विष्टकृच्छब्दार्थ-
प्रयुक्त्या यज्ञप्रतिष्ठाप्राप्तिः । यदाऽयमग्निः स्विष्टं करोति तदा यजमानः सगुणेन
संपूर्णेन यज्ञेन प्रतिष्ठां फलप्राप्तिलक्षणां लभते ॥

अत्र विनियोगसंग्रहः—

“ ध्रुवोऽसीतित्रिभिर्मन्त्रैः परिधित्रयमन्त्रणम् ।

युनाग्नियोग इन्धानाः समिधोरनुमन्त्रणम् ॥ १ ॥

(हविर्होमानुमन्त्रणम्)

यन्मे हविर्मन्त्रयेत भूस्त्रिभिः^१ सादयेद्भविः ।

उच्छृण्वो मन्त्रयेतेध्वममर्त्यं प्रवृत्तिं तथा ॥ २ ॥

स्रौवाघारं मनोऽसीति स्रुच्याघारं तु वागिति ।

वसन्तपञ्चभिर्मन्त्रैः प्रयाजान्पञ्च मन्त्रयेत् ॥ ३ ॥

अग्नीपोमेत्याज्यभागावग्नेरित्यग्नियागकम् ।

दब्धिरुपांशुयाजस्य स्पष्टमग्नीति पञ्चकम् ॥

अनुवाके द्वितीयेऽस्मिन्मन्त्राः पङ्क्तिशतिर्गताः ॥४॥ ” इति॥

अथ मीमांसा ।

पञ्चमाध्यायस्य प्रथमपादे चिन्तितम्—

“ स्याद्दसन्तादिमन्त्राणां क्रमो नो वाऽन्यवद्भवेत् ।

शाखान्तरे व्यत्ययेन न क्रमो नियतोऽत्र हि ” इति ॥

दर्शपूर्णमासयोर्याजमानकाण्डे प्रयाजानुमन्त्रणमन्त्रा आम्नाताः—“ वसन्त-
मृतूनां प्रीणामि ग्रीष्ममृतूनां प्रीणामि ” इत्यादयः । तेषां नियतः क्रमोऽभ्यु-
पगन्तव्यः । कुतः । अन्येष्वग्नेयोपांशुयाजाद्यनुमन्त्रणमन्त्रेषु नियतक्रमदर्शनेना-
त्रापि क्रमनियमस्य बुद्धिस्थत्वादिति चेन्मैवम् । अत्र नियामकाभावात् । न
तुवदत्र पाठो नियामकः । वसन्तग्रीष्मवर्षाशरद्धेमन्तमन्त्राणामनेन क्रमेण
तैत्तिरीयशाखापठितानां शाखान्तरे व्यत्ययेन पाठदर्शनात् । नात्र यवा-
गूपाकवदर्थो नियामकः । वसन्तमन्त्रेण यस्य कस्यचित्प्रयाजस्यानुमन्त्रणेऽ-
प्यनुपपत्त्यभावात् । नाप्यत्र लिङ्गं नियामकम् । वसन्तमन्त्रे समिद्यागैकविष-
यस्य विशेषसामर्थ्यस्यादर्शनात् । तस्मादत्र नास्ति नियतः क्रमः ॥

तृतीयाध्यायस्य तृतीयपादे चिन्तितम्—

* “उपांशुयजतेर्नाङ्गं दब्धिमन्त्रोऽङ्गताऽथवा ।

साधारणत्वाद्धिङ्गादेर्मानाभावादनङ्गता ॥

मन्त्राणां कर्मणां चात्र क्रमेणाऽऽम्नानमीक्ष्यते ।

प्रक्रियावत्क्रमो मानं यथासंख्यं ततोऽङ्गता ॥

क्रमः समानदेशत्वं पाठादर्थाच्च पाठतः ।

यथासंख्यं संनिधिश्च यथासंख्यमुदाहृतम् ॥

* जैमिनीयन्यायमालाविस्तरं तु—“ दब्धिर्नामेति मन्त्रोऽङ्गमुपांशुयजतेर्न वा ” इति पाठः ।

१ ख. 'भिः स्थापये' । २ ख. प्रवरं । ३ क. घ. ङ. च. 'न च क्र' । ४ ख. 'जने नाङ्ग' ।
५ ख. 'न्त्रो गतोऽथ' ।

गुन्धध्वमिति सांनाय्यपात्राङ्गं संनिधेमत्तम् ।

पशुधर्मोऽर्थसादेश्यादग्नीषोमीयगो भवेत् ” इति ॥

दंशपूर्णमासयोर्याजमाने मन्त्रकाण्डे कश्चिन्मन्त्र आम्नायते—“ दब्धिरस्य-
दब्धो भूयासममुं दभेयम् ” इति । अस्य मन्त्रस्योपांगुयाजाङ्गतायां श्रुति-
वाक्ये न विद्येते । ब्राह्मणे *विनियोग आम्नायार्थविवरणस्यैवाऽऽम्नातत्वात् ।
“ एतया वै दब्ध्या देवा असुरानदभ्नुवन्तयैव भ्रातृव्यं दभ्नोति ” इति
ब्राह्मणम् । दब्धिर्घातकमायुधम् । आग्नेयाग्नीषोमीययोरप्यनिष्टनिवारकत्वा-
ल्लिङ्गं साधारणम् । प्रकरणं च त्रयाणामेकमेव । ततो मानाभावादयं मन्त्रो
नोपांगुयाजाङ्गमिति प्राप्ते ब्रूमः—आध्वर्यवकाण्ड आग्नेयोपांगुयाजाग्नीषोमीयक-
र्माणि क्रमेणाऽऽम्नातानि । याजमाने च काण्डे तद्विषया मन्त्राः क्रमेणाऽऽ-
म्नाताः—“ अग्नेरहं देवयज्ययाऽन्नादो भूयासं दब्धिरस्यदब्धो भूयासममुं
दभेयमग्नीषोमयोरहं देवयज्यया वृत्रहा भूयासम् ” इति । तत्र यथा वाक्य-
द्वयानुसंधानसंपन्नं प्रकरणं पृथक्प्रमाणं तथा प्रकरणद्वयानुसंधानसंपन्नः क्रमः
कुतो न मानं स्यात् । न चास्य प्रकरणेऽन्तर्भावः । द्वयोर्वाक्ययोरिव प्रकरण-
योरेकवाक्यत्वाभावात् । तस्मात्क्रमप्रमाणेन मध्यवर्तिन उपांगुयाजस्य मध्य-
वर्ती मन्त्रोऽङ्गम् । समानदेशत्वं क्रम इति क्रमस्य स्वरूपम् । तच्च द्विविधं पाठ-
कृतमर्थकृतं च । तत्र पाठकृतमपि द्विविधं यथामंख्यं संनिधिश्चेति । तयोरा-
द्यस्य दब्धिमन्त्र उदाहरणम् । गुन्धध्वं देव्याय कर्मण इत्ययं मन्त्रः शोधनी-
येषु वस्तुषु साधारणो भासते । तत्र सांनाय्यपात्राणि कुम्भीशाखापत्रित्रादी-
न्यनन्तरेषु मातरिश्वन इत्यादिमन्त्रेष्ववभासन्त इति संनिधिना तत्पात्रप्रोक्षणे
गुन्धध्वमिति मन्त्रो विनियुज्यते । अनुष्ठानसादेश्यात्पशुधर्माणामग्नीषोमीयाङ्ग-
त्वम् । तदेवं क्रमस्य त्रैविध्यं द्रष्टव्यम् ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्-

दीयतैत्तिरीयमंहिताभाष्ये प्रथमकाण्डे षष्ठप्रपाठके

द्वितीयोऽनुवाकः ॥ २ ॥

* न्यायमालाविस्नरे तु—“ विनियोगमनाम्नायार्थ ” इति पाठः ।

(भक्ष्यस्येडादिभागस्यानुमन्त्रणम्)

(अथ प्रथमाष्टके षष्ठप्रपाठके तृतीयोऽनुवाकः ।)

आंमेमां दुर्गिष्ठात्पातु सविताऽवशशंसाद्यो
मेऽन्ति दूरैऽरातीयति तमेतेन जेषः सुरूपव-
र्षवर्ण एहीमान्भद्रान्दुर्यां अभ्येहि मामनुव्रता
न्युं शीर्षाणि मृड्द्रवमिड एद्यदित एहि सरस्व-
त्येहि रन्तिरसि रमतिरसि सूनर्यसि जुष्टे जुष्टिं
तेऽशीयोपहूत उपहवम् (१) तेऽशीय सा
मे सत्याऽऽशीरस्य यज्ञस्य भूयादरेडता मनसा
तच्छकेयं यज्ञो दिवः रोहतु यज्ञो दिवं
गच्छतु यो देवयानः पन्थास्तेन यज्ञो देवाः
अप्येत्वस्मास्विन्द्रं इन्द्रियं दधात्वस्मात्रायं
उत यज्ञाः संचन्तामस्मासुं सन्त्वाशिषः सा
नः प्रिया सुप्रतूर्तिर्मघोनी जुष्टिरसि जुषस्वं नो
जुष्टा नः (२) असि जुष्टिं ते गमेयं मनो
व्योतिर्जुषतामाज्यं विच्छिन्नं यज्ञः समिमं
दध्नातु । बृहस्पतिस्तनुतामिमं नो विश्वं देवा
इह मादयन्ताम् । ब्रध्न पिन्वस्व ददतो मे मा
क्षायि कुर्वतो मे मोषं दसत्प्रजापतेर्भागोऽस्यू-
र्जस्वान्पयस्वान्प्राणापानौ मे पाहि समान-

व्यानौ मे पाह्युदानव्यानौ मे पाह्यक्षितोऽ-
स्यक्षित्यै त्वा मा मे क्षेष्ठा अमुत्रामुष्मि-
ल्लोके (३) ॥

(उपहवं जुष्टां नस्त्वा पद्वे ।)

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठके तृतीयोऽनुवाकः ॥ ३ ॥

(अथ प्रथमाष्टके षष्ठप्रपाठके तृतीयोऽनुवाकः ।)

अग्निः । मा । दुरिष्टादिति दुः—इष्टान् । पातु ।
मविता । अघशंसादित्यय—शंसान् । यः । मे ।
अन्ति । दूरे । अरातीयति । तम् । एतेन । जेषम् ।
सूरूपवर्षवर्ण इति सूरूप—वर्षवर्णे । एति ।
इहि । इमान् । भद्रान् । दुर्यान् । अभि । एति ।
इहि । माम् । अनुव्रतेत्यनु—व्रता । नीति । उ ।
शीर्षाणि । मृड्डुम् । इडे । एति । इहि । अदिते ।
एति । इहि । सरस्वति । एति । इहि । रन्तिः ।
अमि । रमतिः । अमि । सूनरी । अमि । जुष्टे ।
जुष्टम् । ते । अशीय । उपहृत इत्युप—हृते ।
• उपहवमित्युप—हवम् । (१) । ते । अशीय । सा ।

(भक्ष्यस्थेडादिभागस्यानुमन्त्रणम्)

मे । स॒त्या । आ॒शीरि॒त्या—शीः । अ॒स्य । य॒ज्ञस्य॑ ।
 भू॒यात् । अ॒रे॒डता । म॒नसा॑ । तत् । श॒के॒यम् ।
 य॒ज्ञः । दि॒वम् । रो॒हतु॑ । य॒ज्ञः । दि॒वम् । ग॒च्छतु॑ ।
 यः । दे॒वयान॑ इति॑ देव—यानः । प॒न्थाः । तेन॑ ।
 य॒ज्ञः । दे॒वान् । अ॒पीति॑ । ए॒तु । अ॒स्मासु॑ । इन्द्रः ।
 इन्द्रि॒यम् । द॒धातु॑ । अ॒स्मान् । रा॒यः । उ॒त । य॒ज्ञाः ।
 स॒चन्ता॑म् । अ॒स्मासु॑ । स॒न्तु । आ॒शिष॑ इत्या—
 शिषः । सा । नः । प्रि॒या । सु॒प्रतूर्ति॑रिति॑ सु—प्र-
 तूर्तिः । म॒घोनी॑ । जुष्टिः । अ॒सि । जुष॑स्व । नः ।
 जुष्टा॑ । नः । (२) । अ॒सि । जुष्टि॑म् । ते । ग॒मे॒यम् ।
 म॒नः । ज्योतिः॑ । जुष॑ताम् । आ॒ज्यम् । वि॒च्छिन्न॑-
 मिति॑ वि—च्छिन्नम् । य॒ज्ञम् । स॒मिति॑ । इ॒मम् ।
 द॒धातु॑ । बृह॒स्पतिः॑ । त॒नुता॑म् । इ॒मम् । नः ।
 वि॒श्वे । दे॒वाः । इ॒ह । मा॒दय॑न्ताम् । ब्र॒ध्नं । पि॒न्वस्व॑ ।
 द॒दंतः॑ । मे । मा । क्षा॒यि । कु॒र्वतः॑ । मे । मा ।
 उ॒पेति॑ । द॒मत् । प्र॒जाप॑तेरिति॑ प्र॒जा—प॒तेः । मा॒गः ।
 अ॒सि । ऊ॒र्ज॑स्वान् । प॒य॑स्वान् । प्रा॒णापा॑नाविति॑
 प्राण—अ॒पानौ॑ । मे । पा॒हि । स॒मान॑व्या॒नाविति॑
 स॒मान—व्या॒नां । मे । पा॒हे । उ॒दान॑व्या॒नावित्यु॑-
 दान—व्या॒नौ । मे । पा॒हि । अ॒क्षितः॑ । अ॒सि ।

अक्षित्यै । त्वा । मा । मे । क्षेष्टाः । अमुत्र । अमु-
ष्मिन् । लोके (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
षष्ठप्रपाठके तृतीयोऽनुवाकः ॥ ३ ॥

(अथ प्रथमकाण्डे षष्ठप्रपाठके तृतीयोऽनुवाकः ।)

द्वितीयानुवाके हविरनुमन्त्रणमुक्तम् । तृतीयानुवाके भक्ष्यस्येडादिभागस्या-
नुमन्त्रणमुच्यते ।

अग्निर्मा दुरिष्ठात्पातु सविताऽघशंसात्—

कल्पः—“ प्राशिन्नेऽवदीयमाने जपति अग्निर्मा दुरिष्ठात्पातु सविताऽघशं-
सादिति ” इति ।

मन्त्रवैकल्येन क्रियावैकल्येन वा यदिष्टं दुरिष्टं तत्तस्माद्दुरिष्ठादग्निर्मा पातु ।
अघशंसात्पापरुचेरसुरादेः सविता मां पातु ॥

यो मेऽन्ति दूरेऽरातीयति तमेतेन जेषम्—

कल्पः—“ यजमानभागे यो मेऽन्ति दूरेऽरातीयति तमेतेन जेष-
मिति ” इति ।

यजमानभाग इत्यस्यावदीयमाने जपतीति शेषोऽनुवर्तते । यो राक्षसा-
दिर्ममान्तिके दूरे वाऽरातीयति शत्रुन्वमिच्छति तं राक्षसादिमेतेन यजमानभागेन
जेषं जयेयम् ॥

कल्पः—“ इडांमाह्वियमाणामनुमन्त्रयते सुरूपवर्षवर्ण एहीति मघोनी-
त्यन्तः ” इति ।

सुरूपेति मन्त्रादिः । मघोनीति मन्त्रान्तः ।

पाठस्तु—

सुरूपवर्षवर्ण एहीमान्भद्रान्दुर्यां अभ्येहि
मामनुव्रता न्यु शीर्षाणि मृद्द्वमिड एह्यदित

(भक्ष्यस्थेडादिभागस्थानुमन्त्रणम्)

एहि सरस्वत्येहि रन्तिरसि रमतिरसि सूनर्यसि
 जुष्टे जुष्टिं तेऽशीयोपहूत उपहवं तेऽशीय सा
 मे सत्याऽऽशीरस्य यज्ञस्य भूयादरेडता मनसा
 तच्छकेयं यज्ञो दिवः रोहतु यज्ञो दिवं
 गच्छतु यो देवयानः पन्थास्तेन यज्ञो देवाः
 अप्येत्वस्मास्विन्द्र इन्द्रियं दधात्वस्मात्राय
 उत यज्ञाः सचन्तामस्मासु सन्त्वाशिषः
 सा नः प्रिया सुप्रतूर्तिर्मघोनी , इति ।

गोशरीरं(रस्य) धारयित्वा इडाख्याया देवतायाः संबोधनं सुरुपवर्षवर्ण
 इति । शृङ्गपुच्छादिकं रूपम् । वर्षं वृष्टिः । वर्णः शुक्लकृष्णकपिलत्वादिः । शोभना
 रूपवर्षवर्णा यस्याः सा तथोक्ता । शृङ्गादीनामतिदीर्घत्ववक्रत्वादिपरिहारेण
 दर्शनीयत्वं रूपस्य शोभनत्वम् । वर्षं द्विविधमुद्रकरूपं घृतरूपं च । तत्रेडा स्वकी-
 यात्पदाद्घृतं वर्षति । तथा च मन्त्र आम्नायते—“ इडायाः पदे घृतवति
 इवाहा ” इति । “ मानवी घृतपदी मैत्रावरुणी ” इति च । “ इडायाः पदं
 घृतवच्चराचरम् ” इति च । तथा ब्राह्मणमप्याम्नायते—“ सा यत्र यत्र
 न्यक्रामत्तो घृतमपीड्यत तस्माद्घृतपद्युच्यते ” इति । वृष्टिर्वा इडा वृष्ट्यै वै
 निक्रमणे घृतं प्रजाः संजीवन्तीः पिवन्ति ” इति च । तदिदं घृतरूपत्वं व-
 र्षस्य शोभनत्वम् । कर्तुरादिसंकीर्णत्वपरिहारेण विस्पष्टं शुक्लकृष्णकपिलत्वादिकं
 वर्णस्य शोभनत्वम् । तथाविधे हे इडे, इमानस्मदीयान्भद्राऽशास्त्रोक्तयज्ञसाधन-
 संपूर्णान्दुर्यान्यज्ञगृहान्प्रत्यागच्छ । “ गृहा वै दुर्याः ” इति हि श्रूयते । किं च
 मामभिलक्ष्योनुव्रताऽस्मिन्यज्ञव्रतेऽनुकूला सती, एहि आगच्छ । उशब्दः स-
 मुच्चये । अपि च हे इडाविशेषा यूयमस्मदीयानि शिरांसि निमृद्दह्वं नितरां
 स्नेहपूर्वकाघ्राणादिना शोधयध्वम् । त एवेडाविशेषा इडादिभिः सूनर्यन्तैः
 पद्भिर्नामविशेषैः स्पष्टी क्रियन्ते । इडादीनां गोनामविशेषत्वं सप्तमकाण्डे स-
 माम्नातम्—“ इडे रन्तेऽदिते सरस्वति प्रिये प्रेयसि माहि विश्रुत्येतानि ते
 अग्निye नामानि ” [सं० का० ७ प्र० १ अ० ६] इति ।

एतेषां प्रदर्शनार्थत्वाद्रमत्यादिकमपि द्रष्टव्यम् । हे जुष्टे प्रिये सेव्ये वा ते
 जुष्टिं त्वदीयां प्रीतिमशीय प्राप्नुयाम् ॥ हे उपहूत इड एहीत्येवमागमनाया-

स्माभिरनुज्ञातेऽहमपि त उपहवं त्वदीयामनुज्ञामशीय प्राप्नुयाम् । अस्य यज्ञस्य येयमाशीः फलप्रार्थना सा मे सत्या भूयात् । अरेडताऽनादरमकुर्वता मनसा तत्फलं साधयितुं शक्यं त्वत्प्रसादाच्छक्तो भूयासम् । मयाऽनुष्ठितोऽयं यज्ञो निःश्रेणीमिव क्रमेण दिवमारोहतु । केनापि वैकल्यप्रतिबन्धेन भ्रंशो यज्ञस्यानारोहणं, भ्रंशाभावे तु यज्ञ आरोहत्येव । आरुह्य च यस्यां दिवि यज्ञहविर्भाजो निवसन्ति तां दिवं स्वर्गप्रदेशविशेषं गच्छतु । तस्मिन्प्रदेशे गत्वा सभायामुपविष्टा देवा येन मार्गेण हविर्भोजनशालां गच्छन्ति तेनैव मार्गेणायं यज्ञो यज्ञसंबद्धहविर्देवानप्येतु प्राप्नोतु । तेन यज्ञेन तुष्ट इन्द्रोऽस्मास्विन्द्रियं यज्ञान्तरानुष्ठानाय चक्षुरादिपाटवं दधातु स्थापयतु । तादृशानस्मान्नायो यज्ञसाधनानि धनानि यज्ञा उत करिष्यमाणा यज्ञा अपि सचन्तामाश्रयन्ताम् । आशिपस्तद्यज्ञफलान्यस्मासु सन्तु । सा तादृशी त्वं नोऽस्मान्प्रति सुप्रतूर्तिः सुष्टु प्रकर्षेण शत्रूणां हिंसिका मघोनी धनवती च भव ॥

जुष्टिरसि जुषस्व नो जुष्टा

नोऽसि जुष्टिं ते गमेयम्—

कल्पः—“ अवान्तरेडां प्राश्यमानामनुमन्त्रयते जुष्टिरसि जुषस्व नो जुष्टा नोऽसि जुष्टिं ते गमेयमिति ” इति ।

हेऽवान्तरेडे त्वं जुष्टिरसि प्रीतिरूपाऽसि । नोऽस्माञ्जुषस्व प्रीणय । नोऽस्माभिर्जुष्टाऽसि संविताऽसि । ते जुष्टिं त्वदीयां प्रीतिं गमेयं प्राप्नुयाम् ॥

मनो ज्योतिर्जुषतामाज्यं विच्छिन्नं यज्ञः

समिमं दधातु । बृहस्पतिस्तनुतामिमं नो

विश्वे देवा इह मादयन्ताम् ।

कल्पः—“ अथान्तर्वेद्यद्भिर्माज्जिषते मनो ज्योतिर्जुषतामाज्यं विच्छिन्नं यज्ञः समिमं दधातु । बृहस्पतिस्तनुतामिमं नो विश्वे देवा इह मादयन्तामिति ” इति ।

मनो ज्योतिर्मननीयोऽयमग्निस्तत्तद्वाहृतिष्व्वाज्यं मेवताम् । केनापि वैकल्येन विच्छिन्नमिमं यज्ञं वैकल्यपरिहारेण मंद्धातु । बृहस्पतिः स्वयमेव नोऽस्मदीयमिमं यज्ञं तनुताम् विश्वे देवा इह यज्ञे मादयन्तां तृप्यन्तु ॥

(भक्ष्यस्थेडादिभागस्यानुमन्त्रणम्)

ब्रध्न पिन्वस्व ददतो मे मा
क्षायि कुर्वतो मे मोप दसन्—

कल्पः—“ बर्हिषदं पुरोडाशमनुमन्त्रयते ब्रध्न पिन्वस्व ददतो मे मा क्षायि कुर्वतो मे मोप दसदिति ” इति ।

यज्ञपुरुषवाची ब्रध्नशब्दः । “ यज्ञो वै ब्रध्नः ” इति श्रुतेः । हे ब्रध्न पिन्वस्वास्मानृत्विजश्च प्रीणय । ददतो धनं प्रयच्छतो मम देयं धनं मा क्षीयता-
मपि तूपचीयताम् । यागं कुर्वतो मम सामर्थ्यं मोपदसन्मोपक्षीयतामपि तु पुनः पुनर्वर्धताम् ॥

प्रजापतेर्भागोऽस्यूर्जस्वान्पयस्वान्प्राणापानौ मे पाहि
समानव्यानौ मे पाह्युदानव्यानौ मे पाह्यक्षितोऽ-
स्यक्षित्यै त्वा मा मे क्षेष्टा अमुत्रामुष्मिँल्लोके ॥

कल्पः—“ अथान्वाहार्यं याचति तमन्तर्वेद्यासन्नमभिमन्त्रयते प्रजापतेर्भा-
गोऽस्यूर्जस्वान्पयस्वान्प्राणापानौ मे पाहि समानव्यानौ मे पाह्युदानव्यानौ मे
पाह्यक्षितोऽस्यक्षित्यै त्वा मा मे क्षेष्टा अमुत्रामुष्मिँल्लोक इति ” इति ।

यद्यप्यन्वाहार्यं ऋत्विजां भागस्तथाऽपि तेन प्रजापतेः परितोषात्तद्भाग-
त्वमप्यविरुद्धम् । स च भाग ऊर्जस्वान्वलवान् । तद्भोजिनां बलप्रदत्वात् ।
पयस्वान्क्षीरवत्स्वादुतमः । यद्वा क्षीरे पच्यमानत्वात्पयस्वान् । अत एव सूत्र-
कार आह—“ क्षीरे भवतीत्येके ” इति । हेऽन्वाहार्यं त्वं शरीरगतान्प्राणा-
दिवायुभेदान्पाहि । एक एव वायुः शरीरगतः स्थानभेदात्कार्यभेदाच्च प्राणा-
दिनामभिभिद्यते ।

स्थानभेदः कैश्चिदुक्तः—

“ हृदि प्राणो गुदेऽपानः समानो नाभिसंस्थितः ।

उदानः कण्ठदेशस्थो व्यानः सर्वशरीरगः ” इति ॥

उच्छ्वासनिश्वासौ प्राणव्यापारः । मलमूत्रयोरधःपातनमपानव्यापारः ।
भुक्तस्यान्नरसस्य शरीरे साम्येन नयनं समानव्यापारः । उद्गारादिरुदान-
व्यापारः । कृत्स्नासु शरीरनाडीषु व्याप्य प्राणापानवृत्त्योः संधिकाले शरी-
रस्य बलप्रदानं व्यानव्यापारः । अत एव च्छन्दोगा आमनन्ति—“ यद्वै

प्राणिति स प्राणो यदपानिति सोऽपानः । अथ यः प्राणापानयोः संधिः स व्यानो यो व्यानः सा वाक्तस्मादप्राणन्नपानन्वाचमभिव्याहरति । अतो यान्यन्यानि वीर्यवन्ति कर्माणि यथाऽग्नेर्मन्थनमाजेः सरणं दृढस्य धनुष आय-
मनमप्राणन्नपानं स्तानि करोति ” इति । एवं बहुविधव्यापारहेतुत्वात्प्रा-
धान्यं द्योतयितुं व्यानस्य द्विरुक्तिः । यद्वा नागकूर्मादिवायुविशेषाणामन्त-
र्भावमभिप्रेत्य पुनरप्युक्तिः । हेऽन्वाहार्यं त्वमक्षितोऽक्षिणोऽसि । अपरिमितो
निरुप्य इति ब्राह्मणोक्तेर्दक्षिणाग्नावन्वाहार्यं महान्तमपरिमितमोदनं पचतीति
सूत्रकारोक्तेश्च । तस्मात्परलोकेऽप्यक्षित्यै त्वां ददामीति शेषः । तेनाभिप्रायेण
दीयमानत्वादमुत्र परलोके मम भोगाय मा क्षेष्टाः क्षयं मा प्राप्नुहि । तस्माद्-
हमप्यमुष्मिँल्लोके त्वां यथेच्छमनुभवामीति शेषः ॥

अत्र विनियोगसंग्रहः—

“ अग्निः प्राशित्रावदानं यो मेऽन्ति स्वामिभागकम् ।

इडाद्वयं सुरुपेति जुष्टिरित्यनुमन्त्रयेत् ॥ १ ॥

मनोऽद्भिर्मार्जनं ब्रध्न पुगोडाशं प्रजापतेः ।

अन्वाहार्यं मन्त्रयेत् मन्त्राः सप्तेह वर्णिताः ॥ २ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

तृतीयोऽनुवाकः ॥ ३ ॥

(अथ प्रथमाष्टके षष्ठप्रपाठके चतुर्थोऽनुवाकः ।)

वाहपोऽहं देवयज्ययां प्रजावान्भूयामं नरा-
शंसस्याहं देवयज्ययां पशुमान्भूयाममग्नेः
स्विष्टकृतोऽहं देवयज्ययाऽऽयुष्मान्यज्ञेनं प्रतिष्ठां
गमेयमग्नेरहमुज्जितिमनूज्जेषः सोमस्याहमुज्जि-
तिमनूज्जेषमग्नेरहमुज्जितिमनूज्जेषमग्नीषोमयोर-
हमुज्जितिमनूज्जेषमिन्द्राग्नीयोरहमुज्जितिमनू-

(शेषाद्दृतीनामनुयाजादीनामनुमन्त्रणम्)

जैषमिन्द्रस्याहम् (१) उज्जितिमनूजैषं महे-
न्द्रस्याहमुज्जितिमनूजैषमग्नेः स्विष्टकृतोऽहमु-
ज्जितिमनूजैषं वाजस्य मा प्रसवेनोद्गाभेणोद-
ग्रभीत् । अथा सपत्नाः इन्द्रो मे निग्राभेणा-
धराः अकः । उद्गाभं च निग्राभं च ब्रह्म देवा
अवीवृधन् । अथा सपत्नानिन्द्राग्नी मे विषू-
चीनान्व्यस्यताम् । एमा अग्मन्नाशिषो दोह-
कामा इन्द्रवन्तः (२) वनामहे धुक्षीमहि
प्रजामिषम् । रोहितेन त्वाऽग्निदेवतां गमयतु
हरिभ्यां त्वेन्द्रो देवतां गमयत्वेतंशेन त्वा सूर्यो
देवतां गमयतु वि ते मुञ्चामि रशना वि
रश्मीन्वि योक्त्रा यानि परिचर्तनानि धत्ताद-
स्मासु द्रविणं यच्च भद्रं प्र णो ब्रूताद्भागधान्दे-
वतासु । विष्णोः शंयोरहं देवयज्यया यज्ञेन
प्रतिष्ठां गमेयः सोमस्याहं देवयज्यया (३)
सुरेता रेतो धिषीय त्वष्टरहं देवयज्यया पशू-
नाः रूपं पुषेयं देवानां पत्नीरग्निर्गृहपतिर्य-
ज्ञस्य मिथुनं तयोरहं देवयज्यया मिथुनेन प्र
भूयासं वेदोऽसि वित्तिरसि विदेय कर्मासि
करुणमसि क्रियासः सनिरसि सनिताऽसि

सनेयं घृतवंतं कुलायिनं रायस्पोषं सह-
स्रिणं वेदो ददातु वाजिनम् (४) ॥

(इन्द्रस्याहमिन्द्रवन्तः सोमस्याहं देवयज्यया चतुश्चत्वारिंशच्च ।)

इति कृष्णयजुर्वेदीयतैत्तिरीयसंहिताया प्रथमाष्टके
षष्ठप्रपाठके चतुर्थोऽनुवाकः ॥ ४ ॥

(अथ प्रथमाष्टके षष्ठप्रपाठके चतुर्थोऽनुवाकः ।)

बर्हिषः । अहम् । देवयज्ययेति देव—यज्यया ।
प्रजावानिति प्रजा—वान् । भूयामम् । नराशंसस्य ।
अहम् । देवयज्ययेति देव—यज्यया । पशुमानिति
पशु—मान् । भूयामम् । अग्नेः । स्विष्टकृत इति
स्विष्ट—कृतः । अहम् । देवयज्ययेति देव—यज्यया ।
आयुष्मान् । यज्ञेन । प्रतिष्ठामिति प्रति—स्थान् ।
गमेयम् । अग्नेः । अहम् । उज्जितिमित्युत्र—जि-
तिम् । अनु । उदिति । जेषम् । सोमस्य । अहम् ।
उज्जितिमित्युत्र—जितिम् । अनु । उदिति । जेषम् ।
अग्नेः । अहम् । उज्जितिमित्युत्र—जितिम् । अनु ।
उदिति । जेषम् । अग्नीषोमयोरित्यग्नी—सोमयोः ।
अहम् । उज्जितिमित्युत्र—जितिम् । अनु । उदिति ।
जेषम् । इन्द्राग्नीयोरितिन्द्र—अग्नीयोः । अहम् ।

(शेषाहुतीनामनुयाजादीनामनुमन्त्रणम्)

उज्जि॒ति॒मित्यु॒त्र—जि॒तिम् । अनु॑ । उदि॒ति । जेष॒म् ।
 इन्द्र॑स्य । अ॒हम् । (१) उज्जि॒ति॒मित्यु॒त्र—जि॒तिम् ।
 अनु॑ । उदि॒ति । जेष॒म् । महेन्द्र॑स्येति॑ महा—इन्द्रः
 स्य॑ । अ॒हम् । उज्जि॒ति॒मित्यु॒त्र—जि॒तिम् । अनु॑ ।
 उदि॒ति । जेष॒म् । अग्नेः॑ । स्विष्ट॒कृत॑ इति॑ स्विष्ट—
 कृतः॑ । अ॒हम् । उज्जि॒ति॒मित्यु॒त्र—जि॒तिम् । अनु॑ ।
 उदि॒ति । जेष॒म् । वाज॑स्य । मा । प्र॒सवे॑नेति॑ प्र—
 सवे॑न । उ॒द्वाभे॑णेत्यु॒त्र—ग्रा॒भेण॑ । उदि॒ति । अग्र॑-
 भी॒त्र । अथ॑ । स॒पत्नान् । इन्द्रः॑ । मे । नि॒ग्राभे॑णिति॑
 नि—ग्रा॒भेण॑ । अध॑रान् । अ॒कः । उ॒द्वाभ॑मित्यु॒त्र—
 ग्रा॒भम् । च । नि॒ग्राभ॑मिति॑ नि—ग्रा॒भम् । च । ब्रह्म॑ ।
 दे॒वाः । अ॒वीवृ॑धन् । अथ॑ । स॒पत्नान् । इन्द्रा॑ग्नी
 इतीन्द्र॑—अग्नी । मे । वि॒षूची॑नान् । वी॒ति । अ॒स्य-
 ता॒म् । एति॑ । इ॒माः । अ॒ग्मन् । आ॒शिष॑ इत्यां—
 शिषः॑ । दोह॑कामा इति॑ दोह॑—का॒माः । इन्द्र॑वन्त
 इतीन्द्र॑—वन्तः । (२) व॒नाम॑हे । धु॒क्षी॑महि॑ । प्र॒जा-
 मिति॑प्रं—जा॒म् । इष॑म् । रोहि॑तेन । त्वा । अ॒ग्निः ।
 दे॒वता॑म् । ग॒मय॑तु । हरि॑भ्यामिति॑ हरि॑—भ्या॒म् ।
 त्वा । इन्द्रः॑ । दे॒वता॑म् । ग॒मय॑तु । एत॑शेन । त्वा ।
 सूर्यः॑ । दे॒वता॑म् । ग॒मय॑तु । वी॒ति । ते । मु॒ञ्चामि॑ ।

रशनाः । वीतिं । रश्मीन् । वीतिं । योक्त्रां । यानिं ।
 परिचर्तनानीतिं परि—चर्तनानि । धत्तात् । अस्मासुं ।
 द्वविणम् । यत् । च । भद्रम् । प्रेतिं । नः । ब्रूतात् ।
 भागधानितिं भाग—धान् । देवतांसु । विष्णोः ।
 शंयोरिति शं—योः । अहम् । देवयज्ययेति देव—
 यज्यया । यज्ञेन । प्रतिष्ठामिति प्रति—स्थाम् । गमे-
 यम् । सोमस्य । अहम् । देवयज्ययेति देव—य-
 ज्यया । (३) सुरेता इति सु—रेताः । रेतः ।
 धिषीय । त्वष्टुः । अहम् । देवयज्ययेति देव—य-
 ज्यया । पशूनाम् । रूपम् । पुषेयम् । देवानाम् ।
 पत्नीः । अग्निः । गृहपतिरिति गृह—पतिः । यज्ञस्यं ।
 मिथुनम् । तयोः । अहम् । देवयज्ययेति देव—य-
 ज्यया । मिथुनेन । प्रेतिं । भूयासम् । वेदः । असि ।
 वित्तिः । असि । विदेयं । कर्म । असि । करुणम् ।
 असि । क्रियासम् । सनिः । असि । सनिता । असि ।
 सनेयम् । घृतवन्तमिति घृत—वन्तम् । कुलायिनम् ।
 रायः । पोषम् । सहस्रिणम् । वेदः । ददातु । बाजि-
 नम् । (४)

इति कृष्णयजुर्वेदीयतैत्तिरीयसंहितापदपाठे प्रथमाष्टके

षष्ठप्रपाठके चतुर्थेऽनुवाकः ॥ ४ ॥

(शेषाहुतीनामनुयाजादीनामनुमन्त्रणम्)

(अथ प्रथमकाण्डे षष्ठप्रपाठके चतुर्थोऽनुवाकः ।)

तृतीये भक्ष्यस्येहादिभागस्यानुमन्त्रणमुक्तम् । चतुर्थे शेषाहुतीनामनुयाजा-
दीनामनुमन्त्रणमुच्यते ।

बर्हिषोऽहं देवयज्यया प्रजावान्भूयासं
नराशंसस्याहं देवयज्यया पशुमान्भू-
यासमग्नेः स्विष्टकृतोऽहं देवयज्ययाऽ-
युष्मान्यज्ञेन प्रतिष्ठां गमेयम्—

कल्पः—“ अनुयाजानामिष्टमिष्टमनुमन्त्रयते बर्हिषोऽहं देवयज्यया प्रजावा-
न्भूयासं नराशंसस्याहं देवयज्यया पशुमान्भूयासमग्नेः स्विष्टकृतोऽहं देवय-
ज्ययाऽऽयुष्मान्यज्ञेन प्रतिष्ठां गमेयामिति ” इति ।

बर्हिर्नराशंसस्विष्टकृच्छब्दा अनुयाजदेवानामग्निविशेषाणां वाचकाः । बर्हि-
र्नराशंसयागाभ्यां प्रजापतिः क्रमेण प्रजाः पशूंश्च ससर्जेति यजमानस्य तत्त-
त्प्रार्थना युक्ता । स्विष्टकृन्मन्त्रस्तु व्याख्यातः ॥

कल्पः—“ अथ यत्र होतुरभिजानात्यग्निरिदं हविरजुषतेति तद्यजमानमु-
ज्जितीर्वाचयति अग्नेरहमुज्जितिमनूज्जेषमिति यथेष्टम् ” इति ।

यस्मिन्काले होता सूक्तवाकं पठन्नग्निरिदं हविरजुषतेत्यादीनि तत्तद्देवता-
स्मारकाणि वाक्यानि पठति तस्मिन्कालेऽध्वर्युर्यजमानं तत्तद्देवताविषयाण्यु-
ज्जितिवाक्यानि वाचयेत् । अमावास्यायां पौर्णमास्यां वा यां यां देवतां
यजति तद्दिष्टमनतिक्रम्य तदनुसारेण सूक्तवाकभागा उज्जितिभागाश्च
प्रयोक्तव्याः ।

पाठस्तु—

अग्नेरहमुज्जितिमनूज्जेषंसोमस्याहमुज्जिति-
मनूज्जेषमग्नेरहमुज्जितिमनूज्जेषमग्नीषोमयोर-
हमुज्जितिमनूज्जेषमिन्द्राग्नियोरहमुज्जितिम-
नूज्जेषमिन्द्रस्याहमुज्जितिमनूज्जेषं महेन्द्र-

स्याहमुज्जितिमनूज्जेषमग्नेः स्वि-

ष्टकृतोऽहमुज्जितिमनूज्जेषम्—, इति ।

आज्यभागदेवोऽग्निर्हविः सेवित्वा तेन हविषा पुष्टो यज्ञविरोधिनोऽसुरा-
दीनभिभवन्तुकृष्टं जयं प्राप्तवान् । तदीयां तामुज्जितिमनु यजमानोऽहं पाप-
रूपं वैरिणमभिभवन्तुकृष्टं जयं प्राप्तोऽस्मि । एवं सर्वत्र योज्यम् ॥

कल्पः—“ उक्तं वाजवत्योर्व्यूहनम् ” इति ।

वाजशब्दोऽस्ति ययोर्ऋचोस्ते ऋचौ वाजवत्यौ, तयोर्ऋचोर्यजमानेन जप्य-
मानयोरध्वर्युर्जुद्धूपभृतौ द्वे स्रुचौ व्यूहेत्परस्परविपर्यासेनापसारयेत् । तत्प्रकार-
स्त्वस्माभिराध्वर्यवकाण्डे दर्शित इत्यर्थः ।

पाठस्तु—

वाजस्य मा प्रसवेनोद्वाभेणोदग्रभीत् । अथा
सपत्नां इन्द्रो मे निग्राभेणाधरां अकः । उद्वाभं
च निग्राभं च ब्रह्म देवा अवीवृधन् । अथा
सपत्नानिन्द्राग्नी मे विषूचीनान्व्यस्यताम्, इति ।

इन्द्रो वाजस्यान्नस्य प्रसूतिनिमित्तेन स्रुच ऊर्ध्वग्रहणेन मापुदग्रभीदुत्कर्षं
प्रापितवान् । अथ स्रुचो न्यकारेण मम सपत्नानधराव्यकृतानकरोत् । देवा
ब्रह्म परिवृढं स्रुचोरुद्वाहनिग्राहरूपं कर्मद्रयमवर्धयन् । अथेन्द्राग्नी, मम् सपत्ना-
न्विषूचीनान्सर्वतः पलायमानान्व्यस्यतां विनाशयेताम् ॥

एमा अग्मन्नाशिषो दोहकामा इन्द्रवन्तो
वनामहे धुक्षीमहि प्रजामिषम्—

कल्पः—“ अथ यत्र होतुरभिजानात्याशास्तेऽयं यजमानोऽसाविति तद्य-
जमानं यज्ञस्य दोहं वाचयत्येमा अग्मन्नाशिषो दोहकामा इन्द्रवन्तो वनामहे
धुक्षीमहि प्रजामिषमिति ” इति ।

यस्मिन्काले होता सूक्तवाकं पठन्नाशास्तेऽयमित्यादिवाक्यमुच्चारयति
तस्मिन्कालेऽध्वर्युर्यजमानमेमा अग्मन्नित्यादियज्ञदोहमन्त्रं वाचयति । सूक्तवाक
आयुराशास्ते सुप्रजास्त्वमाशास्त इत्यादय आयुराग्नाशिषः समान्नाताः ।
इमा आशिषोऽग्मन्नां प्रत्यागच्छन्त ॥ वयमप्यायुरादिदोहं कामयमानास्तत्फ-

(शेषाहुतीनामनुयाजादीनामनुमन्त्रणम्)

लप्रदेनेन्द्रेण युक्तत्वादिन्द्रवन्तस्तमिन्द्रं वनामहे भजामहे । तेन भजनेन पुत्र-
पौत्रादिप्रजापिपमिष्यमाणमन्त्रायुरादिकं धुक्षीमहि कामधेनुसदृशीमिन्द्रदेवतां
बुह्यास्म ॥

रोहितेन त्वाऽग्निर्देवतां गमयतु हरिभ्यां त्वेन्द्रो देवतां
गमयत्वेतशेन त्वा सूर्यो देवतां गमयतु—

कल्पः—“ प्रस्तरं प्रहियमाणमनुमन्त्रयते रोहितेन त्वाऽग्निर्देवतां गमयतु
हरिभ्यां त्वेन्द्रो देवतां गमयत्वेतशेन त्वा सूर्यो देवतां गमयत्विति ” इति ।

रोहितर्ह्येतशशब्दा अग्नीन्द्रसूर्याणामश्वानभिदधते । हे प्रस्तर तैरश्वैरग्न्याद-
यस्त्वां सूक्तवाकोक्तां देवतां गमयन्तु ॥

वि ते मुञ्चामि रशना वि रश्मीन्वि योक्त्रा
यानि पारं चतेनानि धत्तादस्मासु द्रविणं
यच्च भद्रं प्र णो ब्रूताद्भागधान्देवतासु—

कल्पः—“ परिधीन्विमुच्यमानाननुमन्त्रयते वि ते मुञ्चामि रशना वि
रश्मीन्वि योक्त्रा यानि परिचर्तनानि । धत्तादस्मासु द्रविणं यच्च भद्रं प्र णो
ब्रूताद्भागधान्देवतास्विति ” इति ।

लोके ह्यारुरुक्षुरारोहणीयमश्वं रशनादिभिः सर्वतो बध्नाति । तत्र रशना-
शब्देन पल्लयजदाह्वर्यायोदरे बध्यमाना तन्तुमयी चर्ममयी वा कक्ष्याऽभि-
धीयते । रश्मिशब्देनाश्वमुखे संलग्नो हस्तेनाश्वनियमनार्थो रज्जुविशेष उच्यते ।
योक्त्रशब्देनाश्वं स्तम्भे बद्धु (न्धु) प्रुपयुक्तो रज्जुविशेषः । पल्लयनस्य पुरतः
पृष्ठतश्चापसरणं वारयितुमुरःपुच्छादौ बन्धनोपयुक्ता रज्जुविशेषाः परिचर्तन-
शब्देनोच्यन्ते । अश्वदग्नेश्च रशनादिस्थानीयाः परिधयः । हेऽग्ने तव बन्धन-
हेतून्परिधिरूपात्रशनादीन्विमुञ्चामि । तद्विमोक्षेन संतुष्टस्त्वमस्मासु द्रविणं धेहि ।
यच्चान्यद्भद्रमन्नपानादिकं तदप्यस्मासु धेहि । अस्मदीयहविर्भुक्षु देवतासु भा-
गधान्हविष्प्रदानस्मान्प्रकर्षेण ब्रूहि ॥

विष्णोः शंयोरहं देवयज्यया यज्ञेन प्रतिष्ठां गमेयम्—

कल्पः—“ शंयुवाकमुक्तमनुमन्त्रयते विष्णोः शंयोरहं देवयज्यया यज्ञेन
प्रतिष्ठां गमेयमिति ” इति ।

स्याहमुज्जितिमनूज्जेषमग्नेः स्व-

ष्टकृतोऽहमुज्जितिमनूज्जेषम्—, इति ।

आज्यभागदेवोऽग्निर्देविः सेवित्वा तेन हविषा पुष्टो यज्ञविरोधिनाऽसुरा-
दीनभिभवन्तुकृष्टं जयं प्राप्तवान् । तदीयां तामुज्जितिमनु यजमानोऽहं पाप-
रूपं वैरिणमभिभवन्तुकृष्टं जयं प्राप्तोऽस्मि । एवं सर्वत्र योज्यम् ॥

कल्पः—“ उक्तं वाजवत्योर्व्यूहनम् ” इति ।

वाजशब्दोऽस्ति ययोर्ऋचोस्ते ऋचौ वाजवत्यौ, तयोर्ऋचोर्यजमानेन जप्य-
मानयोरध्वर्युर्जुद्धूपभृतौ द्वे स्रुचौ व्यूहेत्परस्परविपर्यासेनापसारयेत् । तत्प्रकार-
स्त्वस्माभिराध्वर्यवकाण्डे दर्शित इत्यर्थः ।

पाठस्तु—

वाजस्य मा प्रसवेनोद्वाभेणोदग्रभीत् । अथा
सपत्नां इन्द्रो मे निग्राभेणाधरां अकः । उद्वाभं
च निग्राभं च ब्रह्म देवा अवीवृधन् । अथा
सपत्नानिन्द्राग्नी मे विषूचीनान्व्यस्यताम्, इति ।

इन्द्रो वाजस्यान्नस्य प्रसूतिनिमित्तेन स्रुच ऊर्ध्वग्रहणेन मापुदग्रभीवृत्कर्षं
प्रापितवान् । अथ स्रुचो न्यक्कारेण मम सपत्नानधराव्यकृतानकरोत् । देवा
ब्रह्म परिवृष्टं स्रुचोरुद्वाहनिग्राहरूपं कर्मद्रयमवर्धयन् । अथेन्द्राग्नी मम सपत्ना-
न्विषूचीनान्सर्वतः पलायमानान्व्यस्यतां विनाशयेताम् ॥

एमा अग्मन्नाशिषो दोहकामा इन्द्रवन्तो
वनामहे धुक्षीमहि प्रजामिषम्—

कल्पः—“ अथ यत्र होतुरभिजानात्याशास्तेऽयं यजमानोऽसाविति तद्य-
जमानं यज्ञस्य दोहं वाचयत्येमा अग्मन्नाशिषो दोहकामा इन्द्रवन्तो वनामहे
धुक्षीमहि प्रजामिषमिति ” इति ।

यस्मिन्काले होता सूक्तवाकं पठन्नाशास्तेऽयमित्यादिवाक्यमुच्चारयति
तस्मिन्कालेऽध्वर्युर्यजमानमेमा अग्मन्नित्यादियज्ञदोहमन्त्रं वाचयति । सूक्तवाक
आयुराशास्ते सुप्रजास्त्वमाशास्त इत्यादय आयुराद्याशिषः समाभ्रताः ।
इमा आशिषोऽग्मन्मां प्रत्यागच्छन्तु ॥ वयमप्यायुरादिदोहं कामयमानास्तत्फ-

(शेषाहुतीनामनुयाजादीनामनुमन्त्रणम्)

लप्रदेनेन्द्रेण युक्तत्वादिन्द्रवन्तस्तमिन्द्रं वनामहे भजामहे । तेन भजनेन पुत्र-
पौत्रादिप्रजापिपिमिष्यमाणमन्त्रायुरादिकं धुक्षीमहि कामधेनुसदृशीमिन्द्रदेवतां
बुह्यास्म ॥

रोहितेन त्वाऽग्निर्देवतां गमयतु हरिभ्यां त्वेन्द्रो देवतां
गमयत्वेतशेन त्वा सूर्यो देवतां गमयतु—

कल्पः—“ प्रस्तरं प्रह्वियमाणमनुमन्त्रयते रोहितेन त्वाऽग्निर्देवतां गमयतु
हरिभ्यां त्वेन्द्रो देवतां गमयत्वेतशेन त्वा सूर्यो देवतां गमयत्विति ” इति ।

रोहितहर्षेतशशब्दा अग्निन्द्रसूर्याणामश्वानभिद्धते । हे प्रस्तर तैरश्वैरग्न्याद-
यस्त्वां सूक्तवाकोक्तां देवतां गमयन्तु ॥

वि ते मुञ्चामि रशना वि रश्मीन्वि योक्त्रा
यानि परिचर्तनानि धत्तादस्मासु द्रविणं
यच्च भद्रं प्र णो ब्रूताद्भागधान्देवतासु—

कल्पः—“ परिधीन्विमुच्यमानाननुमन्त्रयते वि ते मुञ्चामि रशना वि
रश्मीन्वि योक्त्रा यानि परिचर्तनानि । धत्तादस्मासु द्रविणं यच्च भद्रं प्र णो
ब्रूताद्भागधान्देवतास्विति ” इति ।

लोके ह्यारुरुक्षुरारोहणीयमश्वं रशनादिभिः सर्वतो वप्राति । तत्र रशना-
शब्देन पल्लयजदाढ्यायोदरे बध्यमाना तन्तुमयी चर्ममयी वा कक्ष्याऽभि-
धीयते । रश्मिशब्देनाश्वमुखे संलग्ना हस्तेनाश्वनियमनार्थो रज्जुविशेष उच्यते ।
योक्त्रशब्देनाश्वं स्तम्भे बद्धु (न्यु) मुपयुक्तो रज्जुविशेषः । पल्लयनस्य पुरतः
पृष्ठतश्चापसरणं वारयितुमुरःपुच्छादौ बन्धनोपयुक्ता रज्जुविशेषाः परिचर्तन-
शब्देनोच्यन्ते । अश्वदग्नेश्च रशनादिस्थानीयाः परिधयः । हेऽग्ने तव बन्धन-
हेतून्परिधिरूपाव्रशनादीन्विमुञ्चामि । तद्विमोक्षेन संतुष्टस्त्वमस्मासु द्रविणं धेहि ।
यच्चान्यद्भद्रमन्नपानादिकं तदप्यस्मासु धेहि । अस्मदीयहविर्भुशु देवतासु भा-
गधान्दहविष्प्रदानिस्मान्प्रकर्षेण ब्रूहि ॥

विष्णोः शंयोरहं देवयज्यया यज्ञेन प्रतिष्ठां गमेयम्—

कल्पः—“ शंयुवाकमुक्तमनुमन्त्रयते विष्णोः शंयोरहं देवयज्यया यज्ञेन
प्रतिष्ठां गमेयमिति ” इति ।

शंयुशब्दः सुखमिश्रं बृहस्पतिपुत्रं भूते । ते शंयुं बार्हस्पत्यमिति ब्राह्मणोक्तेः ।
स च बहुषु कार्येषु व्याप्नुवन्विष्णुरित्युच्यते । तस्य परितोषहेतुत्वात्परिधि-
प्रहरणं तदीया देवयज्या तया यजमानोऽहं कृत्स्नयज्ञेन निष्पन्नां प्रतिष्ठां फलं
गमेयं प्राप्नुयाम् ॥

सोमस्याहं देवयज्यया सुरता रेतो धिषीय
त्वष्टुरहं देवयज्यया पशूनां रूपं पुषेयं देवानां
पत्नीरग्निर्गृहपतिर्यज्ञस्य मिथुनं तयोरहं
देवयज्यया मिथुनेन प्र भूयासम्—

कल्पः—“ पत्नीसंयाजानामिष्टमनुमन्त्रयते सोमस्याहं देवयज्यया सुरता
रेतो धिषीय त्वष्टुरहं देवयज्यया पशूनां रूपं पुषेयमिति ” इति । “ अथे-
तरावुपसमस्यति देवानां पत्नीरग्निर्गृहपतिर्यज्ञस्य मिथुनं तयोरहं देवयज्यया
मिथुनेन प्र भूयासमिति ” इति च ।

चतुर्णां पत्नीसंयाजानां क्रमेण सोमस्त्वष्ट्रा देवपत्न्यो गृहपत्यग्निरिति
चतस्रो देवताः । तत्र सोमस्य रेतोधारणाभिमानित्वात्तदीययागेनाहं रेतो
धिषीय धारयेयम् । द्विविधं रेतो बन्ध्यमुत्पादकं च । तत्र बन्ध्यव्यावृत्तये सुरता
इति विशेष्यते । त्वष्ट्रा तु निषिक्तं रेतः पशूनादिरूपेण विकारयति । अतस्तद्या-
गेन पशुरूपं पुषेयं पुष्यासम् । मिथुनत्वसिद्धयर्थमेकस्मिन्नेव मन्त्रे तृतीयचतुर्थदेवते
समस्येते । या देवपत्न्यो यश्च गृहपतिरग्निस्तदुभयं मिलित्वा यज्ञसंबन्धि मिथु-
नम् । तदीययागेनाहमपि मिथुनेन पुत्रपुत्रीरूपेण प्रकृष्टो भूयासम् ॥

कल्पः—“ वेदे यजमानं वाचयति वेदोऽसि वित्तिरसि विदेयेत्याऽन्ता-
दनुवाकस्य ” इति ।

वेदे निहिते सतीति शेषः । अन्तर्वेदि वेदं निधायेति सूत्रान्तरे दर्शनात् ।

पाठस्तु—

वेदोऽसि वित्तिरसि विदेय कर्मासि करुणमंसि .

क्रियासः सनिरसि सनिताऽसि सनेयं

घृतवन्तं कुलायिनः रायस्पोषः . सह-

स्रिणं वेदो ददातु वाजिनम् ॥ इति ॥

वेदोऽसीत्यस्य वाक्यस्यार्थो वित्तिरसीत्यनेन स्पष्टी क्रियते । हे दर्भमय त्वं

(भाष्यायनादिमन्त्राभिधानम्)

वेदनामाऽसि । तस्य नाम्नोऽयमर्थः— वित्तिद्रव्यलाभसाधनमित्यतस्तत्प्रसादे-
नाहं धनं विदेथ लभेय । तथैवोपरि व्याख्येयम् । कर्मासि कर्मनामकम् (कोऽसि) ।
तस्य व्याख्यानं करुणमसीति । क्रियतेऽनेनेति करुणं वेदिसंमार्जनभस्माभ्यू-
हनादिसाधनमित्यर्थः । अतस्त्वयाऽहं संमार्जनादिकं क्रियासम् । तथा त्वं
सनिरसि सनिनामाऽसि । तद्व्याख्यानं सनिताऽसीति । धनस्य दाताऽसीत्यर्थः ।
अतस्त्वत्प्रसादेन सनेयं धनमृत्विगादिभ्यो देयासम् । किं च वेदो भवान्मह्यं
रायस्पोषं धनं पुष्टिं ददातु । कीदृशं रायस्पोषं, घृतवन्तं घृतादिभोजनसाधन-
म् । कुलायिनं निवासहेतुवहुगृहोपेतम् । सहस्रिणं सहस्रलक्षादिसंख्योपे-
त् । वाजिनं भोज्यान्नसमृद्धम् ॥

अत्र विनियोगसंग्रहः—

“ बर्हिस्त्रिभिरनूयाजान्मन्त्रयेत्सूक्तवाककम् ।

अग्रेरित्यष्टभिर्वाजद्वाभ्यां व्यूहेत्सुचौ तथा ॥ १ ॥

एमाः स्वनामग्रहणे रोहीति प्रस्तरं त्रिभिः ।

वि ते परिधिमाकं तु विष्णोः शं शंयुवाककम् ॥ २ ॥

त्रिभिः सोमादिसंयाजान्वेदो वेदाभिमर्शनम् ।

अनुवाके चतुर्थेऽस्मिन्नयोर्विशतिरीरिताः ” ॥ ३ ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

चतुर्थोऽनुवाकः ॥ ४ ॥

(अथ प्रथमाष्टके षष्ठप्रपाठके षष्ठमोऽनुवाकः ।

आ प्यायतां ध्रुवा घृतेन यज्ञंयज्ञं प्रति
देवयभ्यः । सूर्याया ऊधोऽदित्या उपस्थ उरु-
धारा पृथिवी यज्ञे अस्मिन् । प्रजापतेर्विभा-
न्नामं लोकस्तस्मिंस्त्वा दधामि सह यज-
मानेन सदांसि सन्मे भूयाः सर्वमसि सर्वं मे

भूयाः पूर्णमसि पूर्णं मे भूया अक्षितमसि मा
 मे क्षेष्टाः प्राच्यां दिशि देवा ऋत्विजो मार्ज-
 यन्तां दक्षिणायाम् (१) दिशि मासाः
 पितरो मार्जयन्तां प्रतीच्यां दिशि गृहाः
 पशवो मार्जयन्तामुदीच्यां दिश्याप ओषधयो
 वनस्पतयो मार्जयन्तामूर्ध्वीयां दिशि यज्ञः
 संवत्सरो यज्ञपतिर्मार्जयन्तां विष्णोः क्रमोऽ-
 स्यभिमातिहा गायत्रेण छन्दसा पृथिवीमनु
 वि क्रमे निर्भक्तः स यं द्विष्मो विष्णोः क्रमोऽ-
 स्यभिशस्तिहा त्रैष्टुभेन छन्दसाऽन्तरिक्षमनु
 वि क्रमे निर्भक्तः स यं द्विष्मो विष्णोः क्रमोऽ-
 स्यरातीयतो हन्ता जागतेन छन्दसा दिवमनु
 वि क्रमे निर्भक्तः स यं द्विष्मो विष्णोः
 क्रमांसांसं शत्रूयतां हन्ताऽऽनुष्टुभेन छन्दसा
 दिशोऽनु वि क्रमे निर्भक्तः स यं द्विष्मः (२)॥

(दक्षिणायामन्तरिक्षमनु वि क्रमे निर्भक्तः स यं द्विष्मो विष्णोरेकान्नत्रिंशच्च ।)

इति कृष्णयजुर्वेदीयतैत्तिरीयसंहितायां प्रथम्याष्टके
 षष्ठप्रपाठके पञ्चमोऽनुवाकः ॥ ५ ॥

(अथ प्रथमाष्टके षष्ठप्रपाठके पञ्चमोऽनुवाकः । १०)

एति । प्यायताम् । ध्रुवा । घृतेन । यज्ञयज्ञ-

(भाष्यायनादिमन्त्राभिधानम्)

मिति यज्ञं—यज्ञम् । प्रतीति । देवयभ्य इति देवय-
 व—भ्यः । सूर्यायाः । ऊर्ध्वः । अदित्याः । उपस्थ
 इत्युप—स्थे । उरुधारेत्युरु—धारा । पृथिवी । यज्ञे ।
 अस्मिन् । प्रजापतेरिति प्रजा—पतेः । विभानिति
 वि—भान् । नाम । लोकः । तस्मिन् । त्वा ।
 दधामि । सह । यजमानेन । सत् । असि । सत् ।
 मे । भूयाः । सर्वम् । असि । सर्वम् । मे । भूयाः ।
 पूर्णम् । असि । पूर्णम् । मे । भूयाः । अक्षि-
 तम् । असि । मा । मे । क्षेष्ठाः । प्राच्याम् ।
 दिशि । देवाः । ऋत्विजः । मार्जयन्ताम् । दक्षिणा-
 याम् । (१) दिशि । मासाः । पितरः । मार्जय-
 न्ताम् । प्रतीच्याम् । दिशि । गृहाः । पशवः ।
 मार्जयन्ताम् । उदीच्याम् । दिशि । आपः । ओष-
 धयः । वनस्पतयः । मार्जयन्ताम् । ऊर्ध्वायाम् ।
 दिशि । यज्ञः । संवत्सर इति सं—वत्सरः । यज्ञप-
 तिरिति यज्ञ—पतिः । मार्जयन्ताम् । विष्णोः ।
 क्रमः । असि । अभिमातिहेत्यभिमाति—हा । गाय-
 त्रेण । छन्दसा । पृथिवीम् । अनु । वीति । क्रमे ।
 निर्भक्त इति निः—भक्तः । सः । यम्—द्विष्मः ।
 विष्णोः । क्रमः । असि । अभिशस्तिहेत्यभिश-

स्ति—हा । त्रैष्टुभेन । छन्दसा । अन्तरिक्षम् । अनु ।
 वीति । क्रमे । निर्भक्त इति निः—भक्तः । सः ।
 यम् । द्विष्मः । विष्णोः । क्रमः । असि । अराती-
 यतः । हन्ता । जागतेन । छन्दसा । दिवम् । अनु ।
 वीति । क्रमे । निर्भक्त इति निः—भक्तः । सः ।
 यम् । द्विष्मः । विष्णोः । क्रमः । असि । शत्रूयत
 इति शत्रू—यतः । हन्ता । आनुष्टुभेनेत्यानु—स्तु-
 भेन । छन्दसा । दिशः । अनु । वीति । क्रमे । निर्भक्त
 इति निः—भक्तः । सः । यम् । द्विष्मः । (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके षष्ठ-
 प्रपाठके पञ्चमोऽनुवाकः ॥ ५ ॥

(अथ प्रथमकाण्डे षष्ठप्रपाठके पञ्चमोऽनुवाकः ।) ,

चतुर्थेऽनूयाजादिशेषहोमानुमन्त्रणमुक्तम् । पञ्चमे त्वाप्यायनादिमन्त्रा उच्यन्ते ।

आ प्यायतां ध्रुवा घृतेन यज्ञं यज्ञे प्रति
 देवयज्यः । सूर्याया ऊधोऽदित्या उपस्थ
 उरुधारा पृथिवी यज्ञे अस्मिन् ।

कल्पः—“ ध्रुवामाप्यायमानामनुमन्त्रयते—आ प्यायतां ध्रुवा घृतेन यज्ञं-
 यज्ञं प्रति देवयज्यः । सूर्याया ऊधोऽदित्या उपस्थ उरुधारा पृथिवी यज्ञे
 अस्मिन्निति ” इति ।

*. यज्ञं यज्ञं प्रति तां तामाहुतिं प्रति देवयज्यो देवान्होतुमिच्छत्य ऋत्विग्भ्यः
 पर्याप्तेन घृतेनेयं ध्रुवाऽऽप्यायतां पुनः पुनः पर्यताम् । ऊधः शब्देन प्रयः पूर्ण-

(भाष्यायनाविमन्त्राभिधानम्)

स्तनसंघोऽभिधीयते । सूर्याशब्देनोषा आदित्यपत्नी विवक्ष्यते । तत्पत्नीत्वं च नक्षत्रेष्टात्राज्ञायते—“ उषा वा अकामयत । प्रियाऽऽदित्यस्य सुभगा स्यामिति ” [ब्रा० का० ३ प्र० १ अ० ६] इति । इवशब्दोऽत्राध्याह-
र्तव्यः । यथा सूर्याया गोरूपधारिण्या ऊधः पयःपूर्णं तथा ध्रुवा घृतेनाऽऽ-
प्यायताम् । किं च । अदित्या वेदिरूपायाः पृथिव्या उपस्थ उत्सङ्गे वर्त-
माना सेफं ध्रुवोरुधारा महाधारा पुनः पुनः सिच्यमानाभिराज्यधाराभि-
रुपेताऽत एव पृथिवी विस्तीर्णा सत्यस्मिन्सर्वस्मिन्वज्रे सम्यगाप्यायताम् ॥

प्रजापतेर्विभान्नाम लोकस्तस्मिन्-

स्त्वा दधामि सह यजमानेन—

कल्पः—“ अथ यजमानभागं प्राश्नाति प्रजापतेर्विभान्नाम लोकस्तस्मिन्-
स्त्वा दधामि सह यजमानेनेति ” इति ।

यद्यपि स्वर्गादिलोकाः सर्वे प्रजापतिना सृष्टत्वात्तत्संबन्धिनस्तथाऽप्यकर्म-
भूमित्वेन यजमानान्प्रति विशेषेण न भान्तीति नास्ति एतेषां विभाञ्शब्द-
वाच्यत्वम् । भूर्लोकस्तु कर्मभूमित्वेन यजमानानां विशेषेण भासमानत्वादि-
भाञ्शब्दवाच्यः । विभान्नामके प्रजापतिसंबन्धिनि तस्मिन्भूलोके हविर्भा-
गभक्षकेण यजमानेन मया सह त्वां स्थापयामि ॥

सदसि सन्मे भूयाः सर्वमसि सर्वं
मे भूयाः पूर्णमसि पूर्णं मे भूया
अक्षितमसि मा मे क्षेष्टाः—

कल्पः—“ पूर्णपात्रे यजमानं वाचयति सदसि सन्मे भूयाः सर्वमसि सर्वं
मे भूयाः पूर्णमसि पूर्णं मे भूया अक्षितमसि मा मे क्षेष्टा इति ” इति ।

पूर्णपात्र आनीयमानेऽध्वर्युणेति शेषः । हे पूर्णपात्र त्वं सदसि संयचनादि-
कार्यकारित्युय शोभनमसि । अतो मम फलप्रदानेन सद्भूयाः शोभनं भूयाः ।
सर्वमसि व्युत्सेकेन वक्ष्यमाणेन प्राच्यादिसर्वदिग्ग्याप्तमसि । अतो ममापे-
क्षितं सर्वं कार्यं कर्तुं क्षमं भूयाः । अद्भिः पूर्णमसि । अतो मम प्रयोजनं
संपूर्णं कर्तुमुद्युक्तं भूयाः । अक्षितमसि पूर्णत्वादेव क्षयरहितमसि । अतो मम
कार्यकरणे मा क्षेष्टाः क्षयं मा प्राप्नुहि ॥

प्राच्यां दिशि देवा ऋत्विजो मार्जयन्तां

दक्षिणायां दिशि मासाः पितरो
मार्जयन्तां प्रतीच्यां दिशि गृहाः पशवो
मार्जयन्तामुदीच्यां दिश्याप ओषधयो
वनस्पतयो मार्जयन्तामूर्ध्वायां दिशि
यज्ञः संवत्सरो यज्ञपतिर्मार्जयन्ताम्—

कल्पः—“ दिशो व्यूहति प्राच्यां दिशि देवा ऋत्विजो मार्जयन्तां दक्षिणायां दिशि मासाः पितरो मार्जयन्तां प्रतीच्यां दिशि गृहाः पशवो मार्जयन्तामुदीच्यां दिश्याप ओषधयो वनस्पतयो मार्जयन्तामूर्ध्वायां दिशि यज्ञः संवत्सरो यज्ञपतिर्मार्जयन्तामिति ” इति ।

ऋत्विग्देवाद्यभिमानिनः सर्वे प्राणिनो यागं द्रष्टुं प्राच्यादिदिक्षु निवसन्ति । अत एव ब्राह्मणमाम्नायते—“ सर्वाणि वै भूतानि व्रतमुपयन्तमनूपयन्ति ” इति । मासगृहादीनामचेतनत्वेऽपि तदभिमानिनः पुरुषा इह विवक्षिताः । अन्तर्धानादिशक्तियोगादेतेषामदर्शनमविरुद्धम् । त एते देवादयस्तस्यां तस्यां दिशि मार्जयन्तां शोधयन्ताम् ॥

विष्णोः क्रमोऽस्यभिमातिहा गायत्रेण छन्दसा
पृथिवीमनु वि क्रमे निर्भक्तः स यं द्विष्मः—

कल्पः—“ अथोपोत्थाय दक्षिणेन पदा विष्णुक्रमान्क्रमते विष्णोः क्रमोऽस्यभिमातिहा गायत्रेण छन्दसा पृथिवीमनु वि क्रमे निर्भक्तः स यं द्विष्म इति चतुर्भिरनुच्छन्दसं तृतीये चतुर्थमनुवर्तयति न चतुर्थाय प्रक्रामति नाऽऽहवनीयमुपात्येति ” इति ।

तृतीये पदेऽवस्थाय चतुर्थं मन्त्रं पठेत् । चतुर्थमन्त्राय प्रक्रमं न कुर्यात्किं तु मन्त्रमन्तरेण तूष्णीमेव चतुर्थं मन्त्रं कुर्यात् । तं प्रक्रमं कुर्वन्नाहवनीयं नातिक्रामेत्किं त्वाहवनीयात्पश्चादेव वेदिमध्ये चतुरः प्रक्रमान्समापयेत् ॥
द्वितीयादिमन्त्रपाठस्तु—

विष्णोः क्रमोऽस्यभिश्चिहा त्रैष्टुभेन छ-
न्दसाऽन्तरिक्षमनु वि क्रमे निर्भक्तः स
यं द्विष्मो विष्णोः क्रमोऽस्यरातीयतो

(सूर्योपस्थानादिमन्त्राभिधानम्)

हन्ता जागतेन छन्दमा दिवमनु वि
क्रमे निर्भक्तः स यं द्विष्मो विष्णोः क्रमोऽसि
शत्रूयतो हन्ताऽऽनुष्टुभेन छन्दसा दिशोऽनु
वि क्रमे निर्भक्तः स यं द्विष्मः ॥, इति ॥

अत्र यंजमानः स्वात्मानं विष्णुत्वेन भावयेत् । चतुर्णां प्रक्रमणां प्रदेशा-
नृथिव्यादिलोकैरूपत्वेन भावयेत् । गायत्र्यादिच्छन्दोभिमानिदेवतास्तेषां
प्रक्रमणामनुग्राहिकाः । अभिमातिशब्दो नरकप्रदं पापमाचष्टे । पाप्मा वा
अभिमातिरिति श्रुतेः । हे प्रथमप्रक्रम त्वं पापघाती विष्णोः क्रमोऽसि ।
गायत्रीछन्दोदेवतयाऽनुष्टुभीतोऽहमेतत्प्रदेशरूपां पृथिवीमनुसृत्य विक्रमे पादं
प्रक्षिपामि । यमभिमातिं वयं द्विष्मः सोऽभिमातिर्निर्भक्तोऽस्मात्प्रदेशान्निःसा-
रितः । एवमुत्तरत्र योज्यम् । अभिशस्तिरन्यैरापादितोऽपवादः । रातिर्दानं
द्रव्यलाभः । तन्निवारणमरातिस्तदिच्छन्तो विरोधिनोऽरातीयतः(न्तः) ।
तृतीयप्रक्रमस्तान्हन्ति । शत्रुत्वं हिंसकत्वं, तदिच्छन्तो वैरिणः शत्रूयतः(न्तः) ।
चतुर्थप्रक्रमस्तान्हन्ति ॥

अत्र विनियोगसंग्रहः—

“ आप्या ध्रुवाप्यायनं स्यात्प्रजा स्वाम्यंशभक्षणम् ।
सदसीति प्रणीतानां धाराया अभिमन्त्रणम् ॥ १ ॥
प्राच्यां तु पञ्चभिः सिञ्चेत्क्रमेद्विष्णोश्चतुष्टयात् ।
अनुवाके पञ्चमेऽस्मिन्मन्त्रा द्वादश वर्णिताः ॥ २ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे षष्ठप्रपाठके
पञ्चमोऽनुवाकः ॥ १ ॥

(अथ प्रथमाष्टके षष्ठप्रपाठके षष्ठोऽनुवाकः ।)

अ॒ग॒न्म॒ सु॒वः॒ सु॒व॒र॒ग॒न्म॒ सं॒दृ॒श॒स्ते॒ मा

१ ख. 'तुरः प्रक्रमप्रदे' । २ क. घ. ङ. च. 'तत्पदे शत्रूणां पृ' । ३ घ. ङ. च. 'च्छन्त-
स्तस्य वि' ।

छि॒त्सि॒ यत्ते॒ तप॒स्तस्मै॑ ते॒ माऽऽ वृ॒क्षि सु॒भू-
 र॒सि श्रे॒ष्ठो र॒श्मीना॑मा॒युर्धा॒ अ॒स्यायु॑र्मे॒ धेहि
 वर्चो॑धा अ॒सि वर्चो॑ म॒यि धे॒हीद॒मह॒ममुं॑ भ्रातृ-
 व्यमा॑भ्यो दि॒ग्भ्योऽस्यै॑ दि॒वोऽस्माद॑न्तरि॒क्षा-
 द॒स्यै पृ॒थिव्या॑ अ॒स्माद॒न्नाद्या॑न्निर्भ॒जामि॑ निर्भ॒क्तः
 स यं द्वि॒ष्मः (१) सं ज्योति॑षाऽभू॒वमै॒न्द्रीमा॑-
 वृ॒तम॒न्वाव॑र्ते॒ सम॒हं प्र॒जया॑ सं म॒या प्र॒जा सम॒-
 हः रा॒यस्पोषे॑ण सं म॒या रा॒यस्पोषः॑ समि॒द्धो
 अग्ने॑ मे दी॒दिहि॒ समे॒द्धा ते॑ अग्ने॑ दी॒द्यासं॑ वसु॒-
 मान्य॑ज्ञो वसी॒यान्भू॒यास॒मग्र॑ आ॒यूषि॑ पवस
 आ सु॒वोर्ज॒मिषे॑ च नः । अ॒रे बा॑धस्व दु॒च्छु-
 ना॑म् । अग्ने॑ पव॒स्व स्व॒पा अ॒स्मे वर्चः॑ सु॒वी-
 र्य॑म् (२) । द॒धत्पोषे॑ र॒यि म॒यि । अग्ने॑
 गृह॑पते सु॒गृह॑पति॒रहं॑ त्व॒या गृ॒हप॑तिना भू॒या-
 सः सु॒गृह॑पति॒र्मया॑ त्वं गृ॒हप॑तिना भू॒याः श॒तः
 हिमा॑स्तामा॒शिष॑मा शा॒से तन्त॑वे ज्योति॒-
 प्मती॑ तामा॒शिष॑मा शा॒सेऽमु॒ष्मै ज्योति॑प्मती
 क॒स्त्वा यु॑नक्ति॒ स त्वा॒ वि मुञ्च॑त्वग्ने॒ व्रत॑पते
 व्रत॑म॒चारि॑षं तद॒शकं॑ तन्मे॒ऽराधि॑ य॒ज्ञो ब॑भू॒व
 स आ (३) ब॒भूव॑ सं प्र ज॒ज्ञे स वा॑वृ॒धे ।

(सूर्योपस्थानादिमन्त्राभिधानम्)

स देवानामधिपतिर्बभूव सो अस्माँ अधि-
पतीन्करोतु वयँ स्याम पतयो रयीणाम् ।
गोमाँ अग्नेऽविमाँ अश्वी यज्ञो नृवत्संखा
सदमिदंप्रमृष्यः । इडावाँ एषो अंसुर प्रजा-
वान्दीर्घो रयिः पृथुबुध्नः सभावाँ (४) ॥

(द्विष्मः सुवीर्यँ स आ पञ्चत्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठके षष्ठोऽनुवाकः ॥ ६ ॥

(अथ प्रथमाष्टके षष्ठप्रपाठके षष्ठोऽनुवाकः ।)

अगन्म । सुवः । सुवः । अगन्म । संदृश इति
सं—दृशः । ते । मा । छित्सि । यत् । ते । तपः ।
तस्मै । ते । मा । एति । वृक्षि । सुभूरिति सु—
भूः । असि । श्रेष्ठः । रश्मीनाम् । आयुर्धा इत्यायुः—
धाः । असि । आयुः । मे । धेहि । वर्चोधा इति
वर्चः—धाः । असि । वर्चः । मयि । धेहि । इदम् ।
अहम् । अमुम् । भ्रातृव्यम् । आभ्यः । दिग्भ्य
इति दिक्—भ्यः । अस्यै । दिवः । अस्मात् ।
अन्तरिक्षात् । अस्यै । पृथिव्याः । अस्मात् ।
अन्नाद्यादित्यन्न—अद्यात् । निरिति । भजामि ।

निर्भक्त इति निः—भक्तः । सः । यम् । द्विष्मः । (१)
 समिति । ज्योतिषा । अभूवम् । ऐन्द्रीम् । आवृत-
 मित्या—वृतम् । अन्वावर्त इत्यनु—आवर्ते ।
 समिति । अहम् । प्रजयेति प्र—जया । समिति ।
 मया । प्रजेति प्र—जा । समिति । अहम् । रायः ।
 पोषेण । समिति । मया । रायः । पोषः । समिद्ध
 इति सम्—इद्धः । अग्ने । मे । दीदिहि । समेद्धेति
 सम्—एद्धा । ते । अग्ने । दीद्यामम् । वसुमानिति
 वसु—मान् । यज्ञः । वसीयान् । भूयासम् । अग्ने ।
 आयूँषि । पवसे । एति । सुव । ऊर्जम् । इषम् ।
 च । नः । अरे । बाधस्व । दुच्छुनाम् । अग्ने ।
 पवस्व । स्वपा इति सु—अपाः । अस्मे इति ।
 वर्चः । सुवीर्यमिति सु—वीर्यम् । (२) दध्व ।
 पोषम् । रयिम् । मयि । अग्ने । गृहपत इति
 गृह—पते । सुगृहपतिरिति सु—गृहपतिः । अहम् ।
 त्वया । गृहपतिनेति गृह—पतिना । भूयासम् ।
 सुगृहपतिरिति सु—गृहपतिः । मया । त्वम् । गृह-
 पतिनेति गृह—पतिना । भूयाः । शतम् । हिमाः ।
 ताम् । आशिषमित्या—शिषम् । एति । शासे ।
 तन्तवे । ज्योतिष्मतीम् । ताम् । आशिषमित्या—

(सूर्योपस्थानादिमन्त्राभिधानम्)

शिर्षम् । एति । शासे । अमुष्मै । ज्योतिष्मतीम् ।
 कः । त्वा । युनक्ति । सः । त्वा । वीति । मुञ्चतु ।
 अग्ने । व्रतपत इति व्रत—पते । व्रतम् । अचारि-
 षम् । तत्र । अशकम् । तत्र । मे । अराधि । यज्ञः ।
 बभूव । सः । एति । (३) बभूव । सः । प्रेति ।
 जज्ञे । सः । वावृधे । सः । देवानाम् । अधिपतिरि-
 त्यधि—पतिः । बभूव । सः । अस्मान् । अधिपती-
 नित्यधि—पतीन् । करोतु । वयम् । स्याम । पतयः ।
 रयीणाम् । गोमानिति गो—मान् । अग्ने । अविमा-
 नित्यवि—मान् । अश्वी । यज्ञः । नृवत्सखेति नृव-
 त्—सखा । सदम् । इत् । अप्रमृष्य इत्यप्र—मृष्यः ।
 इडावानितीडा—वान् । एषः । असुर । प्रजावानिति
 प्रजा—वान् । दीर्विः । रयिः । पृथुबुध्न इति पृथु-
 बुध्नः । सभावानिति सभा—वान् । (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 षष्ठप्रपाठके षष्ठोऽनुवाकः ॥ ६ ॥

(अथ प्रथमकाण्डे षष्ठप्रपाठके षष्ठोऽनुवाकः ।)

पञ्चम आप्यायनादिमन्त्रा वर्णिताः । षष्ठे सूर्योपस्थानादिमन्त्रा उच्यन्ते ।

अगन्म सुवः सुवरगन्म संदृशस्ते मा छित्सि
यत्ते तपस्तस्मै ते माऽऽ वृक्षि—

कल्पः—“अथात्रैव तिष्ठन्नाहवनीयमुपतिष्ठते—अगन्म सुवः सुवरगन्म संदृशस्ते मा छित्सि यत्ते तपस्तस्मै ते माऽऽ वृक्षीति ” इति ।

आद्येन सुवःशब्देन कर्मफलभोगभूमिरभिधीयते । द्वितीयेन सुवःशब्देन मोक्षद्वारभूत आदित्यलोकः । हे आहवनीय त्वत्प्रसादात्प्रथमं फलभोगस्थानं सपुत्रपौत्रा वयं गम्यास्म । ततो मोक्षद्वारमादित्यलोकं गम्यास्म । तदर्थमहं तव संदृशः कटाक्षान्मा छित्सि विच्छिन्नो मा भूवम् । ते त्वदर्थं यत्तपोऽस्माभिरनुष्ठास्यते तस्मै तपसे ते तवानुग्रहान्माऽऽवृक्षि आ समन्ताद्वृक्तो विच्छिन्नो मा भूवम् ॥

सुभूरसि श्रेष्ठो रश्मीनामायुर्धा अस्यायुर्मे
धेहि वर्चोधा असि वर्चो मयि धेहि—

कल्पः—“अथाऽऽदित्यमुपतिष्ठते—सुभूरसि श्रेष्ठो रश्मीनामायुर्धा अस्यायुर्मे धेहि वर्चोधा असि वर्चो मयि धेहीति ” इति ।

हे आदित्य त्वं सुभूरसि सुष्ठु भवत्युदेतीति सुभूरः । रश्मीनां रश्मियुक्तानां चन्द्रादीनां मध्ये श्रेष्ठोऽसि । आयुषः स्थापयिताऽसि । अतो मयायुः स्थापयं । एवं ब्रह्मवर्चसेऽपि योज्यम् ॥

इदमहममुं भ्रातृव्यमाभ्यो दिग्भ्योऽस्यै
दिवोऽस्मादन्तरिक्षादस्यै पृथिव्या अस्मा-
दन्नाद्यान्निर्भजामि निर्भक्तः स यं द्विप्मः—

कल्पः—“अर्थेभ्यो लोकेभ्यो, भ्रातृव्यं निर्भजति—इदमहममुं भ्रातृव्यमाभ्यो दिग्भ्योऽस्यै दिवोऽस्मादन्तरिक्षादस्यै पृथिव्या अस्मादन्नाद्यान्निर्भजामि निर्भक्तः स यं द्विप्म इति ” इति ।

यो भ्रातृव्यो मदीयो वैरी पृथिव्यादिलोकत्रये प्राच्यादिदिक्षु मम विरोधमाचरति मदीयमन्नाद्यं चापजिहीर्षति अमुं भ्रातृव्यं ततः पृथिव्यादेरिदं निर्भजामि शीघ्रमेव निःसारयामि । इदानीं विरोधमनाचरन्तमपि कालान्तरे तदाचरणशङ्कया यं भ्रातृव्यं वयं द्विप्मः सोऽपि निःसारितः ॥

(सूर्योपस्थानादिमन्त्राभिधानम्)

सं ज्योतिषाऽभूवम्—

कल्पः—“सं ज्योतिषाऽभूवमित्यात्मानं प्रत्यभिमृशते” इति ।
अहमादित्यज्योतिषा समभूवं संगतो भूयासम् ॥

ऐन्द्रीमावृतमन्वावर्ते—

कल्पः—“दक्षिणमसमभि पर्यावर्तते ऐन्द्रीमावृतमन्वावर्ते इति” इति ।
परमैश्वर्ययोगादादित्य इन्द्रः । तदीयमावर्तनमन्वहमपि प्रादक्षिण्येनाऽऽवर्ते ॥

समहं प्रजया सं मया प्रजा समहं

रायस्पोषेण सं मया रायस्पोषः—

कल्पः—“अथोद्देह्यपर्यावर्तते समहं प्रजया सं मया प्रजा समहं राय-
स्पोषेण सं मया रायस्पोष इति” इति ।

अहं प्रजया संगतो भूयासम् । प्रजाऽपि मया संगता भूयात् । रायस्पोषेऽ-
प्येवं योज्यम् ॥

समिद्धो अग्ने मे दीदिहि समेद्धा ते अग्ने दीद्यासम्—

कल्पः—“अथाऽऽहवनीये समिधमादधाति समिद्धो अग्ने मे दीदिहि
समेद्धा ते अग्ने दीद्यासं स्वाहेति” इति ।

अत्र समित्प्रक्षेपाय स्वाहेति शब्दोऽध्याहृतः । हेऽग्नेऽनया समिधा प्रदी-
प्तस्त्वं मे मदर्थं दीदिहि दीप्यस्व । तव दीपयिताऽहमपि त्वत्प्रसादादीप्तो
भूयासम् ॥

वसुमान्यज्ञो वसीयान्भूयासम्—

कल्पः—“अथाऽऽहवनीयमुपतिष्ठते वसुमान्यज्ञो वसीयान्भूयासमिति”
इति ।

अयं यज्ञस्त्वत्प्रसादाद्बसुमान्धनवान् । अहमपि त्वत्प्रसादाद्बसीयान्बसुमत्तरो
भूयासम् ॥

कल्पः—“अथाऽऽग्निपावमानीभ्यां गार्हपत्यमुपतिष्ठतेऽग्न आयूषि पव-
सेऽग्ने पवस्वेति” इति ।

पाठस्तु—

अग्न आयूषि पक्स आ सुवोजमिषं

च नः । आरे बाधस्व दुच्छुनाम् ।

अग्ने पवस्व स्वपा अस्मे वर्चः सुवी-
र्यम् । दधत्पोष॑ रयि॑ मयि ।, इति ।

हेऽग्ने पुत्रपौत्रादियुक्तानामस्माकमायूषि पवसे शोधयसि अपमृत्युं परिहर-
सीत्यर्थः । नोऽस्माकमूर्जे बलमिपमन्नं चाऽऽ समन्तात्सुव प्रेरय देहीत्यर्थः ।
दुच्छ्रुतां वैरिसेनामारे दूरे बाधस्व निराकुरु । सकारान्तोऽपःशब्दः कर्मवाची ।
शोभनमपः कर्म यस्यासौ स्वपाः । हेऽग्ने त्वं स्वपाः सन्नस्मे अस्मान्पवस्व
शोधय । मयि ब्रह्मवर्चसं व्यवहारसामर्थ्यं पुष्टिं धनं च स्थापय ॥

अग्ने गृहपते सुगृहपतिरहं त्वया गृहप-
तिना भूयास॑ सुगृहपतिर्मया त्वं गृहप-
तिना भूयाः शत॑ हिमास्तामाशिषमा
शासे तन्तवे ज्योतिष्मतीं तामाशि-
षमा शासेऽमुष्मै ज्योतिष्मतीम्—

कल्पः—“ अथ गार्हपत्यैमेत्योपतिष्ठते—अग्ने गृहपते सुगृहपतिरहं त्वया
गृहपतिना भूयास॑ सुगृहपतिर्मया त्वं गृहपतिना भूयाः शत॑ हिमा मङ्गममुष्मै
ज्योतिष्मतीं तामाशिषमाशासेऽमुष्मा अमुष्मा इति यावन्तोऽस्य पुत्रा जाता
भवन्ति तन्तव इत्यन्ततः ” इति ।

यद्यप्यत्र “ तामाशिषमाशासे तन्तवे ज्योतिष्मतीं तामाशिषमाशासेऽ-
मुष्मै ज्योतिष्मतीम् ” इत्याम्नायपाठस्तथाऽप्यदःशब्दस्योत्पन्नपुत्रविषयत्वा-
त्तन्तुशब्दस्यानुत्पन्नपुत्रविषयत्वोच्चायं क्रमां न्याय्य इत्यभिप्रेत्य शास्त्रान्त-
रानुसारेण सूत्रकारो मन्त्रं पपाठ । अयं गार्हपत्योऽग्निरस्मिन्गृहे सर्वदा धार्यमाण-
त्वादृहपतिः । हे गृहपतेऽग्ने गृहपतिचा त्वयाऽनुगृहीतोऽहं सुगृहपतिर्भूयासम् ।
त्वमपि गृहपतिना मया पूजितः सुगृहपतिर्भूयाः । हिमशब्दो हेमन्तवाची
सन्संवत्सरमुपलक्षयति । शतसंवत्सरानग्निमिन्धानोऽहं तन्तवेऽनुत्पन्नवह्नुपुत्रो-
त्पत्तये ज्योतिष्मतीं तदुत्पत्तिप्रकाशनमर्थ्यां तामाशिषमाशासे । अमुष्मा उत्प-
न्नपुत्राय देवदत्तादिनामक्राय ज्योतिष्मतीमतिवुद्धिप्रकाशनसमर्थ्यां तामाशिष-
माशासे ॥

१ क. ड. च. 'यसेऽप' । २ ख. नोऽस्मन्मम् । ३ ख. 'त्यमुष' । ४ ख. 'त्वादीयं' ।
५ ख. 'मोऽन्या' ।

(सूर्योपस्थानादिमन्त्राभिधानम्)

कस्त्वा युनक्ति स त्वा वि मुञ्चतु--

कल्पः—“ कस्त्वा युनक्ति स त्वा वि मुञ्चत्विति यज्ञं विमुञ्चति ” इति ।

कशब्दः प्रजापतिमाचष्टे । हे यज्ञ पूर्वं यः प्रजापतिस्त्वां युनक्ति युक्तवान्स एवेदानीं त्वां विमुञ्चतु ॥

अग्ने व्रतपते व्रतमचारिषं तदशकं तन्मेऽराधि—

कल्पः—“ अथाऽऽहवनीये समिधमादधाति अग्ने व्रतपते व्रतमचारिषं तदशकं तन्मेऽराधीति ” इति ।

यज्ञरूपस्य व्रतस्य पते हेऽग्ने त्वत्प्रसादादिदं व्रतं चरितवानस्मि । तद्ब्रतं समापयितुमशकं शक्तोऽभूवम् । मदीयं तद्ब्रतमराधि समृद्धमभूत् ॥

यज्ञो बभूव स आ बभूव स प्र
जज्ञे स वावृधे । स देवानामधिपति-
र्बभूव सो अस्मां अधिपतीन्करोतु
वयं स्याम पतयो रयीणाम् ।

कल्पः—“ अथ यज्ञस्य पुनरालम्भं जपति यज्ञो बभूव स आ बभूव स प्र जज्ञे स वावृधे । स देवानामधिपतिर्वभूव सो अस्मां अधिपतीन्करोतु वयं स्याम पतयो रयीणामिति ” इति ।

इदानीमनुष्ठितोऽयं यज्ञो बभूव संपूर्णोऽभूत् । स यज्ञ आवभूव पुनरप्या-
वृत्तो भवतु । स यज्ञः प्रजज्ञेऽस्माननालस्येनानुष्ठानं प्रज्ञातवान् । अत एवास्मद्ब्रुहे
स यज्ञो वावृधे पुनः पुनरनुष्ठानेन वर्धताम् । स यज्ञोऽस्माभिरिज्यमानानां
देवानामधिकं पालयिता भवतु । स यज्ञोऽस्मानप्यधिपतीनाधिकमनुष्ठानस्य
पालकान्करोतु । वयमपि तस्य यज्ञपुरुषस्य प्रसादाद्रयीणां यज्ञसाधनानां
धनानां पतयो भूयास्म ॥

गोमां अग्नेऽविमां अश्वी यज्ञो नृवत्सखा
सदमिदप्रमृष्यः । इडावां एषो असुर प्रजा-
वान्दीर्घो रयिः पृथुबुध्नः सभावान् ॥

कल्पः—“ अथ प्राङुत्क्रम्य जपति गोमां अग्नेऽविमां अश्वी यज्ञो नृव-
त्सखा सदमिदप्रमृष्यः । इडावां एषो असुर प्रजावान्दीर्घो रयिः पृथुबुध्नः
सभावानिति ” इति ।

हेऽग्ने पुनरावर्तनाय प्रार्थ्यमानो यज्ञ एतैर्विशेषणैर्विशिष्टो भूयात् । बहवो गावोऽस्य सन्तीति गोमान् । एवमविमानश्वीति योज्यम् । नृवत्सखा, ऋत्वि-
प्रूपैर्भूनुष्यैर्युक्ता देवाः सखायो यस्य यज्ञस्य स तादृशः । सदमित्सदैवाप्रमृ-
ष्योऽनभिभवनीयः । इडावानन्नवान् । प्रजावान्बह्वपत्यप्रदः । दीर्घः पुनः पुन-
रनुष्ठानादविच्छिन्नः । रयिर्बहुधनोपेतः । पृथुबुधो विस्तीर्णमूलो मन्त्रेष्वनुष्ठा-
नेषु च मूलभूतेषु वैकल्यरहितः । सभावानविकलं यज्ञं द्रष्टुमिच्छन्त्या महत्या
विद्वत्सभया युक्तः । असुः प्राणः सोऽस्यास्तीत्यसुरः, हेऽसुर प्राणवन्नम एष
पुनः प्रार्थ्यमानो यज्ञ उक्तविशेषणविशिष्टो भूयात् ॥

अत्र विनियोगसंग्रहः—

“ अग्नपूर्वाग्न्युपस्थानं सुभूर्भानोरुपस्थितिः ।

इदं निःसारयेच्छत्रून्संज्योति स्वाभिमर्शनम् ॥ १ ॥

ऐन्द्रं प्रदक्षिणावृत्तिः समहं तद्विपर्ययः ।

समिद्धः समिदाधानं वसु पूर्वाग्न्युपस्थितिः ॥ २ ॥

अग्न आयूत्रिभिर्मन्त्रैरपराग्नैरुपस्थितिः ।

कस्त्वा यज्ञविमोकः स्यादग्ने तद्व्रतमुत्सृजेत् ॥ ३ ॥

यज्ञेति पुनरालम्भं जपेद्गोमांस्तु गोमतीम् ।

पष्ठेऽनुवाक एतस्मिन्मन्त्राः पञ्चदशेरिताः ॥ ४ ॥ ” इति ॥

अथ मीमांसा ।

नवमाध्यायस्य प्रथमपादे चिन्तितम्—

अग्न्यादेः स्वर्गदेवो हेतु यद्वा प्र(ऽत्र)चोदितम् ।

आद्यो लिङ्गान्मैवमङ्गस्यापूर्वाका इक्षितत्वतः ॥

दर्शपूर्णमासयोर्मन्त्रौ श्रुतौ—अग्नम् सुवरित्येकः । अग्नेरहमुज्जितिमनूज्जेष-
मित्यपरः । तयोरुभयोः क्रमेण स्वर्गदेवौ प्रयोजका । कुतः । तद्विद्गदर्शनात् ।
तथा सति सूर्ये चरुं निर्वपेद्ब्रह्मवर्चसकाम इत्यत्र स्वर्गाग्न्योरभावान्नास्त्यूह
इति प्राप्ते ब्रूमः—चोदितं यदपूर्वं तस्यैव फलत्वेनानुष्ठेयतयेतिकर्तव्यताका-
ङ्क्षा युक्ता । ततो मन्त्रयोरपूर्वं प्रयोजकम् । तथा सति विकृतावगन्म ब्रह्म-
वर्चसं सूर्यस्याहमुज्जितिमनूज्जेषमित्येवं मन्त्रयोरस्त्यूहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

पष्ठोऽनुवाकः ॥ ६ ॥

(देवतापरिमहादिविधिः)

(अथ प्रथमाष्टके षष्ठप्रपाठके सप्तमोऽनुवाकः ।)

यथा वै संमृतसोमा एवं वा एते संमृत-
 यज्ञा यदंशपूर्णमासौ कस्य वाऽहं देवा यज्ञ-
 मागच्छन्ति कस्य वा न बहूनां यजमानानां
 यो वै देवताः पूर्वेः परिगृह्णाति स एनाः श्वो
 भूते यजत एतद्वै देवानामायतनं यदाहवनी-
 योऽन्तराऽग्नी पशूनां गार्हपत्यो मनुष्याणाम-
 न्वाहार्यपचनः पितृणामग्निं गृह्णाति स्व
 एवाऽऽयतने देवताः परिं (१) गृह्णाति ताः
 श्वो भूते यजते व्रतेन वै मेध्योऽग्निव्रतपति-
 ब्राह्मणो व्रतभृद्व्रतमुपैष्यन्ब्रूयादग्ने व्रतपते
 व्रतं चरिष्यामीत्यग्निर्वै देवानां व्रतपतिस्तस्मां
 एवं प्रतिप्रोच्यं व्रतमा लभते बर्हिषां पूर्ण-
 मासे व्रतमुपैति वत्सैरमावास्यायामेतद्वचैत-
 योरायतनमुपस्तीर्यः पूर्वश्चाग्निरपरश्वेत्याहुर्म-
 नुष्याः (२) इन्वा उपस्तीर्णमिच्छन्ति
 किमु देवा येषां नवावसानमुपास्मिञ्छो यक्ष्य-
 माणे देवता वसन्ति य एवं विद्वानग्निमुपस्तृ-
 णाति यजमानेन ग्राम्याश्च पशवोऽवरुध्या
 आरण्याश्चेत्याहुयद्ग्राम्यानुपवसन्ति तेन ग्राम्या-

नवं रुन्धे यदांरण्यस्याश्राति तेनांऽऽरण्यान्य-
 दनांश्वानुपवसेत्पितृदेवस्यः स्यादांरण्यस्यांश्रा-
 तीन्द्रियम् (३) वा आंरण्यमिन्द्रियमेवाऽऽ-
 त्मन्धत्ते यदनांश्वानुपवसत्क्षाथुकः स्याद्यद-
 श्रायाद्द्रोऽस्य पशूनभि मन्येतापांश्राते
 तन्नेवांशितं नेवानंशितं न क्षोधुको भवति
 नास्य रुद्रः पशूनभि मन्यते वज्रो वै यज्ञः
 क्षुत्खलु वै मनुष्यस्य भ्रातृव्यो यदनांश्वानुप-
 वसति वज्रैव साक्षात्क्षुभं भ्रातृव्यं हन्ति(४)॥

(परि मनुष्या इन्द्रियं साक्षात्त्राणि च ।)

इति कृष्णयजुर्वेदीयतैत्तिरीयसंहितायां प्रथमाष्टके
 षष्ठप्रपाठके सप्तमोऽनुवाकः ॥ ७ ॥

(अथ प्रथमाष्टके षष्ठप्रपाठके सप्तमोऽनुवाकः ।)

यथा । वै । म॒मृत॒मा॒मा इति॑ म॒मृत—मा॒माः ।
 ए॒वम् । वै । ए॒ते । म॒मृत॒य॒ज्ञा इति॑ म॒मृत—य॒ज्ञाः ।
 यत् । दर्श॑पू॒र्णमा॒माविति॑ दर्श—पू॒र्णमा॒मौ । कस्य॑ ।
 वा । अहं॑ । दे॒वाः । य॒ज्ञम् । आ॒गच्छ॑न्तीत्यां—ग-
 च्छ॑न्ति । कस्य॑ । वा । न । ब॒हूना॑म् । य॒जमा॑ना-
 नाम् । यः । वै । दे॒वताः॑ । पूर्वेः॑ । परि॒गृह्णा॑तीति॑

(देवतापरिमहादिविधिः)

परि—गृह्णाति । सः । एनाः । श्वः । भूते । यजते ।
 एतत् । वै । देवानाम् । आयतनमित्या—यतनम् ।
 यत् । आहवनीय इत्या—हवनीयः । अन्तरा । अग्नी
 इति । पशूनाम् । गार्हपत्य इति गार्ह—पत्यः । मनु-
 प्याणाम् । अन्वाहार्यपचन इत्यन्वाहार्य—पचनः ।
 िपेतृणाम् । आग्नेम् । गृह्णाति । स्वे । एव । आय-
 तन इत्या—यतने । देवताः । परीति । (१) गृह्णाति ।
 ताः । श्वः । भूते । यजते । व्रतेन । वै । मेध्यः ।
 अग्निः । व्रतपतिरिति व्रत—पतिः । ब्राह्मणः । व्रत-
 भृदिति व्रत—भृत् । व्रतम् । उपैष्यन्नित्युप—एष्यन् ।
 ब्रूयात् । अग्ने । व्रतपत इति व्रत—पते । व्रतम् ।
 चरिष्यामि । इति । आग्नेः । वै । देवानाम् । व्रत-
 पतिरिति व्रत—पतिः । तस्मै । एव । प्रतिप्रोच्येति
 प्रति—प्रोच्ये । व्रतम् । एति । लभते । बर्हिषा ।
 पूर्णमास इति पूर्ण—मासे । व्रतम् । उपेति । एति ।
 वत्सैः । अमावास्यायामित्यमा—वास्यायाम् । एतत् ।
 हि । एतयाः । आयतनमित्या—यतनम् । उपस्तीर्य
 इत्युप—स्तीर्यः । पूर्वः । च । अग्निः । अपरः । च ।
 इति । आहुः । मनुष्याः । (२) इत् । नु । वै । उप-
 स्तीर्णमित्युप—स्तीर्णम् । इच्छन्ति । किम् । उ ।

नानामेते दर्शपूर्णमासा यज्ञा एकस्मिन्नेव पर्वणि संहत्य प्राप्यन्ते । देवताश्चा-
ग्न्यादयो या एकस्य यजमानस्य तांश्चान्यस्यापि । तथा सति देवानां मनसि
संकटमुत्पद्यते । तत्संकटमहशब्देन द्योत्यते । देवानां पक्षपातस्यानुचितत्वात् ।
कस्य यजमानस्य यज्ञं देवा आगच्छन्ति कस्य वा यज्ञं नाऽऽगच्छन्तीति मह-
देतत्संकटम् । तस्य संकटस्यायं परिहारः—बहूनां यजमानानां मध्ये यो
यजमान इतरेभ्यः पूर्वं प्रवृत्तो देवताः परिगृह्णाति स यजमान एताः परिगृ-
हीता देवताः परेद्युर्यष्टुमर्हति । न च सर्वेऽपि यजमानाः परस्परमात्सर्येण
प्रथमं प्रवर्तन्त इति स दोषस्तदवस्थ इति शङ्कनीयम् । परिग्रहप्रप्राणैव
देवसंकटस्य परिहृतत्वात् । यागस्योद्देशत्यागमात्रत्वाद्देवानामागमनमन्तरेणापि
सोऽनुष्ठानं शक्यते । योगसामर्थ्येन वा बहूनि शरीराणि स्वीकृत्य तत्र सर्वत्राऽऽ-
गमिष्यन्ति । इत्थं च परिहारं भगवान्वादरायणो देवताधिकरणे विरोधः
कर्मणीति चेन्नानेकप्रतिपत्तेर्दर्शनादिति सूत्रयामास । किं बहुनाऽस्य वाक्यस्य
देवतापरिग्रहविध्यर्थात्त्वात् किञ्चिद्देवानां संकटमस्ति ॥

देवतापरिग्रहार्थानां देशविशेषाणां विधिमर्थवादेनोच्यति—

एतद्वं देवानामायतनं यदाहवनीयोऽ-
न्तराऽग्नी पशूनां गार्हपत्यो मनुष्या-
णामन्वाहार्यपचनः पितृणाम् , इति ।

वसूष्मद्रानादित्यानन्द्रेण सह देवता इत्याहवनीयार्थमत्रलिङ्गादाहवनीयो
देवानां स्थानम् । अन्तराऽग्नी पशव इति मत्रलिङ्गादाहवनीयगार्हपत्ययोर्मध्यं
पशूनां स्थानम् । इह प्रजा विश्वरूपा रमन्तामिति मत्रलिङ्गादाहवनीयो मनु-
ष्याणां स्थानम् । अन्वाहार्यः पचयतेऽस्मिन्नित्यन्वाहार्यपचनो दक्षिणाग्निः ।
अयं पितृणामग्निरिति मत्रलिङ्गादसां पितृणां स्थानम् ॥

देशविधिमन्त्रानुष्ठीय तेषु देशेष्ववस्थितस्य देवतापरिग्रहं विदधाति—

अग्निं गृह्णाति स्व एवाऽऽयतनं देवताः^१
परि गृह्णाति ताः श्वो भूते यजते, इति ।

स्पष्टोऽर्थः ॥

१. १ ख. 'एवंक' । २ ख. 'ता एवान्य' । ३ ख. 'पूर्वं' । ४ ख. 'त्र तत्र म' । ५ ख. 'इमं' ।
६ ख. 'पत्तिदर्श' ।

(देवतापरिग्रहादिविधिः)

मन्त्रेण यज्ञरूपव्रतस्वीकारं विधातुं प्रस्तौति—

व्रतेन वै मेध्योऽग्निर्व्रतपतिर्ब्राह्मणो व्रतभृद् , इति ।

वक्ष्यमाणमन्त्रपाठरूपेण व्रतस्वीकारेणैव व्रतपतिरयमग्निर्मेध्यो यागयोग्यो भवति । ब्राह्मणश्च यजमानो व्रतधारी भवति ॥

समन्त्रकव्रतस्वीकारं विधत्ते—

व्रतमुपैष्यन्ब्रूयादग्ने व्रतपते व्रतं चरिष्यामीति , इति ।

मन्त्रोऽयमतीतप्रश्ने मम नामेत्यनुवाके समान्नातः ॥

मन्त्रगत व्रतपातेशब्दं मन्त्रतात्पर्यं च व्याचष्ट—

अग्निर्वै देवानां व्रतपतिस्तस्मा एव

प्रतिप्रोच्य व्रतमा लभते , इति ।

तिथिविशेषेण व्रतोपायनस्य कालविशेषं विधत्ते—

बर्हिषा पूर्णमामे व्रतमुपैति वत्सै-

रमावास्यायामेतद्वचेतयोरायतनम् , इति ।

बर्हिषा बर्हिरीहरणेनोपलक्षिते काले वत्सैर्वत्समापाकरणेनोपलक्षिते काले इत्यर्थः । एतदुक्तं कालद्वयमेतयोस्तिथिविशेषगतयोर्व्रतस्वीकारयोरुचितं स्थानमिति शाखान्तरप्रसिद्धिः ॥

अशोपस्तरणं विधत्ते । अध्वर्युर्यदा दधैराहवनीयगार्हपत्यौ परिस्तृणाति तदानीमच्छिद्रकाण्डपाठितस्योभावप्री उपस्तृणुत इत्यादिमन्त्रस्य यजमानेन जप उपस्तरणम् । अथवाऽध्वर्युकर्तृकं परिस्तरणम् । तदिदमस्मिन्काण्डे विदधाति—

उपस्तीर्यः पूर्वश्चाग्निरपरश्चेत्याहुः , इति ।

परोक्षकथनेन विधिः प्रशस्यते ॥

विहितभुपस्तरणमुपपादयात्—

मनुष्या इन्वा उपस्तीर्णमिच्छन्ति किमु देवा
येषां नवावसानमुपास्मिञ्छ्वी यक्ष्यमाणे देवता
वसन्ति य एवं विद्वानग्निमुपस्तृणाति , इति ।

इरुवा इति निपातत्रयसमुदायोऽपिशब्दार्थं ब्रूते । अत्यन्तदरिद्रा, मनुष्या अपि शीतवातादिपरिहाराय तृणादिभिराच्छन्नं गृह्णन्ति महाप्रभावा देवा उपस्तरणमिच्छन्तीति किमु वक्तव्यम् । येषां देवानामिच्छानुसारेण तदा तदा तत्र तत्र नवावसानं नूतनगृहं निष्पाद्यते । यो यजमान एवं विद्वानग्निमुास्तृणाति अस्मिन्यजमाने परेद्युर्यक्ष्यमाणे सति पूर्वेषुस्तत्समीपे हविर्भुजो देवता निवसन्ति ॥

आरण्यं सायमाशेऽश्रातीति सूत्रकारेण यदारण्यधान्यभोजनमुक्तं तदिदं विधातुं प्रस्ताति—

यजमानेन ग्राम्याश्च पशवोऽवरुध्या आर-
ण्याश्चेत्याहुर्दग्राम्यानुपवसति तेन ग्राम्या-
नव रुन्धे यदारण्यस्याश्राति तेनाऽऽरण्या-
न्यदनाश्वानुपवसेत्पितृदेवत्यः स्यात् , इति ।

अत्रायं विचारः । किं ग्राम्यधान्यस्यान्नं भोक्तव्यमारण्यधान्यस्य वा भोजनमेव वा वर्जनीयमिति । तत्राऽऽरण्यधान्यभोजनपक्षमभ्युपेत्येतरपक्षद्वय-
मपोद्यते । पशवो हि द्विविधाः । ग्राम्या आरण्याश्च । गवाश्वाजात्रिपुरुषगर्द-
भोप्राः सप्त ग्राम्याः । द्विस्तुरश्वापदपक्षिसरीसृग्बहस्तिमर्कटनादेयाः सप्ताऽऽ-
रण्याः । त एत उभयेऽपि यजमानेनावरुध्याः संपादनीया इति बुद्धिमन्त
आहुः । यदि ग्राम्यान्त्रीह्यादीन्प्रत्युपवसेद्भोजनं वर्जयेत्तेन वर्जनेन ग्राम्यान्प-
शून्संपादयति । यदारण्यस्य नीवारादेरन्नं भुञ्जीत तेन भोजनेनाऽऽरण्यान्प-
शून्संपादयति । यद्यनाश्वानुभयविधभोजनवर्जमुपवासं कुर्यात्तदानीमयं व्रत-
विशेषः पितृदेवत्यो भवेत् । पितरो ह्यनश्नन्तं श्राद्धकर्तारमभिनन्दन्ति ॥

इदानीं विदधाति—

आरण्यस्याश्रातीन्द्रियं वा आर-
ण्यमिन्द्रियमेवाऽऽत्मन्धत्ते , इति ।

इन्द्रियाभिवृद्धिहेतुरारण्यधान्यम् ॥

अथ पक्षान्तरं विधातुं भोजनाभोजनयोर्दोषमाह—

यदनाश्वानुपवसेत्क्षोधुकः स्याद्यदश्री-
याद्द्रोऽस्य पशूनभि मन्येत , इति ।

क्षोधुकः क्षुधाशीलः । अभिमन्येत हन्यात् ॥

प्रपा० १ अनु० ७] कृष्णयजुर्वेदीयतैत्तिरीयसंहिता ।

(देवतापरिग्रहादिविधिः)

विधिस्सितं पक्षान्तरं विदधाति—

अपोऽश्नाति, इति ।

उक्तं दोषद्वयमत्र परिहरति—

तन्नेवाशितं नेवानशितं न क्षोधुको

भवति नास्य रुद्रः पशूनभि मन्यते, इति ।

अशितास्वप्स्वदनाभावादशितमिव न भवति, क्षुच्छान्तेरनशितमिव न भवति । अतो न दोषद्वयम् ॥

अथोपवासपक्षं विधत्ते—

वज्रो वै यज्ञः क्षुत्खलु वै मनुष्यस्य

भ्रातृव्यो यदनाश्वानुपवसति वज्रेणैव

साक्षात्क्षुधं भ्रातव्यं हन्ति ॥, इति ॥

यज्ञस्य नरकपाताद्यनिष्ठनिवारकत्वाद्वज्रत्वम् । क्षुधो वैरित्वं प्रसिद्धम् । यज्ञाङ्गभूतोपवासलक्षणेनानेन वज्रेणैव भाविजन्मनि प्राप्स्यमानं साक्षाद्भ्रातृव्यं मुख्यवैरिणं क्षुद्रूपं हन्ति । अनेन यज्ञेन जन्मान्तरेऽन्नबाहुल्यस्य लप्स्यमानत्वात् ॥

अथ मीमांसा ।

षष्ठाध्यायस्य चतुर्थपादे चिन्तितम्—

“ वत्सैर्दर्शं सवत्सस्य वत्समात्रस्य वा विधिः ।

व्रतकालं लक्षयेद्वा वत्सयुक्ते व्रते विधिः ॥

भाति रागाद्भ्रतप्राप्तेर्वत्समात्रं विधीयते ।

व्रतस्याकरणं वत्सः कालेगीस्तदपाकृतेः ” इति ॥

दर्शपूर्णमासयोः श्रूयते—“ बर्हिषा पूर्णमासे व्रतमुपैति वत्सैरमावास्यायाम् ” इति । व्रतं भोजनम् । अत एवाऽऽभ्यायते—“ अमाषममांसं बहु-सर्पिष्कं व्रतयति ” इति । तदेतद्व्रतं वत्ससंयुक्तमत्र विधीयते । कुतः । वत्सैरिति तृतीयया साहित्यस्य प्रतिभानादित्येकः पक्षः । रागत इत्येव प्राप्तत्वाद्भ्रतं न विधीयते किं तु वत्समात्रं विधेयमिति द्वितीयः पक्षः । न हि वत्सः पाण्यादिवद्भ्रतस्य करणम् । ततो न तस्य विधिः किं तु वत्सानामपाकरणेन

काल उपलक्ष्यते । तस्मिन्काले व्रतमुपेयात् । एवं पूर्णमासे बर्हिःसंपादनकाले व्रतमुपेयात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे षष्ठप्रपाठके
सप्तमोऽनुवाकः ॥ ७ ॥

(अथ प्रथमाष्टके षष्ठप्रपाठकेऽष्टमोऽनुवाकः ।)

यो वै श्रद्धामनांरभ्य यज्ञेन यजते नास्ये-
ष्टाय श्रद्धवतेऽपः प्र णयति श्रद्धा वा आपः
श्रद्धामेवाऽऽरभ्य यज्ञेन यजत उभयेऽस्य देव-
मनुष्या इष्टाय श्रद्धवते तदाहुरति वा एता
वर्त्रे नेदन्त्यति वाचं मनो वावैता नाति
नेदन्तीति मनसा प्र णयतीयं वै मनः (१)
अनथैवैनाः प्र णयत्यस्कन्नहविर्भवति य एवं
वदं यज्ञायुधानं स भ्ररति यज्ञा व यज्ञायु-
धानि यज्ञमेव तत्सं भ्ररन्ति यदेकमेकं संभ-
रन्ति तृदेवत्यानि स्युर्यत्सह सर्वाणि मानु-
षाणि द्वे द्वे सं भ्ररति याज्यानुवाक्ययोरेव रूपं
करोत्यथा मिथुनमेव यो वै दशं यज्ञायुधानि
वेदं मुखतोऽस्य यज्ञः कल्पते स्फयः (२)
च कपालानि चाग्निहोत्रहवणी च शूर्पं च
कृष्णाजिनं च शम्यां चोलूखलं च मुसलं

(यज्ञायुधसंभृत्यभिधानम्)

चं दृषञ्चोपला चैतानि वै दश यज्ञायुधानि य
 एवं वेदं मुखतोऽस्य यज्ञः कल्पते यो वै
 देवेभ्यः प्रतिप्रोच्य यज्ञेन यजते जुषन्तेऽस्य
 देवा हव्यः हविर्निरूप्यमाणमभि मन्त्रये-
 त्नाग्निः होतारमिह तः हुव इति (३)
 देवेभ्य एव प्रतिप्रोच्य यज्ञेन यजते जुषन्तेऽस्य
 देवा हव्यमेष वै यज्ञस्य ग्रहो गृहीत्वैव यज्ञेन
 यजते तदुदित्वा वाचं यच्छति यज्ञस्य धृत्या
 अथो मनसा वै प्रजापतिर्यज्ञभतनुत मनसैव
 तद्यज्ञं तनुते रक्षसामनन्ववचाराय यो वै यज्ञं
 योग आगते युनक्ति युङ्क्ते युञ्जानेषु कस्त्वा
 युनक्ति स त्वा युनक्तिवत्याह प्रजापतिर्वै कः
 प्रजापतिर्नैवेन युनक्ति युङ्क्ते युञ्जानेषु (४) ॥

(वै मनः स्फय इति युनक्त्वेकादश च ।)

इति कृष्णयजुर्वेदीयतैत्तिरीयसंहितायां प्रथमाष्टके
 षष्ठप्रपाठकेऽष्टमोऽनुवाकः ॥ ८ ॥

(अथ प्रथमाष्टके षष्ठप्रपाठकेऽष्टमोऽनुवाकः ।)

यः । वै । श्रद्धामिति श्रत्—धाम् । अनारभ्ये-
 त्यना—रभ्य । यज्ञेन । यजते । न । अस्य । इष्टाय ।

श्र॒त् । द॒ध॒ते । अ॒पः । प्रे॒तिं । न॒य॒ति । श्र॒द्धेतिं
 श्र॒त्—धा । वै । आ॒पः । श्र॒द्धामि॒तिं । श्र॒त्—धाम् ।
 ए॒व । आ॒र॒भ्येत्या—र॒भ्यं । य॒ज्ञेनं । य॒ज॒ते । उ॒भये ।
 अ॒स्य । दे॒व॒म॒नु॒ष्या इति॑ दे॒व—म॒नु॒ष्याः । इ॒ष्टायं ।
 श्र॒त् । द॒ध॒ते । त॒त् । आ॒हुः । अ॒तीतिं । वै । ए॒ताः ।
 व॒र्त्रेम् । ने॒द॒न्ति । अ॒तीतिं । वा॒च॒म् । म॒नः । वा॒व ।
 ए॒ताः । न । अ॒तीतिं । ने॒द॒न्ति । इति॑ । म॒न॒सा ।
 प्रे॒तिं । न॒य॒ति । इ॒यम् । वै । म॒नः । (१) अ॒नयां ।
 ए॒व । ए॒नाः । प्रे॒तिं । न॒य॒ति । अ॒स्क॒न्न॒ह॒विरि॒त्यस्क॒-
 न्न—ह॒विः । भ॒व॒ति । यः । ए॒वम् । वे॒दं । य॒ज्ञा॒यु॒धा-
 नीतिं॑ य॒ज्ञ—आ॒यु॒धानिं । स॒मि॒तिं । भ॒र॒ति । य॒ज्ञः ।
 वै । य॒ज्ञा॒यु॒धानीतिं॑ य॒ज्ञ—आ॒यु॒धानिं । य॒ज्ञम् । ए॒व ।
 त॒त् । स॒मि॒तिं । भ॒र॒ति । य॒त् । ए॒क॒मे॒क॒मित्ये॒कम्—
 ए॒कम् । सं॒भ॒रे॒दिति॑ सं—भ॒रे॒त् । पि॒तृ॒दे॒व॒त्यानीतिं॑
 पि॒तृ—दे॒व॒त्यानि । स्युः । य॒त् । स॒ह । सर्वा॑णि ।
 मा॒नु॒षाणि । द्वे॒द्वे इति॑ द्वे—द्वे । स॒मि॒तिं । भ॒र॒ति ।
 या॒ज्या॒नु॒वा॒क्ययो॑रिति॑ या॒ज्या—अ॒नु॒वा॒क्ययोः । ए॒व ।
 रू॒पम् । क॒रो॒ति । अ॒थो इति॑ । मि॒थु॒नम् । ए॒व ।
 यः । वै । द॒शं । य॒ज्ञा॒यु॒धानीतिं॑ य॒ज्ञ—आ॒यु॒धानिं ।
 वे॒दं । मु॒ख॒तः । अ॒स्य । य॒ज्ञः । क॒ल्प॒ते । स्फ॒यः । (२)

(पञ्चायुधसंभृत्यभिधानम्)

च । कपालानि । च । अग्निहोत्रहवणीत्यग्निहोत्र—
हवनी । च । शूर्पम् । च । कृष्णाजिनमिति कृष्ण—
अजिनम् । च । शर्म्या । च । उलूखलम् । च । मुसं-
लम् । च । दृषत् । च । उपला । च । एतानि ।
वै । दश । यज्ञायुधानीति यज्ञ—आयुधानि । यः ।
एवम् । वेद । मुखतः । अस्य । यज्ञः । कल्पते ।
यः । वै । देवेभ्यः । प्रतिप्रोच्येति प्रति—प्रोच्यं ।
यज्ञेन । यजते । जुषन्ते । अस्य । देवाः । हव्यम् ।
हविः । निरुप्यमाणमिति निः—उप्यमानम् । अ-
भीति । मन्त्रयेत । अग्निम् । होतारम् । इह । तम् ।
हुवे । इति । (३) देवेभ्यः । एव । प्रतिप्रोच्येति
प्रति—प्रोच्यं । यज्ञेन । यजते । जुषन्ते । अस्य ।
देवाः । हव्यम् । एषः । वै । यज्ञस्य । ग्रहः । गृ-
हीत्वा । एव । यज्ञेन । यजते । तत् । उदित्वा ।
वार्चम् । यच्छति । यज्ञस्य । धृत्यै । अथो इति ।
मनसा । वै । प्रजापतिरिति प्रजा—पतिः । यज्ञम् ।
अतनुत् । मनसा । एव । तत् । यज्ञम् । तनुते । रक्ष-
साम् । अनन्ववचारायेत्यननु—अवचाराय । यः । वै ।
यज्ञम् । योगे । आगत इत्या—गते । युनक्ति ।
युङ्क्ते । युञ्जानेषु । कः । त्वा । युनक्ति । सः ।

त्वा । यु॒न॒क्तु । इति॑ । आ॒ह । प्र॒जाप॑तिरिति॒ प्र॒जा—
प॒तिः । वै । कः । प्र॒जाप॑तिनेति॒ प्र॒जा—प॒तिना॑ । ए॒वा
ए॒नम् । यु॒न॒क्ति॑ । यु॒ङ्क्ते॑ । यु॒ञ्जानेषु॑ । (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके षष्ठ-
प्रपाठकेऽष्टमोऽनुवाकः ॥ ८ ॥

(अथ प्रथमकाण्डे षष्ठप्रपाठकेऽष्टमोऽनुवाकः ।)

सप्तमे देवतापरिग्रहादिरुक्तः । अष्टमे यज्ञायुधसंभृतिरुच्यते ।

तत्र प्रथमं तावदपां प्रणयनं विधातुं प्रस्तौति—

यो वै श्रद्धामनारभ्य यज्ञेन
यजते नास्येष्टाय श्रद्धधते, इति ।

यो यजमानो मनसि देवतादिविषयां श्रद्धामसंनिधाप्य यष्टुं प्रयुङ्क्ते तदीय-
मिष्टं देवा ऋत्विजश्च न विश्वसन्ति ॥

विधत्ते—

अपः प्र णयति श्रद्धा वा आपः श्रद्धामेवाऽऽरभ्य यज्ञेन
यजत उभयेऽस्य देवमनुष्या इष्टाय श्रद्धधते, इति ।

अपां श्रद्धाहेतुन्वमैतरेयिणः समाप्नन्ति—“ आपो ह्यस्मै श्रद्धां संनमन्ते
पुण्याय कर्मण ” इति । प्रत्यक्षं चैतत्स्नानाचमनादियुक्तस्य देवपूजादावैकाग्र्या-
तिशयदर्शनात् । अतोऽपां प्रणयनेन श्रद्धाया उपस्थापितत्वाद्देवानामृत्विजां
चैतदीये यज्ञे विश्वासो युक्तः । यद्यपि पारोडाशिककाण्डेऽध्वर्युकर्तृकमिदं
प्रणयनं विहितं तथाऽपि शाखाभेदादपुनरुक्तिः । शाखाभेदश्चाऽऽपस्तम्बेन
तत्रत्यमन्त्राणां साकल्येनानुवादाद्विधिपुनरुक्तिबाहुल्याच्चावगन्तव्यः ॥

.पृथिवीं च मनसा ध्यायतीति सूत्रकारेण प्रणयनकाले ध्यानमुक्तं, तदिदं

(यज्ञायुधसंभृत्यभिधानम्)

विधानुं प्रस्ताति—

तदाहुरति वा एता वर्त्रं नेदन्त्यति वाचं
मनो वावैता नाति नेदन्तीति, इति ।

तत्तत्रापां प्रणयने केचिदभिज्ञा इत्याहुः । किमिति । एता आपो वर्त्रं शरीरस्य वृत्तिमतिनेदन्ति अतिक्रामन्ति, वाचमप्यतिक्रामन्ति, न खलु प्रवहन्तीनां नद्यादिगतानामपां निवारणं शरीरेण वाचा वा कर्तुं शक्यते । मन एवैकमेता आपो नातिक्रामन्तीति । तदुत्तरत्र स्पष्टी करिष्यते ॥

विधत्ते—

मनसा प्रणयति, इति ।

पृथिवीं ध्यायन्निति शेषः । ब्राह्मणान्तरमनुसृत्य सूत्रकारेणोक्तत्वात् ॥
अनतिक्रमणमुपपादयति—

इयं वै मनोऽनयैवैनाः प्र णयति, इति ।

मनसः पृथिवीवद्भासुं शक्यत्वात्पृथिवीत्वम् । न हि नद्यादिगता आपः पृथिव्या अतिक्रमणे शक्ताः ॥

मनसा प्रणयनस्य वेदनं प्रशंसति—

अस्कन्नहविर्भवति य एवं वेद, इति ।

विधत्ते—

यज्ञायुधानि सं भरति यज्ञो वै यज्ञा-
युधानि यज्ञमेव , तत्सं भरांतं, इति ।

वक्ष्यमाणानि स्फ्यकपालादीनि यज्ञस्य साधनत्वादायुधानीत्युच्यन्ते । तान्यध्वर्युः संपादयेत् । साध्यसाधनयोरभेदोपचाराद्यज्ञस्यैव तदायुधत्वम् । तत्तेनाऽऽयुधसंपादनेन यज्ञमेव संपादयति ॥

अत्राऽऽयुधानां प्रयोगस्त्रिविधः । एकैकस्य प्रयोगः सर्वेषां सह प्रयोगो द्वयोर्द्वयोः प्रयोगश्चेति । तत्र तृतीयं विधातुमितरपक्षौ निन्दति—

यदेकमेकं संभरेत्पितृदेवत्यानि स्युर्य-
त्सह सर्वाणि ' मानुषाणि , इति ।

ईदृशौ पैतृकमानुषपात्रप्रयोगौ गृह्यकारेण दर्शितौ—द्वंद्वं न्यञ्चि पात्राणि प्रयुनक्ति देवसंयुक्तानि सकृदेव मनुष्यसंयुक्तान्येकैकशः पितृसंयुक्तानीति ॥

विधत्ते—

द्वेद्वे सं भरति याज्यानुवाक्ययोरेव
रूपं करोत्यथो मिथुनमेव, इति ।

द्वित्वसाम्येन याज्यानुवाक्यारूपत्वं स्त्रीपुरुषात्मकमिथुनत्वं च ॥
संपादनीयानां यज्ञायुधानां स्वरूपविशेषं विधातुं तद्वेदनं प्रशंसति—

यो वै दश यज्ञायुधानि वेद
मुखतोऽस्य यज्ञः कल्पते, इति ।

यो यजमानो मुखतो यज्ञारम्भे दशैतानि संपादनीयानीत्यनुसंधत्तेऽस्य
यज्ञो निर्विघ्नेनानुष्ठानक्षमो भवति ॥

आयुधविशेषस्वरूपाणि विधत्ते—

स्फ्यश्च कपालानि चाग्निहोत्रहवणी च शूर्पं
च कृष्णाजिनं च शम्या चोलूखलं च मुसलं
च दृषञ्चोपला चैतानि वै दश यज्ञायुधानि
य एवं वेद मुखतोऽस्य यज्ञः कल्पते, इति ।

स्फ्यो नाम बाहुमात्रः खट्वाकारः काष्ठविशेषः । कपालानि^१ भाण्डलेश-
सदृशानि । अग्निहोत्रहवणीलक्षणं सूत्रकार आह—वैकङ्कत्यग्निहोत्रहवणी
बाहुमात्र्यरत्निमात्री वा प्रसृताकृतिरिति । शम्या बाहुमात्रो गदाकृतिः काष्ठ-
विशेषः । शिष्टानि शूर्पादीनि लोकप्रसिद्धानि । पुनरपि दशायुधवेदनप्र-
शंसनमुपसंहारार्थम् । चकाराः परस्परसमुच्चयार्था अनुक्तदशायुधसमुच्च-
यार्था वा ।

तानि सर्वाण्यापस्तम्बो दर्शयति—

“उत्तरेण गार्हपत्याहवनीयौ दर्भान्स*स्तीर्य द्वंद्वं न्यञ्चि पात्राणि प्रयुनक्ति
दशापराणि दश पूर्वाणि स्फ्यश्च कपालानि चेति यथासामान्नातमपराणि
प्रयुज्य स्रुवं जुह्वुमुपभृतं ध्रुवां वेदं पात्रीमाज्यस्थालीं प्राशिन्नहरणमिडापात्रं
प्रणीताप्रणयनमिति पूर्वाणि तान्युत्तरेणावशिष्टान्यन्वाहार्यस्थालीमश्मानमुप-
वेपं प्रातर्दोहपात्राणि ” इति ॥

(यज्ञायुधसंभृत्यभिधानम्)

यजमानस्याभिमन्त्रणं विधातुं प्रस्तौति—

‘यो वै देवेभ्यः प्रतिप्रोच्य यज्ञेन

यजते जुषन्तेऽस्य देवा हव्यम्, इति ।

प्रतिप्रोच्य होष्यामीति प्रतिश्रुत्य ॥

विधत्ते—

हविर्निरूप्यमाणमभि मन्त्रयेताग्निं होतार-

मिह तं हुव इति देवेभ्य एव प्रतिप्रोच्य

यज्ञेन यजते जुषन्तेऽस्य देवा हव्यम्, इति ।

अग्निं होतारमित्यादिमन्त्रः पूर्वप्रपाठके मम नामेत्यनुवाके समाम्नातो व्याख्यातश्च । देवानामाह्वतारं तमग्निमिह यज्ञेऽहमाह्वयामि । आ यन्तु देवाः सुमनस्यमाना वियन्तु देवा हविषो मे अस्येत्यस्मिन्नुत्तरार्धे देवेभ्यः प्रतिश्रवणं विस्पष्टम् । अस्य हविषो वियन्तु इदं हविरश्रन्त्वित्यर्थः ॥

इदमभिमन्त्रणं पुनः प्रशंसति—

एष वै यज्ञस्य ग्रहो गृहीत्वैव यज्ञेन यजते, इति ।

एष मन्त्रप्रयोगो यज्ञस्वीकाररूपः । हविषो वियन्त्वित्यनेन देवतामुद्दिश्य द्रव्यत्यागस्य सूचितत्वात् ॥

यजमानस्य मौनं विधत्ते—

तदुदित्वा वाचं यच्छति यज्ञस्य धृत्यै, इति ।

तदभिमन्त्रणमन्त्रवाक्यम् । मौनेन यज्ञो बहिरप्रकाशितत्वाद्भूतो भवति ॥

पुनरपि मौनं प्रशंसति—

अथो मनसा वै प्रजापतिर्यज्ञमतनुत मनसैव

तद्यज्ञं तनुते रक्षसामनन्ववचाराय, इति ।

सति वाग्व्यापारे विवक्षितशब्दविशेषतदर्थचिन्तया तत्प्रसक्तानुप्रसक्तचिन्तया च विक्षिप्तं मनः प्रकृताङ्गत्स्खलति । अतः प्रजापतिरविक्षेपाय मनसैव यज्ञमकरोत् । तद्व्यजमानोऽपि तत्तेन मौनेन मनसैव यज्ञं तनुते । तथा सति स्वलनाभावाद्रक्षसामत्र प्रचारो न भवति ॥

यज्ञयोगविधिमुन्नेतुं प्रस्तौति—

यो वै यज्ञं योग आगते
युनक्ति युङ्क्ते युञ्जानेषु, इति ।

यो यजमानो यज्ञयोगकाले समागते सत्यप्रमत्तो यज्ञं युनक्ति स एव युञ्जानेषु यजमानेषु युङ्क्ते इति व्यपदेशमर्हति । अकाले तु योगः कृतोऽप्यकृत एव स्यात् ॥

योगविध्युन्नयनमभिप्रेत्य तत्र करणभूतं मन्त्रमुदाहृत्य व्याचष्टे—

कस्त्वा युनक्ति स त्वा युनक्तिव-
त्याह प्रजापतिर्वै कः प्रजापति-
नैवैनं युनक्ति युङ्क्ते युञ्जानेषु, इति ।

अयमपि मन्त्रः पूर्वप्रपाठके समाम्नातः । यः प्रजापतिः सर्वदा सर्वेषां यजमानानां यज्ञं युनक्ति स एवाद्य मदीयं यज्ञं युनक्तु रथेऽश्वमिव मयि यज्ञं संबध्नातु । अनेन मन्त्रेण यज्ञं युञ्ज्यादित्युन्नीतो विधिः ॥

अथ मीमांसा

तृतीयाध्यायस्य प्रथमपादे चिन्तितम्—

द्रव्यस्य स्फ्यकपालादेः सांकर्यं वा व्यवस्थितिः ।

यज्ञायुधन्वं सर्वाङ्गसमं तेनात्र संकरः ॥

वाक्यस्योद्धननादेः स्याद्द्रव्यैर्भ्यं संकरे मति ।

अनुवादो ह्यायुधाक्तव्यवस्था तेन पूर्ववत् ॥

दर्शपूर्णमासयोः श्रूयते—“ स्फ्यश्च कपालानि चाग्निहोत्रहवणी च शूर्पं च कृष्णाजिनं च शम्या चोल्ग्वलं च मुमलं च हृष्योपला चैतानि वै दश यज्ञायुधानि ” इति । स्फ्यशब्देन भवङ्गाकारं काष्ठमुच्यते । अग्निहोत्रहवणी हविर्निर्वापमाधनं काष्ठपात्रम् । शम्या गदाकारं काष्ठम् । तत्र ब्रीह्यादिद्रव्येष्ववघातादिसंस्काराणां सांकर्यं निराकृतेऽपि स्फ्यकपालादिद्रव्याणामुद्धननपुरोडाशश्रपणाद्यङ्गक्रियासु सांकर्यं निराकर्तुमशक्यम् । येन केनापि द्रव्येण यस्यां कर्म्यांचिन्क्रियायां कृतायामपि श्रूयमाणस्य यज्ञायुधन्वस्याविरोधात् । न च (ह्य)व्यवस्थामात्रेण यज्ञसाधनन्वैमर्पतीति प्राप्तं श्रुमः—स्फ्येनोद्धन्ति ।

(यज्ञायुधसंभृत्यभिधानम्)

कपालेषु श्रपयति । अग्निहोत्रहवण्या हवींऽपि निर्वपति । शूर्पेण विविनक्ति । कृष्णाजिनमधस्तादुल्लखलस्यावस्तृणाति । शम्यायां दृष्टदमुपदधाति । उल्लखल-
मुसलाभ्यामवहन्ति । दृष्टदुपलाभ्यां पिनष्टीत्येतेषां विशेषसंयोगबोधकानां
वाक्यानां वैयर्थ्यं सांकर्यपक्षे प्रसज्येत । व्यवस्थापक्षेऽपि संबन्धसामान्यबो-
धकं यज्ञायुधवाक्यमनर्थकमिति चेन्न । उद्भननादिवाक्यसिद्धार्थानुवादित्वत् ।
न च वैपरीत्येनोद्भननादिवाक्यानामेवानुवादित्वमिति वाच्यम् । बहुवैय-
र्थ्यस्य जघन्यत्वात् । न चात्यन्तं यज्ञायुधानुवादस्य वैयर्थ्यम् । यज्ञायुधानि
संभरतीत्यासादनविधानायोपयुक्तत्वात् । तस्मादवघातादिसंस्कारा इव स्फ्य-
कपालादिद्रव्याणि व्यवस्थितानि ॥

चतुर्थाध्यायस्य प्रथमपादे चिन्तितम्—

दश यज्ञायुधानीति हविष्टेन विधिर्न वा ।
आद्याऽप्राप्तः पुरोडाशो समुच्चयांवेकल्पन ।
सार्धमुत्पत्तिशिष्टेन विकल्पादिर्न युज्यते ।
स्फ्येनोद्भन्तीति यत्प्राप्तं तदत्रानूद्य संस्तवः ॥

दर्शपूर्णमासयोः स्फ्यश्च कपालानि चेत्याद्यनुक्रम्येतानि वै दश यज्ञायुधा-
नीत्याम्नातम् । तानि चात्र हविष्टेन विधीयन्ते । कुतः । मानान्तरैरप्राप्तत्वे-
नापूर्वार्थत्वात् । यदि तत्र पुरोडाशो हविर्भवेत्तदा तेन सहैतेषां समुच्चयो
विकल्पो वाऽस्त्विति प्राप्ते ब्रूमः—आग्नेयोऽष्टाकपाल इत्युत्पत्तिशिष्टेन पुरोडा-
शेन सह ष्वाच्छिष्टानामायुधानां विकल्पः समुच्चयो वा न संभवति । आयु-
धत्वं यज्ञसाधनत्वम् । तच्च स्फ्येनोद्भन्ति कपालेषु श्रपयतीत्यादिशास्त्रसिद्धमे-
वात्रानूद्य यज्ञायुधानि संभरतीत्येक संभरणविधिः स्तूयते । तस्मान्नास्ति
हविष्टम् ।

एकादशाध्यायस्य तृतीयपादे चिन्तितम्—

देशपात्रांत्वेजोऽन्यांस्मन्प्रयोगेऽन्य उतैच्छिकाः ।

भुक्त्यर्थपर्णवत्तेऽन्ये वासोवत्ते स्युरैच्छिकाः ॥

समं यजेतत्युक्तो देशः । जुहादीनि पात्राणि । अध्वर्युप्रमुखा ऋत्विजः ।
ते चैकस्मिन्प्रयोग उपयुक्ता निरिष्टकत्वान्न प्रयोगान्तरमर्हन्ति । इष्टान्निर्गता
निरिष्टाः । कुत्सितो निरिष्टा निरिष्टकां दुष्टाः पुनःप्रयोगानर्हा इत्यर्थः ।
यथा भोजन उपयुक्तं कदलीपलाशादिपर्णं प्रक्षालयापि न पुनः शिष्टास्तत्स्वी
कुर्वन्ति तथाऽत्राप्यन्ये देशादयः प्रयोगान्तरे संपाद्या इति प्राप्ते ब्रूमः—यथा

वस्त्रं पूर्वदिने प्रावरणायोपयुक्तमपि दिनान्तरे निरिष्टकं न भवति, शिष्टास्त-
द्वाऽन्यद्वा स्वेच्छया दिनान्तरे स्वी कुर्वन्ति तद्दत्रापि द्रष्टव्यम् । इदं निरिष्ट-
कमिदं नेत्यत्र शिष्टाचार एव प्रमाणम् । शिष्टाश्च देशादीन्नियमेन न त्यजन्ति ।
तस्मादैच्छिकाः ।

तत्रैवान्यच्चिन्तितम्—

मा भूदन्यत्वनियमः पात्रे तत्र किमैच्छिकम् ।

नियतं वाऽग्निमो देशवन्मैवं प्रतिपत्तितः ॥

देशपात्रैर्विजां साधारण्येनान्यत्वनियमे निवारिते सति पुनः पात्रेषु
नियमान्तरसदसद्भावश्चिन्त्यते । प्रथमप्रयोगे यान्युपयुक्तानि पात्राणि तान्येव
प्रयोगान्तरेष्विति नियमो नास्त्युतास्तीति संशयः । यथा देशकर्तृषु त एवेति
नियमो नास्त्यैच्छिकस्योक्तत्वात्तथा पात्रेष्वपीति चेन्मैवम् । आमरणं
पात्राणां धारणीयत्वात् । आहिताग्निमग्निभिर्देहन्ति यज्ञपात्रैश्चेति प्रतिपत्तिवि-
धानेनाऽऽमरणं धारणमेव गम्यते । ननु पात्रैरिति तृतीयाया गुणभावावगमा-
दर्धकर्मदं न तु प्रतिपत्तिः । तथा सति पात्रान्तरैरपि दाहसिद्धेर्न धारणनियम
इति चेन्मैवम् । दक्षिणे पाणौ जुहूमासादयतीति द्वितीयया प्रतिपाद्यत्वावगमा-
त्पूर्वेषामेव धारणम् । तस्मात्सर्वेषु प्रयोगेषु पात्राणां तत्रम् ।

तत्रैवान्यच्चिन्तितम्—

किं पौर्णमासीमारभ्य यद्वाऽऽधानमियं धृतिः ।

प्रकृत्यर्थतयाऽऽद्यः स्यान्मरणानियमात्परः ॥

अनारभ्याधीतानां पात्राणां प्रकृतिनामितया पौर्णमासीमारभ्य धारण-
मिति प्राप्ते ब्रूमः—आधानकाले पवमानेष्टिषु चोदकप्राप्तत्वात्पात्राण्याधानमा-
रभ्य धारयितव्यानि । अन्यथाऽऽधानपौर्णमास्योर्मध्ये यजमानस्य कदाचि-
न्मरणे पात्राभावेन दाहाभावप्रसङ्गात् । तस्मादाधानमारभ्य धारणमित्ययं
परः पक्षोऽभ्युपगन्तव्यः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठकेऽ-

ष्टमोऽनुवाकः ॥ < ॥

(द्वादशद्वद्वसंपत्त्वभिधानम्)

(अथ प्रथमाष्टके षष्ठप्रपाठके नवमोऽनुवाकः ।)

प्रजापतिर्यज्ञानं सृजताग्निहोत्रं चाग्निष्टोमं च
 पौर्णमासीं चोक्थ्यं चामावास्यां चातिरात्रं
 न्न तानुदमिमीत यावदग्निहोत्रमासीत्तावान-
 ग्निष्टोमो यावती पौर्णमासी तावानुक्थ्यो
 यावत्यमावास्यां तावानतिरात्रो य एवं विद्वान-
 ग्निहोत्रं जुहोति यावदग्निष्टोमेनोपाप्नोति ताव-
 दुपाऽऽप्नोति य एवं विद्वान्पौर्णमासीं यजते
 यावदुक्थ्येनोपाप्नोति (१) तावदुपाऽऽ-
 प्नोति य एवं विद्वानमावास्यां यजते यावद-
 तिरात्रेणोपाप्नोति तावदुपाऽऽप्नोति परमे-
 ष्ठिनो वा एष यज्ञोऽग्रं आसत्तेन स परमां
 काष्ठांमगच्छत्तेन प्रजापतिं निरवासाययत्तेन
 प्रजापतिः परमां काष्ठांमगच्छत्तेनेन्द्रं निरवा-
 साययत्तेनेन्द्रः परमां काष्ठांमगच्छत्तेनाग्नी-
 षोमौ निरवासाययत्तेनाग्नीषोमौ परमां काष्ठां-
 मगच्छतां यः (२) एवं विद्वान्दर्शपूर्णमासौ
 यजते परमामेव काष्ठां गच्छति यो वै ब्रजा-
 तेन यज्ञेन यजते प्र प्रजयां पशुभिर्मिथुनैर्जा-
 यते द्वादश मासाः संवत्सरो द्वादश द्वंद्वानि

दर्शपूर्णमासयोस्तानि संपाद्यानीत्याहुर्वत्सं
 चोपावसृजत्युखां चाधि श्रयत्यव च हन्ति
 दृषदौ च समाहन्यधि च वपते कपालानि
 चोप दधाति पुरोडाशं च (३) आधिश्रय-
 त्याज्यं च स्तम्बयजुश्च हरंत्यभि च गृह्णाति
 वेदिं च परिगृह्णाति पत्नीं च सं नह्यति प्रोक्ष-
 णीश्चाऽऽसादयत्याज्यं चैतानि वै द्वादश
 द्वद्वानि दशपूर्णमासयास्तानं य एव संपाद्य
 यजते प्रजातेनैव यज्ञेन यजते प्र प्रजया पशु-
 भिमिथुनैर्जायते (४) ॥

(उक्थ्येनोपाप्तोत्यगच्छतां यः पुरोडाशं च चत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 षष्ठप्रपाठके नवमोऽनुवाकः ॥ ९ ॥

(अथ प्रथमाष्टके षष्ठप्रपाठके नवमोऽनुवाकः ।)

प्रजापतिरिति प्रजा—पतिः । यज्ञान् । असृजत ।
 अग्निहोत्रमित्यग्नि—होत्रम् । च । अग्निष्टोममित्य-
 ग्नि—स्तोमम् । च । पौर्णमासीमिति पौर्ण—मासीम् ।
 च । उक्थ्यंम् । च । अमावास्यामित्यमा—वास्याम् ।
 च । अतिरात्रमित्यति—रात्रम् । च । तान् । उदि-

(द्वाषशद्वंद्वसंपत्त्यभिधानम्)

ति । अमिमीत् । यावत् । अग्निहोत्रमित्यग्नि—हो-
 त्रम् । आसीत् । तावान् । अग्निष्टोम इत्यग्नि—
 स्तोमः । यावती । पौर्णमासीति पौर्ण—मासी ।
 तावान् । उक्थ्यः । यावती । अमावास्येत्यमा—
 वास्या । तावान् । अतिरात्र इत्यति—रात्रः । यः ।
 एवम् । विद्वान् । अग्निहोत्रमित्यग्नि—होत्रम् ।
 जुहोति । यावत् । अग्निष्टोमेनेत्यग्नि—स्तोमेन । उपा-
 प्रोतीत्युप—आप्रोति । तावत् । उपेति । आप्रोति ।
 यः । एवम् । विद्वान् । पौर्णमासीमिति पौर्ण—मा-
 सीम् । यजते । यावत् । उक्थ्येन । उपाप्रोतीत्यु-
 प—आप्रोति (१) तावत् । उपेति । आप्रोति ।
 यः । एवम् । विद्वान् । अमावास्यामित्यमा—वा-
 स्याम् । यजते । यावत् । अतिरात्रेणेत्यति—रात्रेण ।
 उपाप्रोतीत्युप—आप्रोति । तावत् । उपेति ।
 आप्रोति । परमेष्ठिनः । वै । एषः । यज्ञः । अग्ने ।
 आसीत् । तेन । सः । परमाम् । काष्ठाम् । अग-
 च्छत् । तेन । प्रजापतिमिति प्रजा—पतिम् । निर-
 वासाययदिति निः—अवासाययत् । तेन । प्रजाप-
 तिरिति प्रजा—पतिः । परमाम् । काष्ठाम् । अग-
 च्छत् । तेन । इन्द्रम् । निरवासाययदिति निः—अवासाययत् ।

तेन । इन्द्रः । परमाम् । काष्ठांम् । अगच्छत् । तेन ।
 अग्नीषोमावित्यग्नी—सोमौ । निरवासाययदिति
 निः—अवासाययत् । तेन । अग्नीषोमावित्यग्नी—
 सोमौ । परमाम् । काष्ठांम् । अगच्छताम् । यः । (२)
 एवम् । विद्वान् । दर्शपूर्णमासाविति दर्श—पूर्ण-
 मासौ । यजते । परमाम् । एव । काष्ठांम् । गच्छति ।
 यः । वै । प्रजातेनेति प्र—जातेन । यज्ञेन । यजते ।
 प्रेति । प्रजयेति प्र—जया । पशुभिरिति पशु—भिः ।
 मिथुनैः । जायते । द्वादश । मासाः । संवत्सर इति
 सं—वत्सरः । द्वादश । द्वद्वानीति द्व—द्वानि । दर्शपू-
 र्णमासयोरिति दर्श—पूर्णमासयोः । तानि । संपाद्या-
 नीति सं—पाद्यानि । इति । आहुः । वत्सम् । च ।
 उपावसृजतीत्युप—अवसृजति । उखाम् । च ।
 अधीति । श्रयति । अवेति । च । हन्ति । दृषद्दौ ।
 च । समाहन्तीति सम्—आहन्ति । अधीति । च ।
 वपते । कपालानि । च । उपेति । दधाति । पुरोडा-
 शम् । च । (३) अधिश्रयतीत्यधि—श्रयति ।
 आज्यम् । च । स्तम्बयजुरिति स्तम्ब—यजुः । च ।
 हरति । अभीति । च । गृह्णाति । वेदिम् । च ।
 पारंगृह्णातीति परि—गृह्णाति । पत्नीम् । च । स-

(द्वादशद्वंद्वसंपत्त्यभिधानम्)

मि॒त्ति॑ । न॒द्यति॑ । प्रो॒क्षणी॑रिति॒ प्र— उ॒क्षणीः॑ । च॒ ।
 आ॒सा॒दय॑तीत्या—सा॒दय॑ति । आ॒ज्यम् । च॒ । ए॒तानि॑ ।
 वै । द्वा॒दश॑ । द्वा॒दानी॑ति॒ द्वं—द्वानि॑ । द॒र्श॒पूर्ण॒मास॑-
 यो॒रिति॑ दर्श—पूर्ण॒मासयोः॑ । तानि॑ । यः । ए॒वम् ।
 स॒पाद्ये॑ति॒ सं—पाद्यं॑ । य॒जते॑ । प्र॒जाते॑नेति॒ प्र—
 जा॒तेन॑ । ए॒व । य॒ज्ञेन॑ । य॒जते॑ । प्रेति॑ । प्र॒ज-
 येति॑ प्र—जयां । प॒शुभि॑रिति॒ प॒शु—भिः॑ । मि॒थुनैः॑ ।
 जा॒यते॑ । (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 षष्ठप्रपाठके नवमोऽनुवाकः ॥ ९ ॥

(अथ प्रथमकाण्डे षष्ठप्रपाठके नवमोऽनुवाकः ।)

अष्टमे यज्ञायुधसंभृतिरुक्ता । नवमे द्वादशद्वंद्वसंपत्तिरुच्यते । प्रथमं तावदनु-
 ष्ठानृणां फलाधिक्याय वेदनविशेषविधिमुन्नेतुं प्रस्तांति—

प्रजापतिर्यज्ञानसृजताग्निहोत्रं चाग्निष्टोमं च
 पौर्णमासीं चोक्थ्यं चामावास्यां चातिरात्रं
 च तानुदमिमीत यावदग्निहोत्रमासीत्तावान-
 ग्निष्टोमो यावती पौर्णमासी तावानु-
 क्थ्यो यावत्यमावास्या तावानतिरात्रः, इति ।

अत्राग्निहोत्रपौर्णमास्यमावास्यायागा अल्पैर्द्रव्यमन्त्रक्रियाविशेषैः साध्या
 अत एवाल्लफलाः । अग्निष्टोमोक्थ्यातिरात्रयागा बहुभिर्द्रव्यमन्त्रक्रियाविशेषैः
 साध्या अत एवाधिकफलाः । तानुभयविधान्यज्ञानप्रजापतिः सृष्ट्वा कनिष्ठपुत्रे
 पितेव कनीयः स्वग्निहोत्रादिष्वनुग्रहेण तुलया त्रीणि द्वांद्वान्युन्मितवान् । तदनु-
 ष्ठाद्दग्निहोत्रादीन्यग्निष्टोमादिसमानि संपन्नानि ॥

वेदनविशेषविधिमुन्नयति—

य एवं विद्वानग्निहोत्रं जुहोति यावदग्निष्टोमे-
नोपाप्नोति तावदुपाऽऽप्नोति य एवं विद्वान्पौ-
र्णमासीं यजते यावदुक्थ्येनोपाप्नोति तावदु-
पाऽऽप्नोति य एवं विद्वानमावास्यां यजते य-
वदतिरात्रेणोपाप्नोति तांवदुपाऽऽप्नोति, इति ।

प्रजापत्यनुग्रहादग्निहोत्रादीनामग्निष्टोमादिसाम्यं जानतः समानफलत्वकथ-
नात्फलाधिक्यायानुष्ठातृभिरग्निष्टोमादिसाम्यं भावयेदिति विधिरुन्नीयते । वि-
द्यया युक्तस्य कर्मणः फलाधिक्यं छन्दोगा आमनन्ति—“यदेव विद्यया करोति
तदेव वीर्यवत्तरं भवति” इति । लोकेऽपि राज्ञा ग्रामेषु प्रेरिते राजमुद्राधारिणि
नीचे कस्मिंश्चिद्भृत्ये राजत्वमुपचरन्तीनां प्रजानां भृत्यचित्तप्रसादेन फलाधि-
क्यमुपलभामहे । काण्वैश्च बृहदारण्यकस्य पञ्चमाध्याये कानिचिदुपासना-
न्यथ संपद इति वाक्येनाऽऽम्नायन्ते । स्वल्पे कर्मण्यधिककर्मत्वस्य मनसा
संपादनं संपत् । एतदेवाभिप्रेत्य सर्वेषु स्मृतिपुराणागमेषु शालग्रामप्रतिमादौ
विष्ण्वादिबुद्धिर्विहिता । तस्मादेतद्वाक्यमग्निहोत्रादावग्निष्टोमादिसंपादनविधि-
परम् । यद्यपि पूर्वमीमांसायां द्वितीयाध्याये य एवं विद्वान्पौर्णमासीं यजत
इत्यस्य विद्वद्वाक्यस्य विधायकत्वं निराकृत्यानुवादाकत्वमुक्तं तथाऽपि कर्म-
विधेरेव तत्र निराकरणात्संपदबुद्ध्युन्नीता न कोऽपि विरोधः । प्राटनाविधिप-
रत्वे वाक्यमेतत्कर्मप्रकरणानुत्कृत्येति चेत् । उत्कृत्यतां नाम अग्निचयनप्रक-
रणपठितानां मनश्चिदाद्युपास्तीनां प्रकरणोत्कर्षस्य व्यामेनेव निर्णीतत्वात् ।
अन्यपरस्यान्यार्थन्वाद्दर्शपूर्णमासौ प्रशंसितुमत्र पाठोऽस्तु ॥

पुनराप दशपूर्णमासां प्रशंसांत—

परमेष्ठिनो वा एषं यज्ञोऽग्र आसीत्तेन म
परमां काष्ठामगच्छत्तेन प्रजापतिं निरवामा-
ययत्तेन प्रजापतिः परमां काष्ठामगच्छत्ते-
नेन्द्रं निरवामाययत्तेनेन्द्रः परमां काष्ठा-
मगच्छत्तेनाग्नीषोमीं निरवामाययत्तेनाग्नीषोमी

(द्वादशद्वंद्वसंपत्त्यभिधानम्)

परमां काष्ठामगच्छतां य एवं विद्वान्दर्शपूर्ण-
मासौ यजते परमामेव काष्ठां गच्छति, इति ।

परमे पदे सत्यलोके तिष्ठतीति परमेष्ठी चतुर्मुखः । तस्य चाग्रे पूर्वस्मिन्कल्पे यजमानत्वेनावस्थितस्यैष यज्ञो दर्शपूर्णमासयज्ञः प्रवृत्तः । तेन चेश्वरार्पणबुध्याऽनुष्ठितेन स यजमानः परमां काष्ठामिदं परमेष्ठित्वपदं प्राप्तवान् । प्रजापति-
र्दक्षादिः । तं पूर्वस्मिञ्जन्मनि तेनोत्तमफलहेतुदर्शपूर्णमासोपदेशेन निरवासाय-
यत्तोपितवाननुष्ठानाय प्रेरितवान्वा । स च तस्मिञ्जन्मनि यजमानस्तेनानु-
ष्ठानेन परमां काष्ठां दक्षत्वपदं प्राप्तवान् । एवमितरत्र योज्यम् । अत एव दर्शपूर्णमासयोः स्वर्गकामार्थत्वमाह्नातम् । मीमांसकैर्विचारितं च ॥

द्वंद्वसंपादनं विधातुं प्रस्ताति—

यो वै प्रजातेन यज्ञेन यजते प्र प्रजया
पशुभिर्मिथुनैर्जायते द्वादश मासाः
संवत्सरो द्वादश द्वंद्वानि दर्शपूर्णमा-
सयोस्तानि संपाद्यानीत्याहुः, इति ।

प्रजातेनात्यन्तविस्तृतेन प्रजादिभिः प्रसृतो विस्तृतो जायते । द्वादशमासो-
पेतसंवत्सरसाम्येन द्वादशद्वंद्वोपेतस्य यज्ञस्य प्रसृतत्वम् ॥

द्वंद्वानि विवक्षते—

वत्सं चोपावसृजत्युखां चाधि श्रयत्यव च
हन्ति दृषदौ च समाहन्त्यधि च वपते कपा-
लानि' चोप दधाति पुरोडाशं चाधिश्रय-
त्याज्यं च स्तम्बयजुश्च हरत्यभि च गृह्णाति
वेदिं' च परिगृह्णाति पत्नीं च सं-
नह्यति प्रोक्षणांश्चाऽऽसादयत्याज्यं च, इति ।

गां दोग्धुमध्वर्युर्यक्ष्मा वः प्रजयेति मन्त्रेण वत्सं बन्धनान्मुञ्चेत् । क्षीरं
श्रपयितुं मातरिष्वनो घर्म इति मन्त्रेणोखां गार्हपत्ये स्थापयेत् । अत्र रक्षो
दिव इति शाखान्तरमन्त्रेण व्रीहीनवहन्यात् । इषमा वदेति मन्त्रेण पाषाणेन'
शम्यया वा पेषणार्थं दृषदुपले समाहन्यात् । देवस्य त्वेत्यादिमन्त्रेण पेषणाय

दृषदि तण्डुलानधिवपेत् । ध्रुवमसीत्यादिभिर्मन्त्रैः पुरोडाशश्रवणायामौ कपालान्युपदध्यात् । घर्मोऽसीति मन्त्रेण तेषु कपालेषु पुरोडाशमधिश्रयेत् । अग्निस्ते तेज इति मन्त्रेणाऽऽज्यमाहवनीयेऽधिश्रयेत् । चिकीर्षितवेदिस्थाने पृथिवि देवयजनीत्यादिभिर्मन्त्रैः स्तम्बयजुर्हरेत् । अररुस्ते दिवमिति मन्त्रेणाऽऽग्नीध्रोऽञ्जलिना सतृणपांसुनुत्करे प्रक्षिप्तानभिगृह्णीयात् । वसवस्त्वा परिगृह्णन्तिवत्यादिभिर्मन्त्रैर्वेदि परिगृह्णीयात् । आशासानेति मन्त्रेण योऽङ्गेण पत्नीं संनद्धेत् । ऋतसधस्थेति शास्त्रान्तरमन्त्रेण स्फ्यनिष्पादितायां लेखायां प्रोक्षणीरासादयेत् । अग्नेर्जिह्वाऽसीति मन्त्रेण स्फ्यलेखायामाज्यं सादयेत् ॥

विहितानि द्वंद्वानि प्रशस्योपसंहरति—

एतानि वै द्वादश द्वंद्वानि दर्शपूर्णमास-
यास्तानि य एव५ सपाद्य यजत
प्रजातेनैव यज्ञेन यजते प्र
प्रजया पशुभिर्मिथुनैर्जायते ॥, इति ॥

यद्यप्युक्तानां वत्सविमोकादीनां चतुर्दशत्वात्सप्तैतानि द्वंद्वानि तथाऽपि चकारैः पूर्वानुवाकोक्तेषु दशसु यज्ञायुधेषु समुच्चितेषु द्वादश संपद्यन्ते ॥

अथ मीमांसा ।

द्वितीयाध्यायस्य द्वितीयपादे चिन्तितम्—

एवं विद्वान्पौर्णमासीममावास्यामित्तीरितम् ।
कर्मान्यद्दुत पूर्वोक्तसमुद्रायानुवादकम् ॥
कर्मान्तरं स्याद्भ्यासाध्नां द्रव्यं हि देवता ।
वार्त्रघ्नीत्यादितो लभ्याऽनुवादस्तु न युज्यते ॥
वार्त्रघ्नीत्याज्यभागाङ्गव्यवस्थां कर्तुं देवता ।
पौर्णेत्यनूद्यते पौर्णमासीयुक्तं त्रिकं तथा ॥
अपेत्यपि समूहस्य द्विन्वसिद्धिः प्रयोजनम् ।
सहस्थितिः पौर्णमास्यामिन्युक्तिभ्यां त्रिके त्रिके ॥
विद्वद्रात्रये विधौ विध्यावृत्तिरायैः आदिना ।
विहितस्य फलित्वेन प्राधान्यमितरे गुणाः ॥

इदमाम्नायते—य एवं विद्वान्पौर्णमासीं यजते य एवं विद्वानमावास्यां यजत इति । अत्र यजतिना कर्मान्तरं विधीयते न तु प्रकृता आप्तेयादयः

(द्वाषशद्वंद्वसंपत्त्यभिधानम्)

षड्यागा अनूच्यन्ते । आग्नेयादयः कालसंयुक्तास्तत्प्रकरण एवाऽऽम्नाताः—
 “ यदाग्नेयोऽष्टाकपालोऽमावास्यायां च पौर्णमास्यां चाच्युतो भवति ” इति ।
 “ तावधूतामग्नीषोमावाज्यस्यैव तावुपांशु पौर्णमास्यां यजति ” इति ।
 “ ताभ्यामेतमग्नीषोमीयमेकादशकपालं पूर्णमासे प्रायच्छत् ” इति । “ ऐन्द्रं
 दध्यभावास्यायाम् ” इति । “ ऐन्द्रं पयोऽमावास्यायाम् ” इति च । एतेभ्यः
 प्रकृतेभ्यः षड्भ्य आग्नेयादिभ्यो विद्वद्वाक्यविहितस्य कर्मणोऽन्यत्वे सति
 पूर्वाधिकरणन्यायेन विध्यभ्यास उपपद्यते । न च कर्मान्तरत्वे द्रव्यदेवतयो-
 रभावो ध्रौवादिसद्भावात् । अत एवोक्तम्—

“ ध्रौवं साधारणं द्रव्यं देवता मास्त्रवर्णिकी ।

रूपवन्तौ ततो यागौ विधीयेते पृथक्तया ” इति ॥

“सर्वस्मै वा एतद्यज्ञाय गृह्यते । यद्ध्रुवायामाज्यम्” इति ध्रौवस्य साधा-
 रणत्वं श्रुतम् । देवताया मास्त्रवर्णिकत्वमित्थमुन्नेतव्यम्—“तस्माद्वात्रेर्त्री पूर्णमा-
 सेऽनूच्येते वृधन्वती अमावास्यायाम्” इति । वार्त्रेऽन्यौ वृधन्वत्यौ चर्चो क्रमेण
 कालद्वयोपेते विधीयेते । तत्राग्निर्वृत्राणि जहृघनदित्येको वार्त्रेणो मन्त्रः । त्वं
 सोमासि सत्पतिस्त्वं राजोत वृत्रहेत्यपरः । तयोरुक्तावग्नीषोमौ पौर्णमासदे-
 वता । एवमनन्तराम्नातयोर्वृत्राधिधायुक्तयोर्मन्त्रयोरुक्तावग्नीषोमावमावास्यादे-
 वता । ताभ्यां द्रव्यदेवताभ्यां रूपवत्त्वाद्यागान्तरमत्र विधीयते । षड्यागानुवादत्वे
 तदनुवादेन विधेयान्तरस्य कस्यचिद्दर्शनाद्विद्वद्वाक्यमनर्थकं स्यात् । न केवलं
 तदानर्थक्यं किं तु पौर्णमास्या पौर्णमास्यां यजेत, अमावास्यायाममावास्या
 यजेतेत्येतदपि व्यर्थं स्यात् । न चैतत्कालविधायकं यदाग्नेय इत्याद्युत्पत्तिवा-
 क्यैरेव तद्विधानात् । कर्मान्तरत्वे तु कालं विधास्यति । तस्मात्कर्मान्तरविधिरिति
 प्राप्ते ब्रूमः—आस्तां तावद्द्रव्यं, देवता तु विधित्सितस्य कर्मान्तरस्य सर्वथा न
 लभ्यते । वार्त्रेऽन्यौ वृधन्वत्योश्चाऽऽज्यभागदेवताप्रतिपादकत्वात् । हौत्रे मन्त्र-
 काण्डे साभिषेनीरावाहननिगदप्रयाजमन्त्रांश्चाऽऽम्नाय प्रयाजानन्तरेभाविनो-
 राज्यभागयोः क्रमेण वार्त्रेऽन्यौ वृधन्वत्यौ चाऽऽम्नाते । लिङ्गं चाग्निविषयं
 सोमविषयं च तत्रोपलभ्यते । ततो लिङ्गक्रमाभ्यामाज्यभागविषयत्वमवगम्यते ।
 यत्तु वार्त्रेऽनी पूर्णमास इत्यादिवाक्यं तल्लिङ्गमवलम्बयोरुज्यभागाङ्गयोर्मन्त्र-
 युगलयोः कालद्वये व्यवस्थामाचष्टे, न तु नूतनकर्माङ्गतां तयोर्विदधाति । अतो
 रूपराहित्याद्विद्वद्वाक्यं कर्मान्तरविधायकं न भवति, किं तर्हि पूर्वप्रकृतेष्वग्ने-
 यादिषु षट्सु त्रिकरूपौ द्वौ समुदायावनुवदति । न च कालवाचिभ्यां पौर्णमा-

स्यमावास्याशब्दाभ्यां यागानुवादानुपपत्तिः । तत्कालविहितयोर्यागत्रिकयोरु-
पलक्षितत्वात् । न चानुवादो व्यर्थः । समुदायद्वित्वसिद्धेस्तत्प्रयोजनत्वात् ।
तत्सिद्धौ च दर्शपूर्णमासाभ्यां स्वर्गकामो यजेतेत्यस्मिन्फलवाक्ये षड्यागवि-
षक्षया द्विवचननिर्देश उपपद्यते । यदप्युक्तमनुवादपक्षे पौर्णमास्यामित्यादि-
वाक्यवैयर्थ्यमिति तदयुक्तं, कालविधानासंभवेऽप्येकैकस्य त्रिकस्य सहप्रयोग-
विधानात् । आग्नेयोपांशुयाजाम्रीषोमीयाणां त्रयाणां पौर्णमासीकालविहितानां
सह प्रयोगः पौर्णमास्येत्यनेन तृतीयैकवचनान्तेन विधीयते । एवमितरत्रापि ।
ननु विद्वद्वाक्यस्य कर्मान्तरविधायकत्वाभावेऽपि नानुवादकत्वं, तस्य याग-
विधायकत्वाभ्युपगमात् । आग्नेयोऽष्टाकपाल इत्यादिवाक्यानि तु विहितया-
गानुवादेन द्रव्यदेवतालक्षणगुणविधायकानीति चेन्न । तथा सत्येकेन वाक्ये-
नानेकगुणविध्यसंभवात् । प्रतिगुणं पृथग्विधौ विध्यावृत्तिः प्रसज्येत । आग्ने-
यादिवाक्यानां विधायकत्वे तु विशिष्टविधित्वान्नास्ति विध्यावृत्तिदोषः ।
तस्मादाग्नेयादिवाक्यविहितानां विद्वद्वाक्यमनुवादकम् । किं चानुवादमनु-
पगम्य कर्मान्तरविधिं वदतः प्रयाजादीनामाग्नेयादीनां च गुणप्रधानभावो न
सिध्येत् । तथा हि—समिधो यजत्याधारमाधारयतीत्यादयः कालयोगरहिताः
केचिद्विधय आम्नाताः । यदाग्नेयोऽष्टाकपालोऽमावास्यायां च पौर्णमास्यां
चेत्यादयः कालयुक्ता अपरे । तेषामुभयेषां प्रकृतत्वाद्दर्शपूर्णमासाभ्यां स्वर्ग-
कामो यजेतेति वाक्येन सर्वेषां फलसंबन्धो बोधनीयः । दर्शपूर्णमासाभ्या-
मिति द्विवचनं बहुवचनत्वेन परिणेतव्यम् । विद्वद्वाक्यविहिते द्वे कर्मान्तरे
प्रयाजादय आग्नेयादयश्चेत्येतेषु द्वित्वासंभवात् । सर्वेषां च फलसंबन्धे राजसू-
यगतेष्टिपशुसोमवत्समप्राधान्यात्प्रयाजादीनां गुणभावो न स्यात् । तदभावे
चानङ्गत्वात्सौर्यादिविकृतिप्राग्नेयादीनामिवातिदेशो न स्यात् । अनुवादपक्षे
तु त्रिकयोः कालयोगेन दर्शपूर्णमासशब्दाहंन्वात्मसमुदायद्वित्वेन द्विवचनाहंन्वा-
च्चाऽऽग्नेयादीनामेव फलसंबन्धेन प्राधान्यम् । प्रयाजादीनां तु गुणभाव इति
न कोऽपि दोषः । तस्माद्विद्वद्वाक्यमनुवादकम् ।

चतुर्थाध्यायस्य तृतीयपादे चिन्तितम्—

दर्शादिः सर्वकामेभ्योऽनुवादो वा फले विधिः ।

अङ्गोपाङ्गोदितः कामो विध्यभावादनृद्यते ॥

उत्पत्तिचोदनासिद्धे आश्रित्य विधिभावेन ।

फलसंयोगबोधेन भवेदेष फले विधिः ॥

इदमाम्नायते—“एकस्मै वा अन्या इष्टयः कामायाऽऽद्वियन्ते सर्वेभ्यो

(द्वादशद्वंद्वसंपत्त्यभिधानम्)

दर्शपूर्णमासौ ” इति । “ एकस्मै वा अन्ये यज्ञकृतवः कामायाऽऽहियन्ते सर्वेभ्यो ज्योतिष्टोमः ” इति । तत्र सर्वेभ्य इत्यनेन वाक्येन दर्शपूर्णमासयोर्न फले विधिः । विधायकस्य लिङादेर्भावनावाचिन आख्यातस्य चाभावात् । अनुवादस्तु भविष्यति, सर्वकामानां प्राप्तत्वात् । न च दर्शपूर्णमासाभ्यां स्वर्ग-कामोऽयजेतेति विधानात्स्वर्ग एव प्राप्तो न तु कामान्तरमिति वाच्यम् । अङ्गो-पाङ्गकामानामपि प्राप्तत्वात् । सामिधेन्यो दर्शपूर्णमासयोरङ्गम् । तत्र कामाः श्रूयन्ते—“ एकविंशतिमनुब्रूयात्प्रतिष्ठाकामस्य ” “चतुर्विंशतिमनुब्रूयाद्ब्र-ह्मवर्चसकामस्य ” इति । तथा सांनाय्ययागस्य दोहनमङ्गं, तत्साधनं वत्सा-पाकरणमुपाङ्गं, तत्र पलाशशाखाहरणे काम आम्नातः—“ यं कामयेत पशु-मान्त्स्यादिति । बहुपर्णां तस्मै बहुशाखामाहरेत् । पशुमन्तमेवैनं करोति ” इति । त एते सर्वे कामां अनूयन्त इति प्राप्ते ब्रूमः—मा भूतामस्मिन्वाक्ये विधिभावेन । तथाऽप्युत्पत्तिवाक्यसिद्धे ते आश्रित्य तादर्थ्यवाचिन्या चतुर्थ्या फलसंयोगो बोध्यते । तस्मादेष फले विधिः ।

तृतीयाध्यायस्याष्टमे पादे चिन्तितम्—

वत्सं चोपसृजेत्तद्दुखां चाधिश्रयेदिति ।

द्वादशद्वंद्वकर्मैतत्स्वामिनो वेतरस्य वा ॥

आद्यः पाठात्स्वामिकाण्डे तादर्थ्येन परिक्रयात् ।

महाकाण्डोक्तितोऽन्योऽस्तु द्वंद्वतैवात्र कीर्त्यते ॥

दर्शपूर्णमासयोर्याजमानकाण्डे श्रूयते—द्वादश द्वंद्वानि दर्शपूर्णमासयोस्तानि संपाद्यानीत्याहुर्वत्सं चोपावसृजत्युखां चाधिश्रयत्यव च हन्ति दृषदौ च समाहन्तीत्यादि । तत्र गां दोग्धुं वत्सोपसर्जनमेकं कर्म, दोहनेन संपादितं क्षीरं धारयितुं पिठरस्थापनमपरं कर्म । तदेतदुभयमेकं द्वंद्वम् । तथा व्रीहीणा-मवघातः, दृषदुपलयोः पापाणान्तरेण समाघात इत्येतदुभयं द्वितीयं द्वंद्वम् । एवं द्वादश कर्मद्वंद्वान्यनुष्ठेयान्यत्राऽऽम्नातानि । तेषां याजमानकाण्डे पठितत्वात्समाख्यया यजमानेन तान्यनुष्ठेयानीति प्राप्ते ब्रूमः—यज-मानस्य यानि कार्याणि तान्यनुष्ठेयानि परिकीता ऋत्विजः । किं च यजुर्वेदे याजमानमिदमवान्तरकाण्डं, महाकाण्डं त्वाध्व-र्यवमेव । तत्रैते वत्सपाकरणादयो धर्मा आम्नाताः । तस्मादध्वर्युरेव ताननु-तिष्ठेत् । याजमाने तु काण्डे न तेषामनुष्ठानप्रकारश्चोदितः, किं तु परिगण-

नया द्वंद्वसंपादनमात्रमेवाऽऽम्नातम् । तेन यजमानस्तामानुपूर्वीं मनसि निधाया-
ध्वर्योरनुष्ठाने प्रमादराहित्यमनुसंधातुं प्रभवति । तस्माद्ध्वर्योरेवानुष्ठानम् ॥
इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे षष्ठप्रपाठके

नवमोऽनुवाकः ॥ ९ ॥

अथ प्रथमाष्टके षष्ठप्रपाठके दशमोऽनुवाकः ।

ध्रुवोऽसि ध्रुवोऽहः संजातेषु भूयासमि-
त्याह ध्रुवानेवैनाङ्कुरुत उग्रोऽस्युग्रोऽहः संजा-
तेषु भूयासमित्याहाप्रतिवादिन एवैनाङ्कुरुतेऽ-
भिभूरस्यभिभूरहः संजातेषु भूयासमित्याह य
एवैनं प्रत्युत्पिपीते तमुपास्यते युनक्ति त्वा
ब्रह्मणा देव्येनेत्याहैष वा अग्नेर्योगस्तेन (१)
एवैनं युनक्ति यज्ञस्य वै समृद्धेन देवाः सुवर्गे
लोकमायन्यज्ञस्य व्यृद्धेनासुरान्पराऽभावय-
न्यन्मे अग्ने अस्य यज्ञस्य रिप्यादित्याह यज्ञ-
स्यैव तत्समृद्धेन यजमानः सुवर्गे लोकमेति
यज्ञस्य व्यृद्धेन भ्रातृव्यान्परा भावयत्यग्निहो-
त्रमेताभिव्याहृतीभिरुप सादयेद्यज्ञमुखं वा
अग्निहोत्र ब्रह्मता व्याहृतया यज्ञमुख एव
ब्रह्म (२) कुरुते संवत्सरे पर्यागत एताभि-

(इविःसादनविधिः)

स्वोपसादयेद्ब्रह्मणैवोभयतः संवत्सरं परिं गृह्णा-
ति दर्शपूर्णमासौ चातुर्मास्यान्यालभमान एता-
भिव्याहृतीभिर्हवीःष्या सादयेद्यज्ञमुखं वै
दर्शपूर्णमासौ चातुर्मास्यानि ब्रह्मैता व्याहृ-
तयो यज्ञमुख एव ब्रह्म कुरुते संवत्सरे पर्या-
गतं एताभिरेवाऽऽसादयेद्ब्रह्मणैवोभयतः संव-
त्सरं परिं गृह्णाति यद्वै यज्ञस्य साम्नां क्रियेत
राष्ट्रम् (३) यज्ञस्याऽऽशीर्गच्छति यदृचा
विशं यज्ञस्याऽऽशीर्गच्छत्यथ ब्राह्मणोऽनाशी-
र्केण यज्ञेन यजते सामिधेनीरनुवक्ष्यन्नेता व्या-
हृतीः पुरस्ताद्दध्याद्ब्रह्मैव प्रतिपदं कुरुते तथा
ब्राह्मणः साशीर्केण यज्ञेन यजते यं कामयेत
यजमानं भ्रातृव्यमस्य यज्ञस्याऽऽशीर्गच्छे-
दिति तस्यैता व्याहृतीः पुरोनुवाक्यायां
दध्याद्भ्रातृव्यदेवत्यां वै पुरोनुवाक्यां भ्रातृव्य-
मेवास्यं यज्ञस्यं (४) आशीर्गच्छति यान्का-
मयेते यजमानान्त्समावत्येनान्यज्ञस्याऽऽशी-
र्गच्छेदिति तेषामेता व्याहृतीः पुरोनुवा-
क्यायां अर्धर्चं एकां दध्याद्याज्यायै पुरस्ता-
देकां याज्याया अर्धर्चं एकां तथैनान्त्समावती

यज्ञस्याऽऽशीर्गच्छति यथा वै पर्जन्यः सुवृष्टं
वर्षत्येवं यज्ञो यजमानाय वर्षति स्थल्योदकं
परिगृह्णन्त्याशिषां यज्ञं यजमानः परि गृह्णाति
मनोऽसि प्राजापत्यम् (५) मनसा मा भूने-
नाऽऽ विशेत्याह मनो वै प्राजापत्यं प्राजा-
पत्यो यज्ञो मन एव यज्ञमात्मन्धत्ते वागं-
स्यैन्द्री संपन्नक्षयणी वाचा मेन्द्रियेणाऽऽ विशे-
त्याहैन्द्री वै वाग्वाचमेवैन्द्रीमात्मन्धत्ते (६) ॥

(तेनैव ब्रह्म राष्ट्रमेवास्यं यज्ञस्यं प्राजापत्यं पृत्रिंश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठके दशमोऽनुवाकः ॥ १० ॥

(भय प्रथमाष्टके षष्ठप्रपाठके दशमोऽनुवाकः ।)

ध्रुवः । असि । ध्रुवः । अहम् । सजातेष्विति
स—जातेषु । भूयासम् । इति । आह । ध्रुवान् ।
एव । एनान् । कुरुते । उग्रः । अमि । उग्रः । अह-
म् । सजातेष्विति स—जातेषु । भूयासम् । इति ।
आह । अप्रतिवादिन इत्यप्रति—वादिनः । एव ।
एनान् । कुरुते । अभिभूरित्यभि—भूः । असि ।
अभिभूरित्यभि—भूः । अहम् । सजातेष्विति स—
जातेषु । भूयासम् । इति । आह । यः । एव । एनम् ।

(हविःसादनविधिः)

प्रत्सुत्पिपीत इति प्रति—उत्पिपीते । तम् । उपेति ।
 अस्यते । युनज्मि । त्वा । ब्रह्मणा । दैव्येन । इति ।
 आह । एषः । वै । अग्नेः । योगः । तेन । (१)
 एव । एनम् । युनक्ति । यज्ञस्य । वै । समृद्धेनेति
 सम्—ऋद्धेन । देवाः । सुवर्गमिति सुवः—गम् ।
 लोकम् । आयन् । यज्ञस्य । व्यृद्धेनेति वि—ऋद्धेन ।
 असुरान् । परेति । अभावयन् । यत् । मे । अग्ने ।
 अस्य । यज्ञस्य । रिष्यात् । इति । आह । यज्ञस्य ।
 एव । तत् । समृद्धेनेति सम्—ऋद्धेन । यजमानः ।
 सुवर्गमिति सुवः—गम् । लोकम् । एति । यज्ञस्य ।
 व्यृद्धेनेति वि—ऋद्धेन । भ्रातृव्यान् । परेति । भाव-
 यति । अग्निहोत्रमित्यग्नि—होत्रम् । एताभिः । व्या-
 हृतीभिरिति व्याहृति—भिः । उपेति । सादयेत् ।
 यज्ञमुखमिति यज्ञ—मुखम् । वै । अग्निहोत्रमित्य-
 ग्नि—होत्रम् । ब्रह्म । एताः । व्याहृतय इति वि—
 आहृतयः । यज्ञमुख इति यज्ञ—मुखे । एव । ब्रह्म ।
 (२) कुरुते । संवत्सर इति सं—वत्सरे । पर्या-
 गंत इति परि—आगते । एताभिः । एव । उपेति ।
 सादयेत् । ब्रह्मणा । एव । उभयतः । संवत्सर-
 मिति सं—वत्सरम् । परीति । गृह्णाति । दर्शपूर्ण-

मासाविति दर्श—पूर्णमासौ । चातुर्मास्यानीति
 चातुः—मास्यानि । आलभमान इत्या—ल-
 भमानः । एताभिः । व्याहृतीभिरिति व्या-
 हृति—भिः । हवीश्वि । एति । साद-
 येत् । यज्ञमुखमिति यज्ञ—मुखम् । वै ।
 दर्शपूर्णमासाविति दर्श—पूर्णमासौ । चातुर्मा-
 स्यानीति चातुः—मास्यानि । ब्रह्म । एताः ।
 व्याहृतय इति वि—आहृतयः । यज्ञमुख इति यज्ञ—
 मुखे । एव । ब्रह्म । कुरुते । संवत्सर इति सं—व-
 त्सरे । पर्यागत इति परि—आगते । एताभिः । एव ।
 एति । सादयेत् । ब्रह्मणा । एव । उभयतः । संव-
 त्सरमिति सं—वत्सरम् । परीति । गृह्णाति । यत् ।
 वै । यज्ञस्य । साम्ना । क्रियते । राष्ट्रम् । (३)
 यज्ञस्य । आशीरित्या—शीः । गच्छति । यत् ।
 ऋचा । विशम् । यज्ञस्य । आशीरित्या—शीः ।
 गच्छति । अथ । ब्राह्मणः । अनाशिकेण । यज्ञेन ।
 यजते । सामिधेनीरिति साम्—इधेनीः । अनुवक्ष्य-
 न्नित्यनु—वक्ष्यन् । एताः । व्याहृतीरिति वि—आ-
 हृतीः । पुरस्तात् । दध्यात् । ब्रह्म । एव । प्रति-
 पदमिति प्रति—पदम् । कुरुते । तथा । ब्राह्मणः ।

(हविःसादनविधिः)

स॒श्री॑र्के॒णेति॑ स—आ॒शी॒र्के॒ण । य॒ज्ञेन॑ । य॒जते॑ ।
यम् । का॒मये॑त । य॒ज॑मानम् । भ्रातृ॒व्यम् ।
अ॒स्य । य॒ज्ञस्य॑ । आ॒शी॒रि॒त्या—शीः॑ । ग॒च्छेत् ।
इति॑ । तस्य॑ । ए॒ताः । व्याहृ॑ती॒रिति॑ वि—आ॒त्दृ॒तीः ।
पु॒रो॒नु॒वा॒क्या॒या॒मिति॑ पु॒रः—अ॒नु॒वा॒क्या॒याम् । द॒-
ध्यात् । भ्रा॒तृ॒व्य॒दे॒वत्ये॑ति॑ भ्रा॒तृ॒व्य—दे॒वत्या॑ । वै ।
पु॒रो॒नु॒वा॒क्ये॑ति॑ पु॒रः—अ॒नु॒वा॒क्या॑ । भ्रा॒तृ॒व्यम् । ए॒व ।
अ॒स्य । य॒ज्ञस्य॑ । (४) आ॒शी॒रि॒त्या—शीः॑ ।
ग॒च्छ॒ति । या॒न् । का॒मये॑त । य॒ज॑मानान् । स॒मा-
व॑ती । ए॒नान् । य॒ज्ञस्य॑ । आ॒शी॒रि॒त्या—शीः॑ ।
ग॒च्छेत् । इति॑ । तेषा॑म् । ए॒ताः । व्याहृ॑ती॒रिति॑
वि—आ॒त्दृ॒तीः । पु॒रो॒नु॒वा॒क्या॒या इति॑ पु॒रः—अ॒नु॒वा॒-
क्या॒याः । अ॒र्ध॒र्च इत्य॑र्ध—ऋ॒चे । एका॑म् । द॒ध्यात् ।
या॒ज्या॑यै । पु॒रस्ता॑त् । एका॑म् । या॒ज्या॑याः । अ॒र्ध॒र्च
इत्य॑र्ध—ऋ॒चे । एका॑म् । तथा॑ । ए॒नान् । स॒माव॑ती ।
य॒ज्ञस्य॑ । आ॒शी॒रि॒त्या—शीः॑ । ग॒च्छ॒ति । तथा॑ ।
वै । प॒र्जन्यः॑ । सु॒वृ॒ष्टमि॑ति॒ सु—वृ॒ष्टम् । वर्ष॑ति ।
ए॒वम् । य॒ज्ञः । य॒ज॑मानाय । वर्ष॑ति । स्थ॒ल॒या ।
उ॒दक॑म् । प॒रि॒गृह्ण॑न्तीति॑ प॒रि—गृह्ण॑न्ति । आ॒शिषे॑-
त्या—शिषा॑ । य॒ज्ञम् । य॒ज॑मानः । प॒रीति॑ । गृह्णा॑ति ।

मनः । असि । प्राजापत्यमिति प्राजा—पत्यम् । (५)
मनसा । मा । भूतेन । एति । विश । इति । आह ।
मनः । वै । प्राजापत्यमिति प्राजा—पत्यम् । प्राजा-
पत्य इति प्राजा—पत्यः । यज्ञः । मनः । एव ।
यज्ञम् । आत्मन् । धत्ते । वाक् । असि । ऐन्द्री ।
सपत्नक्षयणीति सपत्न—क्षयणी । वाचा । मा ।
इन्द्रियेण । एति । विश । इति । आह । ऐन्द्री ।
वै । वाक् । वाचम् । एव । ऐन्द्रीम् । आत्मन् ।
धत्ते । (६) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
षष्ठप्रपाठके दशमोऽनुवाकः ॥ १० ॥

(अथ प्रथमकाण्डे षष्ठप्रपाठके दशमोऽनुवाकः ।)

नवमे द्वंद्वसंपादनमुक्तं, दशमे हविःसादनं विधीयते । प्रथमं तावद्वितीया-
नुवाकस्य पूर्वभागोक्तानां मन्त्राणां व्याख्यानम् । तत्र परिध्यनुमन्त्रणमन्त्रानुदा-
हृत्य व्याचष्टे—

ध्रुवोऽसि ध्रुवोऽहं सजातेषु भूयासमित्याह
ध्रुवानेवैनान्कुरुत उग्रोऽस्युग्रोऽहं सजातेषु
भूयासमित्याहाप्रतिवादिन एवैनान्कुरुतेऽभिभू-
रस्यभि भूरहं सजातेषु भूयासमित्याह
य एवैनं प्रत्युत्पिपीते तमुपास्यते, इति ।

संजातेषु ध्रुवो भूयासमित्यनेन न केवलं स्वस्यैव ध्रुवत्वं प्रार्थितं, किं

(हविःसादनविधिः)

स्वेनाञ्ज्जातीनिपि ध्रुवानेव कर्तुं प्रार्थितम् । स्वस्यानुग्रत्वेनाशिक्षिता ज्ञातयः प्रति-
षादिनो भवन्ति । अत उग्रत्वप्रार्थनेन तन्निवार्यते । ज्ञातिमध्ये यः कोऽप्येनं
ग्रजमानं प्रत्युत्पिपीते प्रतिकूलो भूत्वोत्सादयितुमिच्छति तं प्रतिकूलमभिभ-
विता भूयासमित्यनेनोपास्यत उपक्षिपति ॥

अग्नियोगमन्त्रमादौ व्याचष्टे—

युनज्मि त्वा ब्रह्मणा दैव्येनेत्याहैष वा
अग्नेर्योगस्तेनैवैनं युनाक्ति, इति ।

एष मन्त्रपाठ एवाग्नेर्योगो भवति । त्वामग्निं युनज्मीतिमन्त्रे श्रवणात् ॥

आसन्नस्य हविषोऽभिमन्त्रणं व्याचष्टे—

यज्ञस्य वै समृद्धेन देवाः सुवर्गं लोकमायन्य-
ज्ञस्य व्यृद्धेनासुरान्पराऽभावयन्त्यन्मे अग्ने
अस्य यज्ञस्य रिष्यादित्याह यज्ञस्यैव तत्स-
मृद्धेन यजमानः सुवर्गं लोकमेति
यज्ञस्य व्यृद्धेन भ्रातृव्यान्परा भावयति, इति ।

यज्ञस्य हि द्वावंशौ समृद्धो व्यृद्धश्च । यथाशास्त्रमनुष्ठितः समृद्धः । अतथा-
भूतो व्यृद्धः । तत्र समृद्धो देवानां स्वर्गप्राप्तिहेतुः । व्यृद्धोऽसुराणां तिरस्का-
रहेतुः । अतोऽस्मिन्मन्त्रे रिष्यात्स्कन्दादिति व्यृद्धमनूद्य तेन हन्मि सपत्नमिति
वैरिपराभवः कथ्यते । समृद्धो न स्वर्गं प्राप्नोतीत्यर्था लभ्यते ॥

भूर्भुवः सुवरिति व्याहृतिभिरग्निहोत्रहविष उपसादनं विधत्ते—

अग्निहोत्रमेताभिव्यात्स्तीभिरुप सादयेत्, इति ।

तदेतदुपपादयति—

यज्ञमुखं वा अग्निहोत्रं ब्रह्मैता व्यात्स्तीभिरुप
यज्ञमुख एव ब्रह्म कुरुते, इति ।

आधानानन्तरमेतानुष्ठेयत्वात्प्रधान्येन सर्वयज्ञेष्वग्निहोत्रस्य मुखत्वम् ।
व्याहृतयश्च त्रैलोक्यप्रत्मनो विरोड् रूपस्य परब्रह्मण्यारोपितशरीरस्य वाचकत्वेन
ब्रह्मरूपाः । अतः प्रशस्ते यज्ञमुखे प्रशस्तं ब्रह्मरूपं व्याहृतित्रयं कृतवा-
न्भवति ॥

अग्निहोत्रारम्भदिनगते हविःसादने व्याहृतीर्विधाय कालान्तरगतेऽपि सादने विदधाति—

संवत्सरे पर्यागत एताभिरेवोपसादयेत्, इति ।

आद्यन्तयोर्दिनयोर्व्याहृतिभिरुपसादनं प्रशंसति—

ब्रह्मणैवोभयतः संवत्सरं परि गृह्णाति, इति ।

अग्निहोत्रवत्कर्मान्तरेऽपि व्याहृतिभिरासादनं विधत्ते—

दर्शपूर्णमासौ चातुर्मास्यान्यालभमान एताभि-
व्याहृतीभिर्हवीःष्या सादयेद्यज्ञमुखं वै दर्शपूर्ण-
मासौ चातुर्मास्यानि ब्रह्मैता व्याहृतयो यज्ञमुख
एव ब्रह्म कुरुते संवत्सरे पर्यागत एताभिरेवाऽऽ
सादयेद्ब्रह्मणैवोभयतः संवत्सरं परि गृह्णाति, इति ।

यज्ञो ज्योतिष्टोमादिः । ततः पूर्वभावित्वाद्दर्शादिर्मुखत्वम् ॥

अन्यत्रापि व्याहृतीर्विधत्ते—

यद्वै यज्ञस्य साम्ना क्रियते राष्ट्रं यज्ञस्याऽऽ-
शीर्गच्छति यदृचा विशं यज्ञस्याऽऽशीर्गच्छ-
त्यथ ब्राह्मणोऽनाशीर्केण यज्ञेन यजते
सामिधेनीरनुवक्ष्यन्नेता व्याहृतीः पुरस्ता-
द्दध्याद्ब्रह्मैव प्रतिपदं कुरुते तथा
ब्राह्मणः साशीर्केण यज्ञेन यजते, इति ।

यज्ञसंवाञ्छि किञ्चिदङ्गं साम्ना क्रियते, यथा वहिष्पवमानादि । अन्यत्कि-
चिदङ्गमृचा क्रियते, यथा याज्यापुरोनुवाक्यादि । तत्र सामसाध्येनाङ्गेन
यद्यज्ञफलं तद्राष्ट्रं प्राप्नोति, राष्ट्रे सस्याद्यभिवृद्धिर्भवतीत्यर्थः । ऋक्साध्येनाङ्गेन
यत्फलं तद्विशं प्रजां प्राप्नोति, प्रजाया आयुरारोग्यादि पृथत इत्यर्थः । अथैवं
सति ब्राह्मणो यजमानः फलप्रदं यजुर्भिर्विरहितत्वाद्नाशीर्केण निष्फलेन यज्ञे-
नेष्टवान्भवति । अतो यज्ञरूपा व्याहृतीः प्रयुज्यात् । होत्रोऽनुवचनीयाः प्र वो
वाजा इत्यादय ऋचः सामिधेन्यः । तदनुवचनात्प्रागेव होता व्याहृतीः पठेत् ।

(हविःसादनविधिः)

तद्देवताब्रह्मरूपं व्याहृतित्रयमेव सामिधेनीनां प्रतिपदं प्रारम्भं कृतवान्भवति ।
तथा सति यजमानः सफलेन यज्ञेनेष्टवान्भवति ॥

प्रकारान्तरेण विनियोगं हेयतयोपन्यस्यति—

यं कामयेत यजमानं भ्रातृव्यमस्य यज्ञस्याऽऽ-
शीर्गच्छेदिति तस्यैता व्याहृतीः पुरोनुवाक्या-
यां दध्याद्भ्रातृव्यदेवत्या वै पुरोनुवाक्या
भ्रातृव्यमेवास्य यज्ञस्याऽऽशीर्गच्छति, इति ।

यं यजमानं प्रति होता द्वेषादेवं कामयेतास्य यज्ञस्य फलं यजमानवैरिणं
गच्छेदिति तस्य यजमानस्य यागे पुरोनुवाक्यायाः प्राग्व्याहृतीः प्रयुज्यात् ।
तदा पुरोनुवाक्याया वैरी देवतेति तत्फलं वैरिगाम्येव भवति ॥

प्रकारान्तरेण विनियोगमुपादेयतया विधत्ते—

यान्कामयेत यजमानान्त्समावत्येनान्यज्ञस्याऽऽ-
शीर्गच्छेदिति तेषामेता व्याहृतीः पुरोनुवा-
क्याया अर्धर्च एकां दध्याद्याज्यायै
पुरस्तादेकां याज्याया अर्धर्च एकां तथै-
नान्त्समावती यज्ञस्याऽऽशीर्गच्छति, इति ।

बहुयजमानकानामहीनसत्राणामङ्गभूतेष्टिषु होता यद्येवं कामयेतैनान्सर्वा-
न्यजमानान्यज्ञस्य फलं सममेव प्राप्नुयादिति तेषां यजमानानां यागे व्याहृती-
रेवं दध्यात्—पुरोनुवाक्याया अर्धर्चेऽभिहिते सति प्रथमा व्याहृतिः ।
याज्यायाः पुरस्ताद्वितीया व्याहृतिः । याज्याया अर्धर्चेऽभिहिते सति तृतीया
व्याहृतिः । तथा सत्येनान्सर्वाऽन्यजमानान्यज्ञस्य फलं साम्येन प्राप्नोति ॥

तामेतां प्राप्तिं दृष्टान्तेन स्पष्टयति—

यथा वै पर्जन्यः सुवृष्टं वर्षत्येवं यज्ञो यजमा-
नाय वर्षति स्थलयोदकं परिगृह्णत्याशिषा
यज्ञं यजमानः परि गृह्णाति, इति ।

यथा लोके सर्वतः प्रसृतो मेघः पक्षपातमन्तरेण सर्वेषु देशेष्वेकरूपं सुवृष्टं
सस्यनिष्पत्तिक्षमं वर्षं मुञ्चन्त्येवमयं यथोक्तव्याहृत्युपेतो यज्ञः सर्वयजमान-

संघाय सुफलं साधारण्येन प्रयच्छति । तेन च सुष्टुष्टेन नद्यां पूर्णायां सर्वे
जनाः स्थलया कूलेनोदकं परिगृह्णन्ति, तद्व्यजमानसंघ आशिषा साधार-
णफलेन युक्तमिमं यज्ञं परिगृह्णाति ॥

स्रौवाधारञ्चुच्याघारानुमन्त्रणमस्त्रौ व्याचष्टे—

मनोऽसि प्राजापत्यं मनसा मा भूतेनाऽऽ
विशेत्याह मनो वै प्राजापत्यं प्राजापत्यो
यज्ञो मन एव यज्ञमात्मन्धत्ते वागस्यैन्द्री
सपलक्षयणी वाचा मेन्द्रियेणाऽऽ विशे-
त्याहैन्द्री वै वाग्वाचमेवैन्द्रीमात्मन्धत्ते॥, इति ॥

सर्वव्यवहारसाधनस्य मनसः प्रजापतिना प्रथमसृष्टत्वान्मनसः प्राजाप-
त्यत्वम् । प्रथमसृष्टिश्च होतृब्राह्मणकाण्डे समाम्नायते—“ इदं वा अग्रे नैव
किंचनाऽऽसीत् । न द्यौरासीत् । न पृथिवी । नान्तरिक्षम् । तदसदेव सन्मनोऽ-
कुरुत स्यामिति ” इति । बृहदारण्यकेऽप्याम्नातम्—“तन्मनोऽकुरुताऽऽत्मन्वी
स्यामिति ” इति । प्रजापतिर्यज्ञानसृजतेत्युक्तत्वात्प्राजापत्यो यज्ञः । अनेन
मन्त्रपाठेन तौ मनोयज्ञौ स्वस्मिन्स्थापयति । इन्द्रेण व्याकृतत्वाद्वागैन्द्री । तां
च मन्त्रपाठेन स्वात्मनि स्थापयति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे पष्ठप्रपाठके
दशमोऽनुवाकः ॥ १० ॥

(अथ प्रथमाष्टके पष्ठप्रपाठके एकादशोऽनुवाकः ।)

या व सप्तदश प्रजापतिं यज्ञमन्वायत्तं वेद
प्रति यज्ञेन तिष्ठति न यज्ञाद्भ्रंशत आश्राव-
येति चतुरक्षरमस्तु श्रौषडिति चतुरक्षरं यजेति
द्व्यक्षरं ये यजामह इति पञ्चाक्षरं द्व्यक्षरो वष-

(प्राधान्येनाऽऽश्रावणादिमन्त्राः)

ह्कार एष वै संसदशः प्रजापतिर्यज्ञमन्वायत्तो
य एवं वेद प्रति यज्ञेन तिष्ठति न यज्ञाद्भ्रं-
शते यो वै यज्ञस्य प्रायणं प्रतिष्ठाम् (१)
उदयं वेद प्रतिष्ठितेनारिष्टेन यज्ञेन सःस्थां
गच्छत्या श्रावयास्तु श्रौषज्ये ये यजामहे
वषट्कार एतद्वै यज्ञस्य प्रायणमेषा प्रतिष्ठैत-
दुदयं य एवं वेद प्रतिष्ठितेनारिष्टेन यज्ञेन
सःस्थां गच्छति यो वै सूनृतायै दोहं वेद
दुह एवैनां यज्ञो वै सूनृताऽऽश्रावयेत्येवैना-
महदस्तु (२) श्रौषडित्युपावासाग्यजेत्युद-
नैषीद्ये यजामह इत्युपासदद्वषट्कारेण दोग्-
ध्येष वै सूनृतायै दोहो य एवं वेद दुह एवैनां
देवां वै सत्रमासत तेषां दिशोऽदस्यन्त एता-
मार्द्रा पङ्क्तिमपश्यन्नाश्रावयेति पुरोवातमज-
नयन्नस्तु श्रौषडित्यभ्रं समंष्टावयन्यजेति वि-
द्युतम् (३) अजनयन्ये यजामह इति प्राव-
र्षयन्नभ्यंस्तनयन्वषट्कारेण ततो वै तेभ्यो
दिशः प्राप्यायन्त य एवं वेद प्रास्मै दिशः
प्यायन्त प्रजापतिं त्वोवेदं प्रजापतिस्त्वंवेद
यं प्रजापतिर्वेद स पुण्यो भवत्येष वै छन्दस्यः

प्रजापतिरा श्रावयास्तु श्रौषड्यज ये यजामहे
 वषट्कारो य एवं वेद पुण्यो भवति वसन्तम्
 (४) ऋतूनां प्रीणामीत्याहर्तवो वै प्रयाजा
 ऋतूनेव प्रीणाति तेऽस्मै प्रीता यथापूर्वं कल्प-
 न्ते कल्पन्तेऽस्मा ऋतवो य एवं वेदाग्नीषो-
 मयोरहं देवयज्यया चक्षुष्मान्भूयासमित्याहा-
 ग्नीषोमाभ्यां वै यज्ञश्चक्षुष्मान्ताभ्यामेव चक्षु-
 रात्मन्धत्तेऽग्नेरहं देवयज्ययाऽन्नादो भूयासमि-
 त्याहाग्निर्वै देवानामन्नादस्तेनैव (५) अन्ना-
 द्वात्मन्धत्ते दब्धिरस्यदब्धो भूयासममुं दम्भे-
 यमित्याहेतया वै दब्ध्या देवा असुरानदभ्नुव-
 न्तयैव भ्रातृव्यं दभ्नोत्यग्नीषोमयोरहं देवय-
 ज्यया वृत्रहा भूयासमित्याहाग्नीषोमाभ्यां वा
 इन्द्रो वृत्रमहन्ताभ्यामेव भ्रातृव्यं स्तृणुत
 इन्द्राग्नीयोरहं देवयज्ययेन्द्रियाव्यन्नादो भूया-
 समित्याहेन्द्रियाव्येवान्नादो भवतीन्द्रस्य (६)
 अहं देवयज्ययेन्द्रियावी भूयासमित्याहेन्द्रिया-
 व्येव भवति महेन्द्रस्याहं देवयज्यया जेमानं
 माहमानं गमयमित्याह जेमानमेव महिमानं
 गच्छत्यग्नेः स्विष्टकृतोऽहं देवयज्ययाऽऽयुष्मा-

(प्राधान्येनाऽऽश्रावणादिमन्त्राः)

म्यज्ञेन प्रतिष्ठां गमेयमित्याहाऽऽयुरेवाऽऽत्म-
न्धत्ते प्रति यज्ञेन तिष्ठति (७) ॥

(प्रतिष्ठामहदस्तु विद्युतं वसन्तं तेनैवेन्द्रस्याष्टात्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठक एकादशोऽनुवाकः ॥ ११ ॥

(अथ प्रथमाष्टके षष्ठप्रपाठक एकादशोऽनुवाकः ।)

यः । वै । सप्तदशमिति सप्त—दशम् । प्रजापति-
मिति प्रजा—पतिम् । यज्ञम् । अन्वायत्तमित्यनु—
आयत्तम् । वेदं । प्रतीतिं । यज्ञेन । तिष्ठति ।
न । यज्ञात् । भ्रंशते । एति । श्रावय । इति ।
चतुरक्षरमिति चतुः—अक्षरम् । अस्तु । श्रौषट् ।
इति । चतुरक्षरमिति चतुः—अक्षरम् । यजं । इति ।
द्व्यक्षरमिति द्वि—अक्षरम् । ये । यजामहे । इति ।
पञ्चाक्षरमिति पञ्च—अक्षरम् । द्व्यक्षर इति द्वि—अ-
क्षरः । वषट्कार इति वषट्—कारः । एषः । वै ।
सप्तदशं इति सप्त—दशः । प्रजापतिरिति प्रजां—
पतिः । यज्ञम् । अन्वायत्त इत्यनु—आयत्तः । यः ।
एवम् । वेदं । प्रतीतिं । यज्ञेन । तिष्ठति । न ।
यज्ञात् । भ्रंशते । यः । वै । यज्ञस्यं । प्रायणमिति

प्र—अयंनम् । प्रतिष्ठामिति प्रति—स्थाम् । (१)
 उदयंनमित्युत्—अयंनम् । वेदं । प्रतिष्ठितेनेति
 प्रति—स्थितेन । अरिष्टेन । यज्ञेन । स॒स्थामिति
 सं—स्थाम् । गच्छति । एति । श्रावय । अस्तु ।
 श्रौषट् । यजं । ये । यजामहे । वषट्कार इति वष-
 ट्—कारः । एतव । वै । यज्ञस्यं । प्रार्थणमिति प्र—
 अयंनम् । एषा । प्रतिष्ठेति प्रति—स्था । एतव ।
 उदयंनमित्युत्—अयंनम् । यः । एवम् । वेदं । प्रति-
 ष्ठितेनेति प्रति—स्थितेन । अरिष्टेन । यज्ञेन । स॒-
 स्थामिति सं—स्थाम् । गच्छति । यः । वै । सूनु-
 तांयै । दोहंम् । वेदं । दुहे । एव । एनाम् । यज्ञः ।
 वै । सूनुतां । एति । श्रावय । इति । एति । एव ।
 एनाम् । अह्वत् । अस्तु । (२) श्रौषट् । इति ।
 उपावासागित्युप—अवासाक् । यजं । इति । उदिति ।
 अनैषीत् । ये । यजामहे । इति । उपोति । अम-
 दत् । वषट्कारेणेति वषट्—कारेण । दोग्धि । एषः ।
 वै । सूनुतांयै । दोहंः । यः । एवम् । वेदं । दुहे ।
 एव । एनाम् । देवाः । वै । सत्रम् ॥ आसत् ।
 तेषाम् । दिशः । अदस्यन् । ते । एताम् । आर्द्राम् ।
 पङ्क्तिम् । अपश्यन् । एति । श्रावय । इति । पुरो-

(प्राधान्येनाऽऽश्रावणादिमन्त्राः)

वा॒त॒मि॒तिं॑ पु॒रः—वा॒तम् । अ॒ज॒न॒य॒न् । अ॒स्तु॑ ।
 श्रौ॒ष॒ट् । इति॑ । अ॒भ्रम् । स॒मि॒तिं । अ॒प्ला॒व॒य॒न् ।
 य॒जं । इति॑ । वि॒द्यु॒त॒मि॒तिं॑ वि—द्यु॒तम् । (३) अ॒ज॒न॒-
 य॒न् । ये । य॒जा॑म॒हे । इति॑ । प्रेति॑ । अ॒व॒र्ष॒य॒न् ।
 अ॒भी॒तिं । अ॒स्त॑न॒य॒न् । व॒ष॒ट्॒का॒रे॒णे॒तिं॑ व॒ष॒ट्—का॒रेण॑ ।
 त॒तः । वै । ते॒भ्यः । दि॒शः । प्रेति॑ । अ॒प्या॒य॒न्त॑ ।
 यः । ए॒वम् । वेदं॑ । प्रेति॑ । अ॒स्मै । दि॒शः ।
 प्या॒य॒न्ते॑ । प्र॒जा॒प॒ति॒मि॒तिं॑ प्र॒जा—प॒तिम् । त्वो॒वे॒-
 दे॒तिं॑ त्वः—वेदं॑ । प्र॒जा॒प॒ति॒रि॒तिं॑ प्र॒जा—प॒तिः ।
 त्वं॒वे॒दे॒तिं॑ त्वं—वेदं॑ । यम् । प्र॒जा॒प॒ति॒रि॒तिं॑ प्र॒जा—
 प॒तिः । वेदं॑ । सः । पु॒ण्यः । भ॒व॒ति॑ । ए॒षः । वै ।
 छ॒न्द॒स्यः । प्र॒जा॒प॒ति॒रि॒तिं॑ प्र॒जा—प॒तिः । ए॒तिं॑ । श्रा॒व॒-
 य॒ । अ॒स्तु॑ । श्रौ॒ष॒ट् । य॒जं । ये । य॒जा॑म॒हे । व॒ष॒-
 ट्का॒र इति॑ व॒ष॒ट्—का॒रः । यः । ए॒वम् । वेदं॑ । पु॒ण्यः ।
 भ॒व॒ति॑ । व॒स॒न्त॑म् । (४) ऋ॒तू॒नाम् । प्री॒णा॒मि॒ ।
 इति॑ । आ॒ह॒ । ऋ॒त॒वंः । वै- । प्र॒या॒जा इति॑ प्र—
 या॒जाः । ऋ॒तू॒न् । ए॒व । प्री॒णा॒ति॒ । ते । अ॒स्मै॑ ।
 प्री॒ताः । य॒था॒पूर्व॑मि॒तिं॑ य॒था—पूर्व॑म् । क॒ल्प॑न्ते ।
 क॒ल्प॑न्ते । अ॒स्मै॑ । ऋ॒त॒वंः । यः । ए॒वम् । वेदं॑ ।
 अ॒ग्नी॒षो॒म॒यो॒रि॒त्य॒ग्नी—सो॒म॒योः । अ॒ह॒म् । दे॒व॒य॒ज्य-

येति देव—यज्यया । चक्षुष्मान् । भूयासम् । इति ।
 आह । अग्नीषोमाभ्यामित्यग्नी—सोमाभ्याम् । वै ।
 यज्ञः । चक्षुष्मान् । ताभ्याम् । एव । चक्षुः । आ-
 त्मन् । धत्ते । अग्नेः । अहम् । देवयज्ययेति देव—
 यज्यया । अन्नाद इत्यन्न—अदः । भूयासम् । इति ।
 आह । अग्निः । वै । देवानाम् । अन्नाद इत्यन्न—
 अदः । तेन । एव । (५) अन्नाद्यमित्यन्न—अद्यम् ।
 आत्मन् । धत्ते । दब्धिः । असि । अदब्धः । भूया-
 सम् । अमुम् । दभेयम् । इति । आह । एतया ।
 वै । दब्ध्या । देवाः । असुरान् । अदभ्नुवन् । तया ।
 एव । भ्रातृव्यम् । दभ्नोति । अग्नीषोमयोरित्यग्नी—
 सोमयोः । अहम् । देवयज्ययेति देव—यज्यया ।
 वृत्रहेति वृत्र—हा । भूयासम् । इति । आह ।
 अग्नीषोमाभ्यामित्यग्नी—सोमाभ्याम् । वै । इन्द्रः ।
 वृत्रम् । अहन् । ताभ्याम् । एव । भ्रातृव्यम् ।
 स्तृणुते । इन्द्राग्नियोरितीन्द्र—अग्नियोः । अहम् ।
 देवयज्ययेति देव—यज्यया । इन्द्रियावी । अन्नाद
 इत्यन्न—अदः । भूयामम् । इति । आह । इन्द्रि-
 यावी । एव । अन्नाद इत्यन्न—अदः । भवति ।
 इन्द्रस्य । (६) अहम् । देवयज्ययेति देव—यज्यया ।

(प्राधान्येनाऽऽश्रावणादिमन्त्राः)

इन्द्रियावी । भूयासम् । इति । आह । इन्द्रियावी ।
 एव । भवांते । महेंद्रस्येति महा—इन्द्रस्यं । अहम् ।
 देवयज्ययेति देव—यज्यया । जेमानम् । महिमानम् ।
 गमेयम् । इति । आह । जेमानम् । एव । महि-
 मानम् । गच्छति । अग्नेः । स्विष्टकृत इति स्विष्ट—
 कृतः । अहम् । देवयज्ययेति देव—यज्यया । आयु-
 ष्मान् । यज्ञेन । प्रतिष्ठामिति प्रति—स्थाम् । गमे-
 यम् । इति । आह । आयुः । एव । आत्मन् । धत्ते ।
 प्रतीति । यज्ञेन । तिष्ठति (७) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 षष्ठप्रपाठक एकादशोऽनुवाकः ॥ ११ ॥

(अथ प्रथमकाण्डे षष्ठप्रपाठक एकादशोऽनुवाकः ।)

दशमे हविःसादनं विहितम् । एकादशे त्वाश्रावणादिमन्त्राः प्राधान्येन
 विधीयन्ते । तेषां पञ्चमन्त्राणामुत्पत्तिं विधातुं प्रस्तौति—

थो वै सप्तदशं प्रजापतिं यज्ञमन्वायत्तं वेद
 प्रति यज्ञेन तिष्ठति न यज्ञाद्रूभ्रंशते, इति ।

अयं मन्त्रसंघः सप्तदशाक्षरोपेतत्वात्प्रजापतिमृष्टत्वाच्च सप्तदशः प्रजापति-
 रित्यभिधीयते । स च यज्ञमन्वायत्तः सर्वयज्ञेष्वनुगतस्तद्विद्यजमानः संपूर्णेन
 यज्ञेन प्रतिष्ठितो भवति । वैकल्याभावाच्चायं यज्ञान्न भ्रष्टो भवति ॥

मन्त्रानुत्पादयति—

आ श्रावयेति चतुरक्षरमस्तु श्रौषडिति
 चतुरक्षर यजेति द्व्यक्षरं ये यजामह इति

पञ्चाक्षरं द्रव्यक्षरो वषट्कार एष वै सप्त-
दशः प्रजापतिर्यज्ञमन्वायत्तो य एवं वेद
प्रति यज्ञेन तिष्ठति न यज्ञाद्भ्रंशते, इति ।

एतेषु पञ्चसु मन्त्रेष्वायस्य मन्त्रत्रयस्य विनियोगमापस्तम्बोऽध्वर्युकाण्डे दर्शयति—“ ब्रह्मन्प्रवरायाऽऽश्रावयिष्यामीति ब्रह्माणमामन्व्याऽऽश्रावयो-
श्रावय श्रावयोमाश्रावयेति वा श्रावयत्यस्तु श्रौषडित्याग्नीध्रोऽपरेणोत्करं
दक्षिणामुखस्तिष्ठन्स्पर्श संमार्गांश्च धारयन्प्रत्याश्रावयति ” इति । “ अव-
द्यन्नमुष्मा अनुब्रूहीति पुरोनुवाक्यां संप्रेष्यत्यवदायावदाय स्रुवेण प्रस्तरबर्हिः
समज्य जुहूपभृतावादाय दक्षिणाऽतिक्रम्याऽऽश्राव्य प्रत्याश्रावितेऽमुं यजेति
याज्यामिति सार्वत्रिकम् ” इति [च] । आश्रावयेत्ययमेव पाठोऽत्रत्यः ।
ओश्रावयेति श्रावयेति ओमाश्रावयेति च त्रयं शाखान्तरीयम् । हे आग्नीध्र
यक्ष्यमाणदेवतां प्रति तुभ्यमिदं दीयत इत्याभिमुख्येन श्रावयेत्यध्वर्युणोक्ते सति
स आग्नीध्रोऽस्त्वित्यङ्गीकृत्य श्रौषडिति शब्देन श्रावयति । हे देवास्त्व-
(युष्म) द्विषयमिदं हविर्दानं ऋणुनेत्यर्थः । हे होतर्यज्ञ याज्यां पठेत्यर्थः ।
इतरस्य तु मन्त्रद्वयस्य विनियोगमाश्वलायनो होतृकाण्डे दर्शयति—“ आग्-
र्याज्यादिरनुयाजवर्जं ये यजामहे इत्यागूर्वषट्कारोऽन्त्यः सर्वत्र ” इति । ये वयं
होतारोऽध्वर्युणा यजेति प्रेषितास्ते वयं यजामहे याज्यां पठामः । वषट्का-
रशब्देन श्रौषडित्येवंरूपो मन्त्रो विवक्षितः । तं चाऽऽश्वलायन उदाहृत्य दर्श-
यति—“ ये यजामहे समिधः समिधो अग्न आज्यस्य व्यन्तू वार्षपिठिति वष-
ट्कार इति ” इति । हविर्दीयत इति तस्य शब्दस्यार्थः ॥

एतेषां पञ्चमन्त्राणां महिमानं वक्तुं प्रस्तांति—

यो वै यज्ञस्य प्रायण प्रातिष्ठासुदयनं वेद.प्राप्ति-
ष्ठितेनारिष्टेन यज्ञेन संस्थां गच्छति, इति ।

प्रायणं प्रारम्भः । प्रातिष्ठा मध्यकालवर्त्यनुष्ठानम् । उदयनं समाप्तिः ।
यो यजमानो यज्ञस्य मुख्यं प्रारम्भादित्रयं वेद तदीयो यज्ञः प्रतिष्ठितः
साङ्गोऽरिष्टो वैकल्पपरहितस्नादृशेन यज्ञेन संस्थां फलपर्यन्ततां प्राप्नोति ॥

मन्त्रमहिमानं वक्ति—

आं श्रावयास्तु श्रौषड्यज ये यजामहे

(प्राधान्येनाऽऽश्रावणादिमन्त्राः)

वषट्कार एतद्वै यज्ञस्य प्रायणमेषा
प्रतिष्ठैतदुदयनं य एवं वेद प्रतिष्ठिते-
नारिष्टेन यज्ञेन सःस्थां गच्छति, इति ।

आद्यो मन्त्रो मुख्यः प्रारम्भः । मन्त्रत्रयं प्रतिष्ठा । अन्त्य उदयनम् ।
देवतोद्देशेन द्रव्यत्यागरूपस्य यागशरीरस्यैतरेव मन्त्रैर्निष्पन्नत्वाद्दक्षिष्टानि
प्राच्यान्युदीच्यानि चाङ्गानि शरीरगतवस्त्रालंकारस्थानीयानि ॥

प्रकारान्तरेण महिमानं वक्तुं प्रस्तौति—

यो वै सूनृतायै दोहं वेद दुह एवैनाम्, इति ।

सूनृता समीचीना वाक् । सम्यक्त्वं च तस्याः सत्यप्रियरूपत्वम् ।

अत एव स्पर्धते—

“ सत्यं ब्रूयात्प्रियं ब्रूयान्न ब्रूयात्सत्यमप्रियम् ।

प्रियं च नानृतं ब्रूयादेष धर्मः सनातनः ” इति ॥

सा च कामधेनुवत्परितोषहेतुत्वाद्दोहत्वेनात्र विवक्षिता । तस्याश्च दोहनप्र-
कारं यो यजमानो वेद सोऽवश्यमेनां दुग्धे ॥

काऽसावत्र सूनृता को वा तद्दोहनप्रकार इत्याशङ्क्य तदुभयं दर्शयन्मन्त्र-
महिमानं वक्ति—

यज्ञो वै सूनृताऽऽश्रावयेत्येवैनामहदस्तु
श्रौषडित्युपावासाग्गजेत्सुदनैषीधे यजामह
इत्युपासदद्वषट्कारेण दोग्धेष वै सूनृतायै
दोहो . य एवं वेद दुह एवैनाम्, इति ।

लोके हि धोक्ष्यमाणाया गोराभिमुख्याय किमपि भक्ष्यं दातुं सांकेतिकेन
नाम्ना तामाहयन्ति । अत एव प्रवर्ग्यब्राह्मणे घर्मदुह आह्वानमेवमाम्नायते—
“ इद एह्यादित एहि सरस्वत्येहीत्याह । एतानि वा अस्यै देवनामानि । देव-
नामैरेवैनामाहयति । असावेह्यसावेह्यसावेहीत्याह । एतानि वा अस्यै मनुष्य-
नामानि । मनुष्यनामैरेवैनामाह्वयति ” इति । तद्दत्तत्राप्याश्रावयेति मन्त्रपा-
ठेनैवैनौ सूनृतामहदाहयति । अस्तु श्रौषडिति पाठेनोपावासाग्गवत्समुपावसृ-
जति । यजेति पाठेनोदनैषीदोहनपात्रमुन्नयति । ये यजामह इति पाठेनोपा-
सदद्दोग्धा प्रत्यासीदति । वौषडिति पाठेन दोग्धि । अत्र रूपकत्वेन परि-
कल्पनान्मन्त्राणां तत्तदर्थवाचकत्वं नापेक्षितम् ॥

सामर्थ्यान्तरकल्पनया पुनर्महिमानं वक्ति—

देवा वै सत्रमासत तेषां दिशोऽदस्यन्त एता-
मार्द्रां पङ्क्तिमपश्यन्ना श्रावयेति पुरोवातमज-
नयन्नस्तु श्रौषडित्यभ्रः समप्लावयन्त्यजेति
विद्युतमजनयन्त्ये यजामह इति प्रावर्षयन्नभ्य-
स्तनयन्वषट्कारेण ततो वै तेभ्यो दिशः प्रा-
प्यायन्त य एवं वेद प्रास्मै दिशः प्यायन्ते, इति।

सत्रमासीनानां देवानां केनापि वैकल्येन दृष्यभावाद्दिशोऽदस्यन्नानादिग्ग-
तानि सस्यानि शोषणेनोपक्षीणानि । तत्परिहाराय देवा आर्द्रां दृष्टिहेतुभूता-
मेतां पङ्क्तिं मन्त्रपञ्चकमपश्यन् । स्पष्टमन्यत् ॥

पुनरपि प्रकारान्तरेण मन्त्रमहिमानं दर्शयितुं प्रस्तौति—

प्रजापतिं त्वोवेद प्रजापतिस्त्वंवेद यं
प्रजापतिर्वेद स पुण्यो भवति, इति ।

त्वशब्दः सर्वनामगणे पठित एकशब्दपर्यायः । अत एव संप्रदायविद् उत
त्वः पश्यन्न ददर्श वाचमित्यूचमेवं व्याचक्षते—अप्येकः पश्यन्न पश्यतीति ।
सप्तदशाक्षररूपमेतं प्रजापतिमको यजमानो वक्ष्यमाणमहिमोपेतं वेद । स च
प्रजापतिर्ज्ञातारं तमेकं यजमानं वेद जानात्यनुगृह्णाति । यमनुगृह्णाति सोऽन्येभ्यो
यजमानेभ्यः पुण्यादुत्कृष्टो भवति ॥

तन्महिमानं दर्शयति—

एष वै छन्दस्यः प्रजापतिरा श्राव-
यास्तु श्रौषड्यज ये यजामहे वषट्-
कारो य एवं वेद पुण्यो भवति, इति ।

एषोऽक्षररूपः प्रजापतिश्छन्दस्यः, छन्दःसु वेदेषु सारत्वेन निष्पन्नः । अत
एव तृतीयकाण्डे समाम्नायते—“एतद्दे छन्दसां वीर्यमा श्रावयास्तु श्रौषड्यज
ये यजामहे वषट्कारः ” इति । य एवं प्रजापतिं छन्दःसारं वेद स उत्कृष्टो
भवति । त्वोवेद त्वंवेदेत्यत्रोभयत्रैकपद्यं सांप्रदायिकम् ॥

(प्राधान्येनाऽऽथावणादिमन्त्राः)

द्वितीयाऽनुवाकोक्तानां प्रयाजानुमन्त्रणमन्त्राणां रूपककल्पनया तात्पर्यं व्याचष्टे—

वसन्तमृतूनां प्रीणामीत्याहर्तवो वै प्रयाजा
ऋतूनेव प्रीणाति तेऽस्मै प्रीता यथापूर्वं क-
ल्पन्ते कल्पन्तेऽस्मा ऋतवो य एवं वेद, इति ।

ऋतुदेवतास्तत्कल्पनया प्रीयन्ते । प्रीताश्चास्मै यजमानाय यथापूर्वं कल्प-
न्तेऽविपर्यासेन प्रवर्तन्ते स्वस्वकालोचितपुष्पोद्भवसंतापवृष्ट्यादिलक्षणयुक्ता
भवन्ति । वेदितुरपि तदेव फलम् ॥

आज्यभागानुमन्त्रणमन्त्रं व्याचष्टे—

अग्नीषोमयोरहं देवयज्यया चक्षुष्मान्भूयासमित्याहाग्नी-
षोमाभ्यां वै यज्ञश्चक्षुष्मान्ताभ्यामेव चक्षुरात्मन्वत्ते, इति ।

चक्षुषी वा एते यज्ञस्य यदाज्यभागवित्यस्मिन्ननुवाके यज्ञचक्षुष्ट्वाज्यभा-
गयोः सम्यक्प्रतिपादितम् । अतस्तदीयदेवताभ्यां यज्ञस्य चक्षुष्मत्त्वं यजमा-
नस्य तत्फलं चोच्यते ॥

आग्नेययागानुमन्त्रणमन्त्रं व्याचष्टे—

अग्नेरहं देवयज्ययाऽन्नादो भूयासमित्याहा-
ग्निर्वै देवानामन्नादस्तेनैवान्नाद्यमात्मन्वत्ते, इति ।

अन्नादो ब्रह्माशी न त्वन्यदेववदल्पाशी ॥

उपांशुयाजानुमन्त्रणमन्त्रं व्याचष्टे—

दब्धिरस्यदब्धो भूयासममुं दभेयमित्याहैतया वै
दब्ध्या देवा असुरानदभ्नुवन्तय्यैद भ्रातृव्यं दभ्नोति, इति ।
एतयोपांशुयाजरूपया दब्ध्या वैरिघातिन्या हेत्याऽदभ्नुवन्दिहसितवन्तः ॥

पौर्णमासीगतद्वितीयपुरोडाशानुमन्त्रणमन्त्रं व्याचष्टे—

अग्नीषोमयोरहं देवयज्यया वृत्रहा भूया-
समित्याहाग्नीषोमाभ्यां वा इन्द्रो वृत्र-
महन्ताभ्यामेव भ्रातृव्यं स्तृणुते, इति ।

वृत्रनामकोऽसुरोऽग्नीषोमौ देवौ दन्तैः संदष्टवान् । तौ निःसारयितुमिन्द्रः
शीतश्वरसंतापौ वृत्रे प्रयुज्य जञ्जभ्यमानाद्दृष्ट्वात्तौ निःसार्य वृत्रं हतवानिति
द्वितीयकाण्डे स्पष्टी भविष्यति । स्तृणुते हिनस्ति ॥

अमावास्यागतद्वितीयपुरोडाशानुमन्त्रणमन्त्रं व्याचष्टे—

इन्द्राग्नीयोरहं देवयज्ययेन्द्रियाव्यन्नादो भूया-
समित्याहेन्द्रियाव्येवान्नादो भवति, इति ॥

सांनायानुमन्त्रणमन्त्रं व्याचष्टे—

इन्द्रस्याहं देवयज्ययेन्द्रियावी भूया-
समित्याहेन्द्रियाव्येव भवति, इति ॥

गतश्रियां राजन्यादीनां सांनायानुमन्त्रणमन्त्रं व्याचष्टे—

महेन्द्रस्याहं देवयज्यया जेमानं महिमानं गमे-
यमित्याह जेमानमेव महिमानं गच्छति, इति ॥

स्विष्टकृदनुमन्त्रणमन्त्रं व्याचष्टे—

अग्नेः स्विष्टकृतोऽहं देवयज्ययाऽऽ-
युष्टमान्यज्ञेन प्रतिष्ठां गमेयमित्याहाऽऽ-
युरेवाऽऽत्मन्धत्ते प्रति यज्ञेन तिष्ठति ॥, इति ॥

अथ मीमांसा ।

दशमाध्यायस्याष्टमे पादे चिन्तितम्—

नाऽऽर्षेयं न च होतारं नानूयाजेष्वितीदृशः ।

विकल्पः पर्युदासो वा स्यादाद्यो वचनद्वयात् ॥

अन्याद्यत्वाद्द्विकल्पस्य विध्यंशः सा निषेधगीः ।

नेत्यनूयाजधातुस्थस्तदर्थं पर्युदस्यति ॥

महापितृयज्ञे चोदकप्राप्तं वरणं प्रत्येवं श्रूयते—“नाऽऽर्षेयं वृणीते । न होता-
रम्” इति । तथाऽनारभ्यवादे श्रूयते—“आ श्रावयति चतुरक्षरमस्तु श्रौषडिति
चतुरक्षरं यजामि अक्षरं ये यजामह इति पञ्चाक्षरं अक्षरो ष्वपदकार एष वै
सप्तदशः प्रजापतिर्यज्ञमन्वायत्तः” इति । तथोक्तम्—“ नानूयाजेषु ये-
वजामहं करोति ” इति । तत्र वरणस्य विधिप्रतिषेधौ चोदकप्रत्यक्षवचनाभ्यां
प्रतीयेते । ये यजामह इति मन्त्रस्य तु द्वाभ्यां प्रत्यक्षवचनाभ्यां विधिप्रतिषेध-

(याज्यापुरोनुवाक्याभिधानम्)

प्रतीतिः । तत्र विधायकप्रतिषेधकयोर्द्वयोः प्रमाणयोरवैयर्थ्याय विकल्प इति प्राप्ते ब्रूमः—अष्टदोषग्रस्तत्वाद्विकल्पो न न्याय्यः । ननु परस्परविरुद्धयोर्विधिनिषेधयोः समुच्चयस्याप्यसंभवात्का गतिरत्रेति चेदुच्यते— निषेधत्वेन प्रतीयमानमिदं नेत्यनेन शब्देनोपेतं वाक्यं विधिवाक्यस्य शेषो भविष्यति । तथा हि—यदि नेत्ययं शब्दः करोतिना संबध्येत तदा येयजामहं न करोतीत्येवं प्रतिषेधः स्यात् । यदि च वृणीत इत्येवाऽऽख्यातप्रत्ययेन संबध्येत तदा वरणं न कर्तव्यमिति निषिध्येत । न चैवं संबध्यते, किं त्वनूयाजपदेन वृष्-धातुना च संबध्यते । तथा सत्यनूयाजव्यतिरिक्तेषु यागेषु येयजामहः कर्तव्यः । वरणव्यतिरिक्तमङ्गजातमनुष्ठेयमित्यनूयाजवरणपर्युदासेन विधेरेव विशेषितत्वे सति प्रतिषेधवाक्यस्य कस्यचिद्भावान्न विकल्पः शङ्कितुमपि शक्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठक

एकादशोऽनुवाकः ॥ ११ ॥

(अथ प्रथमाष्टके षष्ठप्रपाठके द्वादशोऽनुवाकः ।)

इन्द्रं वो विश्वतस्परि हवामहे जनैभ्यः ।
 अस्माकमस्तु केवलः । इन्द्रं नरो नेमधिता
 हवन्ते यत्पार्या युनजते धियस्ताः । शूरो
 नृषांता शवंसश्वकान आ गोमंति व्रजे भजा
 त्वं नः । इन्द्रियाणि शतक्रतो या ते जनैषु
 पञ्चसु । इन्द्र तानि त आ वृणे । अनु ते
 दायि मह इन्द्रियाय सत्रा ते विश्वमनु नृत्र-

हत्ये । अनु(१)क्षत्रमनुसहो यजत्रेन्द्रं देवेभिस्तु
 ते नृष्ये । आ यस्मिन्त्सप्त वासवास्तिष्ठन्ति
 स्वारुहो यथा । ऋषिर्ह दीर्घश्रुत्तम इन्द्रस्य
 घर्मो अतिथिः । आमासुं पक्रमैर्य आ सूर्यः
 रोहयो दिवि । घर्म न सामं तपता सुवृक्ति-
 भिर्जुष्टं गिर्विणसे गिरः । इन्द्रमिद्राथिनो बृह-
 दिन्द्रमर्केभिरकिणः । इन्द्रं वाणीरनूषत । गाय-
 न्ति त्वा गायत्रिणः (२) अर्चन्त्यर्कम-
 किणः । ब्रह्माणस्त्वा शतकतवुद्धशमिव
 यामेरं । अहोमुचे प्र भरेमा मनाषा-
 मोषिष्ठदात्रे सुमतिं गृणानाः । इदमिन्द्र
 प्रति हव्यं गृभाय सत्याः संतु यजमान-
 स्य कामाः । विवेष यन्मा विषणां
 जजान स्तवै पुरा पार्यादिन्द्रमहं । अहंसो
 यत्र पीपरद्यथा नो नाविव यान्तमुभये हव-
 न्ते । प्र सम्राजं प्रथममध्वराणाम् (३)
 अहोमुचे वृषभं यज्ञियानाम् । अपां नपांत-
 मश्विना हयन्तमस्मिन्नर इन्द्रियं धत्तमोजः ।
 वि न इन्द्र मृयो जहि नीचा यच्छ पृतन्यतः ।
 अधस्पदं तमीं कृधि यो अस्मां अभिदा-

(याज्यापुरोनुवाक्याभिधानम्)

संति । इन्द्रं क्षत्रमभि वाममोजोऽजायथा
वृषभ चर्षणीनाम् । अपानुदो जनममित्रय-
न्तंमुहं देवेभ्यो अकृणोरु लोकम् । मृगो न
भीमः कुचरी गिरिष्ठाः परावतः (४) आ
जंगामा परस्याः । सृकः सशायं पविमिन्द्र
तिग्मं वि शत्रून्ताडि वि मृधो नुदस्व । वि
शत्रून्वि मृधो नुद वि वृत्रस्य हनू रुज । वि
मन्युमिन्द्र भामितोऽमित्रस्याभिदासतः । त्राता-
रमिन्द्रंमवितारमिन्द्रः हवेहवे सुहवः शूरमि-
न्द्रम् । हुवे नु शक्रं पुरुहूतमिन्द्रः स्वस्ति नो
मघवां धात्विन्द्रः । मा ते अस्याम् (५)
सहसावन्परिष्ठावघायं भूम हरिवः परादै ।
त्रायस्व नोऽवृकेभिर्वरूथैस्तवं प्रियासः सूरिषु
स्थाम् । अनवस्ते रथमश्वाय तक्षन्त्वष्टा वज्रं
पुरुहूत द्युमन्तम् । ब्रह्माण इन्द्रं महयन्त्वो
अकैरवर्धयन्नहये हन्तवा उ । वृष्णे यत्ते
वृषणो अर्कमर्चानिन्द्र ग्रावाणो अदितिः सजो-
षाः । अनश्वासो ये पवयोऽरथा इन्द्रोऽपिता
अभ्यवर्तन्त दस्यून् (६) ॥

(वृत्रहत्येऽनु गायत्रिणोऽध्वराणां परावतोऽस्यामष्टाचत्वारिंशच्च, ।)

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठके द्वादशोऽनुवाकः ॥ १२ ॥

सं त्वां ध्रुवोऽस्यग्निमीं वहिषोऽहमाप्यायतामगन्म यथा वै यो वै श्रद्धां
प्रजापतिर्यज्ञान्ध्रुवोऽसीत्याह यो वै सप्तदशमिन्द्रं वो द्वादश ॥ १२ ॥

सं त्वां वहिषोऽहं यथा वा एवं विद्राञ्श्रौपद्सहसाव-
नेकपञ्चाशत् ॥ ५१ ॥

हरिः ॐ ।

इति कृष्णयजुर्वेदीयतैत्तिरीयसंहितायां प्रथमाष्टके
षष्ठप्रपाठकः ॥ ६ ॥

(अथ प्रथमाष्टके षष्ठप्रपाठके द्वादशोऽनुवाकः ।)

इन्द्रम् । वः । विश्वतः । परीति । हवामहे ।
जनेभ्यः । अस्माकम् । अस्तु । केवलः । इन्द्रम् ।
नरः । नेमधितेति नेम—धिता । हवन्ते । यत् ।
पार्याः । युनजते । धियः । ताः । शूरः । नृषातेति
नृ—साता । शवसः । चकानः । एति । गोमतीति
गो—मति । व्रजे । भज । त्वम् । नः । इन्द्रियाणि ।
शतक्रता इति शत—क्रता । या । ते । जनपु । पञ्च-
स्विति पञ्च—सु । इन्द्र । तानि । ते । एति । वृणे ।
अन्विति । ते । दायि । महे । इन्द्रियाय । मत्रा ।
ते । विश्वम् । अन्विति । वृत्रहत्य इति वृत्र—हत्ये ।

(याज्यापुरोनुवाक्याभिधानम्)

अन्विति । (१) क्षत्रम् । अन्विति । सहः । यजत्र ।
 इन्द्रं । देवेभिः । अन्विति । ते । नृष्य इति नृ-
 सद्ये । एति । यस्मिन् । सप्त । वासवाः । तिष्ठन्ति ।
 स्वारूह इति स्थ—रूहः । यथा । ऋषिः । ह । दीर्घ-
 श्रुतम् इति दीर्घश्रुत्—तमः । इन्द्रस्य । घर्मः ।
 अतिथिः । आमासु । पक्वम् । ऐरयः । एति । सूर्यम् ।
 रोहयः । दिक् । घर्मम् । न । साभन् । तपत ।
 सुवृक्तिभिरिति सुवृक्ति—भिः । जुष्टम् । गिर्विणसे ।
 गिरः । इन्द्रम् । इत् । गाथिनः । बृहत् । इन्द्रम् ।
 अर्केभिः । अर्किणः । इन्द्रम् । वाणीः । अनूषत ।
 गायन्ति । त्वा । गायत्रिणः । (२) अर्चन्ति । अर्कम् ।
 अर्किणः । ब्रह्माणः । त्वा । शतक्रतविति शत—
 क्रतो । उदिति । वःशम् । इव । येमिरे । अहो-
 मुच इत्यहः—मुचे । प्रेति । भरेम । मनीषाम् ।
 ओषिष्ठदान् इत्योषिष्ठ—दान् । सुमतिमिति सु-
 मतिम् । गृणान्ताः । इदम् । इन्द्र । प्रतीति ।
 हव्यम् । गृभ्नाय । सत्याः । सन्तु । यजमानस्य ।
 कामाः । विवेष । यत् । मा । विषणा । जज्ञान ।
 स्तवै । पुरा । पार्यात् । इन्द्रम् । अह्नः । अहंसः ।
 यत्र । पीपरत् । यथा । नः । नावा । इव । यान्तम् ।

उभये । हवन्ते । प्रेति । सम्राजमिति सम्—राजम् ।
 प्रथमम् । अध्वराणाम् । (३) अ०होमुचमित्यं०हः—
 मुचम् । वृषभम् । यज्ञियानाम् । अपाम् । नपातम् ।
 अश्विना । हर्यन्तम् । अस्मिन् । नरः । इन्द्रिषम् ।
 धत्तम् । ओजः । वीति । नः । इन्द्र । मृधः । जहि ।
 नीचा । यच्छ । पृतन्यतः । अधस्पदमित्यंधः—
 पदम् । तम् । ईम् । कृधि । यः । अस्मान् । अभि-
 दासतीत्यभि—दासति । इन्द्र । क्षत्रम् । अभीति ।
 वामम् । ओजः । अजायथाः । वृषभ । चर्षणी-
 नाम् । अपेति । अनुदः । जनम् । अमित्रयन्तमि-
 त्यमित्र—यन्तम् । उरुम् । देवेभ्यः । अकृणोः । उ ।
 लोकम् । मृगः । न । भीमः । कुचरः । गिरिष्ठा
 इति गिरि—स्थाः । परावत इति परा—वतः । (४)
 एति । जगाम । परस्याः । सृकम् । स०शायेति
 सं—शायं । पविम् । इन्द्र । तिग्मम् । वीति ।
 शत्रून् । ताढि । वीक्ति । मृधः । नुदस्व । वीति ।
 शत्रून् । वीति । मृधः । नुद । वीति । वृत्रस्यं । हनू
 इति । रुज । वीति । मृन्युम् । इन्द्र । भामितः ।
 अमित्रस्य । अभिदासत इत्यभि—दासतः । त्राता-
 रम् । इन्द्रम् । अवितारम् । इन्द्रम् । हवेहव इति

(याज्यापुरोनुवाक्याभिधानम्)

हवे—हवे । सुहवमिति सु—हवम् । शूरम् । इन्द्रम् ।
हवे । नु । शक्रम् । पुरुहूतमिति पुरु—हूतम् ।
इन्द्रम् । स्वस्ति । नः । मघवेति मघ—वा । धातु ।
इन्द्रः । मा । ते । अस्याम् । (५) सहमावन्निति
सहसा—वन् । परिष्टौ । अघायं । भूम । हरिव इति
हरि—वः । परादा इति परा—दै । त्रायंस्व । नः ।
अवृकेभिः । वरूथैः । तवं । प्रियासः । सूरिषु ।
स्याम । अनवः । ते । रथम् । अश्वाय । तक्षन् ।
त्वष्टां । वज्रम् । पुरुहूतेति पुरु—हूत । द्युमन्तमिति
द्यु—मन्तम् । ब्रह्माणः । इन्द्रम् । महयन्तः । अर्केः ।
अवर्धयन् । अहंये । हन्तवै । उ । वृष्णे । यत्र ।
ते । वृष्णः । अर्कम् । अर्चीन् । इन्द्रं । ग्रावाणः ।
अदितिः । सजोषा इति स—जोषाः । अनश्वासः ।
ये । पवयंः । अरथाः । इन्द्रैषिता इतीन्द्र—इषिताः ।
अभ्यधर्तन्तेत्यभि—अवर्तन्त । दस्यून् (६) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

षष्ठप्रपाठके द्वादशोऽनुवाकः ॥ १२ ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

षष्ठप्रपाठकः ॥ ६ ॥

सप्तमादिष्वेकादशान्तेषु पञ्चस्वनुवाकेषु याजमानब्राह्मणप्रसङ्गादाध्वर्यवब्राह्मणमपि कियदभिहितम् । द्वादशानुवाके याज्या [पुरोनुवाक्या] उच्यन्ते । काभ्येष्टिकाण्डे सप्तमानुवाके काचिदिष्टिरेवाम्नायते—

“ ऐन्द्रं चरुं निर्वपेत्पशुकाम ऐन्द्रा वै पशव इन्द्रमेव स्वेन भागधेयेनोपधावति स एवास्मै पशून्प्र यच्छति पशुमानेव भवति ” [सं० का० २ प्र० २ अ० ७] इति ।

पशूनामैन्द्रत्वमर्थवादान्तरे द्रष्टव्यम् ॥

पुराडाशादिपारत्यागेन चरुविधानं प्रशंसाते—

“ चरुर्भवति स्वादेवास्मै योनेः पशून्प्र जनयति ” [सं० का० २ प्र० २ अ० ७] इति ।

वाजपेये हि नैवारं चरुमश्वानवघ्रापयैत् । अश्वमेधेऽपि लाजीनित्यादिमन्त्रेणाश्वायान्नमुपावहरन्ति । तच्च भक्षितमन्नमुत्पत्स्यमानानामश्वानां रेतोरूपेण बीजमित्यभिप्रेत्य चरोः पशूयोनित्वमत्राभिधीयते ॥

तस्या ऐन्द्रष्टः पुरानुवाक्यामाह—

इन्द्र वो विश्वतस्पर हवामह जन-
भ्यः । अस्माकमस्तु केवलः१, इति ।

हे ऋन्विग्यजमाना वो युष्माकं जनेभ्यः पुत्रभृत्यादिजनसिद्ध्यर्थं विश्वतस्परि सर्वस्य जगत उपरि स्थितमुत्कृष्टत्वेन वर्तमानमिन्द्रं हवामह आह्वयामः । स चेन्द्रोऽस्माकं केवलोऽस्त्वसाधारणोऽस्तु । इतरयजमानेभ्योऽप्यधिकमनुग्रहमस्मामु करोत्वित्यर्थः ॥

याज्यामाह—

इन्द्रं नरो नेमथिता हवन्ते यत्पार्या युनजते
धियस्ताः । शृगो नृषाता शवसश्चकान
आ गोमति व्रजे भजा त्वं नः१, इति ।

अग्निचयनमनुतिष्ठन्तो नर इन्द्रं नेमथिता वैहयादिभिर्दिवैः सह नेमस्यार्थस्य हविषो धिता धारणाय हवन्त आह्वयन्ति । अत एव चयनब्राह्मणमेवाम्नायते—“ अर्धेन्द्राणि जुहोति ” इति । तन्मन्त्राश्वमाम्नायन्ते—“अग्निश्च

(याज्यापुरोनुवाक्याभिधानम्)

म इन्द्रश्च मे सोमश्च म इन्द्रश्च मे ” इत्यादयः । यद्यस्मात्कारणात्पार्याश्रितेऽ-
शावशिष्टोमादिपारमर्हन्तो यजमानास्ता धियो युनजते युञ्जते तान्यग्निष्टोमादी-
न्यनुतिष्ठन्ति । तादृश हे इन्द्र त्वं शूरो रक्षोभिरनभिभूतो नृपाता मनुष्येभ्यः
सनिता धनस्य दाता शवसोऽस्मदीयस्य बलस्य चर्कानस्तर्पको भूत्वा नोऽस्मा-
न्गोमति बहुगवादिपशुयुक्ते व्रजे संघ आभजाऽऽभिमुख्येन स्थापय ॥

इष्ट्यन्तरं विधत्ते—

“ इन्द्रायेन्द्रियाव्रते पुरोडाशमेकादशकपालं निर्वपेत्पशुकाम इन्द्रियं वै पशव
इन्द्रमेवेन्द्रियाव्रन्तस्त्वेन भागधेयेनोप धावति स एवास्मा इन्द्रियं पशून्प्र
यच्छति पशुमानेव भवति ” [सं० का० २ प्र० २ अ० ७] इति ।

इन्द्रियं बलं प्रभूतमस्यास्तीतीन्द्रियावान् । क्षीरघृतादिद्वारेणेन्द्रियवृद्धिहे-
तुत्वात्पशूनामिन्द्रियत्वम् । इन्द्रियं पशून् । चेति समुच्चयेऽध्याहर्तव्यः ॥

तस्यामिष्टौ पुरोनुवाक्यामाह—

इन्द्रियाणि शतक्रतो या ते जनेषु
पञ्चसु । इन्द्र तानि त आ वृणे, इति ।

हे शतक्रतो पञ्चसु जनेषु निपादपञ्चमेषु ब्राह्मणादिवर्णेषु यानि ते तवा-
नुग्रहादिन्द्रियाणि सामर्थ्यानि सन्ति, हे इन्द्र तानि सर्वाणि ते तवानुग्रहा-
दावृणे समन्तावृहामि ॥

याज्यामाह—

अनु ते दायि मह इन्द्रियाय सत्रा ते
विश्वमनु वृत्रहत्ये । अनु क्षत्रमनु सहो
यजत्रेन्द्र देवेभिरनु ते नृषत्ये ।, इति ।

यजत्र यष्टव्य हे इन्द्र महे महते सर्वेभ्यो देवेभ्योऽधिकाय ते तुभ्यं सत्रा
सत्रेषु विश्वं सर्वं हविर्देवेभिरग्न्यादिभिरनुदायि अनुक्रमेण दीयते । किमर्थम् ।
वृत्रहत्ये वृत्रवधमनु ते तवेन्द्रियाय बलसिद्ध्यर्थम् । न केवलं वृत्रवधमनुसृत्य किं तु
क्षत्रमनु त्वदीयं क्षत्रियत्वजातर्थभिमानमनुसृत्य, सहोऽनु त्वदीयं बलमनुसृत्य,
नृष्ये वैरिमनुष्यतिरस्कारशीलमनुसृत्य, त्वयि यथोक्तान्गुणानर्षेक्ष्य ते तुभ्यं
युनः पुनर्दीयत इति शेषः ॥

अन्यामिष्टिं विधत्ते—

“ इन्द्राय घर्मवते पुरोडाशमेकादशकपालं निर्वपेद्ब्रह्मवर्चसकामो ब्रह्मवर्चसं वै घर्म इन्द्रमेव घर्मवन्तस्त्वेन भागधेयेनोप धावति स एवास्मिन्ब्रह्मवर्चसं दधाति ब्रह्मवर्चस्येव भवति ” [सं० का० २ प्र० २ अ० ७] इति ।

घर्मवते वेदशास्त्रादिप्रयुक्तब्राह्मतेजोयुक्ताय । विद्वत्सु वेदशास्त्रादिरूपेण ब्रह्मवर्चसेन दीप्यत इति ब्रह्मवर्चसस्य घर्मत्वम् ॥

एतस्यामिष्टौ पुरोनुवाक्यामाह—

आ यस्मिन्सप्त वासवास्तिष्ठन्ति
स्वारुहो यथा । ऋषिर्ह दीर्घश्रु-
त्तम इन्द्रस्य घर्मो अतिथिः, इति ।

वासयन्ति रथस्योपर्यादित्यमिति वासवा आदित्यस्याश्वाः । ते च सप्तसंख्याकाः । सप्त युञ्जन्ति रथमेकचक्रमिति मन्त्रवर्णात् । न चैवं सत्येको अश्वो बहति सप्तनामेत्यनेन विरोधः । वचनद्वयबलेन विकल्पस्याङ्गीकृतत्वात् । ते च सप्ताश्वाः स्वारुहो यथाऽऽदित्यपरतन्त्रा अपि स्वयमेवाऽऽरोहन्त इव वर्तन्ते, सुशिक्षितत्वेन प्रेरणं विनैव प्रवृत्तत्वात् । तादृशाः सप्ताश्वा यस्मिन्नादित्य आतिष्ठन्ति अभिवर्तन्ते स आदित्य ऋषिर्हातीन्द्रियज्ञान्येव सर्वदा वेदत्रयोपेतत्वात् । अत एवाऽऽम्नायते— “ वेदैरशून्यस्त्रिभिरेति सूर्यः ” इति । दीर्घश्रुत्तमस्त्रैलोक्यप्रकाशनेन प्रथितकीर्तितमः । ईदृशो घर्मो, दीप्यमान आदित्य इन्द्रस्य गृहेऽतिथिः स्वाभीष्टं याचितुं यदा कदाचिदागच्छति तस्येन्द्रस्य महिमा किमिव वक्तव्य इत्यभिप्रायः ॥

याज्यामाह—

आमामु पक्वमैरय आ सूर्यः रोहयो
दिवि । घर्मं न सामन्तपता सुवृ-
क्तिभिर्जुष्टं गिर्वणसे गिरः ।, इति ।

आमामु कल्पपाकरहितास्त्रोपर्धापु पक्वं सम्यक्पाकयुक्तं फलं हे इन्द्र त्वमैरयो वृष्टिद्वारा संपादितवानसि । सूर्यं विचरन्तं परिवर्तनसामर्थ्यप्रदानेन दिव्यारोहयसि । हेतिभिर्जयमाना जुष्टमिन्द्रस्य प्रियं हविः पुरोडाशरूपं

(याज्यापुरोनुवाक्याभिधानम्)

तपत सुष्टु, हुतं कुरुत । किमिव, घर्मं न प्रवर्ग्यमिव, सुवृक्तिभिर्हुकारप्रस्तावा-
दिशोभनभक्तियुक्तैः सामन्सामभिर्घर्मं यथा तपन्ति । गिर्वणसे गीर्भिः
स्तुत्यायेन्द्राय गिरः स्तुतिरूपाः प्रैयुङ्क्तेति शेषः ॥

इष्ट्यन्तरं विधत्ते—

“ इन्द्रायार्कवते पुरोडाशमेकादशकपालं निर्वपेदन्नकामोऽर्को वै देवानाम-
न्नमिन्द्रमेवार्कवन्तः स्वैर्न भागधेयेनोपधावति स एवास्मा अन्नं प्र यच्छत्यन्नाद
एव भवति ” [सं० कां० २ प्र० २ अ० ७] इति ।

बुभुक्षुभिरध्व्यमानत्वादादरेण स्वीक्रियमाणत्वाद्ब्रह्मस्यार्कत्वम् ॥

तत्र पुरोनुवाक्यामाह—

इन्द्रमिद्रायिनो बृहदिन्द्रमर्केभिर-
र्किणः । इन्द्रं वाणीरनूषत ।, इति ।

गायिनः सामगा बृहद्बृहता साम्नेन्द्रमिन्द्रमेवानूषतास्तुवन् । ऋच
स्तुतावित्यस्माद्भ्रातोरुत्पन्नोऽर्कशब्द ऋचमाचष्टे । अर्केभिर्ऋग्भिरर्किणो
बृहवृचा इन्द्रमस्तुवन् । वाणीरन्या अपि वाचो यजूरूपा इन्द्रमस्तुवन् ॥

याज्यामाह—

गायन्ति त्वा गायत्रिणोऽर्चन्त्य-
र्कमर्किणः । ब्रह्माणस्त्वा शत-
क्रतुवुद्भृशमिव येमिरे ।, इति ।

हे शतक्रतो गायत्रिणो गायत्रसामयुक्ता उद्गातारस्त्वां गायन्ति । अर्किणो
बृहवृचास्त्वामर्चन्ति स्तुवन्ति । ब्रह्माणस्तदुपलक्षिता अध्वर्यवोऽपि त्वामुद्येभिर
उत्थापयन्ति वर्धयन्तीत्यर्थः । किमिव, वंशमिव । यथा कुलाचारादिभिः
स्वकीयं वंशमुन्नतं कुर्वन्ति तद्वत् ॥

इष्ट्यन्तरं त्विहविष्कं विधत्ते—

“ इन्द्राय घर्मवते पुरोडाशमेकादशकपालं निर्वपेदिन्द्रायेन्द्रियावत इन्द्रा-
यार्कवते भूतिकामो यदिन्द्राय घर्मवते निर्वपति शिर एवास्य तेन करोति
यदिन्द्रायेन्द्रियावत आत्मानमेवास्य तेन करोति यदिन्द्रायार्कवते भूत एवा-
न्नाद्ये प्रति तिष्ठति भवत्येव ” [सं० कां० २ प्र० २ अ० ७] इति ।

तेन घर्मवते निर्वापेणाध्वर्युरस्य यजमानस्य शिरः करोति । एवंविधैश्वर्याः

दिभिः सभायामुन्नतशिरस्कं करोति । तेनेन्द्रियावते निर्वापेणास्य यजमानस्याऽऽत्मानमेव करोति पुष्टशरीरमेव करोति । अर्कवते निर्वापेण यजमानो भूत् एवैश्वर्यं प्राप्त एव सन्नदनयोग्ये सम्यगन्ने प्रतितिष्ठति । भवत्येव पुनरप्यधिकमैश्वर्यं प्राप्नोत्येव । अत्र घर्मवतो हविषि “ आ यस्मिन् ” इत्यादिके याज्यानुवाक्ये । इन्द्रियावतो हविषि “ इन्द्रियाणि शतक्रतो ” इत्यादिके । अर्कवतो हविषि “ इन्द्रमिद्राथिनो बृहत् ” इत्यादिके ॥

इष्ट्यन्तरं विधत्ते—

“ इन्द्रियाय० होमुचे पुरोडाशमेकादशकपालं निर्वपेद्यः पाप्मना गृहीतः स्यात्पाप्मा वा अ०ह इन्द्रमेवा०होमुच० स्वेन भागधेयेनोप धावति स एवैनं पाप्मनोऽ०हसो मुञ्चति ” [सं० का० २ प्र० २ अ० ७] इति ।

अंहःशब्देनात्र नरकहेतुनिषिद्धाचरणादिरूपः पाप्मोच्यते । पाप्मनोऽहसोऽत्यधिकात्पापादित्यर्थः ॥

तत्र पुरोनुवाक्यामाह—

अ०होमुचे प्र भरेमा मनीषामोपिष्टदात्रे
सुमतिं गृणानाः । इदमिन्द्र प्रति हव्यं
गृभाय सत्याः सन्तु यजमानस्य कामाः ।, इति ।

गृणानाः स्तुवन्तो वयमोपिष्टदात्रे ग्रीष्मकाले दावाग्निनाऽत्यन्तदग्धभूपदेशेभ्यो वर्षर्तौ वृष्टिदात्रेऽहोमुचे पापान्मोचयित्रे मनीषां बुद्धिं प्रभरेमस्वी कुर्मः । कीदृशीं सुमतिं, त्वां तोषयेमत्येवमादिशोभनमननोपेताम् । हे इन्द्रेदं त्यज्यमानं हव्यं प्रतिगृहाण । तेन यजमानस्य कामाः सत्याः सन्तु ॥

याज्यामाह—

विवेष यन्मा धिषणा जजान स्तवै पुरा
पार्यादिन्द्रमह्नः । अ०हसो यत्र पीप्स-
द्यथा नो नावेव यान्तमुभये हवन्ते ।, इति ।

यद्यस्मात्कारणाद्धिषणा पूर्वोक्ता बुद्धिर्मा विवेष व्याप्तवती तस्मादहं सुबुद्धिर्जजान/जातवानस्मि । अत एव पार्यादह्नः पुरात्तमान्मरणदिवसात्पुरा त्वो स्तवै, आमरणं स्तवानीत्यर्थः । यत्र यस्यां धिषणायां सत्यामिन्द्रोऽ-

(याज्यापुरोनुवाक्याभिधानम्)

स्मानंहसः॥ पापात्पीपरदुत्तारितवान्सा धिषणा विवेपेत्यन्वयः । अथवा यत्रा-
हन्यस्मानंहसः पारयति तस्मात्पायादहः पुरा स्तवा इत्यन्वयः । यथा लोके
नावा नद्यां यान्तं नाविकमुभये कूलद्वयवर्तिनो हवन्ते मामुत्तारयेत्याहयन्ति
तथैवांहसो मुक्तानस्मानुभयकूलप्रभवा आहयन्तीत्यर्थः ॥

अथैव विकल्पितामन्यां याज्यामाह—

प्र सम्राज प्रथममध्वराणामः॥हांमुचं
वृषभं यज्ञियानाम् । अपां नपातमश्विना
हयन्तमस्मिन्नर इन्द्रियं धत्तमोजः ।, इति ।

हे नरो मनुष्या ऋद्विजः प्रकर्षेणेन्द्रं भजतेति शेषः । कीदृशं, सम्राजं
सम्यग्दीप्यमानम् । अध्वराणामग्निष्टोमादीनां प्रथमं मुख्यदेवम् । अंहोमुचं
पापान्मोचयितारम् । यज्ञियानां यज्ञसंबन्धिफलानां वृषभं वर्षितारम् । अपां
वृष्टिरूपाणामुदकानां नपातमश्विनाशयितारम् । हयन्तमैश्वर्यस्य गमयितारम् ।
हेऽश्विनावस्मिन्यजमान इन्द्रियं चक्षुरादिपाटवमोजो बलं च धत्तं स्थापयतम् ॥

इष्ट्यन्तरं विधत्ते—

“ इन्द्राय वैमृधाय पुरोहाशमेकादशकपालं निर्वपेद्यं मृधोऽभि प्रवेपेरन्रा-
ष्ट्राणि वाऽभि समियुरिन्द्रमेव वैमृधः स्वेन भागधेयेनोप धावति स एवास्मा-
न्मृधोऽपहन्ति ” [सं का० २ प्र० २ अ० ७] इति ।

मृधो वैरिणौ यं यजमानमभितः प्रवेपेरन्प्रकर्षेण कम्पयेयुर्भीतिमुत्पादयेयुः ।
अथ वा राष्ट्राणि देशानभितो विनाशयितुं समियुः संगता भवेयुः, तस्य यज-
मानस्य रक्षायै वैमृधाय शत्रुविनाशकायेन्द्राय निर्वपेत् । स चेन्द्रोऽस्माद्यजमा-
नान्मृधः शत्रून्पहन्ति ॥

तत्र पुरोनुवाक्यामाह—

वि न इन्द्र मृधो जहि नीचां यच्छ पृतन्यतः । अध-
स्पदं तर्मी कृधि यो अस्माः अभिदासति ।, इति ।

हे इन्द्र नोऽस्माकं मृधः शत्रून्विशेषेण जहि । किं च, पृतन्यतोऽस्मान्घातयितुं
सेनामिच्छतः शत्रून्नीचान्यग्भूतान्यच्छोपरतान्कुरु । यश्चान्योऽस्मानभिदासत्यु-
पक्षपयति तर्मी तमपि वैरिणमधस्पदमस्मत्पादयोः प्रणतशिरस्कं कृधि कुरु ॥

तत्र याज्यामाह—

इन्द्र क्षत्रमभि वाममोजोऽजायथा वृषभ
चर्षणीनाम् । अपानुदो जनममित्रयन्त-
मुरुं देवेभ्यो अकृणोरु लोकम् ।, इति ।

हे इन्द्र वामं वननीयं क्षत्रं क्षताद्रक्षणमोजोऽस्मदीयं वलं चाभिलक्ष्याजा-
यथा एतत्सर्वं संपादयितुं जातोऽसि । चर्षणीनां मनुष्याणां हे वृषभ कामानां
वर्षकामित्रयन्तं शत्रुभावमिच्छन्तं जनमपानुदस्तिरस्कृतवानसि । देवेभ्यो हवि-
ष्पदानादिव्यवहारिभ्यो यजमानेभ्य उरुं विस्तीर्णं लोकं भोगस्थानमकृणोरु
कृतवानेवासि ॥

तस्यामेवेष्टौ विकल्पितां पुरोनुवाक्यामाह—

मृगां न भीमः कुचरो गिरिष्ठाः परावत आ
जगामा परस्याः । सृकं सशाय पविमिन्द्र
तिग्मं वि शत्रून्ताडि वि मृधो नुदस्व ।, इति ।

हे इन्द्र भीमो भयंकरः कुचरः प्राणिभक्षणादिरूपकुत्सिताचरणशीलो
गिरिष्ठाः पर्वतनिवासी मृगो न सिंहव्याघ्रादिमृग इव परस्याः परावतो
महतो दूरादाजगामास्मद्विरोधिनं हन्तुमागतोऽसि । आजगन्थेति हि शाखा-
न्तरे मध्यमपुरुषः पठितः । सृकं परशरीरादिषु सरणशीलं तिग्मं तीक्ष्णं पविं
वज्रं संशाय सम्यक्तीक्ष्णं कृत्वा विशेषेण शत्रून्ताडय । मृधो योद्धृञ्शत्रू-
न्विशेषेण नुदस्व निराकुरु ॥

विकल्पितां याज्यामाह—

वि शत्रून्वि मृधो नुद वि वृत्रस्य हनू रुज । वि
मन्युमिन्द्र भामितोऽमित्रस्याभिदासतः ।, इति ।

हे इन्द्र शत्रून्विशेषेण नुद निराकुरु । मृधो योद्धृन्वि विशेषेण नुद ।
वृत्रस्य हनू विरुज विशेषेण भग्नी कुरु । त्वं भामितः कृद्धः सन्नभिदासतोऽ-
स्मानुपक्षपयतोऽमित्रस्य वैरिणो मन्युं विशेषेण भयं कुरु ॥

इष्ट्यन्तरं तिथत्ते—

“ इन्द्राय त्रात्रे पुरोडाशमेकादशकपालं निर्वपेद्बद्धो वा परियत्तो वेन्द्रमेव
त्रातारं स्वेन भागभ्येनाप धावति स एवैनं त्रायते ” [सं० का० २
प्र० २ अ० ७] इति ।

(याज्यापुरोनुवाक्याभिधानम्)

वद्भः शृङ्खलाया निगदितः । परियत्तः शृङ्खलामन्तरेण परितो भटैरवरुद्धः ॥

तत्र पुरोनुवाक्यामाह—

त्रातारमिन्द्रमवितारमिन्द्रं हवेहवे सुहवं
शूरमिन्द्रम् । हुवे नु शक्रं पुरुहूतमि-
न्द्रं स्वस्ति नो मघवा धात्विन्द्रः । इति ।

त्रातारं शृङ्खलावन्धाद्रक्षितारम् । अवितारं भटावरोधाद्रक्षितारम् । शूरं बन्धकानामधरोधकानां च तिरस्कारे क्षमम् । हवे हवे सुहवं सर्वस्मिन्होमे सुखेनाऽऽह्वानुं शक्यम् । शक्रं सर्वेषु कार्येषु शक्तियुक्तम् । पुरुहूतं बहुभिर्यजमानैराहूतमिन्द्रं हुवे नु आह्वयाम्येव । प्रतिविशेषणमिन्द्रशब्दाद्वृत्तिर्वाक्यभेदार्थम् । त्रातारमिन्द्रं हुवे । अवितारमिन्द्रं हुव इत्येवं वाक्यभेदः । तैश्च बहुभिर्वाक्यैरादरातिशयः प्रदर्श्यते । इन्द्राऽऽगच्छ हरिव आगच्छेत्यादौ तद्दर्शनात् । लोकेऽप्यतिवालं पुत्रमुपलालयितुं पितरागच्छ भ्रातरागच्छेत्यादौ दृश्यते । मघवा धनवानिन्द्रो नोऽस्मभ्यं स्वस्ति धातु अविनाशं ददातु ॥

तत्रैव याज्यामाह—

मा ते अस्यां सहसावन्परिष्ठाववाय भूम
हरिवः परादै । त्रायस्व नोऽवृकेभिर्व-
रूथैस्तव प्रियासः सूरिषु स्यामा, इति ।

हे सहसावन्वलवन्निन्द्रास्यां परिष्ठौ परित्राणार्थं क्रियमाणायामिष्ठौ वयमघाय वैकल्याय मा भूम, अस्मदनुष्ठिते कर्मणि वैकल्यं मा भूदित्यर्थः । हे हरिवो हरिभिरश्वैस्तद्वन्परादै परादातुं त्वामवज्ञातुं वयं मा भूम कदाचिदप्यवज्ञां मा करवामेत्यर्थः । त्वं नोऽस्मानवृकेभिर्हिंसकरहितैर्वरूथैर्गृहैस्त्रायस्व । तादृशान्गृहान्प्रयच्छ । सूरिषु विद्वत्सु यजमानेषु मध्ये वयं तव प्रिया भवेम ॥

इष्ट्यन्तरं विधत्ते—

“ इन्द्रायार्काश्वमेधवते पुरोडाशमेकादशकपालं निर्वपेद्यं महायज्ञो नोपनमेदेते वै महायज्ञस्यान्त्ये तन् न्यदकार्काश्वमेधाविन्द्रमेवाकार्काश्वमेधवन्तुं स्वेन भागधेयेनोप धावति स एवास्मा अन्ततो महायज्ञं च्यावयत्युपैनं महायज्ञो नमति” [सं० का० २ प्र० २ अ० ७] इति ।

अश्वमेधयज्ञस्य साधनभूतो योऽग्निः सोऽर्कः । यश्च तत्फलभूत आदित्यः

(याज्यापुरोनुवाक्याभिधानम्)

सोऽश्वमेधः । अत एव पञ्चमकाण्डे पञ्चार्काहुतिविधिशेषार्थवादे समाभ्यायते—
 “ अर्को वा एष यदग्निरसावादित्योऽश्वमेधो यदेता आहुतीर्जुहोत्यर्काश्वमेध-
 योरेव ज्योतीषि संदधाति ” इति । अश्वमेधब्राह्मणेऽप्याभ्यायते—
 “ अग्निर्वा अश्वमेधस्य योनिरायतनम् । सूर्योऽग्नेर्योनिरायतनम् । यदश्वमे-
 धेऽग्नी चित्य उत्तरवेदिं चिनोति । तावर्काश्वमेधौ ” इति । वाजमनेयि-
 नोऽपि चित्यस्याग्नेरूपासने समामनन्ति—“ एष वा अश्वमेधो य एष तपति
 तस्य संवत्सर आत्माऽयमग्निरर्कस्तस्येमे लोका आत्मानस्तावेतावर्काश्वमेधौ ”
 इति । इन्द्रः स्तुतयोरग्न्यादित्ययोः स्वामित्वादर्काश्वमेधवानित्युच्यते । यं
 यजमानं प्रत्यश्वमेधराजसूर्यरूपो महायज्ञो नोपनमेन्न प्राप्नुयात्स यजमानोऽ-
 र्काश्वमेधस्वामिने निर्वपेत् । यावेतावर्काश्वमेधशब्दवाच्यावग्न्यादित्यौ तावुभौ
 महायज्ञस्याश्वमेधस्यान्त्ये तन्न प्रारम्भसमाप्तिकोऽर्थोवर्तमानशरीरे । चित्याग्निः
 साधनत्वेन प्रारम्भकोटौ वर्तते । आदित्यः फलरूपत्वेन समाप्तिकोटिगामी ।
 स एवेन्द्र एवास्मै यजमानस्य समीपे महायज्ञं प्रेरयति । स च महायज्ञ एनं
 यजमानमुपनमति प्राप्नोति ॥

तत्र पुरोनुवाक्यामाह—

अनवस्ते रथमश्वाय तक्षन्त्वष्टा वज्रं पुरु-
 हूत द्युमन्तम् । ब्रह्माण इन्द्रं महय-
 न्तो अर्कैरवर्धयन्नहये हन्तवा उ । इति ।

हे पुरुहूत बहुभिर्यजमानैराहूतेन्द्र ते तव रथमनवो षण्णयास्तंस्तक्षन्तु
 संस्कुर्वन्तु । किमर्थम् । अश्वायश्वं संयोजुम् । त्वष्टा देवः शिल्पी द्युमन्तं
 दीप्तिमन्तं वज्रं तक्षतु । ब्रह्माणो ब्राह्मणा ऋत्विजोऽर्कैरर्चनसाधनैर्मन्त्रैर्मह-
 यन्तः पूजयन्त इन्द्रमवर्धयन्शसा वर्धयन्तु । अहयेऽहिमद्यं महायज्ञप्राप्तिप्रति-
 बन्धकं पापं हन्तवा उ अवश्यं हन्तुमवर्धयन्नित्यन्वयः ॥

याज्यामाह—

वृष्णे यत्ते वृषणो अर्कमर्चानिन्द्रं ग्रावाणो
 अदितिः सजोषाः । अनश्वाप्तो ये पवयोऽ-
 रथा इन्द्रेपिता अभ्यवर्तन्त दस्यून् । इति ।

हे इन्द्र यद्यदा वृष्णे ते कामाभिवर्षिणस्तव संवन्धिनमर्कमर्चनीयं वृषणो

(इडानुमन्त्रणम्)

वर्षणं(कं), फलाभिवर्षकं यागं ग्रावाणः साधनभूता दृषदुपलादयः पदार्था
अर्चानर्चयन्ति अलंकुर्वन्ति, तदानीमदितिर्वेदिरूपा पृथिवी सजोषास्त्वया
समानप्रीतिर्भवतु । इन्द्रेपिता इन्द्रप्रेरिता ये पवयो वज्राः सन्ति तेऽप्यरथा
अनश्वासो रथाश्वनिरपेक्षा एव दस्यून्महायज्ञप्राप्तिप्रतिबन्धकानसुरानभ्यवर्त-
न्ताभिलक्ष्य हन्तुं प्रवर्तन्ताम् ॥

अत्र त्रिनियोगसंग्रहः—

“ इन्द्रं वो विश्वतोऽमुष्मिश्चरावैन्द्र ऋचोर्द्वयम् ।

इन्द्रीन्द्रियावद्यागे स्यादा यस्मिन्धर्मवद्यजौ ॥ १ ॥

इन्द्रं स्यादर्कवद्यागे तिस्रोंऽहोमुग्यजावृचः ।

वि नो(वै)मृधे चतस्रः स्युस्त्रातारं त्रातृमद्यजौ ॥

*अनवोऽर्काश्ववद्यागे मन्त्राः सप्तदशेरिताः(त्रा एकोनविंशतिः) ॥२॥इति॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठप्रपाठके

द्वादशोऽनुवाकः ॥ १२ ॥

वेदार्थस्य प्रकाशेन तमो हार्दं निवारयन्

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापारिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

प्रथमकाण्डे षष्ठः प्रपाठकः ॥ ६ ॥

(अथ प्रथमाष्टके सप्तमः प्रपाठकः ।)

(तत्र प्रथमोऽनुवाकः ।)

हरिः ॐ ।

पाकंयज्ञं वा अन्वाहिताग्नेः पशवः उप

तिष्ठन्त इडा खलु वै प्राकयज्ञः सैषाऽन्तरा

प्रयाजानूयाजान्यजमानस्य लोकेऽवहिता ता-
 माह्नियमाणामभि मन्त्रयेत् सुरुपवर्षवर्ण
 एहीति पशवो वा इडां पशूनेवोप ह्वयते यज्ञं
 वै देवा अदुहन्त्यज्ञोऽसुराः अदुहतेऽसुरा यज्ञ-
 दुग्धाः पराऽभवन्त्यो वै यज्ञस्य दोहं विद्वान्
 (१) यजतेऽप्यन्यं यजमानं दुहे सा मे
 सत्याऽऽशीरस्य यज्ञस्य भूयादित्याहैष वै यज्ञ-
 स्य दोहस्तेनैवेनं दुहे प्रत्ता वै गौर्दुहे प्रत्तेडा
 यजमानाय दुह एत वा इडांयै स्तना इडाप-
 हूतेति वायुर्वत्सो यर्हि होतेडामुपह्वयेत् तर्हि
 यजमानो होतास्मीक्षमाणो वायुं मनसा
 ध्यायेत् (२) मात्रे वत्समुपावसृजति सर्वेण वै
 यज्ञेन देवाः सुवर्गं लोकमायन्पाकयज्ञेन मनु-
 रश्रास्यत्मेडा मनुमुपावर्तत तां देवासुरा व्यह्व-
 यन्त प्रतीचीं देवाः परांचीमसुराः सा देवानु-
 पावर्तत पशवो वै तद्देवानवृणत पशवोऽसुरा-
 नजहुर्य कामयेतापशुः स्यादिति परांचीं तस्ये-
 डामुप ह्वयेतापशुरेव भवति यत् (३) कामयेत
 पशुमान्त्स्यादिति प्रतीचीं तस्येडामुप ह्वयेत
 पशुमानेव भवति ब्रह्मवादिनां वदन्ति स त्वा

(इडानुमन्त्रणम्)

इडामुप ह्वयेत य इडामुपहूयाऽऽत्मानमिडा-
 यामुप ह्वयेतेति सा नः प्रिया सुप्रवृत्तिर्मघोनी-
 त्याहेडामेवोपहूयाऽऽत्मानमिडायामुप ह्वयते
 व्यस्तमिव वा एतद्यज्ञस्य यदिडा सामि
 प्राश्रन्ति (४) सामि मार्जयन्त एतत्प्रति वा
 असुराणां यज्ञो व्यच्छिद्यत ब्रह्मणा देवाः
 समदधुर्बृहस्पतिस्तनुतामिमं न इत्याह ब्रह्म
 वै देवानां बृहस्पतिर्ब्रह्मणैव यज्ञं सं दधाति
 विच्छिन्नं यज्ञं समिमं दधात्वित्याह संतत्यै
 विश्वे देवा इह मादयन्तामित्याह संतत्यैव
 यज्ञं देवेभ्योऽनु दिशति यां वै (५) यज्ञे
 दक्षिणां ददाति तामस्य पशवोऽनु सं क्राम-
 न्ति स एष ईजानोऽपशुर्भावुको यजमानेन
 खलु वै तत्कार्यमित्याहुर्यथा देवत्रा दत्तं कुर्वी-
 ताऽऽत्मन्पशून्मयेतेति ब्रध्न पिन्वस्वेत्याह यज्ञो
 वै ब्रध्नो यज्ञमेव तन्महय्यथा देवत्रैव दत्तं
 कुरुत आत्मन्पशून्मयते ददतो मे मा क्षायी-
 त्याहाक्षितिमेवोपैति कुर्वतो मे मोप दसदि-
 त्याह भूमानमेवोपैति (६) ॥

(विद्वान्ध्यायेद्भवति यं प्राश्नन्ति यां वै म एकात्रविंशतिश्च ।)

इति कृष्णयजुर्वेदीयतैत्तिरीयसंहिताया प्रथमाष्टके
सप्तमप्रपाठके प्रथमोऽनुवाकः ॥ १ ॥

(अथ प्रथमाष्टके सप्तमः प्रपाठकः ।)

(तत्र प्रथमोऽनुवाकः ।)

पाकयज्ञांमोतं पाक—यज्ञम् । वै ।
 अन्विति । आहिताग्नेरित्याहित—अग्नेः । पशवः ।
 उपेति । तिष्ठन्ते । इडा । खलु । वै । पाकयज्ञ इति
 पाक—यज्ञः । सा । एषा । अन्तरा । प्रयाजानू-
 याजानिति प्रयाज—अनूयाजान् । यजमानस्य ।
 लोके । अवहितेत्यव—हिता । ताम् । आहियमा-
 णामित्या—हियमाणाम् । अभीति । मन्त्रयेत ।
 सुरूपवर्षवर्ण इति सुरूप—वर्षवर्णे । एति । इहि ।
 इति । पशवः । वै । इडा । पशून् । एवः । उपेति ।
 ह्वयते । यज्ञम् । वै । देवाः । अदुहन् । यज्ञः ।
 असुरान् । अदुहन् । ते । असुराः । यज्ञदुग्धा इति
 यज्ञ—दुग्धाः । परेति । अभवन् । यः । वै । यज्ञ-
 स्थं । दोहम् । विद्वान् । (१) यजते । अपीति ।
 अन्यम् । यजमानम् । दुहे । सा । मे । सत्या ।
 आशीरित्या—शीः । अस्य । यज्ञस्थं । भूयात् ।
 इति । आह । एषः । वै । यज्ञस्थं । दोहः । तेन ।

(इडानुमन्त्रणम्)

ए॒व ५ ए॒नम् । दु॒हे । प्र॒त्ता । वै । गौः । दु॒हे । प्र॒त्ता ।
 इ॒डा । य॒ज॒मा॒नाय । दु॒हे । ए॒ते । वै । इ॒डा॒यै ।
 स्त॒नाः । इ॒डा । उ॒प॒हू॒ते॒त्यु॒प—हू॒ता । इ॒ति । वा॒युः ।
 व॒त्सः । य॒हिँ । हो॒ता । इ॒डाम् । उ॒प॒ह्व॒ये॒ते॒त्यु॒प—ह्व॒-
 ये॒त । त॒हिँ । य॒ज॒मा॒नः । हो॒ता॒रम् । ई॒क्ष॒मा॒णः ।
 वा॒युम् । म॒न॒सा । ध्या॒ये॒त् । (२) मा॒त्रे । व॒त्सम् ।
 उ॒पा॒व॒सृ॒ज॒ती॒त्यु॒प—अ॒व॒सृ॒ज॒ति । स॒र्वे॒ण । वै । य॒ज्ञे॒न ।
 दे॒वाः । सु॒व॒र्ग॒मि॒तिं सु॒वः—गम् । लो॒कम् । आ॒य॒न् ।
 पा॒क॒य॒ज्ञे॒ने॒ति पा॒क—य॒ज्ञे॒न । म॒नुः । अ॒श्रा॒म्य॒त् ।
 सा । इ॒डा । म॒नुम् । उ॒पा॒व॒र्ते॒ते॒त्यु॒प—आ॒व॒र्ते॒त । ता॒म् ।
 दे॒वा॒सु॒रा इ॒ति दे॒व—अ॒सु॒राः । वी॒तिं । अ॒ह्व॒य॒न्त ।
 प्र॒ती॒ची॒म् । दे॒वाः । परा॒ची॒म् । अ॒सु॒राः । सा । दे॒वान् ।
 उ॒पा॒व॒र्ते॒ते॒त्यु॒प—आ॒व॒र्ते॒त । प॒श॒वः । वै । त॒त् ।
 दे॒वान् । अ॒वृ॒ण॒त । प॒श॒वः । अ॒मु॒रा॒न् । अ॒ज॒हुः ।
 यम् । का॒म॒ये॒त । अ॒प॒शुः । स्या॒त् । इ॒ति । परा॒-
 ची॒म् । त॒स्य । इ॒डाम् । उ॒पे॒तिं । ह्व॒ये॒त । अ॒प॒शुः ।
 ए॒व । भ॒व॒ति । यम् । (३) का॒म॒ये॒त । प॒शु॒मा॒नि॒तिं
 प॒शु—मा॒न् । स्या॒त् । इ॒ति । प्र॒ती॒ची॒म् । त॒स्य ।
 इ॒डाम् । उ॒पे॒तिं । ह्व॒ये॒त । प॒शु॒मा॒नि॒तिं प॒शु—मा॒न् ।
 ए॒व । भ॒व॒ति । ब्र॒ह्म॒वा॒दि॒न् इ॒ति ब्र॒ह्म—वा॒दि॒नः ।

वदन्ति । सः । तु । वै । इडाम् । उपेति । ह्वयेत ।
 यः । इडाम् । उपह्वयेत्युप—ह्वयं । आत्मानम् ।
 इडायाम् । उपह्वयेतेत्युप—ह्वयेत । इति । सा । नः ।
 प्रिया । सुप्रतीतिरिति सु—प्रतीतिः । मघोनी । इति ।
 आह । इडाम् । एव । उपह्वयेत्युप—ह्वयं । आत्मा-
 नम् । इडायाम् । उपेति । ह्वयते । व्यस्तमिति वि—
 अस्तम् । इव । वै । एतत् । यज्ञस्य । यत् । इडा ।
 सामि । प्राश्नन्तीति प्र—अश्नन्ति । (४) सामि ।
 मार्जयन्ते । एतत् । प्रतीति । वै । असुराणाम् ।
 यज्ञः । वीति । अच्छिद्यत् । ब्रह्मणो । देवाः । समि-
 ति । अदधुः । बृहस्पतिः । तनुताम् । इमम् । नः ।
 इति । आह । ब्रह्म । वै । देवानाम् । बृहस्पतिः ।
 ब्रह्मणा । एव । यज्ञम् । समिति । दधाति । विच्छि-
 न्नमिति वि—च्छिन्नम् । यज्ञम् । समिति । इमम् ।
 दधातु । इति । आह । संतत्या इति सं—तत्यै ।
 विश्वे । देवाः । इह । मादयन्ताम् । इति । आह ।
 संतत्येति सं—तत्यं । एव । यज्ञम् । देवेभ्यः । अ-
 न्विति । दिशति । याम् । वै । (५) यज्ञे । दक्षि-
 णाम् । ददाति । ताम् । अस्य । पशवः । अनु ।
 समिति । क्रामन्ति । सः । एषः । ईजानः । अपशुः ।

(इडानुमन्त्रणम्)

भाकुः । यजमानेन । खलु । वै । तत्र । कार्यम् ।
 इति । आहुः । यथा । देवत्रेति देव—त्रा । दत्तम् ।
 कुर्वीत । आत्मन् । पशून् । रमयेत । इति । ब्रध्न ।
 पिन्क्स्व । इति । आह । यज्ञः । वै । ब्रध्नः ।
 यज्ञम् । एव । तत्र । महयति । अथो इति । देव-
 त्रेति देव—त्रा । एव । दत्तम् । कुरुते । आत्मन् ।
 पशून् । रमयन्ते । ददतः । मे । मा । क्षायि । इति ।
 आह । अक्षितिम् । एव । उपेति । एति । कुर्वतः ।
 मे । मा । उपेति । दसत्र । इति । आह । भूमानम् ।
 एव । उपेति । एति । (६) ॥

इति कृष्णयजुर्वेदीयतैत्तिरीयसंहितापदपाठे प्रथमा-
 ष्टके सप्तमप्रपाठके प्रथमोऽनुवाकः ॥ १ ॥

(अथ प्रथमकाण्डे सप्तमः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।
 निर्ममे तमहं वन्दे त्रिद्यातीर्थमहेश्वरम् ॥
 प्रपाठके सप्तमेऽस्मिन्ननुवाकास्त्रयोदश ।
 याजमानब्राह्मणस्य शेषः षट्स्वादिमेषु हि ॥
 वाजपेयस्य मन्त्रस्तु षट्स्वन्येष्वथ याज्यकाः ।
 इडानुमन्त्रणं तस्या इडायाश्च प्रशंसनम् ॥
 अन्वाहार्योऽथ मन्त्रानुवाकव्याख्या त्रिषु स्मृता ।
 रथमन्त्रा धावनं च रोहणं वाजहोमकः ।
 उज्जित्यतिग्राह्याज्या इत्यर्था अनुवाकगाः ॥

तत्र प्रथमेऽनुवाक इडानुमन्त्रणमुच्यते । तदेतद्विधातुं प्रस्तौति—

पाकयज्ञं वा अन्वाहिताग्नेः पशव उप तिष्ठन्त
इडा खलु वै पाकयज्ञः सैषाऽन्तरा प्रयाजा-
नूयाजान्यजमानस्य लोकेऽवहिता , इति ।

पाकयज्ञस्य स्वरूपमापस्तम्बसूत्रव्याख्यातृभिरुक्तम्—“ औत्सासनहोमो वैश्वदेवं पार्वणमष्टका मासि श्राद्धं सर्षबलिरीशानबलिरिति सप्त पाकयज्ञ-संस्थाः ” इति । वौधायनोऽप्याह—“ हुतः प्रहुत आहुतः शूलगवो बलिहरणं प्रत्यवरोहणमष्टकाहोम इति सप्त पाकयज्ञसंस्थाः ” इति । अन्ये त्वाहुः—“ अल्पयज्ञाः पाकयज्ञाः ” इति । आश्वलायनोऽप्याह—त्रयः पाकयज्ञा हुता अग्नौ द्यूमाना अनग्नौ प्रहुता ब्राह्मणभोजने ब्रह्मणि हुताः ” इति ।

एतेषां मध्ये यं कंचिदप्याहिताग्नेः पाकयज्ञमनु गवाद्याः पशवोऽवस्थिता भवन्ति पाकयज्ञेन लभ्यन्त इत्यर्थः । अत्र त्विडाभक्षणमेव पाकयज्ञो ब्रह्मणि हुतत्वात् । अतोऽनेनापीडाभक्षणेन पशवो लभ्यन्ते । तत्रेयमिडा यजमानस्य लोके फलसाधने यज्ञं प्रयाजानुयाजमध्ये व्यवस्थिता । प्रयाजाज्यभाग-प्रधानस्विष्टकृद्भ्य ऊर्ध्वमनूयाजेभ्यश्च प्रागिडाया अनुष्ठेयत्वात् । एतच्च हौत्र-काण्डे स्विष्टकृद्भ्याज्याया अनूयाजयाज्यायाश्च मध्य इडापाहानमन्त्रपाठाद-वगम्यते ॥

विधत्ते—

तामाह्वियमाणामग्नि मन्त्रयेत सुरूपवर्षवर्णं
एहीति पशवो वा इडा पशूनेवोप ह्वयतेः इति ।

तामिडासाह्वियमाणामवदाय होतृसमीपमानीयमानाम् । तत्प्रकारमापस्तम्ब आह—“ इडापात्रमुपस्तीर्य सर्वेभ्यां हविर्भ्य इडाः सप्तवद्यति चतुरवत्तां वा पञ्चावत्ताम् ” इति । “ अभिघार्येडाः होत्रे प्रदाय ” इति च । इडादेवतायाः पशुसाधनत्वाद्गोरूपत्वाच्च मन्त्रगतेनेहीति पदेन पशूनेवोपह्वयते ॥

सा मे सत्याऽऽशीरित्येतं मन्त्रमार्गं व्याख्यातुं प्रस्तौति—

यज्ञं वै देवा अदुहन्यज्ञाऽसुराः अदुहत्तेऽ-

(इडानुमन्त्रणम्)

सुरा यज्ञदुग्धाः पराऽभवन्थो वै यज्ञस्य
दोहं विद्वान्यजतेऽप्यन्यं यजमानं दुहे, इति ।

दोहनं रिक्तीकरणम् । गां दोग्धीत्यत्र तथा दर्शनात् । देवाः प्रथमं यज्ञ
मदुहन्नदुहन्, तद्वत्सारफलस्वीकारेण रिक्ती चक्रुः । स च यज्ञोऽसुरानदुह-
त्तदीयसारपहारेण रिक्ती चकार । ततस्ते पराभूताः । यो यजमानो देव-
कर्तृकं यज्ञरिक्तीकरणं यज्ञकर्तृकमसुररिक्तीकरणं च विद्वान्यजते सोऽन्यमपि
यजमानं दुहे रिक्ती करोति । एतस्य वाक्यस्य मन्त्रप्रशंसारूपत्वादन्यस्य
यजमानस्य न काचिद्धानिः ॥

व्याचष्टे—

सा मे सत्याऽऽशीरस्य यज्ञस्य भूयादित्या-
हैष वै यज्ञस्य दोहस्तेनैवैनं दुहे, इति ।

उपहूतोऽयं यजमान उत्तरस्यां देवयज्यायामुपहूत इत्यादिका येयमाशी-
रुपह्वानमन्त्रगता सेयमस्य यज्ञस्य संवन्धिन्याशीर्मम सत्या भूयादित्येवंरूपो
यज्ञदोहस्तेनैवान्यं यजमानं दोग्धि ॥

वायुध्यानं विधातुं प्रस्तौति—

प्रत्ता वै गौर्दुहे प्रत्तेडा यजमानाय दुह एते
वा इडायै स्तना इडोपहूतेति वायुर्वत्सः, इति ।

प्रत्ता वत्सलैर्हेनेन प्रस्तुतस्तनी गौर्दुहे पयः क्षारयति तद्वदत्रेडा प्रत्ता सती
यजमानस्य फलं दोग्धि । तस्या इडायाम् इडोपहूतेत्यादिमन्त्राभागाः स्तनाः ।
वायुर्वत्सः ॥

विधत्ते—

यर्हि होतेडामुपह्वयेत तर्हि यज-
मानो होतारमीक्षमाणो वायुं मनसा
ध्यायेन्मात्रे वत्समुपावसृजति, इति ।

यर्हि यस्मिन्काले ॥

इडोपहूतेत्यादिमन्त्रभागप्रयोगे हेयोपादेयपक्षौ विधातुं प्रस्तौति—

सर्वेण वै यज्ञेन देवाः सुवर्गं लोकमायन्पाकय-

ज्ञेन मनुरश्राम्यत्मेडा मनुमुपावर्तत तां
देवासुरा व्यह्वयन्त प्रतीचीं देवाः परा-
चीमसुराः सा देवानुपावर्तत पशवो वै
तद्देवानवृणत पशवोऽसुरानजहुः, इति ।

मनुसहिताः सर्वे देवाः कृत्स्नेन दर्शपूर्णमासयागेन स्वर्गलोकं प्राप्तुमुद्यताः।
तत्र मनुः पाकयज्ञेन श्रान्तोऽभूत् । “ इडा खलु वै पाकयज्ञः ” इत्युक्तम् ।
अतो मनुर्होता सन्निडोपाह्वान एव तात्पर्यवानभूदित्युक्तं भवति । सा चेडा
देवता तात्पर्यवन्तं मनुमुपगतवती । तां दृष्ट्वा देवाश्चासुराश्च परस्परव्यत्ययेना-
ह्वयन्त । ते देवाः प्रतीचीं संमुखमुपाह्वयन्त । असुराः पराचीनमुखमुपाह्वयन्त ।
इडोपह्वृतेत्येवमादाविडाशब्दप्रयोगः सांमुख्यम् । उपह्वृतेडेति पश्चादिडाशब्द-
प्रयोगो विमुखत्वम् । तत्र संमुखत्वेन तुष्टा सती सा देवानुपावर्तत । पशवो
षा इडेत्यन्यत्राऽऽम्नातत्वादिडारूपाः पशवस्तत्तदा देवानवृणत वृतवन्तः प्राप्त-
वन्तः । विमुखत्वेनेडाया अपरितोषात्तद्रूपाः पशवोऽसुरानजहुः संत्यक्तवन्तः ॥

तत्र हेयपक्षं विधत्ते—

यं कामयेतापशुः स्यादिति पराचीं तस्ये-
डामुप ह्वयेतापशुरेव भवति , इति ॥

उपादेयपक्षं विधत्ते—

यं कामयेत पशुमान्तस्यादिति प्रतीचीं
तस्येडामुप ह्वयेत पशुमानेव भवति, इति ॥

सा नः प्रियेतिमन्त्रभागं व्याख्यातुं प्रस्तौति—

ब्रह्मवादिनो वदन्ति स त्वा इडा-
मुप ह्वयेत य इडामुपहूयाऽऽत्मा-
नमिडायामुप ह्वयेतेति , इति ।

वेदार्थविचारका विद्वांसः परस्परमित्याहुः । किमिति, यो बुद्धिमान्मन्त्रे-
णेड एह्यदित एहीत्यादिनेडामुपहूय तस्यामिडायामात्मानमुपह्वयते योजयात
स एवेडां यथाशास्त्रमुपह्वयेतेति ॥ ”

(इडानुमन्त्रणम्)

मन्त्रं व्याचष्टे—

सां नः प्रिया सुप्रतूर्तिर्मघोनीत्याहेडा मेवो-
पहूयाऽऽत्मानमिडायामुप ह्वयते , इति ।

येयमिडाऽऽस्माभिरिड एहीत्यादिनोपहूता सेयमिडा त्वं नोऽस्माकं प्रियेत्य-
नेन वचनेन स्वात्मानमिडायां योजितवान्भवति ॥

मार्जनार्थं मनो ज्योतिरित्यादिकामृचं व्याख्यातुं प्रस्तौति—

व्यस्तमिव वा एतद्यज्ञस्य यदिडा सामि प्राश्र-
न्ति सामि मार्जयन्त एतत्प्रति वा असुराणां
यज्ञो व्यच्छिद्यत ब्रह्मणा देवाः समदधुः, इति ।

इडेति यदेतेन यज्ञस्याङ्गं व्यस्तं विच्छिन्नमिव भवति । तत्कथमिति ।
उच्यते—सामि पुरोडाशस्य लेशमिडाभागरूपमृत्विजः प्राश्रन्ति, साम्युदक-
लेशं मार्जयन्ते शिरसि सिञ्चन्ति, तदानीं प्रधानयागाः पूर्वमेव हुता अनूया-
जादियागा इत ऊर्ध्वं यष्टव्यास्तन्मध्ये त्वेतदिडाभक्षणं मार्जनं च क्रियते,
तयोरयागरूपत्वाद्यागविच्छेदकत्वम् । तथा सत्यसुरा यष्टव्याननूयाजादीन्वि-
स्मृतवन्तः । अतोऽसुराणां यज्ञ एतत्प्रति भक्षणमार्जनद्वयं प्रत्येतदीये काले
विच्छिन्नोऽभूत् । देवास्त्वप्रमत्ताः सन्तो ब्रह्मणा परिवृढेन केनचित्पुरुषेण
समदधुस्तयोर्विच्छिन्नयोः पूर्वोत्तरयोर्यज्ञभागयोः संधानं कृतवन्तः ॥

तस्या ऋचस्तृतीयपादं व्याचष्टे—

बृहस्पतिस्तनुतामिमं न इत्याह ब्रह्म वै देवानां
बृहस्पतिर्ब्रह्मणैव यज्ञं सं दधाति , इति ।

देवगुरुत्वाद्बृहस्पतेः परिवृढत्वम् ॥

संधातृप्रतिपादकं तृतीयपादं व्याख्याय संधानप्रतिपादकं द्वितीयपादं
व्याचष्टे—

विच्छिन्नं यज्ञं सामिमं दधात्वित्याह संतत्यै, इति ।

अविच्छेदायेत्यर्थः ॥

तस्य संततस्य यज्ञस्य देवसमर्पणप्रतिपादकं चतुर्थपादं व्याचष्टे—

विश्वे देवा इह मादयन्तामित्याह संत-
त्यैव यज्ञं देवेभ्योऽनु दिशति , इति ।

ब्रध्न पिन्वस्वेत्यादिकं पुरोडाशाभिमन्त्रणमन्त्रं व्याख्यातुं प्रस्तौति—
यां वै यज्ञे दक्षिणां ददाति तामस्य पशवोऽनु
सं क्रामन्ति स एष ईजानोऽपशुर्भावुको यज-
मानेन खलु वै तत्कार्यमित्याहुर्यथा देवत्रा
दत्तं कुर्वीताऽऽत्मन्पशून्त्रमयेतेति , इति ।

यजमानेनर्त्विग्भ्यो दीयमानां गवान्वाहार्यादिरूपां दक्षिणां तदीयाः
पशवः सर्वेऽप्यनुगच्छन्ति, तदा यज्ञानुष्ठाता च पशुरहितो भवति । अतः
स्वेन दत्तं दक्षिणाद्रव्यं यथा देवत्रा देवेषु ऋत्विक्ष्ववस्थितं भवति, पशवश्च
यथा स्वस्मिन्नेव रमन्ते, तथा यजमानेन कर्तव्यमिति बुद्धिमन्त आहुः ॥

मन्त्रस्य प्रथमभागं व्याचष्टे—

ब्रध्न पिन्वस्वेत्याह यज्ञो वै ब्रध्नो
यज्ञमेव तन्महयत्यथो देवत्रैव दत्तं
कुरुत आत्मन्पशून्त्रमयते , इति ।

हे यज्ञ प्रीणीहीत्यनेन यज्ञस्य पूजारूपेण प्रोत्साहनेन यथोक्तं प्रयोजनद्वयं
संपद्यते ॥

द्वितीयं भागं व्याचष्टे—

ददतो मे मा क्षायीत्याहाक्षितिमेवोपैति, इति ।
दानप्रयुक्तो द्रव्यक्षयो मा क्षायीति पार्थनेन निवारितो भवति ॥
तृतीयभागं व्याचष्टे—

कुर्वतो मे मोप दसदि-
त्याह भूमानमेवोपैति ॥, इति ॥

उपक्षयनिवारणस्य पूर्वमेव प्रार्थितत्वान्मोपदसदित्यनेनाभिवृद्धिलक्षणं
बाहुल्यमेव प्रार्थयते भूमानमेवोपैतीति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे सप्तमप्रपाठके

(इडाप्रशंसा)

(अथ प्रथमाष्टके सप्तमप्रपाठके द्वितीयोऽनुवाकः ।)

संश्रवा ह सौवर्चनसस्तुमिञ्जमौपांदात-
मुवाच यत्सत्रिणां होताऽभूः कामिडामुपा-
ह्वथा इति तामुपाह्व इति होवाच या प्राणेन
देवान्दाधारं व्यानेन मनुष्यांनपानेन पितृ-
निति छिनत्ति सा न छिनत्ती ३ इति छिन-
त्तीति होवाच शरीरं वा अस्यै तदुपाह्वथा
इति होवाच गौर्वै (१) अस्यै शरीरं गां
वाव तौ तत्पर्यवदतां या यज्ञे दीयते सा
प्राणेन देवान्दाधार यया मनुष्यां जीवन्ति सा
व्यानेन मनुष्यांन्यां पितृभ्यो व्रन्ति साऽपा-
नेन पितृभ्य एव वेदं पशुमान्भवत्यथ वै तामु-
पांदाह्व इति होवाच या प्रजाः प्रभवन्तीः प्रत्या-
भवतीत्यन्नं वा अस्यै तत् (२) उपाह्वथा
इति होवाचौषधयो वा अस्या अन्नमौषधयो
वै प्रजाः प्रभवन्तीः प्रत्या भवन्ति य एवं
वेदान्नाद्गो भवत्यथ वै तामुपाह्व इति होवाच
या प्रजाः पराभवन्तीरनुगृह्णाति प्रत्याभवन्ती-
गृह्णातीति प्रतिष्ठां वा अस्यै तदुपाह्वथा इति
होवाचेयं वा अस्यै प्रतिष्ठा (३) इयं वै

प्रजाः पराभवन्तीरनुं गृह्णाति प्रत्याभवन्तीर्गृ-
ह्णाति य एवं वेद प्रत्येव तिष्ठत्यथ वै तामु-
पाह्व इति होवाच यस्यै निक्रमणे घृतं प्रजाः
संजीवन्तीः पिबन्तीति छिनत्ति सा न छिन-
त्ती ३ इति न छिनत्तीति होवाच प्र तु जन-
यतीत्येष वा इडामुपाह्वथा इति होवाच वृष्टि-
र्वा इडा वृष्ट्यै वै निक्रमणे घृतं प्रजाः संजी-
वन्तीः पिबन्ति य एवं वेद प्रैव जायतेऽन्नादो
भवति (४) ॥

(गौर्वा अस्यैतत्प्रतिष्ठाऽह्वथा इति विश्वशतिस्रं ।)

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके द्वितीयोऽनुवाकः ॥ २ ॥

(अथ प्रथमाष्टके सप्तमप्रपाठके द्वितीयोऽनुवाकः ।)

सःश्रवा इति सं—श्रवाः । ह । सौदर्चनसः ।
तुमिञ्जम् । औपोदितिमित्यौप—उदितिम् । उवाच ।
यत् । सत्रिणाम् । होता । अभूः । काम् । इडाम् ।
उपेति । अह्वथाः । इति । ताम् । उपेति । अह्वे ।
इति । ह । उवाच । या । प्राणेनेति प्र—अनेन ।
देवान् । दाधारं । व्यानेनेति वि—अनेन । मनु-

(इडाप्रसंसा)

प्यान् । अपानेनेत्यप—अनेन । पितृन् । इति ।
 छिनत्ति । सा । न । छिनत्ती३ । इति । छिनत्ति ।
 इति । ह । उवाच । शरीरम् । वै । अस्यै । तत् ।
 उपेति । अह्वथाः । इति । ह । उवाच । गौः ।
 वै । (१) अस्यै । शरीरम् । गाम् । वाव । तौ ।
 तत् । परीति । अवदताम् । या । यज्ञे । दीयते ।
 सा । प्राणेनेति प्र—अनेन । देवान् । दाधार । यया ।
 मनुष्याः । जीवन्ति । सा । व्यानेनेति वि—अनेन ।
 मनुष्यान् । याम् । पितृभ्य इति पितृ—भ्यः । घ्नन्ति ।
 सा । अपानेनेत्यप—अनेन । पितृन् । यः । एवम् ।
 वेद । पशुमानिति पशु—मान् । भवति । अथ । वै ।
 ताम् । उपेति । अह्वे । इति । ह । उवाच । या ।
 प्रजा इति प्र—जाः । प्रभवन्तीरिति प्र—भवन्तीः ।
 प्रतीति । आभवतीत्या—भवति । इति । अन्नम् । वै ।
 अस्यै । तत् । (२) उपेति । अह्वथाः । इति । ह ।
 उवाच । ओषधयः । वै । अस्याः । अन्नम् । ओष-
 धयः । वै । प्रजा इति प्र—जाः । प्रभवन्तीरिति प्र—
 भवन्तीः । प्रति । एति । भवन्ति । यः । स्वम् ।
 वेद । अन्नादं इत्यन्न—अदः । भवति । अथ । वै ।
 ताम् । उपेति । अह्वे । इति । ह । उवाच । या ।

प्रजा इति प्र—जाः । पराभवन्तीरिति परा—भव-
 न्तीः । अनुगृह्णातीत्यनु—गृह्णाति । प्रतीति । आभव-
 न्तीरित्या—भवन्तीः । गृह्णाति । इति । प्रतिष्ठामिति
 प्रति—स्थाम् । वै । अस्यै । तत् । उपेति । अह्वथाः ।
 इति । ह । उवाच । इयम् । वै । अस्यै । प्रतिष्ठेति
 प्रति—स्था । (३) इयम् । वै । प्रजा इति प्र—
 जाः । पराभवन्तीरिति परा—भवन्तीः । अन्विति ।
 गृह्णाति । प्रतीति । आभवन्तीरित्या—भवन्तीः ।
 गृह्णाति । यः । एवम् । वेद । प्रतीति । एव ।
 तिष्ठति । अथ । वै । ताम् । उपेति । अह्वे । इति ।
 ह । उवाच । यस्यै । निक्रमण इति नि—क्रमणे ।
 घृतम् । प्रजा इति प्र—जाः । संजीवन्तीरिति
 सं—जीवन्तीः । पिबन्ति । इति । छिनत्ति । सा ।
 न । छिनत्ती ३ । इति । न । छिनत्ति । इति । ह ।
 उवाच । प्रेति । तु । जनयति । इति । एषः । वै ।
 इडाम् । उपेति । अह्वथाः । इति । ह । उवाच ।
 वृष्टिः । वै । इडा । वृष्ट्यै । वै । निक्रमण इति नि—
 क्रमणे । घृतम् । प्रजा इति प्र—जाः । संजीवन्ती-
 रिति सं—जीवन्तीः । पिबन्ति । यः । एवम् । वेद ।

(इडाप्रशंसा)

प्रति । एव । जायते । अन्नाद इत्यन्न—अदः ।
भवति (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
सप्तमप्रपाठके द्वितीयोऽनुवाकः ॥ २ ॥

(अथ प्रथमकाण्डे सप्तमप्रपाठके द्वितीयोऽनुवाकः ।)

* इडाद्यनुमन्त्रणमन्त्राः प्रथमे व्याख्याताः । तामिडां द्वितीये द्वयोर्मुन्योः
प्रश्नोत्तराभ्यां प्रशंसति । तत्र प्रश्नमवतारयति—

संश्रवा ह सौवर्चनसस्तुमिञ्जमौपोदितिमुवाच, इति ।

संश्रवा इत्यृषेर्नामधेयम् । स च सुवर्चनसः पुत्रः । तुमिञ्ज इत्यृष्यन्तरस्य
नामधेयम् । स चोपोदितस्य पुत्रः ॥

संश्रवसः प्रश्नं दर्शयति—

यत्सन्निगां होताऽभूः कामिडामुपाह्वथा इति, इति ।

यद्यदा, तदेत्यध्याहारः । कां किंगुणकाम् ॥

तुमिञ्जस्योत्तरं दर्शयति—

तामुपाह्व इति होवाच या प्राणेन देवान्दा-

धार व्यानेन मनुष्यानपानेन पितृनिति, इति ।

प्राणादिवृत्तिभिरिडाया देवादिधारणमुत्तरत्र स्पष्टी करिष्यते । तां देवा-
दिधारणगुणकामिडामुपहृतवानस्मि ॥

पुनः प्रश्नं दर्शयति,—

छिनत्ति सा न छिनत्तीति इति, इति ।

त्वयोपहृता सेयमिडा गोरूपा सती दक्षिणात्वेन प्रतिग्रहीतृन्किं छिनत्ति
प्रतिग्रहदोषेण विनाशयत्यथ वा न छिन्नतीति विचारार्थः प्लुतः ॥

उत्तरं दर्शयति—

छिनत्तीति होवाच, इति ।

एवं तर्हि नेयं मुख्येडेति प्रश्नवादिनोक्तं दूषणं दर्शयति—

शरीरं वा अस्यै तदुपाह्वथा इति होवाच, इति ।

अस्या इडादेवतायाः शरीरमेव त्वयोपहृतं न तु सा देवता ॥

इदानीमाख्यायिकातोऽपसृत्य श्रुतिः स्वयमेवाऽऽह—

गौर्वा अस्यै शरीरं गां वाव तौ तत्पर्यवदताम्, इति ।

गौरेवास्या इडायाः शरीरम् । एतच्च मानवी घृतपदी मैत्रावरुणीत्येतस्य हौत्रस्येडोपाह्वानमन्त्रस्य ब्राह्मणे मनुः पृथिव्या इत्याद्यनुवाके प्रसिद्धम् । अत इडायाः शरीरभूतां गामेव ज्ञातवन्तौ तदानीं छिनत्तीत्येतादृशाभ्यां प्रश्नोत्तराभ्यामनिन्दताम् ॥

इदानीं देवादिधारणं स्पष्टी करोति—

या यज्ञे दीयते सा प्राणेन देवान्दाधार यया

मनुष्या जीवन्ति सा व्यानेन मनुष्याभ्यां

पितृभ्यो घ्नन्ति साऽपानेन पितॄन्, इति ।

यज्ञे दक्षिणारूपेण दत्तया गवा देवास्तूष्णीमेव तुष्यन्ति न तु तां दुहन्ति नापि घ्नन्ति । अतः प्राणेन प्रकृष्टचेष्टयोत्तमया वृत्र्या देवान्धारयति । मनुष्यास्तु गां दुग्ध्वा जीवन्ति, तदा नात्यन्तमहानिः क्षीरस्य हीनत्वात् । नाप्यत्यन्तं हानिः शरीरस्य वधाभावात् । अतः प्राणापानमध्यवर्तिन्या व्यानसमानया मध्यमवृत्र्या मनुष्यान्धारयति । अष्टकाश्राद्धे 'गां' पितृभ्यो घ्नन्ति । तथा चाऽऽपस्तम्बः—“ श्वोभृते दर्भेण गामुपाकरोति पितृभ्यस्त्वा जुष्टामुपाकरोमि ” इति । सेयं गौरपानेनाश्रमवृत्र्या मारणरूपया पितृ-न्धारयति ॥

उक्तस्य देवादिधारणस्य वेदनं प्रशंसति—

य एवं वेद पशुमान्भवति, इति ॥

अथ तुमिञ्जः स्वनोपहृताया इडाया मुख्यत्वं संपादयितुं गुणान्तरेणेडां विशिनष्टीति दर्शयति—

अथ वै तामुपाह्व इति होवाच या

प्रजाः प्रभवन्तीः प्रत्या भवतीति, इति ।

पक्षान्तरद्योतनायाथ वा इति पदद्वयम् । येयमिडा प्रभुत्वोपेताः प्रजाः प्रत्याभिमुख्येन वर्तन्ते तादृशीमिडामुपहृतवानस्मि ॥

(इडाप्रशंसा)

संश्रन्ना एतस्या अपीडाया मुख्यत्वं वारयतीति दर्शयति—

अन्नं वा अस्यै तदुपाह्वथा इति होवाच, इति ।

अस्या इडायाः संबन्धि यदन्नं तदेवोपहृतवानसि न तु मुख्यामिडाम् ॥
तदेतद्वेद उपपादयति—

ओषधयो वा अस्या अन्नमोषधयो वै

प्रजाः प्रभवन्तीः प्रत्या भवन्ति, इति ।

ओषधीणां गवामन्नत्वं प्रसिद्धम् । प्रभुत्वोपेतानां च प्रजानां ग्रहेषु बहु-
लूनभोजनाय व्रीत्याद्योषधय आगत्य वर्तन्ते ॥

एतद्वेदनं प्रशंसति—

य एवं वेदान्नादो भवति, इति ॥

पुनरपि तुमिञ्जस्य गुणान्तरोक्तिमिडाया मुख्यत्वसंपादिकामुदाहरति—

अथ वै तामुपाह्व इति होवाच या प्रजाः परा-

भवन्तीरनुगृह्णाति प्रत्याभवन्तीर्गृह्णातीति, इति ।

येयमिडा व्याध्यादिभिः पराभूयमानाः प्रजाः स्वस्यामवस्थाप्यानुगृह्णाति,
पराभूयमानाः प्रजास्तत्तदपेक्षितस्थानप्रदानेन स्वी करोति ॥

अस्या अपीडाया मुख्यत्वनिराकरणोक्तिं दर्शयति—

प्रतिष्ठां वा अस्यै तदुपाह्वथा इति होवाच, इति ।

प्रतितिष्ठत्यस्यामिडा गोरूपेति प्रतिष्ठा भूमिस्तामेवोपहृतवानसि न मुख्या-
मिडाम् ॥

तदेतद्वेद उपपादयति—

इयं वा अस्यै प्रतिष्ठेयं वै प्रजाः पराभव-

न्तीरनु गृह्णाति प्रत्याभवन्तीर्गृह्णाति, इति ॥

वदन्नं प्रशंसति-

य एवं वेदं प्रत्येव तिष्ठति, इति ।

मुख्यत्वसंपादनाय गुणान्तरोक्तिं दर्शयति—

अथ वै तामुपाह्व इति होवाच यस्यै निक्क-
मणे घृतं प्रजाः संजीवन्तीः पिबन्तीति, इति ।

यस्या वृष्टिरूपाया इडाया निक्रमणे न्यग्भावेन पतने सति यदघृतं क्षर-
बुदकं तज्जीवनार्थिन्यः प्रजा उपजीवन्ति तादृशीमिडामुपहृतवानस्मि ॥

अंश्रवा अस्यामिडायां पूर्ववदोषभावाभावौ पृच्छति—

छिनत्ति सा न छिनत्ती३ इति, इति ॥

वृष्टैर्गवान्नाभूमीनामिव प्रतिग्राह्यद्रव्यत्वाभावात्तुमिञ्जस्य प्रतिग्रहदोगाभा-
वोक्तिं गुणान्तरोक्तिं च दर्शयति—

न छिनत्तीति होवाच प्र तु जनयतीति, इति ।

वृष्टिरूपेयमिडा कमपि पुरुषं न च्छिनत्ति न दूषयति किं तु प्रकर्षेण
सस्यादिकं जनयति ॥

संश्रवसो मुखेडात्वाङ्गीकारोक्तिं दर्शयति—

एष वा इडामुपाह्वथा इति होवाच, इति ।

एष वृष्टिरूपेडावादी त्वमेव मुख्यामिडामुपहृतवानसि ॥

एतस्यामुक्तायामिडायां पूर्वोक्तलक्षणं वेदो दर्शयति—

वृष्टिर्वा इडा वृष्ट्यै वै निक्रमण घृत प्रजाः सजावन्तांः

पिबन्ति य एवं वेद प्रैव जायतेऽन्नादो भवति॥, इति ॥

तदेवमस्मिन्ननुवाके सर्वप्राण्युपकारिभिर्गवान्नाभूमिवृष्टिरूपैरियमिडा प्रशस्ता ॥

इति श्रीमत्सायणाचार्यविरचिते माध्ववीथे वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे सप्तमप्रपाठके

द्वितीयोऽनुवाकः ॥ २ ॥

अथ प्रथमाष्टके सप्तमप्रपाठके तृतीयोऽनुवाकः ।

परोक्षं वा अन्ये देवा इज्यन्ते प्रत्यक्षमन्ये
यद्यजेते य एव देवाः परोक्षमिज्यन्ते तानेव
तद्यजति यदन्वाहार्यमाहरत्येते वै देवाः प्रत्यक्षं
यद्वाह्यणास्तानेव तेन प्रीणात्यथो दक्षिणैवा-
स्थैषाऽथां यज्ञस्यैव छिद्रमपि दधाति यद्वै
यज्ञस्यं क्रूरं यद्विलिष्टं तदन्वाहार्येण (१)

(अन्वाहार्याभिधानम्)

अन्वाहरति तदन्वाहार्यस्यान्वाहार्यत्वं देवदूता
 वा एते यदृत्विजो यदन्वाहार्यमाहरति देवदू-
 तानेव प्रीणाति प्रजापतिर्देवेभ्यो यज्ञान्वया-
 दिशत्स रिश्चानोऽमन्यत स एतमन्वाहार्यम-
 भंक्तमपश्यत्तमात्मब्रधत्त स वा एष प्राजापत्यो
 यदन्वाहार्यो यस्यैवं विदुषोऽन्वाहार्य आहि-
 यते साक्षादेव प्रजापतिमृध्नोत्यपरिमितो निरु-
 प्योऽपरिमितः प्रजापतिः प्रजापतेः (२)
 आप्त्यै देवा वै यद्यज्ञेऽकुर्वत तदसुरा अकुर्वत
 ते देवा एतं प्राजापत्यमन्वाहार्यमपश्यन्तम-
 न्वाहरन्त ततो देवा अभवन्पराऽसुरा यस्यैवं
 विदुषोऽन्वाहार्य आहियते भवत्यात्मना पराऽ-
 स्यं भ्रातृव्यो भवति यज्ञेन वा इष्टी पक्वेन
 पूर्ती यस्यैवं विदुषोऽन्वाहार्य आहियते स
 त्वेवैष्टापूर्ती प्रजापतेर्भागोऽसि (३) इत्याह
 प्रजापतिमेव भागधेयेन सभर्धयत्यूर्जस्वान्पय-
 स्वानित्याहोर्जमेवास्मिन्पयो दधाति प्राणापानौ
 मे पाहि समानंव्यानौ मे पाहीत्याहाऽऽशि-
 षमेवैतांमां शास्तेऽक्षितोऽस्यक्षित्यै त्वां मा
 मे क्षेष्टा अमुत्रामुष्मिल्लोक इत्याह क्षियते वा

अमुष्मिँल्लोकेऽन्नमितःप्रदानं ह्यमुष्मिँल्लोके
प्रजा उपजीवन्ति यदेवमभिमृशत्यक्षितिमेवै-
नद्रमयति नास्यामुष्मिँल्लोकेऽन्नं क्षीयते (४) ॥

(अन्वाहार्येण प्रजापतेरसि ह्यमुष्मिँल्लोके पञ्चदश च ।)

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके तृतीयोऽनुवाकः ॥ ३ ॥

(अथ प्रथमाष्टके सप्तमप्रपाठके तृतीयोऽनुवाकः ।)

परोक्षमिति परः—अक्षम् । वै । अन्ये । देवाः ।
इज्यन्ते । प्रत्यक्षमिति प्रति—अक्षम् । अन्ये । यत् ।
यजते । ये । एव । देवाः । परोक्षमिति परः—अक्ष-
म् । इज्यन्ते । तान् । एव । तत् । यजति । यत् ।
अन्वाहार्यमित्यनु—आहार्यम् । आहरतीत्यां—हरति ।
एते । वै । देवाः । प्रत्यक्षमिति प्रति—अक्षम् । यत् ।
ब्राह्मणाः । तान् । एव । तेन । प्रीणाति । अथो
इति । दक्षिणा । एव । अस्य । एषा । अथो इति ।
यज्ञस्य । एव । छिद्रम् । अपीति । दधाति । यत् ।
वै । यज्ञस्य । क्रूरम् । यत् । विलिष्टमिति वि—लि-
ष्टम् । तन् । अन्वाहार्येणेत्यनु—आहार्येण । (१)
अन्वाहरतीत्यनु—आहरति । तत् । अन्वाहार्यस्ये-
त्यनु—आहार्यस्य । अन्वाहार्यत्वमित्यन्वाहार्य—

(अन्वाहार्यमिधानम्)

त्वम् । देवदूता इति देव—दूताः । वै । एते । यत् ।
 ऋत्विजः । यत् । अन्वाहार्यमित्यनु—आहार्यम् ।
 आहरतीत्यां—हरति । देवदूतानिति देव—दूतान् ।
 एव । प्रीणाति । प्रजापतिरिति प्रजा—पतिः । देवे-
 भ्यः । यज्ञान् । व्यादिशादिति वि—आदिशात् । सः ।
 रिरिचानः । अमन्यत । सः । एतम् । अन्वाहार्य-
 मित्यनु—आहार्यम् । अभक्तम् । अपश्यत् । तम् ।
 आत्मन् । अधत्त । सः । वै । एषः । प्राजापत्य
 इति प्राजा—पत्यः । यत् । अन्वाहार्य इत्यनु—आ-
 हार्यः । यस्य । एवम् । विदुषः । अन्वाहार्य इत्य-
 नु—आहार्यः । आह्वियत इत्यां—ह्वियते । साक्षा-
 दिति स—अक्षात् । एव । प्रजापतिमिति प्रजा—
 पतिम् । ऋध्नोति । अपरिमित इत्यपरि—मितः ।
 निरुप्य इति निः—उप्यः । अपरिमित इत्यपरि—मि-
 तः । प्रजापतिरिति प्रजा—पतिः । प्रजापतेरिति
 प्रजा—पतेः । (२) आप्त्यै । देवाः । वै ।
 यत् । यज्ञे । अकुर्वत । तत् । असुराः ।
 अकुर्वत । ते । देवाः । एतम् । प्राजापत्यमिति
 प्राजा—पत्यम् । अन्वाहार्यमित्यनु—आहार्यम् ।
 अपश्यन् । तम् । अन्वाहरन्तेत्यनु—आहरन्त ।

ततः । देवाः । अभवन् । परेति । असुराः । यस्य ।
 एवम् । विदुषः । अन्वाहार्य इत्यनु—आहार्यः ।
 आहियत इत्या—हियते । भवति । आत्मना ।
 परेति । अस्य । भ्रातृव्यः । भवति । यज्ञेन । वै ।
 इष्टी । पक्केन । पूर्ती । यस्य । एवम् । विदुषः ।
 अन्वाहार्य इत्यनु—आहार्यः । आहियत इत्या—
 हियते । सः । तु । एव । इष्टापूर्तीतीष्ट—पूर्ती ।
 प्रजापतेरिति प्रजा—पतेः । भागः । अस्मि । (३)
 इति । आह । प्रजापतिमिति प्रजा—पतिम् । एव ।
 भागधेयेनेति भाग—धेयेन । समिति । अर्धयति ।
 ऊर्जस्वान् । पर्यस्वान् । इति । आह । ऊर्जम् ।
 एव । अस्मिन् । पर्यः । दधाति । प्राणापानाविति
 प्राण—अपानौ । मे । पाहि । समानव्यान्नाविति
 समान—व्यानौ । मे । पाहि । इति । आह ।
 आशिषमित्या—शिषम् । एव । एताम् । एति ।
 शास्ते । अक्षितः । अस्मि । अक्षित्यै । त्वा । मा ।
 मे । क्षेष्टाः । अमुत्र । अमुष्मिन् । लोके । इति ।
 आह । क्षीयते । वै । अमुष्मिन् । लोके । अन्नम् ।
 इतःप्रदानमितीतः—प्रदानम् । हि । अमुष्मिन् ।
 लोके । प्रजा इति प्र—जाः । उपजीवन्तीत्यप—जी-

(अन्वाहार्याभिधानम्)

वं॒न्ति । यत् । ए॒वम् । अ॒भि॒मृ॒श॒ती॒त्यं॒भि—मृ॒श॒तिं ।
अ॒क्षि॒तिम् । ए॒व । ए॒नत् । ग॒म॒य॒ति । न । अ॒स्य ।
अ॒मुष्मि॒न् । लो॒के । अ॒न्नम् । क्षी॒य॒ते (४) ॥

इति कृष्णयजुर्वेदीयतैत्तिरीयसंहितापदपाठे प्रथमा-
ष्टके सप्तमप्रपाठके तृतीयोऽनुवाकः ॥ ३ ॥

(अथ प्रथमकाण्डे सप्तमप्रपाठके तृतीयोऽनुवाकः ।)

द्वितीय इडायाः प्रशंसोक्ता । तृतीयेऽन्वाहार्ये उच्यते । तस्य दानं विधानुं
प्रस्तौति—

परोक्षं वा अन्ये देवा इज्यन्ते प्रत्यक्ष-
मन्ये यद्यजते य एव देवाः परो-
क्षमिज्यन्ते तानेव तद्यजति, इति ।

परोक्षमिति क्रियाविशेषणम् । अग्नीन्द्रादीनामदृश्यमानत्वात्तद्यागः परोक्षः ।
ऋत्विजां दृश्यमानत्वात्तद्यागः प्रत्यक्षः ॥

अन्वाहार्यदानं विधत्ते—

यदन्वाहार्यमाहरत्येते वै देवाः प्रत्यक्षं
यद्वाह्यणास्तानेव तेन प्रीणाति, इति ।

अन्वाहार्यः एक ओदनस्तमाहरत्यृत्विग्भ्यो दद्यात् । प्रत्यक्षं वर्तन्त
इति शेषः ॥

अन्वाहार्यस्य दक्षिणारूपत्वेन यज्ञच्छिद्रपिधायकत्वेन च तं प्रशंसति—

अथो दक्षिणैवास्यैषाऽथो यज्ञ-
स्यैव छिद्रमपि दधाति, इति ॥

अन्वाहार्यशब्दं निर्वक्ति—

यद्वै यज्ञस्य क्रूरं यद्विलिष्टं तदन्वाहार्येणा-
न्वाहरति तदन्वाहार्यस्यान्वाहार्यत्वम्, इति ।

अतिरिक्तं कर्मणो यच्च हीनमित्यास्पिन्प्रायश्चित्ताहुतिमन्त्रे प्रोक्तमधिकं यज्ञा-
ङ्गमत्र क्रूरं, न्यूनं विलिष्टं, तदुभयमनेनान्वाहार्यदानेनानुकूलं यथा भवति
तथाऽऽहरति समादधाति । तस्मादन्वाहार्यत आनुकूल्येन समाधीयतेऽनेने-
त्यन्वाहार्यः ॥

ऋत्विक्मीतिहेतुत्वेन पुनः प्रशंसति—

देवदूता वा एते यदृत्विजो यदन्वाहा-
र्यमाहरति देवदूतानेव प्रीणाति, इति ॥

प्रजापतिभागत्वेन पुनस्तं प्रशंसति—

प्रजापतिर्देवेभ्यो यज्ञान्व्यादिशत्स रिरिचा-
नोऽमन्यत स एतमन्वाहार्यमभक्तमपश्यत्तमा-
त्मन्नधत्त स वा एष प्राजापत्यो
यदन्वाहार्यो यस्यैवं विदुषोऽन्वाहार्य आहि-
यते साक्षादेव प्रजापतिमृध्नोति, इति ।

आग्नेयाग्नीषोमीयपुरोडाशान्यागानग्न्यादिदेवेभ्यो विभज्य दत्त्वा स्वकीय-
यागराहित्येन रिक्तमात्मानं मन्यमानः प्रजापतिरभक्तं देवेभ्यो विभज्यास-
मर्पितं दृष्ट्वा तमात्मनि स्थापितवान् । ततोऽन्वाहार्यः प्राजापत्यः ॥

तस्यान्वाहार्यस्य बाहुल्यसंपादनं विधत्ते—

अपरिमितो निरूप्योऽपरिमितः

प्रजापतिः प्रजापतेराप्त्यै, इति ।

सर्वदेवस्वामित्वेन व्याप्तिबाहुल्यात्प्रजापतेरपरिमितत्वम् ॥

स्वविजयहेतुत्वेन वैरिपराजयहेतुत्वेन च पुनः प्रशंसति—

देवा वै यद्यज्ञेऽकुर्वत तदसुरा अकुर्वत ते देवा
एतं प्राजापत्यमन्वाहार्यमपश्यन्तमन्वाहरन्त
ततो देवा अभवन्पराऽसुरा यस्यैवं
विदुषोऽन्वाहार्य आहियते भवत्यात्मना
पराऽस्य भ्रातृव्यो भवति, इति ।

(भन्वाहार्याभिधानम्)

इष्टापूर्वकारित्वपूरणेन च पुनः प्रशंसति—

यज्ञेन वा इष्टी पक्केन पूर्तो यस्यैवं विदु-
षोऽन्वाहार्य आह्रियते स त्वेवेष्टापूर्तो, इति ।

इष्टमाग्नेयादि श्रौतकर्म । पूर्तं वापीकूपादि स्मार्तकर्म । तत्राऽऽग्नेयादियागे-
नेष्टसंपत्तिः । पक्केनान्वाहार्येण पूर्तसंपत्तिः ॥

तस्याभिमर्शनमत्रप्रथमभागं व्याचष्टे—

प्रजापतेर्भागोऽसीत्याह प्रजापति-
मेव भागधेयेन समर्धयति, इति ॥

द्वितीयभागं व्याचष्टे—

ऊर्जस्वान्पयस्वानित्याहोर्जमेवास्मिन्पयो दधाति, इति ॥

तृतीयभागं व्याचष्टे—

प्राणापानौ मे पाहि समानव्यानौ मे
पाहीत्याहाऽऽशिषमेवैतामा शास्ते, इति ।

ऋत्विग्भिर्नान्वाहार्यस्य, नीयमानत्वात्तेन स्वकीयप्राणादिपालनमाशीर्वाद
एव ॥

चतुर्थभागं व्याकुर्वन्नभिमर्शनं विधत्ते—

अक्षितोऽस्यक्षित्यै त्वा मा मे क्षेष्टा अमुत्रामु-
ष्मिल्लोकं इत्याह क्षीयते वा अमुष्मिल्लोकेऽन्न-
मितःप्रदानं ह्यमुष्मिल्लोके प्रजा उप-
जीवन्ति यदेवमभिमृशत्यक्षितिमेवैनद्रम-
यति नास्यामुष्मिल्लोकेऽन्नं क्षीयते॥, इति ॥

स्वर्गस्य कर्षभूमित्वाभावाच्च तत्साधनानुष्ठानेनान्नं संपादयितुं शक्यं, किं
तु स्वर्गप्राप्ताः प्रजा इतःप्रदानमेतल्लोकानुष्ठितकर्षसंपादितमेवान्नं स्वर्गे लोक
उपजीवन्ति । तस्मात्तत्र भुज्यमन्नमिदं क्षीयते । अक्षितोऽसीति सन्नेन यदभि-
मर्शनं तेनान्नस्याक्षयत्वप्रापणादन्नं न स्वर्गे क्षीयते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय

तैत्तिरीयसंहिताभाष्ये प्रथमकाण्डे सप्तमप्रपाठके

तृतीयोऽनुवाकः ॥ ३ ॥

(अथ प्रथमाष्टके सप्तमप्रपाठके चतुर्थोऽनुवाकः ।)

बर्हिषोऽहं देवयज्ययां प्रजावांभूयाममित्याह बर्हिषा वै प्रजापतिः प्रजा असृजत तेनैव प्रजाः सृजते नराशंसस्याहं देवयज्ययां पशुमान्भूयाममित्याह नराशंसेन वै प्रजापतिः पशून्सृजत तेनैव पशून्सृजतेऽग्नेः स्विष्टकृतोऽहं देवयज्ययाऽऽयुष्मान्यज्ञेन प्रतिष्ठां गमेयमित्याहाऽऽयुरेवाऽऽत्मन्वत्ते प्रति यज्ञेन तिष्ठति दर्शपूर्णमासयोः (१) वै देवा उज्जितिमनूदं जयन्दर्शपूर्णमासाभ्यामसृगनवानुदन्ताग्नेरहमुज्जितिमनूज्जेषमित्याह दर्शपूर्णमासयोरेव देवतानां यजमान उज्जितिमनूज्जयति दर्शपूर्णमासाभ्यां भ्रातृव्यानपं नुदते वाजवतीभ्यां व्यृहत्यन्नं वै वाजोऽन्नमेवाव रुन्धे द्वाभ्यां प्रतिष्ठित्यै यां वै यज्ञस्य द्वौ दोहौ विद्वान्यजत उभयतः (२) एव यज्ञं दुहं पुरस्ताच्चोपरिष्ठाञ्चेप वा अन्यो यज्ञस्य दोह इडांयामन्यो यर्हि हांता यजमानस्य नामं गृह्णीयात्तर्हि व्रयादेमा अग्नं व्रांशिषो दोहकामा इति सःरुता एव देवता दुहऽथो

(शेषाहुत्यनुमन्त्रणमन्त्रव्याख्यानम्)

उभयत एव यज्ञं दुहे पुरस्ताच्चोपरिष्ठाच्च रोहि-
तेन त्वाऽग्निर्देवतां गमयत्वित्याहैते वै देवाश्वाः
(३) यजमानः प्रस्तरो यदैतैः प्रस्तरं प्रहरंति
देवाश्चैरेव यजमानः सुवर्गं लोकं गमयति वि-
ते मुञ्चामि रशना वि रश्मीनित्याहैष वा अग्ने-
विमोकस्तेनैवेनं वि मुञ्चति विष्णोः शंयोरहं
देवयज्ययां यज्ञेनं प्रतिष्ठां गमेयमित्याह यज्ञो
वै विष्णुर्धृञ्ज एवान्ततः प्रति तिष्ठांते सोम-
स्याहं देवयज्ययां सुरेताः (४) रेतो विषी-
येत्याह सोमो वै रेतोधास्तेनैव रेत आत्मन्धत्ते
त्वष्टुरहं देवयज्ययां पशूनां रूपं पुषेयमि-
त्याह त्वष्टा वै पशूनां मिथुनानां रूपकृत्ते-
नैव पशूनां रूपमात्मन्धत्ते देवानां पत्नीर-
ग्निर्गृहपतिर्यज्ञस्य मिथुनं तयोरहं देवयज्ययां
मिथुनेन प्र भूयासमित्याहैतस्माद्वै मिथुनात्प्र-
जाप्रतिमिथुनेन (५) प्राजायत तस्मादेव
यजमानो मिथुनेन प्र जायते वेदोऽसि वित्ति-
रसि विदेयेत्याहं वेदेन वै देवा असुराणां वित्तं
वेद्यमविन्दन्त तद्वेदस्य वेदत्वं यद्यद्वातृव्यस्या-
भिध्यायेत्तस्य नाम गृह्णीयात्तदेवास्य सर्वं

वृद्धक्ते घृतवन्तं कुलायिनं० रायस्पोषं० सह-
 स्त्रिणं वेदो ददातु वाजिनमित्याह प्र सहस्रं
 पशूनाप्नोत्याऽस्य प्रजायां वाजी जायते य
 एवं वेदं (६) ॥

(दर्शपूर्णमासयोरुभयतो देवाश्चाः सुरेताः प्रजापतिभिथुनेनाऽऽप्नोत्यष्टौ च ।)

इति कृष्णयजुर्वेदीयतैत्तिरीयसंहितायां प्रथमाष्टके
 सप्तमप्रपाठके चतुर्थोऽनुवाकः ॥ ३ ॥

(अथ प्रथमाष्टके सप्तमप्रपाठके चतुर्थोऽनुवाकः ।)

बर्हिषः । अहम् । देवयज्ययेति देव—यज्ययां ।
 प्रजावानिति प्रजा—वान् । भूयासम् । इति । आह ।
 बर्हिषां । वै । प्रजापतिरिति प्रजा—पतिः । प्रजा
 इति प्र—जाः । असृजत । तेन । एव । प्रजा इति
 प्र—जाः । सृजते । नराशंसस्य । अहम् । देवय-
 ज्ययेति देव—यज्ययां । पशुमानिति पशु—मान् ।
 भूयासम् । इति । आह । नराशंसेन । वै । प्रजा-
 पतिरिति प्रजा—पतिः । पशून् । असृजत । तेन ।
 एव । पशून् । सृजते । अग्नेः । स्विष्टकृत इति
 स्विष्ट—कृतः । अहम् । देवयज्ययेति देव—यज्ययां ।
 आयुष्मान् । यज्ञेन । प्रतिष्ठामिति प्रति—स्थाम् ।

(शेषाहृत्यनुमन्त्रणमन्त्रव्याख्यानम्)

गमेषम् । इति । आह । आयुः । एव । आत्मन् ।
 धत्त । प्रतीतिं । यज्ञेन । तिष्ठति । दशपूर्णमासयो-
 रितिं दर्श—पूर्णमासयोः । (१) वै । देवाः ।
 उज्जितिमित्युक्—जितिम् । अनु । उदितिं । अज-
 यन् । दर्शपूर्णमासाभ्यामितिं दर्श—पूर्णमासाभ्याम् ।
 असुरान् । अपेति । अनुदन्त । अग्नेः । अहम् ।
 उज्जितिमित्युक्—जितिम् । अनु । उदितिं ।
 जेषम् । इति । आह । दर्शपूर्णमासयोरितिं दर्श—
 पूर्णमासयोः । एव । देवतानाम् । यजमानः । उज्जि-
 तिमित्युक्—जितिम् । अनु । उदितिं । जयति ।
 दर्शपूर्णमासाभ्यामितिं दर्श—पूर्णमासाभ्याम् । भ्रातृ-
 व्यान् । अपेति । नुदते । वाजवतीभ्यामिति वाज-
 वतीभ्याम् । वीतिं । ऊहति । अन्नम् । वै । वाजः ।
 अन्नम् । एव । अवेति । रुन्धे । द्वाभ्याम् । प्रति-
 ष्टिया इति प्रति—स्थित्यै । यः । वै । यज्ञस्य । द्वौ ।
 दोहौ । विद्वान् । यजते । उभयतः । (२) एव ।
 यज्ञम् । दुहे । पुरस्तात् । च । उपरिष्ठात् । च ।
 एषः । वै । अन्यः । यज्ञस्य । दोहः । इडांयाम् ।
 अन्यः । यर्हि । होता । यजमानस्य । नाम । गृह्णी-
 यात् । तर्हि । ब्रूयात् । एति । इमाः । अगमन् ।

आशिष इत्यां—शिषः । दोहकामा इति दोह—
कामाः । इति । संस्तुता इति सं—स्तुताः । एव ।
देवताः । दुहे । अथो इति । उभयतः । एव । यज्ञम् ।
दुहे । पुरस्तात् । च । उपरिष्ठात् । च । रोहितेन ।
त्वा । अग्निः । देवताम् । गमयतु । इति । आह ।
एते । वै । देवाश्वा इति देव—अश्वाः । (३)
यजमानः । प्रस्तर इति प्र—स्तरः । यत् । एतैः ।
प्रस्तरमिति प्र—स्तरम् । प्रहरतीति प्र—हरति । देवा-
श्वैरिति देव—अश्वैः । एव । यजमानम् । सुवर्गमिति
सुवः—गम् । लोकम् । गमयति । वीति । ते ।
मुञ्चामे । रशनाः । वीति । रश्मिन् । इति । आह ।
एषः । वै । अग्नेः । विमोक इति वि—मोकः । तेन ।
एव । एनम् । वीति । मुञ्चति । विष्णोः । शंयोरिति
शं—योः । अहम् । देवयज्ययेति देव—यज्यया ।
यज्ञेन । प्रतिष्ठामिति प्रति—स्थाम् । गमेयम् ।
इति । आह । यज्ञः । वै । विष्णुः । यज्ञे । एव ।
अन्ततः । प्रतीति । तिष्ठति । सोमस्य । अहम् ।
देवयज्ययेति देव—यज्यया । सुरेता इति सु—रेताः ।
(४) रेतः । धिषीय । इति । आह । सोमः । वै ।
रेतोधा इति रेतः—धाः । तेन । एव । रेतः । आत्मन् ।

(शेषाहुत्यनुमन्त्रणमन्त्रव्याख्यानम्)

ध॒त्ते० । त्वष्टुः । अ॒हम् । दे॒व॒य॒ज्य॒येति॑ दे॒व—य॒ज्य॒या ।
 प॒शूना॑म् । रू॒पम् । पु॒षे॒यम् । इति॑ । आ॒ह । त्वष्टा॑ ।
 वै । प॒शूना॑म् । मि॒थुना॑नाम् । रू॒प॒कृदि॑ति रू॒प—
 कृ॒त् । तेन॑ । ए॒व । प॒शूना॑म् । रू॒पम् । आ॒त्मन् ।
 ध॒त्ते । दे॒वाना॑म् । प॒त्नीः । अ॒ग्निः । गृ॒ह॒प॒ति॒रिति॑
 गृ॒ह—प॒तिः । य॒ज्ञस्य॑ । मि॒थु॒नम् । तयोः॑ । अ॒हम् ।
 दे॒व॒य॒ज्य॒येति॑ दे॒व—य॒ज्य॒या । मि॒थु॒नेन॑ । प्रेति॑ ।
 भू॒या॒मम् । इति॑ । आ॒ह । ए॒तस्मा॑त् । वै । मि॒थु॒नात् ।
 प्र॒जा॒प॒ति॒रिति॑ प्र॒जा—प॒तिः । मि॒थु॒नेन॑ । (५)
 प्रेति॑ । अ॒जा॒य॒त । तस्मा॑त् । ए॒व । य॒ज॑मानः ।
 मि॒थु॒नेन॑ । प्रेति॑ । जा॒य॒ते । वे॒दः । अ॒सि । वि॒त्तिः ।
 अ॒सि० । वि॒दे॒ग्रं । इति॑ । आ॒ह । वे॒देन॑ । वै । दे॒वाः ।
 अ॒सु॒राणा॑म् । वि॒त्तम् । वे॒द्यम् । अ॒वि॒न्द॒न्त । तत् ।
 वे॒दस्य॑ । वे॒द॒त्वंमि॑ति वे॒द—त्वम् । यद्य॑दि॒ति यत्—
 यत् । भ्रा॒तृ॒व्यस्य॑ । अ॒भि॒ध्या॒ये॒दित्य॑भि—ध्या॒येत् ।
 तस्य॑ । ना॑मं । गृ॒ह्णी॒यात् । तत् । ए॒व । अ॒स्य॑ ।
 सर्व॑म् । वृ॒ह॒क्ते । घृ॒त॒व॑न्तमि॒ति घृ॒त—व॑न्तम् । कु॒ला॒-
 यि॑नम् । रा॒यः । पो॒षम् । स॒ह॒स्रि॑णम् । वे॒दः । दे॒दा॒तु ।
 वा॒जिन॑म् । इति॑ । आ॒ह । प्रेति॑ । स॒ह॒स्र॑म् । प॒शून् ।

आप्रोति । एति । अस्य । प्रजायामिति प्र—जायाम् ।
वाञ्छी । जायते । यः । एवम् । वेदं । (६) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
सप्तमप्रपाठके चतुर्थोऽनुवाकः ॥ ४ ॥

(अथ प्रथमकाण्डे सप्तमप्रपाठके चतुर्थोऽनुवाकः ।)

तृतीयेऽन्वाहार्योऽभिहितः । चतुर्थे शेषाहुतीनामनुमन्त्रणमन्त्रा व्याख्यायन्ते ।
तत्रानूयाजमन्त्रान्वयाचष्टे—

बर्हिषोऽहं देवयज्यया प्रजावान्भूयासमित्याह
बर्हिषा वै प्रजापतिः प्रजा असृजत तेनैव
प्रजाः सृजते नराशंसस्याहं देवयज्यया पशु-
मान्भूयासमित्याह नराशंसेन वै प्रजापतिः
पशूनसृजत तेनैव पशून्सृजतऽग्रः । स्वष्टकृताऽहं
देवयज्ययाऽऽयुष्मान्यज्ञेन प्रतिष्ठां गमेयमित्या-
हाऽऽयुरेवाऽऽत्मन्धत्ते प्रति यज्ञेन तिष्ठति, इति ।

बर्हिषा बर्हिर्यागानुमन्त्रणेन । एत्रमितरत्रोभयत्र ॥

सूक्तवाकानुमन्त्रणमन्त्रं व्याचष्टे—

दर्शपूर्णमासयोर्वै देवा उज्जितिमनूदजय-
न्दर्शपूर्णमामाभ्यामसुरानपानुदन्ताग्नेरहमुज्जि-
तिमनूज्जेषमित्याह दर्शपूर्णमासयोरेव देव-
तानां यजमान उज्जितिमनूज्जयति दर्श-
पूर्णमासाभ्यां भ्रातृव्यानप नुदते, इति ।

अनुष्ठितयोर्दर्शपूर्णमासयोरनेनोज्जितिमन्त्रपाठेनोज्जितिरुत्कर्षः संपूर्णता
भवति । तां च यज्ञोज्जितिमनु देवा अप्युत्कर्षेणाजयन् । ताभ्यां च संपू-
र्णाभ्यां दर्शपूर्णमासाभ्यामसुराभिराचक्रुः ॥

प्रपा०७अनु०४] कृष्णयजुर्वेदीयतैत्तिरीयसंहिता ।

९८९

(शेषाहुत्यनुमन्त्रणमन्त्रव्याख्यानम्)

सुगव्यूहनानुमन्त्रणं विधत्ते—

वाजवतीभ्यां व्यूहत्यन्नं वै
वाजोऽन्नमेवाव रुन्धे , इति ।

व्यूहति अध्वर्युणा क्रियमाणमनुमन्त्रयेदित्यर्थः ॥

पादद्वयेनेव प्रकर्षेण स्थित्यर्थं मन्त्रद्वित्वमित्याह—

द्वाभ्यां प्रतिष्ठित्यै , इति ।

कालविशिष्टमेमा अग्नन्निति मन्त्रपाठं विधातुं प्रस्तौति—

यो वै यज्ञस्य द्वौ दोहौ विद्वान्यजत उभ-
यत एव यज्ञं दुहे पुरस्ताच्चोपरिष्ठाञ्चैष वा
अन्यो यज्ञस्य दोह इडायामन्यः , इति ।

एष इदानीमेव वक्ष्यमाण एमा अग्नन्निति मन्त्रपाठः पृथग्दोहः । पूर्वमिडा-
यामुक्तः सा मे सत्याऽऽशीरिति मन्त्रपाठः पृथग्दोहः ॥

विधत्ते—

यर्हि होता यजमानस्य नाम गृह्णीयात्तर्हि
ब्रूयादेमा अग्नन्नाशिषो दोहकामा इति
संस्तुता एव देवता दुहेऽथो उभयत
एव यज्ञं दुहे पुरस्ताच्चोपरिष्ठाञ्च , इति ।

होता सूक्तवाकं पठन्नाशास्तेऽयं यजमानोऽसाविति यदा नाम गृह्णाति
तदानीमेमा अग्नन्निति मन्त्रं पठेत् । या देवताः “अग्निमग्न आवह” “अग्नि-
रिदं हविरजुषत” इत्यादिना होत्रा बहुशः संस्तुताः सर्वा अप्यनेन
मन्त्रपाठेन यजमानो दुग्धे । किं चेडाकालीनो दोह इदानींतनो दोह इत्यु-
भयमपि संपादितं भवति ॥

प्रस्तरानुमन्त्रणमन्त्रं व्याचष्टे—

रोहितेन त्वाऽग्निर्देवतां गमयत्वित्याहैते वै
देवाश्चा यजमानः प्रस्तरौ यदेतैः प्रस्तरं प्रहरति
देवाश्चैरेव यजमानः सुवर्गं लोकं गमयति, इति ।

यजमानवद्यागसाधनत्वात्प्रस्तरे यजमानत्वोपचारः ॥



परिधिविमोकानुमन्त्रणमन्त्रं व्याचष्टे—

वि ते मुञ्चामि रशना वि रश्मीनित्याहैष
वा अग्नेर्विमोकस्तेनैवैनं वि मुञ्चति , इति ।

ते रशना विमुञ्चामीत्यग्निमुद्दिश्याभिधानादयमग्नेर्विमोकः ॥

शंयुवाकानुमन्त्रणमन्त्रं व्याचष्टे—

विष्णोः शंयोरहं देवयज्यया यज्ञेन
प्रतिष्ठां गमेयमित्याह यज्ञो वै विष्णु-
र्यज्ञ एवान्ततः प्रति तिष्ठति , इति ।

यज्ञस्य फलव्याप्त्या विष्णुत्वम् । अन्ततः समाप्तिकाले ॥

प्रथमस्य पत्नीसंयाजस्यानुमन्त्रणमन्त्रं व्याचष्टे—

सोमस्याहं देवयज्यया सुरेता रेतो
धिषीयेत्याह सोमो वै रेतोधा-
स्तेनैव रेत आत्मन्धत्ते , इति ।

गर्भाशये रेतोधारणं सोमस्यानुग्रहाद्भवति । ततः सोमो रेतोधाः ॥

द्वितीयपत्नीसंयाजानुमन्त्रणमन्त्रं व्याचष्टे—

त्वष्टुरहं देवयज्यया पशूनां रूपं पुषे-
यमित्याह त्वष्टा वै पशूनां मिथुनानां
रूपकृत्तेनैव पशूनां रूपमात्मन्धत्ते , इति ।

अन्यत्र “ यावच्छो वै रेतमः सिक्तस्य त्वष्टा रूपाणि विकरोति ” इत्या-
न्नानात्मनुष्यगवाश्वदिपशूनां स्त्रीपुरुषमिथुनान्मकानां रूपं त्वष्टा करोति ॥

तृतीयचतुर्थपत्नीसंयाजयोरेकीकारेणानुमन्त्रणमन्त्रं व्याचष्टे—

देदानां पत्नीरग्निर्गृहपतिर्यज्ञस्य मिथुनं तयो-
रहं देवयज्यया मिथुनेन प्र भूयासमित्याहैत-
स्माद्दे मिथुनात्प्रजापतिर्मिथुनेन प्राजायत
तस्मादेव यजमानो मिथुनेन प्र जायते , इति ।

(आप्यायनादिमन्त्रव्याख्यानम्)

वेदाभिमर्शनमन्त्रं व्याचष्टे—

वेदोऽसि वित्तिरसि विदेयेत्याह
वेदेन वै देवा असुराणां वित्तं वेद्य-
मविन्दन्त तद्वेदस्य वेदत्वम्, इति ।

वित्तं पूर्वलब्धं धनं, वेद्यमितः परं लब्धव्यं, तदुभयमसुरसंबन्धि यत्र कापि
निक्षिप्तं, तदुभयं देवाः कदाचिद्वेदेन भूमिं संमृजन्तोऽलभन्त । ततो विद्यते
दित्तमनेनेति व्युत्पत्त्या वेदत्वं निष्पन्नम् ॥

विधत्ते—

यद्यद्वातृव्यस्याभिध्यायेत्तस्य नाम
गृह्णीयात्तदेवास्य सर्वं वृद्धके, इति ।

वैरिणः संबन्धि यमृहक्षेत्रादिकं यजमानो ममास्त्वित्यभिध्यायेत्तस्य सर्वस्य
नामधेयं मन्त्रमध्ये गृहीत्वा विदेयेत्येतत्पदं पठेत् ॥

एतस्य मन्त्रस्यान्त्यभागे सहस्रिणामिति पदस्योच्चारणं पशंसति—

घृतवन्तं कुलायिनं रायस्पोषं
सहस्रिणं वेदो ददातु वाजिनमि-
त्याह प्र सहस्रं पशूनाप्नोति, इति ॥

मन्त्रार्थवेदनं पशंसति—

आऽस्य प्रजायां वाजी जायते य एवं वेद ॥, इति ॥

प्रजायां संततौ सर्वतः पुत्रोऽन्नसमृद्धो जायते ॥

इति श्रीर्मत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे सप्तमप्रपाठके

चतुर्थोऽनुवाकः ॥ ४ ॥

(भय प्रथमाष्टके सप्तमप्रपाठके पञ्चमोऽनुवाकः ।)

ध्रुवा वै रिच्यमानां यज्ञोऽनु रिच्यते यज्ञं
यजमानो यजमानं प्रजा ध्रुवामाप्यायमानां य-

ज्ञोऽन्वा प्यायते यज्ञं यजमानो यजमानं प्रजा
 आ प्यायतां ध्रुवा घृतेनेत्याह ध्रुवामेवाऽऽ प्या-
 ययति तामाप्यार्यमानां यज्ञोऽन्वा प्यायते यज्ञं
 यजमानो यजमानं प्रजाः प्रजापतेर्विभान्नामं
 लोकस्तस्मिंस्त्वा दधामि सह यजमानेनेति
 (१) आहायं वै प्रजापतेर्विभान्नामं लोक-
 स्तस्मिन्नेवैनं दधाति सह यजमानेन रिच्यंत
 इव वा एतद्यजते यद्यजमानभागं प्राश्रात्या-
 त्मानमेव प्रीणात्येतावान्वै यज्ञो यावान्यजमा-
 नभागो यज्ञो यजमानो यद्यजमानभागं प्राश्रा-
 ति यज्ञ एव यज्ञं प्रति ष्ठापयत्येतद्वै सूयवसं
 सोदकं यद्वर्हिश्वाऽऽपश्चैतत् (२) यजमान-
 स्याऽऽयतनं यद्वेदिर्यत्पूर्णपात्रमन्तर्वेदि निन-
 यति स्व एवाऽऽयतने सूयवमं सोदकं कुरुते
 सदसि सन्मै भूया इत्याहाऽऽपो वै यज्ञ
 आपोऽमृतं यज्ञमेवामृतमात्मन्धत्ते सर्वाणि वै
 भूतानि व्रतमुपयन्तमनूपं यन्ति प्राच्यां दिशि
 देवा ऋत्विजो मार्जयन्तामित्याहैष वै दर्श-
 पूर्णवासयोर्वभृथः (३) यान्येवैनं भूतानि
 व्रतमुपयन्तमनूपयन्ति तेरेव सहावभृथमवेति

(आप्यायनादिमन्त्रव्याख्यानम्)

विष्णुमुखा वै देवाश्छन्दोभिरिमाँल्लोकानन-
पजय्यमभ्यजयन् यद्विष्णुक्रमान्क्रमते विष्णुरेव
भूत्वा यजमानश्छन्दोभिरिमाँल्लोकाननपजय्य-
मभि जयति विष्णोः क्रमोऽस्यभिमातिहेत्याह
गायत्री वै पृथिवी त्रैष्टुभमन्तरिक्षं जागती
द्यौरानुष्टुभीर्दिशश्छन्दोभिरेवेमाँल्लोकान्यथापूर्व-
मभि जयति (४) ॥

(यजमानेनेति चैतद्वभृथो दिशः सप्त च ।)

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके पञ्चमोऽनुवाकः ॥ ५ ॥

(भय प्रथमाष्टके सप्तमप्रपाठके पञ्चमोऽनुवाकः ।)

ध्रुवाम् । वै । रिच्यमानाम् । यज्ञः । अन्विति ।
रिच्यते । यज्ञम् । यजमानः । यजमानम् । प्रजा
इति प्र—जाः । ध्रुवाम् । आप्यायमानामित्या—प्या-
यमानाम् । यज्ञः । अनु । एति । प्यायते । यज्ञम् ।
यजमानः । यजमानम् । प्रजा इति प्र—जाः । एति ।
प्यायताम् । ध्रुवा । घृतेन । इति । आह । ध्रुवाम् ।
एव । एति । प्याययति । ताम् । आप्यायमानामि-
त्या—प्यायमानाम् । यज्ञः । अनु । एति । प्यायते ।
यज्ञम् । यजमानः । यजमानम् । प्रजा इति प्र—

जाः । प्रजापतेरिति प्रजा—पतेः । विभानिति वि—
 भान् । नाम । लोकः । तस्मिन् । त्वा । दधामि ।
 सह । यजमानेन । इति । (१) आह । अयम् । वै ।
 प्रजापतेरिति प्रजा—पतेः । विभानिति वि—भान् ।
 नाम । लोकः । तस्मिन् । एव । एनम् । दधाति ।
 सह । यजमानेन । रिच्यते । इव । वै । एतत्र ।
 यत्र । यजते । यत्र । यजमानभागमिति यजमान—
 भागम् । प्राश्नातीति प्र—अश्नाति । आत्मानम् ।
 एव । प्रीणाति । एतावान् । वै । यज्ञः । यावान् ।
 यजमानभाग इति यजमान—भागः । यज्ञः । यज-
 मानः । यत्र । यजमानभागमिति यजमान—भागम् ।
 प्राश्नातीति प्र—अश्नाति । यज्ञे । एव । यज्ञम् ।
 प्रतीति । स्थापयति । एतत्र । वै । सूयवंसमिति सु—
 यवंसम् । सोदकमिति स—उदकम् । यत्र । बर्हिः ।
 च । आपः । च । एतत्र । (२) यजमानस्य ।
 आयतनमित्या—यतनम् । यत्र । वेदिः । यत्र । पूर्ण-
 पात्रमिति पूर्ण—पात्रम् । अन्तर्वेदीत्यन्तः—वेदि ।
 निनयतीति नि—नयति । स्वे । एव । आयतन
 इत्या—यतने । सूयवंसमिति सु—यवंसम् । सोदक-
 मिति स—उदकम् । कुरुते । सत्र । असि । सत्र ।

(भाष्यायनादिमन्त्रव्याख्यानम्)

मे । भूयाः । इति । आह । आपः । वै । यज्ञः ।
 आपः । अमृतम् । यज्ञम् । एव । अमृतम् । आ-
 त्मन् । धत्ते । सर्वाणि । वै । भूतानि । व्रतम् । उप-
 यन्तमित्युप—यन्तम् । अनुं । उपेति । यन्ति ।
 प्राच्याम् । दिशि । देवाः । ऋत्विजः । मार्जयन्ताम् ।
 इति । आह । एषः । वै । दर्शपूर्णमासयोरिति दर्श—
 पूर्णमासयोः । अवभृथ इत्यव—भृथः । (३) यानि ।
 एव । एनम् । भूतानि । व्रतम् । उपयन्तमित्युप—
 यन्तम् । अनूपयन्तीत्यनु—उपयन्ति । तैः । एव ।
 सह । अवभृथमित्यव—भृथम् । अवेति । एति ।
 विष्णुमुखा इति विष्णु—मुखाः । वै । देवाः । छन्दो-
 भिरिति छन्दः—भिः । इमान् । लोकान् । अनप-
 ज्यमित्यनप—ज्यम् । अभीति । अजयन् । यत् ।
 विष्णुक्रमानिति विष्णु—क्रमान् । क्रमते । विष्णुः ।
 एव । भूत्वा । यजमानः । छन्दोभिरिति छन्दः—
 भिः । इमान् । लोकान् । अनपज्यमित्यनप—
 ज्यम् । अभीति । जयति । विष्णोः । क्रमः ।
 असि । अभिमातिहेत्यभिमाति—हा । इति । आह ।
 गायत्री । वै । पृथिवी । त्रैष्टुभम् । अन्तरिक्षम् ।
 जागती । द्यौः । आनुष्टुभीस्त्यानु—स्तुभीः । दिशः ।

छन्दोभि॒रिति॒ छन्दः—भिः । ए॒व । इ॒मान् । लो॒कान् ।
यथा॒पूर्वमि॒ति यथा—पूर्वम् । अ॒भीति॑ । ज॒यति॑ । (४)॥

इति कृष्णयजुर्वेदीयतैत्तिरीयसंहितापदपाठे प्रथमा-
ष्टके सप्तमप्रपाठके पञ्चमोऽनुवाकः ॥ ५ ॥

(अथ प्रथमकाण्डे सप्तमप्रपाठके पञ्चमोऽनुवाकः ।)

चतुर्थे शेषाहुत्यनुमन्त्रणमन्त्रा व्याख्याताः । पञ्चमे त्वाप्यायनादिमन्त्रा
व्याख्यायन्ते । तत्राऽऽप्यायनमन्त्रं व्याख्यातुमन्वयव्यतिरेकाभ्यां प्रस्तौति—

ध्रुवां वै रिच्यमानां यज्ञोऽनु रिच्यते यज्ञं यज-
मानो यजमानं प्रजा ध्रुवामाप्यायमानां यज्ञोऽन्वा
प्यायते यज्ञं यजमानो यजमानं प्रजाः, इति ।

ध्रुवायां रिक्तायां यज्ञस्यासंपूर्त्या यजमानस्य फलाभावात्तदीयप्रजाया
भन्नाद्यभाव इति व्यतिरेकः । एवमन्वये योज्यम् ॥

मन्त्रं व्याचष्टे—

आ प्यायतां ध्रुवा घृतेनेत्याह ध्रुवामेवाऽऽ
प्याययति तामाप्यायमानां यज्ञोऽन्वा
प्यायते यज्ञं यजमानो यजमानं प्रजाः, इति ॥

यजमानभागप्राशनमन्त्रं व्याचष्टे—

प्रजापतेर्विभान्नाम लोकस्तस्मिन्स्त्वा दधामि
सह यजमानेनेत्याहायं वै प्रजापतेर्विभान्नाम
लोकस्तस्मिन्नेवैनं दधाति सह यजमानेन, इति ।

विशेषेण कर्मभूमित्वेन भवतीति विभानयं भूलोकः । एनं यजमानभागम् ॥
यजमानस्य रिक्तीकरणनिवारणेन भागप्राशनं प्रशंसति—

रिच्यत इव वा एतद्यद्यजते यद्यजमा-
नभागं प्राश्रात्यात्मानमेव प्रीणाति, इति ।

(आध्यायनादिमन्त्रव्याख्यानम्)

यजत इति यत्, एतेन पुरोडाशाज्यसांनाय्यद्रव्यहोमे यजमानो रिक्त इव भवति । भागप्राशनेन तु प्रीतस्त्वं क्लेशं जहाति ॥

• यज्ञप्रतिष्ठाहेतुत्वेनापि तदेव प्रशंसति—

एतावान्वै यज्ञा यावान्यजमानभागा
यज्ञो यजमानो यद्यजमानभागं प्राश्ना-
ति यज्ञ एव यज्ञं प्रति ष्ठापयति, इति ।

यजमानस्य भागो यावानस्ति एतावानेवेह लोके यजमानस्योपयुक्तो यज्ञोऽ-
वशिष्टस्य देवैर्ऋत्विग्भिश्च भक्षयमाणत्वात् । स्वयं च यज्ञस्वामित्वेन
यज्ञात्मकः । तथा सति यजमानेन भागे प्राशिते यज्ञ एव यज्ञः प्रतिष्ठापितो
भवति ॥

पूर्णपात्रस्य निनयनं विधातुं प्रस्तौति—

एतद्वै सूयवसं सोदकं यद्वर्हिश्वाऽऽप-
श्चैतद्यजमानस्याऽऽयतनं यद्वेदिः, इति ।

वेदेर्हविर्धारणेन यजमानस्थानत्वम् । एतच्च स्थानं बर्हिषाऽऽस्तीर्णत्वात्स-
मीचीनतृणोपेतं प्रणीतानामत्र स्थापितत्वादुदकोपेतं च ॥

विधत्ते—

यत्पूर्णपात्रमन्तर्वेदि निनयति स्व एवाऽऽ-
यतने सूयवसं सोदकं कुरुते, इति ।

* सूयवसं + तृणसमृद्धिं * सोदकमुदकसमृद्धिं च कुरुते ॥

निनयनमन्त्रं व्याचष्टे—

सदसि सन्मे भूया इत्याहाऽऽपो वै यज्ञ
आपोऽमृतं यज्ञमेवामृतमात्मन्धत्ते, इति ।

अपं यज्ञसाधनत्वाद्यज्ञत्वं जीवनहेतुत्वाच्चाामृतत्वं, तस्मादपोऽभिलक्ष्य सन्मे
भूया इत्युक्ते सति यज्ञरूपममृतं स्वस्मिन्धारयति ॥

* अयं भावप्रधाननिर्देशो बोध्यः । + ख. पुस्तकटिप्पण्यां समृद्धमिति तै० ।

व्युत्सेचनमन्त्रं व्याचष्टे—

सर्वाणि वै भूतानि व्रतमुपयन्तमनूप
यन्ति प्राच्यां दिशि देवा ऋत्विजो
मार्जयन्तामित्याहैष वै दर्शपूर्णमासयो-
रवभृथो यान्येवैनं भूतानि व्रतमुपयन्त-
मनूपयन्ति तैरेव सहावभृथमवैति, इति।

यो यजमानो यज्ञव्रतमुपैति तमनु देवपित्रादीनि सर्वाणि भूतानि व्रतं प्रारभन्ते । अतो देवपित्रादिमार्जनप्रतिपादकेनानेन मन्त्रेण तैः सर्वैर्भूतैः सहैवावभृथं प्राप्नोति ॥

विष्णुक्रमान्विधत्ते—

विष्णुमुखा वै देवाश्छन्दोभिरिमाँल्लोका-
ननपजय्यमभ्यजयन्यां द्विष्णुक्रमान्क्रमतं
विष्णुरेव भूत्वा यजमानश्छन्दोभिरिमा-
ँल्लोकाननपजय्यमभि जयति, इति ।

देवाः पूर्वं स्वेषु विष्णुमेव मुख्यं कृत्वा छन्दोभिमानिदेवैः सहिता अन्यै-
र्जेतुं यथा न शक्यते तथा लोकानजयन् । अतो यजमानो विष्णुक्रमान्क्रमत
इति यत्स विष्णुरेव भूत्वेमाँल्लोकानभिजयति ॥

तत्रत्यान्मन्त्रान्व्याचष्टे—

विष्णोः क्रमोऽस्यभिमातिहेत्याह
गायत्री वै पृथिवी त्रैष्टुभमन्तर्गिश्च
जागती द्यौरानुष्टुभीर्दिशश्छन्दोभिरे-
वेमाँल्लोकान्यथापूर्दमभि जयति ॥ इति ॥

गायत्रादिच्छन्दोदेवानां पृथिव्यादिलोकस्वामित्वेन तैः सह लोकानां जेतुं
शक्यतया मन्त्रेषु गायत्रेण छन्दसेत्यादि पठितमित्यभिप्रायः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे सप्तमप्रपाठके

पञ्चमोऽनुवाकः ॥ ९ ॥

(उपस्थानादिमन्त्रव्याख्यानम्)

(अथ प्रथमाष्टके सप्तमप्रपाठके षष्ठोऽनुवाकः ।)

अगन्म सुवः सुवर्गन्मेत्याह सुवर्गमेव
लोकमेति संदृशस्ते मा छित्सि यत्ते तपस्त-
स्मै ते माऽऽ वृक्षीत्याह यथायजुरेवैतत्सुभूरसि
श्रेष्ठो रश्मीनामायुर्धा अस्यायुर्मे धेहीत्याहाऽऽ-
शिषमेवैतामा शास्ते प्र वा एषोऽस्माल्लोका-
च्चयवते यः (१) विष्णुक्रमान्क्रमते सुव-
र्गाय हि लोकाय विष्णुक्रमाः क्रम्यन्ते ब्रह्म-
वादिनो वदन्ति स त्वै विष्णुक्रमान्क्रमेत य
इमाँल्लोकान्भ्रातृव्यस्य संविद्य पुनरिमं लोकं
प्रत्यवरोहेदित्येष वा अस्य लोकस्य प्रत्यव-
रोहो यदाहेदमहममुं भ्रातृव्यमाभ्यो दिग्भ्योऽ-
स्यै दिवं इतीमानेव लोकान्भ्रातृव्यस्य संविद्य
पुनरिमं लोकं प्रत्यवरोहति सम् (२) ज्यो-
तिषाऽभूवमित्याहास्मिन्नेव लोके प्रति तिष्ठ-
त्येन्द्रीमावृतमन्वावर्त इत्याहासौ वा आदित्यं
इन्द्रस्तस्यैवाऽऽवृतमनु पर्यावर्तते दक्षिणा
पर्यावर्तते स्वमेवं वीर्यमनु पर्यावर्तते तस्मा-
दक्षिणोऽर्धं आत्मनो वीर्यावत्तरोऽथो आदि-
त्यस्यैवाऽऽवृतमनु पर्यावर्तते समहं प्रजया

सं मयां प्रजेत्यांहाऽऽशिषंम् (३) एवैतामा
 शास्तं सामंद्वा अग्रं म दीदिहि समेद्वा तै
 अग्रं दांद्यासामेत्यांह यथायजुरेवैतद्वसुमान्यज्ञां
 वसीयान्भूयासमित्यांहाऽऽशिषमेवैतामा शा-
 स्ते बहु वै गार्हपत्यस्यान्तै मिश्रमिव चर्यत
 आग्निपावमानीभ्यां गार्हपत्यमुपं तिष्ठते पुना-
 त्येवाग्निं पुनीत आत्मानं द्वाभ्यां प्रतिष्ठित्या
 अग्रं गृहपत इत्याह (४) यथायजुरेवैतच्छ-
 तं हिमा इत्याह शतं त्वां हेमन्तानिन्धिषी-
 येति वावैतदाह पुत्रस्य नाम गृह्णात्यन्नादमे-
 वैनें करोति तामाशिषमा शाप्ते तन्तंके ज्यो-
 तिष्मतीमिति ब्रूयाद्यस्य पुत्रोऽजातः स्यात्ते-
 जस्व्येवास्य ब्रह्मवर्चसी पुत्रो जायते तामाशि-
 षमा शाप्तेऽमुष्मै ज्योतिष्मतीमिति ब्रूयाद्यस्य
 पुत्रः (५) जातः स्यात्तेज एवास्मिन्ब्रह्मव-
 र्चसं दधाति यो वै यज्ञं प्रयुज्य न विमुञ्चत्य-
 प्रतिष्ठानो वै स भवति कस्त्वा युनक्ति स त्वा
 वि मुञ्चत्वित्याह प्रजापतिर्वै कः प्रजापतिनै-
 वैनें युनक्ति प्रजापतिना वि मुञ्चति प्रतिष्ठित्या
 ईश्वरं वै व्रतमविसृष्टं प्रदहोऽग्ने व्रतपते व्रतम-

(उपस्थानादिमन्त्रव्याख्यानम्)

चारिषमित्याह व्रतमेव (६) वि सृजते
 शान्त्या अप्रदाहाय पराङ्गवाव यज्ञ एति न
 नि वर्तते पुनर्यो वै यज्ञस्य पुनरालम्भं विद्वान्यजते
 तमभि नि वर्तते यज्ञो बभूव स आ बभूवेत्याहैष वै
 यज्ञस्य पुनरालम्भस्तेनैवैनं पुनरा लभतेऽनवरुद्धा वा
 एतस्य विराड्य आहिताग्निः सन्नसभः पशवः खलु वै ब्राह्मणस्य
 सभेष्वा प्राङुत्क्रम्य ब्रूयाद्गोमां अग्नेऽविमां अश्वी यज्ञ
 इत्यव सभां रुन्धे प्र सहस्रं पशूनां प्रोत्याऽस्य प्रजायां वाजी
 जायते (७) ॥

(यः समाशिषं गृहपत इत्याहामुष्मै ज्योतिष्मतीमिति ब्रूयाद्यस्य पुत्रो
 व्रतमेव खलु वै चतुर्विंशतिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 सप्तमप्रपाठके षष्ठोऽनुवाकः ॥ ६ ॥

(अथ प्रथमाष्टके सप्तमप्रपाठके षष्ठोऽनुवाकः ।)

अगन्म । सुव । सुवः । अगन्म । इति । आह ।
 सुवर्गमिति सुवः—गम् । एवं । लोकम् । एति ।
 सदृश इति सं—दृशः । ते । मा । छित्सि । यत् ।
 ते । तपः । तस्मै । ते । मा । एति । वृक्षि । इति ।

आह । यथायजुरिति यथा—यजुः । एव । एतत् ।
 सुभूरिति सु—भूः । असि । श्रेष्ठः । रश्मीनाम् ।
 आयुर्धा इत्यायुः—धाः । असि । आयुः । मे । धेहि ।
 इति । आह । आशिषमित्या—शिषम् । एव ।
 एताम् । एति । शास्ते । प्रेति । वै । एषः । अ-
 स्मात् । लोकात् । च्यवते । यः । (१) विष्णुक्र-
 मानिति विष्णु—क्रमान् । क्रमते । सुवर्गायेति सुवः--
 गायं । हि । लोकायं । विष्णुक्रमा इति विष्णु—
 क्रमाः । क्रम्यन्ते । ब्रह्मवादिन इति ब्रह्म—वादिनः ।
 वदन्ति । सः । तु । वै । विष्णुक्रमानिति विष्णु—
 क्रमान् । क्रमेत् । यः । इमान् । लोकान् । भ्रातृ-
 व्यस्य । संविद्येति सं—विद्यं । पुनः । इमम् ।
 लोकम् । प्रत्यवरोहेदिति प्रति—अवरोहेत् । इति ।
 एषः । वै । अस्य । लोकस्य । प्रत्यवरोह
 इति प्रति—अवरोहः । यत् । आह । इदम् ।
 अहम् । अमुम् । भ्रातृव्यम् । आभ्यः । दिग्भ्य
 इति दिक्—भ्यः । अस्यै । दिवः । इति । इमान् ।
 एव । लोकान् । भ्रातृव्यस्य । संविद्येति सं—विद्यं ।
 पुनः । इमम् । लोकम् । प्रत्यवरोहतीति प्रति—
 अवरोहति । समिति । (२) ज्योतिषा । अभूवम् ।

(उपस्थानादिमन्त्रव्याख्यानम्)

इति०। आ॒ह । अ॒स्मिन् । ए॒व । लो॒के । प्रती॒ति ।
 ति॒ष्ठति । ऐ॒न्द्रीम् । आ॒वृ॒त॒मि॒त्या—वृ॒तम् । अ॒न्वा-
 व॒र्त इत्य॑नु—आ॒व॒र्ते । इति॑ । आ॒ह । अ॒सौ । वै ।
 आ॒दि॒त्यः । इन्द्रः॑ । तस्य॑ । ए॒व । आ॒वृ॒त॒मि॒त्या—
 वृ॒तम् । अ॒न्विति॑ । प॒र्या॒व॒र्तत॑ इति॑ परि—आ॒व॒र्तते ।
 दक्षि॑णा । प॒र्या॒व॒र्तत॑ इति॑ परि—आ॒व॒र्तते । स्वम् ।
 ए॒व । वी॒र्य॑म् । अ॒न्विति॑ । प॒र्या॒व॒र्तत॑ इति॑ परि—
 आ॒व॒र्तते । तस्मा॒त् । दक्षि॑णः । अ॒र्यः । आ॒त्म॒नः ।
 वी॒र्या॑व॒त्तर॑ इति॑ वी॒र्या॑व॒त्—त॒रः । अथो॑ इति॑ । आ॒दि॒-
 त्यस्य॑ । ए॒व । आ॒वृ॒त॒मि॒त्या—वृ॒तम् । अ॒न्विति॑ ।
 प॒र्या॒व॒र्तत॑ इति॑ परि—आ॒व॒र्तते । समि॒ति । अ॒हम् ।
 प्र॒जये॑ति॒ प्र—जया॑ । समि॒ति । मया॑ । प्र॒जेति॑
 प्र—जा॑ । इति॑ । आ॒ह । आ॒शिष॑मि॒त्या—शिष॑म् ।
 (३) ए॒व । ए॒ताम् । ए॒ति । शा॒स्ते । समि॑द्ध इति॑
 सम्—इ॒द्धः । अ॒ग्ने । मे । दी॑दि॒हि । समे॑द्धेति॑ सम्—
 ए॒द्धा । ते । अ॒ग्ने । दी॑द्या॒सम् । इति॑ । आ॒ह ।
 यथा॑य॒जुरि॑ति॒ यथा—य॒जुः । ए॒व । ए॒तत् ।
 वसु॑मा॒निति॑ वसु॑—मा॒न् । य॒ज्ञः । वसी॑यान् । भू॒या-
 सम् । इति॑ । आ॒ह । आ॒शिष॑मि॒त्या—शिष॑म् । ए॒व ।
 ए॒ताम् । ए॒ति । शा॒स्ते । बहु॑ । वै । गा॒र्हि॑प॒त्यस्ये॒ति

गार्ह—पत्यस्य । अन्ते । मिश्रम् । इव । चर्यते ।
 आग्निपावमानीभ्यामित्याग्नि—पावमानीभ्याम् ।
 गार्हपत्यमिति गार्ह—पत्यम् । उपेति । तिष्ठते ।
 पुनाति । एव । अग्निम् । पुनीते । आत्मानम् ।
 द्वाभ्याम् । प्रतिष्ठित्या इति प्रति—स्थित्यै । अग्ने ।
 गृहपत इति गृह—पते । इति । आह । (४) यथा-
 यजुरिति यथा—यजुः । एव । एतत् । शतम् ।
 हिमाः । इति । आह । शतम् । त्वा । हेमन्तान् ।
 इन्धिषीय । इति । वाव । एतत् । आह । पुत्रस्य ।
 नाम । गृह्णाति । अन्नादमित्यन्न—अदम् । एव ।
 एनम् । करोति । ताम् । आशिषमित्या—शिषम् ।
 एति । शामे । तन्तवे । ज्योतिष्मतीम् । इति ।
 ब्रूयात् । यस्य । पुत्रः । अजातः । स्यात् । तेजस्वी ।
 एव । अस्य । ब्रह्मवर्चसीति ब्रह्म—वर्चसी । पुत्रः ।
 जायते । ताम् । आशिषमित्या—शिषम् ।
 एति । शामे । अमुष्मै । ज्योतिष्मतीम् । इति ।
 ब्रूयात् । यस्य । पुत्रः । (५) जातः । स्यात् ।
 तेजः । एव । अस्मिन् । ब्रह्मवर्चसमिति ब्रह्म—वर्च-
 सम् । दधाति । यः । वै । यज्ञम् । प्रयुज्येति प्र-
 युज्यं । न । विमुञ्चतीति वि—मुञ्चति । अप्रतिष्ठान

(उपस्थानादिमन्त्रव्याख्यानम्)

इत्यप्रति—स्थानः । वै । सः । भवति । कः । त्वा ।
युनांक्ते । सः । त्वा । वीति । मुञ्चतु । इति । आह ।
प्रजापतिरिति प्रजा—पतिः । वै । कः । प्रजापति-
नेति प्रजा—पतिना । एव । एनम् । युनक्ति । प्रजा-
पतिनेति प्रजा—पतिना । वीति । मुञ्चति । प्रति-
ष्ठित्या इति प्रति—स्थित्यै । ईश्वरम् । वै । व्रतम् ।
अविसृष्टमित्यवि—सृष्टम् । प्रदह इति प्र—दहः ।
अग्ने । व्रतपत इति व्रत—पते । व्रतम् । अचारि-
षम् । इति । आह । व्रतम् । एव । (६) वीति ।
सृजते । शान्त्यै । अप्रदाहायेत्यप्र—दाहाय । पराङ् ।
वाव । यज्ञः । एति । न । नीति । वर्तते । पुनः ।
यः । वै । यज्ञस्य । पुनरालम्भमिति पुनः—आल-
म्भम् । विद्वान् । यजते । तम् । अभि । नीति ।
वर्तते । यज्ञः । बभूव । सः । एति । बभूव । इति ।
आह । एषः । वै । यज्ञस्य । पुनरालम्भ इति
पुनः—आलम्भः । तेन । एव । एनम् । पुनः ।
एति । लभते । अनवरुद्धेत्यनव—रुद्धा । वै । एतस्य ।
विराडिति वि—राट् । यः । आहिताग्निरित्याहित—
अग्निः । संनं । असभः । पशवंः । खलु । वै । ब्राह्म-
णस्य । सभा । इष्वा । प्राङ् । उत्कम्येत्युत्—

क्रम्यं । ब्रूयात् । गोमानिति गो—मान् । अग्ने । अवि-
मानित्यवि—मान् । अश्वी । यज्ञः । इति । अवेति ।
सभाम् । रुन्धे । प्रेति । सहस्रम् । पशून् । आप्रोति ।
एति । अस्य । प्रजायामिति प्र—जायाम् । वाजी ।
जायते । (७) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
सप्तमप्रपाठके षष्ठोऽनुवाकः ॥ ६ ॥

(अथ प्रथमकाण्डे सप्तमप्रपाठके षष्ठोऽनुवाकः ।)

आप्यायनादिमन्त्राः पञ्चमे व्याख्याताः । उपस्थानादिमन्त्राः
व्याख्यायन्ते । तत्राऽऽहवनीयोपस्थानमन्त्रस्य पूर्वभागं व्याचष्टे—

अगन्म सुवः सुवर्गन्मेत्याह
सुवर्गमेव लोकमेति, इति ।

द्विरुक्त्याऽऽदरस्य प्रतीतेः सर्वथा प्राप्नोत्येव ॥

उत्तरभागं व्याचष्टे—

संष्टशस्ते मा छित्ति यत्ते तपस्तस्मै ते
माऽऽ वृक्षीत्याह यथायजुरेवैतन् , इति ।

अस्मिन् यजुषि तपःशब्ददर्शनात्तपसश्च विच्छिन्नो मा भूविति यत्प्रतीयत
एतद्यजुरन्तिक्रम्य तथैव प्राच्येत ॥

आदित्योपस्थानमन्त्रं व्याचष्टे—

सुभूरसि श्रेष्ठो रश्मीनामायुर्धा अस्यायुर्म
धेहीत्याहाऽऽशिषमेवैतामा शास्ते, इति ।

आयुर्म धेहीत्यनेनाऽऽशीः प्रतीयते ॥

(उपस्थानादिमन्त्रव्याख्यानम्)

इदमहमित्यादिकं वैरिनिःसारणमन्त्रं व्याख्यातुं प्रस्तौति—

प्र वा एषांऽस्माल्लोकाच्च्यवते यां विष्णुक्र-
मान्क्रमते सुवर्गाय हि लोकाय विष्णु-
क्रमाः क्रम्यन्ते ब्रह्मवादिनो वदन्ति स त्वै
विष्णुक्रमान्क्रमेत य इमाल्लोकान्भ्रातृव्यस्य
संविद्य पुनरिमं लोकं प्रत्यवरोहेदिति, इति ।

विष्णुक्रमाणां स्वर्गार्थत्वाद्विष्णुक्रमैरस्माल्लोकात्प्रच्युतिर्भवति । तस्याः
प्रच्युतेः परिहारोपायं ब्रह्मवादिनः परस्परमेवमाहुः—यो यजमानो वैरिण
इमाल्लोकांस्तेन संपादितान्वैरिनिःसारणेन लब्ध्वा विष्णुक्रमैः स्वर्गारोहणा-
दूर्ध्वं पुनरिमं मनुष्यलोकं प्रत्यवरोहेत्स एव यजमानो विष्णुक्रमेषु चतुर इति ॥

मन्त्रं व्याचष्टे—

एष वा अस्य लोकस्य प्रत्यवरोहो यदाह-
दमहममुं भ्रातृव्यमाभ्यो दिग्भ्योऽस्यै दिव
इतीमानेव लोकान्भ्रातृव्यस्य संविद्य
पुनरिमं लोकं प्रत्यवरोहति, इति ।

इदमहमित्यादिमन्त्रमाहेति यदेष एव पाठोऽस्य भूलोकस्य संबन्धी
प्रत्यवरोहः ॥

आत्माभिमशनमन्त्रं व्याचष्टे—

सं ज्योतिषाऽभूवमित्याहास्मि-
न्नेव लोके प्रति तिष्ठति, इति ।

एतल्लोकप्रापकेन(ण) ज्योतिषा संगतोऽहमित्येवं मन्त्रे प्रतीयमानत्वात् ॥
प्रदक्षिणावृत्तिमन्त्रं व्याचष्टे—

ऐन्द्रीमांश्रुतमन्वावर्त इत्याहासौ वा आदित्य
इन्द्रस्तस्यैवाऽऽश्रुतमनु पर्यावर्तते, इति ।

परमैश्वर्ययोगादादित्यस्येन्द्रत्वम् ॥

प्रदक्षिणावृत्तिं विधत्ते—

दक्षिणा पर्यावर्तते स्वमेव वीर्यमनु पर्यावर्तते

तस्माद्दाक्षिणांऽधे आत्मना वीर्यावत्तरोऽथा
आदित्यस्यैवाऽऽवृतमनु पर्यावर्तते, इति ।

दक्षिणा प्रादक्षिण्येन । दक्षिणभागमवस्थाप्य वामभागस्य परिभ्रामणात्प्रा-
दक्षिण्यम् । पुरुषस्य दक्षिणभागे सामर्थ्यातिशयसद्भावात्तदेवानुसृत्याऽऽवृत्तिः
कृता भवति । यस्माद्दक्षिणभागे वीर्यं श्रुतेरभिप्रेतं तस्माद्धोकेषु सर्वेषु उपपारेषु
दक्षिणहस्तस्यैव वीर्यातिशय उपलभ्यते । किं च, आदित्यो मेरुं प्रदक्षिणी
करोति तदप्यत्रानुसृतं भवति ॥

विपर्ययेणाऽऽवृत्तिमन्त्रं व्याचष्टे—

समहं प्रजया सं मया प्रजेत्याहःऽऽ-
शिषमेवैतामा शास्ते, इति ।

स्वयं यथा प्रजादिना संगच्छते तथा प्रजादिरपि स्वेन संगच्छत इत्येत-
दुभयं द्वितीयावृत्त्या प्रार्थ्यते ॥

समिदाधानमन्त्रं स्पष्टार्थत्वेन व्याचष्टे—

समिद्धो अग्ने मे दीदिहि समेद्धा ते अग्ने
दीद्यासमित्याह यथायजुरेवैतत्र, इति ॥

आहवनीयोपस्थानमन्त्रं व्याचष्टे—

वसुमान्यज्ञा वसायान्भूयाममित्या-
हाऽऽशिषमेवैतामा शास्ते, इति ।

वसीयानतिशयेन धनवान् ॥

विधत्ते—

बहु वै गार्हपत्यस्यान्ते मिश्रमिव चर्यत आग्नि-
पावमानीभ्यां गार्हपत्यमुप तिष्ठते पुनात्ये-
वाग्निं पुनीत आत्मानं द्वाभ्यां प्रतिप्रित्यै, इति ।

गार्हपत्योऽन्नं धार्यते । तथा सति एतन्संनिधौ बहुविधजन्तुपैतकं
संभाव्यते । अतो यजमानेन गार्हपत्यस्य समीपे पापमिश्रमिव होमादिकर्मा-

(उपस्थानादिमन्त्रव्याख्यानम्)

नृष्टीयते । ततोऽग्न आयूंपीत्याद्याभ्यामग्निपवमानदेवकाभ्यां शुद्धिहेतुभ्या-
मृग्भ्यामग्न्युपस्थाने बह्वः स्वस्य च शुद्धिर्भवति ॥

अन्यमपि गार्हपत्योपस्थानमन्त्रं व्याचष्टे—

अग्ने गृहपत इत्याह यथायजुरेवैतच्छतः हिमा
इत्याह शतं त्वा हेमन्तानिन्धिषीयेति वावैत-
दाह पुत्रस्य नाम गृह्णात्यन्नादमेवैनं करोति
तामांशिषमा शासे तन्तवे ज्योतिष्मतीमिति
ब्रूयाद्यस्य पुत्रोऽजातः स्यात्तजस्व्येवास्य ब्रह्म-
वर्चसी पुत्रो जायते तामाशिषमा शासेऽमुष्मै
ज्योतिष्मतीमिति ब्रूयाद्यस्य पुत्रो जातः
स्यात्तज एवास्मिन्ब्रह्मवर्चसं दधाति , इति ।

सदिदं मन्त्रब्राह्मणं स्पष्टार्थं पूर्वप्रपाठके व्याख्यातं च । तत्र नाम गृह्णातीति
विधिः ।

तद्ग्रहणे प्रकारविशेषमाहाऽऽपस्तम्बः—

“ तन्तव इत्यजातस्यामुष्मा इति जातस्य ” इति ।

अजातस्य पुत्रस्य विशेषनामाभावात्तन्तव इत्येतदेव सामान्यनाम
गृह्णीयात् । जातस्य पुत्रस्य त्वमुष्मा इत्यनेन विशेषनामनिर्देशो विवक्ष्यते ॥

यज्ञविभोक्तमन्त्रं व्याचष्टे—

यो वै यज्ञं प्रयुज्य न विमुञ्चत्यप्रतिष्ठानो वै स
भवति कस्त्वा युताक्तं स त्वा वि मुञ्चात्व-
त्याह प्रजापतिवै कः प्रजापतिनैवैनं युन-
क्ति प्रजापतिना वि मुञ्चति प्रतिष्ठित्यै , इति ।

व्रतविसर्जनमन्त्रं व्याचष्टे—

ईश्वरं वै व्रतमविसृष्टं प्रदहोऽग्ने व्रत-

पते व्रतमचारिषमित्याह व्रतमेव वि
सृजते शान्त्या अप्रदाहाय , इति ।

पद्भ्रतं गृहीतं सन्न विसृष्टं तद्भ्रतं प्रदहो यजमानं प्रदग्धुमीश्वरं समर्थम् ।
अग्ने व्रतपते इत्यादिमन्त्रपाठ एव व्रतविसर्गः । तेन शीतं सत्त्वं न दहति ॥

पुनरालम्भमन्त्रं व्याख्यातुं प्रस्तौति—

पराङ् वाव यज्ञ एति न नि वर्तते
पुनर्यो वै यज्ञस्य पुनरालम्भं विद्वा-
न्यजते तमभि नि वर्तते , इति ।

पराङ्वाव विमुख एव पुनर्न निवर्तते, पुनरालम्भमन्त्रवादिनं यजमानं
प्रति तु पुनर्निवर्तते, पुनरप्यसावनुतिष्ठतीत्यर्थः ॥

मन्त्रं व्याचष्टे—

यज्ञो बभूव स आ बभूवेत्याहैष वै यज्ञस्य
पुनरालम्भस्तेनैवैनं पुनरा लभते , इति ।

एष वै मन्त्रपाठ एव ॥

गोमतीमन्त्रं विधातुं प्रस्तौति—

अनवरुद्धा वा एतस्य विराज्य आहिताग्निः
सन्नसभः पशवः खलु वै ब्राह्मणस्य सभा, इति ।

यो यजमान आहिताग्निरपि सन्नसभारहितो भवेत्, एतस्य यजमानस्य
विराड्विशेषेण राजमाना स्वोचितसभा कदाचिदप्यनवरुद्धाऽस्वाधीना भवति ।
यागकाले सभाहीनस्य लोकव्यवहारकालेऽपि सभा न संभवेदित्यर्थः । नात्र
राज्ञ इवामात्यस्वभटकरूपा सभा ब्राह्मणस्योचिता, किं तर्हि यज्ञनिष्पादका
द्विपादश्चतुष्पादश्च पशवोऽस्य सभा ॥

मन्त्रं विधत्ते—

इष्ट्वा प्राङ्मुक्तम्य ब्रूयाद्रोमां अग्नेऽविमां
अंश्वी यज्ञ इत्यव सभां रुन्धे प्र संहंसं पशू-
नाप्रोत्याऽस्य प्रजायां वाजी जायते ॥, इति ॥

भमनिन्दाप्रशंसाविवृति वैयाकरणैरुक्तत्वाद्योमानित्यादिको मतप्रत्ययो

(वाजपेयोपयुक्तरथविषयमन्त्राभिधानम्)

बाहुल्यवाची । अतः सहस्रप्राप्तिर्युक्ता । इडावान्प्रजावानिति मन्त्रेऽभिधाना-
स्य प्रजायामंनवतः पुत्रस्योत्पत्तिर्युक्ता ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डे सप्तमप्रपाठके
पष्ठोऽनुवाकः ॥ ६ ॥

(अथ प्रथमाष्टके सप्तमप्रपाठके सप्तमोऽनुवाकः ।)

देव॑ स॒वितः॑ प्र सु॒व य॒ज्ञं प्र सु॒व य॒ज्ञप॑तिं
भगा॑य दि॒व्यो ग॒न्धर्वः॑ । के॒तप्रूः॑ के॒तं नः
पुना॑तु वा॒चस्प॑ति॒र्वाच॑मद्य स्व॒दाति॑ नः ।
इन्द्र॑स्य॒ वज्रो॑ऽसि॒ वार्त्रि॑घ्नस्त्वयाऽयं वृ॒त्रं व॑ध्यात् ।
वाज॑स्य॒ नु प्र॑स॒वे मा॒तरं॑ म॒हीम॑दि॒तिं नाम
वच॑सा करामहे । यस्या॑मिदं॒ विश्वं॑ भुव॒नमा-
वि॒वेशं॑ । तस्यां॑ नो दे॒वः स॒विता॑ धर्म॒सावि॑षत् ।
अप्सु॑ (१) अ॒न्तर॑मृ॒तम॑प्सु भै॒षज॑म॒पामु॑त
प्र॒शंस्ति॑ध्व॒श्वा भव॑थ वा॒जिनः॑ । वा॒युर्वा॑ त्वा
मनु॑र्वा॒ त्वा ग॒न्धर्वाः॑ सप्तविं॒शतिः॑ । ते अ॒ग्ने
अश्व॑मा॒युञ्जन्ते॑ अ॒स्मिञ्ज॒वमा॑ऽद॒धुः । अ॒पां
नपा॑दाशु॒हेम॑न्य ऊ॒र्मिः । क॒कुद्म॑ान्प्र॒तूर्ति॑र्वाजं-
सा॒तम॑स्तेना॒यं वाज॑सेत् । वि॒ष्णोः॑ क्रमो॑ऽसि
वि॒ष्णोः॑ क्रा॒न्तम॑सि॒ वि॒ष्णोर्वि॑क्रा॒न्तम॑स्य॒ङ्कौ

न्यङ्कावभितो रथं यौ ध्वान्तं वाताग्रमनु
संचरन्तौ दूरेहेतिरिन्द्रियावांन्पतत्री ते नोऽग्नयः
पप्रयः पारयन्तु (२) ॥

(अप्सु न्यङ्कौ पञ्चदश च ।)

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके सप्तमोऽनुवाकः ॥ ७ ॥

(भथ प्रथमाष्टके सप्तमप्रपाठके सप्तमोऽनुवाकः ।)

देव । सवितः । प्रेति । सुव । यज्ञम् । प्रेति ।
सुव । यज्ञपतिमिति यज्ञ—पतिम् । भगाय ।
दिव्यः । गन्धर्वः । केतप्ररिति केत—प्रः । केतम् ।
नः । पुनातु । वाचः । पतिः । वाचम् । अद्य ।
स्वदाति । नः । इन्द्रस्य । वज्रः । अग्नि । वार्त्रिघ्न
इति वार्त्रि—घ्नः । त्वया । अयम् । वृत्रम् । वध्यात्र ।
वाजस्य । नु । प्रमव इति प्र—मवे । मातरम् ।
महीम् । अदितिम् । नाम । वचमा । करामहे ।
यस्याम् । इदम् । विश्वम् । भुवनम् । आविवेशे-
त्या—विवेश । तस्याम् । नः । देवः । सविता ।
धर्म । साविषत्र । अप्स्वित्यप्—सु । (१) अन्तः ।
अमृतम् । अप्स्वित्यप्—सु । भेषजम् । अपाम् ।
उत । प्रशस्तिष्विति प्र—शस्तिषु । अश्वाः । भवथ ।

(वाजपेयोपयुक्तरथविषयमन्त्राभिधानम्)

वा॒जिनः । वा॒युः । वा । त्वा । म॒नुः । वा । त्वा ।
 ग॒न्ध॒र्वाः । स॒प्तविं॒शति॒रिति॑ स॒प्त—विं॒शतिः ।
 ते । अ॒ग्रै । अ॒श्वम् । आ॒यु॒ञ्जन् । ते । अ॒स्मिन् ।
 ज॒वम् । ए॒ति । अ॒द्भ्युः । अ॒पाम् । न॒पात् । आ॒शु॒हे॒
 म॒न्नित्यांशु—हे॒मन् । यः । ऊ॒र्मिः । क॒कुद्म॒निति॑
 क॒कुत्—मा॒न् । प्र॒तू॒र्तिरिति॑ प्र—तू॒र्तिः । वा॒ज॒सा॒त॒म
 इति॑ वा॒ज—सा॒त॒मः । ते॒न । अ॒यम् । वा॒ज॒म् । से॒त् ।
 वि॒ष्णोः । क्र॒मः । अ॒सि । वि॒ष्णोः । क्रा॒न्तम् । अ॒सि ।
 वि॒ष्णोः । वि॒क्रा॒न्त॒मिति॑ वि—क्रा॒न्तम् । अ॒सि ।
 अ॒ङ्कौ । न्य॒ङ्का॒विति॑ नि—अ॒ङ्कौ । अ॒भितः ।
 रथ॑म् । यौ । ध्वा॒न्तम् । वा॒ता॒ग्र॒मिति॑ वा॒त—अ॒ग्रम् ।
 अ॒न्विति॑ । स॒च॒र॒न्ता॒विति॑ सं—च॒र॒न्तौ । दू॒रे॒हे॒तिरिति॑
 दू॒रे—हे॒तिः । इ॒न्द्रि॒या॒वा॒नितीन्द्रि॒य—वा॒न् । प॒त॒त्री ।
 ते । नः । अ॒ग्र॒यः । प॒प्र॒यः । पा॒र॒य॒न्तु (२) ॥

इति कृष्णयजुर्वेदीयतैत्तिरीयसंहितापदपाठे प्रथमा-
 ष्टके सप्तमप्रपाठके सप्तमोऽनुवाकः ॥ ७ ॥

(अथ प्रथमकाण्डे सप्तमप्रपाठके सप्तमोऽनुवाकः ।)

इत्थं पदस्वनुवाकेषु दार्शिकयाजमानब्राह्मणशेषो वर्णितः । अथ देव सवितः
 प्र सुवेत्यादिषु पदसु वाजपेयविषया आध्वर्यवमन्त्रा उच्यन्ते । तत्रास्मिन्सप्तमेऽ-
 नुवाके रथविषया मन्त्राः कथ्यन्ते । तेषां वाजपेयमन्त्राणां व्याख्यानं ब्राह्म-
 णग्रन्थे प्रथमकाण्डे तृतीयप्रपाठके द्वितीयमारभ्य नवमान्तेष्वष्टस्वनुवाकेष्व-

(वाजपेयोपयुक्तरथविषयमन्त्राभिधानम्)

घ्नताम् । तत्र वाजपेयविधिर्ग्रहविधिः पशुविधिश्चाऽऽद्येषु त्रिष्वनुवाकेषु क्रमेणाऽऽ-
घ्नताः । अनयोर्वाजपेयविषययोर्मन्त्रब्राह्मणयोरत्यन्तविप्रकृष्टदेशवर्तित्वेन
बुद्धिसान्निध्याभावाच्छ्लोक्तृणां प्रतिपत्तिसौकर्याय पूर्वोक्तदार्शिकसौमिककाण्डव-
द्ब्राह्मणेन सहैव मन्त्रा व्याख्यायन्ते ।

तस्य च ब्राह्मणस्य प्रथमानुवाके वाजपेयं विधातुं प्रस्तौति—

“ देवा वै यथादर्शं यज्ञानाहरन्त । योऽग्निष्टोमम् । य उक्थयम् । योऽतिरा-
त्रम् । ते सहैव सर्वे वाजपेयमपश्यन् । ते । अन्योन्यस्मै नातिष्ठन्त । अहमनेन
यजा इति । तेऽब्रुवन् । आजिमस्य धावामेति (१) । तस्मिन्नाजिमधावन् । तं
बृहस्पतिरुदजयत् । तेनायजत । स स्वाराज्यमगच्छत् । तमिन्द्रोऽब्रवीत् ।
मामनेन याजयेति । तेनेन्द्रमयाजयत् । सोऽग्रं देवतानां पर्येत । अगच्छ-
त्स्वाराज्यम् । अतिष्ठन्तास्मै ज्यैष्ठ्याय (२) । ” [ब्रा० का० १ ५० ३
अ० २] इति ।

देवानां मध्ये कश्चिदग्निष्टोमं ददर्श । अन्य उक्थयमपरोऽतिरात्रम् । ते च
स्वस्वदर्शनमनतिक्रम्य तान्यज्ञानाहरन्तानुष्ठितवन्तः । ते देवाः सर्वे सहैव
वाजपेयं दृष्ट्वाऽहमेव प्रथममनेन वाजपेयेन यजा इत्येवं विवदमानाः परस्परं प्रथ-
मानुष्ठातृत्वलक्षणाय ज्यैष्ठ्याय नातिष्ठन्त ज्यैष्ठ्यं नाङ्गी चक्रुः । तत एवं
समयं चक्रुरस्माकं मध्य आजिं धावनेन यः कश्चिज्जयति स एव ज्यैष्ठोऽस्त्विति ।
आजिर्धावनप्रदेशस्यावधिर्भूविशेषः । एवं समयं कृत्वा तस्मिन्वाजपेय-
विषये विजयायाऽऽजिमधावन् । तत्र तं वाजपेयं प्रति धावन्बृहस्पतिरुत्कर्षे-
णाजयत् । इतरेभ्यः प्रथममवधिं पस्पर्श । ततः प्रथमं स एव तेन वाजपे-
येनेष्ट्वा स्वाराज्यमपारतन्व्यरूपं माहाराज्यमगच्छत् । तत इन्द्रस्तं बृहस्पतिं
संप्रार्थ्य तेन वाजपेयेनेष्ट्वा देवानां मध्ये ज्यैष्ठ्यमपारतन्व्येण स्वर्गाधिप-
त्यलक्षणं स्वाराज्यं चागच्छत् । अस्येन्द्रस्य ज्यैष्ठ्यमितरे सर्वे देवा मात्सर्यं
परित्यज्याङ्गी चक्रुः ॥

स्वाराज्यादिकामिनो वाजपेयं विधत्ते—

“ य एवं विद्वान्वाजपेयेन यजेत । गच्छति स्वाराज्यम् । अग्रं समानानां
पर्येति । तिष्ठन्तस्मै ज्यैष्ठ्याय । ” [ब्रा० का० १ ५० ३ अ० २] इति ॥

अधिकारविशेषविधिमुन्नयति—

“ स वा एष ब्राह्मणस्य चैव राजन्यस्य चैव जज्ञः । ” [ब्रा० का० १
५० ३ अ० २] इति ।

(वाजपेयोपयुक्तरथविषयमन्त्राभिधानम्)

स बृहस्पतिनाऽनुष्ठितः । एष इन्द्रेणानुष्ठितः । देवानां मध्ये बृहस्पतिर्ब्राह्मणजात्यभिमानी, इन्द्रः क्षत्रियजात्यभिमानी, ताभ्यामेवानुष्ठितत्वान्मनुष्येष्वपि ब्राह्मणराजन्ययोरेवात्राधिकारो न तु वैश्यस्य । अत एवाऽऽपस्तम्ब आह—“ शरदि वाजपेयेन यजेत ब्राह्मणो राजन्यो वर्द्धिकामः ” इति ॥

न्मनिर्वचनं दर्शयति—

“ तं वा एतं वाजपेय इत्याहुः । वाजाप्यो वा एषः । वाजं ह्येतेन देवा ऐप्सन् । ” [ब्रा० का० १ प्र० ३ अ० २] इति ।

वाजो देवान्नरूपः सोमः पेयो यस्मिन्यागे स वाजपेय इत्येकं निर्वचनम् । यूस्मादेतेन यज्ञेन देवा वाजं फलरूपमन्नमाप्तुमैच्छंस्तस्मादन्नरूपो वाजः पेयः प्राप्यो येन स वाजपेय इत्यपरं निर्वचनम् ॥

सौमस्यैतद्यागसाधनत्वात्तदभेदेन यागं तद्वेदनं च स्तौति—

“ सोमो वै वाजपेयः । यो वै सोमं वाजपेयं वेद (३) । वाज्येवैनं पीत्वा भवति । आऽस्य वाजी जायते । ” [ब्रा० का० १ प्र० ३ अ० २] इति ।

एनं वाजपेयगतं सोमम् ॥

फलभूतान्नाभेदोपचारेण स्तौति—

“ अन्नं वै वाजपेयः । य एवं वेद । अच्यन्नम् । आऽस्यान्नादो जायते । ” [ब्रा० का० १ प्र० ३ अ० २] इति

यागप्रातपादकवदाभदापचारण स्तौति—

“ ब्रह्म वै वाजमेयः । य एवं वेद । अत्ति ब्रह्मणाऽन्नम् । आऽस्य ब्रह्मा जायते (४) । ” [ब्रा० का० १ प्र० ३ अ० २] इति ।

ब्रह्मणा वेदाध्यापनसंपादितया गुरुदक्षिणयेत्यर्थः । ब्रह्मा वेदाध्यापकः ॥ मन्त्रोच्चारणसंधनभूतवागभेदोपचारेण स्तौति—

“ वाग्वै वाजस्य प्रसवः । य एवं वेद । करोति वाचा वीर्यम् । ऐनं वाचा गच्छति । अपिवर्ती वाचं वदति । ” [ब्रा० का० १ प्र० ३ अ० २] इति ।

देव सवितः प्र सुवेत्यादिमश्ररूपा वागेव वाजस्य वाजपेयस्य प्रसव उत्पत्तिहेतुः । य एतद्वेदिता स तथा सभायां पाण्डित्यरूपया वाचा वीर्यमतिशयं करोति । सभागतश्च विद्वत्संघः स्तुतिरूपया वाचा युक्त एनमांगच्छति बहुधा प्रशंसतीत्यर्थः । पुनरपि वाजपेयवाक्यं श्रोष्यामि तदर्थं ज्ञास्याभ्यनुष्टास्यामीत्येतादृशीं पुनरपीत्यपिशब्दोपेतां वाचं सर्वदा वदति श्रद्धालुर्भवतीत्यर्थः ॥

एकादशानुवाकगतानामुज्जितिमन्त्राणां षाठं विधातुं प्रस्तौति—

“ प्रजापतिर्देवेभ्यो यज्ञान्वयादिशत् । स आत्मन्वाजपेयमधत् । तं देवा

(वाजपेयोपयुक्तरथविषयमन्त्राभिधानम्)

अब्रुवन् । एष वाव यज्ञः । यद्वाजपेयः (५) । अप्येव नोऽत्रास्त्विति । तेभ्य एता उज्जितीः प्रायच्छत् । ” [ब्रा० का० १ प्र० ३ अ० २] इति ।

प्रजापतिरितरेभ्यो देवेभ्योऽग्निष्टोमादीन्यज्ञान्विभज्य दत्त्वा वाजपेयं स्वस्मिन्नेव स्थापितवान् । देवाश्च वाजपेय एव मुख्यो यज्ञोऽतोऽस्माकमप्यत्र भागोऽस्त्वित्यब्रुवन्, स च तेभ्य उज्जितिमन्त्रान्प्रायच्छत् ॥

विधत्ते—

“ ता वा एता उज्जितयो व्याख्यायन्ते । यज्ञस्य सर्वत्वाय । देवतानामनिर्भागाय । ” [ब्रा० का० १ प्र० ३ अ० २] इति ।

व्याख्यायन्ते व्याख्यायेरन्पठनीया इत्यर्थः । तत्पाठेन यज्ञस्य सर्वत्वद्वैकल्यं भवति । देवताश्च भागयुक्ता भवन्ति । तेषु मध्येष्वग्निरश्विनौ विष्णुः सोम इत्येवं तत्तद्भागभाजो देवता आम्लाताः । अयं विधिरापस्तम्बेन स्पष्टं दर्शितः— “ अग्निरेकाक्षरेणेति धावत्सूज्जितीर्यजमानं वाचयति ” इति । उज्जितिमन्त्राणां रथधावनकाले पठनीयत्वाद्धानविधिसमीप एवायं विधिरुक्तपृथ्व्यः ॥

अस्य च विध्युत्कर्षस्य प्रसङ्गेन बुद्धिस्थं पुरुषार्थत्वेन क्रतुप्रकरणादुक्तपृथ्व्यं कांचत्प्रातग्रहनिषेधं विधित्सुः प्रस्तौत—

“ देवा वै ब्रह्मणश्चान्नस्य च शमलमपाग्रन् । यद्ब्रह्मणः शमलमासीत् । सा गाथा नाराशंस्यभवत् । यदन्नस्य । सा सुरा (६) । ” [ब्रा० का० १ प्र० ३ अ० २] इति ।

ब्रह्मणो वेदस्य शमलं मलिनभागमपाग्रन्नपनीतवन्तः । नराणां राजामत्यादीनामा समन्तात्प्रशंसनं नाराशंसस्तद्विषया गीर्नाराशंसी ॥

प्रतिग्रहनिषेधं विधत्ते—

“ तस्माद्वायतश्च मत्तस्य च न प्रतिगृह्यम् । यत्प्रतिगृह्णायात् । शमलं प्रतिगृह्णीयात् । ” [ब्रा० का० १ प्र० ३ अ० २] इति ।

यस्माद्धौकिकमनुष्यविषयगानसुरे मलरूपे तस्मात्तादृशगानपरस्य सुरापानमत्तस्य च धनं न प्रतिगृह्णीयात् ॥

प्रकारान्तरेण वाजपेयं प्रशंसति—

“ सर्वा वा एतस्य वाचोऽवरुद्धाः । यो वाजपेययाजी । या पृथिव्यां याऽश्रौ या रथंतरे । याऽन्तरिक्षे या वायौ या वामदेव्ये । या दिवि याऽऽदित्ये या बृहति । याऽप्सु यौषधीषु या वनस्पतिषु । ” [ब्रा० का० १ प्र० ३ अ० २] इति ।

(वाजपेयोपयुक्तरथविषयमन्त्राभिधानम्)

पृथिव्यन्तरिक्षद्युरूपं यल्लोकत्रयं तदभिमानिदेवतात्रयं रथंतरवामदेव्यबृह-
द्रूपमुक्तलोकीभिमानिदेवताप्रियं यत्सामत्रयमवोपधिवनस्पतिरूपं यद्यागोपयु-
क्तद्रव्यत्रयं तस्य सर्वस्य संबन्धिन्यो या वाचस्ताः सर्वा एतस्य वाजपेय्या-
जिनोऽवरुद्धाः संपन्नाः । तत्र सामसंबन्धिन्यो वाचस्तदाश्रयभूता ऋच एव ।
पृथिव्यै त्वाऽन्तरिक्षाय त्वा दिवे त्वेत्येते यूपप्रोक्षणमन्त्राः । पृथिव्यादिवि-
षया वाचम् । अग्न आयूंषांत्यादिराग्नेयातिग्राह्यमन्त्रोऽग्निविषया वाक् । आ-
वायो भूषेति ग्रहान्तरमन्त्रो वायुविषया वाक् । तुरीयाऽऽदित्य सवनं त इन्द्रि-
यमित्यादिग्रहान्तरमन्त्र आदित्यविषया वाक् । आप उन्दन्त्वित्यादिरब्जिषया
वाक् । ओषधे त्रायस्वैनमित्योषधिविषया वाक् । सूपस्था देवो वनस्पतिरि-
त्यौर्दिवनस्पतिविषया वाक् । एवं पृथिवी दीक्षेत्यादयो बहव उदाहार्याः ।
तदेवं सर्वभागवरोधाद्वाजपेयः प्रशस्तः ॥

तामिमां प्रशंसामुपसंहरति—

“ तस्माद्वाजपेययाज्यार्त्विजिनः । सर्वा ह्यस्य वाचोऽवरुद्धाः (७) । ”
[ब्रा० का० १ प्र० ३ अ० २] इति ।

आर्त्विजिनो वाजपेयं यष्टुं प्रशस्तानृत्विजोऽर्हति । वाजपेयेनेष्ट्वा परार्थ-
मार्त्विज्यं चार्हति ॥

इस्थमेकेनानुवाकेन वाजपेयो विहितः । अथान्येनानुवाकेन ग्रहविशेषा
विधीयन्ते, तत्रातिग्राह्यान्विधातुं प्रस्तौति—

“ देवा नै यदन्यैर्ग्रहैर्यज्ञस्य नावारुन्धत । तदतिग्राह्यैरतिगृह्यावारुन्धत । तद-
तिग्राह्याणामतिग्राह्यत्वम् । ” [ब्रा० का० १ प्र० ३ अ० ३] इति ।

अन्यैरैन्द्रवायवादिग्रहैर्यत्फलं न प्राप्नुवंस्तदप्राप्यं फलमतिग्राह्यसंज्ञकैर्ग्रहैर-
तिशयेन गृहीत्वा स्वार्थीनं कृतवन्तः । इतरग्रहानतिक्रम्य दुष्प्रापं फलं गृह्यत
एभिरित्यतिग्राह्याः ॥

विधत्ते—

“ यदतिग्राह्या गृह्यन्ते । यदवान्यैर्ग्रहैर्यज्ञस्य नावरुन्धे । तदेव तैरतिगृह्या-
वरुन्धे । ” [ब्रा० का० १ प्र० ३ अ० ३] इति ।

प्रकृतिगतानामग्नेयैन्द्रसौर्याणामतिग्राह्याणां चोदकादेव प्राप्तत्वात्तद्विधित्व-
भ्रान्तिव्युदासाय संख्याविशेषं विधत्ते—

“ पञ्च गृह्यन्ते । पाङ्को यज्ञः । यावानेव यज्ञः । तमाप्त्वाऽवरुन्धे (?) । ”
[ब्रा० का० १ प्र० ३ अ० ३] इति ।

(वाजपेयोपयुक्तरथविषयमन्त्राभिधानम्)

धानाः करम्भ इत्यादिब्राह्मणोदाहरणेन यज्ञस्य पाङ्कत्वमसकृद्गितम् ॥

वक्ष्यमाणैरिन्द्राय जुष्टं गृह्णाभीत्येतादृशैरिन्द्रलिङ्गकैर्मन्त्रैरेव तद्ग्रहणं विधत्ते—

“ सर्व एन्द्रा भवन्ति । एकधैव यजमान इन्द्रियं दधति । ” [ब्रा० का० १

प्र० ३ अ० ३] इति ।

सर्वेषामेकदेवताकत्वेनैकविधेन्द्रियधारकत्वम् ॥

ग्रहान्तराणि विधत्ते—

“ सप्तदश प्राजापत्या ग्रहा गृह्यन्ते । सप्तदशः प्रजापतिः । प्रजापतेराप्त्यै । ”

[ब्रा० का० १ प्र० ३ अ० ३] इति ।

प्रजापतेः सप्तदशत्वं यो वै सप्तदशमित्यत्रोपपादितम् ॥

वक्ष्यमाणामया विष्टा इत्यादिकामृचं कुविदङ्गेत्यादिकां च विषयविशेषेण व्यवस्थितां विधत्ते—

“ एकयर्चा गृह्णाति । एकधैव यजमाने वीर्यं दधति । ” [ब्रा० का० १

प्र० ३ अ० ३] इति ॥

तेषु ग्रहेषु द्रव्यद्वयं विधत्ते—

“ सोमग्रहाश्च सुराग्रहाश्च गृह्णाति । एतद्वै देवानां परममन्नम् । यत्सोमः

(२) । एतन्मनुष्याणाम् । यत्सुरा । परमेणैवास्मा अन्नाद्येनावरमन्नाद्यमवरुन्धे । ” [ब्रा० का० १ प्र० ३ अ० ३] इति ।

मनुष्याणामधमजातीनामिति शेषः । शालिमुद्गादिकं परमान्नं यावनाल-
प्रियंग्वादिकमवरम् । यदा परमान्नसंपत्तिस्तदानीमन्नान्नसंपत्तिः किमु
वक्तव्या । उक्तग्रहप्रकारश्चाऽऽपस्तम्बेन स्पष्टीकृतः— “ एन्द्रमतिग्राह्यं
गृहीत्वोपयामगृहीतोऽसि नृपदं त्वेति पञ्चैन्द्रानतिग्राह्यान्गृह्णाति तेषां पूर्व-
वत्कल्पः, षोडशिनं गृहीत्वाऽया विष्टा जनयन्कर्षारणाति, सप्तदश प्राजाप-
त्यान्गृह्णाति तेषां षोडशिवत्कल्पः, कुविदङ्गेत्यपरस्मिन्खरे प्रतिप्रस्थाता सप्त-
दशभिरुपयामैः सुराग्रहान्गृह्णाति ” इति ॥

द्विविधग्रहविधिमन्त्रं प्रशंसति—

“ सोमग्रहान्गृह्णाति । ब्रह्मणो वा एतत्तेजः । यत्सोमः । ब्रह्मण एव तेजसा
तेजो यजमाने दधति । सुराग्रहान्गृह्णाति । अन्नस्य वा एतच्छमलम् । यत्सुरा
(३) । अन्नस्यैव शमलेन शमलं यजमानादपहति । ” [ब्रा० का० १ प्र०
३ अ० ३] इति ।

ब्रह्मणो ब्राह्मणस्योचिनं तेजः, सोमः । अत एव तदभावे ब्रात्यत्वमा-
न्नायते— “ यस्य पिता पितामहो वा सोमं न पिबेत्स ब्रात्यः ” इति ॥

(वाजपेयोपयुक्तरथविषयमन्त्राभिधानम्)

प्रकारान्तरेण विधिद्वयं प्रशंसति—

“ सोमग्रहाश्च सुराग्रहाश्च गृह्णाति । पुमान् वै सोमः । स्त्री सुरा । तन्मि-
थुनम् । मिथुनमेवास्य तद्यज्ञे करोति प्रजननाय । आत्मानमेव सोमग्रहैः
स्पृणोति । जायाश्च सुराग्रहैः । तस्माद्वाजपेययाज्यमुष्मिँलोके स्त्रियश्च संभवति ।
वाजपेयाभिजितश्च ह्यस्य (४) । ” [ब्रा० का० १ प्र० ३ अ० ३] इति ।

स्पृणोति प्रीणयति । तस्माज्जायाभिमानिदेवतायाः सुराग्रहैस्तोषितत्वा-
त्स्वर्गलोके स्वापेक्षितार्थं रम्भादिस्त्रियमनुभवति । तदेतत्सामर्थ्यमस्य युक्तं
वाजपेयेन संपादितत्वात् ॥

वर्गद्वयस्य पूर्वोत्तरकालविशेषं स्थानविशेषं च विधत्ते—

“ पूर्वे सोमग्रहा गृह्णन्ते । अपरे सुराग्रहाः । पुरोक्षश्च सोमग्रहान्त्सादयति ।
पश्चादक्षश्च सुराग्रहान् । पापवस्यसस्य विधृत्यै । ” [ब्रा० का० १ प्र० ३
अ० ३] इति ।

पुरोक्षं शकटस्याधस्तादक्षस्य पुरः । पापं सुराग्रहरूपं निन्दितं कर्म, वस्यसं
वसुमत्तरं सोमग्रहरूपं पुण्यं कर्म, तयोर्विधृत्यै विभागेन धारणाय ॥

व्यतिषङ्गं विधत्ते—

“ एष वै यजमानः । यत्सोमः । अन्नश्च सुरा । सोमग्रहाश्च सुराग्रहाश्च
व्यतिषजति । अन्नाद्येनैवैनं व्यतिषजति (५) । ” [ब्रा० का० १ प्र० ३
अ० ३] इति ।

व्यतिषङ्गप्रकारं आपस्तम्बेन दर्शितः—“ व्यतिषङ्गं सोमग्रहैः सुराग्र-
हान्गृह्णाति पूर्वोऽध्वर्युर्गृह्णाति जघन्यः प्रतिप्रस्थाता ” इति । व्यतिषङ्गं व्यति-
षज्येत्यर्थः । अध्वर्युणा प्रथमे सोमग्रहे गृहीते सति प्रतिप्रस्थाता प्रथमं सुराग्रहं
गृह्णीयात् । ततो द्वितीये द्वितीयं, सोऽयं व्यतिषङ्गः ॥

अध्वर्योरुद्धरणस्य विधास्यमानस्य मन्त्रमुत्पाद्य व्याचष्टे—

“ संपृचः स्थ सं मा भद्रेण पृङ्क्त्याह । अन्नं वै भद्रम् । अन्नाद्येनैवैनं
संस्तजति । ” [ब्रा० का० १ प्र० ३ अ० ३] इति ।

हे सोमग्रहा यूयं संपृचः स्थ संपर्कयोग्याः स्थ । अतो मां भद्रेण श्रेयसाऽ-
न्नेन संपृक्तं संयोजयत ॥

प्रतिप्रस्थातुरुद्धरणस्य विधास्यमानस्य करणभूतं मन्त्रमुत्पादयितुं प्रस्तौति—

“ अन्नस्य वा एतच्छमलम् । यत्सुरा । पाप्मेव खलु वै शमलम् । पाप्मना
वा एनमेतच्छमलेन व्यतिषजति । यत्सोमग्रहाश्च सुराग्रहाश्च व्यतिषजति । ”
[ब्रा० का० १ प्र० ३ अ० ३] इति ।

पाप्मेव पापरूपमेव लोकवेदानिषिद्धत्वात् ॥

मन्त्रमुत्पाद्य व्याचष्टे—

“ विपृचः स्थ वि मा पाप्मना पृङ्क्तेत्याह । पाप्मनैवैनं शमलेन व्यावर्तयति (६) । तस्माद्वाजपेययाजी पूतो मेध्यो दक्षिण्यः । ” [ब्रा० का० १ प्र० ३ अ० ३] इति ।

हे सुराग्रहा यूयं विपृचः स्थ विभागयोग्याः स्थ । अतो मां पाप्मना विपृङ्क् वियोजयत । तस्मात्पापव्यावृत्तत्वादयं शुद्धो यष्टुं दक्षिणां दातुं च योग्यः ॥

अध्वर्युप्रतिप्रस्थात्रोरुद्धवणं विधत्ते—

“ प्राङ्दुद्रवति सोमग्रहैः । अमुमेव तैर्लोकमभिजयति । प्रत्यङ्सुराग्रहैः । इममेव तैर्लोकमभिजयति । ” [ब्रा० का० १ प्र० ३ अ० ३] इति ।

तदेतदुद्धवणमापस्तम्बः स्पष्टी चकार—“ संपृचः स्थ सं मा भद्रेण पृङ्क्तेति प्राङ्ध्वर्युः सोमग्रहैरुद्धवति, विपृचः स्थ वि मा पाप्मना पृङ्क्तेति प्रत्यङ्प्रतिप्रस्थाता सुराग्रहैराहवनीयं न्यङ्क्ते सोमग्रहैरवतिष्ठन्ते(ते) मार्जालीयं न्यङ्क्ते सुराग्रहैः ” इति ॥

प्रचारं विधत्ते—

“ प्रतिष्ठन्ति सोमग्रहैः । यावदेव सत्यम् । तेन सूयते । ” [ब्रा० का० १ प्र० ३ अ० ३] इति ।

प्रतिष्ठन्ति प्रचरन्ति जुह्वतीत्यर्थः । सत्यमवश्यंभावि फलं तथावदस्ति तेन सर्वेणायं यजमानः सूयते प्रेष्यते । कृत्स्नं फलमुद्दिश्य सोमग्रहैर्हुतवान्भवतीत्यर्थः ॥

विधत्ते—

“ वाजसृज्यः सुराग्रहान्हरन्ति । अनृतेनैव विशं सृजति । ” [ब्रा० का० १ प्र० ३ अ० ३] इति ।

वाजसृतोऽन्नस्यार्जयितारो वैश्याः । तेभ्यः सुराग्रहान्सोमरहितान्दद्युः । सुरायाः शमलत्वेनानृतसदृशत्वाद्दिशमधमजातिप्रनृतेनैव संयोजितवान्भवति ॥

दक्षिणाविशेषं विधत्ते—

“ हिरण्यपात्रं मधोः पूर्णं ददाति । मध्वयोऽसानीति । ” [ब्रा० का० १ प्र० ३ अ० ३] इति ।

(वाजपेयोपयुक्तरथविषयमन्त्राभिधानम्)

मधु माक्षिकम् । मध्वादिभोज्यद्रव्ययुक्तो भवानीत्यनेनाभिप्रायेण मधुपूर्णं वर्णपात्रं दद्यात् ॥

तद्दानस्य कृष्णलदानसाहित्यं विधत्ते—

“एकधा ब्रह्मण उपहरति । एकधैव यजमान आयुस्तेजो दधाति (७)।”

[ब्रा० का० १ प्र० ३ अ० ३] इति ।

कृष्णलसाहित्यं चाऽऽपस्तम्बो दर्शयति—“कृष्णलं कृष्णलं वाजसृष्टः प्रयच्छति तानि प्रत्यादाय ब्रह्मणे ददाति मधुष्टालं च सौवर्णं शतमानस्य क्रतम् ” इति ॥

ग्रहविधिमनेनानुवाकेन समाप्यानुवाकान्तरेण पशुन्विधातुं प्रस्तौति—

“ब्रह्मवादिनो वदन्ति । नाग्निष्टोमो नोक्थ्यः । न षोडशी नातिरात्रः । अथ कस्माद्वाजपेये सर्वे यज्ञक्रतवोऽवरुन्ध्यन्त इति । पशुभिरिति ब्रूयात् ।”

[ब्रा० का० १ प्र० ३ अ० ४] इति ।

यज्ञशब्देनोद्देशत्यागरूपाः प्रयाजादयः प्रत्येकमभिधीयन्ते । तत्समूहरूप एव फलसाधनात्मा कर्मविशेषः क्रतुः । वेदवादिनो मिलित्वा परस्परमेवं विचारयन्ति—यज्ञाश्च क्रतवश्च सर्वेऽपि वाजपेयेऽन्तर्भूता इत्यस्ति प्रसिद्धिः । तत्कथमुपपद्यते । तथा हि—प्रयाजादीनां दीक्षणीयादिद्वारा तत्रान्तर्भावेऽप्यग्निष्टोमादीनामनन्तर्भावात् । तेषां ब्रह्मवादिनां मध्ये कश्चिद्बुद्धिमानेवमुत्तरं ब्रूयात्—अग्निष्टोमादिगतैराग्नेयादिसवनीयपशुभिः क्रतवोऽन्तर्भूता इति ॥

पशुन्विधत्ते—

“आग्नेयं पशुपालभते । अग्निष्टोममेव तेनावरुन्धे । ऐन्द्राग्नेनोक्थ्यम् । ऐन्द्रेण षोडशिनः स्तोत्रम् । सारस्वत्याऽतिरात्रम् (१) । मारुत्या बृहतः स्तोत्रम् । एतावन्तो वै यज्ञक्रतवः । तान्पशुभिरेवावरुन्धे ।” [ब्रा० का० १ प्र० ३ अ० ४] इति ।

आग्नेयादयोऽग्निष्टोमादीनां ऋग्वार्तकाः पशवः । षोडशिनो ग्रहस्य स्तोत्रं, तेन स क्रतुरुपलक्ष्यते । सारस्वती मेषी, सा चातिरात्रस्य व्यावृत्तिहेतुः । मारुती वशा, तथाऽनूबन्धयया बृहत्सामसंबन्धि स्तोत्रमवरुन्धे, तेन च स्तोत्रेण वाजपेय उपलक्ष्यते, तस्य चासाधारणत्वात् ॥

तानेतान्पशुविधीम्बौधायन उदाहरति—

“आश्विनं गृहीत्वा षडशना आदाय यूपमभ्यैति स्वर्वन्तं यूपमुत्सृज्याथैना-

न्यशूनुपाकरोत्याग्नेयमैन्द्राग्रमैन्द्रं मारुतीं वशां सप्तदश प्राजापत्याञ्जयामानेकरू-
पान्सारस्वतीमन्ततः ” इति ।

आपस्तम्बस्त्वाग्नेयादीनां चोदकप्राप्तानामनुवादं मत्वा मेषीमारुत्योर्विधि-
मुदाहरति—

“ पशुकाले त्रीन्ऋतुपशूनुपाकृत्य मारुतीं वशामुपाकरोति सारस्वतीं च
मेषीम् ” इति ।

आत्मादिप्रीतिहेतुत्वेन भूम्यादिलोकजयहेतुत्वेन तेजःप्रभृतिधारणहेतुत्वेन
च ऋतुपशून्प्रशंसति—

“आत्मानमेव स्पृणोत्यग्निष्टोमेन । प्राणापानावुक्थयेन । वीर्यं षोडशिनः
स्तोत्रेण । वाचमतिरात्रेण । प्रजां बृहतः स्तोत्रेण । इममेव लोकमभिजयत्यग्निष्टो-
मेन । अन्तरिक्षमुक्थयेन (२) । सुवर्गं लोकं षोडशिनः स्तोत्रेण । देवयानानेव
पथ आरोहत्यतिरात्रेण । नाकं रोहति बृहतः स्तोत्रेण । तेज एवाऽऽत्मन्धत्त
आग्नेयेन पशुना । ओजो बलमैन्द्राग्नेन । इन्द्रियमैन्द्रेण । वाचं सारस्वत्या ।
उभावेव देवलोकं च मनुष्यलोकं चाभिजयति मारुत्या वशया । ” [ब्रा०
का० १ प्र० ३ अ० ४] इति ।

अत्राग्निष्टोमेनेत्यादिशब्दैस्तन्निष्पादका आग्नेयादिपशवो विवक्षिताः पशु-
विधेः प्रस्तुतत्वात्, आग्नेयेन पशुनेत्यन्तिमपर्याय(ये) विधानाच्च ॥

विधत्ते—

“ सप्तदश प्राजापत्यान्पशूनालभते । सप्तदशः प्रजापतिः (३) । प्रजा-
पतेराप्त्यै । ” [ब्रा० का० १ प्र० ३ अ० ४] इति ।

तेषु पशुषु गुणद्वयं वाक्यभेदमङ्गीकृत्य विधत्ते—

“ श्यामा एकरूपा भवन्ति । एवमिव हि प्रजापतिः समृद्धयै । ” [ब्रा०
का० १ प्र० ३ अ० ४] इति ।

पशूनानेकरूपत्वं नामैकविधगृह्णुच्छादिभिर्युक्तत्वम् । प्रजापतिशब्देनात्रे-
श्वरस्य हिरण्यगर्भशरीराद्यभिव्यक्तैः प्रागवस्था विवक्ष्यते । सा चावस्था
श्यामेव भवति । “ तम आसीत्तमसा गूढम् ” इति श्रुतेः । जगद्रूपस्य
नानात्वस्यानुत्पत्तरेकरूपत्वम्, “ एकमेवाद्वितीचम् ” इति श्रुतेः । पशूनां जग-
दीश्वरेण साम्ये सति समृद्धिर्भवति ॥

प्रकृतिभूतऽश्रीषोमीये पशौ पर्याग्निकरणादूर्ध्वमविलम्बेनाऽऽलम्भस्य विहि-
तत्वाद्वापि चोदकपरम्परया तत्प्राप्तौ सहसाऽऽलम्भनं निषेधति—

“ तान्पर्याग्निकृतानुत्सृजति । ” [ब्रा० का० १ प्र० ३ अ० ४] इति ।

(वाजपेयोपयुक्तरथविषयमन्त्राभिधानम्)

तदानीं नाऽऽलभेतेत्यर्थः ॥

आलम्भस्थ व्यवधाने कारणमाह—

“ मरुतो यज्ञमजिघासन्प्रजापतेः । तेभ्य एतां मारुतीं वशामालभतु । तयैवैनानशमयत् । ” [ब्रा० का० १ प्र० ३ अ० ४] इति ।

सप्तदशप्रजापतिरूपो यः प्रजापतेर्यज्ञस्तं यज्ञं मरुतः पर्याधिकरणादूर्ध्वं हन्तु-
मुद्यताः । तदानीमुत्कोचरूपेण प्रजापतिर्मरुद्भ्यो वशामालभत, क्रुद्धान्मरुत-
स्तया वशया शमितवान् ॥

प्राजापत्यानां संज्ञपनकालं विधत्ते—

“ मारुत्या प्रचर्य । एतान्संज्ञपयेत् । मरुत एव शमयित्वा (४) । एतैः
प्रचरति । यज्ञस्याघाताय । ” [ब्रा० का० १ प्र० ३ अ० ४] इति ।

प्रचर्य मारुत्या वशाया वपां हुत्वेत्यर्थः ॥

सप्तदशानां वपानां सह प्रचारं विदधाति—

“ एकधा वपा जुहोति । एकदेवत्या हि । एते । अथो एकधैव यजमाने
वीर्यं दधाति । ” [ब्रा० का० १ प्र० ३ अ० ४] इति ॥

विधत्ते—

“ नैवारेण सप्तदशशरविणैतर्हि प्रचरति । एतत्पुरोडाशा ह्येते । अथो पशु-
नामेव छिद्रमपिदधाति । ” [ब्रा० का० १ प्र० ३ अ० ४] इति ।

नीवारैर्निष्पन्नश्चरुर्नैवारः, सप्तदशसंख्याकैः शरार्वाैर्निरुतः सप्तदशशरावः,
तेनैव चरुणैतर्हि प्राजापत्यवपाहोमादूर्ध्वं प्रचरेत् । एष एव चरुः पशुपुरोडाश-
स्थानीयो येषां प्राजापत्यपशूनां त एतत्पुरोडाशा अतः प्रकृतौ यथा वपया
प्रचर्य पुरोडाशेन प्रचरति तद्वदत्रापि । किं च वपोत्खेदात्पशूनां यच्छिद्रं कर्म-
वैकल्यं भवति तदेतेन चरुणाऽपिहितं भवति ॥

सारस्वत्या मेघ्याऽङ्गप्रचारस्य कालविशेषं विधत्ते—

“ सारस्वत्योत्तमया प्रचरति । वाग्वै सरस्वती । तस्मात्प्राणानां वागु-
त्तमा । अथो प्रजापतावेव यज्ञं प्रतिष्ठापयति । प्रजापतिर्हि वाक् । ” [ब्रा०
का० १ प्र० ३ अ० ४] इति ।

सारस्वती यथोत्तमा चरमा भवति तथा प्रचरेत् । सप्तदशपश्वङ्गप्रचारादूर्ध्वं
प्रचरेदित्यर्थः । यस्मात्सारस्वत्या उत्तमत्वं तस्माल्लोकेऽपि सरस्वतीरूपा
क्षत्रप्राणानां चक्षुःश्रोत्रादीनां मध्य उत्तमा, सभामध्ये विद्वदमात्यादेर्वाग्मिनः

प्रागल्भ्यदर्शनात् । किं च प्रजापतेः सरस्वतीपतित्वात्तदभेदोपचारेण वायु-
पत्वे सति सारस्वत्या समापनेन प्रजापतावेव यज्ञः समापितो भवति ॥

सारस्वत्या मेध्याः कंचिद्गुणं विधत्ते—

“अपन्नदती भवति । तस्मान्मनुष्याः सर्वा वाचं वदन्ति (५) ।” [ब्रा०
का० १ प्र० ३ अ० ४] इति ।

अपतितदन्तोपेता मेधी कार्या । लोकेऽप्यपतितदन्ताः पुरुषाः सर्वाण्यक्ष-
राणि यथोक्तस्थानप्रयत्नोपेतान्येवोच्चारयन्ति ॥

दं व सांवतः प्र सुव यज्ञ प्र सुव यज्ञपतिं
भगाय दिव्यो गन्धर्वः । केतपूः केतं नः
पुनातु वाचस्पतिर्वाचमद्य स्वदाति नः ।

तदेवं ब्राह्मणगतेनानुवाकत्रयेण वाजपेयगता विधयो निरूपिताः । अथ
मन्त्रव्याख्यानरूपान्ब्राह्मणानुवाकांस्तत्तन्मन्त्रैः सहैवोदाहरामः ।

तत्र प्रथममन्त्रस्य विनियोगं बौधायन आह—“दीक्षणीयां निर्वप्स्यन्सा-
वित्रं जुहोति देव सवितः प्र सुव यज्ञं प्र सुव यज्ञपतिं भगाय दिव्यो गन्धर्वः ।
केतपूः केतं नः पुनातु वाचस्पतिर्वाचमद्य स्वदाति नः स्वाहेति, दीक्षाहुतीर्हो-
ष्यन्सावित्रं जुहोति, प्रायणीयां निर्वप्स्यन्सावित्रं जुहोति ” इति ।

हे सवितर्देव प्रेरकान्तर्यामिन्नस्मदीयं वाजपेययज्ञं प्रवर्तय । यज्ञपतिं यज-
मानं, भगायानुष्ठानरूपार्थैश्वर्याय । दिवि भवो यो गन्धर्वः सवितरनुग्रहात्के-
तान्पुनाति प्राणिनां विज्ञानानि शोधयति सोऽस्माकं केतं वाजपेयविज्ञानं
पुनातु शोधयेत् । वाचस्पतिश्च सवित्राऽनुज्ञातोऽद्यास्मिन्कर्मणि वाचमस्माभिः
पठितान्वाजपेयमन्त्रान्स्वदाति स्वदयतु यथावत्पाठयतु ॥

अनेन मन्त्रेण होमं विधत्ते—

“सावित्रं जुहोति कर्मणः कर्मणः पुरस्तात् ।” [ब्रा०का० १ प्र० ३ अ० ५] इति ।

तदेतद्बौधायनेनैवोदाहृतम् ॥

तत्तत्कर्मादौ होममुपपादयति—

“कस्तद्वेदेत्याहुः । यद्वाजपेयस्य पूर्वं यदपरमिति । सवितृप्रसूत एव यथा-
पूर्वं कर्माणि करोति ।” [ब्रा० का० १ प्र० ३ अ० ५] इति ।

बद्धक्रमैरङ्गैश्चोदकप्राप्तैः प्रत्यक्षविहितैश्चोपेतस्य वाजपेयस्य यदङ्गं पूर्वभावि

(वाजपेयोपयुक्त रथविषयमन्त्राभिधानम्)

यच्च पश्चाद्भावि तन्मनुष्यः को वेदेति बुद्धिमन्त आहुः । सावित्रहोमे तु कृते
।वित्रा प्रेरित एव सन्क्रममनुल्लङ्घ्य कृतवान्भवति ॥

प्रतिकर्म तमेतं होमं कर्तुमशक्तं प्रति पक्षान्तरं विधत्ते—

“ सवने सवने जुहोति । आक्रमणमेव तत्सेतुं यजमानः कुरुते । सुवर्गस्य
लोकस्य समर्थ्यै । ” [ब्रा० का० १ प्र० ३ अ० ५] इति ।

उक्तैर्न त्रयाणां सवनानामादौ होमेन स्वर्गं प्राप्तुं सेतुस्थानीयमाक्रमणं
कृतवान्भवति ॥

अस्य मन्त्रस्य चतुर्थपादे स्वदनस्यान्नविषयस्य वाग्निपयत्वमनुपयुक्तमिति
शङ्कां निराकर्तुं व्याचष्टे—

“ वाचस्पतिर्वाचमद्य स्वदाति न इत्याह । वाग्ने देवानां पुराऽन्नमासीत् ।
वाचमेवास्मा अन्नं स्वदयति (१) । ” [ब्रा० का० १ प्र० ३ अ० ५] इति ।

स्तुत्या देवैस्तृ(वानां तृ)प्तत्वाद्वाचो देवान्त्वम् ॥

इन्द्रस्य वज्रोऽसि वार्त्रघ्नस्त्वयाऽयं वृत्रं वध्यात् ।

कल्पः—“ रथ एष दक्षिणे श्रोण्यन्ते रथवाहन आहितो भवति तमुपसा-
दयतीन्द्रस्य वज्रोऽसि वार्त्रघ्नस्त्वयाऽयं वृत्रं वध्यादिति ” इति ।

वार्त्रघ्नो वैरिघाती योऽयमिन्द्रस्य वज्रः, हे रथ स एव त्वमसि । त्वया
सहकारिणा सहितोऽयं यजमानो वृत्रं वैरिणं वध्यात् ॥

रथवाहने काष्ठविशेषे स्थापिते गमनाय सज्जीकर्तुं तस्य रथस्य तस्मात्का-
ष्ठादवरोहणं विधत्ते—

“ इन्द्रस्य वज्रोऽसि वार्त्रघ्न इति रथमुपावहरति विजित्यै । ” [ब्रा० का०
१ प्र० ३ अ० ५] इति ॥

वांसस्य नु प्रसवे मातरं महीमदितिं

नाम वचसा करामहे । यस्या-

मिदं विश्वं भुवनमाविवेश तस्यां नो

देवः सविता धर्म साविषत् ।

कल्पः—“ अथैनं धर्मं ह्रीतमन्तर्वेद्यभ्यावर्तयन्ति वाजस्य नु प्रसवे मातरं
महीमदितिं नाम वचसा करामहे । यस्यामिदं विश्वं भुवनमाविवेशं तस्यां नो
देवः सविता धर्म साविषदिति ” इति ।

दक्षिणवेदिश्रोण्यन्ते रथवाहनादवरोपितं रथं सौमिकवेदिमध्ये प्रादक्षिण्ये-

नाऽऽनयेदित्यर्थः । वाजस्य नु अन्नस्यैव प्रसव उत्पत्तिनिमित्तं मातरमन्नस्य निर्मात्रीं महीं वेदिरूपां पृथिवीमदिति नामाखण्डनीयामेव वचसा स्तुत्या करामहे कुर्मः । यस्यां पृथिव्यामिदं सर्वं भूतजातं प्रविश्यावतिष्ठते तस्यां पृथिव्यां नोऽस्माकं धर्म धारणं सविता देवः साविषदनुजानातु ॥

“अनेन मन्त्रपाठेन भूमिं तदाश्रितं जगच्च स्वाधीनत्वेन संपादयतीत्येवं व्याचष्टे—

“वाजस्य नु प्रसवे मातरं महीमित्याह । यच्चैवेयम् ! यच्चास्यामधि । तदेवावरुन्धे । अथो तस्मिन्नेवोभयेऽभिषिच्यते । ” [ब्रा० का० १ प्र० ३ अ० ५] इति ।

न केवलं तयोः स्वाधीनत्वं किं त्वेतस्मिन्नुभयस्मिन्भूम्यां तदाश्रितजने च राजत्वेनाभिषिक्तो भवति ॥

अप्स्वन्तरमृतमप्सु भेषजमपामुत प्रशस्तिष्वश्वा भवथ वाजिनः ।

कल्पः—“अथाश्वान्पल्लयति अप्स्वन्तरमृतमप्सु भेषजमपामुत प्रशस्तिष्वश्वा भवथ वाजिन इति ” इति ।

पल्लयति जले लावयति शरीरं प्रक्षालयतीत्यर्थः । अप्सु मध्येऽपमृत्युनिवारकं रोगनिवारकं च सारं वर्तते । हे वाजिनोऽन्नवन्तोऽश्वा अपां संबन्धिनीघृत प्रशस्तिष्वमृतत्वभेषजत्वसदृशीष्वन्यास्वपि गुणवत्त्वप्रशंसासु यूयं संबद्धा भवथ ॥

विधत्ते—

“अप्स्वन्तरमृतमप्सु भेषजमित्यश्वान्पल्लयति । अप्सु वा अश्वस्य तृतीयं प्रविष्टम् । तदनु वेनरुववप्लवते । यदप्सु पल्लयति (२) । यदेवास्याप्सु प्रविष्टम् । तदेवावरुन्धे । ” [ब्रा० का० १ प्र० ३ अ० ५] इति ।

स्नपयितुं प्रवेशितोऽप्यश्वः स्वेच्छया ऋडञ्जलस्योपरि प्लवते । तत्रेदमुत्प्रेक्षते । अप्सुयोनिर्वा अश्व इति श्रुतेरश्वजन्मकाले गर्भसंबन्धि तृतीयमंशजातं जलेऽवस्थितं भवति, यथा मनुष्यगर्भे तद्वत् । अत एव हि मनुष्या नवप्रसूताया योषितो गर्भस्थानं समाधातुं बह्वुभिरौषधैश्चित्सां कुर्वन्ति । एवं च सत्ययमप्यश्वस्तदंशजातमनु वेनन्नु कामयमानो नु प्रायेणावप्लवते, यथा विनष्टद्रव्यमन्विच्छन्पुरुषो जले पुनः पुनर्भज्जन्नुत्तिष्ठति तद्वत् । एवं च सत्यध्वर्युः लावयतीति यत्तेनाप्सु प्रविष्टमश्वावयवजातं तत्सर्वं संपादितवान्भवति ॥

(वाजपेयोपयुक्तरथविषयमन्त्राभिधानम्)

प्रकारान्तरेण प्लावनविधिं स्तौति—

“ बहु वा अश्वोऽमेध्यमुपगच्छति । यदप्सु पल्पूलयति । मेध्यानेवैनान्करोति । ” [ब्रा० का० १ प्र० ३ अ० ५] इति ।

अश्वः खलु पृथिव्यां यत्र क्वाप्यशुचिप्रदेशे विपरिवर्तमानो बहुविधममेध्यमयज्ञार्हमुच्छिष्टादिकमुपगच्छति । अतोऽध्वर्युः प्रक्षालनेनाश्वान्यज्ञयोग्यानेव करोति ॥

वायुर्वा त्वा मनुर्वा त्वा गन्धर्वाः
सप्तविंशतिः । ते अग्रे अश्वमा-
युञ्जन्ते अस्मिञ्जवमाऽदधुः ।

कल्पः—“ अथ दक्षिणं योग्यं युनक्ति वायुर्वा त्वा मनुर्वा त्वा गन्धर्वाः सप्तविंशतिः । ते अग्रे अश्वमायुञ्जन्ते अस्मिञ्जवमाऽदधुरिति ” इति ।

योग्यं रथे योक्तुमर्हमश्वं वायुश्च मनुश्च पञ्चविंशतिसंख्याका गन्धर्वाश्चेति मिलित्वा सप्तविंशतिसंख्याका ये पुरुषास्ते सर्वेऽग्रेऽस्मत्तः पूर्वं रथे संयोजितवन्तः । ते पुनः सर्वे पृष्ठसंमार्जनाद्युपचारेणास्मिन्नश्वे वेगं संपादितवन्तः । घायुस्त्वामयोजयन्मनुस्त्वामयोजयदिति पृथग्वाक्यकरणं तयोर्मुख्यत्वज्ञापनार्थम् । अहं युनज्मीत्यभिप्रायः ॥

अहं युनज्मीति पाठं परित्यज्य वायुर्वा त्वेति पाठस्याभिप्रायमाह—

“ वायुर्वा त्वा मनुर्वा त्वेत्याह । एता वा एतं देवता अग्रे अश्वमायुञ्जन् । ताभिरैवैनान्युनक्ति । सवस्योज्जित्यै । ” [ब्रा० का० १ प्र० ३ अ० ५] इति ।

योजयितृणां देवानामनुग्रहाद्यज्ञस्योत्कर्षेण जयो भवति ॥

विधत्ते—

“ यजुषा युनक्ति व्यावृत्तैः (३) । ” [ब्रा० का० १ प्र० ३ अ० ५] इति ।

अनुपुच्छन्दस्त्वाद्दृग्रूपोऽपि वायुर्वा त्वेति मन्त्रो यजुर्वेदपठितंत्वाद्यजुरित्युपचर्यते । लौकिके रथे मन्त्रमन्तरेणाश्वयोजनादत्र समन्त्रकत्वेन व्यावृत्तिर्भवति ॥

अपां नपादाशुहेमन्य ऊर्मिः ककुद्मान्प्रतू-
र्तिर्वाजसातमस्तेनायं वाजः सेत् ।

कल्पः—“ अथास्य पृष्ठं मर्मज्यते—अपां नपादाशुहेमन्य ऊर्मिः ककुब्बान्प्रतूर्तिर्वाजसातमस्तेनायं वाजः सेदिति ” इति ।

मर्मज्यते पुनः पुनः संमार्ष्टि । हेऽपां नपात्पृष्ठनकाले जलस्य कालुष्या-
नापादनादविनाशयितः, आशुहेमंस्तीव्रगन्तः, तादृश हेऽश्व जले य ऊर्मिः
ककुब्बान्ककुदिवोन्नतः प्रतूर्तिर्निमज्जनेन प्रसक्तस्योपद्रवस्य प्रकर्षेण हिंसको
वाजसातमः सस्योपकारित्वेनातिशयेनान्नपदस्तेन त(त्व)त्पृष्ठलयेयोर्मिणाऽ-
स्माकं वाजमन्नं सेत्साधय ॥

विधत्ते—

“ अपां नपादाशुहेमन्निति संमार्ष्टि । मेध्यानेवैनान्करोति । अथो स्तौत्ये-
वैनानाजिः सरिष्यतः । ” [ब्रा० का० १ प्र० ३ अ० ५] इति ।

पृष्ठसंमार्जनेन शोधितत्वाद्यागयोग्यत्वम् । किं च धावनार्थायाः सप्तदश-
शरपातपारंमताया भूपेरेवधिराजिस्तं प्रांते सारिष्यान्ते गामिष्यान्ते, तान्ग-
मिष्यतोऽश्वान्पृष्ठसंमार्जनरूपेणोपलालनेन स्तौत्येव प्रोत्साहयत्येव ॥

विष्णोः क्रमोऽसि विष्णोः क्रान्त-
मसि विष्णोर्विक्रान्तमसि—

कल्पः—“ अथ रथमभिप्रैति विष्णोः क्रमोऽसि विष्णोः क्रान्तमसि
विष्णोर्विक्रान्तमसीति ” इति ।

तदेतद्यजमानकर्म ।

तथा चाऽऽपस्तम्बः—“ विष्णोः क्रमोऽसीति रथं यजमानोऽभ्यैति ”
इति ।

यजमानस्य मम हे प्रथमप्रक्रम त्वं विष्णोर्व्यापनशीलस्य जगदीश्वरस्य
त्रिविक्रमावतारस्य क्रमोऽसि प्रथमपदप्रक्षेपेण जितो भूलोकोऽसि । हे द्विती-
यप्रक्रम त्वं क्रान्तं विष्णोर्द्वितीयपदप्रक्षेपेण जितमन्तरिक्षमसि । हे तृतीय-
प्रक्रम त्वं विक्रान्तं विष्णोः पराक्रमेण जितं त्रिविष्टपमसि ॥

विधत्ते—

“ विष्णुक्रमान्क्रमते । विष्णुरेव भूत्वेमाल्लोकानभिजयति । ” [ब्रा०
का० १ प्र० ३ अ० ५] इति ॥

कल्पः—“ अथ रथस्य पक्षसी संमृशत्यङ्कौ न्यङ्कावभितो रथं याविति ”
इति ।

(वाजपेयोपयुक्तरथविषयमन्त्राभिधानम्)

पक्षसी पार्श्वौ ।

पाठस्तु—

अङ्कौ न्यङ्कावभितो रथं यौ ध्वान्तं
वाताग्रमनु संचरन्तौ दूरेहेतिरिन्द्रियावान्प-
तत्री ते नोऽग्नयः पप्रयः पारयन्तु ॥, इति ॥

रथमभितो यावङ्कौ लक्षणभूतौ पार्श्वविशेषौ, न्यङ्कौ नितरां लक्षणभूतौ ऋक्विशेषौ । अत एवाऽऽपस्तम्ब आह—“ अङ्कौ न्यङ्काविति रथचक्रे अभि-
भूति पक्षसी वा ” इति । ध्वान्तं ध्वन्युपेतं, वाताग्रं वायोरपि पुरोदेशं शीघ्र-
तया वायुमप्यतिलङ्घयान्नुक्रमेण संचरन्तौ, तादृग्भ्यामुभाभ्यामग्नयो नोऽस्मा-
न्पारयन्तु धावनावधिं पारयन्तु । कीदृशा अग्नयः । पप्रयोऽपेक्षितमर्थं पूरयि-
तारः । येऽग्नयो दूरेहेतिरित्यादिनामोपेतास्ते ॥

एतन्मन्त्रगतमग्निपदं रथावस्थितदेवतापरत्वेन व्याचष्टे—

“वैश्वदेवो वै रथः । अङ्कौ न्यङ्कावभितो रथं यावित्याह । या एव देवता
रथे प्रविष्टाः । ताभ्य एव नमस्करोति । आत्मनोऽनात्यै । ” [ब्रा० का० १
प्र० ३ अ० ५] इति ।

दूरेहेतिरित्यादिनामका अग्नयोऽत्र विश्वे देवाः । तद्वाहनरूपोऽयं रथः ।
पारयन्त्विति प्रार्थनैव नमस्कारस्तेन नमस्कारेण तदीयं रथमारूढस्यापि
स्वस्याऽऽर्तिर्न भवति ॥

वेदनं प्रशंसति—

“ अशमरथंभावुकोऽस्य रथो भवति । य एवं वेद (४) । [ब्रा० का० १
प्र० ३ अ० ५] इति ।

शमयुक्तो रथः शमरथो मन्दगतिः । अशमरथः शीघ्रगती रथः । तच्छी-
लोऽस्य वेदितु रथो भवति ॥

अत्र विनियोगसंग्रहः—

“ देव होमोऽत्र कर्मादाविन्द्रस्य रथमाहरेत् ।
वाजस्य वेदिमध्ये तमभ्यावैर्तयते रथम् ॥ १ ॥
अप्स्वश्वान्प्लावयेद्वायुर्युनक्ति तुरगं रथे ।
अपां तदश्वपृष्ठानि मार्ष्टि विष्णो रथं व्रजेत् ॥
अङ्कौ रथे मृशेत्पक्षावष्टौ मन्त्रा इहोदिताः ॥ २ ॥ ” इति ॥

अथ मीमांसा ।

प्रथमाध्यायस्य चतुर्थपादे चिन्तितम्—

“ यजेत वाजपेयेन स्वाराज्यार्थात्यसौ गुणः ।
 नाम वा गुणता तन्नयोगाद्गुणफलद्वये ॥
 साधारणयजेः कर्मकरणत्वेन तन्नता ।
 त्रिकद्वयं विरुद्धं स्यात्तन्नतायां फलं प्रति ॥
 उपादानविधेयत्वगुणत्वाख्यत्रिकं यजेः ।
 उद्देशानूक्तिमुख्यत्वत्रिकं तस्य गुणं प्रति ॥
 त्यक्त्वा तन्नं तदावृत्तौ वाक्यं भिद्येत तेन सः ।
 वाजपेयेतिशब्दोऽपि कर्मनामाग्निहोत्रवत् ॥ ”

“वाजपेयेन स्वाराज्यकामो यजेत” इत्यत्र वाजपेयशब्देन गुणो विधीयते । अन्नवाची वाजशब्दः । तच्चात्रं पेयं सुराद्रज्यं तच्चात्र गुणः सुराग्रहाणामनुष्ठेयत्वात् । ननु गुणत्वे वाजपेयद्रव्यवता यागेन स्वाराज्यं भावयेदित्येवं मत्वर्थलक्षणा प्रसज्येत । मैवम् । सकृदुच्चरितस्य यजेतेत्याख्यातस्य वाजपेयगुणे स्वाराज्यफले च तन्नेण संबन्धाङ्गीकारात् । वाजपेयद्रव्येण स्वाराज्याय यजेतेत्येवमुभयसंबन्धः । ननु गुणसंबन्धे सति वाजपेयेन गुणेन यागं कुर्यादिति यजेः कर्मकारकत्वं भवति, फलसंबन्धे तु यागेन स्वाराज्यं संपादयेदिति करणकारकत्वं, ततः कथमुभयसंबन्ध इति चेन्नायं दोषः । यजेः साधारणत्वेन द्विरूपत्वसंभवात् । यजेतेत्यत्र प्रकृत्या याग उक्तः, प्रत्ययेन भावनाक्ता, तयोस्तु समभिव्याहारात्संबन्धमात्रं गम्यते । तच्च कर्मत्वकरणत्वयोः साधारणम् । न खलु तत्र कर्मत्वस्यैव करणत्वस्यैव वा साक्षादभिधायिका काचिदसाधारणा विभक्तिः श्रूयते । अतः साधारणस्य यजेरुभाभ्यां गुणफलाभ्यां गुणपत्संबन्धे सति यथोचितं संबन्धविशेषः पर्यवस्यति । एवं तन्नेण संबन्धाङ्गीकरणे वाजपेयद्रव्येण यागं कुर्यादित्यस्यार्थस्य लभ्यमानत्वाद्गुणविधित्वेऽपि नास्ति मत्वर्थलक्षणा । यद्युद्दिदादिष्वप्येवं गुणविधिः स्यात्तर्हि तान्यपि वाक्यान्यत्रोदाहृत्य तदीयः सिद्धान्तः पुनराक्षिप्यतामिति प्राप्ते ब्रूमः—यजेस्तन्नेणोभयसंबन्धे सति विरुद्धत्रिकद्वयापत्तिः स्यात् । उपादेयत्वं विधेयत्वं गुणत्वं चेत्येकं त्रिकम्, उद्देश्यत्वमनुवाद्यत्वं मुख्यत्वं चेत्यपरं त्रिकम् । तत्रोद्देश्यत्वादयः स्वाराज्यफलनिष्ठा धर्मा उपादेयत्वादयस्त्रयः साधनभूतयजिनिष्ठाः ।

फलमुद्दिश्य यजिरूपादीयते, फलमनूद्य यजिर्विधीयते । फलं प्रधानं यजिरु-
र्जनम् । फलस्योद्देश्यत्वं नाम मानसापेक्षाविषयत्वाकारो यजेरूपादेयत्वं
नामानुष्ठीयमानत्वाकारः, तावुभौ मनःशरीरोपाधिकौ धर्मौ । अनुवाद्य-
त्वविधेयत्वधर्मौ तु शब्दोपाधिकौ । ज्ञातस्य कथनमनुवादः । अज्ञातस्यानुष्ठेयस्य
कथनं विधिः । फलयागयोः साध्यसाधनरूपतया प्रधानत्वोपसर्जनत्वे । एवं
सति फलतृप्साधनयोः स्माराज्ययागयोः स्वभावपर्यालोचनायां फलस्योद्दे-
श्यत्वादित्रिकं यागस्योपादेयत्वादित्रिकं व्यवतिष्ठते । तथा यागस्य वाजपे-
यद्रव्यस्य च साध्यसाधनभावपर्यालोचनायां यागस्योद्देश्यत्वादित्रिकं द्रव्य-
योपादेयत्वादित्रिकं पर्यवस्यति । ततो यागस्य फलद्रव्याभ्यामुभाभ्यां प्रति-
योगिभ्यां युगपत्संबन्धे सति विरुद्धत्रिकद्रव्यमापद्यते । ननु तर्हि मा भूत्तन्ने-
णोभयसंबन्धः पृथक्संबन्धाय यजिरावर्त्यतामिति चेन्न । वाक्यभेदप्रसङ्गात् ।
द्रव्येण यागं कुर्यादित्येकं वाक्यम्, यागेन फलं कुर्यादित्यपरम् । तस्माद्वाजपे-
यशब्दो न गुणविधायकः, किं तु यथोक्तं द्रव्यं निमित्तीकृत्याग्निहोत्रशब्दव-
त्कर्मनामधेयम् ।

द्वितीयाध्यायस्य द्वितीयपादे चिन्तितम्—

“ आहुतीस्तिस्त्र इत्यत्र कर्मैक्यमुत भिन्नता ।
एकत्वं सकृदाख्यानात्संख्यावृत्त्या प्रयाजवत् ॥
आख्यातमात्रं नो मानं संख्यया बहुकर्मता ।
आवृत्त्यैकादशत्वं तु प्रयाजे गत्यभावतः ॥
पशून्सप्तदश प्राजापत्यानित्यत्र भाष्यकृत् ।
विचारमाह पूर्वत्र क्रियत्त्रित्वस्फुटत्वतः ॥
बहुत्वोपेतपशुभिर्देवयोगादभिन्नता ।
रूपस्य तेन कर्मैक्यं संख्या नात्र क्रियागता ॥
देवतासंगतस्यैव तद्धितार्थस्य पश्चिमः ।
बहुत्वसंगमो रूपसंख्ययाऽतः क्रियाभिदा ॥ ”

तिस्त्र आहुतीर्जुहोतीति श्रूयते । तत्र जुहोतीत्येतदाख्यातं समिधो यंजती-
त्यादिवन्नाभ्यस्तं, किं तु सकृद्देवाऽऽम्राज्यम्, तत एकमिदं कर्म । त्रित्वसंख्या
तु तस्यैव कर्मण आवृत्त्या न्नेतव्या । यथा प्रयाजेष्वैकादशत्वसंख्या पञ्चानामेव
प्रयाजानामावृत्त्या नीता तद्वदिति प्राप्ते ब्रूमः—किमिदमाख्यातं पदान्तरनिर्-
पेक्षमेव कर्मैक्ये प्रमाणम्, उत पदान्तरान्वितम् । नाऽऽद्यः । वाक्यांशस्य
पदमात्रस्य प्रमित्तिजनकत्वाभावात् । द्वितीये त्रित्वसंख्यया विशेषितेनाऽऽ-

ख्यातेन कर्मबहुत्वं गम्यते । प्रयाजानां तु पूर्वमेव संख्यावरुद्धत्वादावृत्ति-
मन्तरेणैकादशत्वं दुःसंपादम् । इह त्वेतद्विधितः पूर्वं कर्मण एकत्वसंख्यावरोधो
नास्तीति वैषम्यम् । तदेतद्वृत्तिकारोदाहरणं भाष्यकारो नानुमन्यते, कर्मवाचिन
आहुतिशब्दस्य विशेषेण त्रिशब्देन कर्मबहुत्वस्य स्फुटतया पूर्वपक्षानुत्थानात् ।
इदं त्वत्रोदाजहार—सप्तदश प्राजापत्यान्पशूनालभत इति । अत्र प्रजापतिर्देवता
येषां पशूनां ते प्राजापत्या इति तद्धितव्युत्पत्तौ बहुत्वोपेताः पशव एकं द्रव्यम् ।
ततो द्रव्यैक्याद्देवतैक्याच्च यागस्य रूपमभिन्नमित्येकमिदं कर्म । या तु सप्तद-
शेति संख्या सा पशुद्रव्यगता, न तु पूर्वोदाहृतत्रित्वसंख्येय क्रियागता । तस्मान्न
कर्मभेदमापादयतीति प्राप्ते ब्रूमः—अत्र प्रजापतिर्देवता यस्य पशोः स प्राजापत्य
इति तद्धितान्तं प्रातिपदिकं व्युत्पाद्य पश्चात्तद्धितान्तप्रातिपदिकार्थस्य प्रजा-
पतिदेवताविशिष्टपशोः कर्मत्वबहुत्वविवक्षायामुत्पन्ने इमे द्वितीयाविभक्ति-
बहुवचने । तत्र प्रथमभाविन्या द्वितीयाविभक्तेरेव तावत्तद्धितोत्पत्तिवेलाम्या-
मन्वयो नास्ति, कुतः पश्चाद्भाविनो बहुवचनस्यान्वयः । एवं सति प्राजाप-
त्येत्यनेन तद्धितान्तप्रातिपदिकेनैकपशुद्रव्यकमेकदेवतोपेतं यागस्य रूपं सम-
र्थ्यते । तादृशानां च रूपाणां बहुत्वाय बहुवचनम् । बहुत्वविशेषश्च सप्तदशेति
निर्दिश्यते । तस्मादत्र संख्यया कर्मभेदः । एवं च सत्यष्टमे वक्ष्यमाणं सप्त-
दशपशूनाभैकादशिनपशुगणविकृतित्वमुपपद्यते ।

पञ्चमाध्यायस्य प्रथमपादे चिन्तितम्—

“उपाकृतानां किं सप्तदशानां यूपवन्धने ।

क्रमो नास्त्यस्ति वा नास्ति नियामकविवर्जनात् ॥

आद्यसंस्कृत्यनुष्ठानं यत्क्रमेण स एव हि ।

क्रमोऽन्यत्र प्रवृत्तिस्तु क्रमस्यात्र नियामिका ॥”

वाजपेये “सप्तदश प्राजापत्यान्पशूनालभते” इति विहितानां पशूनामुपाक-
रणनियोजनादयः संस्काराः कर्तव्याः । तत्रेदृशे पशानुपक्रम ईदृशे च समाप्ति-
रिति नियमकारिणः शास्त्रस्याभावादच्छिक्तेन क्रमेणोपाकरणरूपः प्रथमः
संस्कारोऽनुष्ठितः । उपाकृतानां यूपे नियोजनं संस्कारान्तरं कर्तव्यम् । तदा-
नीमीदृशः पशुः प्रथमं नियोक्तव्य इति क्रमनिधमकारिणां श्रुत्यर्थपाठानाम-
भावाद्भास्ति क्रमनियम इति चेन्मैवम् । उपाकरणे यः क्रमः स्वीकृतस्तस्यैव
नियोजनादिसंस्कारेषु स्वीकर्तव्यत्वात् । श्रुत्यर्थपाठा इव प्रथमप्रवृत्तिरपि

क्रमं नियन्तुमर्हति । प्रवृत्त्या बुद्धिस्थस्य क्रमस्य त्यागकारणाभावात् । प्रावृ-
त्तिक्रमस्वीकारे प्रथमपशुवुपाकरणनियोजनयोः प्रथमद्वितीयसंस्कारयोर्मध्ये
पश्वन्तरेष्वनुष्ठितैः षोडशभिरवोपाकरणपदार्थैर्व्यवधानं भवति । तच्च व्यवधानं
सप्तदशोतिविधिवलादभ्यनुज्ञातम् । प्रावृत्तिकं क्रमं परित्यज्य पश्वन्तराणां
पूर्वं नियोजनं कृत्वा पश्चात्प्रथमपशोर्यदि नियोजनं क्रियेत तदा द्वात्रिंशद्भिः
पदार्थैर्व्यवधानं स्यात् । तत्तु नाभ्यनुज्ञातम् । तस्मात्प्रवृत्त्या क्रमो नियम्यते ।

तत्रैव द्वितीयपादे चिन्तितम्—

“ वाजपेये किमेकैकपशोः सर्वसमापनम् ।
सर्वेषु वैकैकधर्मा आद्यः साहित्यसिद्धये ॥
वचनात्पशुसाहित्यं प्रयोगोक्त्या तु कल्प्यते ।
धर्मसाहित्यमेतच्च सिद्धान्तेऽपि न हीयते ॥ ”

वाजपेये सप्तदशसु प्राजापत्येषु पशुष्वेकैकस्मिन्पशुवुपाकरणनियोजना-
दिसंस्काराः सर्वे समापनीयाः । तथा सति साङ्गं प्रधानं कर्तव्यमिति प्रयोग-
वचनेनावगतं धर्माणां साहित्यं प्रसिध्यति । चोदकोऽपि धर्मसाहित्यं प्राप-
यति । प्रकृतानुपाकरणनियोजनादीनां साहित्यदर्शनात् । तस्मादत्र काण्डा-
नुसमयो न तु पदार्थानुसमय इति प्राप्ते ब्रूमः—सप्तदश प्राजापत्यान्पशूना-
लभत इति वचनात्पशुसाहित्यमवगतं, तच्च प्रबलं, प्रत्यक्षेण पशूनित्यनेनै-
कशब्देन प्रापितत्वात् । धर्मसाहित्यं तु न प्रत्यक्षशब्देन प्रापितं, किं तु प्रयोग-
वचनेन परिकल्प्यते । यदैकस्मिन्प्रयोगे धर्मसाहित्यं न स्यात्तदा कतिपयधर्म-
वैकल्येन साङ्गं प्रधानानुष्ठानविधिर्नोपपद्येतेत्यर्थापत्तेश्चोदकेनापि विकृतौ धर्म-
साहित्यवचनमनुष्ठियते । तदुभयं प्रत्यक्षात्पशुसाहित्यवचनाद्बलम् । तस्मा-
द्द्वैश्वदेवो कृत्वा प्राजापत्यैश्वरन्तीत्यनेन प्रत्यक्षवचनेनावगतं पशुसाहित्य-
मबाधितुं सर्वेषु पशुष्वेकैक उपाकरणादिधर्मः कर्तव्य इत्येवं पदार्थानुसमयोऽ-
भ्युपेतव्यो न तु काण्डानुसमयः । अस्मिन्नपि पक्षे प्रयोगवचनचोदकाभ्या-
मवगतं धर्मसाहित्यं न विरुध्यते । एकस्मिन्नेव प्रयोगे कृत्स्नधर्माणामनुष्ठी-
तत्वात् ।

दशमाध्यायस्य चतुर्थपादे चिन्तितम्—

“ प्राजापत्यैः पशूनां किं बाधो यद्वा समुच्चयः ।
अक्रियार्था पशुः स्याल्लिङ्गं तेनास्तु बाधनम् ॥

पशूनुद्दिश्य संख्याया देवस्य च विधौ भिदा ।
कर्मान्यत्वे ग्रहन्यायाद्रोधनाच्च समुच्चयः ॥ ”

वाजपेये श्रूयते—“ सप्तदश प्राजापत्यान्पशूनालभते ” इति । तैरैतैः प्राकृतपशूनामाग्नेयादीनां बाधः स्यात् । कुतः । पशुत्वलिङ्गात् । नहि पशुशब्दो ग्रहशब्दवदपूर्वा विधेयक्रियां ब्रूते, येन लिङ्गत्वं हीयेतेति प्राप्ते ब्रूमः—किमत्र प्राकृतपश्वनुवादेन सप्तदशसंख्या प्रजापतिदेवता चेति गुणद्वयं विधीयते, आहोस्विद्विशिष्टमन्यत्कर्म । नाऽऽद्यो वाक्यभेदापत्तेः । द्वितीये तु न पशुशब्दो लिङ्गं, ततोऽत्र ग्रहन्यायो योजनीयः । किं चावरोधनमेवाम्नायते—“ ब्रह्मवादिनो वदन्ति । नाग्निष्टोमो नोक्थ्यः । न षोडशी नातिरात्रः । अथ कस्माद्वाजपेये सर्वे यज्ञकृतवोऽवरुध्यन्त इति । पशुभिरिति ब्रूयात् । अत्रेयं पशुमालभते । अग्निष्टोममेव तेनावरुध्ये । ऐन्द्राग्नेनोक्थ्यम् । ऐन्द्रेण षोडशिनः स्तोत्रम् । सारस्वत्याऽतिरात्रम् । मारुत्या बृहतः स्तोत्रम् । एतावन्तो वै यज्ञकृतवः । तान्पशुभिरेवावरुध्ये ” इति । अस्मिन्नवरोधनाम्नाये चोदकप्राप्ताग्नेयादिपशुसद्भावस्य सिद्धवदनुवादात्समुच्चयोऽवगम्यते ।

एकादशाध्यायस्य द्वितीयपादे चिन्तितम्—

“ प्राजापत्यवसानां किं भेदस्तन्नमुताग्रिमः ।

पशुभेदाद्देवपाककालैक्याच्छक्तितोऽन्तिमः ॥ ”

वाजपेये सप्तदशसु प्रजापतिदेवताकेषु पशुषु तद्भेदानुसारेण वसाहोमो भिद्यत इति चेन्मैवम् । प्रजापतिरेक एव सप्तदशानां पशूनां देवता । तथा पाकोऽपि सहैव क्रियते । प्रदानस्यापि पाक उपलक्षणम् । प्रदानेऽपि स्महित्यमस्ति । कालश्चैकः, याज्याया अर्धर्चान्तस्य तत्कालत्वेन चोदकातिदेशात् । शक्यते च सह होमः । तस्मात्तन्नम् ।

तत्रैव चतुर्थपादे चिन्तितम्—

“ प्राजापत्येषु कुम्भ्यादेर्भेदो नो वाऽङ्गभेदतः ।

भेदो मैवमशेषाङ्गश्रपणादौ प्रभुत्वतः ॥ ”

वाजपेये सप्तदशसु प्राजापत्यपशुषु कुम्भ्या हृदयगूलस्य वपाश्रपण्याश्च भेदः स्यात् । कुतः । तत्तत्पश्वङ्गानां भिद्यत्वात् । मैवम् । पश्वङ्गानां बहुत्वेऽपि प्रौढकुम्भ्यादेर्दृष्टार्थश्रपणादौ प्रभुत्वात् । तस्मात्तन्नम् ।

तत्रैव तृतीयपादे चिन्तितम्—

“ प्राजापत्यप्रचारः किमर्भवे शस्त्रिसोमतः ।

ऊर्ध्वं वा विकृतौ वात परस्तात्सर्वसोमतः ॥

आर्भवे चोदकादुक्त्वासत्तिभ्यां तदनन्तरः ।
श्रुतिबाधस्तदा तस्मात्तृतीयो विकृतिवर्तः ॥
पशवो नहि सोमस्य विकारा अविशेषतः ।
उक्तत्वात्सर्वसोमानामुपरिष्ठात्प्रचर्यताम् ॥ ”

वाजपेये सप्तदशप्राजापत्यपशुप्रचारस्य काले चतुर्था संशयः । तत्र तावदयं प्रयोगः— तृतीयसवने प्रथममार्भवः पवमानः, ततो वैश्वदेवग्रहपर्यन्ताः शस्त्रवन्तः सोमाः, ततोऽशस्त्रेष्ववशिष्टेषु सोमग्रहेषु प्रचीर्णेष्वग्निष्टोमसाम्ना ऊर्ध्व-मुक्थ्यादयः सोमविकारा इति । एवं स्थिते प्राजापत्यपशूनामार्भवकाले प्रचारः । कुतः । प्रकृतौ तस्य पशुप्रचारकालत्वेन चोदकप्राप्तेरित्याद्यः पक्षः । उप-रिष्ठात्सोमानां प्राजापत्यैश्चरन्तीति वचनेन सोमग्रहप्रचारादूर्ध्वः कालो विधीयते । यदि प्रातःसवनमाध्यंदिनसवनसोमेभ्य ऊर्ध्वत्वमार्भवकाल-स्यास्तीति योज्येत तदा चोदकेनैव तत्कालप्राप्तेर्वचनमिदमनर्थकं स्यात् । अतस्तृतीयसवनगतसोमानामुपरीति वक्तव्यम् । यदि तत्र सर्वसोमानामुपरीति विवक्ष्येत तदा चोदकप्राप्तः कालो विप्रकृष्येत । ततः प्रत्यासत्तये शस्त्रिणां वैश्वदेवग्रहान्तानां सोमानामुपरीति द्वितीयः पक्षः । उपरिष्ठात्सोमानामित्यवि-शेषप्रवृत्ता श्रुतिः कतिपयसोमोर्ध्वत्वविवक्षायां बाध्येत, तस्माच्छस्त्रवर्ता तद्रहितानां च सोमानामुपरिष्ठादग्निष्टोमे यज्ञायज्ञीयसाम्ना संस्थिते सति तत्प्रचारः कार्यः, तस्य विकृतिकालत्वात्प्राजापत्यपशूनां च विकृतिरूपत्वा-दिति तृतीयः पक्षः । सोमविकाराणामेवायं कालः, पशवस्तु न सोमविकाराः, तस्मादविशेषकचनादुसारेण प्राकृतानां वैकृतानां च सर्वेषां सोमानामुपरिष्ठा-त्प्राजापत्यपशुप्रचार इति राद्धान्तः ।

तत्रैव द्वितीयपादे चिन्तितम्—

“ पर्यग्निकरणे त्याग आलम्भो ब्रह्मसामनि ।
कर्मशेषनिषेधश्च कर्मान्तरविधिर्भवेत् ॥
किं वोत्कर्षोऽवशिष्टस्य ह्यारण्योक्तिवदादिमः ।
अदृष्टवाक्यभेदास्त्रैर्व्याभावेन चान्तिमः ॥ ”

वाजपेये सप्तदश प्राजापत्यान्पशून्प्रकृत्य श्रूयते—“ तान्पर्यग्निकृतानु-त्सृजति, ब्रह्मसाम्न्यालभते ” इति । तेषु सप्तदशसु पशुषु पर्यग्निकरणेऽनुष्ठिते सत्युत्तरकालभावी कर्मशेष उत्सर्गशब्देन निषिध्यते । अश्वमेधे “ पर्यग्निकृतानारण्यानुत्सृजन्ति ” इत्यत्र कर्मशेषनिषेधस्य संप्रतिपन्नत्वाद्त्रापि तथा-त्वेन सप्तदश पशवः पर्यग्निकरणान्ताः समापनीयाः । आलभतिना च ब्रह्म-

सामकाले कर्मान्तरं विधीयत इति प्राप्ते ब्रूमः—कर्मान्तरविधौ सप्तदशपशु-
जन्यादृष्टाद्भिन्नं किञ्चिददृष्टं कल्पयेत्, वाक्यभेदश्च प्राप्नुयात् । किं च ब्रह्म-
साम्न्यालभत इत्यत्र द्रव्यदेवतयोरश्रवणान्न कर्मान्तरविधिः संभवति ।
तस्मात्पर्यग्निकरणानन्तरमेव कर्तव्यस्य सप्तदशपशूनामालम्भादिशेषस्य ब्रह्म-
सामकाल उत्कर्षो विधीयते । तथा सत्यर्थप्राप्तः पर्यग्निकरणानन्तरभाविर्कर्मशे-
षव्यापारोपरम उत्सर्गशब्देनानूयते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डे सप्तमप्रपाठके
सप्तमोऽनुवाकः ॥ ७ ॥

अथ प्रथमाष्टके सप्तमप्रपाठकेऽष्टमोऽनुवाकः ।

द्वस्याहः संवितुः प्रसवे बृहस्पतिना
वाजजिता वाजं जेषं देवस्याहः संवितुः प्रसवे
बृहस्पतिना वाजजिता वर्षिष्ठं नाकः रुहेय-
मिन्द्राय वाचं वदतेन्द्रं वाजं जापयतेन्द्रो
वाजमजयित् । अश्वाजनि वाजिनि वाजेषु
वाजिनीवयश्चान्तसमत्सुं वाजय । अर्वाऽसि
सप्तिरसि वाज्यसि वाजिनो वाजं धावत
मरुतां प्रसवे जयत वि योजना मिमीध्म-
ध्वनः स्कभीत (१) काष्ठां गच्छत वाजेवा-
जेऽवत वाजिनो नो धनेषु विप्रा अमृता ऋत-
ज्ञाः । अस्य मध्वः पिबत मादयध्वं तृप्ता यात
पथिभिर्देवयानैः । ते नो अर्वन्तो हवनश्रुतो

(वाजपेयोपयुक्तरथधावनमन्त्राभिधानम्)

ह्वं विश्वे शृण्वन्तु वाजिनः । मितद्रवः सह-
 स्रसा मेधसाता सनिष्यवः । महो ये रत्नं
 समिथेषु जभ्रिरे शं नो भवन्तु वाजिनो हवेषु ।
 देवताता मितद्रवः स्वर्काः । जम्भयन्तोऽहिं
 वृकं रक्षांसि सनेम्यस्मद्युयवन् (२)
 अमीवाः । एष स्य वाजी क्षिपणिं तुरण्यति
 ग्रीवायां बद्धो अपिकक्ष आसनि । क्रतुं दधिका
 अनु संतवीत्वत्पथामद्वांस्यन्वापनीफणत् ।
 उत स्मांस्य द्रवतस्तुरण्यतः पर्णे न वेरन्तु
 वाति प्रगर्धिनः । श्येनस्येव ध्रजतो अङ्कसं
 परि दधिकावणः सहोर्जा तरित्रतः । आ मा
 वाजस्य, प्रसवो जगम्यादा द्यावापृथिवी
 विश्वंशंभू । आ मा गन्तां पितरां (३)
 मांतरां चाऽऽ मा सोमो अमृतत्वायं गम्यात् ।
 वाजिनो वाजजितो वाजं सरिष्यन्तो वाजं
 जेष्यन्तो बृहस्पतेर्भागमवं जिघ्रत वाजिनो
 वाजजितो वाजं ससृवांसो वाजं जिगि-
 वांसो बृहस्पतेर्भागे नि मृद्धमियं वः सा
 सत्या संधाऽभूद्यामित्तेण सम्यं दध्वमजीवि-

पत वनस्पतय इन्द्रं वाजं वि मुच्य-
ध्वम् (४) ॥

(स्कन्धीत युयवन्पतरा द्विचत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठकेऽष्टमोऽनुवाकः ॥ ८ ॥

(अथ प्रथमाष्टके सप्तमप्रपाठकेऽष्टमोऽनुवाकः ।)

देवस्य । अहम् । सवितुः । प्रसव इति प्र—सवे ।
बृहस्पतिना । वाजजितेति वाज—जिता । वाजम् ।
जेषम् । देवस्य । अहम् । सवितुः । प्रसव इति
प्र—सवे । बृहस्पतिना । वाजजितेति वाज—जिता ।
वर्षिष्ठम् । नाकम् । रुहेयम् । इन्द्राय । वाचम् ।
वदत । इन्द्रम् । वाजम् । जापयत । इन्द्रः ।
वाजम् । अजयित् । अध्वाजनीत्यश्व—अजनि ।
वाजिनि । वाजेषु । वाजिनीवतीति वाजिनो—वति ।
अश्वान् । समस्वितीति समत्—सु । वाजय । अर्वा ।
असि । सप्तिः । असि । वाजी । असि । वाजिनः ।
वाजम् । धावत । मरुताम् । प्रसव इति प्र—सवे ।
जयत । वीति । योजना । मिमीध्वम् । अध्वनः ।
स्कन्धीत । (१) काष्ठांम् । गच्छत । वाजैवाज इति

(वाजपेयोपयुक्तरथधावनमन्त्राभिधानम्)

वाजैः—वाजे । अवत । वाजिनः । नः । धनेषु ।
विप्राः । अमृताः । ऋतज्ञा इत्यृत—ज्ञाः । अस्य ।
मध्वः । पिबत । मादयध्वम् । तृप्ताः । यात । पथिः
भिरिति पथिः—भिः । देवयानैरिति देव—यानैः ।
ते । नः । अर्धन्तः । हवनश्रुत इति हवन—श्रुतः ।
हवम् । विश्वे । शृण्वन्तु । वाजिनः । मितद्रव इति
मित—द्रवः । सहस्रसा इति सहस्र—साः । मेधसा-
तेति मेध—साता । सनिष्यवः । महः । ये । स्तनम् ।
समितेष्विति सम्—इथेषु । जभ्रिरे । शम् । नः ।
भवन्तु । वाजिनः । हवेषु । देवतातेति देव—ताता ।
मितद्रव इति मित—द्रवः । स्वर्का इति सु—अर्काः ।
जम्भयन्तः । अहिम् । वृकम् । रक्षाशंसि । सनेमि ।
अस्मद्रः । युयवन् । (२) अमीवाः । एषः । स्यः ।
वाजी । क्षिपणिम् । तुरण्यति । ग्रीवायाम् । बद्धः ।
अपिकक्ष इत्यापि—कक्षे । आसनि । क्रतुम् । दधिक्रा
इति दधि—क्राः । अन्विति । संतवीत्वदिति सं—
तवीत्वत् । पथाम् । अङ्काशंसि । अन्विति । आपनी-
फणदित्या—पनीफणत् । उत । स्म । अस्य । द्रवतः ।
तुरण्यतः । पर्णम् । न । वेः । अन्विति । वाति ।
प्रगर्धिन इति प्र—गर्धिनः । श्येनस्य । इव । भ्रजतः ।

अङ्कसम् । परीति । दधिक्राव्ण इति दधि—क्राव्णः ।
सह । ऊर्जा । तरित्रतः । एति । मा । वाजस्य ।
प्रसव इति प्र—सवः । जगम्यात् । एति । द्यावापृ-
थिवी इति द्यावा—पृथिवी । विश्वशंभू इति विश्व—
शंभू । एति । मा । गन्ताम् । पितरां । (३)
मातरां । च । एति । मा । सोमः । अमृतत्वायेत्य-
मृत—त्वार्थ । गम्यात् । वाजिनः । वाजजित इति
वाज—जितः । वाजम् । सरिष्यन्तः । वाजम् ।
जेष्यन्तः । बृहस्पतेः । भागम् । अवोति । जिब्रत ।
वाजिनः । वाजजित इति वाज—जितः । वाजम् ।
ससृवाःसः । वाजम् । जिगिवाःसः । बृहस्पतेः ।
भागे । नीति । मृड्ढुम् । इयम् । वः । सा । सत्या ।
संधेति सं—धा । अभूत् । याम् । इन्द्रेण । समध-
ध्वमिति सम्—अधध्वम् । अजीजिपत । वनस्प-
तयः । इन्द्रम् । वाजम् । वीति । मुच्यध्वम् । (४) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 सप्तमप्रपाठकेऽष्टमोऽनुवाकः ॥ ८ ॥

(अथ प्रथमकाण्डे सप्तमप्रपाठकेऽष्टमोऽनुवाकः ।)

सप्तमे रथमन्त्रा वर्णिताः । अष्टमे रथस्य धावनमन्त्रा वर्ण्यन्ते ।

(वाजपेयोपयुक्तरथधावनमन्त्राभिधानम्)

देवस्याहं सवितुः प्रसवे बृहस्प-
तिना वाजजिता वाजं जेषं—

कल्पः—“ रथमातिष्ठति देवस्याहं सवितुः प्रसवे बृहस्पतिना वाजजिता वाजं जेषमिति ” इति ।

• आग्निष्ठत्यारोहेदित्यर्थः । वाजजिताऽन्नजयकारिणा बृहस्पतिनाऽनुगृहीतोऽहं वाजं जेषमन्नं जेष्यामि ॥

एतन्मन्त्रगतं बृहस्पतिशब्दं ब्राह्मणजात्यभिमानिदेवपरत्वेन व्याचष्टे—

“ देवस्याहं सवितुः प्रसवे बृहस्पतिना वाजजिता वाजं जेषमित्याह । सवितुः प्रसूत एव ब्रह्मणा वाजमुज्जयति । ” [ब्रा० का० १ प्र० ३ अ० ६ इति ॥

देवस्याहं सवितुः प्रसवे बृहस्पतिना
वाजजिता वर्षिष्ठं नाकं रुहेयम्—

कल्पः—“ चात्वाले रथचक्रं निमित्तं ब्रह्माऽऽरोहति तमत एवानुमन्त्रयते देवस्याहं सवितुः प्रसवे बृहस्पतिना वाजजिता वर्षिष्ठं नाकं रुहेयमिति ” इति ।

निमित्तं निखाबस्य काष्ठस्याग्रे स्थापितं, वर्षिष्ठमतिशयेन प्रष्टुम् ॥

पूर्वमन्त्रवद्वाचष्टे—

• “ देवस्याहं सवितुः प्रसवे बृहस्पतिना वाजजिता वर्षिष्ठं नाकं रुहेयमित्याह । सवितुः प्रसूत एव ब्रह्मणा वर्षिष्ठं नाकं रोहति । ” [ब्रा० का० १ प्र० ३ अ० ६] इति ।

विधत्ते—

“ चात्वाले रथचक्रं निमित्तं रोहति । अतो वा अङ्गिरस उत्तमाः सुवर्गं लोकमायन् । साक्षादेव यजमानः सुवर्गं लोकमेति । ” [ब्रा० का० १ प्र० ३ अ० ६] इति ।

अत उपरि स्थिताद्रथचक्रात्, उत्तमा उद्भूततमाः, साक्षादेवाव्यवधानेनैव ॥

विधत्ते—

“ आवेष्टयति । वज्रो वै रथः १ वज्रैव दिशोऽभिजयति (१) । ” [ब्रा० का० १ प्र० ३ अ० ६] इति ।

ऊर्ध्वकाष्ठाग्रे स्थापितं ब्रह्मणा समारूढं रथचक्रं त्रिः प्रदक्षिणं पर्यावर्तयेत् ।

रथस्य वज्रांशत्वाद्ब्रजन्वम् । तच्चान्यत्राऽऽम्नातम्—“स्फ्यस्तृतीयं रथस्तृतीयं यूपस्तृतीयम् ” इति । अतो भ्राम्यमाणेन वज्ररूपेण रथचक्रेणैव सर्वासां दिशां जयो भवति ॥

विधत्ते—

“वाजिनां साम गायते । अन्नं वै वाजः । अन्नमेवावरुन्धे ।” [ब्रा० का० १ प्र० ३ अ० ६] इति ।

वाजिनामन्नार्थिनां संबन्धि यत्साम तद्ब्रह्मा गायेत् । अन्नप्रदस्तु सामविशेषः शाखान्तरे द्रष्टव्यः ॥

ब्रह्मण इदं गानमित्यापस्तम्बः स्पष्टयति—“ औदुम्बरं रथचक्रं ब्रह्माऽऽरोहति तमाह वाजिनां साम गायेति तस्य चक्रं त्रिः प्रदक्षिणमावर्तयति, तत्राऽऽवर्त(त्ये?) माने ब्रह्मा गायति” इति ॥

इन्द्राय वाचं वदतेन्द्रं वाजं जापयतेन्द्रो वाजमजयित् ।

कल्पः—“ आघ्नन्ति दुन्दुभीन्संप्रवदन्ति वाचः संप्रवादिता वाचोऽनुमन्नयत इन्द्राय वाचं वदतेन्द्रं वाजं जापयतेन्द्रो वाजमजयिदिति ” इति ।

यागलक्षणेन परमैश्वर्येण योगाद्यजमान इन्द्रस्तस्मा इन्द्राय हे सभ्या ब्राह्मणा आशीर्वादरूपां श्रुतां वाचं वदत । इन्द्रं यजमानं वाजं जापयत । अन्नविषये जयं प्रापयत । अयमिन्द्रो यजमानो वाजमन्नमजयिज्ययतु ।

सोऽयं मन्त्र आपस्तम्बेन दुन्दुभिवादाने विनियुक्तः—“इन्द्राय वाचं वदतेति दुन्दुभीन्सं हादयन्ति ” इति ॥-

तमेतं दुन्दुभिघातं विधातुं प्रस्तौति—

“ वाचो वर्ष्म देवेभ्योऽपाक्रामत् । तद्वनस्पतीन्प्राविशत् । सैषा वाग्वनस्पतिषु वदति । या दुन्दुभौ । तस्माद्दुन्दुभिः सर्वा वाचोऽतिवदति ।” [ब्रा० का० १ प्र० ३ अ० ६] इति ।

वाग्देवताया वर्ष्म नादात्मकं प्रधानशरीरं, तस्य प्रवेशादयं दुन्दुभिः सर्वा मनुष्यवाचोऽतिक्रम्य ध्वनिं करोति ॥

विधत्ते—

“ दुन्दुभीर्त्समात्रन्ति । परमा वा एषा वाक् (२) । या दुन्दुभौ । परमयैव वाचाऽवरां वाचमवरुन्धे । अथो वाच् एव वर्ष्म यजमानोऽवरुन्धे ।” [ब्रा० का० १ प्र० ३ अ० ६] इति ॥

(वाजपेयोपयुक्तरथधावनमन्त्राभिधानम्)

मन्त्रगतमिन्द्रियपदं वाजमजयिदित्येतच्च व्याचष्टे—

“ इन्द्राय वाचं वदतेन्द्रं वाजं जापयतेन्द्रो वाजमजयिदित्याह । एष वा
मृतहीन्द्रः । यो यजते । यजमान एव वाजमुज्जयति । ” [ब्रा० का० १ प्र०
३ अ० ६] इति ॥

अश्वजनि वाजिनि वाजेषु वाजि- नीवृथश्वान्तसमत्सु वाजय ।

कल्पः—“ अथास्मा अश्वजनिं प्रयच्छति अश्वजनि वाजिनि वाजेषु
वाजिनीवत्यश्वान्तसमत्सु वाजयेति ” इति ।

अस्मै यजमानाय । अश्वमजति क्षिपतीत्यश्वजनी कशा । सा च विजये-
नान्नप्रदत्वाद्वाजिनी । वाजिन्यो वेगवत्योऽश्वगतयस्ता अस्याः कशाया इति
वाजिनीवती । यथोक्तगुणत्रयोपेते हे कशे वाजेष्वन्नेषु निमित्तभूतेषु सत्सु
त्वमश्वान्तसमत्सु युद्धेषु वाजय गमय । [ब्राह्मणेन] अयं मन्त्रः स्पष्टत्वबुध्यो-
पेक्षितः ॥

त्रीन्विधेयान्विधत्ते—

“ सप्तदश प्रव्याधानार्जिं धावन्ति । सप्तदश५ स्तोत्रं भवति । सप्तदश
सप्तदश दीयन्ते (३) । सप्तदशः प्रजापतिः । प्रजापतेराप्त्यै । ” [ब्रा०
का १ प्र० ३ अ० ६] इति ।

प्रकर्षेण, बलाधिक्येन विध्यन्ते मुच्यन्ते वाणा यावत्परिमाणेषु देशविशेषेषु
तावत्परिमाणा देशाः प्रव्याधाः । ते च सप्तदशसंख्याकाः । तेषामन्तेऽवधि-
त्वद्योतनाय काचिदौदुम्बरी शाखा निखन्यते तत्काष्ठयुक्तोऽवधिराजिः ।
तत्पर्यन्तं रथारूढाधावेयुः । अस्मिन्वाजपेये सामवेदप्रसिद्धं यत्स्तोत्रं तत्सप्त-
दशसंख्याकाष्टित्युक्तं भवेत् । तदाष्टित्तिप्रकारस्त्वष्टमप्रपाठके समिधमातिष्ठे-
त्यस्मिन्ननुवाके ब्राह्मणोदाहरणेन स्पष्टी करिष्यते । दक्षिणात्वेन ज्ञातव्यानां
रथादीनां गोशैतान्तानां द्रव्याणां मध्य एकैकद्रव्यं सप्तदशसंख्यायुक्तं दद्यात् ।
तच्चाऽऽपस्तम्बो दर्शयति—“ दक्षिणाकाले सप्तदश रथान्ददाति सप्तदशा-
नांसि सप्तदशाश्वान्तसप्तदश हस्तिनः सप्तदश निष्कान्तसप्तदश दास्यः (सीः)
सप्तदशाजाः सप्तदशावीः सप्तदश वातांसि सप्तदश गवां शतानि ” इति ।
यद्यपि स्तोमविशेषविधेर्देयद्रव्यसंख्याविधेश्च नायमवसरस्तथाऽपि गन्तव्यदे-
शविशेषसंख्याविधिप्रसङ्गेन तदुभयं विहितम् । तथा सत्येकेनैव सप्तदशः
प्रजापतिरित्यनेनार्थवादेन विधित्रयस्य स्तोतुं शक्यत्वात् ॥

अर्वाऽसि सप्तिरसि वाज्यसि—

कल्पः—“ तथा यथायुक्तमश्वान्क्षिपति अर्वाऽसीति दक्षिणं सप्तिरसीति मध्यमं वाज्यसीत्युत्तरम् ” इति ।

अर्वादयोऽश्वजातिविशेषाः । तदेवाभिप्रेत्यान्यत्राऽऽम्नायते—“ ह्यो देवानवहद् अर्वाऽसुरान्वाजी गन्धर्वानश्वो मनुष्यान् ” इति । वामदक्षिणयोरश्वयोर्मध्य ईषाद्वयं प्रसार्य तयोर्मध्ये सप्त्याख्यजातिविशेषोपेतमश्वं युञ्ज्यात् ॥

त्रांस्तान्देवतात्रयरूपेण स्तौति—

“ अर्वाऽसि सप्तिरसि वाज्यसीत्याह । अग्निर्वा अर्वा । वायुः सप्तिः । आदित्यो वाजी । एताभिरेवास्मै देवताभिर्देवरथं युनक्ति । ” [ब्रा० का० १ प्र० ३ अ० ६] इति ॥

पूर्वं यजुषा युनक्तीत्यत्र मन्त्रो विहितः । इदानीं रथयोगं विधत्ते—

“ प्रष्टिवाहिनं युनक्ति । प्रष्टिवाही वै देवरथः । देवरथमेवास्मै युनक्ति (४) । ” [ब्रा० का० १ प्र० ३ अ० ६] इति ।

प्रष्टिः पादत्रयोपेतो भोजनपात्रस्याऽऽधारस्तद्वदश्वैस्त्रिभिर्वहतीति प्रष्टिवाही । अत एवोपरिष्ठाद्वक्ष्यते—“ त्रयोऽश्वा भवन्ति रथश्चतुर्थः ” इति ॥

वाजिनो वाजं धावत मरुतां प्रसवे जयत वि योजना मिमीध्वमध्वनः स्कभ्रीत काष्ठां गच्छत—

कल्पः—“ अथैतानाजिसृतो विरुयापयति वाजिनो वाजं धावत मरुतां प्रसवे जयत वि योजना मिमीध्वमध्वनः स्कभ्रीत काष्ठां गच्छतेति ” इति ।

हे वाजिनोऽश्वा वाजमन्नं संपादयितुं त्वरया धावत । मरुतामनुज्ञायां सत्यामन्नं जयत । विशेषेण बहून्यपि योजनानि मिमीध्वं शोघ्रधावनेन परिमितान्यल्पानीव कुरुत । किं चाध्वनो मार्गान्स्कभ्रीत स्कम्भयत शीघ्रगत्या पीडितान्कुरुत । काष्ठामध्वसमाप्तिमाजिशिरो गच्छत ॥

अस्मिन्मन्त्रे प्रथमभागं प्रतीकत्वेनोपादाय चतुर्थभागे काष्ठाशब्दं व्याचष्टे—

“ वाजिनो वाजं धावत काष्ठां गच्छतेत्याह । सुवर्गो वै लोकः काष्ठा । सुवर्गमेव लोकं यन्ति । ” [ब्रा० का० १ प्र० ३ अ० ६] इति ॥

दिग्विशेषं विधातुं प्रस्ताति—

“ सुवर्गं वा एते लोकं यन्ति । य आजि धावन्ति । ” [ब्रा० का० १ प्र० ३ अ० ६] इति ॥

(वाजपेयोपयुक्तरथधावनसम्प्राभिधानम्)

विधत्ते—

“ प्राञ्चो धावन्ति । प्राङ्गिव हि सुवर्गो लोकः । ” [ब्रा० का० १ प्र० ३ अ० ६] इति ।

प्राञ्चः पूर्वाभिमुखाः । ऐन्द्रत्वात्स्वर्गस्य प्राग्दिग्वर्तित्वम् ॥

कल्पः—“ अथ रथान्धावतोऽनुमन्त्रयते वाजेवाजेऽवत वाजिनो न इति चतस्रभिरनुच्छन्दसम् ” इति ।

तत्रेयमृक्प्रथमा—

वाजेवाजेऽवत वाजिनो नो धनेषु विप्रा
अमृता ऋतज्ञाः । अस्य मध्वः पिबत माद-
यध्वं तृप्ता यात पथिभिर्देवयानैः ।, इति ।

हे वाजिनोऽश्वा वाजेवाजे तत्तदन्ननिमित्तं धननिमित्तं च नोऽस्मानवत । विप्रा ब्राह्मणवत्स्नानेन शुद्धा अमृता मरणरहिताः श्रमरहिता ऋतज्ञा ऋतं सत्यमस्य गन्तव्यदेशं जानन्तः । तादृग्वाभिमानिनो हे देवा अस्य मध्वः पिबत, धावनात्पूर्वं पश्चाच्चावघ्राप्यमाणं मधुसमानं नैवारचरुरसं पिबत । पीत्वा च मादयध्वं हृष्टा भवत । ततस्तृप्ताः सन्तो देवयानैः पथिभिराजि प्रति यात ॥

अथ द्वितीया—

ते नो अर्वन्तो हवनश्रुतो हवं
विश्वे शृण्वन्तु वाजिनः ।, इति ।

तेऽश्वा अर्वन्तो गतिकुशला हवनश्रुतोऽस्मदाह्वानश्रोतारो वाजिनोऽन्नवन्तो विश्वे सर्वेऽपि हवंमाह्वानमस्मद्रचनं शृण्वन्तु ॥

अथ तृतीया—

मितद्रवः सहस्रसा मेधसाता सनिष्यवः ।
मंहो ये रत्नः समिथेषु जश्निरे शं
नो भवन्तु वाजिनो हवेषु ।, इति ।

महान्तमपि पन्थानं मितमल्पमिव द्रवन्ति गच्छन्तीति मितद्रवः । सहस्रसाः सहस्रस्य महतोऽन्नराशेः सनितारो दातारः । मेधसाता यज्ञस्य प्रदातारः । सनिष्यवः सनि द्रव्यदानमस्मास्विच्छन्तः । ईदृशा येऽश्वाः समिथेषु सङ्घा-

मेषु महो रत्नमत्यधिकं शत्रोर्धनं जभ्रिरे हृतवन्तस्ते वाजिनो नोऽस्माकं शं
भवन्तु सुखकरा भवन्तु ॥

अथ चतुर्थी—

देवताता मितद्रवः स्वर्काः । जम्भयन्तोऽहिं
वृकः रक्षांसि सनेम्यस्मद्युयवन्नमीवाः, इति ।

देवताता देवानर्हन्तीति देवतातयः । मितद्रवः पूर्ववत् । स्वर्काः शीघ्रधा-
वनेन सुष्टुर्चनीयाः, ते वाजिनोऽहिं वृकं रक्षांसि सर्पवदरण्यश्ववद्वाधकान्नाक्ष-
साञ्जम्भयन्तः, वर्णव्यत्ययः । सनेमि क्षिप्रमेवामीवा रोगानस्मद्युयवन्नस्मत्तो
वियोजितवन्तः ॥

तदेवमध्यापकसंप्रदायमनुसृत्य मन्त्रचतुष्टयं विभक्तम् । वौधायनाचार्यस्तु
ते नो अर्वन्त इत्यादिर्वाजिनो हवेष्वित्यन्त एक एव मन्त्र इत्यभिप्रेत्य चतुर्थी-
मेष स्य वाजीत्यादिकामृचं चतुष्टयेऽन्तर्भावयामास । तदीयपाठस्तु—

एष स्य वाजी क्षिपणिं तुरण्यति ग्रीवायां
बद्धो अपिकक्ष आसनि । क्रतुं दधिका अनु
संतवीत्वत्पथामङ्काःस्यन्वापनीफणत्, इति ।

ग्रीवायां कक्ष आस्ये च तत्तदुचितरज्जुभिःशेषैर्वद्धः सन्नेप स्य वाज्येषोऽश्वः
क्षिपणिं तुरण्यति कशां त्वरयति, बहुधा बद्धत्वाद्रथं भञ्जयितुमितस्ततो न
गच्छति, केशयाऽश्वः शीघ्रं धावतीत्यर्थः । दधिका धारकाभेदागोवरोधका-
न्यापाणादीनप्यतिक्रामन्क्रतुं सादिनोऽभिप्रायमनु संतवीन्वन्सम्यगनुसंधधानः
पथां मार्गाणामङ्कांसि लक्षणानि कुटिलानि निम्नोन्नतानि च वाज्यन्वापनी-
फणदनुक्रमेणर्जुन्वं समन्वं चाऽऽपादयन्स्तुरण्यतीति पूर्वत्रान्वयः ॥

कल्पः—“ स यद्यस्मै रथन्नेपमाचक्षत आशीघ्र एतां जुहोत्युत स्मास्य
द्रवतस्तुरण्यत इति ” इति ।

पाठस्तु—

उत स्मास्य द्रवतस्तुरण्यतः पर्णं न वेरनु
वाति प्रगर्धिनः । श्येनस्येव ध्रजतो अङ्कसं
परि दधिकाव्णः सहोर्जा तरित्रतः, इति ।

(वाजपेयोपयुक्तरथधावनमन्त्राभिधानम्)

उत इमापि च द्रवतो गच्छतस्तुरण्यतस्त्वरयतः प्रगर्धिनोऽवधिं प्राप्तुं काङ्क्षतोऽस्याश्वस्याङ्गसं शृङ्गारचिह्नं वस्त्रचामरादिकं परि सर्वस्मिन्नापि देहे वर्तमानमनु वाति गच्छन्तमश्वमनुत्क्षिप्तत्वेन दृश्यमानं गच्छति । कस्य किमिव । वेः पक्षिणः पर्णं न पक्ष इव । यथा त्वरया गच्छतः पक्षिणः पक्ष उत्क्षिप्तो गच्छन्नुवलोक्यते तथा धावतोऽश्वस्यालंकाररूपं वस्त्रचामरादिकं विस्पष्टमवलोक्यते । पक्षिमात्रस्य पर्णमङ्गसस्य दृष्टान्तत्वेनाभिहितम् । शीघ्रधावने श्येन-दृष्टान्त उच्यते । ध्रजत्वे गच्छतः श्येनस्येव दधिक्रावणो धारकपर्वताद्यतिक्रामिण ऊर्जा सहात्यन्तबलेन सह तरित्रतो भृशं तरतोऽश्वस्येति योज्यम् ।

आपस्तम्बस्त्वेवमाह—“ वाजिनो वाजं धावतेति चतसृभिर्धावतोऽनुमन्त्रय-तःऽग्निःकाक्षरेणेति धावत्सूज्जितर्यजमानं वाचयति लक्षणं प्राप्योदञ्च आवृत्य प्रदक्षिणमावर्तन्ते मितद्रव इति चतसृभिः प्रत्याधावतोऽनुमन्त्रयते ” इति । वाजिनो वि योजना वाजेवाजे ते नो अर्वन्त इति चतस्रः ॥

प्रधावतोऽनुमन्त्रणं विधत्ते—

“ चतसृभिरनुमन्त्रयते । चत्वारि छन्दांसि । छन्दोभिरेवैनान्तसुवर्गं लोकं गमयति (५) । ” [ब्रा० का० १ प्र० ३ अ० ६] इति ॥

गायत्री त्रिष्टुब्जगत्यनुष्टुप्ति च्छन्दसां चतुष्टयम् । उदङ्मुखत्वेनाऽऽवृत्तिं विधत्ते—

“ प्र वा एतेऽस्माल्लोकाञ्चयन्ते । य आजिं धावन्ति । उदञ्च आवर्तन्ते । अस्माद्देव तेन लोकाञ्चयन्ति । ” [ब्रा० का० १ प्र० ३ अ० ६] इति ।

कल्पः—“ श्रविषीचनीयं जुहोत्या मा वाजस्य प्रसवो जगम्यादिति ” इति ।

पाठस्तु—

आ-म्मा-वाजस्य प्रसवां जगम्यादा द्यावापृ-
थिवी विश्वशंभू । आ मा गन्तां पितरा मातरा
चाऽऽ मा सोमोऽमृतत्वाय गम्यादा, इति ।

वाजस्यान्नस्य प्रसव उत्पत्तिर्मा प्रत्याजगम्यादागच्छतु । द्यावापृथिव्यौ च विश्वशंभू कृत्स्नस्य जगतः सुखं भावयन्तौ (न्त्यौ) मामागच्छताम् । पितरा मातराऽऽमदीयः पिता माता च मां प्रत्यागन्तां चिरजीवित्वाय समागच्छताम् । किं च सोमश्रांमृतत्वाय मम देवत्वजन्मने मां प्रत्यागम्यादागच्छतु ।

“ अपाम सोमममृता अभूम ” इति ह्यन्यत्र श्रुतम् ॥

विधत्ते—

“रथविमोचनीयं जुहोति प्रतिष्ठित्यै ।” [ब्रा०का० १ प्र० ३ अ० ६] इति ।

“रथविमोकेनाश्वानामायासं परिहृत्य स्वयं प्रतिष्ठितो भवति ॥

मध्ये वाजप्रसवोक्तेरभिप्रायमाह—

“आ मा वाजस्य प्रसवो जगम्यादित्याह । अन्नं वै वाजः । अन्नमेवावरुन्धे ।” [ब्रा० का० १ प्र० ३ अ० ६] इति ॥

इतरैः षोडशर्थैर्धावद्भ्यः कृष्णलदानं विधातुं प्रस्तौति—

“यथालोकं वा एत उज्जयन्ति । य आर्जि धावन्ति (६) ।” [ब्रा० का० १ प्र० ३ अ० ६] इति ।

ये रथान्तरवर्तिन आर्जि धावन्ति, एते यथालोकं यथास्थानमुज्जयन्ति यस्मिन्यास्मिन्स्थाने यो यो धावत्यसावसौ तत्तत्स्थानं जयतीत्यर्थः ॥

विधत्ते—

“कृष्णलं कृष्णलं वाजसृज्यः प्रयच्छति । यमेव ते वाजं लोकमुज्जयन्ति । तं परिक्रीयावरुन्धे ।” [ब्रा० का० १ प्र० ३ अ० ६] इति ।

यत्रयपरिमितं सुवर्णं कृष्णलम् । वाजमन्नमुद्दिश्य सरन्ति धावन्तीति वाजसृतो रथान्तरवर्तिनः ।

अत एवाऽऽपस्तम्बः—

“यजुर्युक्तं यजमान आरोहति वाजसृत इतरान्नथान् ” इति ।

एकैकस्मै वाजसृत एकैकं कृष्णलं दद्यात्तेन तैः संपादितभागं निर्वासस्थानं च परिक्रीय स्वाधीनं करोति ॥

तान्पोडश कृष्णलान्पुनरादायैकीकृत्य ब्रह्मणे तदानं विधत्ते—

“एकधा ब्रह्मण उपहरति । एकधैव यजमाने वीर्यं दधाति ।” [ब्रा० का० १ प्र० ३ अ० ६] इति ।

चरुं विधातुं प्रस्तौति—

“देवा वा ओषधीष्वान्जिमयुः । ता बृहस्पतिरुदजयत् । स नीवारान्निरवृणीत । तर्त्रीवाराणां नीवारत्वम् ।” [ब्रा० का० १ प्र० ३ अ० ६] इति ।

यथा पूर्वं प्रथमतो वाजपेययागार्थमाजिं धावतो बृहस्पतेर्जयस्तद्द्रव्याप्योषधीषु सारस्वीकारायाऽऽजिप्राप्तौ बृहस्पतिर्जयं प्राप्यौषधीषु सारत्वेन नीवारानन्याभ्य ओषधीभ्यो निष्कृष्यावृणीत । निःशेषेण वृतत्वान्नीवारत्वं संपन्नम् ॥

(वाजपेयोपयुक्तरथधावनमन्त्राभिधानम्)

विधत्ते—

“ नैवारंश्चरुर्भवति (७) । एतद्वै देवानां परममन्नम् । यन्नीवाराः । परमेणैवास्मा अन्नाद्येनावरमन्नाद्यमवरुन्धे । ” [ब्रा० का० १ प्र० ३ अ० ६] इति ।
शाल्यादिभ्योऽत्यन्तपूतत्वेन नीवाराणां देवान्नत्वम् ॥

चरोः परिमाणं विधत्ते—

“ सप्तदशशरावो भवति । सप्तदशः प्रजापतिः । प्रजापतेराप्त्यै । ” [ब्रा० का० १ प्र० ३ अ० ६] इति ।

चरोः सप्तदशशरावपरिमितत्वं पूर्वं तत्प्रचारविधौ व्याख्यातम् ॥

चरुनिष्पादनोपयुक्तं द्रव्यविशेषं विधत्ते—

“ क्षीरे भवति । रुचमेवास्मिन्दधाति । ” [ब्रा० का० १ प्र० ३ अ० ६] इति ॥

रुचं स्वादुत्वम् ॥

निष्पन्ने चरौ घृतप्लावनं विधत्ते—

“ सर्पिष्वान्भवति मेध्यत्वाय । ” [ब्रा० का० १ प्र० ३ अ० ६] इति ।
एतदेवाभिप्रेत्याश्वदेवानुद्दिश्यास्य मध्वः पिवत मादयध्वमित्यस्य मन्त्र-
स्यार्थो व्याख्यातः ॥

चरोर्देवतां विधत्ते—

“ बर्हस्पत्यो वा एष देवतया (८) । यो वाजपेयेन यजते । बर्हस्पत्य एष ऋहः । ” [ब्रा० का० १ प्र० ३ अ० ६] इति ।

कर्त्तव्यं इत्युद्दिष्टाहारः । वाजपेययाजिनो बृहस्पतिर्देवतेति तत्रत्यचरोरपि सा देवता युक्ता ॥

ऋजिर्मा वाजजितो वाजꣳ सरिष्यन्तो

वाजं जेष्यन्तो बृहस्पतेर्भागमवजिघ्रत—

कल्पः—“ तमेतान्यजुर्युजोऽश्वानवप्रापयति—वाजिनो वाजजितो वाजꣳ सरिष्यन्तो वाजं जेष्यन्तो बृहस्पतेर्भागमव जिघ्रतेति ” इति ।

वाजजितोऽन्नं जेतुमुद्यता वाजिनो हेऽश्वा वाजमन्नं जेतुमाजिमुद्दिश्य सरि-
ष्यन्तो धावनं करिष्यन्तो वाजमन्नं जेष्यन्तो यूयं बृहस्पतेर्भागमिमं चरुमव-
जिघ्रत ॥

वाजिनो वाजजितो वाजꣳ ससृवाꣳसो वाजं
जिगिवाꣳसो बृहस्पतेर्भागे नि मृड्ढ्वम्—

कल्पः—“ यजुर्युजोऽश्वान्प्रत्याधावतोऽवग्रापयति—वाजिनो वाजजितो वाज२ ससृवा२सो वाजं जिगिवा२सो बृहस्पतेर्भागे नि मृद्द्वमिति ” इति ।

यजमानार्थे रथे यजुर्भिर्मन्त्रैर्योजनीया अश्वा यजुर्युजः । ससृवांसो धावनं कृतवन्तः । जिगिवांसो जयं कृतवन्तः । निमृद्द्वं शुद्धा भवत । आपस्तम्ब-मते तु जिगिवा२स इत्यन्तो मन्त्रः । तदर्थपूरणाय बृहस्पतेर्भागमवजिघ्रतेति पूर्वस्मान्मन्त्रादनुवर्तनीयम् । अवशिष्टभागो मन्त्रान्तरं, तस्य विन्दियोगं स एवाऽऽह—“ बृहस्पतेर्भागे निमृद्द्वमिति प्रमोथेषु च लेपान्निमाष्टि ” इति । प्रमोथा ओष्टाग्राणि ॥

आजिधावनात्पुरा पश्चाच्चावग्रापणं विधत्ते—

“ अश्वान्त्सरिष्यतः सस्रुपश्चावग्रापयति । यमेव ते वाजं लोकमुज्जयन्ति । तमेवावरुन्धे ” । [ब्रा० का० १ प्र० ३ अ० ६] इति ॥

इयं वः सा सत्या संधाऽ-

भूद्यामिन्द्रेण समधद्ध्वम्—

कल्पः—“अथ रथान्विमुच्यमानाननुमन्त्रयते—इयं वः सा सत्या संधाऽ-भूद्यामिन्द्रेण समधद्ध्वमिति ” इति ।

हे रथा वो युष्माकमियं संधाऽऽजिधावनप्रतिज्ञा सा, सत्याऽभूत् । यां प्रतिज्ञामिन्द्रेणेन्द्रानुग्रहेण समधद्ध्वं सम्प्रधारितवन्तः । इन्द्रानुग्रहायैवेन्द्रस्य वज्रोऽसीति रथमन्त्र आम्नातः ॥

अजीजिपत वनस्पतय इन्द्रं

वाजं वि मुच्यध्वम् ॥

कल्पः—“ दुन्दुभीनवस्यतोऽनुमन्त्रयते—अजीजिपत वनस्पतय इन्द्रं वाजं वि मुच्यध्वमिति ” इति ।

हे वनस्पतयो वनस्पतिविकारा दुन्दुभय इन्द्रं यागस्वामिनं वाजमन्नमुद्दि-श्याजीजिपत यथा जितवान्भवति तथः जितवन्तः । तादृशा यूः पूर्वं यत्र बद्धास्ततो विमुच्यध्वं विमुक्ता भवत । वन्धनप्रदेशस्त्वापस्तम्बेन दर्शितः—दक्षिणस्यां वेदिश्रोण्यां सप्तदश दुन्दुभीन्प्रवध्नातीति ” इति ॥

विधत्ते—

“ अजीजिपत वनस्पतय इन्द्रं वाजं विमुच्यध्वमिति दुन्दुभीन्विमुञ्चति । यमेव ते वाजं लोकमिन्द्रियं दुन्दुभय उज्जयन्ति । तमेवावरुन्धे (८) । [ब्रा० का० १ प्र० ३ अ० ६] इति ॥

(वाजपेयोपयुक्तरथधावनमन्त्राभिधानम्)

अत्र विनियोगसंग्रहः—

“ देवाऽऽरोहेद्रथं स्वामी ब्रह्मारोहणमन्त्रणम् ।
 देवेतीन्द्रा दुन्दुभीनां घोपोऽश्वज कशाग्रहः ॥ १ ॥
 अर्वाऽसीति त्रिभिर्मत्रैर्युनक्त्यश्वत्रयं रथे ।
 वाजीत्येतैर्मन्त्रयेत चतुर्भिर्धावतो रथान् ॥ २ ॥
 मितेत्याभिश्चतसृभिस्तान्प्रत्याधावतो रथान् ।
 आ मा रथविमुक्त्याख्यं जुहुयाद्वाजिनद्वयात् ॥ ३ ॥
 गतेः पुरोपरिष्ठाच्च घ्रापयेच्चरुमश्वकान् ।
 बृहादिजिघ्रतेत्यन्तो द्वितीयेऽप्यनुपज्यते ॥ ४ ॥
 वृहेति म्नाष्टिं घोणायामियं तु रथमन्त्रणम् ॥
 अजी दुन्दुभिमन्त्रः स्यादेकविंशतिरीरिताः ॥ ५ ॥ ” इति ॥

अथ मीमांसा ।

दशमाध्यायस्य तृतीयपादे चिन्तितम्—

“यजुर्गुक्तोऽध्वर्युभागं वाधते यमयन्युत ।
 वाधः प्राकाशवन्मैवं पक्षे प्राप्तो नियम्यते ॥ ”

वाजपेये श्रूयते—“यजुर्गुक्तं रथमध्वर्यवे ददाति ” इति । तस्यायमर्थः—
 रथशकटदासीनिष्कादीनि सप्तदश द्रव्याणि प्राकृतगवाश्वादिदक्षिणाद्रव्य-
 वाधकान्यत्र विहितानि । तेषु च प्रतिद्रव्यं सप्तदशसंख्या विहिता । ततो
 रथाः सप्तदश । तेषु मुख्यं रथं यजमानारोहणायेन्द्रस्य वज्रोऽसीत्यादिभि-
 र्यजुर्वेदोक्तैर्मन्त्रैः सज्जी करोति । सोऽयं यजुर्गुक्तो रथः । तं च दक्षिणाकालेऽ-
 ध्वर्यवे दद्यादिति । प्राकाशावध्वर्यवे ददातीत्यत्र यथा चोदकप्राप्तस्याध्वर्यु-
 भागस्य वाध एवमत्रापि । ननु सप्तदशद्रव्यविधानेनैव प्राकृतद्रव्यवाधः सिद्धः ।
 बाढम् । तथाऽप्यधिः पादिन इत्यादिसमाख्याप्रापिता विषमविभागवि-
 शेषकूलमिने द्रव्यान्तरविधिमन्त्रेण वाधितुं शक्या । विरोधिनो विधान्तर-
 स्याविधानात् । अतश्चोदकप्राप्तः येयमध्वर्योर्भागविशेषकूलमिः सा यजुर्गुक्त-
 रथरूपभागविशेषविधिना बाध्यते । तस्मादध्वर्योर्न रथान्तरभण्डोऽस्ति नापि
 शकटदास्यादिभाग इति पूर्वः पक्षः । नैतद्युक्तम् । प्राकाशदृष्टान्तवैषम्यात् ।
 अत्यन्तमप्राप्तौ हि प्राकाशौ तत्र विधेयौ । यजुर्गुक्तरथस्तु पक्षे प्राप्तः । तथा
 हि—सप्तदश रथान्ददातीत्युक्ते कस्य को रथ इति वीक्षायां यजमानेच्छाया

नियामकत्वाद्यदाऽध्वर्यवे तं दातुमिच्छति तदा प्राप्नोति, यदा नेच्छति तदा न प्राप्नोतीति पक्षे प्राप्तिः । ततो यजुर्युक्तो यो रथः सोऽध्वर्यवेऽवश्यं देय इति नियम्यते । अतो न कस्याप्यनेन बाधः ।

तत्रैव द्वितीयपादे चिन्तितम्—

“ शरावैः सप्तदशभिर्ब्रह्मरुस्तत्र मुष्टयः ।

चत्वारः सन्ति नो वात स्यादेकं मुष्टिसंख्ययोः ॥

तत्किमाद्यश्चोदितत्वाच्छरावापूरणान्न सः ।

द्वितीयोऽस्त्विति चेन्मैवं द्विलोपे बाधगौरवात् ॥

तृतीयोऽस्त्वेकलोपेऽ(पोऽ) त्र धर्मः संख्यैव लुप्यताम् ।

क्रियायोगान्न तद्धर्मः प्राथम्यात्साऽनुगृह्यताम् ॥ ”

प्रकृतौ “चतुरो मुष्टीन्निर्वपति” इति मुष्टितत्संख्ये श्रुते । तथा वाजपेये विकृतिरूपः सप्तदशशरावश्चरुः श्रुतः । तत्र चरां किं मुष्टिसंख्ये द्वे अपि विद्येते किं वा द्वे अपि न विद्येते । आहोस्विदुभयोरेकमस्त्यन्यन्नास्ति । यदैकं तदाऽपि किं मुष्टिरिव किं वा संख्यैवेति संशयः । चोदकप्राप्तमुभयमस्तीत्याद्यः पक्षः प्राप्नोति । चतुर्भिर्मुष्टिभिः सप्तदशशरावपूरणे समर्थस्य चरोरनिपत्तः स पक्षो न युक्तः । तर्हि मुष्टिसंख्ये द्वे अपि बाध्यते इति द्वितीयः पक्षोऽस्त्विति चेन्मैवम् । एकतरबाधेनैव पूरणाभावपरिहारे सिद्धे सति द्वयोर्बाधे गौरवसङ्गात् । नन्वत्रोपदिष्टेन शरावद्रव्येणातिदिष्टं मुष्टिद्रव्यं बाध्यते, तथा सप्तदशसंख्यया चतुःसंख्या बाध्यत इत्युभयबाधोऽवश्यंभावी । मैवम् । भिन्नविषयत्वेन कर्त्तृसंभवात् । शरावसप्तदशसंख्ये यागसंबद्धे मुष्टिचतुःसंख्ये तु चिन्तीपसंबद्धे इति विषयभेदः । कथं तर्ह्यत्र बाधप्रसङ्गः । अन्यथाऽनुपपत्त्येति वदामः । अनुपपत्तिश्च पूरणसंभवेन दर्शिता । पूरणं चैकबाधेनाप्युपपद्यते । मुष्टिबाधे यथोचितं चतुःसंख्योपेतैः कुडवादिभिः पूर्तिः स्यात् । चतुःसंख्यावाधे यथोचितमधिकसंख्योपेतैर्मुष्टिभिः पूर्तिर्भविष्यति । एवं तर्ह्येकलोप इति तृतीयः पक्षोऽस्तु । तत्र संख्या धर्मः, मुष्टिर्धर्मा । तथा सन्ति मुष्टौ लुपे सति निराश्रयस्य धर्मस्यासिद्धेः संख्यालोपोऽप्यवश्यंभावी । संख्यायां तु लुप्तायां मुष्टिः शकनो-त्यवस्थानुम् । तस्मात्संख्यैव लुप्यतामिति प्राप्ते नूनः—चतुःसंख्या तावन्न मुष्टि-मात्रेऽन्वेति, कर्मकारकवाचिद्वितीयाकिभक्त्यन्तस्य चतुःशब्दस्य + सहकर्म-कारकेण निर्वपतिधानुना महान्वयात् । अतः संख्या न मुष्टिधर्मः । पार्ष्णिणा-

(वाजपेयविषययूपारोहणाभिधानम्)

न्वयेन तु मुष्टिविशेषणं भविष्यति । संख्यामुष्ट्योः क्रियासंबन्धे समाने सत्यपि मथमश्रुतत्वात्साऽनुगृह्यते, चरमश्रुतत्वेन दुर्बलो मुष्टिर्वाध्यत इति राज्ञान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे सप्तमप्रपाठकेऽ-

ष्टमाऽनुवाकः ॥ ८ ॥

(अथ प्रथमाष्टके सप्तमप्रपाठके नवमोऽनुवाकः ।)

क्षत्रस्योल्बमसि क्षत्रस्य योनिरसि जाय
एहि सुवो रोहाव रोहाव हि सुवरहं नावु-
भयोः सुवो रोक्ष्यामि वाजश्च प्रसवश्चापिजश्च
ऋतुश्च सुवश्च मूर्धा च व्यश्रियश्चाऽऽन्त्याय-
नश्चान्त्यश्च भौवनश्च भुवनश्चाधिपतिश्च ।
आयुर्ग्रज्ञेन कल्पतां प्राणो यज्ञेन कल्पताम-
षानः (१) यज्ञेन कल्पतां व्यानो यज्ञेन
कल्पतां चक्षुर्ग्रज्ञेन कल्पतां श्रोत्रं यज्ञेन
कल्पतां मनो यज्ञेन कल्पतां वाग्यज्ञेन कल्प-
तामात्मा यज्ञेन कल्पतां यज्ञो यज्ञेन कल्प-
तां सुवर्देवाः अग्न्यामृता अभूम प्रजापतेः
प्रजा अभूम समहं प्रजया सं मया प्रजा सम-
हः रायस्पोषेण सं मया रायस्पोषोऽन्नाय
त्वाऽन्नाद्याय त्वा वाजाय त्वा वाजजित्यायै
त्वाऽमृतमसि पुष्टिरसि प्रजननमसि (२) ॥

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके नवमोऽनुवाकः ॥ ९ ॥

(अथ प्रथमाष्टके सप्तमप्रपाठके नवमोऽनुवाकः ।)

क्षत्रस्य । उल्बम् । असि । क्षत्रस्थं । योनिः ।
 असि । जाये । एति । इहि । सुवंः । रोहाव । रो-
 हाव । हि । सुवंः । अहम् । नौ । उभयोः । सुवंः ।
 रोक्ष्यामि । वाजः । च । प्रसव इति प्र—सवः । च ।
 अपिज इत्यपि—जः । च । क्रतुः । च । सुवंः । च ।
 मूर्धा । च । व्यश्रिय इति वि—अश्रियः । च ।
 आन्त्यायनः । च । अन्त्यः । च । भौवनः । च ।
 भुवनः । च । अधिपतिरित्यधि—पतिः । च ।
 आयुः । यज्ञेन । कल्पताम् । प्राण इति प्र—अनः ।
 यज्ञेन । कल्पताम् । अपान इत्यप—अनः । (१)
 यज्ञेन । कल्पताम् । व्यान इति वि—अनः । यज्ञेन ।
 कल्पताम् । चक्षुः । यज्ञेन । कल्पताम् । श्रोत्रम् ।
 यज्ञेन । कल्पताम् । मनः । यज्ञेन । कल्पताम् ।
 वाक् । यज्ञेन । कल्पताम् । आत्मा । यज्ञेन । कल्प-
 ताम् । यज्ञः । यज्ञेन । कल्पताम् । सुवंः । देवान् ।
 अगन्म । अमृताः । अभूम । प्रजापतेरिति प्रजा—

(वाजपेयविषययूपारोहणाभिधानम्)

पतेः । प्रजा इति प्र—जाः । अभूम । समिति ।
 अहम् । प्रजयेति प्र—जयां । समिति । मयां ।
 प्रजेति प्र—जा । समिति । अहम् । रायः । पोषेण ।
 समिति । मयां । रायः । पोषः । अन्नाय । त्वा ।
 अन्नाद्यायेत्यन्न—अद्याय । त्वा । वाजाय । त्वा ।
 वाजजित्याया इति वाज—जित्यायै । त्वा । अमृ-
 तम् । असि । पुष्टिः । असि । प्रजननमिति प्र—ज-
 ननम् । असि । (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 सप्तमप्रपाठके नवमोऽनुवाकः ॥ ९ ॥

(अथ प्रथमकाण्डे सप्तमप्रपाठके नवमोऽनुवाकः ।)

अष्टमे रूधावनमुक्तं नवमे यूपारोहणमुच्यते ।

क्षत्रस्योल्बमसि क्षत्रस्य योनिरसि—

कल्पः—“ अथ यजमानं तार्ष्यं परिधापयति क्षत्रस्योल्बमसीति, क्षत्रस्य
 योनिरसीति दर्भमयः पत्नीम् ” इति ।

घृताक्तं वस्त्रं तार्ष्यम् । क्षत्रस्य राजस्थानीयस्य यजमानस्य गर्भत्वेनोप-
 चर्यमाणस्योल्बमावरणमसि । जल्वदृतो गर्भ इति च्छन्दोगा आमनन्ति । हे
 दर्भमय पट क्षत्रस्य राजमहिषीस्थानीयस्य पत्नीशरीरस्य योनिरसि शीतनि-
 वारणकारणमसि ॥ .

तदेतत्परिधानद्वयं विधत्ते—

“ तार्ष्यं यजमानं परिधापयति । यज्ञी वै तार्ष्यम् । यज्ञेनैवैनं सुमर्धयति ।
 दर्भमयं परिधापयति । पवित्रं वै दर्भाः । पुनात्येवैनम् । वाजं वा एषोऽवरु-
 रुस्सते । यो वाजपेयेन यजते । ओषधयः खलु वै वाजः । यदर्भमयं परिधा-
 पयति (?) । वाजस्यावरुद्धौ । ” [ब्रां० का० १ प्र० ३ अ० ७] इति ।

तात्पर्यस्य यज्ञसाधनत्वाद्यज्ञत्वम् । एनं पत्नीदेहम् । वाजपेययाजिनोऽन्नाव-
रोधकामिन ओषधिरूपदर्भमयेनान्नमवरुद्धं भवति ॥

जाय एहि सुवो रोहाव रोहाव
हि सुवरहं नावुभयोः सुवो रोक्ष्यामि—

कल्पः—“ अथ जायामामन्नयते जाय एहि सुवो रोहावेति, रोहाव हि
सुवरितीतरा प्रत्याहाहं नावुभयोः सुवो रोक्ष्यामीति यजमानः ” इति ।

स्पष्टार्थो मन्त्रः ॥

एहीत्याह्वानस्य तात्पर्यमाह—

“ जाय एहि सुवो रोहावेत्याह । पत्निया एवैष यज्ञस्यान्वारम्भोऽनव-
च्छिद्यै । ” [ब्रा० का० १ प्र० ३ अ० ७] इति ।

आह्वानेन यजमानस्य यज्ञारम्भमनु पत्न्या अपि यज्ञारम्भे सति यज्ञोऽनव-
च्छिन्नो भवति ॥

पूर्वमन्त्रैः स्वर्गत्वेन निरूपितस्याऽऽरोहणीयस्य यूपस्य चोदकप्राप्तं परिमा-
णमपवदितुं परिमाणान्तरं विधत्ते—

“ सप्तदशारत्निर्यूपो भवति । सप्तदशः प्रजापतिः । प्रजापतेराप्त्यै । ”
[ब्रा० का० १ प्र० ३ अ० ७] इति ।

चतुर्विंशत्यङ्गुलिपरिमितोऽरत्निः, सप्तदशसंख्याका अरत्नयः परिमाणं
यस्य यूपस्येति विग्रहः ॥

अन्यद्गुणद्वयं यूपस्य विधत्ते—

“ तूपरश्चतुरश्रिर्भवति । ” [ब्रा० का० १ प्र० ३ अ० ७] इति ।

इतरेषां यूपानामग्रे शृङ्गस्थानीयः काष्ठशेषोऽणीयांश्चपालप्रतिमोकायाव-
शेष्यते, सोऽस्य नास्तीति तूपरत्वम् । अष्टाश्रित्वमपवदितुं चतुरश्रित्वम् ॥

चपालनामकस्य यूपकटकस्य दारुमयत्वापवादाय विधत्ते—

“ गौधूमं चपालम् । न वा एते व्रीहयो न श्वाः । यद्गोधूमाः (२) । एव-
मिव हि प्रजापतिः समृद्धयै । अथो अमुमेवास्मै लोकमन्नवन्तं करोति । ”
[ब्रा० का० १ प्र० ३ अ० ७] इति ।

गौधूमं कुर्यादिति शेषः । यथा व्रीहिभ्यो यवेभ्यश्च गाधूमानां लोके प्रश-
स्तत्वमेवमेवान्येभ्यो देवेभ्यः प्रशस्तः प्रजापतिः । किं च गाधूमसंपत्त्या स्वर्गोऽ-
न्नवान्भवति ॥

(वाजपेयविषययूपारोहणाभिधानम्)

यूपस्य वेष्टनं विधत्ते—

“ वासोभिर्वेष्टयति । एष वै यजमानः । यद्यूपः । सर्वदेवत्यं वासः । सर्वाभिरेवेनं देवताभिः समर्धयति । अथो आक्रमणमेव तत्सेतुं यजमानः कुरुते । सुवर्गस्य लोकस्य समष्ट्यै । ” [ब्रा० का० १ प्र० ३ अ० ७] इति ।

वाससां संख्यामापस्तम्ब आह—“ रश्नाकाले सप्तदशभिर्वासोभिर्व्युपं वेष्टयति । ” इति ।

वाससां सर्वदेवत्यं त्वमग्नेस्तूषाधानमित्यादौ सौमिकदीक्षाप्रकरणे विस्पष्टम् । आक्रमणं स्वर्गारोहणं सोपानसदृशम् ॥

कल्पः—“ आहवनीये जुहोत्यन्वारब्धे यजमाने वाजश्च प्रसवश्चेति द्वादश क्षुवाङ्गुतीः ” इति ।

षष्ठस्त—

वाजश्च प्रसवश्चापिजश्च क्रतुश्च सुवश्च
मूर्धा च व्यश्रियश्चाऽऽन्त्यायनश्चान्त्य-
श्च भौवनश्च भुवनश्चाधिपतिश्च ।, इति ।

वाजादयः सर्वे मम सन्तिवति शेषः । वाजोऽन्नं, प्रसवस्तस्योत्पत्तिः । अपि-
जस्तस्यैव पुनः पुनरुत्पत्तिः । क्रतुः संकलयो भोगादिविषयो यागो वा ।
सुवस्तस्यैवोत्पत्तौ हेतुरादित्यः । अथ वा वाजादयश्चैत्रादिमासानां नामवि-
शेषाः । तदानीं सर्वे ते प्रीणन्तिवति वाक्यशेषः । चकाराः परस्परसमुच्चयार्था
• अनुक्तकालादिदेवतासमुच्चयार्था वा ॥

विधत्ते—

“ द्वादश वाजप्रसवीयानि जुहोति (३) । द्वादश मासाः संवत्सरः ।
संवत्सरमेव प्रीणाति । अथो संवत्सरमेवास्मा उपदधाति । सुवर्गस्य लोकस्य
समष्ट्यै । ” [ब्रा० का० १ प्र० ३ अ० ७] इति ।

वाजशब्दप्रसवशब्दौ येषु कर्मसु मन्त्रत्वेन श्रूयेते तानि कर्माणि वाजप्रसवी-
यानि । अन्नेत्पत्तिहेतुत्वाद्वा वाजप्रसवीयत्वम् । न केवलमनेन होमेन संवत्स-
रदेवतायाः प्रीतिः किं त्वस्य यजमानस्य स्वर्गप्राप्तये संवत्सरदेवतां निश्रेणि-
वदुपधानमाधारमपि करोति ॥

कल्पः—“ तं दशभिः कल्पै रोहत्यायुर्यज्ञेन कल्पतामिति ” इति ।

• तं यूपम् । कल्पैः कल्पशब्दोपेतैः ॥

पाठस्तु—

आयुर्यज्ञेन कल्पता प्राणा यज्ञेन कल्पता-
मपानो यज्ञेन कल्पतां व्यानो यज्ञेन
कल्पतां चक्षुर्यज्ञेन कल्पतां श्रोत्रं यज्ञेन
कल्पतां मनो यज्ञेन कल्पतां वाग्य-
ज्ञेन कल्पतामात्मा यज्ञेन कल्पतां
यज्ञो यज्ञेन कल्पताम् , इति ।

आत्मा जीवः । यज्ञेन यज्ञसंबन्धिना यूपारोहणेन । आयुरादयः स्वस्वप्रयो-
जनसमर्था भवन्तु ॥

विधत्ते—

“ दशभिः कल्पै रोहति । नव वै पुरुषे प्राणाः । नाभिर्दशमी । प्राणानेव
यथास्थानं कल्पयित्वा । सुवर्गं लोकमेति । एतावद्वै पुरुषस्य स्वम् (४) ।
यावत्प्राणाः । यावदेवास्यास्ति । तेन सह सुवर्गं लोकमेति । ” [ब्रा०
का० १ प्र० ३ अ० ७] इति ।

अन्यत्र सप्त वै शीर्षण्याः प्राणा द्वाववाञ्छाविति श्रुतत्वादिद्वापि च्छिद्राभि-
प्रायः प्राणशब्दः । अनेन कल्पमन्त्रपाठेन प्राणापानचक्षुःश्रोत्रादीन्प्राणान्स्व-
स्वस्थाने स्थापयित्वा तैस्तदीयस्थानैः सह स्वर्गं प्राप्तो भवति ॥

सुवर्देवाः अगन्मामृता अभूम

प्रजापतेः प्रजा अभूम—

कल्पः—“ बाहू उद्गृह्णाति सुवर्देवाः अगन्मामृता अभूम-प्रजापतेः प्रजा
अभूमेति ” इति ।

उद्गृहीताभ्यां बाहुभ्यां स्वर्गप्राप्तिमभिनयता यजमानेनेदमुच्यते । वयं
स्वर्गावस्थितदेवान्प्रत्यगन्म प्राप्ताः स्मः । प्राप्य चामृता देवा अभूम । अतः
प्रजापतेः प्रीतिविषयाः प्रजा अस्मिन्भूलोके यज्ञानुष्ठानपरा अभूम ॥

मन्त्रस्य त्रीन्भागान्पृथग्व्याचष्टे—

“ सुवर्देवाः अगन्मेत्याह । सुवर्गमेव लोकमेति । अमृता अभूमेत्याह ।
अमृतमिव हि सुवर्गो लोकः । प्रजापतेः प्रजा अभूमेत्याह । प्राजापत्यो वा
अयं लोकः । अस्मादेव तेन लोकान्नैति । ” [ब्रा० का० १ प्र० ३ अ० ७] इति ।
तेन तृतीयभागपाठेन भूलोकात्सर्वात्मना निर्गतो न भवति ॥

(वाजपेयविषययूपारोहणाभिधानम्)

समहं प्रजया सं मया प्रजा समहं
रायस्पोषेण सं मया रायस्पोषः—

कल्पः—“ अथेमं लोकं प्रत्यवेक्षते समहं प्रजया सं मया प्रजा समहं
रायस्पोषेण सं मया रायस्पोष इति ” इति ।

संगतुोऽस्मि संगम्यतामिति यथायोगमध्याहर्तव्यम् ॥

आशीःपरत्वेनं व्याचष्टे—

“ समहं प्रजया सं मया प्रजेत्याह । आशिषमेवैतामाशास्ते । ” [ब्रा०
का० १ प्र० ३ अ० ७] इति ॥

अन्नाय त्वाऽन्नाद्याय त्वा वाजा-
यं त्वा वाजजित्यायै त्वा—

कल्पः—“ तमेवमासपुटैर्ग्रन्ति अन्नाय त्वेति पुरस्तादध्वर्युः, अन्नाद्याय
त्वेति दक्षिणतो ब्रह्मा, वाजाय त्वेति पश्चाद्भोता, वाजजित्यायै त्वेत्युत्तरत
उद्गाता ” इति ।

ऊषखननपांसव आसास्तानश्वत्थपत्रैः पुटीकृत्य तैरासपुटैर्यूपादवरोहन्तं
यजमानं हन्युः ।

अत एवाऽऽर्पस्तम्ब आह “ तमाश्वत्थैरासपुटैरूपुटैरुभयैर्वा वैश्याः प्रति-
दिशमर्षयन्ति महर्त्विजो वा दीर्घवंशेषु प्रबध्य ” इति ।

सामान्येन प्राणिभिर्भोज्यमन्नं, राजामात्यादिभिर्भोज्यमन्नाद्यम् । तत्राप्य-
‘यूपादिविशेषोऽज्ञाजः । तस्य सर्वस्यान्नस्य संपादनं वाजजित्या ॥

द्विविधं हननं क्रमेण विधत्ते—

“ आसपुटैर्ग्रन्ति । अन्नं वा इयम् । अन्नाद्येनैवैनं समर्षयन्ति । ऊषै-
र्ग्रन्ति । एते हि साक्षादन्नम् । यदूषाः । साक्षादेवैनमन्नाद्येन समर्षयन्ति । ”
[ब्रा० का० १ प्र० ३ अ० ७] इति ।

ऊषाणामुधानादिसाधनत्वेन पारलौकिकान्नं प्रति साक्षात्साधनत्वम् ॥
हनने प्रकारविशेषं विधत्ते—

“ पुरस्तात्प्रत्यञ्चं ग्रन्ति (०६) । पुरस्ताद्दि प्रतीचीनमन्नमन्नते । ” [ब्रा०
का० १ प्र० ३ अ० ७] इति ।

हन्यमानस्य पुरस्तादवस्थितो हन्ता प्रत्यञ्चं स्वाभिमुखं हन्यात् । लोकेऽपि
हि पुरतोऽवस्थितात्पान्नात्समादाय स्वाभिमुखं तदन्नमद्यते ॥

एतदापस्तम्बेन स्पष्टीकृतम्—“ मुखतोऽभिघ्नन्ति हन्तारं हन्तारमभिपर्या-
वर्तते ” इति ॥

ताड्यमानं प्रदेशं विधत्ते—

“शीर्षतो घ्नन्ति । शीर्षतो ह्यन्नमद्यते ।” [ब्रा० का० १ प्र० ३ अ० ७] इति ॥

चतुर्दिक्षु हननं विधत्ते—

“दिग्भ्यो घ्नन्ति । दिग्भ्य एवास्मा अन्नाद्यमवरुन्धते ।” [ब्रा० का० १
प्र० ३ अ० ७] इति ॥

अमृतमसि पुष्टिरसि प्रजननमसि—

कल्पः—“ अत्रास्मै प्रत्यवरोहत आसन्दीं निदधाति तस्यां वस्ताजिन-
मास्तृणाति वस्ताजिने शतमानं हिरण्यं दक्षिणं पादं हिरण्य उपावरोह-
यति अमृतमसीति, पुष्टिरसि प्रजननमसीति सव्यं वस्ताजिने ” इति ।

हे हिरण्य त्वं विनाशरहितमसि । नह्यशौ प्रक्षिप्तमपि हिरण्यं काष्ठादित्रि-
नश्यति । हे वस्ताजिन त्वं पुष्टिरसि संवत्सरे बह्वपत्योत्पादकत्वात् । एतदे-
वाभिप्रेत्य प्रजननमसीत्युच्यते ॥

हिरण्येऽवरोहं विधातुं प्रस्तौति—

“ ईश्वरो वा एष पराङ्प्रदघः । यो यूपं रोहति । ” [ब्रा० का० १ प्र०
३ अ० ७] इति ।

यूपमारूढो यजमानः पराङ्भूलोकाद्विमुखः प्रदघः प्रदग्धुं स्वात्मानं
विनाशयितुमीश्वरः समर्थो भवति । अथ वा प्रदघः प्रकर्षेण गन्तुमीश्वरो न
पुनरावर्तत इत्यर्थः ॥

विधत्ते—

“ हिरण्यमध्यवरोहति । अमृतं वै हिरण्यम् । अमृतं सुवर्गो लोकः ।
अमृत एव सुवर्गो लोके प्रतितिष्ठति । ” [ब्रा० का० १ प्र० ३
अ० ७] इति ॥

हिरण्यस्य परिमाणं विधत्ते—

“ शतमानं भवति । शतायुः पुरुषश्शतेन्द्रियः । आयुष्येवेन्द्रिये प्रतिति-
ष्ठति ” [ब्रा० का० १ प्र० ३ अ० ७] इति ।

मानशब्देन पणस्य विंशो भागोऽभिधीयते । ततः पञ्चपणपरिमितमित्युक्तं
भवति । शतसंख्याकाः संवत्सराः पुरुषस्याऽऽयुः । दशानां ज्ञानकर्मेन्द्रि-

(वाजपेयविषययूपारोहणाभिधानम्)

याणां मध्ये चक्षुरादीन्द्रियस्यैकैकस्य दशमु नाडीषु वृत्तिभेदेन शतेन्द्रियत्वम् ॥

वस्ताजिने वामपादप्रक्षेपं विधातुं प्रस्तौति-

“ पुष्ट्यै वा एतद्रूपम् । यदजा । त्रिः संवत्सरस्यान्यान्पशून्परिप्रजायते । ”

[ब्रा० का० १ प्र० ३ अ० ७] इति ।

संवत्सरे सकृत्प्रसवोपेतानन्यान्गवादिपशून्परित्यज्य संवत्सरे त्रिरपत्यानि प्रसूतेऽनोऽस्याः पुष्टिरूपत्वम् ॥

विधत्ते—

“ वस्ताजिनमध्यवरोहति । पुष्ट्यामेव प्रजनने प्रतितिष्ठति (७) । ” [ब्रा० का० १ प्र० ३ अ० ७] इति ॥

अत्र विनियोगसंग्रहः—

“ क्षत्र तार्प्यं क्षत्र दार्भ्यं परिधत्तोऽत्र दंपती ।

जाय स्वाम्याद्द्वयद्भार्या रोहा तं प्रतिवक्ति सा ॥ १ ॥

अहं स्वाम्याह वाजश्च जुहुयाद्वादशाऽऽहुतीः ।

आयुर्दशभिरारोहेत्स्वयं वाद्द्वहः सुवः ॥ २ ॥

सं भवं प्रेक्षतेऽन्नाय चतुर्भिस्तु महत्त्वजः ।

दिग्भ्यो घ्नत्यासपुटैरमृपुष्ट्रयात्पदे ॥

स्वर्णवस्तत्वचोर्दद्यात्पञ्चत्रिंशच्चिह्नोदिताः ॥ ३ ॥ ” इति ॥

अथ मीमांसा ।

दशमाध्यायस्य चतुर्थपादे चिन्तितम्—

“ तार्प्यमहतवस्त्रस्य वाधकं स्यान्न वाऽग्रिमः

गुह्याच्छादनकार्यैक्यादयोग्यत्वात्समुच्चयः ”

महाव्रते श्रूयते—“ तार्प्यं यजमानः परिधत्ते दर्भमयं पत्नी ” इति । प्रकृतौ “ अहतं वासः परिधत्ते ” इति घृताक्तं वस्त्रं तार्प्यमित्युच्यते । तार्प्यां तार्प्यदर्भमयाभ्यां दंपत्योरहतं वस्त्रं वाध्यते । कुतः । परिधत्त इत्यनेन प्रकृतिलिङ्गेन गुह्याच्छादनलक्षणस्य कार्यस्यैकत्वावगमात् । मैवम् । तार्प्यदर्भमययोगुह्यमाच्छादयितुमयोग्यत्वात् । परिधानं त्वन्नोपरितनं प्रावरणम् । तत्कार्यभेदात्समुच्चयः ।

तृतीयाध्यायस्य प्रथमपादे चिन्तितम्—

“ भवेत्सप्तदशरत्नर्वाजपेयस्य यूपकः ।

उन्मानं द्रव्यगं वाजपेयस्याङ्गं पशोरुत ॥

आनन्तर्यात्प्रकरणात्कर्माङ्गं षोडशिन्यदः ।

ऊर्ध्वपात्रे खादिरेऽग्रे संयुज्यान्वेति कर्मणा ॥

यूपद्वारा पशोरङ्गं पशुद्वारा च कर्मणः ।

सौमिकत्वाद्वाजपेये यूपो नास्ति पशुं विना ॥”

वाजपेयप्रकरणे श्रूयते—“ सप्तदशारत्निर्वाजपेयस्य यूपो भवति ” इति । अत्र यूपद्रव्यगतं सप्तदशारत्निशब्दोदितं यदूर्ध्वमानं तद्वाजपेयकर्मणोऽङ्गं, सप्तदशारत्निशब्दवाजपेयशब्दयोरानन्तर्यात् । प्रकरणं चैवमनुगृह्यते । यदि कर्मणः साक्षादूर्ध्वमानं न संभवेत्तर्हि वाजपेयगतं खादिरमूर्ध्वं यत्षोडशिपात्रं तस्मिन्नद उन्मानं संबध्य तद्द्वारा कर्मणाऽन्वेतीति प्राप्ते भ्रूमः—सप्तदशारत्निर्यूप इति सामानाधिकरण्याद्यूपेन साक्षात्संबध्यते । तस्य च यूपस्य पश्वङ्गत्वाद्दुन्मानं यूपद्वारा पशोरङ्गं भवति । तस्यापि पशोर्वाजपेयाङ्गत्वात्पशुद्वारा कर्मणोऽङ्गम् । यद्यपि वाजपेययूपशब्दयोरानन्तर्यमस्ति तथाऽपि वाजपेयस्य सोमयागतया साक्षाद्यूपसंबन्धाभावात्पशुव्यवधानमभ्युपेयम् । वाजपेयस्येति पृष्ठ्याः संबन्धमात्रवाचित्वेन व्यवहितसंबन्धमप्यसावभिधत्ते, देवदत्तस्य नप्तेति प्रयोगवत् । यत्सप्तदशारत्निर्वाजपेयशब्दयोरानन्तर्यं यच्च प्रकरणं तदुर्भयं न विरुद्धं, पश्वङ्गत्वेऽप्यन्ततो वाजपेयाङ्गत्वाङ्गीकारात् । किं च पूर्वपक्षे यूपशब्देन षोडशिपात्रं लक्षणीयम् । सिद्धान्ते तु नास्ति दोषः ॥

तत्रैवाष्टमपादे चिन्तितम्—

“ वाचयेत्स्वामिनं ज्ञाज्ञौ वाचनीयो ज्ञ एव वा ।

अविशेषादुभौ ज्ञस्य स्वामित्वाद्वाचयेदमुम् ॥ ” ।

वाजपेये श्रूयते—“ ऋषीर्यजमानं वाचयति ” इति । आयुर्यज्ञेन कल्पतामित्यादयो मन्त्राः ऋषयः । तत्र मन्त्रतर्थाभिज्ञमनभिज्ञं चाभावपि वाचयेत्, विद्वांसं वाचयेदित्येवं विशेषम्याश्रवणान्, अनभिज्ञं तदेव शिक्षयित्वाऽपि वाचयितुं शक्यन्वादिति चेन्मवम् । अध्ययनविधिवत्लादधीतवेदस्य विदितवेदार्थस्यैव यजमानत्वात् । तस्मादभिज्ञमेव वाचयेत् ॥

इति श्रीमत्सायणाचार्यविरचिते माश्र्वीये वेदार्थप्रकाशे कृष्णयजुर्वे-

दित्तिरीयसंहिताभाष्ये प्रथमकाण्डे सप्तमप्रपाठके

नवमोऽनुवाकः ॥ ९ ॥

